
ಬೆಲೆ : ಇಪ್ಪತ್ತು ರೂಪಾಯಿಗಳು 


ಅರ್ಪಣೆ 


ನ್ಯಾಷನಲ್ ಫಿಲ್ಡ್ ಆರ್ಬೈನ್ ಆಫ್ ಇಂಡಿಯಾ 
ಸಂಸ್ಥೆಯನ್ನು ಏಕಾಂಗಿಯಾಗಿ ಕಟ್ಟಿ ಬೆಳೆಸಿದ 
ಶ್ರೀ ಪರಮೇಶ್ವರ ಕೃಷ್ಣನ್ ನಾಯರ್ 

ಅವರಿಗೆ 


ನಮ್ಮ ಈ ೨೦ ನೇ ಶತಮಾನದ ಹೊಸ ಭಾಷೆಯಾದ ಸಿನೆಮಾದ ಬಗ್ಗೆ , 
ಸಾಮಾನ್ಯ ಅಭ್ಯಾಸಕ್ಕೆ ಅನುಕೂಲವಾಗುವ ಕೆಲವು ಮೌಲಿಕ - ಪ್ರಾಥಮಿಕ ಪುಸ್ತಕ 
ಗಳನ್ನು ಕನ್ನಡದಲ್ಲಿ ಒದಗಿಸಬೇಕು ಎಂಬ ಆಸೆಯಿಂದ ಪ್ರಕಟಿಸುತ್ತಿರುವ ಪುಸ್ತಕಗಳಲ್ಲಿ 
ಇದೊಂದು ಸಿನೆಮಾ ಭಾಷೆಯ ಬೆಳವಣಿಗೆಯ ಇತಿಹಾಸವನ್ನು ಇದು ಸೂಲವಾಗಿ 
ಪರಿಚಯಿಸಿಕೊಡುತ್ತದೆ. 

ಈ ಪುಸ್ತಕದ ಮಿತಿಗಳ ಬಗ್ಗೆ ಮುಂದೆ ಪ್ರಾಸ್ತಾವಿಕ' ದಲ್ಲಿ ( ಪು. ೪೭ - ೪೮ ) 
ಹೇಳಿದೆ. ದಯಮಾಡಿ ಅದನ್ನು ಮುಖ್ಯವಾಗಿ ಗಮನಿಸಬೇಕು. 
- ಕನ್ನಡದಲ್ಲಿ ಬರುತ್ತಿರುವ ಈ ಪುಸ್ತಕ ಕನ್ನಡವನ್ನು ಮಾತ್ರ ಬಲ್ಲವರಿಗೆ ಉಪ 
ಯುಕ್ತವಾಗುತ್ತದೆ ಎನ್ನುವುದರ ಜೊತೆಗೆ ಇನ್ನೊಂದು ರೀತಿಯಿಂದ ಕೂಡ ಉಸ 
ಯಕ್ತವಾಗಬಲ್ಲುದು. ಈ ವಿಷಯವನ್ನು ಕುರಿತ ಎಷ್ಟೋ ಅತ್ಯುತ್ತಮ ಇಂಗ್ಲಿಷ್ 
ಗ್ರಂಥಗಳು ಕೂಡ, ಅದನ್ನು ಎಲೋ ಯಾರೋ ಯಾರಿಗಾಗಿಯೋ ( ಅಥವಾ 
ಯಾರಿಗೆಂದು ಸ್ಪಷ್ಟ ಕಲ್ಪನೆಯೇ ಇಲ್ಲದೆಯೆ ) ಬರೆದ ಕಾರಣದಿಂದ, ಅವು ನಮ್ಮ 
ಓದುಗರ ವಿಶಿಷ್ಟ ಅಪೇಕ್ಷೆಗಳನ್ನು ಪೂರೈಸಲು ಅಸಮರ್ಥವಾಗುತ್ತವೆ. ಹಾಗೆ, ಕನ್ನಡ 
ದಲ್ಲಿ ಬರೆದದ್ದೆಂಬ ಕಾರಣದಿಂದಲೋ , ಇದು ಇಲ್ಲಿನ ಓದುಗರ ವಿಶಿಷ್ಟ ಅಪೇಕ್ಷೆಗಳಿಗೆ 
ನೇರ ಎದುರಿಸುವುದರಿಂದ, ಹೆಚ್ಚು ಉಪಯುಕ್ತವಾಗಲು ಸಾಧ್ಯ ಎಂಬುದು ನಮ್ಮ 
ಅನಿಸಿಕೆ , 


ಕೃತಜ್ಞತೆ 


ಶ್ರೀ ಪಿ . ಕೆ. ನಾಯರ್ , ಪ್ರೊ ! ಎನ್ . ವಿ .ಕೆ, ಮೂರ್ತಿ , 
ಪ್ರೊ | ಸತೀಶ್ ಬಹಾದೂರ್ ಅವರಿಗೆ 
ಶ್ರೀ ಬಿ. ವಿ . ಕಾರಂತ್ , ಗಿರೀಶ್ ಕಾಸರವಳ್ಳಿ ಅವರಿಗೆ 
ನೀನಾಸಮ್ ಮಿತ್ರರಿಗೆ 
ಮುದ್ರಿಸಿಕೊಟ್ಟ 
“ ಅಭಿನವ' ದ ಶ್ರೀ ಅ. ರಾ . ಶ್ರೀನಿವಾಸ ಮತ್ತು ಕೆಲಸಗಾರರ ಬಳಗಕ್ಕೆ 


ಪರಿವಿಡಿ 


೪೯ 


೫೫ 


೫೭ 


೫೯ 


ಸಹಾಯಕ ಸಾಹಿತ್ಯ 
ಸಿನೆಮಾ ಅಭಿವ್ಯಕ್ತಿಯ ಸಿಂಹಾವಲೋಕನ 

೯ - ೪೬ 
[ ದಾಖಲೆಯಿಂದ ಭಾಷೆಯ ರೂಪ/೧೨/ಮೂಕಚಿತ್ರದ 
ಸ್ವರ್ಣಯುಗ/ ೧೫ / ವಾಕ್ಷಿತ್ರದ ಸಂಭ್ರಮ / ೨೦ / ಯುದ್ದದ 

ನೆರಳು/ ೨೬ /ಹೊಸ ಹುಡುಕುಗಳು/ ೩೧ ] 
ವಿಶ್ವ ಚಲನಚಿತ್ರದ ಕೆಲವು ಗಣ್ಯ ಕೃತಿಗಳು 

೪೭. ೨೭೦ 
- ಪ್ರಾಸ್ತಾವಿಕ/ ೪೭ 
ಮಕಚಿತ್ರಗಳು : 
೧. ದ ಬರ್ತ್ ಆಫ್ ಎ ನೇಶನ್ (ಡೇವಿಡ್ ವಾರ್ಕ್ ಗ್ರಿಫಿತ್ ) ಅಮೆರಿಕ 
೨. ಇನ್ ಟಾಲರೆನ್ಸ್ ( ಡೇವಿಡ್ ವಾರ್ಕ್ ಗ್ರಿಫಿತ್ ಅಮೆರಿಕ) 
೩ . ದ ಕ್ಯಾಬಿನೆಟ್ ಆಫ್ ಡಾ . ಕಾಲಿಗಾರಿ ( ರಾಬರ್ಟ್ ನೀನೆ) ಜರ್ಮನಿ 
೪, ನಾನುಕ್ ಆಫ್ ದಿ ನಾರ್ತ್ ( ರಾಬರ್ಟ್ ಫೈಾಹರ್ಟಿ) ಅಮೆರಿಕ 
೫ . ದ ಲಾಸ್ಟ್ ಲಾಫ್ (ಎಫ್ . ಡಬ್ಲ್ಯು . ಮುರ್‌ನೋವ್) ಜರ್ಮನಿ 
೬ , ದ ಗೋಲ್ಸ್ ರಷ್ ( ಚಾರ್ಲ್ಸ್ ಚಾಪ್ಲಿನ್) ಅಮೆರಿಕ 
೭. ಬ್ಯಾಟ್ಸ್ಶಿಪ್ ಪೊಟೆನ‌ಕಿನ್ ( ಸೆರ್ಗೆಯಿ ಐಸೆನ್ ಸೈನ್) ರಷ್ಯಾ 
೮. ಮದರ್ ( ವಿ . ಒ. ಪೊಡೊನ್ ಕಿನ್ ) ರಷ್ಯಾ 
೯ . ಮೆಟ್ರೋಪೋಲಿಸ್ ( ಫಿಟ್ಸ್ ಲಾಂ ) ಜರ್ಮನಿ 
೧೦ . ಅಕ್ಟೋಬರ್ ( ಸೆರ್ಗೆಯಿ ಐಸೆನ್ ಸೈನ್) ರಷ್ಯಾ 
೧೧, ದ ಪ್ಯಾಷನ್ ಆಫ್ ಜೋನ್ ಆಫ್ ಆರ್ಕ್ (ಕಾರ್ಲೆ ಡೈಯರ್) ಫ್ರಾನ್ಸ್ ೭೭ 
೧೨. ಅರ್ತ್ ( ಅಲೆಕ್ಸಾಂಡರ್ ಡೋವ್‌ ಝೇಂಕೊ ) ರಷ್ಯಾ 
ಶಬ್ದ ಚಿತ್ರಗಳು : 
೧೩ . ಥರ್ಟಿನೈನ್ ಸೈಪ್ ( ಆಲ್ ಫ್ರೆಡ್ ಹಿಚ್ ಕಾಕ್ ) ಅಮೆರಿಕ 
೧೪, ದ ಸಾಂಗ್ ಆಫ್ ಸಿಲೋನ್ (ಬೇಸಿಲ್ ರೈಟ್ ) ಬ್ರಿಟನ್ 
೧೫ , ದ ನೈಟ್ ಮೆಯರ್ ( ಬೇಸಿಲ್ ರೈಟ್) ಬ್ರಿಟನ್ 
೧೬ . ಮಾಡರ್ನ್ ಟೈನರ್ ( ಚಾರ್ಲ್ ಚಾಪ್ಲಿನ್ ) ಅಮೆರಿಕ 
೧೭. ರೂಲ್ಸ್ ಆಫ್ ದ ಗೇಮ್ ( ಜೀನ್ ರೆನೊರ್) ಫ್ರಾನ್ಸ್ 

೧೦೧ 


೭೫ 


೧೪೭ 


೧೮ ದ ಗ್ರೇಟ್ ಡಿಕ್ಟೇಟರ್ ( ಚಾಲ್ ಚಾಪ್ಲಿನ್ ) ಅಮೆರಿಕ ೧೦೫ 
೧೯ , ಸಿಟಿಜನ್ ಕೇನ್ ( ಆರ್ಸನ್ ವೆಲ್ಸ್ ) ಅಮೆರಿಕ 

೧೦೯ 
೨೦ . ಇವಾನ್‌ ದ ಟೆರಿಬಲ್ -I ( ಸೆರ್ಗೆಯಿ ಐಸೆನ್‌ಸ್ಟೈನ್) ರಷ್ಯಾ ೧೧೭ 
೨ ) , ಇವಾನ್ ದ ಟೆರಿಬಲ್ - II ( ಸೆರ್ಗೆಯಿ ಐಸೆನ್ ಸೈನ್) ರಷ್ಯಾ ೧೧೭ 
೨೨, ಎ ಬ್ರೇಫ್ ಎನ್‌ಕೌಂಟರ್ ( ಡೇವಿಡ್ ಲೀನ್ ) ಬ್ರಿಟನ್ 

೧೨೪ 
೨೩ .ಲುಸಿಯಾನಾ ಸ್ಟೋರಿ (ರಾಬರ್ಟ್ ಫ್ಲಾ ಹರ್ಟ) ಅಮೆರಿಕ ೧೨೮ 
೨೪ ಬೈಸಿಕಲ್ ಥೀವ್ರ ( ವಿಟೋರಿಯಾ ಡಿ ಸಿಕಾ) ಇಟಲಿ 

೧೩೧ 
೨೫ , ರಶೋ ನೋನ್ ( ಅಕಿರ ಕುರೊಸವ) ಜಪಾನ್ 

೧೩೫ 
೨೬ ಹೆಲೊ ಎಲಿಫೆಂಟ್ ( ಗಿಯಾನ್ನಿ ಫ್ರಾಂಕಿಯೋಲಿನಿ) 

೧೪೦ 
೨೭ . ಇಕಿರು ( ಅಕಿರ ಕುರೊಸವ) ಜಪಾನ 

೧೪೨ 
೨೮ . ವೇಜಸ್ ಆಫ್ ಫಿಯರ್ ( ಎಚ್ • ಜಿ .ಕೊಜೊಲ್) ಫಾನ್ -ಇಟಲಿ | 
೨೯ ಉಗೆತ್ತು ಮಾನೋಗಾತರಿ ( ಕೆನ್ಜಿ ಮಿಜೊಗುಚಿ) ಜಪಾನ್ ೧೫೦ 
೩೦ . ಟೋಕಿಯೋ ಸ್ಟೋರಿ( ಯಾಸುಜಿರೋ ಓಜು) ಜಪಾನ್ 

೧೫೪ 
೩೧, ಲಾ ಸ್ವಾದಾ ( ಫೆಡರಿಕೋ ಫೆಲಿನಿ) ಇಟಲಿ - 

೧೬೦ 
೩೨, ಪಥೇರ್ ಪಾಂಚಾಲಿ ( ಸತ್ಯಜಿತ್ ರಾಯ್) ಇಂಡಿಯಾ 

೧೬೬ 
೩೩. ಅಪರಾಜಿತೋ ( ಸತ್ಯಜಿತ್ ರಾಯ್) ಇಂಡಿಯಾ 

೧೬೬ 
೩೪ ಅಪೂರ್ ಸಂಸಾರ್ ( ಸತ್ಯಜಿತ ರಾಮ್ ) ಇಂಡಿಯಾ 
೩೫ . ದ ಸೆವೆನ್ಸ್ ಸೀಲ್ ( ಇಂಗ್ಮಾರ್ ಬರ್ಗ್ಮ ನ್‌ ) ಸ್ವೀಡನ್ ೧೭೭ 
೩೬ . ವೈಲ್ಡ್ ಸ್ಟಾಬೆರೀಸ್ ( ಇಂಗ್ಮಾರ್ ಬರ್ಗ್ಮನ್‌ ) ಸ್ವೀಡನ್ - ೧೭೭ 
೩೭ . ಕೇನ್ಸ್ ಆರ್ ಫೈಯಿಂಗ್ (ಮಿಖೈಲ್ ಕಂಟಜೆನ್) ರಷ್ಯಾ ೧೮೪ 
೩೮, ಆ್ಯಷಸ್ ಎಂಡ್ ಡಯಮಂಡ್ಯ ( ಆಂದ್ರೆ ವಾಯ್ ದಾ) ಪೋಲಂಡ್ ೧೮೬ 
೩೯ , ನಸಾರಿನ್ ( ಲುಯಿ ಬಾನುಯೆಲ್ ) ಮೆಕ್ಸಿಕೋ 
೪೦ . ಜಲಸಾ ಘರ್ ( ಸತ್ಯಜಿತ್ ರಾಮ್) ಇಂಡಿಯಾ 

೧೯೩ 
೪೧, ನೈಟ್ ಎಂಡ್ ಫಾಗ್ ( ಆಲನ್ ರೆನೈ ) ಫ್ರಾನ್ಸ್ 
೪೨ . ಹಿರೋಷಿಮಾ ಮಾನ್ ಅಮೋರ್ ( ಅಲನ್ ರೆನೈ ) ಫ್ರಾನ್ಸ್ - ಜಪಾನ್ ೧೯೭ 
೪೩ . ಬ್ರೆಥ್‌ಲೆಸ್ ( ಜೀನ್ ಲುಕ್ ಗೊದಾರ್ದ್) ಫ್ರಾನ್ಸ್ 

೨೦೫ 
೪೪. ಲಾ ಅವೆಂಚುರಾ (ಮೈಕೆಲೆಂಜಲೋ ಆಂಟೋನಿಯೋನಿ) ಇಟಲಿ ೨೦೯ 
೪೫ , ಶೂಟ್ ದಿ ಪಿಯಾನೋ ಪ್ಲೇಯರ್ ( ಫ್ರಾಂಕಾಮ್ ತೂಫೋ ) 

- ಫ್ರಾನ್ಸ್ ೨೧೨ 
೪೬ , ದಿ ಐಲಂಡ್ (ಕನೆಟೋ ಶಿಂಡೆ ) ಜಪಾನ್ 

೨೧೭ 
೪೭ . ಟೂ ಹಾಫ್ ಟೈಮ್ ಇನ್ ಎ ಹೆಲ್ (ಜೋಲ್ಯಾನ್ ಫ್ಯಾಬ್ರಿ ) ೨೨೦ 


೧೬೬ 


೧೮೯ 


೧೯೬ 


೨೨೯ 
೨೩೩ 
೨೩೭ 


೪೮. ದಿ ನೈಫ್ ಇನ್ ದಿ ವಾಟರ್ (ರೊಮನ್ ಪೊಲಾನ್ ೩ ) ಪೋಲಂಡ್ ೨೨೩ 
೪೯ , ದಿ ರೆಡ್ ಡೆಸರ್ಟ್ (ಮೈಕೆಲೆಂಜಲೋ ಆಂಟೋನಿಯೋನಿ) ಇಟಲಿ ೨೫ 
೫೦ . ವುಮನ್ ಆಫ್ ದಿ ಡೂನ್ಸ್ ( ಹಿರೊಶಿ ತೆಶಿಗಹರ) ಜಪಾನ್ 
೫೧, ಬಾಲ್ಯ ಜಾರ್ ( ರಾಬರ್ಟ್ ಬ್ರೆಸ್ಟೋನ್) ಫ್ರಾನ್ಸ್ 
೫೨. ದ ರೌಂಡ್ ಅಪ್ ( ಮಿಕ್ಟೋಸ್ ಯಾನ್ ಸ್ಕೊ ) ಕಂಗರಿ 
೫೩ . ವೀಕೆಂಡ್ (ಜೀನ್ ಲುಕ್ ಗೊದಾರ್ದ್) ಫ್ರಾನ್ಸ್ , 

೨೪೧ 
೫೪, ದ ಅವರ್‌ ಆಫ್‌ ದಿ ಫರ್ನೇಸಸ್ - ೧- ೨- ೩ (ಪೊಲಾನಸ್ , ಜೆಟನೆ ) 

ಅರ್ಜೆಂಟೈನಾ ೨೪೫ 
೫೫ . ಡಬಲ್ ಸುಯಿಸೈಡ್ ( ಮಸಹಿರೊ ಶಿನೊಡ) ಜಪಾನ್ 

೨೪೮ 
೫೬ . ಪ್ರತಿದ್ವಂದಿ ( ಸತ್ಯಜಿತ್ ರಾಮ್) ಇಂಡಿಯಾ 

೨೫೧. 
೫೭ , ಉಸ್ಸಿ ರೋಟ( ಮಣಿಕೌಲ್) ಇಂಡಿಯಾ 

೨೫೩ 
೫೮ . ದುವಿಧಾ ( ಮಣಿಕೌಲ್ ) ಇಂಡಿಯಾ 

೨೫೩ 
೫೯ . ಮಾಯಾದರ್ಪಣೆ (ಕುಮಾರ ಶಹಾನಿ) ಇಂಡಿಯಾ 

೨೫೮ 
೬೦ . ಇಲ್ಯುಮಿನೇಷನ್ (ಕ್ರಿಜ್ಸ್ಪೂಫ್ ಜಾನುಸಿ) ಪೋಲಂಡ್ 

೨೬೬ 
ಉಜೀವನ- ಚಮತ್ಕಾರ-ಪ್ರಾಯೋಗಿಕ ಕಿರುಚಿತ್ರಗಳು 

೨೭೧ - ೨೯೦ 
ಪ್ರಾಸ್ತಾವಿಕ / ೨೭೧ ] ಈ ಕ್ಷೇತ್ರದ ಕೆಲವು ಪ್ರಸಿದ್ದರು / ೨೭೩ / 
ಕಿರುಚಿತ್ರಗಳು : 
೧. ನೆಮ್ಬರ್ಸ್ ( ಮೆಕ್ ಲಾರೆನ್ ) ಕೆನಡಾ 
೨. ಪಾ ದೆ ದ್ಯು (ಮೆಕ್ ಲಾರೆನ್ ) ಕೆನಡಾ 

೨೭೮ 
೩ . ಗ್ಲಾಸ್ ( ಬರ್ಟ್ ಹಾನ್‌ ಸ್ಟಾ ) ನೆದರ್ ಲ್ಯಾಂಡ್ 
೪, ಜೂ (ಬರ್ಟ್ ಹಾನ್ ಸ್ಟಾ ) ನೆದರ್ ಲ್ಯಾಂಡ್ 

೨೮೦ 
೫ , ೨೩ ಡೂ ಕೆನಡಾ 

೨೮೨ 
೬ . ದ ಬಿಗ್ ಸಿಟಿಬ್ಯೂಸ್ ( ಚಾರ್ಲ್ ವಾನ್ ದ ಲಿಂಡೆನ್ ) . 

ನೆದರ್ ಲ್ಯಾಂಡ್ ೨೮೩ 
೭. ಈನ್ ಸಿಡೆಂಟ್ ಅಟ್ ಔಲ್ ಕ್ರೀಕ್ ( ರಾಬಟ್‌ ಎನ್‌ ರಿಕೊ ) ಫ್ರಾನ್ಸ್ ೨೮೫ 
೮. ಹ್ಯಾಪಿ ಆನಿವರ್ಸರಿ (ಸೀರೆ ಎಟ್ ಮತ್ತು ಜಿ. ಸಿ. ಕರೀರೆ) ಫ್ರಾನ್ಸ್ ೨೮೮ 
೯ , ಯು ( ಇಸ್ತವಾನ್ ಜಾಬೊ ) ಹಂಗರಿ 

೨೮೮ 
೧೦ . ವೆಡಿಂಗ್ ( ಮಿಖೈಲ್ ಕೊಬಾಬಿಯೊಜೆಸ್ ) ರಷ್ಯಾ 

೨೮೮ 
೧೧, ದಿ ಅದರ್ ಸೈಡ್ ( ಹೆರ್ ಮನ್ ವುಯಟ್ಸ್ ) ಬೆಲ್ಸಿಯಮ್ 

೨೮೯ 
ಸೂಚಿಕೆ 

೨೯೧. 


೨೭೭ 


೨೭೯ 


ಸಹಾಯಕ ಸಾಹಿತ್ಯ 
(333so assorts Lowo@ %) 


1. THE JAPANESE FILM : Joseph L . Anderson and Donald Richie 

[ Tuttle , 19591 
2 . INDIAN FILM : Erik Barnouw and S . Krishnaswamy 

[ Columbia University Press ] 
3 . THE PARADE 'S GONE BY : Kevin Brownlow ( Seeker & Warburg , 1968 ) 
4 . FOUR TIMES FIVE : Gopal Dutt( ED ) 

[Govt . of India Films Divn . Bombay , 1969 ] 
5 . THE CONTEMPORARY CINEMA : Penelope Houston [ Penguin , 1963 ] 
6 . THE DOCUMENTARY TRADITION : Lewis Jacobs ( ED ) 

[Hopkinson & Blake 1969 ] 
7 . THE LIVELIEST ART : Arthur Knight [Macmillan , 1957 ] 
8 . KINO , A HISTORY OF THE RUSSIAN & SOVIET FILM : Jay Leyda 

[Allen & Unwin , 1960 ] 
9 THE UNDERGROUND FILM : Sheldon Renan [ Studio Vista , 1968 ] 
10 . ITALIAN CINEMA TODAY -- 1952 - 1965 : Gian Luigi Rondi 

[Dennis Dobson , 1966 ] 
11. THE FILM TILL NOW : Paul Rotha with Richard Griffith 

[Spring Books, 1967 ] 
12 . DOCUMENTARY FILM : Paul Rotha with Richard Griffith & Singlari Rd . 

[ Revised & Enlarged ] [Faber & Faber , 1953 ] 
13. RENAISSANCE OF THE FILM : Juluis Bellone (ED ) 

[ Collier Books , 1970 ] 
14 . THE HISTORY OFWORLD CINEMA : Rhode, Eric [ Hill & Wang , 1975 ) 
15 . CLOSE - UP : Marsha Kinder & Reverle Houston 

[Harcourt Brace Jovanovich , 1972 ] 
16 . WORLD CINEMA : David Robinson [Methuen & Co . , 1974 ] 
17 . DEVELOPMENT OF THE FILM : Alan Casty 

[Harcourt Brace Jovanovich , 1973 ] 
18 . THE FILM IDEA : Stanley J . Solomon 

[Harcourt Brace Jovanovich , 1972 ] 

ಚಿತ್ರಲೇಖನಗಳು, 


ಸಿನೆಮಾ ಅಭಿವ್ಯಕ್ತಿಯ ಸಿಂಹಾವಲೋಕನ 


ಸಬ ದಾಖಲಿಸಿದ್ದನ್ನು ' ಚಿತ್ರ ' ಎನ್ನುತ್ತೇವೆ. ಹಾಗೆ, ಚಲನಚಿತ್ರ ' ಎನ್ನು 
ವುದಕ್ಕೆ ಅಸ್ತಿತ್ವವೇ ಇರಲಾರದು. ಆದರೂ , ( ಚಲನಚಿತ್ರ ' ಎನ್ನುವ ವಿಚಿತ್ರ ನಮಗೆ 
ಸಾಧಿಸಿದೆ. 

ಅನಾದಿಯೆನ್ನಿಸುವಷ್ಟು ಹಿಂದಿನ ಕಾಲದಲ್ಲೇ ಚಿತ್ರ ಬರೆದು ರೂಪವನ್ನು ದಾಖ 
ಲಿಸಲು ಕಂಡುಕೊಂಡ ಮನುಷ್ಯನಿಗೆ, ಆ ಕಾಲದಿಂದಲೂ , ಅದರ ಹಾಗೇ ( ಚಲನೆ 
ಯನ್ನೂ ದಾಖಲಿಸಲು ಸಾಧ್ಯವಾದೀತೇ ಎಂಬ ಹಂಬಲ ಕಾಡಿರಬೇಕು. ಏಕೆಂದರೆ , 
ಯಾವುದೇ ಜೀವಂತ ವಸ್ತು ಮುಟ್ಟಿದರೆ ಅಲುಗುತ್ತದೆ; ಜೈವಿಕ ಪ್ರತಿಕ್ರಿಯೆಗಳಲ್ಲಿ 
ಮುಖ್ಯವಾದ್ದು ಚಲನೆ. ಪ್ರಾಗೈತಿಹಾಸಿಕ ಗುಹಾಮಾನವರ ಬೇಟೆಯ ಚಿತ್ರಗಳು, 
ಪ್ರಾಣಿ ಚಿತ್ರಗಳು , ಉತ್ಸವ ಚಿತ್ರಗಳು - ಇವುಗಳಲ್ಲೆಲ್ಲ, ಅಲ್ಲಿನ ಚಲನೋದ್ಯುಕ್ತ 
ಅಂಗಭಂಗಿಗಳಲ್ಲಿ , ಈ ಹಂಬಲ ವ್ಯಕ್ತವಾಗುತ್ತದೆ. ಮುಂದೆ ನಾಗರಿಕತೆಗಳು ಹುಟ್ಟಿ 
ಬೆಳೆದುಕೊಂಡ ಹಾಗೆ ಕಲಾವಿದರು , ಈ ಸಬ ಮಾಧ್ಯಮದಲ್ಲಿ ' ಚಲನೆ' ಯನ್ನು 
ಸೂಚಿಸುವುದು ತಮ್ಮ ಪ್ರತಿಭೆಗೆ ಒಂದು ಸವಾಲು ಎಂದು ಒಪ್ಪಿ ಹೆಣಗಿದ್ದನ್ನು ಕಾಣ 
ಬಹುದು . 

ಪಾಶ್ಚಾತ್ಯ ದೇಶಗಳಲ್ಲಿ ಮಧ್ಯಯುಗ ಕಳೆದು ವಿಜ್ಞಾನಯುಗ ಆರಂಭ 
ವಾದಾಗ ಮನುಷ್ಯನ ಕನಸುಗಳಿಗೆ ಹೊಸ ಹೊಸ ಅವಕಾಶಗಳೂ ಅವನ್ನು ನನಸಾಗಿಸಿ 
ಕೊಳ್ಳಲಿಕ್ಕೆ ಅದು ತವಾದ ಹೊಸ ಸಾಧನವೂ ಸಿಕ್ಕಂತಾಯಿತು. ೧೬ನೇ ಶತಮಾನ 
ದಲ್ಲಿ ಮಾಯಾಲಾಂದ್ರ ' ವನ್ನು ಕಂಡುಹಿಡಿದರು ; ೧೯ನೇ ಶತಮಾನದ ಪ್ರಾರಂಭಕ್ಕೆ 
ಚಿತ್ರಗ್ರಾಹಿ ( ಕೆಮೆರಾ) ಸಂಶೋಧಿತವಾಯಿತು. ಒಂದು ಕಡೆ, ಚಲನೆಯನ್ನು 
ದಾಖಲು ಮಾಡಿಕೊಂಡು ಪ್ರದರ್ಶಿಸಲು ಬಂದೀತೇ ಎಂಬ ಚಮತ್ಕಾರಕುತೂಹಲವೂ , 
ಇನ್ನೊಂದು ಕಡೆ, ಪ್ರಾಣಿಪಕ್ಷಿಗಳ ಅಂಗೋಪಾಂಗ ಚಲನೆಯ ತತ್ವ ಏನು ಎಂಬು 
ದನ್ನು ಕಂಡುಹಿಡಿನ ಬಗ್ಗೆ ಅದನ್ನು ದಾಖಲು ಮಾಡಿಕೊಳ್ಳಬೇಕಾಗಿದ್ದ ಆವಶ್ಯಕತೆಯ 
ಈ ಎಲ್ಲ ಶೋಧಗಳಿಗೆಮೂಲಪ್ರೇರಣೆಗಳಾದವು. ಶತಮಾನಗಳ ಕಾಲ ನಡೆದ ಸತತ 
ಶೋಧ-ಪ್ರಯೋಗಗಳ ಫಲವಾಗಿ, ದೃಷ್ಟಿಶೇಷ (PERSISTANCE OF VISION) 


ಎಂಬ ಮನುಷ್ಯ ದೃಷ್ಟಿಯ ಸೀಮಿತತೆಯ ಪ್ರಯೋಜನ ಪಡೆದುಕೊಂಡು, 
ಕೊನೆಗೊಮ್ಮೆ , ಚಲನಚಿತ್ರ ಹುಟ್ಟಿಕೊಂಡಿತು. ಅಂತಿಮ ಪ್ರಯೋಗಗಳಲ್ಲಿ ಮುಖ್ಯ 
ಪಾತ್ರ ವಹಿಸಿದ್ದವರು - ಫಾನ್ಸ್ನ ಲುಮಿಯೇರ್ ಸಹೋದರರು , ಇಂಗ್ಲೆಂಡ್ ನ 
ಫ್ರೀಸ್ ಗ್ರೀನ್ ಮತ್ತು ವಿಲಿಯಂ ಪಾಲ್ , ಅಮೆರಿಕ ಸಂಯುಕ್ತ ಸಂಸ್ಥಾನದ 
ಥಾಮಸ್ ಆಲ್ವಾ ಎಡಿಸನ್ - ಇವರುಗಳು. ಸ್ಪರ್ಧೆಯಲ್ಲಿ ಮೊದಲು ಗೆದ್ದದ್ದು 
ಲುಮಿಯೇರ್ ಸಹೋದರರು , ೧೮೯೫ರಲ್ಲಿ 

೧೮೯೫ರಲ್ಲಿ ಲೂಯಿ ಲೂಮಿಯೇರ್ ಮತ್ತು ಅಗಸ್ಟೆ ಲೂಮಿಯೇರ್, ಚಲಿ 
ಸುವ ಚಿತ್ರಗಳನ್ನು ಗ್ರಹಿಸಿ ಮುದ್ರಿಸಿ ತೆರೆಯಮೇಲೆಮೂಡಿಸಬಲ್ಲ ' ಸಿನೆಮೆಟೊಗ್ರಫೆ'. 
ಎಂಬ ಯಂತ್ರವನ್ನು ರೂಪಿಸಿದರು. ಅದೇ ಡಿಸೆಂಬರ್ ೨೮ ರಂದು ಅವರು ತಮ್ಮ 
ಮೊತ್ತಮೊದಲನೆಯ ಬಹಿರಂಗ ಪ್ರದರ್ಶನ ಕೊಟ್ಟರು. 

ಆರಂಭದಲ್ಲಿ ಸಿನೆಮಾ ಒಂದು ವೈಜ್ಞಾನಿಕ ಕುತೂಹಲವಷ್ಟೇ ಆಗಿತ್ತು ; 
ಪ್ರದರ್ಶಕರಿಗೆ ಹಣ ಮಾಡಿಕೊಡುವ ದಾರಿಬದಿಯ ಹಗುರ ತಮಾಷೆಯಾಗಿತ್ತು . 
ಕುತೂಹಲಕಾರಿ ಚಲನೆಗಳ ಪ್ರಸ್ವ ದಾಖಲೆಯಾಗಿ ಆಗ ಪ್ರಾರಂಭವಾದ ಸಿನೆಮಾ, 
ಕ್ರಮೇಣ, ಕಾಲ್ಪನಿಕಗಳನ್ನು ಸೃಷ್ಟಿಸಿ ಕಾಣಿಸಲು ತೊಡಗಿತು ; ಕಥಾನಿರೂಪಣೆಗೆ 
ಕೈಹಾಕಿತು ; ಮನೋರಂಜನೆಯ ಸಾಧನವಾಯಿತು ; ಸುದ್ದಿ ತಿಳಿಸುವ, ದೇಶ ಕಾಲ 
ಗಳ ಪರಿಚಯ ಮಾಡಿಸಿ ಕೊಡುವ, ತಿಳಿವಳಿಕೆಯನ್ನು ತಂದುಕೊಡುವ ಮುಂತಾಗಿ , 
ಬಗೆಬಗೆಯ ಕಾರ್ಯಗಳಲ್ಲಿ ನಿಯುಕ್ತಗೊಂಡಿತು ; ಮನುಷ್ಯನ ಗಾಢವಾದ ಅನುಭವ 
ಗಳನ್ನು ಪುನರ್ನಿಮಿ್ರಸಿಕೊಡುವ ಕಲಾಮಾಧ್ಯಮವಾಯಿತು. ಎಂದರೆ, ದಾಖಲೆಯಾಗಿ 
ಪ್ರಾರಂಭವಾದ ಸಿನೆಮಾ ಕ್ರಮೇಣ ಸಂಪರ್ಕ ಮಾಧ್ಯಮವಾಗಿ ' ಭಾಷೆ' ಯಾಗಿ ಬೆಳೆದು 
ಕೊಂಡಿದೆ. ಶಾಸ್ತ್ರ ವ್ಯವಹಾರ ಕಲೆ ಮುಂತಾಗಿ ಹಲವುಉಪಯೋಗಗಳಿಗೆ ಬಳಕೆ 
ಯಾಗುವ ಸಾಮಥ ಭಾಷೆ'ಗಿರುವಂತೆ ಸಿನೆಮಾಕ್ಕೂ ಅಂಥ ಸಾಮರ್ಥ ಸಿದ್ದಿ ಸಿದೆ, 

ಮನುಷ್ಯ ಕುಲ ಎಷ್ಟೋ ಪ್ರಾಚೀನ ಕಾಲದಿಂದಲೂ ಪರಸ್ಪರ ಸಂಪರ್ಕಕ್ಕಾಗಿ 
ಭಾಷೆಗಳನ್ನು ರೂಢಿಸಿಕೊಂಡು ಬಂದಿದೆ. ಶಾಬಿಕ ಭಾಷೆಗಳು ಸಾಕಷ್ಟು ತಡವಾಗಿ 
ರೂಪುಗೊಂಡದ್ದಿರಬೇಕು. ಆದರೆ ಅದಕ್ಕೆ ಮೊದಲು ಮನುಷ್ಯವರ್ಗ, ನೃತ್ಯ ಸಂಗೀತ 
ಚಿತ್ರ ಮುಂತಾದ ಹಲವು ಭಾಷೆಗಳನ್ನು ಬಳಸುತ್ತಿದ್ದಿರಬೇಕು. ಮುಂದೆ, ಶಾಬ್ಲಿಕ 
ಭಾಷೆಗಳ ಸೃಷ್ಟಿಯಾಗಿ ಅವು ಬೆಳೆದುಕೊಂಡ ಹಾಗೆ, ಉಳಿದ ಭಾಷೆಗಳು ಹೆಚ್ಚಾಗಿ 
ಕಲಾಭಾಷೆಯಷ್ಟೇ ಆಗಿ ಉಳಿದು, ಶಾಬ್ಲಿಕ ಭಾಷೆಯೇ ಶಾಸ್ತ್ರ ವ್ಯವಹಾರ ಕಲೆ 
ಮುಂತಾಗಿ ಸಮಸ್ತ ರೀತಿಯ ಬಳೆಕೆಗೂ ಒದಗುವ ಮುಖ್ಯ ಸಂಪರ್ಕಸಾಧನವಾಗಿ 
ಹಬ್ಬಿಕೊಂಡಿತು. 

- ಔದ್ಯಮಿಕ ನಾಗರಿಕತೆಯಿಂದ ನಗರನಾಗರಿಕತೆ ಬೆಳೆದು ಜನಸಮೂಹ ವಿಸ್ಕೃತ 
ಗೊಂಡ, ಹಾಗೂ , ವೈಜ್ಞಾನಿಕ ಸಾಧನೆಗಳಿಂದ ಜನಸಂಪರ್ಕ ಭೌತಿಕವಾಗಿ ಅದ್ಭುತ 


ಪ್ರಮಾಣದಲ್ಲಿ ನಿಕಟಗೊಂಡ ಈ ಹೊಸ ಮನ್ವಂತರದಲ್ಲಿ ಅದೇ ವೈಜ್ಞಾನಿಕ ಸಾಧನ 
ಗಳನ್ನು ಬಳಸಿಕೊಂಡು ಜನರ ಮಾನಸಿಕ ಸಂಪರ್ಕವನ್ನೂ ನಿಕಟಗೊಳಿಸುವ ಪ್ರಯತ 
ನಡೆಯಿತು. ಅದರ ಪರಿಣಾಮವಾಗಿ, ಸಂಪರ್ಕ ಮಾಧ್ಯಮಗಳಾದ ಭಾಷೆಗಳು 
“ ಸಮೂಹ ಸಂಪರ್ಕ ಮಾಧ್ಯಮ ' ಗಳಾಗಿ ರೆಕ್ಕೆಗೊಂಡು, ಹೆಚ್ಚು ಹೆಚ್ಚು ಜನರ 
ಸಮೂಹಗಳನ್ನು ಶೀಘ್ರ ಏಕಕಾಲಕ್ಕೆ ತಲುಪಲು ಶಕ್ತವಾದವು. ಮುದ್ರಣದಿಂದ 
ಸಾಧ್ಯವಾದ ಪುಸ್ತಕ ವೃತ್ತಪತ್ರಗಳು , ಅದಾದಮೇಲೆರೇಡಿಯೊ - ಇವೇ ಮುಂತಾಗಿ 
ಬಳಕೆಗೆ ಬಂದ ' ಸಮೂಹ ಸಂಪರ್ಕಮಾಧ್ಯಮಗಳಲ್ಲಿ ಸಿನೆಮಾ ಸೇರಿಕೊಳ್ಳುತ್ತದೆ. 

* ' ಸಮೂಹಸಂಪರ್ಕ ಮಾಧ್ಯಮಗಳಲ್ಲಿ ಕೂಡಸಿನೆಮಾ ವಿಶಿಷ್ಟವಾಗಿದೆ ಎನ್ನು 
ವುದನ್ನು ಗಮನಿಸಬೇಕು. ಪುಸ್ತಕ, ವೃತ್ತಪತ್ರಿಕೆ, ರೇಡಿಯೋ ಮುಂತಾದವು ನನ್ನ 
ಹಳೆಯ ಸಂಪರ್ಕ ಮಾದ್ಯಮ ' ( ಭಾಷೆ) ವೊಂದನ್ನು ವೈಜ್ಞಾನಿಕ - ಯಾಂತ್ರಿಕ ಸಾಧನ 
ಗಳಿಂದ ಹೆಚ್ಚು ಶಕ್ತಗೊಳಿಸಿ ವ್ಯಾಪ್ತಿಗೊಳಿಸಿ ' ಸಮೂಹ ಮಾಧ್ಯಮವಾಗಿ ಬೆಳೆಸಿ - 
ದಂಥವು. ಆದರೆ ಸಿನೆಮಾ ಹೊಸದಾಗಿ ಹುಟ್ಟಿಕೊಂಡ ಭಾಷೆ, ಈ ಸಂಪರ್ಕ 
ಮಾಧ್ಯಮ ' ಹುಟ್ಟುವಾಗಲೇ ವೈಜ್ಞಾನಿಕ - ಯಾಂತ್ರಿಕ ಸಾಧನಗಳ ಕೂಸಾಗಿ, 
“ ಸಮೂಹಮಾದ್ಯಮ ' ವಾಗಿಯೇ ಮೈದಾಳಿದಂಥದು. 

ಉಳಿದ ಭಾಷೆಗಳ ಹುಟ್ಟು ಹಾಗೂ ಬೆಳವಣಿಗೆಯ ಬಹುಭಾಗ ಪ್ರಾಚೀನತೆಯ 
ಅಂಧಕಾರದಲ್ಲಿ ಹುಗಿದುಹೋಗಿದೆ. ಆದರೆ ಸಿನೆಮಾದ ಹುಟ್ಟು ಬೆಳವಣಿಗೆಗಳು ತೀರ 
ಎದುರೇ ಕಾಣುವಂತಿವೆ. ಉಳಿದ ಭಾಷೆಗಳೊಡನೆ ಈಗ ಹೆಗಲೆಣೆಯಾಗಿ ನಿಲ್ಲಲು ಶಕ್ಕೆ 
ವಾಗಿರುವ ಸಿನೆಮಾ ಹುಟ್ಟಿ ಇನ್ನೂ ಶತಮಾನ ತುಂಬಿಲ್ಲ. 

- ಈ ೮೦ - ೮೫ ವರ್ಷಗಳಲ್ಲಿ ಜಾಗತಿಕ ಸಿನೆಮಾ ಮನೋರಂಜನೆಯ ಪ್ರಚಂಡ 
ಉದ್ಯಮವಾಗಿ ಬೆಳೆದುಬಂದಿದೆ. ವಿಶ್ವ ಚಲನಚಿತ್ರ ಕೃತಿಗಳ ರಾಶಿಯಲ್ಲಿ ಮುಕ್ಕಾಲು 
ಮಿಕ್ಕು ಉದ್ಯಮಚಿತ್ರಗಳಿವೆ. ಇದರ ಜೊತೆಯಲ್ಲಿ, ರಾಜಕೀಯ ಆರ್ಥಿಕ ಸಾಮಾಜಿಕ 
ಮಾನವಿಕ ವೈಜ್ಞಾನಿಕ ಮುಂತಾಗಿ ಅನೇಕ ಕ್ಷೇತ್ರಗಳಲ್ಲಿ ತಿಳಿವುಗಳನ್ನು ಹಬ್ಬಿಸಲು 
ಸಿನೆಮಾ ದುಡಿದಿದೆ. ಸಾಹಿತ್ಯವೇ ಮುಂತಾದ ಪ್ರಾಚೀನ ಕಲಾಮಾಧ್ಯಮಗಳಲ್ಲಿನ 
ಉತ್ಕಷ್ಟ ಕೃತಿಗಳಿಗೆ ಸರಿ ಸರಿಯಾಗಿ ನಿಲ್ಲುವ ಕಲಾಕೃತಿಗಳು ಸಿನೆಮಾದಲ್ಲಿ ಸೃಷ್ಟಿ 
ಯಾಗಿವೆ. ಸಿನೆಮಾದ ಯಂತ್ರ ತಂತ್ರಗಳು ಕೂಡ ಬಗೆಬಗೆಯಾಗಿ ಬೆಳೆದುಕೊಳ್ಳುತ್ತ 
ಬಂದಿವೆ. ಚಲನಚಿತ್ರದ ಸಮಗ್ರ ಇತಿಹಾಸವನ್ನು ಗುರುತಿಸುವಾಗ ಈ ಎಲ್ಲ ಬೆಳವಣಿಗೆ 
ಗಳನ್ನೂ ಪ್ರತ್ಯೇಕವಾಗಿಯೂ ಒಟ್ಟಾಗಿಯೂ ಗಮನಿಸಬೇಕಾಗುತ್ತದೆ. 

ಪ್ರಸ್ತುತ ಲೇಖನ ಜಾಗತಿಕ ಚಲನಚಿತ್ರದ ಸಮಗ್ರ ಇತಿಹಾಸವನ್ನು ಸಮೀಕ್ಷೆ 
ಸುವುದಿಲ್ಲ. ಚಲನೆಯ ದಾಖಲೆಯಾಗಿ ಹುಟ್ಟಿದ ಸಿನೆಮಾ ಪ್ರಬುದ್ಧ ಭಾಷೆಯಾಗಿ, 
ಹಲವು ಬಗೆಯ ಗಂಭೀರ ಅಭಿವ್ಯಕ್ತಿಗಳಿಗೆ ಸಮರ್ಥ ಮಾಧ್ಯಮವಾಗಿ ಇವತ್ತಿನ ಸ್ಥಿತಿಗೆ 
ಬೆಳೆದುಕೊಳ್ಳುವಾಗ ತುಳಿದ ಹಾದಿಯನ್ನು , ಆ ಹಾದಿಯ ಕೆಲವು ಹೆಜ್ಜೆ ಗುರುತುಗಳ 


ಮೂಲಕ , ಒಮ್ಮೆ ಸಂಕ್ಷೇಪದಲ್ಲಿ ಸಿಂಹಾವಲೋಕನ ಮಾಡಿಕೊಳ್ಳುವುದಷ್ಟೇ ಈ 
ಲೇಖನದ ಉದ್ದೇಶ, 
* ಈ ದೃಷ್ಟಿಯಿಂದ, ದಾಖಲೆಯಾಗಿ ಹುಟ್ಟಿದ ಸಿನೆಮಾ ೨೦ - ೨೫ ವರ್ಷ ಕಳೆ 
ಯುವಷ್ಟರಲ್ಲಿ ಒಂದು ಹೊಸ ಭಾಷೆಯಾಗಿ ರೂಪುಗೊಂಡದ್ದು ಅದರ ಇತಿಹಾಸದ 
ಮೊದಲ ಘಟ್ಟ ಎನ್ನಬಹುದು, 


೧ . ದಾಖಲೆಯಿಂದ ಭಾಷೆಯ ರೂಪ 


ಆರಂಭದ ಲುಮಿಯೇರ್ ಚಿತ್ರಗಳು ಒಂದೆರಡು ನಿಮಿಷ ಓಡುವ ಪುಟ್ಟ ಪುಟ 
ಆಕರ್ಷಕ ವಾಸ್ತವ ದೃಶ್ಯಗಳ ದಾಖಲು ಚಿತ್ರಗಳಾಗಿದ್ದವು. ರೈಲು ನಿಲ್ದಾಣವನ್ನು 
ಪ್ರವೇಶಿಸುವುದು, ಉದ್ಯಾನದಲ್ಲಿ ನೀರೆರೆಯುತ್ತಿರುವುದು, ಹಾಳುಗೋಡೆಕೆಡವುತಿರು 
ವುದು, ಕೆಲಸಗಾರರು ಕಾರ್ಖಾನೆಯಿಂದ ಕೆಲಸ ಮುಗಿಸಿ ಹೊರಬರುತ್ತಿರುವುದು, 
ಮೋಜಿನ ಸ್ತ್ರೀ ಪುರುಷರು ಚಕ್ರವಾಹನಗಳಲ್ಲಿ ಸಂಚರಿಸುತ್ತಿರುವುದು ಮುಂತಾಗಿ 
ಹೃಸ್ವ ಘಟನೆಗಳನ್ನು ದಾಖಲಿಸಿ ಚಲನೆಯ ವಾಸ್ತವದ ಬೆರಗನ್ನು ಹುಟ್ಟಿಸುವುದು ಆ 
ಚಿತ್ರಗಳ ಉದ್ದೇಶವಾಗಿತ್ತು . ಅವಾದರೂ ಅತ್ಯಂತ ಜನಪ್ರಿಯವಾಗಿ ಜಗತ್ತಿನ ತುಂಬ 
ಹಬ್ಬಿಕೊಂಡುಬಿಟ್ಟವು. ಆದರೆ ಹೀಗೆ ವಾಸವಕೇವಲದ ತಮಾಷೆಯಾಗಿ ಹುಟ್ಟಿ 
ಕೊಂಡ ಸಿನೆಮಾಕ್ಕೆ ಕಲ್ಪಕತೆಯ ರೆಕ್ಕೆ ಮೂಡುವುದಕ್ಕೂ ತಡವಾಗಲಿಲ್ಲ. ೧೮೯೬ರಲ್ಲೇ 
ಫ್ರಾನ್ಸ್ನ ಇನ್ನೊಬ್ಬ ಸ್ಮರಣೀಯ ವ್ಯಕ್ತಿ ಚಿತ್ರರಂಗಕ್ಕಿಳಿದ. ಜಾರ್ಜ್ ಮೆಲೆ ಎನ್ನುವ 
ಆತ, ಅಲ್ಲಿನತನಕ ಇಂದ್ರಜಾಲ ಯಕ್ಷಿಣಿಗಳ ರಂಗಪ್ರದರ್ಶನ ನಡೆಸಿಕೊಂಡಿದ್ದ ; ಹಲವು 
ಕಸುಬುಗಳನ್ನು ಬಲ್ಲವನಾಗಿದ್ದ . ಸಿನೆಮಾದಲ್ಲಿ ವಾಸ್ತವವನ್ನೇ ದಾಖಲು ಮಾಡುವುದ 
ಕ್ಕಿಂತ ಕೃತಕ ಚಮತ್ಕಾರಗಳ ಹೊಸಸೃಷ್ಟಿಯನ್ನು ಏಕೆ ಮಾಡಬಾರದು ಎಂದು ಆತ 
ನಿಗನ್ನಿಸಿತು. ಹಾಗೆ ಆತ ಅನೇಕಾನೇಕ ಚಮತ್ಕಾರ ಚಿತ್ರಗಳನ್ನು ನಿರ್ಮಿಸತೊಡಗಿದ, 
ಚಮತ್ಕಾರಗಳಿಗೆ ಬೇಕಾಗಿ ಆತ ಚಿತ್ರೀಕರಣದಲ್ಲಿ ಅನೇಕಾನೇಕ ಹೊಸ ತಂತ್ರಗಳನ್ನು 
ಹುಡುಕಿಕೊಂಡ. ಅವೆಲ್ಲ ಮುಂದೆ ಸಿನೆಮಾ ಭಾಷೆಯ ಮೂಲ ಅಂಶಗಳೇ ಆದವು. 
ಜೂಲ್ಸ್ ನೆರ್ನೆಯ ಪ್ರಸಿದ್ದ ವೈಜ್ಞಾನಿಕ ಕಟ್ಟು ಕಥೆಯ ಆಧಾರದ ಮೇಲೆ ಆತ ನಿರ್ಮಿ 
ಸಿದ VOYAGE TO MOON ( ೧೯೦೨) ಇವತ್ತಿಗೂ ಕುತೂಹಲ ಹುಟ್ಟಿಸು 
ನಂತಿದೆ. ವಾಸ್ತವದ ದಾಖಲೆಯಾಗಿದ್ದ ಲುಮಿಯೇರ್‌ನ ಸಿನೆಮಾ ಈತನ ಕೈಯಲ್ಲಿ 
ಚಮತ್ಕಾರ ನಿರ್ಮಿತಿಗಳ ಸಾಧನವಾಗಿ ಹೊಸ ದಾರಿ ಕಂಡುಕೊಂಡಿತು. 
- ೧೯೦೩ ರಲ್ಲಿ ಅಮೆರಿಕದ ಎಡ್ರಿನ್ ಪೋರ್ಟರ್ THE GREAT TRAIN 
ROBBERY ಎಂಬ ರೈಲು ದರೋಡೆಯ ಚಿಕ್ಕ ಪ್ರಸಂಗವುಳ್ಳ , ಪ್ರಪ್ರಥಮ ಕಥಾ 
ಚಿತ್ರವನ್ನು ನಿರ್ಮಿಸಿದ. ಇದು ಇವತ್ತಿಗೂ WESTERN ( ಪಾಶ್ಚಾತ್ಯ) ಎಂಬ ಹೆಸ 


ರಲ್ಲಿ ಬರುತ್ತಿರುವ ರೋಮಾಂಚಕ ಸಾಹಸ ಚಿತ್ರಗಳಿಗೆ ಮೇಲ್ಪಂಕ್ತಿಯನ್ನು ನಂತಿದೆ , 
೧೯೦೭ ರಲ್ಲಿ ಫ್ರಾನ್ಸ್‌ನ ಎಮಿಲ್ ಕೊಹ್ ಎಂಬಾತ PHANTSMA GOKIA 
ಎಂಬ ಪ್ರಪ್ರಥಮ ಕಾರ್ಟೂನ್ ( ವ್ಯಂಗ್ಯ ರೇಖಾ ಚಲನಚಿತ್ರ ) ಚಿತ್ರ ತಯಾರಿಸಿ , 
ಮುಂದೆ ಆ ಚಿತ್ರಮಾರ್ಗವನ್ನು ಕ್ರಮೇಣ ಅಭಿವೃದ್ಧಿಗೊಳಿಸಿದ. ೧೯೧೦ ರಲ್ಲಿ 
ಇಂಗ್ಲೆಂಡ್‌ನಲ್ಲಿ ಪ್ರಪ್ರಥಮವಾಗಿ ತ್ರಿವರ್ಣ ಚಿತ್ರಗಳನ್ನು ನಿರ್ಮಿಸುವ ಪ್ರಕ್ರಿಯೆ ರೂಪು 
ಗೊಂಡಿತು. ( ಅದಕ್ಕೆ ಮೊದಲೂ ಕೈಯಿಂದ ಬಣ್ಣ ಹಚ್ಚಿದ ವರ್ಣ ಚಿತ್ರಗಳಿದ್ದವು.) 

೧೯೧೧ ರಲ್ಲಿ , ಆ ತನಕ ನ್ಯೂಯಾರ್ಕ್‌ನಲ್ಲಿ ಕೇಂದ್ರೀಕೃತವಾಗಿದ್ದ ಅಮೆರಿಕದ 
ಚಿತ್ರೋದ್ಯಮ , ಉತ್ತಮ ಹವೆ ಬೆಳಕುಗಳಿಗಾಗಿ ಕ್ಯಾಲಿಫೋರಿಯಾಕ್ಕೆ ವರ್ಗಾವಣೆ 
ಹೊಂದಿತು. ಅಲ್ಲಿ ಹಾಲಿವುಡ್ ನಿರ್ಮಾಣವಾಯಿತು. 
- ೧೯೧೦ - ೧೪ ರ ಅವಧಿಯಲ್ಲಿ ಯುರೋಪ್ನಲ್ಲಿ, ಫ್ರಾನ್ಸ್‌ನಜೊತೆಗೆ ಜರ್ಮನಿ, 
ಇಟಲಿ, ಸ್ವೀಡನ್ ಮೊದಲಾದ ಅನೇಕ ರಾಷ್ಟ್ರಗಳು ಚಿತ್ರ ನಿರ್ಮಾಣದಲ್ಲಿ ತೊಡಗಿ 
ದವು : ಅಲ್ಲಿ ಆ ಕಾಲಕ್ಕೆ ಸುದ್ದಿ ಚಿತ್ರಗಳೂ ವೈಜ್ಞಾನಿಕ ಚಿತ್ರಗಳ ನಿರ್ಮಾಣ 
ಗೊಂಡವು. ಇಟಲಿ ದೃಶ್ಯ ವೈಭವದ ಪೌರಾಣಿಕಗಳ ನಿರ್ಮಿತಿಯಲ್ಲಿ ಆಸಕ್ತವಾಗಿತ್ತು 
ಜರ್ಮನಿ ತನ್ನದೇ ತಾಂತ್ರಿಕ ವೈಶಿಷ್ಟ್ಯವುಳ್ಳ , ಮನುಷ್ಯ ವ್ಯಕ್ತಿತ್ವದ ರಹಸ್ಯಗಳನ್ನು 
ಹುಡುಕುವ ನಿಗೂಢ ಚಿತ್ರಗಳನ್ನು ನಿರ್ಮಿಸಿತು. ಸ್ವೀಡನ್‌ನಲ್ಲಿ, ಸೆಲ್ಯಾ ಲಾಗರ್ 
ಲೋಫ್ ಎಂಬ ಕಾದಂಬರಿಕಾರ್ತಿ, ಚಲನಚಿತ್ರ ಕಲಾಮಾಧ್ಯಮವಾಗಿ ಬಳಕೆಯಾಗ 
ಬಲ್ಲದೆಂಬುದನ್ನು ಮನಗಂಡು ತನ್ನ ಖ್ಯಾತ ಕೃತಿಗಳನ್ನು ಚಿತ್ರೀಕರಣಕ್ಕೆ ಕೊಟ್ಟಳು. 
ಧಾರಾವಾಹಿ ಚಿತ್ರಗಳ ನಿರಾಣಕೂಡ ಅಲ್ಲಿ ಪ್ರಾರಂಭಗೊಂಡಿತು. 
- ೧೯೧೪ ರಲ್ಲಿ ಮೊದಲ ಮಹಾಯುದ್ಧ ಪ್ರಾರಂಭವಾದ ಮೇಲೆ ಯುರೋಪ್‌ನ 
ಚಿತ್ರನಿರ್ಮಾಣ ಕುಂಠಿತಗೊಂಡಿತು. ಅದೇ ಸಮಯವಾಗಿ, ಆತನಕ ಯುರೋಪನ್ನೆ 
ಮುಂದಿಟ್ಟುಕೊಂಡು ನಡೆದಿದ್ದ ಅಮೆರಿಕ ತಾನೇ ಮುಂದಾಗಿ ವಿಶ್ವ ಮಾರುಕಟ್ಟೆಯನ್ನಾ 
ಕ್ರಮಿಸಿತು. ಅಮೆರಿಕವನ್ನು ಆಗ ಮುಂದೆ ತಳ್ಳುವುದಕ್ಕೆ ಮುಖ್ಯ ಕಾರಣರಾದವರು , 
ಡೇವಿಡ್ ವಾರ್ಕ್‌ ಗ್ರಿಫಿತ್ ಮತ್ತು ಚಾರ್ಲಿ ಚಾಪ್ಲಿನ್, 

- ಸಿನೆಮಾದ ವಸ್ತು ತಂತ್ರಗಳಲ್ಲಿ ಆತನಕ ಯಾಯಾವ ಹುಡುಕಾಟಗಳು ನಡೆದಿ 
ದ್ದವೋ ಅವನ್ನೆಲ್ಲ ಒಗ್ಗೂಡಿಸಿ ಹೊಂದಿಸಿ ಸಮಗ್ರಗೊಳಿಸಿದವನು ಗ್ರಿಫಿತ್ , ಸಮೀಪ 
ಚಿತ್ರ ( close-up) ವನ್ನು ಸಿನೆಮಾದ ವಿಶೇಷಾಂಶವಾಗಿ ಬಳಕೆಗೆ ತಂದದ್ದು ಅತನೇ . 
ಮೊದಲೇ ಚಿತ್ರಲೇಖನ ಸಿದ್ಧ ಪಡಿಸಿಕೊಂಡು , ಅವಕಾಶಕ್ಕೆ ತಕ್ಕಂತೆ ಖಂಡಖಂಡವಾಗಿ 
ಚಿತ್ರೀಕರಣ ಮಾಡಿಕೊಂಡು ಅನಂತರ ಸಂಕಲನ ನಡೆಸುವ ಪದ ತಿಯನ್ನು ಆತನೇ 
ರೂಪಿಸಿದ. 

೧೯೧೫ ರಲ್ಲಿ ಗ್ರಿಫಿತ್‌ನ ಮೊದಲ ಮಹಾಕೃತಿ THE BIRTH OF A 
NATION ಸಿದ್ದಗೊಂಡಿತು. ಅಮೆರಿಕದಲ್ಲಿ ಹೊಸ ರಾಷ್ಟ್ರವನ್ನು ಕಟ್ಟಿ ನಿಲ್ಲಿಸಿದ್ದರ 


ಮಹಾಕಥೆ ಇದರ ವಸ್ತು . ದೃಶ್ಯ ವಿಸ್ತಾರಗಳನ್ನು ಸೆರೆಹಿಡಿಯುವುದರಲ್ಲಿ, ಭಾರೀ 
ಗುಂಪುಗಳನ್ನು ಚಿತ್ರೀಕರಿಸುವುದರಲ್ಲಿ ನಟನೆ ಕೆಮೆರಾ ಕಸುಬು ಸಂಕಲನ ಮುಂತಾದ 
ಅಂಶಗಳಲ್ಲಿ ಈ ಚಿತ್ರ ಹೊಸ ದಾರಿಗಳನ್ನೇ ತೆರೆದುಕೊಟ್ಟಿತು ; ಚಲನಚಿತ್ರ 
ಮಾಧ್ಯಮದ ಬಗ್ಗೆ ಇದ್ದ ಮೂಲ ಕಲ್ಪನೆಗಳನ್ನೆ ಬದಲಿಸಿ ಅದಕ್ಕೆ ಅಪಾರ ವಿಸ್ತಾರ 
ತೆರೆದುಕೊಟ್ಟಿತು. ಜಗತ್ತಿನ ಗಮನವನ್ನಾಕರ್ಷಿಸಿದ ಈ ಚಿತ್ರ ಎಲ್ಲ ದೇಶಗಳ ಚಿತ್ರ 
ನಿರ್ಮಿತಿಯ ಮೇಲೂ ಪ್ರಭಾವ ಬೀರಿತು. ಸಿನೆಮಾ ಇತಿಹಾಸದಲ್ಲಿ ಇದೊಂದು 
ಮೈಲಿಗಲ್ಲಾಗಿದೆ, ೧೯೧೯ ರಲ್ಲಿ ಗ್ರಿಫಿತನದೇ ಇನ್ನೊಂದು ಬೃಹತ್ ಚಿತ್ರ 
INTOLERANCE ಸಿದ್ಧಗೊಂಡಿತು. ಪುರಾಣಯುಗದಿಂದ ಆಧುನಿಕ ಯುಗದ 
ವರೆಗಿನ, ನಾಲ್ಕು ಯುಗಗಳ ನಾಲ್ಕು ಬೇರೆ ಬೇರೆ ಕಥೆಗಳನ್ನು ಒಂದರೊಡನೊಂದು 
ಹಾಸುಹೊಕ್ಕಾಗಿ ಹೆಣೆದು ಸಿದ್ಧಗೊಳಿಸಿದ ಈ ಕೃತಿ ಮಾನವ ಕುಲದ ಅಸಹನೆ ? 
ಯನ್ನು ಕುರಿತದ್ದು ; ಅಸಹನೆಯನ್ನು ವುದು ಮಾನವಕುಲದಲ್ಲಿ ಹೇಗೆಸಾರ್ವಕಾಲಿಕವೂ 
ಸರ್ವತ್ರವೂ ಆಗಿ ಉಳಿದುಬಿಟ್ಟಿದೆ ಎಂಬುದನ್ನು ನಿರೂಪಿಸುವಂಥದು. ಇದು ಕೂಡ 
ಸಿನೆಮಾದ ಸ್ಮಾರಕಸ್ತಂಭವಾಗಿ ನಿಲ್ಲಬಲ್ಲ ಕೃತಿ, ಚಿತ್ರೀಕರಣದ ಅನೇಕ ಸಂಪ್ರದಾಯ 
ಗಳು ಗ್ರಿಫಿತ್‌ನ ಕಾಲದಲ್ಲೇ ನಿಶ್ಚಿತಗೊಂಡವು. “ ತಾರಾ ಪದ್ದತಿ” ಆತನ ಕಾಲದಲ್ಲೇ 
ರೂಪುಗೊಂಡಿತು, 

ಆಗ ಹೆಸರಾಗಿ ಬಂದ ಇನ್ನೊಬ್ಬ ಚಾಪ್ಲಿನ್. ಆತ ಇಂಗ್ಲೆಂಡ್ ನಲ್ಲಿ 
ಹುಟ್ಟಿ ಬೀದಿ ರಂಗಭೂಮಿಯಲ್ಲಿ ದುಡಿಯುತ್ತಿದ್ದಾತ. ಅಮೆರಿಕಕ್ಕೆ ಬಂದು, 
ಅಕಸ್ಮಾತ್ ಅವಕಾಶ ಸಿಕ್ಕಾಗ, ಚಿತ್ರ ನಿರ್ಮಾಣಕ್ಕಿಳಿದ. ಅಲ್ಲಿ ಮ್ಯಾಕ್ಸ್ 
ಲಿಂಡರ್‌ , ಮ್ಯಾಕ್ ಸೆನೆಟ್ ಮುಂತಾದವರು ಆಗಲೇ ತೊಡಗಿದ್ದ ಪ್ರಹಸನ ಚಿತ್ರ 
ಪರಂಪರೆಯನ್ನು ಮುಂದುವರಿಸಿದ. ೧೯೧೩ ರಲ್ಲಿ ಮೊದಲಾಗಿ ಆತ ಪುಟ್ಟ ಪ್ರಟ 
ಅಸಂಖ್ಯ ಪ್ರಹಸನ ಚಿತ್ರಗಳನ್ನು ನಿರ್ಮಿಸತೊಡಗಿದ. ಆತನ ಅಪೂರ್ವವಾದ 
ಅಭಿನಯ ಸಾಮರ್ಥ , ಮನುಷ್ಯನ ಬದುಕಿನ ಬಗ್ಗೆ ಇದ್ದ ಆಳವಾದ ಕಾಳಜಿ, 
ತಿಳಿವು ಇವುಗಳಿಂದ ಆತನ ಚಿತ್ರಗಳು ಹೊಸರುಚಿ ಪಡೆದಿದ್ದವು. ೧೯೧೫ - ೧೬ ರ 
ಹೊತ್ತಿಗೆ ಆತ ಯುರೊಪ್ ನಲ್ಲಿ ಕೂಡ ಅದ್ವಿತೀಯ ಜನಪ್ರಿಯತೆ ಗಳಿಸಿ ಆರಾಧ್ಯನಾಗಿ 
ಬಿಟ್ಟಿದ್ದ . ಆತನ ಮೊದಲ ಮುಖ್ಯ ಚಿತ್ರ IMMIGRANT ( ೧೯೧೧) ಸಿರಿ 
ಸ್ವಾತಂತ್ರ್ಯಗಳ ನಾಡಾದ ಅಮೆರಿಕಕ್ಕೆ ವಲಸೆ ಹೋಗುವ ಬೇವಾರ್ಸಿ ಮನುಷ್ಯ ”, 
ಅಲ್ಲಿ ಪಡುವ ಪಾಡನ್ನು ಚಿತ್ರಿಸುವಂಥದು. ಈತನ ಇನ್ನೊಂದು ಗಣನೀಯ ಚಿತ್ರ 
SHOULDER ARMS ( ೧೯೧೮), ಮಹಾಯುದ್ಧದ ಬಗ್ಗೆ ಚಾಪ್ಲಿನ್ನ ಪ್ರತಿಕ್ರಿಯೆ 
ಯೆನ್ನುವಂತಿದೆ. ಈತ ಮುಂದೆ ದೀರ್ಘಕಾಲ ಚಿತ್ರನಿರ್ಮಾಣದಲ್ಲಿ ತೊಡಗಿಕೊಂಡೇ 
ಇದ್ದ, ಅನನ್ಯವಾದ ಅನೇಕಶ್ರೇಷ್ಠ ಚಿತ್ರಗಳನ್ನು ಆತ ನಿಮ್ಮಿಸಿದ. ಆತ ಗಳಿಸಿದ ಕೀರ್ತಿ 
ಹಣ ಎರಡೂ ಆಶ್ಚರ್ಯಕರವೆನ್ನಿಸುವಂಥದು. ಜನಸಾಮಾನ್ಯರಿಂದ ಹಿಡಿದು ಅತ್ಯಂತ 


ಮೇಧಾವಿಗಳ ತನಕ ಎಲ್ಲರೂ ಮೆಚ್ಚಿ ಹೊಗಳಿದ ಅಂಥ ಇನ್ನೊಂದು ವ್ಯಕ್ತಿತ್ವ 
ಜಗತ್ತಿನ ಯಾವುದೇ ಕ್ಷೇತ್ರದಲ್ಲಿ ಅಪರೂಪವೇ ಸರಿ , ಅವನ ಹಾಗೆ ಸಿನೆಮಾದ 
ಜನಪ್ರಿಯತೆಯನ್ನು ಹೆಚ್ಚಿಸಿಕೊಟ್ಟವರು ಇನ್ನೊಬ್ಬರಿಲ್ಲ. 

- ಈ ಘಟ್ಟದ ಕೊನೆಯ ಚಿತ್ರವೆನ್ನಬಹುದಾದ THE CABINET OF DR. 
CALIGARH ಎಂಬ ವಿಲಕ್ಷಣವೂ ಗಣನೀಯವೂ ಆದ ಚಿತ್ರ ಜರ್ಮನಿಯಲ್ಲಿ 
ತಯಾರಾಯಿತು, ವಿಲಕ್ಷಣವಾದ ಕೋಲೆಯ ಕಥೆ ; ಆದರೆ ತುದಿಗೆ ಆ ಕಥೆ ಹೇಳಿದಾತ 
ಹುಚ್ಚನೆಂಬುದು ತಿಳಿಯುತ್ತದೆ. ಆ ಕಾಲಕ್ಕೆ ಚಿತ್ರಕಲೆಯಲ್ಲಿ ಮತ್ತು ರಂಗಭೂಮಿ 
ಯಲ್ಲಿ ಪ್ರಚಲಿತವಿದ್ದ “ಎಕ್ಸ್‌ಪ್ರೆಶನಿಸ್ಟ್ ” ಸಿದ್ದಾಂತದಿಂದ ಇಡೀ ಪ್ರಭಾವಿತವಾದ 
ಚಿತ್ರ ಇದು. ಪ್ರಸಿದ್ದ ಎಕ್ಸ್‌ಪ್ರೆಶನಿಸ್ಟ್ ಚಿತ್ರಕಾರ ರಾಬರ್ಟ್ನೀನೆ ಈ ಚಿತ್ರ 
ನಿರ್ದೇಶಿಸಿದ್ದ ; ಆತನೇ ಇದಕ್ಕೆ ಅತ್ಯಂತ ಅವಾಸ್ತವಿಕವಾದ ಸಾಂಕೇತಿಕ ದೃಶ್ಯ 
ನಿರ್ಮಿತಿಗಳನ್ನು ಜೋಡಿಸಿದ್ದ . ಅದಕ್ಕೆ ತಕ್ಕಂತೆ ನಟನೆ ಶೈಲೀಕೃತವಾದ್ದಾಗಿತ್ತು . 
ಚಲನಚಿತ್ರವನ್ನು ಕಲಾಮಾಧ್ಯಮವಾಗಿ ಹದಗೊಳಿಸಲು ಅತ್ಯಂತ ಹೊಸರೀತಿಯ 
ಪ್ರಜ್ಞಾಪೂರ್ವಕ ಯತ್ನ ಇಲ್ಲಿ ನಡೆಯಿತು, ಕೆಮೆರಾ ಕಸುಬಿನ ಕೌಶಲ್ಯ , ಬೆಳಕಿನ 
ಯೋಜನೆ ಇವುಗಳಲ್ಲಿ ವಿಶಿಷ್ಟತೆ ಪಡೆದುಕೊಂಡು ಈಗಾಗಲೇ ರೂಪುಗೊಳ್ಳತೊಡಗಿದ್ದ 
ಜರ್ಮನ್ ಸಂಪ್ರದಾಯ ಈ ಚಿತ್ರದಲ್ಲಿ ಖಚಿತವಾಯಿತು. ಚಿತ್ರದ ಸಿದ್ಧಿಯ ಬಗ್ಗೆ 
ವಿಫುಲ ಚರ್ಚೆ ನಡೆದಿದ್ದು ವಿವಾದವಿದ್ದರೂ , ಇದು ಸಿನೆಮಾದ ಅತ್ಯಂತ ಪ್ರಮುಖ 
ಪ್ರಯೋಗಗಳಲ್ಲೊಂದು ಎಂಬುದರಲ್ಲಿ ಸಂದೇಹವಿಲ್ಲ. 

ಈ ಕಾಲಕ್ಕಾಗಲೇ ಸಿನೆಮಾ ಬೃಹತ್ ವಿಖ್ಯೋದ್ಯಮವಾಗಿ ಬೆಳೆದುಕೊಂಡು 
ಬಿಟ್ಟಿತ್ತೆಂಬುದನ್ನು ಇಲ್ಲಿ ಗಮನಿಸಬಹುದು. ೧೯೧೪ ರ ಒಂದು ಉಲ್ಲೇಖ ಹೇಳುವಂತೆ 
ಆಗಲೇ ಸಿನಿಮಾ ನಿತ್ಯೋದ್ಯಮಗಳಲ್ಲಿ ಮೂರನೆಯ ಸ್ಥಾನ ಪಡೆದುಕೊಂಡಿತ್ತು , 
ಗೋಧಿಕಲ್ಲಿದ್ದಲುಗಳಿಗೆ ಮೊದಲೆರಡು ಸ್ಥಾನಗಳನ್ನು ಕೊಟ್ಟು , 


೨ , ಮಕ ಚಿತ್ರದ ಸ್ವರ್ಣ ಯುಗ 


ಸಿನೆಮಾ ಇತಿಹಾಸದ ಎರಡನೇ ಘಟ್ಟದಲ್ಲಿ ಆ ಭಾಷೆಯನ್ನು ಪ್ರೌಢವಾಗಿ ಬೆಳೆ 
ಸಲಾಯಿತು. ಸಮರ್ಥ ಕಲಾಮಾಧ್ಯಮವನ್ನಾಗಿ ರೂಪಿಸಲಾಯಿತು. ಈ ಕಾಲದಲ್ಲಿ 
ಬಂದ ಕೆಲವು ಚಿತ್ರಗಳು ಚಲನಚಿತ್ರದ ಚಿರಕೃತಿ” ಗಳಾಗಿ ನಿಲ್ಲುವಂಥವು. ಈ ಕಾಲ 
ವನ್ನು “ಮಕ ಚಿತ್ರಗಳ ಸ್ವರ್ಣ ಯುಗ” ವೆಂದು ಕರೆಯುತ್ತಾರೆ. 

೧೯೨೦ ರಲ್ಲಿ ಅಮೆರಿಕಾದ ರಾಬರ್ಟ್ ಫ್ಲ್ಯಾಹರ್ಟಿ ತನ್ನ ಮೊತ್ತಮೊದಲನೆಯ 
ಚಿತ್ರ NANOOK OF THE NORTH ತಯಾರಿಸಿದ. ಕಥಾನಿರಿತಿಯಿಲ್ಲದೆ 
ದಾಖಲುಚಿತ್ರವಾಗಿ ರೂಪಿತವಾದ ಈ ಚಿತ್ರ ಕಥಾ ಚಿತ್ರದಷ್ಟೇ ದೀರ್ಘವಾದ್ದು . 


ಕೆನಡಾದ ಉತ್ತರೋತ್ತರಕ್ಕೆ , ಉತ್ತರ ಧೃವ ಪ್ರದೇಶದಲ್ಲಿ ಜೀವಿಸುವ ಎಸ್ಕಿಮೊ 
ಕುಟುಂಬವೊಂದರ ಬದುಕಿನ ಸತ್ಯ ಚಿತ್ರ ಇದು. ಫ್ಲಾಹರ್ಟಿ ಏಕಾಂಗಿಯಾಗಿ ಕೆಮೆರಾ 
ಹೊತ್ತು ಅಲ್ಲಿ ಹೋಗಿ ಅವರ ಮಧ್ಯೆ ಬದುಕಿದ. ಕಂಡದ್ದನ್ನೇ ನೇರವಾಗಿ ಚಿತ್ರಿಸಿ 
ಕೊಂಡ, ನಟರು , ಪ್ರಸಾಧನ, ದೃಶ್ಯ ನಿರ್ಮಿತಿ ಮುಂತಾದ ಯಾವುದೇ ಪ್ರಕ್ರಿಯೆ 
ಗಳಿಲ್ಲದೆ ಚಿತ್ರಿಸಿದ ದಾಖ೨ ಚಿತ್ರವಾದರೂ ಇದು ಅತ್ಯಂತ ಕಲಾತ್ಮಕ ಅಭಿವ್ಯಕ್ತಿ 
ಯಾಗಿ ರೂಪುಗೊಂಡಿತು. ವಾಸ್ತವವನ್ನು ದಾಖಲಿಸುವ ಸಿನೆಮಾದ ಸಾಮರ್ಥ್ಯವನ್ನೇ 
ಪೂರ್ಣ ಬಳಸಿಕೊಂಡು ಅದರಿಂದ ಹೊಸ ಕಲಾಕೃತಿಯನ್ನು ರೂಪಿಸಿದ ಸ್ಟಾಪರ್ಟಿಯ 
ಪ ತಿಭೆ ವಿಶ್ವಾದ್ಯಂತ ಮೆಚ್ಚುಗೆ ಗಳಿಸಿತು. ಈತನ ಕೃತಿ ಸಿನೆಮಾದ “ ಚಿರಕ್ಷ ತ್ರಿ ” ಗಳ 
ಸಂಕ್ಕಿಗೆ ಸೇರಿಕೊಂಡಿತು. 

ಸಿನೆಮಾ ಇತಿಹಾಸದ ಎರಡನೇ ಘಟ್ಟದಲ್ಲಿ ಅತ್ಯಂತ ಪ್ರಮುಖ ಪಾತ್ರವಹಿಸಿದ 
ರಾಷ್ಟ್ರ ಸೋವಿಯತ್ ರಷ್ಯಾ ೧೯೧೭ ರ ರಷ್ಯನ್ ಮಹಾಕ್ರಾಂತಿ ಅಲ್ಲಿನ ವಿವಿಧ ಕಲೆ 
ಗಳಿಗೆ ಹೊಸಸ್ಫೂರ್ತಿಕೊಟ್ಟಿತು. ಅಲ್ಲಿ ಲೆನಿನ್ ನಿಂದಾಗಿ ಸಿನೆಮಾಕ್ಕೆ ದೊರೆತ ವಿಶೇಷ 
ಪುರಸ್ಕಾರದಿಂದ, ಕೇವಲ ಆ ದೇಶದ್ದಷ್ಟೇ ಅಲ್ಲದೆ ವಿಶ್ವ ಚಲನಚಿತ್ರವೇ ಸಮೃದ್ಧ 
ವಾಯಿತು. ೧೯೨೨ ರ ಹೊತ್ತಿಗೆ ಅಲ್ಲಿ , KINO PRAVDA ( ಸತ್ಯ ಚಿತ್ರ ) ಎಂಬ 
ಹೆಸರಲ್ಲಿ ತಯಾರಾಗುತ್ತಿದ್ದ ಸಾಪ್ತಾಹಿಕ ವಾರ್ತಾಚಿತ್ರ ಶಕ್ತಿಪೂರ್ಣವಾದ ತೀವ್ರ 
ಅಭಿವ್ಯಕ್ತಿಯ ಹೊಸ ಶೈಲಿಯೊಂದನ್ನು ರೂಪಿಸಿತ್ತು . ಜಿಗಾ ವೆರ್‌ಟಿವ್ ಮತ್ತು 
ಆತನ ಸಂಗಡಿಗರು ಅದರಲ್ಲಿ ದುಡಿಯುತ್ತಿದ್ದರು. ಮುಂದೆ ಐಸೆನ್ಸ್ಟೀನ್ನಜೊತೆಸೇರಿ 
ಪ್ರಸಿದ್ಧನಾದ ಚಿತ್ರಗಾಹಕ ಎಡು೦ ರ್ಡ ಡಿಸ್ಸೆ ಈ ಗುಂಪಿನಲ್ಲಿದ್ದ ನ, ಇದೇ ಹೊತ್ತಲ್ಲಿ 
ಲೆವ್ ಕುಲೆಶೂಟ್ ಎಂಬಾತ ಇನ್ನೊಂದು ಗುಂಪು ಕಟ್ಟಿಕೊಂಡು ಪ್ರಾಯೋಗಿಕ ಚಿತ್ರ 
ಗಳ ನಿರ್ಮಾಣದಲ್ಲಿ ತೊಡಗಿದ್ದ . ಮುಂದೆ ಮಹಾ ನಿರ್ದೇಶಕನಾಗಿ ವಿಖ್ಯಾತನಾದ 
ಪುಡೋವ್ಕಿನ್ ಈ ಗುಂಪಿನಲ್ಲಿದ್ದ . ಈ ಗುಂಪಿನ ಮೇಲೆ ಗ್ರಿಫಿತ್‌ನ ಚಿತ್ರಗಳು 
ವಿಶೇಷ ಪ್ರಭಾವ ಚೆಲ್ಲಿದ್ದವು. 

೧೯೨೪ರಲ್ಲಿ, ಮಾಸ್ಕೋದಪ್ರೊಲೆಟ್ ಕಲ್ಸ್ , ರಂಗಭೂಮಿಯಲ್ಲಿ ನಿರ್ದೇಶಕ 
ನಾಗಿದ್ದ ಮಹಾಮೇಧಾವಿ ಸೆರ್ರೆಯಿ ಐಸೆನ್ ಸ್ಟೀನ್ ಚಿತ್ರರಂಗಕ್ಕಿಳಿದು STSIKE 
ಎಂಬ ತನ್ನ ಮೊದಲ ಚಿತ್ರ ನಿಮ್ಮಿಸಿದ. ದಮನಕಾರಿಗಳಕೌರ್ಯ ತಂತ್ರಕ್ಕೆ ಬೆದರದೆ 
ಹೋರಾಡುವ ಕಾರ್ಮಿಕರ ನ್ಯಾಯಬದ್ಧ ಮುಷ್ಕರವನ್ನು ವಸ್ತುವಾಗಿಟ್ಟುಕೊಂಡ 
ಚಿತ್ರ ಇದು. ಸಿನೆಮಾ , ಇಲ್ಲಿ ಮೊದಲ ಸಲಕ್ಕೆ ಅಂಥ ಶಕ್ತಿ ಚಿಮ್ಮುವ ಅಭಿವ್ಯಕ್ತಿ 
ಮಾಧ್ಯಮವಾಗಿ ಹಾಗೂ ಅಪಾರ ಸಾಧ್ಯತೆಗಳಿರುವ ಹೊಸ ಭಾಷೆಯಾಗಿ ಕಾಣಿಸಿ 
ಕೊಂಡಿತು . ಈ ಚಿತ್ರ ಖಚಿತ ರಾಜಕೀಯ ಸಾಮಾಜಿಕ ಉದ್ದೇಶಗಳಿದ್ರೂ ಕಲಾತ್ಮಕ 
ನಾಯಿತು. 

೧೯೨೫ ರಲ್ಲಿ ಐಸೆನ್ ಸ್ಟೀನ್‌ನ ಎರಡನೆ ಚಿತ್ರ BATTLESHIP POTENKIN 

ಹೊರಬಂದಿತು. ೧೯೦೫ರಲ್ಲಿಯ ರಷ್ಯಾದ ವಿಫಲಕ್ರಾಂತಿಯ ಅಂಗವಾಗಿ ನಡೆದ ಒಂದು 
ಘಟನೆ -ಪೊಟೆನರ್ ಕಿನ್ ಎಂಬ ಯುದ್ಧನೌಕೆಯಲ್ಲಿ ನಾವಿಕರು ನಡೆಸಿದ ದಂಗೆ 
ಇದರ ವಸ್ತು . ಚಿತ್ರೀಕರಣ ಹಾಗೂ ಸಂಕಲನಗಳಲ್ಲಿ ಐಸೆನ್ಸ್ಟೀನ್ ನಡೆಸಿದ 
ಯಶಸ್ವಿ ಪ್ರಯೋಗಗಳಿಗೆ ಮತ್ತು ಅವುಗಳಿಂದ ಸಿನೆಮಾ ಪ್ರಬುದ್ಧ ಕಲಾಭಾಷೆ 
ಯಾಗಿ ಅರಳಿಕೊಂಡದ್ದಕ್ಕೆ ಈ ಚಿತ್ರ ಸಾಕ್ಷಿಯಾಗಿ ನಿಲ್ಲುತ್ತದೆ. ಸಿನಿಮಾದ ಇಡೀ 
ಇತಿಹಾಸದಲ್ಲಿ ಈ ಚಿತ್ರದ ಬಗ್ಗೆ ಬಂದಷ್ಟು ಬರಹಗಳು ಇನ್ನಾವುದರ ಬಗ್ಗೆಯೂ 
ಬಂದಿಲ್ಲ. ಜಾಗತಿಕ ಚಲನಚಿತ್ರದ ಮೇಲೆ ಇದಕ್ಕಿಂತ ಹೆಚ್ಚು ಪ್ರಭಾವ ಬೀರಿದ ಚಿತ್ರ 
ಇನ್ನೊಂದಿಲ್ಲ. ಇದರ ಹಾಗೆ ಚಿತಾಸಕ್ತರನ್ನು ಸೆರೆಹಿಡಿದ ಚಿತ್ರಗಳು ಅತ್ಯಲ್ಪ. 
ಇವತ್ತಿಗೂ ಹೊಸತಾಗಿ ಆಕರ್ಷಿಸುವ ಈ ಚಿತ್ರ ವಿಶ್ವ ಚಲನಚಿತ್ರದ “ ಮೇರುಕೃತಿ* 
ಗಳಲ್ಲಿ ಒಂದೆಂಬುದು ನಿಸ್ಸಂಶಯ . 

ಅದೇ ವರ್ಷ, ರಷ್ಯಾದ ಇನ್ನೊಬ್ಬ ಪ್ರತಿಭಾವಂತ ನಿರ್ದೆಶಕ ಪುಡೋವ್ಕಿನ್ 
ಮ್ಯಾಕ್ಸಿವರ್ ಗೋರ್ಕಿಯ ಕಾದಂಬರಿಯನ್ನಾಧರಿಸಿ MOTHER ಎಂಬ ಸ್ಮರಣೀಯ 
ಚಿತ್ರವನ್ನು ನಿಮ್ಮಿಸಿದ, ಐಸೆನ್ಸ್ಟೀನ್‌ನ ಶೈಲಿಯನ್ನು “ ಸಮೂಹ ಚಿತ್ರವೆನ್ನುವು 
ದಾದರೆ , ಪುಡೋಮ್‌ಕಿನ್ನ ಶೈಲಿಯನ್ನು ಅದಕ್ಕೆ ಭಿನ್ನವಾದ “ವ್ಯಕ್ತಿ ಚಿತ್ರ ” ಎನ್ನ 
ಬೇಕು. ಈ ಚಿತ್ರ ಅಂತರಾಷ್ಟ್ರೀಯವಾಗಿ ಕೂಡಮಹತ್ತಾದ ಪ್ರಭಾವ ಬೀರಿತು. 
ಮುಂದೆ, ದ್ವಿತೀಯ ಮಹಾಯುದ್ಧದ ಅನಂತರ ಇಟಲಿಯಲ್ಲಿ ಪ್ರಾರಂಭಗೊಂಡ 
“ ನಿಯೊ ರಿಯಲಿಸಂ” ಪಂಥಕ್ಕೆ ಕೂಡಸ್ಫೂರ್ತಿಕೊಟ್ಟಿತು. 
* ಇಷ್ಟರಲ್ಲೇ , ಅಮೇರಿಕದಲ್ಲಿ ತಯಾರಾದ ಎರಡು ಮಹತ್ವದ ಚಿತ್ರಗಳನ್ನು ಇಲ್ಲಿ 
ಹೆಸರಿಸಬೇಕು. ಒಂದು - ಚಾಪ್ಲಿನ್ ನ GOLD RUSH ( ೧೯೨೫ ) ; ಅವನ ಮೊದಲ 
ಪಂಕ್ತಿಯ ಶ್ರೇಷ್ಠ ಕೃತಿಗಳಲ್ಲಿ ಮೊದಲನೆಯದು. ಇನ್ನೊಂದು - ಆಸ್ಟ್ರಿಯಾದಿಂದ 
ಅಲ್ಲಿಗೆ ಬಂದು ನೆಲೆಸಿದ್ದ ಸ್ಫೋಹೀಮ್ ಎಂಬಾತನ ಶ್ರೇಷ್ಠ ಬೃಹತ್ತಿ GREED 
( ೧೯೨೪ ). ಈ ಚಿತ್ರ ಅತಿ ದೀರ್ಘವಿದ್ದು ತನ್ನ ಸಂಪೂರ್ಣರೂಪದಲ್ಲಿ ಬಹಿರಂಗ 
ಪ್ರದರ್ಶನ ಕಾಣಲೇ ಇಲ್ಲ. 

ಈ ಸಮಯಕ್ಕೆ ಬಹುಕಾಲ ಗ್ರಹಣ ಹಿಡಿದಂತಿದ್ದ ಸ್ವೀಡನ್‌ನ ಚಿತ್ರ ನಿರ್ಮಿತಿ, 
ಪುನಃ ತನ್ನ ವೈಶಿಷ್ಟ್ಯ ತೋರಿಗಮನ ಸೆಳೆಯಿತು, ಸ್ಟಿಲರ್‌ನ THE ATONEMENT 
OF GOSTA BERLING ( ೧೯೨೪) ಚಿತ್ರದ ಮೂಲಕ, ಜರ್ಮನಿಯಲ್ಲಿ 
ಮುರ್ನವ್ THE LAST LAUGH ( ೧೯೨೪ ) ಎಂಬ ಸರಳ ಕಥೆಯ 
ಮನೋವೇದಕ ಚಿತ್ರ ನಿರ್ಮಿಸಿದ. ಶೀರ್ಷಿಕೆಯನ್ನು ಬಳಸದೆ ದೃಶ್ಯದಲ್ಲೇ ಸಂಪೂರ್ಣ 
ಮೂರ್ತಗೊಂಡ ಅತ್ಯಂತ ಸಿನಿಮಾಯ ( filmic ) ಕೃತಿ ಇದು . ಫ್ರಾನ್ಸ್‌ನಲ್ಲಿ 
ಆಗಲೇ “ ಅವಾಂತ್ ಗಾರ್ದೆ ” (ಎಚ್ಚರದ ಬಂಟರು) ಎಂಬ ಹೆಸರಿನ ಹೊಸ ಪಂಥ 
ಆರಂಭವಾಗಿತ್ತು . ಆ ಪಂಥದ ಗಣನೀಯ ಕೃತಿಯಾಗಿ ಹೊರಬಂದದ್ದು BALLET 

MECANIQUE (೧೯೨೪) ಎಂಬ ಅಮೂರ್ತ ಚಿತ್ರ , ಫೆರ್ನಾಂಡ ಲೆಗರ್ ಎನ್ನುವ 
ನದ್ದು . ಪುನಃ ಜರ್ಮನಿಯಲ್ಲಿ ೧೯೨೯ ರಲ್ಲಿ , ಫ್ರಿ ಲಾಂಗ್ , ತನ್ನ ಶ್ರೇಷ್ಠ 
ಸಾಂಕೇತಿಕ ಚಿತ್ರ METROPOLIS ತಯಾರಿಸಿದ ಹೊಸ ನಗರ ನಾಗರಿಕತೆಯಲ್ಲಿ 
ಮನುಷ್ಯ ಅಗಣ್ಯವಾಗುತ್ತಿರುವುದನ್ನು ಎಚ್ಚರಿಸುವ ಉತ್ಕಟ ಚಿತ್ರ ಇದು. 

ಈ ಕಾಲದಲ್ಲಿ ಚಲನಚಿತ್ರ ಸಂಸ್ಕೃತಿಯ ಬೆಳವಣಿಗೆಗಾಗಿ ಶ್ರದ್ದಾ ನಂತ 
ಪ್ರಯತ್ನಗಳು ನಡೆದವು. ಜರ್ಮನ್ ಹಾಗೂ ಸೋವಿಯತ್ ಕಲಾ ಚಿತ್ರಗಳು 
ಪ್ರೌಢ ಸಾಮಾಜಿಕರಲ್ಲಿ ಹುಟ್ಟಿಸಿದ ವಿಮರ್ಶಾತ್ಮಕ ಆಸಕ್ತಿ , ಉಂಟು ಮಾಡಿದ 
ಪ್ರಭಾವ ಮತ್ತು ಫ್ರಾನ್ಸ್‌ನಲ್ಲಿ ನಡೆದಿದ್ದ ಹೊಸ ಹೊಸ ಪ್ರಯೋಗಗಳು - ಇವು 
ಕಾರಣವಾಗಿ , ಅಂಥ ಜನಪ್ರಿಯವಾಗಿ ಹಣ ಗಳಿಸದ ಚಿತ್ರಗಳನ್ನು ಪ್ರೋತ್ಸಾಹಿಸುವ 
ಬಗ್ಗೆ ಹಾಗೂ ಚಲನಚಿತ್ರ ಭಾಷೆಯ ಅಭ್ಯಾಸದ ಬಗ್ಗೆ ಬ್ರಿಟನ್ ಮತ್ತು ಫ್ರಾನ್ಸ್ 
ಗಳಲ್ಲಿ ಫಿಲ್ಸ್ ಸೊಸೈಟಿ ( ಚಿತ್ರಸಮಾಜ) ಗಳು ಪ್ರಾರಂಭಗೊಂಡವು. ೧೯೨೫ ರಲ್ಲಿ 
ಸೋರ್ ಬೋನ್ ವಿಶ್ವವಿದ್ಯಾನಿಲಯದಲ್ಲಿ ಮೊತ್ತ ಮೊದಲ ಫ್ರೆಂಚ್ ಚಿತ್ರಸಮಾಜ 
ಅಸ್ತಿತ್ವಕ್ಕೆ ಬಂದಿತು. ಅದೇ ಸಮಯಕ್ಕೆ ಲಂಡನ್ ಚಿತ್ರಸಮಾಜವೂ ಅದರ ಬೆನ್ನಲ್ಲೇ 
ಆಕ್ಸ್ ಫರ್ಡ್ ಮತ್ತು ಕೇಂಬ್ರಿಜ್ ವಿಶ್ವವಿದ್ಯಾಲಯಗಳ ಚಿತ್ರಸಮಾಜಗಳೂ ಹುಟ್ಟಿ 
ಕೊಂಡವು. ಮತ್ತೆ ಕೆಲವು ಸಮಯದಲ್ಲಿ ಬೆಲ್ಲಿಯಂ ಹಾಲೆಂಡ್ ದೇಶಗಳಲ್ಲಿ ಚಿತ್ರ 
ಸಮಾಜಗಳು ಜನ್ಮತಾಳಿದವು. 
ಈ ಜತೆಗೆ ಲಂಡನ್‌ನಿಂದ ಸಂಪಾದಿತವಾಗಿ ಸ್ವಿಜರ್ಲೆಂಡ್ ನಿಂದ ಪ್ರಕಟವಾಗು 
ತಿದ್ದ CLOSE - UP ( 

ಕ್ಲೋಸ್. ಅಪ್ ) ಎಂಬ ಚಿತ್ರಪತ್ರಿಕೆ ಅಂತರಾಷ್ಟ್ರೀಯ 
ಪ್ರಸಾರವನ್ನು ಸಾಧಿಸಿಕೊಂಡು ಪ್ರಭಾವಿಯಾಗಿ ಬೆಳೆಯಿತು. ಆಮೇಲೆ ಫ್ರಾನ್ಸ್‌ನಿಂದ 
REVEU DU CINEMA ಎಂಬ ಪತ್ರಿಕೆ ಪ್ರಕಟವಾಗತೊಡಗಿತು. ನಿಜವಾದ 
ಚಿತ್ರವಿಮರ್ಶೆ ಬೆಳೆಯಲು ಈ ಎರಡು ಪತ್ರಿಕೆಗಳು ಅಪಾರ ಸೇವೆ ಸಲ್ಲಿಸಿದವು. ಇದೇ 
ಕಾಲಕ್ಕೇ ಜಗತ್ತಿನಲ್ಲೇ ಪ್ರಪ್ರಥಮವಾಗಿ ಚಲನಚಿತ್ರದ ವಿದ್ಯೆ ತಂತ್ರಗಳನ್ನು ಕಲಿಸಿ 
ಕೊಡುವ ಸಿನೆಮಟೊಗ್ರಫಿ ಶಾಲೆ ಮಾಸ್ಕೋದಲ್ಲಿ ಆರಂಭವಾಯಿತು, 

ಈ ದಶಕದಲ್ಲಿ ಮುಂದೆ, ಐಸೆನ್ ಸ್ಟೀನ್ ಮತ್ತೆರಡು ಚಿತ್ರಗಳನ್ನು ನಿಮ್ಮಿಸಿದ, 
ಅವೆರಡೂ ಮಹತ್ವದ ಚಿತ್ರಗಳೇ ಆದವು. ಮೊದಲನೆಯದು OCTOBER ( ೧೯೨೭ 
- ೨೮) ; ಮಹಾಕ್ರಾಂತಿಯ ದಶವಾರ್ಷಿಕೋತ್ಸವಕ್ಕೆ ನಿರಿತವಾದ್ದು ; ಮಹಾ 
ಕ್ರಾಂತಿಯ ಕಥೆಯನ್ನೇ ನಿರೂಪಿಸುವಂಥದು, ಚಿಂತನಾಂಶದಿಂದ ಸಿನೆಮಾ ಭಾಷೆ 
ಸನ್ನದ ವೂ ಪ್ರೌಢವೂ ಆಗಿರಬೇಕೆಂಬ ನಂಬಿಕೆಯ ಮೇಲೆ ಐಸೆನ್ಸೀನ್ (ಬೌದಿಕ 
( INTELLECTUAL ) ಸಿನೆಮಾ ” ಎಂಬ ಹೊಸ ಕಲ್ಪನೆಯ ಸಿದ್ದಾಂತವನ್ನು ರೂಪಿಸಿ 
ಸುತ್ತಿದ್ದು ಅದಕ್ಕೆ ಲಕ್ಷವಾಗಿ ಈ ಪ್ರಬುದ್ಧ ಚಿತ್ರವನ್ನು ನಿರಿಸಿದ, ರಾಜಕೀಯ 
ಕಾರಣಗಳಿಗಾಗಿ , ಈ ಚಿತ್ರದಲ್ಲಿದ್ದ ಟ್ರಾಟ್ಯ ಪಾತ್ರ ಭಾಗವನ್ನು ಕಿತ್ತು ಹಾಕಿ 


ರ್ಗಿ 


ಪುನಸ್ಸಂಕಲಿಸಬೇಕಾಯಿತು. - ಕಷ್ಟವಿಲಂಬಗಳಿಂದ ಚಿತ್ರ ಬಿಡುಗಡೆ ಕಂಡಿತು. 
ಎರಡನೆಯದು - GENERAL LINE ( ಅಥವಾ, OLD AND NEW೧೯೨೮ ) ; 
ರಷ್ಯಾದ ಗ್ರಾಮೀಣ ಜನತೆ ಸಾಮೂಹಿಕ ಪ್ರಯತ್ನಗಳ ಮೂಲಕ ಹೊಸ ಮನ್ವಂತರ 
ದಲ್ಲಿ ಅಡಿಯಿಡುವುದನ್ನು ನಿರೂಪಿಸುವ ಪ್ರಬುದ್ಧ ಚಿತ್ರ , 

ಐಸೆನ್ಸ್ಟೀನ್‌ನಷ್ಟೇ ಪ್ರತಿಭಾವಂತನಾಗಿದ್ದ ಪುಡೋವ್ಕಿನ್ ಕೂಡ ಈ ಕಾಲದಲ್ಲಿ 
ಎರಡು ಮಹತ್ವದ ಚಿತ್ರಗಳನ್ನು ನಿಮ್ಮಿಸಿದ. ಒಂದು - MECHANICS OF THE BRAIN 
( ೧೯೨೬) ; ಪಾವ್ಲೊವ್ನ ನಿಯಂತ್ರಿತ ಪ್ರತಿಕ್ರಿಯೆ” ಯ ತತ್ವವನ್ನು ನಿದರ್ಶಿಸುವ 
ಚಿತ್ರ , ಇನ್ನೊಂದು - END OF ST. PETERSBERG ( ೧೯೨೭ ) ; ರಷ್ಯನ್ ಮಹಾ 
ಕ್ರಾಂತಿಯ ಕಥೆ, ಕ್ರಾಂತಿಯ ದಶವಾರ್ಷಿಕೋತ್ಸವಕ್ಕಾಗಿ ತಯಾರಿಸಿದ್ದು , ಇದು 
ಕ್ರಾಂತಿಯ ಬಗ್ಗೆ ಪುಡೊವ್ಕಿನ್‌ನ ವ್ಯಾಖ್ಯಾನವೆನ್ನುವಂತಿದೆ. ಕೆಮೆರಾ ಬಳಕೆ, 
ನಟನೆ, ಸಂಕಲನ ಮುಂತಾದವುಗಳ ಬಗ್ಗೆ ತನ್ನದೇ ವಿಶಿಷ್ಟ ಹಾಗೂ ಮೌಲಿಕ 
ಸಿದ್ಧಾಂತಗಳನ್ನು ಈ ಚಿತ್ರದಲ್ಲಿ ಪ್ರಯೋಗಿಸಿ ಪುಡೋಮ್ಕಿನ್ ಅವುಗಳ ಯಶಸ್ಸು 
ಕಾಣಿಸಿದ. 

ರಷ್ಯಾದ್ದೇ ಮತ್ತೊಂದು ಮಹತ್ವದ ಕೃತಿ EARTH ( ೧೯೩೦) ; ಯುಕ್ರೇನಿನ 
ರೈತ ಕುಟುಂಬದಲ್ಲಿ ಹುಟ್ಟಿ ಉಪಾಧ್ಯಾಯನಾಗಿ ಶಿಲ್ಪಿಯಾಗಿ ಕಡೆಗೆ ಸಿನೆಮಾಕ್ಕಿಳಿದ 
ಡೋವ್ರೊಂಕೊನಮರೆಯಲಾಗದ ಕೃತಿ, ಕೃಷಿಕ ಜೀವನದ ಚಿತ್ರಣವಾದ ಈ 
ಕೃತಿಯಲ್ಲಿ ಉನ್ನತ ಕಾವ್ಯದಲ್ಲಿ ಕಾಣುವಂಥ ತೀವ್ರತೆ ಧ್ವನಿಪೂರ್ಣತೆಗಳನ್ನು ಕಾಣು 
ತೇವೆ. ಇದು ಚಲನಚಿತ್ರದ ಕಾಲಾತೀತ ಕಲಾಕೃತಿಯಾಗಿ ನಿಲ್ಲುವಂಥದು, 

- ೧೯೨೯ರಲ್ಲಿ ರಷ್ಯಾದಲ್ಲಿ ನಿಶ್ಚಿತವಾದ TURKS!B ಎಂಬ ಡಾಕುಮೆಂಟರಿ ಮತ್ತು 
ಅದೇ ವರ್ಷ ಇಂಗ್ಲೆಂಡ್‌ನಲ್ಲಿ ಕ್ರಿಯರ್ಸನ್ , ಪೊಟೆಮ್ ಕಿನ್ ಚಿತ್ರದಿಂದ ಪ್ರಭಾವಿತ 
ನಾಗಿ ನಿಮ್ಮಿಸಿದ DRIFTERS ಇವು ಮುಂದಣ ಡಾಕುಮೆಂಟರಿ ಚಿತ್ರಗಳ ನಿರಾಣಕ್ಕೆ 
ಮೇಲ್ಪಂಕ್ತಿಯಾಗಿ ನಿಂತವು. 
* ಫ್ರಾನ್ಸ್ ನಡೆಸಿದ್ದ ಅನೇಕಪ್ರಯೋಗಗಳಲ್ಲಿ ಸ್ಪೆಯಿನ್‌ನ ಲೂಯಿ ಬುನುಯಲ್ 
ತಯಾರಿಸಿದ UN CHIEN ANDALOU ( ೧೯೨೯) ಎಂಬ ಅವಾಂತ್ ಗಾರ್ದೆ ಚಿತ್ರ 
ಗಣನೀಯವಾದ್ದು . ಸರಿಯಲಿಸ್ಟ್ ಚಿತ್ರಕಾರ ಸಲ್ವಡರ್ ಡಾಲಿ ಈ ಚಿತ್ರಕ್ಕೆ ನೆರ 
ವಾಗಿದ್ದು , ಸರಿಯಲಿಸಂನ ಆಘಾತಕಾರಕ ಅಂಶಗಳನ್ನು ಇದರಲ್ಲಿ ಕಾಣಬಹುದು. 
ಇನ್ನೊಂದು ಈ ಕಾಲದ ಪರಿಣತ ಫಲವಾಗಿ ಬಂದ, ಕಾರ್ಲ್ಡೆ ಯರ್ ಎಂಬ 
ಡೆನ್ಮಾರ್ಕ್ ದೇಶೀಯನಿಂದ ತಯಾರಾದ THE PASSION OF JOAN OF ARE 
( ೧೯೨೮ ). ಜೋನ್ ಆಫ್ ಆರ್ಕ್ಳ ವಿಚಾರಣೆಯ ಕಥೆ ಇದರ ವಸ್ತು . ಚಿತ್ರವನ್ನು 
ಮುಖ್ಯವಾಗಿ ಅತ್ಯಂತ ಪರಿಣಾಮಕಾರೀ Close - up (ಸಮೀಪ ಚಿತ್ರ ) ಗಳಿಂದ 
ಕಟ್ಟಲಾಗಿದೆ. ಜೋನ್ ತನ್ನ ಅ೦ತರಾತ್ಮದ ಜೊತೆಗೇ ಹೋರಾಡಬೇಕಾದ್ದು ಈ 


ಚಿತ್ರದ ತಿರುಳು, ಇವತ್ತಿಗೂ ಸಮಕಾಲೀನವಾದ ಹೊಸ ಅರ್ಥ ಕೊಡಬಲ್ಲ ಮಹತ್ 
ಚಿತ್ರ ಇದು. 
* ಈ ೧೯೨೦ - ೩೦ರ ದಶಕದಲ್ಲಿ ಚಿತ್ರ ಮಾಧ್ಯಮದ ಬಗ್ಗೆ ನಡೆದ ಚಿಂತನೆಗಳು , 
ವಿಶ್ಲೇಷಣೆಗಳು ಗಮನಾರ್ಹವಾದವು. ಐಸೆನ್ ಸ್ಟೀನ್ ಪುಡೋವ್‌ಕಿನ್ನರ ಬರವಣಿಗೆ 
ಗಳಂತೂ ಚಲನಚಿತ್ರ ಮೀಮಾಂಸೆಯ ಮೂಲಸೂತ್ರಗಳಾಗಿ ನಿಂತಿವೆ . ೧೯೨೯ ರಲ್ಲಿ 
REVUE DU CINEMA ಪತ್ರಿಕೆಯ ಆಶ್ರಯದಲ್ಲಿ ಸ್ವಿಜರ್ಲಂಡ್ ನಲ್ಲಿ ಕರೆದ ಅವಾಂತ್ 
ಗಾರ್ದೆ ಸಮ್ಮೇಳನಕ್ಕೆ ಐಸೆನ್ ಸ್ಟೀನ್ನನ್ನು ಕರೆಸಲಾಗಿತ್ತು . ಆಮೇಲೆ ಲಂಡನ್ ಚಿತ್ರ 
ಸಮಾಜ ಆತನನ್ನು ಇಂಗ್ಲೆಂಡ್ ಗೆ ಕರೆಸಿಕೊಂಡು ಅಲ್ಲಿ ಆತನ ಭಾಷಣ ಮಾಲಿಕೆ 
ಯನ್ನೇರ್ಪಡಿಸಿತು. ಈ ಸಂದರ್ಭವೇ ಮುಂದೆ ಬ್ರಿಟಿಷ್ ಡಾಕುಮೆಂಟರಿ ಚಳುವಳಿಗೆ 
ಸೂರ್ತಿಕೊಟ್ಟಿತು. ಹಾಲಂಡ್ನ ಚಿತ್ರಸಮಾಜ ಕೂಡ ಐಸೆನ್ ಸ್ಟೀನ್ನ ಭಾಷಣ 
ಗಳನ್ನೇರ್ಪಡಿಸಿತು. 

ಚಲನಚಿತ್ರದ ಒಟ್ಟು ಇತಿಹಾಸದಲ್ಲೇ ಅತ್ಯಂತ ಮಹತ್ವದ ಸಾಧನೆಗಳನ್ನು 
ಕಂಡ ದಶಕ ಇದು. ಈ ದಶಕದ ತುದಿಯಲ್ಲಿ ಶಬ್ದ ಚಿತ್ರ ಜನ್ಮತಾಳಿದಾಗ ಸಿನೆಮಾದ 
ಮೂರನೇ ಘಟ್ಟ, ಆರಂಭವಾಯಿತು. 


೩, ವಾತ್ರದ ಸಂಭ್ರಮ 


ಸಿನೆಮಾ ನಿಶ್ಯಬ್ದವಾಗಿದ್ದದ್ದು ದೊಡ್ಡ ಕೊರತೆಯೆಂದು ಮೊದಲಿನಿಂದಲೂ 
ಭಾವಿಸಲಾಗಿತ್ತು . ಮೊದಲು, ಸಿನೆಮಾ ಪ್ರದರ್ಶನಕ್ಕೆ ವಾದ್ಯಗೋಷ್ಠಿಯನ್ನು 
ನೇಮಿಸಿ, ಅವರು ಚಿತ್ರದ ಹಿನ್ನೆಲೆಯಾಗಿ ಏನಾದರೂ ಬಾರಿಸುವಂತೆ ಮಾಡುವುದು 
ರೂಢಿಯಾಗಿತ್ತು . ಆಮೇಲೆಫೋನೋಗ್ರಾಫ್ ಮುಂತಾದ ಸಾಧನಗಳನ್ನು ಹಿನ್ನೆಲೆ 
ಯಾಗಿ ಬಳಸತೊಡಗಿದರು. ಈ ಮಧ್ಯೆ , ಚಿತ್ರದ ಜೊತೆಯಲ್ಲೇ ಶಬ್ದವನ್ನೂ ದಾಖ 
ಲಿಸಿ ಅದನ್ನು ಶಬ್ದ - ಚಲನಚಿತ್ರವಾಗಿಸಬೇಕೆಂಬ ಪ್ರಯತ್ನವೂ ಆರಂಭದಿಂದಲೇ ನಡೆ 
ಯುತ್ತಿತ್ತು . ಸತತ ಪ್ರಯೋಗಗಳಿಂದ ಅಂತಿಮವಾಗಿ ಯಶಸ್ಸು ದೊರಕಿದ್ದು ೧೯೨೮ 
ರ ಹೊತ್ತಿಗೆ, 
- ೧೯೨೮ ರಲ್ಲಿ ಅಮೆರಿಕದ ವಾರ್ನರ್ ಸಹೋದರರ ಸಂಸ್ಥೆ JAZZ SINGER 
ಎಂಬ ಪ್ರಪ್ರಥಮ ವಾತ್ರವನ್ನು ಹೊರತಂದಿತು. ಅಲ್ ಜೋಲ್ಸನ್ನ ಸಾಧಾರಣ 
ದರ್ಜೆಯ ಹಾಡುಗಳಿಂದ ತುಂಬಿದ್ದ ಈ ಚಿತ್ರ ಭಾರೀ ಜನಪ್ರಿಯವಾಗಿ ಮೂಕ ಚಿತ್ರ 
- ಗಳಿಗೆ ಇತಿಶ್ರೀ ಹಾಡಿತು . ೧೯೩೦ ರ ಹೊತ್ತಿಗೆ ಬ್ರಿಟನ್ , ಫ್ರಾನ್ಸ್ , ಜರ್ಮನಿ, 
ಮೊದಲಾದ ದೇಶಗಳಲ್ಲೂ ವಾಕ್ಸತ್ರ ತಯಾರಾಗತೊಡಗಿತ್ತು . ರಷ್ಯಾದಲ್ಲಿ ಮಾತ್ರ 
ಶಬ್ದ ಚಿತ್ರ ತಯಾರಾದದ್ದು ೧೯೩೧ ರಷ್ಟು ತಡವಾಗಿ, 


ನಿಜವಾಗಿ, ಶಬ್ದವನ್ನು ಚಲನಚಿತ್ರ ಭಾಷೆಯ ಒಂದು ಮುಖ್ಯ ಅಂಗವೆಂದು ಆ 
ಬಗ್ಗೆ ಮೊದಲಿಗೇ ಆಳವಾಗಿ ಚಿಂತಿಸಿದವರುಐನ್ಸ್ಟೀನ್ ಮತ್ತು ಇತರರಷ್ಯನ್ ನಿರ್ದೇ 
ಶಕರು , ೧೯೨೮ರಲ್ಲಿ ಶಬ್ದ ಚಿತ್ರ ಬರುವ ಮೊದಲೇ ಐಸೆನ್ಸ್ಟೀನ್, ಪುಟೊವ್ಕಿನ್ 
ಮತ್ತು ಅಲೆಕ್ಸಾಂಡೋವ್ರನ್ನು ಕೂಡಿಸಿಕೊಂಡು “ ಶಬ್ದ ಚಿತ್ರ ” ಗಳ ಬಗ್ಗೆ ಒಂದು 
ಘೋಷಣೆ ಪ್ರಕಟಿಸಿದ್ದ, ಅದರಲ್ಲಿ ಶಬ್ದ ಚಿತ್ರ ಬರುವುದು ನಿಶ್ಚಿತವೆಂದು ಸಾರಲಾಗಿತ್ತು . 
ಬಂದಕೂಡಲೇ ಒಮ್ಮೆ ಅದು ಚಲನಚಿತ್ರದ ಪ್ರಗತಿಯನ್ನು ಕುಂಠಿತಗೊಳಿಸಿಬಿಡಬಹು 
ದೆಂದು ಮುಂಗಾಣೆ ಕಾಣಲಾಗಿತ್ತು ; ಶಬ್ದವನ್ನು ಚಿತ್ರದೊಡನೆ ಹೇಗೆ ಸಂಕಲಿಸಿ 
ಸಿನೆಮಾ ಭಾಷೆಯನ್ನು ಸಮೃದ್ಧಿಗೊಳಿಸಿಕೊಳ್ಳಲು ಸಾಧ್ಯ ಎಂಬುದನ್ನು ನಿರೂಪಿಸ 
ಲಾಗಿತ್ತು . 

ಸಂದೇಹವಿದ್ದಂತೆ, ಹೊಸದಾಗಿ ಶಬ್ದ ಚಿತ್ರಗಳು ಬಂದಾಗ , ಅಷ್ಟರಲ್ಲಿ ಪ್ರೌಢಾ 
ವಸ್ಥೆ ತಲುಪಿದ್ದ ಚಲನಚಿತ್ರ ಕಲೆ ಅಲ್ಲಿಂದ ಮುಂದುವರಿಯದೆ ಹಿಂದಕ್ಕೆ ಜಾರಿಕೊಂಡು 
ಬಿಟ್ಟಿತು. ಮಾತಿನ ಸಂಭ್ರಮದಲ್ಲಿ ಚಿತ್ರಗಳು ಸಿನೆಮಾ ಮಾಧ್ಯಮದ ಅನನ್ಯತೆಯನ್ನು 
ಮರೆತು ರಂಗಭೂಮಿಯ ನಕಲಾಗಲೆತ್ನಿಸಿದವು. ಶಚಿತ್ರ ಬಂದಾಗ, ಆತನಕ ಚಿತ್ರ 
ನಟರಾಗಿದ್ದ ಅನೇಕರು ಶಾರೀರ ಸೌಷ್ಟವವಿಲ್ಲದ್ದಕ್ಕಾಗಿ ಮೂಲೆ ಸೇರಬೇಕಾಯಿತು. 
ರಂಗನಟರಿಗೆ ಚಿತ್ರ ಪ್ರಪಂಚಕ್ಕೆ ನುಗ್ಗಿಕೊಳ್ಳಲು ಅವಕಾಶವಾಯಿತು, ಅಂತೂ ಸಿನೆಮಾ 
ಭಾಷೆ ತನ್ನ ಪ್ರೌಢಾವಸ್ಥೆಯಿಂದ ಒಮ್ಮೆ ಹಿಂದೆ ಸರಿದು ಮತ್ತೊಮ್ಮೆ ಬೆಳವಣಿಗೆಯ 
ಅದೇ ಹಾದಿ ಸವೆಸಬೇಕಾಯಿತು. 

ಸಿನೆಮಾ ಇತಿಹಾಸದ ಎರಡನೇ ಘಟ್ಟದಲ್ಲಿ ನಾಯಕ ಸ್ಥಾನ ಪಡೆದುಕೊಂಡಿದ್ದ 
ಸೋವಿಯತ್ ರಷ್ಯಾ ಮೂರನೇ ಘಟ್ಟದಲ್ಲಿ ಹಿಂದೆ ಬಿದ್ದಿತು. ರಾಜಕೀಯ 
ಸೈದ್ದಾಂತಿಕ ಕಾರಣಗಳಿಗಾಗಿ ಪ್ರಾಯಶಃ ಅಲ್ಲಿನ ಚಿತ್ರ ಕಲಾವಿದರಿಗೆ ಹಿಂದೆ ದೊರ 
ಕಿದ್ದ ಪ್ರಯೋಗಸ್ವಾತಂತ್ರ್ಯ ಮತ್ತೆ ದೊರಕಲಿಲ್ಲ. ಐಸೆನ್ಸ್ಟೀನ್ ಪುಡೋವ್‌ಕಿನ್ 
ರಂಥವರೂ ತಮ್ಮ ಗರಿಷ್ಠ ವನ್ನು ಸಾಧಿಸಲಾರದೆ ಹೋದರು. ಈ ಮಧ್ಯೆ ೧೯೩೦ - ೩೨ 
ರ ಅವಧಿಯಲ್ಲಿ ಐಸೆನ್ಸ್ಟೀನ್ ಮೆಕ್ಸಿಕೊಕ್ಕೆ ಹೋಗಿ, ಆ ದೇಶದ ಜೀವಂತ ಇತಿ 
ಹಾಸವನ್ನು QUO VIVA MEXICO ಎಂಬ ಹೆಸರಿನಲ್ಲಿ ಅತಿ ದೀರ್ಘ ಬೃಹತ್ ಚಿತ್ರ 
ವಾಗಿ ಚಿತ್ರೀಕರಿಸಿದ ನಾಲ್ಕು ಯುಗ, ನಾಲ್ಕು ಸ್ಥಳಗಳ ಮೂಲಕ ರೂಪುಗೊಳ್ಳುವ 
ಮೆಕ್ಸಿಕೊದಬೃಹತ್ ಚರಿತ್ರೆಯನ್ನು ಹುಟ್ಟು ಸಾವುಗಳ ಅನಂತ ಚಕ್ರದಲ್ಲಿ ಯೋಜಿಸಿ 
ಅದಕ್ಕೊಂದು ಮುನ್ನುಡಿ ಹಿನ್ನುಡಿ ಜೋಡಿಸಿ ಸಿದ್ಧವಾಗಬೇಕಿದ್ದ ಚಿತ್ರ ಇದು. ಆದರೆ 
ಹಣ ಒದಗಿಸಿದವರ ಅಸೌಜನ್ಯದಿಂದ, ಚಿತ್ರೀಕರಣ ಪೂರ್ಣವಾಗಿದ್ದರೂ ಅದನ್ನು 
ಪೂರ್ತಿಗೊಳಿಸಲು ಆತನಿಗೆ ಅವಕಾಶ ಸಿಗದೆ ಹೋಯಿತು. ಚಲನಚಿತ್ರದ ಏಕಮೇವ 
ಚಿರಕೃತಿಯಾಗುತ್ತಿತ್ತು ಎಂದು ಹಲವರು ಭಾವಿಸುವ ಈ ಚಿತ್ರ ಪೂರ್ಣರೂಪದಲ್ಲಿ 
ಹೊರ ಬರದಿದ್ದುದು ತುಂಬಲಾಗದ ನಷ್ಟ , 


ಅಮೆರಿಕದಲ್ಲಿ ೧೯೨೯ ರಲ್ಲಿ ಉಂಟಾದ ಆರ್ಥಿಕ ಪತನ ಮತ್ತು ಮುಂದೆ ಅದನ್ನು 
ಸುಧಾರಿಸಲು ರೂಸ್ವೆಲ್ಟ್ ಹವಣಿಸಿದ NEW DEAL ನ ಪ್ರಯತ್ನ ಇವುಗಳಿಂದಾಗಿ 
ಅಲ್ಲಿನ ಚಿತ್ರರಂಗ ಕೂಡ ತನ್ನ ದಂತಗೋಪುರದಿಂದ ಇಳಿದು ವಾಸ್ತವನಿಷ್ಠೆಯ ಕಡೆ 
ವಾಲಿಕೊಂಡದ್ದು ಅಲ್ಲಿನ ಚಿತ್ರರಂಗಕ್ಕೆ ಹೊಸ ಶಕ್ತಿ ಬಂದಂತಾಯಿತು. ಬ್ರಿಟನ್ , 
ಅಮೆರಿಕಗಳಲ್ಲಿ ಡಾಕುಮೆಂಟರಿ ಚಿತ್ರಗಳ ಸುಷ್ಟು ಸಂಪ್ರದಾಯವೊಂದು ಈ ಕಾಲದಲ್ಲಿ 
ಬೆಳೆಯಿತು. 

ಶಬ್ದ ಚಿತ್ರಗಳು ಬಂದ ಮೊದಲಲ್ಲಿ, ಶಬ್ದವನ್ನು ಕಲ್ಪಕತೆಯಿಂದ ಬಳಸಿ 
ಕೊಂಡದ್ದು ಕಾರ್ಟೂನ್ ಚಿತ್ರದಲ್ಲೇ , ೧೯೩೦ ರಲ್ಲಿ, ಆಗಲೇ ಕಾರ್ಟೂನ್ ಚಿತ್ರ 
ನಿರ್ಮಾಣದಲ್ಲಿ ಹೆಸರಾಗಿದ್ದ ವಾಲ್ಟ್ ಡಿಸ್ಸೆ STEAMBOAT WILLIE ಎಂಬ ಶಬ್ದ ಸಮೇತ 
ವಾದ ರನ್ನು ಕಾರ್ಟೂನ್ ಚಿತ್ರ ತಯಾರಿಸಿದ. ಅದೇ ವರ್ಷ ಅಮೆರಿಕದಲ್ಲಿ ತಯಾ 
ರಾದ ಲೂಯಿಮೈಲ್ ಸ್ಟೇನ್‌ನ ALL QUIET ON THE WESTERN FRONT 
ಯುದ್ದವನ್ನು ಕುರಿತ ಮೊದಲ ಗಣನೀಯ ಚಿತ್ರ . 

- ೧೯೩೧ ರಲ್ಲಿ ರಷ್ಯಾದ ಮೊದಲ ಶಬ್ದ ಚಿತ್ರವಾಗಿ ಬಂದ ನಿಕೊಲಾಯ್ ಎಕ್ ನ 
ROAD TO LIFE ಎಂಬ ತಬ್ಬಲಿ ಮಕ್ಕಳನ್ನು ಕುರಿತ ಚಿತ್ರ ಸತ್ವಯುತವಾಗಿದ್ದು 
ಅಂತರಾಷ್ಟ್ರೀಯವಾಗಿ ಗಣನೀಯವೆನ್ನಿಸಿಕೊಂಡಿತು. ೧೯೩೧ ರಲ್ಲಿ ಜರ್ಮನಿಯಲ್ಲಿ 
ಎರಡು ಮಹತ್ವದ ಚಿತ್ರಗಳು ತಯಾರಾದವು. ಒಂದು ಪಾಬ್ಸ್ಟ್ನ 
KAMARASESCHAFT : ಗಣಿ ಕಾರ್ಮಿಕರ ಸ್ನೇಹದ ಉದಾಹರಣೆ ಮೂಲಕ ಜರ್ಮನಿ 
ಫ್ರಾನ್ಸ್ಗಳ ನಡುವೆ ಶಾಂತಿ ಸ್ನೇಹಕ್ಕಾಗಿ ಕಳಕಳಿ ವ್ಯಕ್ತಮಾಡಿದ ಕೃತಿ, ಹಿಟ್ಟರ್‌ 
ಸರ್ವಾಧಿಕಾರದ ಆರಂಭಕ್ಕೆ ಬಂದ ಕೊನೆಯ ಜರ್ಮನ್ ಮಹತ್ ಚಿತ್ರ ಇದು ಎನ್ನು 
ತಾರೆ; ಸಿನೆಮಾದ ಮಹತ್ವ ತಿಗಳಲ್ಲಿ ಒಂದು ಎಂದೂ ಪರಿಗಣಿತವಾಗಿದೆ. ಇನ್ನೊಂದು 
ಫಿಟ್ಸ್ ಲಾಂಗ್‌ನ ( M ” ಎಂಬ, ಕೊಲೆಗಾರರ ಅಸ್ವಸ್ಥ ಮನಃಸ್ಥಿತಿಯನ್ನು ವಿವೇಕ 
ದಿಂದ ಅಭ್ಯಸಿಸುವ ಗಣನೀಯ ಚಿತ್ರ , ದೃಶ್ಯ - ಶಬ್ದಗಳ ಸಂಲಗ್ನದಲ್ಲಿ ಈ ಚಿತ್ರ 
ವಿಶೇಷ ಪ್ರಗತಿ ಸಾಧಿಸಿತು. 

೧೯೩೧ ರಲ್ಲಿ ಅಮೆರಿಕದಲ್ಲಿ ಚಾರಿ ಚಾಪ್ಲಿನ್ ತನ್ನ ಪ್ರಥಮ ಶಬ್ದ ಚಿತ್ರ 
CITY LIGHTSನ್ನು ತಯಾರಿಸಿದ ; ಆದರೆ ಈ ಶಬ್ದ ಚಿತ್ರದಲ್ಲೂ “ ಬೇವಾರ್ಸಿ ” ಯಾದ 
ಚಾಪ್ಲಿನ್‌ನ ಸಿಳ್ಳು ಗುಕ್ಕುಗಳನ್ನು ಕೇಳುತ್ತೇವಷ್ಟೇ ; ಆತ ಹಿಂದಿನಂತೇ ಮೌನ 
ಪಾತ್ರವಾಗಿಯೇ ಉಳಿದಿದ್ದಾನೆ. ಫ್ರಾನ್ಸ್‌ನಲ್ಲಿ ರೆನೆಕ್ಟೇರ್‌ನ LE MILLION ಮತ್ತು 
A NOUS LA LIBERTE ಎಂಬ ಎರಡು ಅಸಂಬದ್ಧ ಮಾರದ ಹರ್ಷ ಚಿತ್ರಗಳು 
ಬಂದದ್ದೂ ೧೯೩೧ ರಲ್ಲಿ , ಕ್ಲರ್‌ ಸಿನೆಮಾ ಭಾಷೆಯಲ್ಲಿ ಕಾಣಿಸಿದ ನವುರು ಸ್ಮರಣೀ 
ಯವಾದ್ದು . 

ಉದ್ದಕ್ಕೂ ಯುರೋಪ್ ಅಮೆರಿಕಗಳೇ ಸಿನೆಮಾದ ಇತಿಹಾಸವನ್ನು ತುಂಬುತ 


ಬಂದಿದ್ದರೂ , ಬಹಳ ಮೊದಲಿನಿಂದ ಏಷ್ಯಾದಲ್ಲಿ ಕೂಡ ಮುಖ್ಯವಾಗಿ ಜಪಾನ್ 
ಮತ್ತು ಇಂಡಿಯಾಗಳಲ್ಲಿ ಚಿತ್ರೋದ್ಯಮ ದೊಡ್ಡದಾಗಿಯೇ ಬೆಳೆದಿತ್ತು . ಜಪಾನ್ 
ನಲ್ಲಿ ಕ್ರಮೇಣ ಸತ್ವಶಾಲೀ ಚಿತ್ರಗಳೂ ತಯಾರಾಗತೊಡಗಿದ್ದವು. ಅಂತರಾಷ್ಟ್ರೀಯ 
ವಾಗಿ ಗಣನೀಯವಾದ ಮೊದಲ ಜಪಾನೀ ಚಿತ್ರ GOOD MORNING ೧೯೩೨ ರಲ್ಲಿ 
ಹೊರಬಂದಿತು. ಸಣ್ಣ ಮನುಷ್ಯನೊಬ್ಬನ ಸಾಂಸಾರಿಕ ಸಾಮಾಜಿಕ ಸಂಬಂಧಗಳನ್ನು 
ಕುರಿತ ಈ ಮುದ್ದಾದ ಹರ್ಷ ಚಿತ್ರವನ್ನು ತಯಾರಿಸಿದಾತ, ಮುಂದೆ ಜಪಾನಿನ 
ಮಹಾ ನಿರ್ದೆಶಕನೆಂದು ಹೆಸರಾದ ಯಾಸುಜಿರೋ ಓದು, 

೧೯೩೨ ರಲ್ಲಿ ಅಮೆರಿಕದ ವಾರ‌ ಸಹೋದರರು ತಯಾರಿಸಿದ | AM A 
FUGITIVE FROM A CHAIN GANG ನಿರಪರಾಧಿಯಾಗಿದ್ದೂ ಅಪರಾಧಿಯೆಂದು 
ಹಿಂಸೆ ಶಿಕ್ಷೆಗಳಿಗೆ ಗುರಿಯಾದವನ ಕಥೆ, ಸತ್ಯ ಸಂಗತಿಯೊಂದನ್ನವಲಂಬಿಸಿದ ಈ ಚಿತ್ರ 
ಸಾಮಾಜಿಕ ಸಮಸ್ಯೆಯ ಬಗ್ಗೆ ಜನಾಭಿಪ್ರಾಯವನ್ನು ಕೆರಳಿಸಿ ಸರ್ಕಾರದ ಮೇಲೆ 
ಕೂಡಪ್ರಭಾವ ಬೀರಬಲ್ಲಷ್ಟು ಶಕ್ತಿಪೂರ್ಣ ಅಭಿವ್ಯಕ್ತಿಯಾಯಿತು. 

೧೯೩೩ ರಲ್ಲಿ ಫ್ರಾನ್ಸ್‌ನಲ್ಲಿ ಮಹಾ ಪ್ರತಿಭಾವಂತನಾಗಿದ್ದು ಇಪ್ಪತ್ತೇಳರ 
ಎಳವೆಯಲ್ಲೇ ತೀರಿಕೊಂಡ ಜೀನ್ ವಿಗೋ ZERO DECONDUITE ಎಂಬ ಸರಿಯ 
ಲಿಸ್ಟ್ ಪಂಥದಿಂದ ಪ್ರಭಾವಗೊಂಡ ಚಿತ್ರ ತಯಾರಿಸಿದ, ಕುದ್ರ ಶಾಲಾ ವಿದ್ಯಾರ್ಥಿ 
ಗಳನ್ನು ಕುರಿತ ಈ ಚಿತ್ರ ವಿಗೋನನಿರಂಕುಶ ತೀಕ ಶೈಲಿಯಲ್ಲಿ ರೂಪುಗೊಂಡಿದ್ದು 
ಮನಸ್ಸನ್ನು ಸೆಳೆದುಬಿಡುವ ಸಾಮರ್ಥ್ಯವುಳ್ಳದ್ದಾಗಿದೆ. 

೧೯೩೪ ರಲ್ಲಿ ರಷ್ಯಾದ ವಾಸ್ಸಿವ್ ಸಹೋದರರು CHAPAYEV ಎಂಬ ಜೀವನ 
ಚರಿತ್ರೆ - ಚಿತ್ರ ನಿರ್ಮಿಸಿದರು . ಅದು ರಷ್ಯಾದಲ್ಲಿ ತುಂಬ ಜನಪ್ರಿಯವಾಯಿತಲ್ಲದೆ 
ಅಂತರಾಷ್ಟ್ರೀಯವಾಗಿ ಕೂಡ ಗಣನೀಯವೆನಿಸಿಕೊಂಡಿತು. ಅದೇ ವರ್ಷ ಬ್ರಿಟನ್‌ನಲ್ಲಿ 
ಐಸೆನ್ ಸ್ಟೀನ್ ನಿಂದ ಪ್ರಭಾವಿತರಾದ ಯುವಕರ ಗುಂಪಿನ ಬೇಸಿಲ್ ರೈಟ್ ಎಂಬಾತ 
SONG OF CEYLON ಎಂಬ ಸೊಗಸಾದ ಡಾಕುಮೆಂಟರಿ ತಯಾರಿಸಿದ, ಸಿಲೋನ್ 
ದ್ವೀಪದ ನೆಲ ಜನ ಬದುಕು ಇತಿಹಾಸ ನಂಬಿಕೆಗಳನ್ನು ನಾಲ್ಕು ಭಾಗಗಳಲ್ಲಿ , ಅಚ್ಚು 
ಕಟ್ಟಾಗಿ ಆಕರ್ಷಕವಾಗಿ ಚಿತ್ರಿಸುವ ಹಾಗೂ ಚಿತ್ರ ಶಬ್ದಗಳನ್ನು ಕಲ್ಪಕತೆಯಿಂದ 
ಒಗ್ಗೂಡಿಸಿದ ಈ ಚಿತ್ರ ಡಾಕುಮೆಂಟರಿಗಳಲ್ಲಿ ಮಹತ್ವದ್ದೆಂದು ಪರಿಗಣಿತವಾಗಿದೆ. 

ರಾಬರ್ಟ್ ಫ್ಲಾಹರ್ಟಿಯ ಮತ್ತೊಂದು ಶ್ರೇಷ್ಠ ಕೃತಿ MAN OF ARAN 
ಬಂದರೂ ೧೯೩೪ ರಲ್ಲಿ . ಇಲ್ಲಂಡಿನ ಆಚೆಯಿರುವ ಆರಾನ್ ಎಂಬ ಬಂಜರು ದ್ವೀಪಕ್ಕೆ 
ಹೋಗಿ ಎರಡು ವರ್ಷ ವಾಸವಾಗಿದ್ದು ಅಲ್ಲಿನ ಮೀನುಗಾರರ ಕಷ್ಟ ಜೀವನವನ್ನು 
ಫ್ಲಾಹರ್ಟಿ ಇದರಲ್ಲಿ ಚಿತ್ರಿಸಿಕೊಟ್ಟ , ರೂಕ್ಷ ವಾಸ್ತವದಿಂದ ಚಿರಸುಂದರ ಕೃತಿಯನ್ನು 
ನಿರ್ಮಿಸುವ ಆತನ ಪ್ರತಿಭೆಗೆ ಇದೂ ಒಂದು ಸಾಕ್ಷಿ ; “ ಸಿನಿಮಾದ ಕವಿ ” ಯೆಂದು 
ಆತನಿಗೆ ದೊರೆತ ಪ್ರಶಸ್ತಿಯನ್ನು ಈ ಚಿತ್ರವೂ ಸಮರ್ಥಿಸುತ್ತದೆ. ಇಡೀ ಚಿತ್ರ ನಿವಶ 

ಗೊಳಿಸುವಂತಿದೆ. ಇದರಲ್ಲಿ ಬರುವ ಬಿರುಗಾಳಿಯ ದೃಶ್ಯವಂತೂ ಮಹಾಕಾವ್ಯದ 
ವೈಭವಕ್ಕೆ ಸಾಟಿಯಾಗುತ್ತದೆ. 
- ೧೯೩೫ ರಲ್ಲಿ ಬ್ರಿಟನ್‌ನಲ್ಲಿ , ಆಲ್ ಫ್ರೆಡ್ ಹಿಚ್ಕಾಕ್ THE 39 STEPS 
ಎಂಬ ರೋಮಾಂಚಕ ಚಿತ್ರ ತಯಾರಿಸಿದ, ಮುಂದೆ ಭಯಾನಕರೋಮಾಂಚಕಕಾರಿ 
ಚಿತ್ರಗಳ ಏಕೈಕಶ್ರೇಷ್ಠ ನಿರ್ದೆಶಕನೆಂದು ಜಗತ್ತಿನ ತುಂಬ ಹೆಸರಾದ ಹಿಚ್ಕಾಕ್ , 
ಮೊದಲು ಅಂತರಾಷ್ಟ್ರೀಯ ಗಮನ ಸೆಳೆದುಕೊಂಡದ್ದು ಈ ಚಿತ್ರದಿಂದ. ತನ್ನ ಮೊದಲ 
ಶಬ್ದ ಚಿತ್ರ BLACK MAIL ( ೧೯೨೯ ) ನಿಂದಲೂ , ಆಘಾತ ಪರಿಣಾಮಗಳಿಗೆ ಶಬ್ದ 
ವನ್ನು ಬಳಸಿಕೊಳ್ಳುವುದರಲ್ಲಿ ಈತ ವಿಶೇಷ ಚಾತುರ ತೋರಿಸಿದ್ದಾನೆ. ಮಹೋನ್ನತ 
ಕಲಾಚಿತ್ರಗಳನ್ನು ಈತ ತಯಾರಿಸದಿದ್ದರೂ ಸಿನೆಮಾ ತಂತ್ರದಲ್ಲಿ ಮಾಡಿದ ಪ್ರಯೋಗ 
ಮತ್ತು ಪಡೆದ ಅನುಭವಗಳಿಗಾಗಿ ಈತನಿಗೆ ವಿಶೇಷ ಗೌರವ ಸಂದಿದೆ. ಮುಂದೆ ೧೯೩೮ 
ರಲ್ಲಿ ಆತ ಅಮೆರಿಕಕ್ಕೆ ಹೋಗಿ ನೆಲೆಸಿದ. 
- ಡಾಕುಮೆಂಟರಿಗಳಲ್ಲಿ ಇನ್ನೊಂದು ಮಹತ್ತಾದ್ದಾದ THE NIGHT MAIL 
ಬ್ರಿಟನ್‌ನಲ್ಲಿ ೧೯೩೬ ರಲ್ಲಿ ನಿರ್ಮಿತವಾಯಿತು. ಅಂಚೆ ಇಲಾಖೆಯ ಚಲನ ಚಿತ್ರ 
ವಿಭಾಗದ ಆಶ್ರಯದಲ್ಲಿ ಸಿದ್ಧವಾದ ಈ ಚಿತ್ರ ಲಂಡನ್ನಿಂದ ಎಡಿನ್ ಬರೋಗೆ ರಾತ್ರಿ 
ಸಾಗುವ ಅಂಚೆ ರೈಲನ್ನು ಕುರಿತದ್ದು , ವ್ಯಾಖ್ಯಾನ, ಅಂಚೆಯಾಳುಗಳ ಮಾತುಕತೆ, 
ಹಿನ್ನೆಲೆ ಸಂಗೀತ ಮತ್ತು ತುದಿಯಲ್ಲಿ ಕವಿ ಆಡೆನ್ನ ಲಯಬದ್ಧ ಗೀತೆ - ಇವು ಶಬ್ದ 
ಭಾಗವಾಗಿದ್ದು ಅವನ್ನು ದೃಶ್ಯದ ಜೊತೆ ಹೊಂದಿಸುವುದರಲ್ಲಿ ವಿಶೇಷ ಕೌಶಲ ವ್ಯಕ 
ವಾಗಿದೆ. ಅದೇ ವರ್ಷ ಅಮೆರಿಕದಲ್ಲಿ ಸೆರೆ ಲೊರೆಂಟ್ ತಯಾರಿಸಿದ THE PLOUGH 
THAT BROKE THE PLAINS ಎಂಬ ಡಾಕುಮೆಂಟರಿ ಕೂಡ ಅಷ್ಟೇ ಮಹತ್ವದ್ದು . 
ಸನ್ನದ್ದ ವಿಶಾಲ ಮೈದಾನ ಭೂ ಸವಕಳಿಯಿಂದ ಬಂಜರಾದ್ದನ್ನು ಚಿತ್ರಿಸುವ ಈ 
ಕಚ್ಚಾ ವಾಸ್ತವತೆಯ ಪ್ರಾಮಾಣಿಕ ಚಿತ್ರ ಅಮೆರಿಕದ ಡಾಕುಮೆಂಟರಿಗಳಲ್ಲಿ ಅತ್ಯಂತ 
ಪರಿಣಾಮಕಾರಿಯಾದದ್ದು. ಮತ್ತೆ ಮರುವರ್ಷ ಈತ ಮಿಸ್ಸಿಸಿಪ್ಪಿ ನದಿಯನ್ನು ಕುರಿತು 
ತಯಾರಿಸಿದ THE RIVER ಇದರಷ್ಟೇ ಶ್ರೇಷ್ಠವೆನಿಸಿಕೊಂಡಿತು. 
- ೧೯೩೬ ರಲ್ಲೇ ಚಾಪ್ಲಿನ್ನ MODERN TIMES ಎಂಬ ಮಹೋನ್ನತ ಕೃತಿ ಹೊರ 
ಬಂದಿತು. ದೈತ್ಯ ಉದ್ಯಮಗಳ , ಹಿಂಡಿ ಹುಡಿಗೊಳಿಸುವಂಥ ಯಂತ್ರಗಳಿಗೆ ( ಅಲ್ಪ 
ಮನುಷ್ಯ ” ಬಲಿಯಾಗಿ ಹೋಗುತ್ತಿರುವುದನ್ನು ತೋರಿಸುವ ಈ ಚಿತ್ರದಲ್ಲಿ ಚಾಪ್ಲಿನ್ನ 
ಸೃಜನಾತ್ಮಕ ಪ್ರತಿಭೆಯ ಪರಾಕಾಷ್ಠೆ ಕಾಣಬಹುದು. ಇದು ನಿಸ್ಸಂಶಯವಾಗಿ 
ಚಾಪ್ಲಿನ್‌ನ ಮಹಾಕೃತಿಗಳಲ್ಲೊಂದು. ಜರ್ಮನಿಯಲ್ಲಿ ಲೆನಿರೈ ಫನ್‌ಸ್ಟಾಲ್ ಎಂಬಾಕೆ 
ಇದೇ ವರ್ಷ ತಯಾರಿಸಿದ THE TRIUMPH OF THE WILL ಎಂಬ ಚಿತ್ರ ಹಿಟ್ಟರ್‌ 
ದೇಶಕ್ಕೆ ಕೊಟ್ಟ ಸ್ಫೂರ್ತಿಯನ್ನು ವೈಭವಪೂರ್ಣವಾಗಿ ತೋರಿಸುವಂಥದು, ಅತ್ಯಂತ 
ಸಿನೆಮೀಯವಾದ ಗಣನೀಯ ಚಿತ್ರವಷ್ಟೇ ಅಲ್ಲದೆ ಇದೊಂದು ಮುಖ್ಯ ರಾಜಕೀಯ 


ಐಸೆನ್ ಸ್ಟೀನ 


ಗಣನೀಯ ಚಿತ್ರ 


ತಿರೇಕವನ್ನು ಒಳ 


“ ದಾಖಲೆಯೂ ಆಗಿದೆ. 

ಫಾನ್ಸ್ನ ಜೀನ್ ರೆನೊರ್ ೧೯೩೨ ರಲ್ಲಿ THE GRAND ILLUSION 
ಎಂಬ ಮಹತ್ಕೃತಿ ನಿರ್ಮಿಸಿದ. ಮೊದಲ ಮಹಾಯುದ್ಧದ ಕಾಲದಲ್ಲಿ ಜರ್ಮನ್ ಬೈ ದಿ 
ಶಿಬಿರದಲ್ಲಿ ನಡೆದ ಇದರ ಕಥೆ ಮುರುಕು ಕುತ್ತಿಗೆಯ ಜರ್ಮನ್ ಕಮಾಂಡರ್ ಹಾಗೂ 
ಫ್ರೆಂಚ್ ಮತ್ತು ಬ್ರಿಟಿಷ್ ಸೆರೆಯಾಳುಗಳು - ಇವರ ನಡುವಣ ಮನೋಸಂಬಂಧ 
ಗಳನ್ನು ಪ್ರೌಢ ವಿವೇಕದಿಂದ ವಿಶ್ಲೇಷಿಸಿ ನೋಡುವಂಥದು. ಎರಡನೇ ಮಹಾ 
ಯುದ್ದದ ಹೊಸ್ತಿಲಲ್ಲಿ ನಿರ್ಮಿತವಾದ ಈ ಸ್ಮರಣಾರ್ಹ ಸತ್ವಪೂರ್ಣ ಕೃತಿ, ಮಾನವ 
ಮೌಲ್ಯಗಳ ಬಗ್ಗೆ ಪ್ರಸಂಚಕ್ಕೆ ಮಾಡಿಕೊಂಡ ಪುನವಿಯೆನ್ನುವಂತಿದೆ. 

೧೯೩೨ ರಲ್ಲೇ ಐಸೆನ್ ಸ್ಟೀನ್ನ ಪ್ರಥಮ ಶಬ್ದ ಚಿತ್ರ ALEXANDER NEVSKY 
ಹೊರಬಂದಿತು. GENERAL LINE ಆದ ಮೇಲೆ ಏಳು ವರ್ಷಗಳ ಅನಂತರವೇ ಆ5 
ಇನ್ನೊಂದು ಚಿತ್ರವನ್ನು ಮುಗಿಸಿ ಹೊರತರಲು ಸಾಧ್ಯವಾಯಿತು. ೧೩ನೇ ಶತಮಾನದ 
ರಷ್ಯಾದ ದೇಶಪ್ರೇಮಿ ರಾಜಕುಮಾರನ ಕಥೆ ಇದರ ನಸು , ಈ ಐತಿಹಾಸಿಕ ಚಿತ್ರ 
ದಲ್ಲಿ ಐಸೆನ್ ಸ್ಟೀನನ ಶೈಲಿ ಬದಲಾಗಿದೆ. ಬೇರೆಯೇ ಆಗಿದೆ. ವೃತ್ತಿ ನಟರನ್ನಷ್ಟೇ 
ಬಳಸಿಕೊಂಡು ನಿರ್ಮಿಸಿದ ಈ ಗಣನೀಯ ಚಿತ್ರ ಸಾಮೂಹಿಕ ಸಂಗೀತರೂಪಕದ 
ವೈಭವವನ್ನು ಕಾಣಿಸುತ್ತದೆ; ಜಾನಪದ ಕಥೆಗಳ ರವಾತಿರೇಕವನ್ನು ಒಳಗೊಂಡಿದೆ, 
ವಾಗ್ಗೇಯಕಾರ ಪ್ರೊಕೊಫಿನ್ ಇದಕ್ಕೆ ಹಿನ್ನೆಲೆ ಸಂಗೀತ ಒದಗಿಸಿದ್ದ . ಚಿತ್ರದಲ್ಲಿನ 
ಹಿಮರಾಶಿಯ ಮೇಲೆ ನಡೆದ ಯುದ್ಧದ ಸನ್ನಿವೇಶ ಐಸೆನ್ ಸ್ಟೀನ್ನ ಕಲ್ಪಕಪ್ರತಿಭೆಗೆ 
ಒಳ್ಳೆಯ ಉದಾಹರಣೆಯಾಗಿದೆ. ಈ 

೧೯೩೨ ರಲ್ಲಿ ರಷ್ಯಾದ ಮಾರ್ಕಪಾನ್ ಸೈಮ್, ಬರಹಗಾರ ಗೊರ್ಕಿಯ ಆತ್ಮ 
ಚರಿತ್ರೆಯನ್ನಾಧರಿಸಿ ತಯಾರಿಸಿದ ಚಿತ್ರ (ಮೊದಲ ಭಾಗ) THE CHILDHOOD OF 
MAXIM GORY ಹೊರಬಂದಿತು. ಮುಂದಿನ ಎರಡು ವರ್ಷಗಳಲ್ಲಿ ಅದರ ಇನ್ನೆರಡು 
ಭಾಗಗಳು ಹೊರಬಂದವು. ಮುಂದಿನ ಎರಡು ವರ್ಷಗಳಲ್ಲಿ ಅದರ ಇನ್ನೆರಡು ಭಾಗ 
ಗಳು ಹೊರ ಬಂದವು. - ಈ ತ್ರಿವಳಿ ಚಿತ್ರ ಅಪ್ಪಟ ಸಿನೆಮಾ ಮಾಧ್ಯಮದಲ್ಲಿ ಶಕ್ತಿ 
ಪೂರ್ಣವಾಗಿ ಮೂಡಿಬಂದ ಗಣನೀಯ ಕೃತಿಯಾಗಿದೆ. ೧೯೩೯ ರಲ್ಲಿ ಅಮೆರಿಕದಲ್ಲಿ 
ಜಾನ್ ಫೋರ್ಡ್ ತಯಾರಿಸಿದ ಗಮನಾರ್ಹ ಕೃತಿ GRAPES OF WRATH , ಸಾಮಾ 
ಜಿಕ ಅನ್ಯಾಯವನ್ನು ಎತ್ತಿ ಪ್ರತಿಭಟಿಸುವ ಈ ಚಿತ್ರ ಸ್ಮರಣಾರ್ಹವಾದ, ವಿವಾದಾ 
ಸ್ಪದವೂ ಆದ ರಾಜಕೀಯ - ಸಾಮಾಜಿಕ ಕೃತಿಯಾಗಿದೆ. ಇದೇ ವರ್ಷ ಅಮೆರಿಕದಲ್ಲೇ 
ತಯಾರಾದ GONE WITH THE WIND ಎಂಬ ಅದ್ದೂರಿಯ ದೀರ್ಘ ( ೨೦೦ ನಿಮಿಷ 
ಅವಧಿ) ಚಿತ್ರ ತುಂಬ ಜನಪ್ರಿಯವಾಯಿತು. 

೧೯೩೯ ರ ಸೆಪ್ಟೆಂಬರ್‌ನಲ್ಲಿ ದ್ವಿತೀಯ ಮಹಾಯುದ್ಧ ಆರಂಭವಾಯಿತು. 
ಇಲ್ಲಿಂದ ಮುಂದಿನದು ಸಿನೆಮಾ ಇತಿಹಾಸದ ನಾಲ್ಕನೆಯ ಘಟ್ಟ , 


೪ . ಯುದ್ದದ ನೆರಳು 


೧೯೩೯ ರಲ್ಲಿ ದ್ವಿತೀಯ ಮಹಾಯುದ್ಧ ಪ್ರಾರಂಭವಾದ ಮೇಲೆ ಯುರೋಪಿನ 
ಅನೇಕ ದೇಶಗಳಲ್ಲಿ ಚಿತ್ರ ನಿರ್ಮಾಣ ಕುಂಠಿತಗೊಂಡಿತು, ಸ್ಥಗಿತಗೊಂಡಿತು. 
ಜರ್ಮನಿಯಲ್ಲಿ ಸಿನೆಮಾ , ಮುಖ್ಯವಾಗಿ ನಾಜೀ ಪ್ರಚಾರದ ಸಾಧನವಾಯಿತು. 
ರಷ್ಯಾದ ಸಿನೆಮಾ ದೇಶಪ್ರೇಮದಸ್ಫೂರ್ತಿ ಕೊಡಲು ದುಡಿಯಿತು. ಬ್ರಿಟನ್‌ನ ಕಥಾ 
ಚಿತ್ರ ಡಾಕುಮೆಂಟರಿಗಳೆರಡೂ ಯುದ್ಧರಂಗಕ್ಕೆ ತಮ್ಮನ್ನು ಮೀಸಲು ಮಾಡಿಕೊಂಡವು 
ಇದೇ ಕಾಲಕ್ಕೆ ಕೆನಡಾದಲ್ಲಿ ಫಿಲ್ಫ್ ಬೋರ್ಡ್ಸ್ಥಾಪಿಸಲಿಕ್ಕಾಗಿ ಗ್ರಿಯರ್‌ಸನ್ನನ್ನು 
ಬ್ರಿಟನ್ನಿಂದ ಕೆನಡಾಕ್ಕೆ ಕಳಿಸಲಾಯಿತು ; ಆತನ ಸಂಗಡಿಗರನ್ನು ಇಂಡಿಯಾ 
ಆಸ್ಟ್ರೇಲಿಯಗಳಲ್ಲಿ ಡಾಕುಮೆಂಟರಿ ಚಿತ್ರ ಸಂಸ್ಥೆಗಳ ಸಂಘಟನೆಗಾಗಿ ರವಾನಿಸಲಾ 
ಯಿತು. ಅಮೆರಿಕದ ಚಿತ್ರರಂಗ, ಆಗಲೇ ಮಿತ್ರ ರಾಷ್ಟ್ರಗಳನ್ನು ಬೆಂಬಲಿಸುತ್ತಿದ್ದು 
ಮುಂದೆ ಪರ್ಲ್ ಹಾರ್ಬರ್ ಘಟನೆಯ ಅನಂತರ ಆ ದೇಶವೂ ಯುದ್ಧಕ್ಕಿಳಿದ ಮೇಲೆ, 
ಅದೂ ಸಿನೆಮಾವನ್ನು ಪ್ರಚಾರ ಸಾಧನವಾಗಿ ವಿಸ್ತರಿಸಿಕೊಂಡಿತು, 
- ಈ ಕಾಲದಲ್ಲಿ ಸಿನೆಮಾ ಪ್ರಚಾರ ಸಾಧನವಾಗಿ ಬಲಗೊಂಡಿತಾದರೂ ಆಗ 
ಹೆಚ್ಚು ಸಂಖ್ಯೆಯ ಮಹತ್ವದ ಕೃತಿಗಳು ಹೊರ ಬರಲಿಲ್ಲ . 

ಯುದ್ಧ ಕಾಲದಲ್ಲಿ ( ೧೯೪೧) ಬಂದ ಅತ್ಯಂತ ಮಹತ್ವದ ಚಿತ್ರ CITIZEN 
KANE, ಆಗಿನ್ನೂ ತರುಣನಾಗಿದ್ದು ರಂಗಭೂಮಿಯಲ್ಲಿ ಹೆಸರಾಗಿದ್ದ ಆರ್ಸನ್ ವೆಲ್ಟ್ 
ಅಮೆರಿಕದಲ್ಲಿ ಈ ಚಿತ್ರ ತಯಾರಿಸಿದ, ವೃತ್ತ ಪತ್ರಿಕಾ ಸಂಸ್ಥೆಗಳ ಒಡೆಯನಾಗಿ 
ಮಹಾ ಪ್ರಭಾವಶಾಲಿಯಾಗಿದ್ದ ಅಮೆರಿಕದ ಭಾರೀ ಕುಳ ವಿಲಿಯಮ್ ರಾಂಡಾ 
ಹರ್ಸ್‌ನ ಜೀವನವನ್ನೇ ಕೊಂಚ ಪ್ರಚ್ಛನ್ನವಾಗಿಸಿ ಹೆಸರು ಬದಲಿಸಿ ತೋರಿಸಿದ ಈ 
ಚಿತ್ರ ಬಿಡುಗಡೆ ಪಡೆಯುವುದೂ , ವ್ಯಾಪಾರಿ ಯಶಸ್ಸು ಗಳಿಸುವುದೂ ಕಠಿಣವಾಯಿತು. 
ಚಿತ್ರವನ್ನು ನಿರ್ನಾಮಗೊಳಿಸಲು ಹರ್ಸ್‌ನ ಕಡೆಯಿಂದ ಪ್ರಯತ್ನಗಳು ನಡೆದವು. 
ಮೊದಲು ಹರ್ಸ್‌ನ ಒಡನಾಡಿಯಾಗಿದ್ದು , ಈ ಚಿತ್ರದ ಕಥೆಯನ್ನು ರೂಪಿಸಿದ 
ಹೆರ್ಮನ್ ಮೆಂಕಿವಿಜ್‌ಗೆ ಚಿತ್ರದ ಯಶಸ್ಸಿನ ದೊಡ್ಡ ಪಾಲು ಸಲ್ಲುತ್ತದೆ. ಅಷ್ಟೇ 
ದೊಡ್ಡ ಪಾಲು ಚಿತ್ರಗ್ರಾಹಕ ಗ್ರೆಗ್ ಟೋಲಂಡ್ನಿಗೂ ಸಲ್ಲಬೇಕು. ವಿಶೇಷ ಲೆನ್ಸ್ 
ಗಳನ್ನು ಬಳಸಿ ಅಪರೂಪದ ವಿಸ್ತ್ರತಕೋನಗಳಿಂದ ಚಿತ್ರೀಕರಣ ನಡೆಸಿದ್ದು ಚಿತ್ರದ 
ಒಂದು ಮುಖ್ಯ ವೈಶಿಷ್ಟ್ಯವೆನ್ನಿಸಿಕೊಂಡಿತು. ಚಿತ್ರೋದ್ಯಮದ ಹುಲಿ ಎನಿಸಿಕೊಂಡ 
ಕೇನನ ಮರಣದಿಂದ ಪ್ರಾರಂಭವಾಗುವ ಚಿತ್ರ , ಆತನ ಬದುಕಿನ ಬಗ್ಗೆ ಕುತೂಹಲಿ 
ಯಾದ ಪತ್ರಿಕೋದ್ಯೋಗಿಯೊಬ್ಬ ಸತ್ಯ ಶೋಧನೆಗೆ ಹೊರಟು ಹಲವರಿಂದ ಅವನ 
ಬದುಕಿನ ಕಥೆ ಸಂಗ್ರಹಿಸುವುದನ್ನು ನಿರೂಪಿಸುತ್ತದೆ. ಜಾಗತಿಕವಾಗಿಯೇ ಏಕಮೇವ 
ಶ್ರೇಷ್ಟ ಚಿತ್ರವೆಂದು ಕೂಡ ಒಮ್ಮೆ ಪ್ರಶಸ್ತಿ ಗಿಟ್ಟಿಸಿಕೊಂಡ ಈ ಕೃತಿ, ಅಷ್ಟಲ್ಲದಿ 

ದ್ದರೂ ಮೈಲಿಗಲ್ಲಾಗಿ ನಿಲ್ಲುವ ಮರೆಯಲಾಗದ ಚಿತ್ರ ಎಂಬುದರಲ್ಲಿ ಸಂಶಯವಿಲ್ಲ . 

ಕ್ರಮೇಣ, ಸಿನೆಮಾದ ಅಂತರಾಷ್ಟ್ರೀಯ ಕ್ಷೇತ್ರ ವಿಶಾಲವಾಗಿ ವಿಸ್ತರಿಸಿ 
ಕೊಂಡಿತು. ೧೯೪೫ ರ ತನಕ ಜಾಗತಿಕ ಚಲನ ಚಿತ್ರಗಳೆಂದರೆ - ಅಮೆರಿಕನ್ , ಫ್ರೆಂಚ್ 
ಜರ್ಮನ್ , ಬ್ರಿಟಿಷ್ ಹಾಗೂ ಸೋವಿಯೆತ್ ಚಿತ್ರಗಳಷ್ಟೇ ; ಅಥವಾ, ವಿರಲವಾಗಿ, 
ಸ್ವೀಡನ್ , ಡೆನ್ಮಾರ್ಕ್, ಹಾಲಂಡ್ ಗಳ ಚಿತ್ರಗಳು ; ಮತ್ತೂ ಹೆಚ್ಚೆಂದರೆ, ತೀರ ಅಪ 
ರೂಪವಾಗಿ, ಜೆಕೊಸ್ಕೊ ವಕಿಯಾ ಹಂಗರಿ ನಿನ್ಗಂಡ್ಗಳ ಚಿತ್ರಗಳು , ಜಪಾನ್‌ನಂಥ 
ದೇಶಗಳಲ್ಲಿ ನಡೆದಿದ್ದ ಸಿನೆಮಾ ಅಭಿವ್ಯಕ್ತಿಯ ಪ್ರಶಂಸನೀಯ ಪ್ರಯತ್ನಗಳಾದರೂ 
ಈ ತನಕ ಜಾಗತಿಕವಾಗಿ ಗಮನಸೆಳೆಯದೆ ಉಳಿದುಕೊಂಡಿದ್ದವು. ಯುದ್ದಾ ನಂತರದ 
ವರ್ಷಗಳಲ್ಲಿ ಜಪಾನ್ , ಇಟಲಿ, ಇಂಡಿಯಾ, ಪೋಲಂಡ್ , ಮೆಕ್ಸಿಕೊ , ಅರ್ಜಂಟೈನಾ 
ಕೆನಡಾ - ಮುಂತಾದ ದೇಶಗಳ ಚಿತ್ರಗಳು, ಕ್ರಮೇಣ, ಪ್ರಪಂಚದ ಎಲ್ಲ ಕಡೆ 
ಮನ್ನಣೆಗಳಿಸತೊಡಗಿದವು. ಮತ್ತು ಮುಂದೆ, ಉತ್ತರ ದಕ್ಷಿಣ ಕೊರಿಯಾಗಳು , 
ಆಫ್ರಿಕಾದ ಈಜಿಪ್ಟ್ , ಘಾನಾ, ಸೆರ್ನೆಲ್‌ನಂಥ ದೇಶಗಳು ಕೂಡಒಳ್ಳೆಯ ಚಿತ್ರಗಳ 
ನಿರ್ಮಿತಿಗೆ ಯತ್ನಿಸಿದವು. ಹೆಚ್ಚು ಕಡಿಮೆ ಪ್ರತಿಯೊಂದು ರಾಷ್ಟ್ರವೂ , ಪ್ರಥಮತಃ 
ಆಡಳಿತವರ್ಗ , ಸಿನೆಮಾವನ್ನು ತನ್ನ ಆಂತರಿಕ ಬಹಿರಂಗ ಪ್ರಚಾರ ಪರಿಚಯಗಳಿಗೆ 
ಯಥಾಶಕ್ತಿ ಬಳಸಿಕೊಳ್ಳಲು ತೊಡಗಿತು ; ಧೀಮಂತ ಜನ ಈ ಮಾಧ್ಯಮದ ಅಭಿವ್ಯಕ್ತಿ 
ಸಾಮರ್ಥ್ಯದ ಬಗ್ಗೆ ಆಸಕ್ತಿ ತಾಳಿದರು. 

ಯುದ್ಧಾನಂತರ , ಅತ್ಯನಿರೀಕ್ಷಿತವಾಗಿ ಇಟಲಿಯಂಥ ದೇಶದಿಂದ OPEN CITY 
( ೧೯೪೫ ) ಎಂಬ ಮಹತ್ವದ ಕೃತಿ ಹೊರಬಂದು ಆಶ್ಚರಗೊಳಿಸಿತು. ರೊಬೆರ್ಟೆ 
ರೊಸ್ಟೆಲಿನಿ ಯುದ್ಧ ಕಾಲದಲ್ಲಿ ಜರ್ಮನರ ದಾಳಿಯ ನೆರಳಲ್ಲೇ ಮಹತ್ತಾದ ಗಂಡಾಂತ 
ರಗಳ ನಡುವೆ ದುಡಿದು ಈ ಚಿತ್ರ ನಿರ್ಮಿಸಿದ. ದಾಳಿಗೆ ತುತ್ತಾದ ಇಟಲಿ ಆಗ ಪಟ್ಟ 
ಪಾಡು ಚಿತ್ರದ ವಸ್ತು . ಯುದ್ಧದ ನೆರಳಲ್ಲಿ ವಾಸ್ತವತೆಯ ಕಣ್ಣು ತೆರೆದು ಮಾನ 
ವೀಯತೆಗಾಗಿ ಹುಡುಕಿ ಹೊರಟ ಈ ಕೃತಿ NEO REALISM ( ನವ ವಾಸ್ತವಪಂಥ). 
ನ ಮೊದಲ ಉದಾಹರಣೆಯೆನಿಸಿಕೊಂಡಿತು . ಅದೇ ವರ್ಷ ( ೧೯೪೫ ) ಬ್ರಿಟನ್‌ನಲ್ಲಿ 
ಖ್ಯಾತ ನಿರ್ದೇಶಕ ಡೇವಿಡ್ ಲೀನ್ BRIEF ENCOUNTER ಎಂಬ ಸುಂದರ ಚಿತ್ರ 
ನಿರ್ಮಿಸಿದ. ಮಧ್ಯ ವಯಸ್ಸಿನ ಒಬ್ಬ ಗಂಡಸು ಒಬ್ಬ ಹೆಂಗಸು, ಇಬ್ಬರೂ ಮದುವೆ 
ಯಾಗಿರುವವರು, ರೈಲುನಿಲ್ದಾಣವೊಂದರಲ್ಲಿ ಪರಸ್ಪರ ಆಸಕ್ತರಾಗಿ ಪ್ರೇಮ ಬೆಳೆದು 
ತುದಿಗೆ ಇಬ್ಬರೂ ಅದನ್ನು ಹತ್ತಿಕ್ಕಿಕೊಳ್ಳುವುದು ಇದರ ಕಥೆ, ನಾಟಕವೊಂದನ್ನು ಅವನ 
ಲಂಭಿಸಿದ ಈ ಸಂಕ್ಷಿಪ್ತ ಪ್ರಣಯಕಥೆ, ಮಂದ್ರ ಸ್ಥಾಯಿಯಲ್ಲಿ ಸಂಯಮದಿಂದ 
ಚಿತ್ರಿತವಾಗಿದ್ದು ಅತ್ಯಂತ ಪರಿಣಾಮಕಾರಿಯಾಗಿದೆ. ಸರಳವಿದ್ದೂ ಶ್ರೇಷ್ಠವಾದ ಅಪ 
ರೂಪದ ಚಿತ್ರ ಇದು. 

- ೧೯೪೫ ರಲ್ಲೇ , ಐಸೆನ್ ಸ್ಟೀನ್‌ನ ಮಹೋನ್ನತ ಚಿತ್ರ IVAN THE TERRIBLE 

IVAN THE TERRIBLE 


1 PART ಹೊರಬಂದಿತು. ೧೯ ನೇ ಶತಮಾನದಲ್ಲಿ ರಷ್ಯಾವನ್ನಾಳಿದ ಭಯಂಕರನೆಂದು 
ಹೆಸರಾದ ಜಾರ್ ನಾಲ್ಕನೇ ಇವಾನ್‌ನನ್ನು ಕುರಿತದ್ದು ಈ ಚಿತ್ರ . ಆತ ರಷ್ಯಾವನ್ನು 
ಏಕೀಕೃತಗೊಳಿಸಿ ಬಲಗೊಳಿಸಿದವನೆಂದು ಹೊಗಳಿದ್ದಿದೆ. ಕ್ರೂರಿಯೆಂದು , ಐಲುಬುದ್ದಿ 
ಯವನೆಂದು ತೆಗಳಿದ್ದಿದೆ. ಆತನ ಸಂಕೀರ್ಣ ವ್ಯಕ್ತಿತ್ವವನ್ನು ಐಸೆನ್ಸಿನ್ ಅದ್ಭುತ 
ವಾಗಿ ಚಿತ್ರಿಸಿದ . ಖ್ಯಾತ ಚಿತ್ರಕಾರ ಎಲ್ಗೆಕೊನ ಪ್ರಭಾವ ಸೂಚಿಸುವ ಶೈಲೀಕೃತ 
ದೃಶ್ಯ ನಿರ್ಮಿತಿಗಳು , ಕೈಲೀಕೃತ ವೇಷಭೂಷಣ ಹಾಗೂ ಅಭಿನಯ - ಇವುಗಳಿಂದ 
ಐಸೆನ್ಸೀನ್ ತನ್ನ ಚಿತ್ರಶೈಲಿಯಲ್ಲಿ ಅತ್ಯಾಶಕರ ಬದಲಾವಣೆ ಮಾಡಿಕೊಂಡಿದ್ದ, 
ಇಡೀ ಚಿತ್ರ ಜಪಾನಿ ಕಾಬುಕಿ ರಂಗಭೂಮಿಯ ಪ್ರಭಾವವನ್ನು ಕೂಡಸೂಚಿಸುತ್ತದೆ. 
ಎನ್ನುತ್ತಾರೆ. ಹೆಸರಾಂತ ನಟ ಸೆಕ್ಸೊವ್ ನಾಗೆ ಯಕಾರ ಪೊ ಕೆಫಿನ್ 
ಇವರೂ ಚಿತ್ರದ ಮಹತಿಗೆ ಕಾರಣರಾದರು. ಮೂರು ಭಾಗಗಳಲ್ಲಿ ಯೋಜಿಸಿದ್ದ 
ಚಿತ್ರದ ಎರಡನೇ ಭಾಗ ೧೬ ೪೯ ರಲ್ಲಿ ಸಿದ್ದ ಗೊಂಡಿತು. (ಮೂರನೇ ಭಾಗ ಬರಲೇ 
ಇಲ್ಲ) ಮೊದಲ ಭಾಗ ವಿದೇಶಗಳಲ್ಲಿ ತೆರೆ ಕಂಡಾಗ , ಅಲ್ಲಿನ ಇವಾನ್ ಸ್ಟಾಲಿನ್‌ನ್ನು 
ಹೋಲುತ್ತಾನೆಂಬ ಮಾತು ಹೊರಟಿತ್ತು . ಎರಡನೇ ಭಾಗ ಸಿದ್ದ ಗೊಂಡಾಗ, 
( ಅನೈತಿಹಾಸಿಕ ” ಎಂಬ ಕಾರಣದಿಂದ ಚಿತ್ರವನ್ನು ತಡೆಹಿಡಿಯಲಾಯಿತು. ಮುಂದೆ 
೧೯೪೮ ರಲ್ಲಿ ಐಸೆನ್ ಸ್ಟೀನ್ ಹೃದಯಾಘಾತದಿಂದ ಮೃತನಾದ. ಅದಾಗಿ ಹತ್ತು 
ವರ್ಷಗಳ ಮೇಲೆ, ೧೯೫೮ ರಲ್ಲಿ ಬ್ರಸೆಲ್ಸ್ನ ಚಿತ್ರಮೇಳದಲ್ಲಿ ಆತನು ಕೊಟ್ಟ 
ಕೊನೆಯ ಮೇರುಕೃತಿ ಅಂತೂ ಬಿಡುಗಡೆ ಹೊಂದಿತು. POTENKIN ಮತ್ತು ಅದ 
ಕಿಂತ ತೀರ ಭಿನ್ನವಾದ ಈ ಎರಡು ಇವಾನ್ ಚಿತ್ರಗಳು - ಈ ಮೂರನ್ನು ಐಸೆನ್ 
ಸೀನ್‌ನ ಸಮ್ಯಕ್ ನಿರ್ಮಿತಿಗಳಾದ ಮೇರುಕೃತಿಗಳೆಂದು ಪರಿಗಣಿಸಲಾಗುತ್ತದೆ ; 
ಮೂರೂ ಜಾಗತಿಕ ಚಲನಚಿತ್ರದ ಚಿರಕೃತಿಗಳೆಂದೂ ಸ್ಥಾನ ಪಡೆದುಕೊಂಡಿವೆ, 
ಈ ೧೯೪೬ ರಲ್ಲಿ ಮತ್ತೆ ಇಟಲಿಯಿಂದ SHOESHINE ಎಂಬ ನವವಾಸವಪಂಥದ 
ಗಣ್ಯ ಚಿತ್ರ ಹೊರಬಂದಿತು. ರಂಗ ನಟನಾಗಿ, ಚಿತ್ರನಟ ಚಿತ್ರ ನಿರ್ದೇಶಕನಾಗಿದ್ದ 
ವಿಟೋರಿಯೊ ಡಿ ಸಿಕಾ ಇದರ ನಿರ್ದೆಶಕ, ಯುದ್ದಾ ನಂತರದ ದುರ್ದಿನಗಳಲ್ಲಿ ಹಬ್ಬಿ 
ಕೊಂಡ ಬಾಲಾಪರಾಧಗಳನ್ನು ಕುರಿತ ಈ ಚಿತ್ರ ಮನುಷ್ಯನ ಕಷ್ಟ ಕಾರ್ಪಣ್ಯಗಳ ಬಗ್ಗೆ 
ತೀವ್ರ ಕಳಕಳಿಯುಳ್ಳದಾಗಿ ಖ್ಯಾತಿ ಪಡೆಯಿತು. 

ಶ - ೧ 
- ೧೯೪೬ ರಲ್ಲೇ ಬ್ರಿಟನ್‌ನಲ್ಲಿ ಡೇವಿಡ್ ಲೀನ್ ಡಿಕೆನ್ಸ್ನ ಕಾದಂಬರಿ ಆಧರಿಸಿ 
ತಯಾರಿಸಿದ GREAT EXPECTATIONS ಒಳ್ಳೆ ಯಶಸ್ವಿ ಚಿತ್ರವಾಯಿತು. ೧೯೪೮ 
ರಲ್ಲಿ ಅಮೆರಿಕದಲ್ಲಿ ಎಲಿಯ ಕಾಜಾನ್ GENTLEMAN'S AGREEMENT ಎಂಬ 
ವರ್ಣದ್ವೇಷವನ್ನು ಖಂಡಿಸುವ ಗಣನೀಯ ಚಿತ್ರವನ್ನು ತಯಾರಿಸಿದ 

೧೯೪೮ ರಲ್ಲಿ ಅಮೆರಿಕದಲ್ಲಿ ರಾಬರ್ಟ್ ಫ್ಲಾಹರ್ಟಿಯ ಕೊನೆಯ ಚಿತ್ರ 
ddiSIANA STORY ಹೊರಬಂದಿತು. ಜನವಿರಳವಾದ ಜವುಗು ಭೂಮಿಯಲ್ಲಿ ಎಣ್ಣೆ 


ಭಾವಿ ತೋಡುತ್ತಿರುವುದು, ಅಲ್ಲಿ ವಾಸಿಸುವ ಒಬ್ಬ ಚಿಕ್ಕ ಹುಡುಗನಿಗೆ ಅದನ್ನು 
ನೋಡುತ್ಯ ಉಂಟಾಗುವ ವಿಸ್ಮಯ ಪ್ರತಿಕ್ರಿಯೆಗಳು - ಮಗೆ ಕಣ್ಣುಗಳಿಗೆ ಮುಖಾ 
ಮುಖಿಯಾಗಿ ಬೆರಗುಗೊಳಿಸುವ ಹೊಸ ಯಂತ್ರ ಸಂಸ್ಕೃತಿ ಇದರ ವಸ್ತು . ಈ ಚಿತ್ರ 
ಕೂಡ ಚಲನ ಚಿತ್ರದ ಸರ್ವದಾ ಸ್ಮರಣೀಯ ಚಿತ್ರಗಳಲ್ಲಿ ಒಂದಾಗಿದೆ, 

೧೯೪೯ ರಲ್ಲಿ ಇಟಲಿಯ ಡಿಸಿಕಾನ ಶ್ರೇಷ್ಠಕೃತಿ THE BICYCLE+THIEVES 
ಹೊರಬಂದಿತು. ನವವಾಸ್ತವಪಂಥದ ಅತ್ಯುತ್ತಮ ಚಿತ್ರವೆನ್ನುವ ಈ ಚಿತ್ರದಲ್ಲಿ ವೃತ್ತಿ 
ನಟರನ್ನು ಬಳಸಲಿಲ್ಲ. ಸೈಕಲ್ ಕಳೆದುಕೊಂಡ ಬಡ ಕಾರ್ಮಿಕನೊಬ್ಬ ಹತಾಶನಾಗಿ 
ತಾನೂ ಕಳ್ಳನಾದದ್ದು , ಸಿಕ್ಕಿ ಬಿದ್ದದ್ದು ಕಥೆ, ಕಳ್ಳನಾಗಬೇಕಾದ ತಂದೆಯ ತಳಮಳ 
ಹಲ್ಲಿ ಪಾಲುಗೊಳ್ಳುವ ಪುಟ್ಟ ಹುಡುಗ ಈ ಚಿತ್ರದ ಕೇಂದ್ರವಾಗಿದ್ದು , ಅದರಿಂದ 
ಚಿತ್ರಕ್ಕೆ ಒಂದು ವಿಶಿಷ್ಟ ಮಾರ್ದವ ಒದಗಿದೆ. ಮುಂದೆ ಅನೇಕ ಚಿತ್ರಗಳ ಮೇಲೆ 
ಪ್ರಭಾವ ಬೀರಿದ, ಯಾವುದೇ ಪ್ರೇಕ್ಷಕರನ್ನೂ ಚಲಿತಗೊಳಿಸಬಲ್ಲ ಯಶಸ್ವೀ ಕೃತಿ 


ರು . 

- ೧೯೫೦ ರಲ್ಲಿ ಜಪಾನ್‌ನ ಅಕಿರ ಕುರೊಸಾವ RASHOMON ಎಂಬ ಚಿತ್ರ 
ತಯಾರಿಸಿದ ಕಥೆ : ಒಂದು ಹಿಂಸಾಘಟನೆಯ ಬಗ್ಗೆ ನಾಲ್ಕು ಜನ ನಾಲ್ಕು ರೀತಿಯ 
ವರದಿ ಕೊಡುತ್ತಾರೆ, ಸತ್ಯ ಯಾವುದೆಂಬುದನ್ನು ಪ್ರೇಕ್ಷಕರಊಹೆಗೇ ಬಿಟ್ಟು , ೬ 
ಪಾಶ್ಚಾತ್ಯವಾದ ವಸ್ತು , ನಿರೂಪಣೆ ಹಾಗೂ ಕೆಮೆರಾ ಕಸುಬುಗಳಿಂದ ಈ ಚಿತ್ರ 
ಅಪೂರ್ವವಾಗಿದೆ. ಅತ್ಯಂತ ಸಿನೆಮಿಾಯವಾಗಿದೆ. ಭವ್ಯವಾದ ಈ ಚಿತ್ರ ಕುರೊಸವ 
ನಿಗೆ ಖ್ಯಾತಿ ತಂದುಕೊಟ್ಟಿತು, ಜಪಾನಿಗೆ ವಿಶ್ವ ಚಲನ ಚಿತ್ರದಲ್ಲಿ ಗೌರವದ ಸ್ಥಾನ 
ಕೊಡಿಸಿತು, ಚಲನಚಿತ್ರದ ಶ್ರೇಷ್ಠ ಕೃತಿಗಳ ಪಂಕ್ತಿಯಲ್ಲಿ ಭದ್ರ ಸ್ಥಳ ದೊರಕಿಸಿ 
ಕೊಂಡಿತು . 

ಚಿತ್ರ ಜಗತ್ತಿನಲ್ಲಿ ಹೆಸರಾಗಿದ್ದ ಸ್ಪೇನ್‌ನ ಲುಯಿ ಬುನುಯಲ್ ರಾಜಕಾರಣಕ್ಕೆ 
ಸಿಕ್ಕು ಮೆಕ್ಸಿಕೊ ಸೇರಿ ಅಲ್ಲಿ L0S OLIVIDADOS ( THE YOUNG AND THE 
DAMNED ) ಎಂಬ ಸತ್ವಯುತ ಚಿತ್ರ ನಿರ್ಮಿಸಿದ. ಬಾಲ ಅಪರಾಧಿಗಳನ್ನು ಕುರಿತ ಈ 
ಚಿತ್ರ SHOESHINE ಗಿಂತ ಹೆಚ್ಚು ಭಯಾನಕವೂ ಮೃಗೀಯವೂ ಆಗಿದ್ದು ಬುನು 
ಯೆಲ್ನ ಸಾಮರ್ಥ್ಯದ ಬಗ್ಗೆ ಮತ್ತು ಮೆಕ್ಸಿಕೊದ ಚಿತ್ರ ನಿರ್ಮಿತಿಯ ಬಗ್ಗೆ ಜಾಗತಿಕ 
ಮನ್ನಣೆ ಗಳಿಸಿಕೊಂಡಿತು. ಸರಿಯಲಿಸಂ ಪ್ರಭಾವ ಈ ಚಿತ್ರದಲ್ಲಿ ಸ್ಪಷ್ಟವಿದೆ. 
ಹೀಗೇ ಸತ್ವಪೂರ್ಣವಾಗಿದ್ದು ಭಯಾನಕವಾದ ಇನ್ನೊಂದು ಚಿತ್ರ THE SECRET 
GAME ( ೧೯೫೨ - ಫ್ರಾನ್ಸ್ ) ರೆನೆ ಕೈ ಮೆಂಟ್ ಎಂಬಾತನಿಂದ ತಯಾರಾಯಿತು. 
ಯುದ್ದದ ಬೇಗೆಗೆ ಸಿಕ್ಕು ವಿಲಕ್ಷಣವಾಗಿ ಬೆಳೆಯುವ ಇಬ್ಬರು ಮಕ್ಕಳ ಕಥೆ ಇದರಲ್ಲಿದೆ. 
ಪ್ರಾಣಿಗಳ ಕೊಲೆ, ಅವನ್ನು ಹೂಳುವುದು ಇವೇ ಈ ಮಕ್ಕಳ ನಿತ್ಯದ ಆಟ , ಮಕ್ಕಳ 
ಮೇಲೆಕೂಡ ಯುದ್ದ ಎಂಥ ಪರಿಣಾಮ ಮಾಡಿತೆಂಬುದನ್ನು ಮುಟ್ಟಿಸಿ ಹೇಳುವ ಈ 

ನಿಜಕ್ಕೂ ಭಯಾನಕವಾಗಿದೆ. 

೧೯೫೨ ರಲ್ಲಿ ಫ್ರಾನ್ಸ್ - ಇಟಲಿಗಳ ಸಹಕಾರೀ ಪ್ರಯತ್ನವಾಗಿ, ಅಂತ 
ರಾಷ್ಟ್ರೀಯ ನಟವರ್ಗವುಳ್ಳ ಮತ್ತು ಮೂರುಭಾಷೆಗಳು ಕೂಡಿದ WAGES OF FEAR 
ಎಂಬ ಚಿತ್ರ ನಿರ್ಮಿತವಾಯಿತು. ಹೆನ್ರಿ ಕೈ ಜೋಟ್ ಇದರ ನಿರ್ದೇಶಕ , ಟ್ರಕ್‌ 
ಗಳಲ್ಲಿಸ್ಫೋಟಕಗಳನ್ನು ತುಂಬಿಕೊಂಡು ಅತ್ಯಂತ ಅಪಾಯದ ದಾರಿಗಳಲ್ಲಿ ಜೀವ 
ದಾಸೆ ಬಿಟ್ಟು ಓಡಿಸುವ ಡ್ರೈವರುಗಳ ಸಾಹಸ ಕಥೆ, ಬದುಕಿಗಾಗಿ ನಡೆದ ಹೋರಾಟದ 
ರೋಮಾಂಚಕಾರೀ ಕಥೆ ಇದರಲ್ಲಿದೆ. ಜನಪ್ರಿಯವೂ ಆದ ಸ್ಮರಣೀಯ ಸಾಹಸ ಚಿತ್ರ 
ಇದು. 

೧೯೫೧ ರ ವೆನಿಸ್ ಚಿತ್ರೋತ್ಸವದಲ್ಲಿ ರಶೋಮೊನ್ ' ಚಿತ್ರಕ್ಕೆ ವಿಶ್ವ ಪ್ರಶಸ್ತಿ 
ಸಿಕ್ಕಾಗಲೇ ಜಪಾನಿ ಚಲನಚಿತ್ರದ ಕಡೆ ವಿಶಾಲ ವಿಶ್ವದ ಗಮನ ಹೊರಳಿದ್ದಾದರೂ 
ಜಪಾನ್ ಮೊದಲಿನಿಂದ ದೊಡ್ಡ ಚಿತ್ರೋದ್ಯಮವನ್ನು ಬೆಳೆಸಿಕೊಂಡು ಬಂದಿತ್ತು . 
೧೯೩೦ ರ ಸುಮಾರಿಗೇ ಅದು, ಅಮೆರಿಕವನ್ನು ಹಿಂದೆ ಹಾಕಿ, ಜಗತ್ತಿನ ಅತಿ ಹೆಚ್ಚು 
ಸಂಖ್ಯೆಯ ಚಿತ್ರಗಳನ್ನು ನಿರ್ಮಿಸುವ ರಾಷ್ಟ್ರವಾಗಿತ್ತು . ಅಲ್ಲದೆ, ಸು . ೧೯೩೦ ರ 
ಹೊತ್ತಿಗೆ ಅಲ್ಲಿ ಉತ್ತಮ ದರ್ಜೆಯ ಚಿತ್ರಗಳು ತಯಾರಾಗತೊಡಗಿದ್ದವು. ಆ 
ಸುಮಾರಿಗೇ ಚಿತ್ರರಂಗಕ್ಕಿಳಿದ ಯೂಸುಜಿರೊ ಓಜುನನ್ನು ಜಪಾನಿನ ಸರ್ವಶ್ರೇಷ್ಠ 
ನಿರ್ದೆಶಕನೆಂದು ಹಲವರು ಭಾವಿಸುತ್ತಾರೆ. ೧೯೫೩ ರಲ್ಲಿ ಹೊರಬಂದ ಈತನ ಚಿತೆ 
TOKYO STORY ಓಜುನ ಅಕ್ಷುಬ್ದ ಶಾಂತ ಗಂಭೀರ ಗಹನ ಶೈಲಿಗೂ , ಕನಿಷ್ಟ 
ಕಥಾವಸ್ತು ವನ್ನಿಟ್ಟುಕೊಂಡು ವಿಶಿಷ್ಟ ಸನ್ನಿವೇಶಗಳಲ್ಲಿ ಪಾತ್ರ ಗುಣಗಳು ಅರಳಿ 
ಕೊಳ್ಳುವ ರೀತಿಯನ್ನು ಅತಿಸೂಕ್ಷ್ಮ ಪರಿಶೀಲಿಸುವ ವಿಶಿಷ್ಟ ರೀತಿಗೂ ಸಾಕ್ಷಿಯನ್ನು 
ನಂತಿದೆ. ದೂರ ಪ್ರಾಂತದಿಂದ, ಮಕ್ಕಳು ಕೆಲಸ ಮಾಡುತ್ತಿರುವ ಟೋಕಿಯೋ ನಗರ 
ವನ್ನು ನೋಡಲು ಬಂದು, ಮಕ್ಕಳ ಅನಾಕರ್ಷಕ ಯಾಂತ್ರಿಕ ಬದುಕನ್ನು ಕಂಡಾಗ 
ಭ್ರಮನಿರಸನಗೊಂಡು ಮರಳುವ ವೃದ್ಧ ದಂಪತಿಗಳ ಕಥೆ ಇದು. 

ಕುರೊಸವ, ಓಜು - ಇವರ ಜತೆಯಲ್ಲಿ ಜಪಾನಿನ ಮೂವರು ಶ್ರೇಷ್ಠತಮ 
ನಿರ್ದೇಶಕರ ಸಾಲಿಗೆ ಹಾಗೂ ಜಗತ್ತಿನ ಪ್ರಥಮ ದರ್ಜೆ ನಿರ್ದೇಶಕರ ಪಂಕ್ತಿಗೆ ಸೇರಿ 
ಕೊಳ್ಳುವ ಕೆನ್ಜಿ ಮಿಜೊರುಚಿ ಎಂಬಾತ ಇದೇ ವರ್ಷ ( ೧೯೫೩ ) UGETSU 
MONOGATORI ಎಂಬ ಮೋಹಕ ಚಿತ್ರವನ್ನು ತಯಾರಿಸಿದ ೧೬ ನೇ ಶತಮಾನದ 
ಜಪಾನಿನ ಐತಿಹಾಸಿಕ ಹಿನ್ನೆಲೆಯಲ್ಲಿ ನಿರೂಪಿತವಾದ ಈ ಚಿತ್ರ ಆ ಕಾಲದ ವಾತಾ 
ವರಣವನ್ನು ಯಥಾವತ್ ಮೂಡಿಸುತ್ತದೆ ; ಪ್ರೇತಕಥೆಯ ಪ್ರೇಮಕಥೆಯ 
ಮಾನವೀಯ ಆಸೆಗಳ ಮುಗಿಯದ ಕಥೆಯೂ ಆಗಿದೆ ; ಅತ್ಯಾಕರ್ಷಕವಾದ ಕೆನರಾ 
ಕಸುಬು, ಚಿತ್ರಯೋಜನೆಯಲ್ಲಿ ತಜ್ಞ ಪೇಂಟರ್‌ನ ಪರಿಣತಿ, ಸ್ತ್ರೀ ಪಾತ್ರಗಳು 
ಮತ್ತು ಸ್ತ್ರೀ ಸಮಸ್ಯೆಗಳ ಬಗ್ಗೆ ವಿಶೇಷ ಕಳಕಳಿ, ಒಂದು ತೆರನ ವಿಷಾದಪೂರ್ಣ 

ಗಂಭೀರ ಸೌಂದರ್ಯ - ಈ ಮುಂತಾದ ಮಿಜೊಗುಚಿ- ಗುಣಗಳನ್ನು ಈ ಚಿತ್ರದಲ್ಲಿ 
ಸ್ಪಷ್ಟ ಕಾಣಬಹುದು. 

೧೯೫೮ ರಲ್ಲಿ ಫೆಡೆರಿಕೊ ಫೆಲಿನಿ ( ಇಟಲಿ) LA STRADA ( THE ROAD) ಎಂಬ 
ಹೃದಯವೇದಕವಾದ ಚಿತ್ರ ತಯಾರಿಸಿದ, ನವವಾಸ್ತವಪಂಥದ ಹೆಸರಲ್ಲೇ ನಿರ್ಮಿತ 
ವಾದ ಈ ಚಿತ್ರ ಆ ಪಂಥದ ಸೀಮಿತತೆಯನ್ನು ಮೀರಿದ ಮಹತ್ ಕೃತಿಯಾಗಿದೆ. 
ಕಸರತ್ತು ಪ್ರದರ್ಶಿಸುತ್ತ ಸ್ಥಳದಿಂದ ಸ್ಥಳಕ್ಕೆ ಅಲೆಯುತ್ತ ಹೋಗುವ ಬಲಿಷ್ಠ ಒರಟ. 
ನೊಬ್ಬನಕ್ರೀತ ತೊತ್ತಾಗಿ, ಆತನ ನೆಲೆಕಾಣದ ಸಂಚಾರದಲ್ಲಿ ಅರಣ್ಯ ಸಂಗಾತಿ 
ಯಾಗಿ ಹಿಂಬಾಲಿಸುವ ತಿಕ್ಕಲು ಹುಡುಗಿಯೊಬ್ಬಳ ಕಥೆ ಇದು . ಮನುಷ್ಯ ಸಂತನೇ 
ಎಂಬ ಫೆಲಿನಿಯ ಗಾಢ ವಿಶ್ವಾಸಕ್ಕೂ ಆದರೆ ಆತ ಮೂರ್ಖ ಎಂಬ ವಿಷಾದಕ್ಕೂ 
ವಸ್ತು ಪ್ರತಿರೂಪವನ್ನೊದಗಿಸಿಕೊಡುವ ಈ ಕೃತಿ ವಿಷಾದ ಕರುಣಗಳ ಮಂದ್ರಧ್ವನಿ 
ಯಿಂದ ಹೃದಯವನ್ನು ಅಲುಗಿಸಿಬಿಡುತ್ತದೆ, 
* ಟೆಲಿವಿಷನ್ ನಿರ್ದೇಶಕನಾಗಿದ್ದ ಡೆಲ್ ಬರ್ಟ್ಮ ನ್ ೧೯೫೫ ರಲ್ಲಿ, ಅಮೆರಿಕ 
ದಲ್ಲಿ , ಹಾಲಿವುಡ್ ಸಂಪ್ರದಾಯಕ್ಕೆ ತೀರ ವಿರುದ್ದವಾಗಿದ್ದ , ಅತ್ಯಂತ ಅನಾಕರ್ಷ 
ಕವಾದ ಅಪರೂಪದ ಪ್ರೇಮಕಥೆಯನ್ನು MARHTY ಎಂಬ ಚಿತ್ರದ ಮೂಲಕ ತೆರೆ 
ಕಾಣಿಸಿಕೊಟ್ಟ , ಒಬ್ಬ ಮಾಂಸ ಮಾರುವ ಕಟುಕ ಮತ್ತು ಒಬ್ಬ ಶಾಲಾ ಶಿಕ್ಷಕಿ, 
ಇಬ್ಬರೂ ತಾವು ಅನಾಕರ್ಷಕರೆಂದು ಬಲ್ಲ ಅನುದಾತರು, ಅಸೂರ್ತರು - ಇವರ 
ಪ್ರಣಯವೇ ಚಿತ್ರದ ವಸ್ತು . ಬೇಕಾದರೆ, ಅಮೆರಿಕದ ನವವಾಸ್ತವ ಚಿತ್ರವೆಂದು ಕರೆ 
ಯಬಹುದಾದ, ಅಪರೂಪದ ಚಿತ್ರ ಇದು. 

- ಇದಾದ ಮೇಲೆ ಬಂದ ಗಣನೀಯ ಚಿತ್ರ ಸತ್ಯಜಿತ್ ರಾಯ್ ಅವರ ' ಪಥೇರ್ 
ಪಾಂಚಾಲಿ', ಅಲ್ಲಿಂದ ಮುಂದಕ್ಕೆ ಚಲನಚಿತ್ರದ ಐದನೇ ಘಟ್ಟವೆಂದು ಪರಿಗಣಿಸ 
ಬಹುದು. 


0 


೫ . ಹೊಸ ಹುಡುಕುಗಳು 


ದ್ವಿತೀಯ ಮಹಾಯುದ್ಧದ ಅನಂತರದಲ್ಲಿ , ಸಿನೆಮಾ, ಯುದ್ದಕ್ಕೆ ನೇರ ಪ್ರತಿ 
ಕ್ರಿಯೆ ಕೊಡುತ್ತ ಒಂದು ದಶಕ ಸುಮಾರು ಕಳೆದ ಮೇಲೆ ಆ ದುಃಸ್ವಪ್ನದಿಂದ ಕೊಂಚ 
ಬಿಡುಗಡೆ ಪಡೆದು, ಆದರೆ ಅಷ್ಟರಲ್ಲಿ ಅರಗಿ ರಕ್ತಗತವಾಗಿದ್ದ ಯುದ್ದದ ಅನುಭವ 
ವಿಸ್ಮತವಾಗದೆ, ಕ್ರಮೇಣ ಹೊಸ ಹೊಸ ಹುಡುಕುಗಳಲ್ಲಿ ತೊಡಗಿದ್ದು ಕಾಣು 

ವೆ , 
* ಈ ಘಟ್ಟದ ಎರಡು ಮುಖ್ಯ ಬೆಳವಣಿಗೆಗಳೆಂದರೆ - ಒಂದು, ಪಾಶ್ಚಾತ್ಯ 
- ರಾಷ್ಟ್ರಗಳಲ್ಲಿ ಹಾಗೂ ಜಪಾನ್ ನಲ್ಲಿ ಕೂಡ ಟೆಲಿವಿಷನ್ ವಿಸ್ತಾರವಾಗಿ ಹಬ್ಬಿಕೊಂಡು 


ಸಿನೆಮಾ ಕ್ಷೇತ್ರವನ್ನು ಅತಿಕ್ರಮಿಸಿದ್ದು , ಇನ್ನೊಂದು, ಏಷ್ಯಾ ಆಫ್ರಿಕಗಳಲ್ಲಿನ ರಾಷ್ಟ್ರ 
ಗಳಲ್ಲಿ ಸಿನೆಮಾ ಭಾಷೆಯ ಬಳಕೆ ವ್ಯಾಪಕವಾಗಿ , ಅದು ಗಾಢ ಗಂಭೀರ ಅಭಿವ್ಯಕ್ತಿ 
ಗಳಿಗೆ ಮಾಧ್ಯಮವಾಗಲು ತೊಡಗಿದ್ದು , 

ಟೆಲಿವಿಷನ್ ಬಳಕೆ ಹೆಚ್ಚಾಗತೊಡಗಿದಂತೆ ಸಿನೆಮಾ ಉದ್ಯಮ ತತ್ತರಿಸುವ 
ಹಾಗಾಯಿತು. ಕ್ರಮೇಣ, ಇವೆರಡೂ ತಮತಮಗೆ ಕ್ಷೇತ್ರಗಳನ್ನು ವಿಂಗಡಿಸಿ ಹಂಚಿ 
ಕೊಳ್ಳುವುದು ಅನಿವಾರ್ಯವಾಯಿತು. ತಿಳಿವು ಹಬ್ಬಿಸುವುದಕ್ಕೆ ಹಾಗೂ ಅಂಥ ಸರಳ 
ನೇರ ಅಭಿವ್ಯಕ್ತಿಗಳಿಗೆ ಟೆಲಿವಿಷನ್ ಸುಲಭ ಮಾಧ್ಯಮವೆನ್ನಿಸಿ, ಪುಷ್ಕಳ ಮನೋ 
ರಂಜನೆಗೂ ಮತ್ತು ಗಾಢ ಸಂಕೀರ್ಣ ಅಭಿವ್ಯಕ್ತಿಗಳಿಗೂ ಸಿನೆಮಾ ಕೇಂದ್ರೀಕರಿಸ 
ಬೇಕಾಯಿತು. ಅಲ್ಲದೆ ಸಿನೆಮಾ ಭಾಷೆಯಲ್ಲಿ ಹೊಸ ಹೊಸ ಪ್ರಯೋಗಗಳನ್ನು 
ಮಾಡಿ ನೋಡಿಕೊಳ್ಳುವುದಕ್ಕೆ ಕೂಡ ಟೆಲಿವಿಷನ್ ಬಳಕೆಯಾಗತೊಡಗಿತು, 
( ಮುಂದೆ, ಈ ಎರಡೂ ವಿಶ್ವದ ತುಂಬ ಸಂಪೂರ್ಣ ವ್ಯಾಪಿಸಿಕೊಂಡಾಗ, ಟೆಲಿವಿಷನ್ 
ವ್ಯವಹಾರ ಭಾಷೆಯಾಗಿ ಹಾಗೂ ಸಿನೆಮಾ ಕಲಾಭಾಷೆಯಾಗಿ ಸಂಪೂರ್ಣ ವಿಂಗಡನೆ 
ಗೊಳ್ಳಬಹುದೆಂಬುದು ಈಗ ಸೂಚಿತವಾಗುತ್ತಿದೆ.) 

ಏಷ್ಯಾ ಆಫ್ರಿಕಗಳಲ್ಲಿನ ರಾಷ್ಟ್ರಗಳಲ್ಲಿ ಸಿನೆಮಾದ ವ್ಯಾಪ್ತಿಯನ್ನು ಕಂಡುಕೊಳ್ಳ 
ಲಿಕ್ಕೆ ಇಂಡಿಯಾದ ಉದಾಹರಣೆಯನ್ನೇ ಪರಿಶೀಲಿಸಬಹುದು. ಪ್ರಾನ್ಸ್‌ನಲ್ಲಿ 
ಸಿನಿಮಾದ ಮೊತ್ತ ಮೊದಲ ಬಹಿರಂಗ ಪ್ರದರ್ಶನ ನಡೆದು ಆರು ತಿಂಗಳು ಕಳೆಯು 
ವಷ್ಟರಲ್ಲೇ ಅದು ಇಂಡಿಯಾಕ್ಕೂ ಬಂದಿತು . ಕ್ರಮೇಣ, ಇಲ್ಲಿನವರು ಸಿನೆಮಾದಲ್ಲಿ 
ಆಸಕ್ತಿ ತಾಳತೊಡಗಿದರು . ತೀರ ಆರಂಭದಲ್ಲೇ , ದಾದಾ ಫಾಲ್ಕೆಯಂಥವರು ಈ 
ಮಾಧ್ಯಮದಲ್ಲಿ ಶ್ರದ್ದೆಯಿಂದ ಹುಡುಕಾಟ ನಡೆಸತೊಡಗಿದ್ದರು . ಮುಂದೆ, ಸ್ವಾತಂತ್ರ್ಯ 
ಹೋರಾಟದ ಉಬ್ಬರದಲ್ಲಿ ಸಿನೆಮಾ ಕೂಡ ತನ್ನ ಉಮೇದನ್ನು ಮರೆಸಿತು. ಅಲ್ಲದೆ 
ಇಂಡಿಯಾದಲ್ಲಿ ಚಿತ್ರೋದ್ಯಮ ಬಹು ದೊಡ್ಡ ಪ್ರಮಾಣದಲ್ಲಿ ಬೆಳೆದು, ವಾರ್ಷಿಕ 
ತಯಾರಿಸುವ ಚಿತ್ರಗಳ ಸಂಖ್ಯೆಯ ದೃಷ್ಟಿಯಿಂದ, ಅಮೇರಿಕ ಜಪಾನ್ ಗಳೊಡನೆ 
ತೀವ್ರ ಸ್ಪರ್ಧೆ ನಡೆಸುತ್ತ , ಜಗತ್ತಿನಲ್ಲಿ ಒಂದು ಎರಡನೆಯ ಸ್ಥಾನಗಳನ್ನು ಪಡೆದು 
ಕೊಳ್ಳಲು ಶಕ್ತವಾಯಿತು. ಇಷ್ಟಾದರೂ ಹೊಸ ಔದ್ಯೋಗಿಕ ನಾಗರಿಕತೆಯ , 
ನಗರಸಂಸ್ಕೃತಿಯ ಅಗತ್ಯವಾಗಿ ಹುಟ್ಟಿದ ಸಿನೆಮಾ ಪಾಶ್ಚಾತ್ಯರಿಗೆ ಅನಿವಾರ್ಯವಾದ 
ರೀತಿಯಲ್ಲಿ ನಮಗೆ ಅನಿವಾರ್ಯವಾಗದಿದ್ದುದು ಒಂದು ಮುಖ್ಯ ಕಾರಣವಾಗಿ, ಇದು 
ಇಲ್ಲಿ ಹಾಗೆ ಸಹಜವಾಗಿ ಬೆಳೆದುಕೊಳ್ಳದೆಹೋಯಿತು. ಪಾಶ್ಚಿಮಾತ್ಯರಿಗೆ ಯುದ್ಧ ವೋ 
ಹೊಸ ನಾಗರಿಕತೆಯೋ ಪ್ರಮುಖ ಸಮಸ್ಯೆಯಾಗಿದ್ದರೆ ಯುದ್ದದಲ್ಲಿ ನೇರ ಭಾಗಿ 
ಯಾಗದ ಇಂಡಿಯಾದಂಥ ದೇಶಕ್ಕೆ ಯುದ್ಧಕ್ಕಿಂತ ಹೆಚ್ಚೆನಿಸುವ ಭೀಕರ ದಾರಿದ್ರ 
ಅಸಮಾನತೆ ಮುಂತಾದವೂ ಹೊಸದಾಗಿ ಪಡೆದುಕೊಂಡ ಸ್ವಾತಂತ್ರ್ಯವನ್ನು ಸ್ಥಿರ 
ಗೊಳಿಸಿಕೊಳ್ಳಬೇಕಾದ್ದು ಪ್ರಮುಖ ಸಮಸ್ಯೆಗಳಾಗಿದ್ದವು. ಈ ಕಾರಣದಿಂದ 


೩೩ 


ಪ್ರಾಯಶ : ಇಲ್ಲಿನ ಸಿನೆಮಾಕ್ಕೆ ಪಾಶ್ಚಿಮಾತ್ಯ ಸಿನೆಮಾಗಳಿಂದ ನೇರಸ್ಫೂರ್ತಿ ಪಡೆದು 
ಕೊಳ್ಳಲಿಕ್ಕೆ ಸಾಧ್ಯವಾಗಲಿಲ್ಲ. ( ಹಾಲಿವುಡ್ ಚಿತ್ರಗಳನ್ನು ಬಿಟ್ಟು ಉಳಿದ ದೇಶಗಳ 
ಸಿನೆಮಾಗಳಿಗೆ ಈ ದೇಶದಲ್ಲಿ ಪ್ರವೇಶ ಸಿಕ್ಕದ್ದು ಕೂಡ ತುಂಬ ತಡವಾಗಿ ಮತ್ತು ಅಪ 
ರೂಪವಾಗಿ,) ಈ ಅನೇಕ ಕಾರಣಗಳಿಂದ ಇಂಡಿಯಾ, ಸಿನೆಮಾ ಮಾಧ್ಯಮದಲ್ಲಿ 
ತನ್ನದೇ ಸ್ವಂತ ಗಂಭೀರ ಅಭಿವ್ಯಕ್ತಿಗಳನ್ನು ಸಾಧಿಸಿಕೊಳ್ಳಲು ಸಾಧ್ಯವಾಗದೆ 
ಹೋಯಿತು. ಹೀಗಾಗಿ ಇಲ್ಲಿನ ಸಿನೆಮಾ, ಸೆಲುಲಾಮ್ಸ್‌ಗೆ ವರ್ಗಾಯಿಸಿದ ಮನೋ 
ರಂಜನೆಯೋ , ನೀತಿಯೋ , ನಾಟಕ ನೃತ್ಯ ಸಂಗೀತಾದಿಗಳ ದಾಖಲೆಯೋ ಆಯಿತ 
ಲ್ಲದೆ, ಆ ಭಾಷೆಯ ಅನನ್ಯತೆಯನ್ನು ಗುರುತಿಸಿಕೊಂಡ ಆ ಮಾಧ್ಯಮದ್ದೆ ಕೇವಲ 
ವೆನ್ನುವಂಥ ಕೃತಿರಾಶಿಯಾಗಲಿಲ್ಲ. ಕಡೆಗೂ , ದೇಶೀಯಾ ಸಿನೆಮಾ ಪರಂಪರೆಯಿಂದ 
ಸಿಡಿದು ನಿಂತು, ವಿಶ್ವ ಚಲನಚಿತ್ರ ಪರಂಪರೆಗೆ ಕೂಡಿಕೊಂಡು , ತನ್ನ ಸ್ವಂತಿಕೆಯನ್ನು 
ಶೋಧಿಸಿಕೊಳ್ಳಲು ಹೆಣಗಿದ ಸತ್ಯಜಿತ್ ರಾಮ್ ಅವರಂಥ ಪ್ರತಿಭಾಶಾಲಿಯಿಂದ 
ಮಾತ್ರವೇ ಸಿನೆಮಾ ಪ್ರಪಂಚಕ್ಕೆ ಇಂಡಿಯಾದ ಮೊದಲ ಗಣನೀಯ ಕಾಣಿಕೆ ಸಲ್ಲು 
ವುದು ಸಾಧ್ಯವಾಯಿತು. ( ಕಲ್ಕತ್ತಾದಲ್ಲಿ ೧೯೪೭ ರಲ್ಲಿ ಪ್ರಾರಂಭವಾದ ಫಿಲ್ಸ್ 
ಸೊಸೈಟಿ, ಇಂಡಿಯಾದಲ್ಲಿ ಫಿಲ್ಸ್ ಸೊಸೈಟಿ ಚಳುವಳಿಗೆ ಮೊದಲ ಹೆಜ್ಜೆ ಹಾಕಿಕೊಳ್ಳಿ 
ಲ್ಲದೆ, ರಾಮ್‌ನಂಥ ನಿರ್ದೆಶಕ ರೂಪುಗೊಳ್ಳಲು ಕಾರಣವಾಯಿತು ಎಂಬುದನ್ನು ಇಲ್ಲಿ 
ಗಮನಿಸಬಹುದು. ೧೯೪೨ ರಷ್ಟು ಮೊದಲೇ ಮುಂಬೈನಲ್ಲಿ ಒಂದು ಫಿಲ್ಸ್ ಸೊಸೈಟಿ 
ಸ್ಥಾಪಿತವಾಗಿದ್ದರೂ ಅದರಿಂದ ಯಾವುದೇ ಪರಿಣಾಮವುಂಟಾದಂತೆ ಕಾಣುವುದಿಲ್ಲ ) . 

' ೧೯೫೫ ರಲ್ಲಿ ಸತ್ಯಜಿತ್ ರಾಯ್ , ಬಿಭೂತಿಭೂಷಣ ಬ್ಯಾನರ್ಜಿಯವರ ಕಾದಂಬ 
ರಿಯನ್ನಾಶ್ರಯಿಸಿ ನಿರ್ಮಿಸಿದ “ ಪಥೇರ್ ಪಾಂಚಾಲಿ ” ಹೊರಬಂದಿತು. ಗ್ರಾಮೀಣ 
ಭಾರತದ ಈ ರಮಣೀಯ ಸತ್ಯ ಚಿತ್ರಕ್ಕೆ ೧೯೫೬ ರ ಕ್ಯಾನೆ ವಿಶ್ವ ಚಿತ್ರೋತ್ಸವದಲ್ಲಿ 
( ಅತ್ಯುತ್ತಮ ಮಾನವೀಯ ದಾಖಲೆ” ಎಂಬ ವಿಶೇಷ ಪ್ರಶಸ್ತಿ ಸಿಕ್ಕಿತು. ಮುಂದೆ 
ಇನ್ನೆರಡು ಭಾಗಗಳಲ್ಲಿ ಮುಗಿದ ಈ ತ್ರಿವಳಿ ಚಿತ್ರ ( ಅಪೂ ತ್ರಿವಳಿ) ಮುಖ್ಯವಾಗಿ, 
ಹಾಗೂ ಇನ್ನಿತರ ಗಣನೀಯ ಚಿತ್ರಗಳು ಕೂಡಿ, ರಾಮ್‌ರವರನ್ನು ವಿಶ್ವದ ಮಹಾ 
ನಿರ್ದೆಶಕರ ಸಾಲಿಗೆ ಸೇರಿಸಿದವು. 

೧೯೫೫ - ೫೬ ಕ್ಕೆ ಬ್ರಿಟನ್‌ನಲ್ಲಿ, ಅಲ್ಲಿನ ಡಾಕುಮೆಂಟರಿ ಸಂಪ್ರದಾಯದಿಂದ 
ಸಿಡಿದು ಹೊರಕ್ಕೆ ನಿಂತ FREE CINEMA ಎಂಬ ಪಂಥ ತಲೆಯೆತ್ತಿಕೊಂಡಿತು. ಲಿಂಡ್ ಸೆ 
ಆಂಡರ್‌ಸನ್ , ಮಜೆಟ್ಟಿ , ಕರೆಲ್ ರೀಜ್ , ಟೋನಿರಿಚರ್ಡ್‌ಸನ್ - ಮುಂತಾದ 
ವರು ಹೊಸ ಪಂಥದ ಗಣನೀಯ ತುಂಡು ಚಿತ್ರಗಳನ್ನು (shorts) ನಿರ್ಮಿಸಿದರು . 
ಇವರೇ ಮುಂದೆ ದೀರ್ಘ ಕಥಾಚಿತ್ರಗಳನ್ನು (ROOM AT THE TOP, LOOK BACK 
IN ANGER, THIS SPORTING LIFE, TOM JONES ಇತ್ಯಾದಿ) ನಿರ್ಮಿಸಿದಾಗ 
ಅವುಗಳಲ್ಲೊಂದು ಹೊಸ ಸತ್ವ ಮಿಡಿಯಿತು. 


೩೪ 


- ದೀರ್ಘಕಾಲ ಬಂಜರು ಬಿದ್ದಂತಿದ್ದ ಸ್ವೀಡನ್‌ನ ಚಿತ್ರ ಕ್ಷೇತ್ರ , ೧೯೫೬ ರಲ್ಲಿ 
ಇಂಗ್ ಮರ್ ಬರ್ಗ್ಮ ನ್ ನಿರ್ಮಿಸಿದ THE SEVENTH SEAL ಎಂಬ ಅಸಾಧಾರಣ 
ಸಾಂಕೇತಿಕ ಚಿತ್ರದಿಂದಾಗಿ ಎಲ್ಲರ ಗಮನ ಸೆಳೆಯಿತು. ಧರ್ಮ ಸಂಶಯದ ಸುಳಿಯಲ್ಲಿ 
ಸಿಕ್ಕ ಶ್ರೀಮಂತ ಮಾನ್ಯನೊಬ್ಬ ಮೃತ್ಯುವನ್ನೂ ತಡೆದು ನಿಲ್ಲಿಸುವ ಕಪೋಲ ಕಲ್ಪಿತ 
ಪವಾಡ ಈ ಚಿತ್ರದ ವಸ್ತು , ಆಳವಾಗಿ ಸಾಂಕೇತಿಕವಾದ ಅಸಹಜ ಕಥೆಯನ್ನು 
ಹೌದೆನ್ನಿಸುವಂತೆ ಮೂಡಿಸುವ ಈ ಅಸಾಧಾರಣ ಚಿತ್ರ ಅಪೂರ್ವ ಸತ್ವದಿಂದಕೂಡಿದೆ; 
ಸ್ವೀಡನ್ಗೆ ಅತ್ಯಂತ ಸಹಜವಾದ ರಮ್ಯ ನೈರಾಶ್ಯಭಾವ ಬರ್ಗ್ವನ್ನ ಈ ಚಿತ್ರ 
ದಲ್ಲ ಉಳಿದ ಚಿತ್ರಗಳಲ್ಲೂ ಆಧಾರ ಶ್ರುತಿಯಾಗಿ ಮಿಡಿಯುತ್ತದೆ. 

೧೯೫೬ ರಲ್ಲಿ ಫ್ರಾನ್ಸ್‌ನಲ್ಲಿ ಸೂಕ್ಷ್ಮ ಸಂವೇದನೆಯ ಆಳವಾದ ನೈತಿಕ 
ಕಾಳಜಿಗಳಿಂದ ಆಗಲೇ ಗಮನ ಸೆಳೆದಿದ್ದ ರಾಬರ್ಟ್ ಬ್ರೆಸ್ಟೋನ್ THE CONDEMNED 
MAN ESCAPES ಎಂಬ ಉತ್ಕಟ ಚಿತ್ರ ತಯಾರಿಸಿದ. ನಾಜಿಗಳಲ್ಲಿ ಸೆರೆಯಾದ ಫ್ರೆಂಚ 
ನೊಬ್ಬ ತಪ್ಪಿಸಿಕೊಳ್ಳಲು ಯತ್ನಿಸಿ, ಆದರೆ ಅದು ಅನೈತಿಕನೆಂಬ ಧರ್ಮಸಂಕಟಕ್ಕೊಳ 
ಗಾಗಿ ನರಳುವುದು, ಬೇರೆಯವರು ತಪ್ಪಿಸಿಕೊಳ್ಳಲು ತಾನು ಸಾಧನವಾಗಬೇಕೆಂದು 
ಪೇಚಾಡುವುದು ಇದರ ವಸ್ತು . ಆಳವಾದ ಧಾರ್ಮಿಕ ಅನುಭಾವದ ಅಂತರ್ವಾಹಿನಿ 
ಯುಳ್ಳ , ಹೃದಯ ಮಿಡಿಸಿಬಿಡುವ ತೀವ್ರ ಚಿತ್ರ ಇದು. # 

೧೯೫೭ ರಲ್ಲಿ ಅಪರೂಪವಾಗಿ ಸೋವಿಯತ್ ರಷ್ಯಾದ ಒಂದುಶ್ರೇಷ್ಠ ಚಿತ್ರ ತೆರೆ 
ಕಂಡಿತು, ಮೈ ಕಲ ಕಲಟಜೊವನ THE CRANES ARE FLYING ಎಂಬ ಸೂಕ್ಷ್ಮ 
ಸಂವೇದನೆಯ ಆ ಚಿತ್ರ , ಪ್ರೇಮದಲ್ಲಿ ಮುಳುಗಿದ ಹೆಣೋಬ್ಬಳ ಬದುಕು ಮತ್ತು 
ಪ್ರೇಮಿ ಸತ್ತಾಗಿನ ಆಕೆಯ ಅಳಲು ಇವನ್ನು ತುಂಬ ನವುರಾಗಿ ಸೆರೆ ಹಿಡಿದದ್ದು , 
ಸಮಾಜವಾದೀ ಸತ್ಯವೆಂಬ ರಾಜಕೀಯ ಒತ್ತಡಗಳಿಗೆ ಸಿಕ್ಕು ಉಸಿರುಗಟ್ಟತೊಡಗಿದ್ದ 
ಸೋವಿಯೆತ್ ಸಿನೆಮಾಕ್ಕೆ ಹೊಸ ತಂಗಾಳಿ ಸುಳಿಯುವಂತೆ ಮಾಡಿದ ವ್ಯಕ್ತಿ -ಕಾಳಜಿ 
ಗಳುಳ್ಳ ಈ ಕೃತಿ ಸ್ಟಾಲಿನ್ ಮರಣಾನಂತರ ಉಂಟಾದ ಸಡಲಿಕೆಗೆ ಸಾಕ್ಷಿಯಿದ್ದಿತು. 

೧೯೫೭ ರಲ್ಲಿ ಸತ್ಯಜಿತ್ ರಾಯ್ ಅವರ ' ಅಪೂ ಚಿತ್ರ ಚಕ್ರ ' ದಲ್ಲಿ ಎರಡನೆಯ 
ದಾದ ಅಪರಾಜಿತೋ ' ಹೊರಬಂದಿತು. ' ಪಥೇರ್ ಪಾಂಚಾಲಿ' ಯ ಗ್ರಾಮೀಣ 
ದೃಶ್ಯಗಳಿಂದ ಕಾಶಿಯ ಪುರಾತನ ಸೋಪಾನ ಘಟ್ಟಗಳಿಗೆ ವರ್ಗಗೊಂಡು ಮುಂದುವರಿ 
ಯುವ ಅಪೂರ್ವಕುಮಾರನ ( ಅಪೂ ) ಈ ಕಥೆ, ಹಿನ್ನೆಲೆಯಲ್ಲಿ, ತಾಯಿ ಸರ್ವಜಯಾಳ 
ಸೋಲೊಪ್ಪದ ಸಾಹಸದ ಬದುಕನ್ನು ನಿರೂಪಿಸುತ್ತದೆ. ಈ ಚಿತ್ರಕ್ಕೆ ವೆನಿಸ್ 
ಚಿತ್ರೋತ್ಸವದಲ್ಲಿ ಅತ್ಯುನ್ನತ GRAND PRIX ಪ್ರಶಸ್ತಿ ದೊರೆಯಿತು. ೧೯೬೦ ರಲ್ಲಿ 
ಹೊರಬಂದ ' ಅಪೂರ್ ಸಂಸಾರ್ ' ಚಿತ್ರದೊಡನೆ ಮುಗಿಯುವ ಈ ತ್ರಿವಳಿ ಚಿತ್ರ , 
ಅಪೂನ ಕಥೆಯಷ್ಟೇ ಅಲ್ಲದೆ ಇಂಡಿಯಾದ ಹೊಸ ಇತಿಹಾಸದ ಕಥೆಯೂ ಆಗಿದೆ. 

ಇದೇ ವರ್ಷ ( ೧೯೫೭) ಕುರೊಸವ ( ಜಪಾನ್ ) ಷೇಕ್ಸ್ಪಿಯರ್‌ನ ಮ್ಯಾಕ್ 


ಬೆತ್ ' ನಾಟಕವನ್ನಾಧರಿಸಿ THRONE OF BLOOD ಎಂಬ ಚಿತ್ರ ನಿರ್ಮಿಸಿದ. 
ಸೇಕ್ಸ್ಪಿಯರ್‌ನ ನಾಟಕವೊಂದನ್ನು ಅಷ್ಟು ಯಶಸ್ವಿಯಾಗಿ ಸಿನೆಮಾ ಮಾಧ್ಯಮದಲ್ಲಿ 
ತಂದದ್ದು ಅದೇ ಮೊದಲು. 

೧೯೫೮ ರಲ್ಲಿ , ಫ್ರಾನ್ಸ್ ಕೇಂದ್ರವಾಗಿ ಯುರೋಪ್‌ನಲ್ಲಿ ಮೊಳೆತುಕೊಂಡ 
NOUVELLE VAGUE (NEW WAVE-ಹೊಸ ಅಲೆ) ಎಂಬ ಚಳುವಳಿ ಅಲ್ಲಿನ ಸಿನೆಮಾ 
ಇತಿಹಾಸಕ್ಕೆ ಒಂದು ಹೊಸ ತಿರುವನ್ನು ತಂದುಕೊಟ್ಟಿತು. ಈ ಕಾಲದಲ್ಲಿ ಧೀಮಂತ 
ರಾದ ಹೊಸಬರನೇಕರು ಚಿತ್ರ ನಿರ್ಮಾಣಕ್ಕಿಳಿದರು. ಬದುಕನ್ನು ಪರಿಸರದ ಮುಖದಿಂದ 
ನೋಡುವುದಷ್ಟೇ ಅಲ್ಲದೆ, ಪ್ರಜ್ಞೆಯ ಮುಖದಿಂದ ಪರಿಶೀಲಿಸಿ, ಅನುಭವದ ಆಳ 
ಸಂಕೀರ್ಣಗಳನ್ನು ಹೊಸ ಹೊಸ ಮಾರ್ಗಗಳಿಂದ ತಡಕಿಕೊಳ್ಳುವ ಪ್ರಯತ್ನಗಳು 
ಮೊದಲಾದವು. ೧೯೫೦ ರ ದಶಕದ ತುದಿ ಮತ್ತು ೬೦ ರ ದಶಕದ ಆರಂಭದಲ್ಲಿ ಪ್ರಬಲ 
ವಾಗಿದ್ದ ಈ ಚಳುವಳಿಯಲ್ಲಿ ಹಲವು ದೇಶಗಳ ಹಲವು ನಿರ್ದೆಶಕರು ಕೂಡಿಕೊಳ್ಳು 
ತ್ತಾರೆ. ಈ ನಿರ್ದೇಶಕರುಗಳಲ್ಲಿ ಒಬ್ಬರೊಬ್ಬರಿಗೆ ತುಂಬ ಭಿನ್ನತೆಯಿದ್ದು ಪ್ರತಿ 
ಯೊಬ್ಬರೂ ತಮ್ಮ ತಮ್ಮದೇ ಆದ ಸ್ವತಂತ್ರ ಶೈಲಿಯಲ್ಲಿ ಚಿತ್ರ ನಿರ್ಮಾಣ ಮಾಡಿದ್ದಾರೆ. 

. ಆ ವರ್ಷ ( ೧೯೫೮), ಬರ್ಗ್ಮ ನ್ (ಸ್ವಿಡನ್ ) THE WILD STRAW BERRIES 
ಎಂಬ ಚಿತ್ರ ತಯಾರಿಸಿದ, ವಿಶೇಷಕೀರ್ತಿಗೌರವಗಳನ್ನು ಗಳಿಸಿದ್ದ ಒಬ್ಬ ಪ್ರೊಫೆಸರ್ 
ತನ್ನ ಭೂತಕಾಲದ ಬದುಕನ್ನು ಶೋಧಿಸಿಕೊಳ್ಳುತ್ತ ಅದರ ಮೂಲಕ ತನ್ನ ವರ್ತ 
ಮಾನದ ಅರ್ಥವನ್ನೂ ಒಟ್ಟು ಬದುಕಿನ ಯಶಸ್ಸು - ಅಪಯಶಸ್ಸು ಗಳನ್ನೂ ಕಂಡು 
ಕೊಳ್ಳಲು ಪ್ರಯತ್ನಿಸುವುದು ಇಲ್ಲಿನ ವಸ್ತು , ವಾಸ್ತವ ಸ್ವಪ್ನ ಸ್ಮರಣೆಗಳ ಮೂರು 
ಪಾತಳಿಗಳಲ್ಲಿ , ಜಡಕುಜಡಕಾಗಿ ಹೆಣೆದುಕೊಂಡು ಕಾಣುವ ಬದುಕು, ಈ ಅಸಾಧಾರಣ 
ಚಿತ್ರದಲ್ಲಿ ಸೂಕ್ಷ್ಮವಾಗಿ ಪ್ರಬುದ್ಧವಾಗಿ ಮೂರ್ತಗೊಂಡಿದೆ. 

ಅದೇ ವರ್ಷ ( ೧೯೫೮) , ಆ ಮೊದಲೇ ತನ್ನ ಎರಡು ಪರಿಣಾಮಕಾರಿ ಯುದ್ದ 
ಚಿತ್ರಗಳಿಂದ ಹೆಸರಾಗಿದ್ದ ಪೋಲಂಡ್ನ ಆ೦ದ್ರೆಯಿ ವಾಮ್‌ದಾ, ASHES AND 
DIAMONDS ಎಂಬ ಮೂರನೆಯ ಯುದ್ದ ಚಿತ್ರ ತಯಾರಿಸಿ ತನ್ನ ಶ್ರೇಷ್ಠತೆಯನ್ನು 
ಸ್ಥಾಪಿಸಿಕೊಂಡ,ಕನಿಸ್ಟ್ ಒಬ್ಬನನ್ನು ಕೊಲೆಮಾಡಲು ನಿಯೋಜಿತನಾದ ಬಲ 
ಪಕ್ಷದವನೊಬ್ಬ , ಕೊಲೆಗೆ ಮನಸ್ಕೊಪ್ಪದೆ ಒಳತೋಟಿಯೆದ್ದು , ಆ ಒಳತೋಟಿಯಿಂದ 
ಪಾರಾಗಲಿಕ್ಕಾಗಿಕೊಲೆಮಾಡುವುದು ಮತ್ತು ಕಡೆಯಲ್ಲಿ ತಾನೂ ಕೊಲೆಯಾಗುವುದು 
ಇದರ ಕಥಾವಸ್ತು . ಕ್ರಾಂತಿಯ ಸುಳಿಯಲ್ಲಿ ಹೊಸ ಬದುಕನ್ನು ಉದ್ಭವಗೊಳಿಸಿ 
ಕೊಳ್ಳಲು ಹವಣಿಸುತ್ತಿರುವ ದೇಶವೊಂದರ ಮಾನವೀಯ ಮೌಲ್ಯಗಳ ಬಗ್ಗೆ , ಈ 
ಎರಡು ನಿರರ್ಥಕಕೊಲೆಗಳ ಮೂಲಕವಾಗಿ, ಅಂತಃಶೋಧ ಮಾಡಿಕೊಳ್ಳುವ ಸೂಕ್ಷ 
ಸಂವೇದನೆಯ ಶಕ್ತಿವಂತ ಚಿತ್ರ ಇದು. 

೧೯೫೮ ರ ಮತ್ತೊಂದು ಗಣನೀಯ ಚಿತ್ರ NAZARIN . ಮೂಲತಃ ಸ್ಪೆಯಿನ್ 


೩೬ 


ದೇಶದವನಾಗಿ, ೧೯೨೦ ರ ಮುಂದಿನ ದಶಕದಲ್ಲಿ ಫ್ರಾನ್ಸ್‌ನಲ್ಲಿ ಅವಾಂತ್ ಗಾರ್ದೆ ' 
ಚಳುವಳಿಯಲ್ಲಿ ಪಾಲ್ಗೊಂಡು ಗಣ್ಯ ವಿಲಕ್ಷಣ ಚಿತ್ರಗಳನ್ನು ನಿರ್ಮಿಸಿದ ಲುಯಿ 
ಬುನುಯೆಲ್ ಮೆಕ್ಸಿಕೊದಲ್ಲಿ ಹೋಗಿ ತಯಾರಿಸಿದ ಚಿತ್ರ ಇದು. ಕ್ರಿಸ್ತನ ಹಾಗೆ 
ಸದ್ಗುಣಗಳಿಂದ ತುಂಬಿಕೊಂಡಿದ್ದ ರೋಮನ್ ಕೆಥೋಲಿಕ್ ಪಾದ್ರಿಯೊಬ್ಬ, ತಾನು 
ಪ್ರೀತಿಯಿಂದ ಸೇವೆಸಲ್ಲಿಸಲು ಆಯ್ದು ಕೊಂಡಿದ್ದ ಜನವರ್ಗದಿಂದಲೇ ಅಪಮಾನ ಹಿಂಸೆ 
ಗಳಿಗೆ ಗುರಿಯಾಗಿ ಮಾನವಪಾಪಕ್ಕೆ ಬಲಿಯಾದದ್ದು ಇದರ ವಸ್ತು , ಅವಾಸ್ತವತೆಯ 
ಅಂಚನ್ನು ತುಳಿಯುತ್ತ ಪಾದ್ರಿಯ ಸಾಧು ವ್ಯಕ್ತಿತ್ವದ ಗಾಢವನ್ನು ಅಳೆಯುವ ಈ 
ಚಿತ್ರ ಧರ್ಮವಿರೋಧಿಯೆಂದು ಹೆಸರುಗೊಂಡಿದ್ದ ಬುನುಯೆಲ್‌ನ ಧಾರ್ಮಿಕ ಕೃತಿ? 
ಎನ್ನುವಂತಿದೆ. 

೧೯೫೯ರಲ್ಲಿ, ಫ್ರಾನ್ಸ್ - ಜಪಾನ್ಗಳ ಸಹಕಾರದಲ್ಲಿ HIROSHIMA MON 
AMOUR ಎಂಬ ಅತ್ಯಪೂರ್ವವಾದ ಸುಂದರ ಚಿತ್ರ ತಯಾರಾಯಿತು. ಅದಾಗಲೇ , 
ತೀವ್ರ ಸಾಮಾಜಿಕಪ್ರಜ್ಞೆಯ ಹಲವು ತುಂಡು ಚಿತ್ರಗಳನ್ನು ನಿರ್ಮಿಸಿ ಕಣ್ ಸೆಳೆದಿದ್ದ 
ಅಲೇನ್ ರೆನೆಯಮ್ (ಫ್ರಾನ್ಸ್ ) ಇದರ ನಿರ್ದೇಶಕ , ವಿವಾಹಿತ ಫ್ರೆಂಚ್ ನಟ 
ಯೊಬ್ಬಳು ಯುದ್ಧ ವಿರೋಧಿ ಚಿತ್ರವೊಂದರ ಚಿತ್ರೀಕರಣಕ್ಕಾಗಿ ಹಿರೋಷಿಮಾಕ್ಕೆ 
ಬಂದಿದ್ದಾಗ, ಒಂದೆರಡು ದಿನಗಳ ಪ್ರಸ್ವಾವಧಿಯಲ್ಲಿ, ವಿವಾಹಿತ ಜಪಾನಿ ವಾಸ್ತುಶಿಲ್ಪಿ 
ಯೊಬ್ಬನ ಪ್ರೇಮಕ್ಕೆ ಸಿಲುಕುತ್ತಾಳೆ; ಆತನ ತೆಕ್ಕೆಯಲ್ಲಿ, ತನ್ನ ಎಳವೆಯ ದುರಂತ 
ಪ್ರೇಮ ಪ್ರಕರಣವನ್ನು ( ಯುದ್ಧ ಕಾಲದಲ್ಲಿ ತಾನು ಶತ್ರುದೇಶದ ಯೋಧನೊಬ್ಬ 
ನನ್ನು ಪ್ರೇಮಿಸಿ ಅದಕ್ಕಾಗಿ ಹೀನ ಅಪಮಾನಕ್ಕೆ ಗುರಿಯಾದದ್ದು , ತನ್ನ ದೇಶ ಬಿಡು 
ಗಡೆಯಾದ ದಿನವೇ ತನ್ನ ಪ್ರೇಮಿ ಗುಂಡಿಗೆ ಬಲಿಯಾದದ್ದು ಮುಂತಾಗಿ) ಪುನರನು 
ಭವಿಸುತ್ತಾಳೆ. ಮನುಷ್ಯ ಕುಲದ ಸ್ಮತಿದುರಂತ ವಿಸ್ಕೃತಿದುರಂತಗಳೆರಡನ್ನೂ , 
ವಿಶಾಲ ವಿಶ್ವದ ದೃಷ್ಟಿಯಿಂದ ( ಹಿರೋಷಿಮಾ ದುರಂತ) ಹೇಗೋ ಹಾಗೆ ವೈಯಕ್ತಿಕ 
ದೃಷ್ಟಿಯಿಂದಲೂ ಏಕತ್ರ ಅನುಭವಗೊಳಿಸಿಕೊಡುವ ಈ ತೀವ್ರ ಚಿತ್ರ ಮಾನವ 
ಪ್ರೇಮ-ದ್ವೇಷಗಳ ಸಂಕೀರ್ಣದ ವ್ಯಾಖ್ಯೆಯಾಗಿದೆ. 

- 'ಹೊಸ ಅಲೆ' ಯಲ್ಲಿ ಹೊಸದಾಗಿ ಚಿತ್ರ ನಿರ್ಮಾಣಕ್ಕಿಳಿದು ಮಹತ್ತರ ಕೃತಿ 
ಗಳನ್ನು ತಯಾರಿಸಿದ ಫ್ರಾನ್ಸ್‌ನ ಇಬ್ಬರು ಧೀಮಂತರು, ಫ್ರಾನ್ಸಿಸ್ ತೂಫೋ 
ಮತ್ತು ಜೀನ್ ಲೂಕ್ ಗೊದಾದ್೯, ೧೯೫೯ ರಲ್ಲಿ ತೂಫೋ ತಯಾರಿಸಿದ 
400 BLOWS, ಒರಟುಗಟ್ಟಿಕೊಂಡ ಸಮಾಜದಲ್ಲಿ ಬದುಕಬೇಕಾದ ಸೂಕ್ಷ್ಮಸಂವೇದ 
ನೆಯ ಬಾಲಕನೊಬ್ಬನನ್ನು ಕುರಿತದ್ದು , ಮಾನವ ನಾಗರಿಕತೆ ಸಂಸ್ಕೃತಿಗಳ ಹೊಸ 
ಶೋಧನೆಯಾಗಿರುವ ಪ್ರೌಢ ಚಿತ್ರ ಇದು, 

ಗೊದಾದ್೯ ಅದೇ ವರ್ಷ ( ೧೯೫೯ ) ತನ್ನ ಮೊದಲ ಚಿತ್ರ BREATHLESS 
ಹೊರತಂದ, ಕೊಲೆ, ಪರಾರಿ, ಪ್ರೀತಿ, ಮಾರಾಮಾರಿ - ಮುಂತಾದ ಜನಪ್ರಿಯ 


ಅಮೆರಿಕನ್ ಗ್ಯಾಂಗ್‌ಸ್ಟರ್‌ ಚಿತ್ರಗಳಲ್ಲಿನ ಕಥಾದ್ರವ್ಯವನ್ನೇ ಇಟ್ಟುಕೊಂಡು ಅದರ 
ಮೂಲಕ ಅನುಭವಗಳ ಬೇರನ್ನು ಅಲುಗಿಸಿಬಿಡುವ, ಹೊಸರೀತಿಯ ತೀವ್ರ ಚಿತ್ರ 
ಇದು. 

೧೯೬೦ರಲ್ಲಿ ಫೆಡರಿಕೊ ಫೆಲಿನಿ ( ಇಟಲಿ), ತನ್ನ ನವವಾಸ್ತವ ಪಂಥದ ನಿಷ್ಠೆ 
ಬಿಟ್ಟು LA DOLCE VITA ಎಂಬ ಚಿತ್ರ ನಿರ್ಮಿಸಿದ. ವಿಲಾಸಿ ರೋಮನ್ ಸಮಾಜ 
ದಲ್ಲಿ ಸುಖವಸ್ತುವಾಗಿ ಬಾಳುವ ಲಘು ಪತ್ರಕರ್ತನ ಬದುಕಿನ ಟೊಳ್ಳನ್ನು ಕಾಣಿಸುವ 
ಈ ಚಿತ್ರ , ಸ್ವಚ್ಛಂದ ಶೃಂಗಾರವನ್ನು ನಿಸ್ಸಂಕೋಚವಾಗಿ ತೋರಿಸುವಂಥದು. 
ಸಾಂಕೇತಿಕ ಅರ್ಥಗಳನ್ನುಳ್ಳ ಈ ಚಿತ್ರ ಅಪೂರ್ವ ಜನಪ್ರಿಯತೆ ಪಡೆದುಕೊಂಡಿತು. 

ಇದರ ಹಾಗೇ ಲೈಂಗಿಕತೆಯ ಬಗ್ಗೆ ನಿಸ್ಸಂಕೋಚವುಳ್ಳ ಇನ್ನೊಂದು ಚಿತ್ರ 
SATURDAY NIGHT AND SUNDAY MORNING ಅದೇ ವರ್ಷ ( ೧೯೬೦) ಹೊರ 
ಬಂದಿತು. ಬಾಲ್ಯದಿಂದ ಇಂಗ್ಲೆಂಡಲ್ಲೇ ಬೆಳೆದ, ಮೈಕೊಸ್ಕೊ ವಕಿಯಾದ ಕರೆಲ್ ರೀಜ್ 
ಎನ್ನು ವಾತ , ನಾಟಂಗ್ ಹಾಮ್‌ನ ಗುಪ್ತ ಜೀವನದ ಬಗ್ಗೆ ಹಸಿಹಸಿಯಾದ ಈ ಹಾಸ್ಯ 
ಪೂರ್ಣ ಚಿತ್ರ ತಯಾರಿಸಿದ. 

HIROSHIMA MON AMOUR ಚಿತ್ರದಿಂದ ಖ್ಯಾತನಾಗಿದ್ದ ರೆನೆಮ್ 
( ಫ್ರಾನ್ಸ್ , ಆ ಚಿತ್ರದ ರೀತಿಯಲ್ಲೇ , ವಾಸ್ತವವಾದ ದೇಶಕಾಲಗಳನ್ನು ಸಂಪೂರ್ಣ 
ಕಡೆಗಣಿಸಿ ತನ್ನದೇ ಆದ ದೇಶಕಾಲಗಳನ್ನು ನಿರ್ಮಿಸಿಕೊಂಡು ತನ್ನೊಳಗೇ ಬೇರೆ 
ಬದುಕುವ ಮಾನವ ಮನಸ್ಸಿನ ಅಂತರದ ಅನುಭವಗಳನ್ನು ಮೂರ್ತಗೊಳಿಸುವಂಥ 
LAST YEAR AT MARIENBAD ( ೧೯೬೦) ಎಂಬ ಅಸಾಧಾರಣ ಸ್ವಪ್ನ ಚಿತ್ರವನ್ನು 
ನಿರ್ಮಿಸಿದ. 

ಆ ಆ ವರ್ಷ ( ೧೯೬೧) ತೂಫೋ ತಯಾರಿಸಿದ SHOOT THE PIANO PLAYER 
ಎಂಬುದು ಸಾಮಾಜಿಕ ಜೀವನದ ಅನಿವಾಯ್ಯ ಹಿಂಸೆಗಳ ಬಗ್ಗೆ ಕಾಳಜಿ ತೋರು 
ವಂಥದು, ತನ್ನ ವ್ಯಕ್ತಿತ್ವದ ಮಾರ್ದವವನ್ನು ಮೀಸಲು ಮುರಿಯದಂತೆ ಕಾಪಾಡಿ 
ಕೊಳ್ಳಬೇಕೆಂದು, ಅದಕ್ಕಾಗಿ ಸಾಮಾಜಿಕ ಸಂಬಂಧಗಳಿಂದ ದೂರವಿರಲು ನಿರ್ಧರಿಸಿ 
ಕೊಳ್ಳುವ ಒಬ್ಬ ಪಿಯಾನೋ ವಾದಕ , ಹೇಗೋ ಸಾಮಾಜಿಕ ಸಂಬಂಧಗಳಲ್ಲಿ ತೊಡಕಿ 
ಕೊಳ್ಳಲೇಬೇಕಾಗುತ್ತದೆ ; ಮುಂದೆ, ಆತ ಒಬ್ಬಳ ಪ್ರೇಮದಲ್ಲಿ ಸಿಲುಕಿ ಕ್ರಮೇಣ 
ಆಕೆಯ ಕೊಲೆಗೂ ಕಾರಣನಾಗಬೇಕಾಗುತ್ತದೆ ಇದು ಕಥಾವನ್ನು 

- ಆಂದ್ರೆಯಿ ವಾಯ್ ದಾ ( ಪೋಲಂಡ್ ನ ೧೯೬೦ ರ ಚಿ 5 THE INNOCENT 
SORCERERS ತರುಣ ಜನಾಂಗದ ನೆಲೆಗಾಣದ ಹಸಿವಿನ ಬದುಕಿನಲ್ಲಿ, ಒಬ್ಬ ತರುಣ 
ವೈದ್ಯ ಮತ್ತು ಅಪರಿಚಿತ ಹುಡುಗಿಯ ನಡುವೆ ಬೆಳೆಯುವ ಆಟದ ಸಂಬಂಧ, ಗಾಢ 
ಮಾನವೀತೆಯ ಹೊಳಹಿನಲ್ಲಿ ಪರಿಣಮಿಸುವುದು ಈ ಚಿತ್ರವೇಧಕ ಚಿತ್ರದ ವಸ್ತು . 

ಇಟಲಿಯ ಪ್ರತಿಭಾವಂತ ನಿರ್ದೆಶಕ ಮೈಕೆಲೆಂಜೆಲೋ ಆಂಟೋನಿಯೋನಿ 


೩೮ 


೧೯೬೦ ಮತ್ತು ೧೯೬೧ ರಲ್ಲಿ ತನ್ನ ಎರಡು ಶ್ರೇಷ್ಠ ಕೃತಿಗಳಾದ L' AUVENTURA 
ಮತ್ತು LA NOTTEಗಳನ್ನು ನಿರ್ಮಿಸಿದ ದ್ವೀ ಸವೊಂದರಲ್ಲಿ ಕಳೆದುಹೋದ ಹೆಣ್ಣನ್ನು 
ಹುಡುಕಲು ಹೊರಟವರು ತಮ್ಮ ಸಮಸ್ಯೆಗಳಲ್ಲೇ ಮಗ್ನರಾಗಿಕೊಂಡು ಆ ಹೆಣ್ಣಿನ 
ವಿಷಯವನ್ನೇ ಮರೆತುಬಿಡುತ್ತಾರೆ. ಇದು ಮೊದಲನೆಯದರ ವಸ್ತು . ಸಂಸಾರಮಾಡಿ 
ಕೊಂಡಿದ್ದ ಗಂಡ ಹೆಂಡಿರಲ್ಲಿ ಒಂದು ದಿನ ಇದ್ದಕ್ಕಿದ್ದಂತೆ, ತಾವು ನಿಜವಾಗಿಯೂ 
ಪರಸ್ಪರ ಪ್ರೇಮಿಸುತ್ತಿಲ್ಲ ಎಂಬುದರ ಅರಿವಾಗಿಬಿಡುವುದು ಎರಡನೆಯದರ ವಸ್ತು . 

ರಾಬು ೯ ಬ್ರೆಸ್ಟೋನ್ ( ಫ್ರಾನ್ಸ್ ) ೧೯೬೧ರಲ್ಲಿ ತಯಾರಿಸಿದ THE TRIAL OF 
JOAN OF ARC ಆ ಐತಿಹಾಸಿಕ ಕಥೆಯಲ್ಲಿನ ಧರ್ಮಶ್ರದ್ಧೆಯನ್ನು ಪ್ರಸ್ತುತ ಮನು 
ಸ್ಯನ ಅನುಭವಗಳಿಗೆ ಒರೆತಿಕ್ಕಿ ನೋಡುವಂಥದ್ದು . ಕಾರ್ಲ್ ಡೈಯರ್‌ನ PASSION 
OF JCAN CF ARC ಚಿತ್ರಕ್ಕಿಂತ ಇದು ತೀರ ಭಿನ್ನವಾದದ್ದು . 

೧೯೬೧ ರಲ್ಲಿ ಗೊದಾರ್ದ್ ( ಫ್ರಾನ್ನ ತಯಾರಿಸಿದ ಮುಖ್ಯ ಚಿತ್ರ 
A WOMAN IS A WOMAN , ಸಾಂಪ್ರದಾಯಿಕ ಸಂಗೀತ ವೈನೋದಿಕವನ್ನು ಮಾದರಿ 
ಯಾಗಿಟ್ಟುಕೊಂಡು, ಆದರೆ , ಹಾಡುಗಳಿಲ್ಲದೆ, ತಯಾರಾದ ಈ ಚಿತ್ರ , ಹೆಣ್ಣಿನ 
ರನ್ನ ರಹಸ್ಯಗಳನ್ನೂ ಶಕ್ತಿಯನ್ನೂ ಪ್ರಬುದ್ಧವಾದ ಕಣ್ಣುಗಳಿಂದ ಬೆರಗುವಟ್ಟು 
ನೋಡುವಂಥದು. 

ಇದೇ ವರ್ಷ ಬುನುಯೆಲ್‌ನ ( ಯಿನ್ ) ಮುಖ್ಯ ಚಿತ್ರಗಳಲ್ಲೊಂದಾದ 
VIRIDIANA ಹೊರಬಂದಿತು. ಈತನ ಹಿಂದಿನ ಚಿತ್ರಗಳೆಲ್ಲದರ ಗುಣಾಂಶಗಳನ್ನು 
ಕೂಡಿಕೊಂಡು ಬಂದ ಈ ಚಿತ್ರ , ಲೈಂಗಿಕ ಪ್ರಸಂಗವೊಂದರ ಮೂಲಕ ಒಳಿತು- ಕೆಡಕು 
ಗಳನ್ನು ಮುಖಾಮುಖಿಯಾಗಿಸಿ ಪರಿಶೀಲಿಸುವ, ಅಂತಿಮವಾಗಿ ಕೆಡುಕಿಗೆ ಗೆಲುವಾಗು- 
ವುದನ್ನು ಕಾಣಿಸುವ ಅನ್ನೋಕಿಯೆನ್ನುವಂತಿದೆ. ಬುನುಯೆಲ್ ನ ಕೃತಿಯ ಅಪಾರ 
ಶಕ್ತಿಗೆ ಈ ಚಿತ್ರ ಒಳ್ಳೆಯ ನಿದರ್ಶನ, 

ಸಾಮಾಜಿಕ ಜೀವನದ ಅನಿವಾರ ಸಂಕೀರ್ಣಗಳನ್ನು ಪ್ರಬುದ್ದ ದೃಷ್ಟಿಯಿಂದ 
ವಿಶ್ಲೇಷಿಸುವತೂಫೋನJULES ET JIM ೧೯೬೧ರಲ್ಲಿ ಹೊರಬಂದಿತು. ಸ್ವಾತಂತ್ರ್ಯದ 
ಛಲವುಳ್ಳ ಒಬ್ಬ ಹೆಂಗಸನ್ನು , ಆ ಕಾರಣಕ್ಕಾಗಿಯೇ ಮೆಚ್ಚಿ ಆಕೆಗೆ ಸಮೀಪವಾಗುವ 
ಇಬ್ಬರು ಮಿತ್ರರು, ಅಂತಿಮವಾಗಿ ಆಕೆಯ ಆ ಛಲಕ್ಕೆ ಬಲಿಯಾಗುವುದು ಇದರ 
ವಸ್ತು , 

* ಇಂಗ್ಲಂಡ್ನ ಟೊನಿ ರಿಚರ್ಡ್‌ಸನ್ ತಯಾರಿಸಿದ ಮನೋಧಕ ಚಿತ್ರ 
A TASTE OF HONEY ಇದೇ ವರ್ಷ ( ೧೯೬೧) ಹೊರಬಂದಿತು. ಲಂಕಷ್ಟೆರಿನ ಒರಟು 
ಔದ್ಯೋಗಿಕ ಪರಿಸರದಲ್ಲಿ ವರ್ಧಮಾನ ವಯಸ್ಸಿನ ಶಾಲಾಬಾಲಕಿಯೊಬ್ಬಳು ತನ್ನ 
ಮುಗ್ಧತೆಯನ್ನೊಡೆದುಕೊಳ್ಳುವುದು ಇದರ ವಸ್ತು . 

* ಜಪಾನಿನ ಹೊಸ ಪೀಳಿಗೆಯ ನಿರ್ದೇಶಕ ಶಿಂಡೋ ಇದೇ ವರ್ಷ ತನ್ನ THE 


ar 


ISLAND ಎಂಬ ಅಪೂರ್ವವಾದ ಚಿತ್ರವನ್ನು ನಿರ್ಮಿಸಿದ. ಏನೂ ಬೆಳೆಯದ ಕಲ್ಲು 
ನೆಲದ ನಿರ್ಜನ ದ್ವೀಪವೊಂದರಲ್ಲಿ ಅಸಾಧಾರಣ ಸಾಹಸದಿಂದ ಬದುಕುವ ಮನುಷ್ಯ 
ನನ್ನು ಕುರಿತ ಈ ಚಿತ್ರ ಡಾಕುಮೆಂಟರಿಯ ನಿರ್ಲಿಪ್ತತೆಯಿಂದ, ಅತ್ಯಂತ ತೀವ್ರ 
ಅನುಭವವನ್ನು ಉಂಟುಮಾಡಿಕೊಡುತ್ತದೆ. ಇಡೀ ಚಿತ್ರದಲ್ಲಿ ಎಲ್ಲ ಶಾಬ್ಲಿಕ ಭಾಷೆ 
ಬಳಕೆಯಾಗುವುದೇ ಇಲ್ಲ. 

- ೧೯೬೨ ರಲ್ಲಿ ಫೆಲಿನಿ (ಇಟಲಿ) ಯ .EIGHT AND HALF ಹೊರೆ ಬಂದಿತು. 
ಇದು ಚಿತ್ರ ನಿರ್ದೆಶಕನೊಬ್ಬನನ್ನು ಕುರಿತಿದ್ದು ಫೆಲಿನಿಯ ಪ್ರಚ್ಛನ್ನ ಆತ್ಮ ಚರಿತ್ರೆ 
ಯೆನ್ನುವಂತಿದೆ. ಚಿತ್ರವೊಂದರ ಚಿತ್ರೀಕರಣಕ್ಕಾಗಿ ಇಡೀ ತಂಡ ತುದಿಗಾಲಲ್ಲಿ 
ಕಾಯುತ್ತ ನಿಂತಿರುವಾಗ, ಚಿತ್ರ ನಿರ್ದೇಶಕ ಚಿತ್ರಲೇಖನವನ್ನು ಮುಗಿಸಲು 
ಸಾಧ್ಯವೇ ಆಗದೆ ಉದ್ವಿಗ್ನನಾಗಿ ಪೇಚಾಡುತ್ತಿರುವುದು ಇದರ ಹಿನ್ನೆಲೆ, ಸಂಕೇತಾರ್ಥ 
ಗಳಿಂದ ಮನಸ್ಸಿನಲ್ಲಿ ಹೊಳಲಿಡುವ ಚಿತ್ರ ಇದು . 

. ಇದೇ ವರ್ಷ ಬಂದ ಗೋದಾರ್ದನ HER LIFE TO LIVE ಅರ್ಥಪ್ರಧಾನ 
* ಸಮಾಜದ ಹಿನ್ನೆಲೆಯಲ್ಲಿ, ಗಂಡನನ್ನು ಬಿಟ್ಟು ಸೂಳೆಗಾರಿಕೆಗಿಳಿಯಬೇಕಾದ ಹೆಣ್ಣಿನ 

ಆತ್ಮ ಕಥನ . ಬ್ರೆಕ್ಸ್ನ ತನವಿರೋಧೀ' ತಂತ್ರವನ್ನು ಕೆಲಮಟ್ಟಿಗೆ ಬಳಸಿಕೊಂಡಿ 
ರುವ ಈ ಚಿತ್ರದ ಪ್ರೌಢಿಮೆ ಗೊದಾರ್ದ್ನ ವೈಶಿಷ್ಟ್ಯವನ್ನು ಎತ್ತಿ ಕಾಣಿಸುತ್ತದೆ. 
* ಡೇವಿಡ್ ಲೀನ್ ( ಇಂಗ್ಲಂಡ್ ) ಇದೇ ವರ್ಷ ತನ್ನ ಮಹಾ ಅದ್ದೂರಿಯ 
THE LAWRANCE OF ARABIA ನಿರ್ಮಿಸಿದ. ಅರೆಬಿಯಾದ ಮರಳುಗಾಡಿನ ಅಪಾ 
ಹಿನ್ನೆಲೆಯಲ್ಲಿ, ಐತಿಹಾಸಿಕವಾಗಿದ್ದೂ ಐತಿಹ್ಯಗಳಲ್ಲಿ ಮುಳುಗಿಹೋಗಿರುವ ಲಾರೆನ್ನೆ 
ಬದುಕನ್ನು ಶೋಧಿಸಲೆತ್ನಿಸುವ ಈ ಚಿತ್ರ ರಾಬರ್ಟ್ಬೋಲ್ಡ್ನ ಚತುರ ಚಿತ್ರ 
ಲೇಖನದಿಂದ ಹಾಗದ ಅಪಾರ ವೆಚ್ಚದ ನಿರ್ಮಾಣ ವೈಭವದಿಂದ ಆಕರ್ಷಕವಾಗಿದ್ದು 
ಭಾರೀ ಪ್ರಸಿದ್ದಿ ಪಡೆದುಕೊಂಡಿತು. 

ಅಮೆರಿಕದಲ್ಲಿ ಹೊಸಬಗೆಯ ಚಿತ್ರಗಳನ್ನು ತಯಾರಿಸಿ ಗಮನ ಸೆಳೆದ ಸ್ನಾನ್ಸ್ 
ಕುಬ್ರಿಕ್ ಇದೇ ೧೯೬೨ ರಲ್ಲಿ ಬ್ರಿಟನ್‌ನಲ್ಲಿ LOLITA ಎಂಬ ಚಿತ್ರವನ್ನು ತಯಾರಿಸಿದ 
ನೊಬೊಕೊವ್‌ನ ಪ್ರಸಿದ್ಧ ಕಾದಂಬರಿಯನ್ನಾಧರಿಸಿ ತಯಾರಾದ ಈ ಚಿತ್ರದ ವಸ್ತು 
ಲೈಂಗಿಕ ವಿಕೃತಿ, ಕಟು ವ್ಯಂಗ್ಯ ಹಾಗೂ ಆಳವಾದ ಅರಿವು ಒಗ್ಗೂಡಿಕೊಂಡಿರುವ 
ನಿರ್ದೆಶಕನ ಹರಿತವಾದ ದೃಷ್ಟಿಯನ್ನು ಈ ಚಿತ್ರದಲ್ಲಿ ಕಾಣಬಹುದು. 

೧೯೬೩ ರಲ್ಲಿ ಹೊರಬಂದ ಗೋದಾರ್ದ್ನ LES CARABINTERS (THE RIFLE 
MEN ) ಪಾರತಂತ್ರದಲ್ಲಿರುವ ಶ್ರಮಿಕವರ್ಗವನ್ನು ಬಳಸಿಕೊಂಡು ನಡೆಯುವ ಬಂಡ 
ವಾಳಶಾಹಿ ಯುದ್ದ ವ್ಯವಸ್ಥೆಯನ್ನು ಟೀಕಿಸುವ ಕೃತಿ. 

೧೯೬೩ ರಲ್ಲಿ, ಬರ್ಗ್ಮ ನ್ (ಸ್ವೀಡನ್ ) ನ ಉತ್ತಮ ಕೃತಿಗಳಲ್ಲೊಂದಾದ 
THE SILENCE ಹೊರಬಂದಿತು. ಇಬ್ಬರು ಸಹೋದರಿಯರು ಮತ್ತು ಕಿರಿಯವಳ 


ಮಗನೊಬ್ಬ - ಹೀಗೆಮೂರು ಮುನ್ನೆಲೆಯ ಪಾತ್ರಗಳ ಮೂಲಕ ಮಾನವಸಂಬಂಧ 
ಗಳ ಅನಿರ್ವಾಚ್ಯವನ್ನು ಕಾಣಿಸಿಕೊಡುವ ಚಿತ್ರ ಇದು. 

ಈ ವರ್ಷ ಕ್ರಿಸ್ ಮಾರ್ಕ್ರ್ ( ಫ್ರಾನ್ಸ್ ) ತಯಾರಿಸಿದ ಪೂರ್ಣಾವಧಿಯ 
ಡಾಕುಮೆಂಟರಿ LE JOLI (MAI, ಆಿರಿಯನ್ ಯುದ್ಧದಲ್ಲಿ ಭಾಗಿಯಾದ ಫ್ರೆಂಚ್ 
ಜನರಲ್‌ನ ವಿಚಾರಣೆಯನ್ನು ಕುರಿತದ್ದು ; ಸಾಮಾಜಿಕ ಪ್ರಜ್ಞೆಯಿಂದ ಪ್ರಚೋದಿತ 
ವಾದ ಗಣನೀಯ ಚಿತ್ರ , 

ಈ ಜಪಾನಿನಲ್ಲಿ ೧೯೫೫ರಲ್ಲೇ THE BURMESE HARP ಎಂಬ ಯುದ್ಧವಿರೋಧಿ 
ಶ್ರೇಷ್ಠ ಚಿತ್ರವನ್ನು ನಿರ್ಮಿಸಿ ಗಮನಸೆಳೆದಿದ್ದ ಕೋನ್ ಇಚಿಕನ ೧೯೬೩ ಲ್ಲಿ , ಒಬ್ಬ 
ನಟನ ಬದುಕನ್ನು ವಸ್ತುವಾಗಿಟ್ಟುಕೊಂಡ AN ACTOR' S REVENGE ಎಂಬ 
ಸಂಕೀರ್ಣಚಿತ್ರ ತಯಾರಿಸಿದ. 
- ೧೯೬೪ರಲ್ಲಿ - ಅಂಟೋನಿಯೋನಿಯ ( ಇಟಲಿ) RED DESERT ಎಂಬ ಚಿತ್ರ ಹೊರ 
ಬಂದಿತು. ಔದ್ಯೋಗಿಕ ನಾಗರಿಕತೆಯ ಪುರುಷ ಪ್ರಧಾನ ಜೀವನಕ್ರಮದಲ್ಲಿ , ಗಂಡ 
ಪ್ರೇಮಿ - ಮಗು ಈ ತ್ರಿಕೋಣದಲ್ಲಿ ಸಿಲುಕಿಕೊಂಡ ಹೆಣ್ಣೂಬ್ಬಳ ಅನುಭವಗಳನ್ನು 
ವ್ಯಕ್ತಿನಿಷ್ಠವಾಗಿ ಶೋಧಿಸುವ ಈ ಚಿತ್ರ ಆತನ ಮೊತ್ತಮೊದಲ ವರ್ಣಚಿತ್ರವಾಗಿದೆ. 
* ಆಗಲೇ ಹಲವು ಒಳ್ಳೆಯ ಚಿತ್ರಗಳಿಂದ ಹೆಸರಾಗಿದ್ದ ನಿರ್ದೇಶಕಿ ಅಗೈ ವಾರ್ದಾ 
( ಫ್ರೆಂಚ್ ), ಇದೆ ವರ್ಷ LE BONHEUR ಎಂಬ ಪ್ರೌಢ ಗಂಭೀರ ಚಿತ್ರ ತಯಾರಿಸಿ 
ದಳು, ಹೆಂಡತಿಯನ್ನೂ ಹೊರಗಿನ ಪ್ರೇಯಸಿಯನ್ನೂ ಒಂದೇ ಸಮನಾದ ಪ್ರೀತಿ 
ಯಿಂದ ಕಾಣುವ, ತುದಿಗೆ ಹೆಂಡತಿ ಸತ್ತು ಪ್ರೇಯಸಿಯನ್ನೇ ಹೆಂಡತಿಯಾಗಿ ಮನೆ 
ತುಂಬಿಸಿಕೊಳ್ಳುವ ವಿಶಾಲಹೃದಯದ ಗಂಡಸಿನ ಕಥೆ ಇದು. 

ಈ ವರ್ಷದಲ್ಲೇ ಹೊರಬಂದ ಜಪಾನಿನ ಹಿರೊಶಿ ತೆಶಿಗಹರ ಎಂಬಾತನ 
WOMAN IN THE DUNES , ತೀವ್ರ ಅನುಭವ ಉಂಟುಮಾಡುವ ವಿಲಕ್ಷಣ ಸತ್ವ 
ವುಳ್ಳ ಚಿತ್ರ , ಕೀಟಶಾಸ್ತ್ರ ಅಭ್ಯಾಸಮಾಡುವ ಯುವಕನೊಬ್ಬ, ಆಕಸ್ಮಾತ್ , ನಿರ್ಜನ 
ಪ್ರದೇಶವೊಂದರಲ್ಲಿ ಸಂಚರಿಸುತ್ತಿದ್ದಾಗ, ಅಲ್ಲಿನ ಕೆಲವು ಜನರಿಂದ ವಂಚಿತನಾಗಿ , 
ಅಲ್ಲೇ ಆಳದ ಮರಳುಕೊಳ್ಳದಲ್ಲಿ ಒಂಟಿ ವಾಸಮಾಡುವಹೆಬ್ಬಳ ಮನೆಸೇರಿ ಸೆರೆ 
ಯಾಗುತ್ತಾನೆ; ಮೊದಲು ಸೆಣಸಿ ಅನಂತರ ಆಕೆಯನ್ನೂ ಅಲ್ಲಿನ ಬದುಕನ್ನೂ ಓಪ್ಪಿ 
ಕೊಂಡು ಬದುಕತೊಡಗುತ್ತಾನೆ. ಇದು ಕಥಾ ವಸ್ತು , 
ಈ ಸತ್ಯಜಿತ್ ರಾಮ್ ರವೀಂದ್ರನಾಥ ಠಾಕೂರರ ಕಥೆಯನ್ನಾಧರಿಸಿ ತಯಾರಿಸಿದ 
( ಚಾರುಲತಾ' ಈ ವರ್ಷ ಹೊರಬಂದ ಮನೋಜ್ಞ ಚಿತ್ರಗಳಲ್ಲೊಂದು. 

೧೯೬೫ ರಲ್ಲಿ ಫ್ರಾನ್ಸ್‌ನಬ್ರೆಸೆನ್ BALTHZAR ಎಂಬ ಅತ್ಯಂತ ವಿಲಕ್ಷಣ 
ಚಿತ್ರವನ್ನು ನಿರ್ಮಿಸಿದ. ಒಂದು ಕತೆಯ ಆತ್ಮಕಥೆಯಾಗಿರುವ ಈ ಚಿತ್ರ , ಅತಿ 
ಸೂಕ್ಷವಾಗಿ ಧ್ವನಿಸುವ ಧಾರ್ಮಿಕ ತೀವ್ರತೆಯಿಂದ ಒಂದು ಅಸಾಧಾರಣ ಅನುಭವ 


ವನ್ನುಂಟುಮಾಡಿಕೊಡುತ್ತದೆ. ಯಾಂತ್ರಿಕ ನಾಗರಿಕತೆಯಲ್ಲಿ ಮಾನವೀಯ ಅಂಶ 
ಗಳೆಲ್ಲ ಯಾಂತ್ರಿಕವಾಗುತ್ತಿರುವ ದುರಂತವನ್ನು ಚಿತ್ರಿಸಿಕೊಡುವ ಗೋದಾದ್ ನ 
ALPHAVILLE ಈ ವರ್ಷವೇ ಹೊರಬಂದಿತು. 

ರಷ್ಯಾದ ಗ್ರಿಗೋರಿಕೊಜಿಂಟೋವ್ ಇದೇ ವರ್ಷ ತಯಾರಿಸಿದ ವಿಶಾಲ ತೆರೆಯ 
HAMLET , ಕುರೊಸವನ THRONE OF BLOOD ಬಿಟ್ಟರೆ ಚಿತ್ರಕ್ಕಳವಡಿಸಿದ ಷೇಕ್ 
ಸ್ಪಿಯರ್ ನಾಟಕಗಳಲ್ಲೆಲ್ಲ ಅತ್ಯುತ್ತಮವಾದದ್ದೆಂದು ಖ್ಯಾತಿ ಪಡೆಯಿತು. ಶ್ರೇಷ್ಠ 
ನಾಟಕವೊಂದನ್ನು ಅಪ್ಪಟ ಸಿನೆಮಾ ಮಾಧ್ಯಮದಲ್ಲಿ ಪುನರ್ನಿಮಿಸಿರುವ ಇಲ್ಲಿನಕೌಶಲ 
ಅಭ್ಯಾಸಯೋಗ್ಯವಾಗಿದೆ. 

- ಪೋಲಂಡ್ ನ ರೋಮನ್ ಪೊಲಾನ್ ಎಂಬ ತರುಣ ನಿರ್ದೇಶಕನ KNIFE IN 
THE WATER ಎಂಬ ಗಣನೀಯ ಚಿತ್ರ ಕೂಡ ಈ ವರ್ಷವೇ ಹೊರಬಂದಿತು. ಗಂಡ. 
ಹೆಂಡತಿಯರಿಬ್ಬರ ಮಧ್ಯೆ ಅಕಸ್ಮಾತ್ ಬಂದು ಸೇರಿಕೊಳ್ಳುವ ಹೊಸಬನೊಬ್ಬನಿಂದಾಗಿ 
ಒಬ್ಬೊಬ್ಬರ ಅಹಂಕಾರ ಈರ್ಸ್ಯೆಗಳೂ ಉರಿದೇಳುವುದನ್ನು ಅತಿ ಸೂಕ್ಷ್ಮವಾಗಿ ಚಿತ್ರಿ 
ಸುವ ಈ ಕೃತಿ ಮನಸ್ಸನ್ನು ವಿಚಲಿತಗೊಳಿಸಿಬಿಡುವಂಥದು, 
* ಅತ್ಯಂತ ವಿನೂತನ ತಂತ್ರಸಿದ್ದಿಯಿಂದ ಕಣ್ ಸೆಳೆಯುವ ಮಿಕ ಲೊ 
ಯಾನ್ ಸ್ಫೋ ( ಹಂಗರಿ) ನ ROUND UP ಎಂಬ , ತೀವ್ರ ಮಾನವೀಯ ಕಳಕಳಿಯುಳ್ಳ 
ಚಿತ್ರ ಇದೇ ವರ್ಷ ತಯಾರಾಗಿ ಹೊರಬಂದಿತು. ಆಡಳಿತ ಅಧಿಕಾರಗಳ ಅತ್ಯಾಧುನಿಕ 
ವ್ಯವಸ್ಥೆಯಲ್ಲಿ ಪಾಶವೀ ಚಿತ್ರಹಿಂಸೆಯೇ ಮುಖ್ಯ ಅಂಗವಾಗಿ ಮನುಷ್ಯ ಅಗಣ್ಯನಾಗಿ 
ರುವುದರ ವಿರುದ್ಧ ಸೆಟೆದು ನಿಂತ ಪ್ರತಿಭಟನ ಚಿತ್ರ ಇದು. 
- ೧೯೬೫ ರಲ್ಲೇ ಜಪಾನ್‌ನ ಕುರೊಸವನ ಶ್ರೇಷ್ಠ ಚಿತ್ರಗಳಲ್ಲೊಂದಾದ RED 
BEARD ಹಾಗೂ ಇಚಿಕನನ TOKYO OLYMPIAD ತಯಾರಾದವು. ವೈದ್ಯಕೀಯ 
ಕಲಿತು ಹೊಸದಾಗಿ ಬಂದಾತನೊಬ್ಬ ಪರಿಣತಮನಸ್ಸಿನ ಹಿರಿಯನೊಬ್ಬನಲ್ಲಿ ಪಳಗಿ 
ಮಾಗುವುದು RED BEARD ನ ವಸ್ತು ; ಒಲಿಂಪಿಕ್ ಪಂದ್ಯಗಳ ಡಾಕುಮೆಂಟರಿಯಾಗಿ 
ರುವ ಇಚಿಕವನ ಚಿತ್ರ , ಶ್ರೇಷ್ಠ ಕಲಾತ್ಮಕ ಸಾಧನೆಯೂ ಆಗಿದೆ. 

೧೯೬೬ ರಲ್ಲಿ, ಆಂಟೋನಿಯೋನಿ ( ಇಟಲಿ) BLOW UP ಎಂಬ ಚಿತ್ರವನ್ನು 
ಇಂಗ್ಲಂಡಲ್ಲಿ ಹೋಗಿ ತಯಾರಿಸಿದ ಚಿತ್ರಗ್ರಾಹಕನೊಬ್ಬನ ಅನುಭವಗಳ ಮೂಲಕ 
ವಸ್ತು ಸತ್ಯ - ಕಲಾಸತ್ಯಗಳ ವಿಶೇಷಗಳನ್ನು ಕಂಡುಕೊಳ್ಳಲು ಹವಣಿಸುವ ಪ್ರಬುದ್ಧ 
ಚಿತ್ರ ಇದು . 

ಇದೇ ವರ್ಷ ಟಾಲ್ಸ್ಟಾಯ್‌ನ ಮಹಾಕಾದಂಬರಿಯನ್ನಾಧರಿಸಿ ರಷ್ಯಾದಲ್ಲಿ 
ಬಂಡಾ‌ಚುಕ್ ಎಂಬಾತನಿಂದ ನಿರ್ಮಿತವಾದ ಏಳು ತಾಸುಗಳ ದೀರ್ಘಾವಧಿಯ 
ಬೃಹತ್ ಚಿತ್ರ WAR AND PEACE ಭಾರೀ ಪ್ರಸಿದ್ಧಿ ಗಳಿಸಿಕೊಂಡಿತು. 
- ೧೯೬೭ ರಲ್ಲಿ ಇಟಲಿಯ ಗಿಲ್ಲೊ ಪೊಂಟೆಕೊರ್ವೊ ಎನ್ನುವಾತ ತಯಾರಿಸಿದ 


THE BATTLE OF ALGIERS, ಆಿ ರಿಯನ್ ಕ್ರಾಂತಿಯನ್ನು ವಸ್ತುವಾಗಿಟ್ಟು 
ಕೊಂಡ ತೀವ್ರ ರಾಜಕೀಯ ಪ್ರಜ್ಞೆಯುಳ್ಳ ಅತ್ಯಂತ ಪರಿಣಾಮಕಾರಿ ಚಿತ್ರ , 

ಅಮೆರಿಕದಲ್ಲಿ ಹಾಲಿವುಡ್ ಚಿತ್ರ ಸಂಪ್ರದಾಯಕ್ಕೆ ತೀರ ಭಿನ್ನವಾಗಿ, ಬದುಕಿನ 
ಸತ್ಯಗಳನ್ನು ಅತ್ಯಂತ ಪ್ರಾಮಾಣಿಕವಾಗಿ ವಾಸ್ತವವಾಗಿ ಚಿತ್ರಿಸುವ ಹಂಬಲವನ್ನಿಟ್ಟು 
ಕೊಂಡು ಹೊರಟ ಚಿತ್ರ ಚಳುವಳಿಗಳು ಆಗಾಗ ಹುಟ್ಟಿಕೊಳ್ಳುತ್ತಲೇ ಬಂದಿವೆ. 
' ನವವಾಸ್ತವ' ದ ಅಂಥದೊಂದು ಹೊಸ ಪಂಥವನ್ನು ಉದ್ಘಾಟಿಸುವಾಗ NUDE 
RESTAURANT ಈ ವರ್ಷ ( ೧೯೬೭ ) ತಯಾರಾಯಿತು. ಆಂಡಿ ವಾರ್ ಹಾಲ್ 
ಎಂಬಾತ, ಚಲನಚಿತ್ರದ ಸಾಂಪ್ರದಾಯಿಕ ವ್ಯಾಕರಣಗಳನ್ನೆಲ್ಲ ಕಡೆಗಣಿಸಿ, ಹೊಸ 
ತೀವ್ರ ಶೈಲಿಯಲ್ಲಿ ನಿರ್ಮಿಸಿದ ಈ ಚಿತ್ರ underground ( ಅಧೋ ಸಂಸ್ಕೃತಿಯ ) 
ಬದುಕನ್ನು ಕುರಿತದ್ದು . ಆಧುನಿಕ ನಾಗರಿಕತೆಯ ಅಸಹ್ಯ ಉತ್ಪಾದನೆಗಳೆನ್ನಬಹುದಾದ, 
ಲೈಂಗಿಕ ಲಂಪಟರು, ಮದೋನ್ಮಾದಕಗಳ ಸೇವಕರು ಮುಂತಾದ ವಿಕೃತ ಜನಗಳ 
ವಿಕೃತ ಜೀವನವನ್ನು ಕಾಣಿಸುವಂಥದು. 

೧೯೬೮ ರಲ್ಲಿ ಗೋದಾರ್ಮ್ ತನ್ನ ಉತ್ತಮ ಚಿತ್ರಗಳಲ್ಲೊಂದಾದ WEEKEND 
ನಿರ್ಮಿಸಿದ. ಒಬ್ಬ ಗಂಡ- ಹೆಂಡತಿ, ವಾರಾಂತ್ಯವನ್ನು ಖುಶಿಯಾಗಿ ಕಳೆಯುವ ಆಶೆ 
ಯಿಂದ ಆ ಹೆಂಡತಿಯ ತಾಯಿಯನ್ನೇ ಕೊಂದು ಅವಳಲ್ಲಿರುವ ಹಣವನ್ನು ದೋಚಿ 
ಕೊಂಡು ವಾರಾಂತ್ಯ ವಿಹಾರಕ್ಕೆ ಹೋಗುತ್ತಾರೆ; ಹಾಗೆ ಹೋಗುವಾಗ ಕೆಲವು 
ಮನುಷ್ಯಭಕ್ಷಕರು ಎದುರಾಗಿ ಗಂಡನನ್ನು ಕೊಂದು ತಿನ್ನುತ್ತಾರೆ ಮತ್ತು ಗಂಡನ 
ಮಾಂಸದ ಚೂರನ್ನು ಹೆಂಡತಿಗೂ ತಿನ್ನಲು ಕೊಡುತ್ತಾರೆ. ಇಂಥ ವಿಲಕ್ಷಣ ಕಥೆಯ 
ಮೂಲಕ ಈ ಚಿತ್ರ ಆಧುನಿಕ ನಾಗರಿಕತೆಯ ಸಾಮಾಜಿಕ ಆರ್ಥಿಕ ರಾಜಕೀಯ 
ವಿಕೃತಿಗಳನ್ನು ವಿಶ್ಲೇಷಿಸಿ ವಿಡಂಬಿಸುತ್ತದೆ. 

ಸ್ನಾನಿ ಕುಬ್ರಿಕ್ , ೧೯೬೮ ರಲ್ಲಿ ಇಂಗ್ಲ ಡ್ ನಲ್ಲಿ ತಯಾರಿಸಿದ ಗಣನೀಯ 
ವೈಜ್ಞಾನಿಕ - ಕಾಲ್ಪನಿಕ' ಚಿತ್ರ 2001 SPACE ODYSSEY. ವೈಜ್ಞಾನಿಕವಾಗಿ 
ಮನುಷ್ಯ ಸಾಧಿಸಿರುವ ಅದ್ಭುತಗಳನ್ನು ಅಸಾಧಾರಣ ದೃಶ್ಯ ವೈಭವಗಳಲ್ಲಿ ಕಣ್ಣಾಣಿಸಿ 
ಕೊಡುತ್ತದೆ. ಆದರೆ ಇಷ್ಟಕ್ಕೇ ನಿಲ್ಲದೆ , ಅಲ್ವಾಲ್ಪನಾದ ಈ ಮನುಷ್ಯ ಜೀವಿ ಬಾಹ್ಯ 
ಆವರಣಗಳ ವಿಶಾಲವನ್ನು ಹೀಗೆ ಅದ್ಭುತ ರೀತಿಯಲ್ಲಿ ಆಕ್ರಮಿಸಿ ಗೆಲ್ಲುತ್ತ ನಡೆದಿರುವು 
ದನ್ನು ಕಾಣಿಸುವುದರ ಜೊತೆಗೇ , ತದ್ವಿರುದ್ಧವಾಗಿ , ಆತ ತನ್ನ ಅಂತರಂಗದ ಸಂಕು 
ಚಿತ ಅವಕಾಶಗಳನ್ನು ಗೆಲ್ಲಲಾಗದೆ ಹೇಗೆಸೋತಿದ್ದಾನೆ ಎನ್ನುವುದನ್ನೂ ಕಾಣಿಸಿ 
ಒಂದು ವಿಸ್ಕೃತ ಅರ್ಥವಂತಿಕೆಯ ಸಮಗ್ರ ಅನುಭವವನ್ನುಂಟುಮಾಡಿಕೊಡುತ್ತದೆ. 

- ೧೯೬೮ ರಲ್ಲೇ ಜಪಾನ್‌ನ ನಗಿಸ ಓಶಿಮಾ ತಯಾರಿಸಿದ DEATH BY HANG 
ING ಎಂಬ ಕಳಕಳಿಯ ಚಿತ್ರ ಹೊರಬಂದಿತು. ಲೈಂಗಿಕ ಅತ್ಯಾಚಾರ ಕೊಲೆಗಳಿಗಾಗಿ 
ನೇಣು ಶಿಕ್ಷೆ ವಿಧಿಸಲ್ಪಟ್ಟ ಒಬ್ಬಾತ, ನೇಣು ಹಾಕಿದಾಗ ಸಾಯದೆ ಉಳಿದುಬಿಡು 


೪೩ . 


ತಾನೆ; ಮತ್ತೊಮ್ಮೆ ನೇಣುಹಾಕಲು ಕಾನೂನಿನ ತಾಂತ್ರಿಕ ತೊಂದರೆಗಳಿರುವುದ 
ರಿಂದ, ಆತನೇ ದ್ವೇಚ್ಛೆಯಿಂದ ನೇಣು ಒಪ್ಪಿಕೊಳ್ಳುವಂತೆ ಮಾಡಲು, ಅಧಿಕಾರಿಗಳು 
ನಡೆದ ಅಪರಾಧವನ್ನು ಮತ್ತೊಮ್ಮೆ ಆತನ ಎದುರು ಅಭಿನಯಿಸಿತೋರಿಸುತ್ತಾರೆ ; 
ಆ ಅಭಿನಯ ' ದಲ್ಲಿ ಈತನನ್ನು ಗಲ್ಲಿಗೇರಿಸಿದವರು ಮಾಡಿದ ಮತ್ತೂ ಭಯಂಕರ 
ಅಪರಾಧಗಳು ಪ್ರಕಟವಾಗುತ್ತ ಹೋಗುತ್ತವೆ- ಇದು ಚಿತ್ರದ ಕಥಾವಸ್ತು . ಸುಸಂಘ 
ಆತ ಹಿಂಸೆಯನ್ನೇ ತನ್ನ ಮುಖ್ಯ ಸಾಧನವಾಗಿ ಬಳಸಿಕೊಳ್ಳುವ ಆಡಳಿತ ವ್ಯವಸ್ಥೆ 
ಯನ್ನು ವಿಡಂಬಿಸಿ ಪ್ರತಿಭಟಿಸುವ ಶಕ್ತಿವಂತ ಚಿತ್ರ ಇದು. 
- ಫೆಲಿನಿ ( ಇಟಲಿ) ಯ ಮುಖ್ಯ ಚಿತ್ರಗಳಲ್ಲೊಂದಾದ SATYRICON ಸಿದ್ದ 
ಗೊಂಡದ್ದು ೧೯೬೯ ರಲ್ಲಿ,ರೋಮ್‌ನ ೧ನೇ ಶತಮಾನದ ಬದುಕನ್ನಾಧರಿಸಿದ ಒಂದು 
ಕಾದಂಬರಿಯನ್ನು ಅವಲಂಬಿಸಿ ರಚಿತವಾದ ಚಿತ್ರ ಇದು. ಸ್ವಪ್ನರೂಪದ ತೊದಲು 
ನಿರೂಪಣೆಯಂತಿರುವ ಪರಿಣಾಮಕಾರಿ ಶೈಲಿಯಲ್ಲಿ, ವೈಭವೋಪೇತ ಸಂಸ್ಕೃತಿ 
ಯೊಂದರ ಒಳಗೊಳೆತವನ್ನು ಕಾಣಿಸುವ ಚಿತ್ರ ಇದು. 

ಈ ವರ್ಷ ( ೧೯೬೯ ) ಜಪಾನ್‌ನಿಂದ ಹೊರಬಂದ ಮಸಹಿರೊ ಶಿನೆಡ ಎಂಬಾ 
ತನ DOUBLE SUICIDE ವಿಶಿಷ್ಟ ತಂತ್ರವುಳ್ಳ ಪರಿಣಾಮಕಾರಿ ಚಿತ್ರ , ಮೂಲತಃ 
ಗೊಂಬೆಯಾಟ ( ಬು ಕು ) ದಲ್ಲಿ ಪ್ರಯೋಗವಾಗುತ್ತಿದ್ದ, ದುರಾದೃಷ್ಟರಿಂದ ದುರಂತ 
ದಲ್ಲಿ ಕೊನೆಗೊಳ್ಳುವ ಪ್ರೇಮಕಥೆ ಇದರ ವಸ್ತು . ಇಡೀ ಚಿತ್ರ ಗೊಂಬೆಯಾಟದ 
ಚೌಕಟ್ಟಿನಲ್ಲಿ ಚಿತ್ರಿತವಾಗಿದೆ. ಒಂದು ಪ್ರಸಂಗ ಮುಗಿಯುತ್ತಿರುವಂತೆ, ತಟ್ಟನೆ, 
ಹಿಂಬದಿಯಲ್ಲಿ ನಿಂತ ಕರಿಬಟ್ಟೆ ಯ ಸೂತ್ರಧಾರರನ್ನು ಕಾಣಿಸಿ - ಈ ತಂತ್ರದ ಮೂಲಕ 
ಪಾತ್ರಗಳೆಲ್ಲ ಯಾವುದೋ ಅದೃಷ್ಟದ ಸೂತ್ರದಿಂದ ನಿಯಂತ್ರಿತರಾಗಿರುವುದನ್ನು ಇಲ್ಲಿ 
ಕಾಣಿಸಲಾಗುತ್ತದೆ. 

೧೯೭೦ ರಲ್ಲಿ ಆಂಟೋನಿಯೋನಿ ( ಇಟಲಿ) , ತನ್ನ ಕ್ರಾಂತಿಕಾರಿ ರಾಜಕೀಯ 
ಅಭಿಪ್ರಾಯಗಳನ್ನು ವ್ಯಕ್ತಗೊಳಿಸುವಂಥ ZABRISKIE POINT ಎಂಬ ಚಿತ್ರವನ್ನು 
ಅಮೆರಿಕದಲ್ಲಿ ಹೋಗಿ ತಯಾರಿಸಿದ. 

. ಇದೇ ವರ್ಷ ತೂಫೋ (ಫ್ರಾನ್ಸ್ ) ತನ್ನ ಉತ್ತಮ ಚಿತ್ರಗಳಲ್ಲೊಂದಾದ 
THE WILD CHILD ನಿರ್ಮಿಸಿದ, ಹತ್ತಾರು ವರ್ಷಗಳ ದೀರ್ಘ ಕಾಲ 
ಮನುಷ್ಯ ಸಂಪರ್ಕವಿಲ್ಲದೆ ಬೆಳೆದ ' ಕಾಡು ಬಾಲಕ' ನೊಬ್ಬನನ್ನು ಬಲವಂತದಿಂದ 
ಹಿಡಿದುತಂದು ಮನುಷ್ಯ ಸಮಾಜಕ್ಕೆ (ಕೂಡುವ ಕಥೆಯನ್ನಿಟ್ಟುಕೊಂಡು, ಅದರ 
ಮೂಲಕ ಆಧುನಿಕ ಮಾನವ ನಾಗರಿಕತೆಯ ಮೌಲ್ಯಗಳನ್ನು ಇಲ್ಲಿ ತೂಗಿನೋಡ 
ಲಾಗಿದೆ. 

ಈ ವರ್ಷವೇ , ಪ್ರಸ್ತುತ ಇಂಡಿಯಾದ ಯುವಜನಾಂಗದ ಸಮಸ್ಯೆಯನ್ನು 
ವಿಶ್ಲೇಷಿಸಿ ನೋಡುವಂಥ ಪ್ರತಿದ್ವಂದಿ' ಎಂಬ ಚಿತ್ರವನ್ನು ಸತ್ಯಜಿತ್ ರಾಮ್ 


ನಿರ್ಮಿಸಿದರು. ಮತ್ತು , ಇದೇ ವರ್ಷ, ಇಂಡಿಯಾದ ಹೊಸ ಪೀಳಿಗೆಯ ಅತ್ಯಂತ 
ಗಣ್ಯ ನಿರ್ದೆಶಕ ಮಣಿಕೌಲ್, ರಾಜಾಸ್ತಾನಿ ಜಾನಪದ ಕಥೆಯೊಂದನ್ನು ಆಧುನಿಕ 
ಅರ್ಥವಂತಿಕೆಗೆ ಒಗ್ಗಿಸಿಕೊಂಡು ದುವಿಧಾ' ಎಂಬ ಆಕರ್ಷಕ ಚಿತ್ರವನ್ನು ಹೊರ 
ತಂದರು . 
- ಈಗಿನ್ನೂ ಮುಗಿಯದಿರುವ ೭೦ ರ ದಶಕದ ಚಿತ್ರಗಳ ಬಗ್ಗೆ ವಿವರ ದೊರಕಿಸಿ 
ಕೊಂಡು ಹೇಳುವುದು ಮತ್ತು ಈ ಹತ್ತಿರದಿಂದ ಅವುಗಳ ಮೌಲ್ಯಮಾಪನಕ್ಕೆ ತೊಡಗು 
ವುದು ಕಷ್ಟ . ಒಟ್ಟಿನಲ್ಲಿ ಕಾಣುವಂತೆ, ಈ ದಶಕದಲ್ಲಿ , ಫೆಲಿನಿ, ಆಂಟೋನಿಯೋನಿ, 
ಪಾಸೊಲಿನಿ ( ಇಟಲಿ), ಬರ್ಗ್ಮ ನ್ , ಗೊದಾರ್ದ್, ಸತ್ಯಜಿತ್ ರಾಯಮ್ ಮುಂತಾದ 
ವಿಶ್ವವಿಖ್ಯಾತ ನಿರ್ದೇಶಕರುಗಳು ತಮ್ಮ ಹೊಸ ಕೃತಿಗಳನ್ನು ಸೃಷ್ಟಿಸುತ್ತಲೇ ಬಂದಿ 
ದ್ದಾರೆ. ಇನ್ನು , ೭೦ರ ದಶಕದಲ್ಲೇ ತಮ್ಮ ಹೊಸಹೊಸ ಸಾಧನೆಗಳಿಂದ ವಿಶ್ವ ನಿರ್ದೆಶ 
ಕರ ಮುಂದಿನ ಸಾಲಿಗೆ ಬಂದು ಸೇರಿಕೊಳ್ಳುತ್ತಿರುವ ಕೆಲವರು - ಕ್ವಾಡೆ ಛಬ್ರಾಲ್ 
( ಫ್ರಾನ್ಸ್ ) ; ೦ಡ್ಸೆ ಆ೦ಡರ್ ಸನ್ , ಸ್ಪ್ಯಾನೆ ಕುಬ್ರಿಕ್ , ಪೀಟರ್‌ ಸ್ಮಿತ್ 
( ಬ್ರಿಟನ್ ) : ಮಿಕ್ ಲೋ ಯೂನ್‌ಸೈ , ಇಸ್ಟ್ ವಾನ್ ಗಾಲ್ ( ಹಂಗರಿ) ; ದುಸನ್ 
ಮಕವಜೆನ್ ( ಯುಗೋಸ್ಲಾವಿಯಾ) ; ಮೆಟೋಡಿಆಂಡೋ ನೋವ್ ( ಬಲ್ಲೆ 
ರಿಯಾ) ; ಜಾನ್ ಕಾಡರ್ , ಜೆರಿ ಮೆಂಜೆಲ್ ( ಜೆಕೊಸೊವಾಕಿಯಾ) ; 
ಕ್ರಿಸ್ಟೋಫ್ ಜಾನುಸಿ (ಪೋಲಂಡ್ ) ; ವೆರ್ನ‌್ರ ಹೆರ್ಜೆನ್ , ಫಾಸ್ ಬಿಂದರ್ 
( ಜರ್ಮನಿ) ; ಆ೦ದ್ರೆ ತಾರ್‌ಕೋವ್ಸ್ಕಿ ( ಫಿಯಾ) ; ಪೀಟರ್ ಡೇವಿಸ್ , ಆಂಡಿ 
ವಾರ್‌ ಹಾಲ್ ( ಅಮೆರಿಕ) ; ಗ್ಯಾಬರ್ - ರೋ ಛಾ ( ಬ್ರೆಜಿಲ್ ) ; ಫರ್ನಾಂಡೋ 
ಸೋಲಾನಸ್ ( ಅರ್ಜೆಂಟೈನಾ) - ಇನ್ನೂ ಮುಂತಾದವರು. 

ಜಗತ್ತಿನ ಅಭಿವೃದ್ದ ರಾಷ್ಟ್ರ ಗಳೇ ಉದ್ದಕ್ಕೂ ಸಿನೆಮಾ ಮಾಧ್ಯಮವನ್ನು 
ರೂಪಿಸಿಕೊಳ್ಳುತ್ತ ಬಂದಿವೆ. ಅಭಿವೃದ್ಧಿಶೀಲ ಹಾಗೂ ಅನಭಿವೃದ್ದ ರಾಷ್ಟ್ರಗಳು ವಿಶ್ವ 
ಚಲನಚಿತ್ರದ ಪ್ರವಾಹದೊಳಕ್ಕೆ ಕೂಡಿಕೊಳ್ಳಲು ಹವಣಿಸತೊಡಗಿದ್ದು ತಡವಾಗಿ , 
ಈ ದೃಷ್ಟಿಯಿಂದ, ಈ ದಶಕದಲ್ಲಿ ವಿಶ್ವದ ಅಭಿವೃದ್ಧಿಶೀಲ ಅಭಿವೃದ್ಧಿ ಹಾಗೂ 
ತೃತೀಯ ಬಣದ ರಾಷ್ಟ್ರಗಳು ನಡೆಸಿರುವ ಪ್ರಯತ್ನ ಗಣನೀಯವಾದ್ದಾಗಿದೆ. 
* ಪುನಃ, ಇಂಡಿಯಾವನ್ನೇ ನೋಡಬಹುದು. ಸ್ವತಂತ್ರಗೊಂಡಾಗಿನಿಂದ ಈ 
ತನಕದ ವರ್ಷಗಳಲ್ಲಿ ನಮ್ಮ ಆಡಳಿತ ವರ್ಗ ಚಲನಚಿತ್ರಕ್ಕೆ ಅಗತ್ಯವಾದಷ್ಟು ಗಮನ 
ಕೊಟ್ಟಿಲ್ಲ ಎನ್ನುವುದು ನಿಜವಾದ ಮಾತೇ . ಹಾಗಿದ್ದರೂ ಸರ್ಕಾರ ನಡೆಸಿದ ಮಿತ 
ಪ್ರಯತ್ನಗಳು ಆಶಾದಾಯಕ ಫಲವನ್ನು ಕಾಣಿಸಿವೆ. ೧೯೫೦ ರ ದಶಕದ ಮೊದಲಲ್ಲಿ 
ಇಲ್ಲಿ ನಡೆಸಿದ ಅಂತರಾಷ್ಟ್ರೀಯ ಚಿತ್ರೋತ್ಸವ ಜಾಗತಿಕ ಚಲನಚಿತ್ರ ಪ್ರಪಂಚಕ್ಕೆ 
ಕಿಂಡಿ ತೆರೆದುಕೊಟ್ಟಿತು. ಅನಂತರ , ೧೯೬೧ ರಲ್ಲಿ ಪುಣೆಯಲ್ಲಿ ಫಿಲ್ಸ್‌ ಇನ್‌ಸ್ಟಿಟ್ಯೂಟ್ 
ಹಾಗೂ ಕ್ರಮೇಣ ನ್ಯಾಶನಲ್ ಫಿಲ್ಡ್ ಆರ್ಬೈನ್ ಗಳನ್ನು ಪ್ರಾರಂಭಿಸಿದ್ದು , ೧೯೬೦ 


ರಲ್ಲಿ ಫಿಲ್ಡ್ ಫೈನಾನ್ಸ್ ಕಾರ್ಪೊರೇಷನ್ ಸ್ಥಾಪಿಸಿದ್ದು , ಅಂತರಾಷ್ಟ್ರೀಯ 
ಚಿತ್ರೋತ್ಸವಗಳನ್ನು ಮುಂದುವರೆಸುತ್ತ ಬಂದಿದ್ದು - ಇಲ್ಲ, ಇಂಡಿಯಾದಲ್ಲಿ ಚಿತ್ರ 
ಸಂಸ್ಕೃತಿಯ ಪ್ರಸಾರಕ್ಕೆ ಅನುವು ಮಾಡಿಕೊಟ್ಟಿವೆ. ಸತ್ಯಜಿತ್ ರಾಯ ಅನಂತರದ 
ಪೀಳಿಗೆಯಲ್ಲಿ ಮಣಿಕೌಲ್ , ಕುಮಾರ ಶಹಾನಿಯವರಂಥ ಸಮರ್ಥ ನಿರ್ದೇಶಕರುಗಳು 
ಕಾಣಿಸಿಕೊಂಡಿರುವುದು , ಬಂಗಾಳ ಕೇರಳ ಕರ್ಣಾಟಕ ಮುಂತಾದ ಪ್ರಾಂತಗಳಲ್ಲಿ 
ಹೊಸ ಧೀಮಂತ ಪ್ರಯತ್ನ ಗಳು ಸಂಘಟಿತವಾಗುತ್ತಿರುವುದು ಇವೆಲ್ಲ ಸಾಕಷ್ಟು ಆಶಾ 
ದಾಯಕವೆನಿಸುತ್ತವೆ. 


ಕೊನೆಯಲ್ಲಿ, ಮತ್ತೂ ಒಮ್ಮೆ , ಈ ಸಿಂಹಾವಲೋಕನದ ಮಿತಿಯನ್ನು 
ಪ್ರಸ್ತಾಪಿಸಬೇಕಾದ್ದು ಅಗತ್ಯ . 

ಈ ಲೇಖನದ ಆರಂಭದಲ್ಲೇ ಹೇಳಿದ ಹಾಗೆ, ಇಲ್ಲಿ, ಮನೋರಂಜನೆಯ 
ಉದ್ಯಮ ಚಿತ್ರಗಳ ಅಪಾರ ರಾಶಿಯನ್ನು ಪರಿಗಣಿಸಿಲ್ಲ. ಸಿನೆಮಾದ ಗಂಭೀರ ಅಭಿ 
ವ್ಯಕ್ತಿಯಾಗಿಬಂದ ಕೃತಿಗಳಲ್ಲಿ ಕೂಡ, ಕೆಲವೇ ಡಾಕುಮೆಂಟಂಗಳು ಬಿಟ್ಟು ಉಳಿದು 
ವನ್ನು ಗಮನಿಸಿಲ್ಲ. ಪ್ರಾಯೋಗಿಕ ಕಿರುಚಿತ್ರಗಳ ರಾಶಿಯನ್ನೂ , ವಾಸ್ತವ ಅಥವಾ 
ಅಭಿನೀತ ಮಾನವ ವ್ಯವಹಾರಗಳ ಬಿಂಬಗ್ರಹಣವಲ್ಲದೆ ಬೇರೆರೀತಿಗಳಲ್ಲಿ ತಯಾರಾದ 
( ಕಾರ್ಟೂನ್ ಚಿತ್ರಗಳು , ಗೊಂಬೆ ಚಿತ್ರಗಳು, ಪ್ರಯೋಗಾಲಯದಲ್ಲೇ ದೃಕ್ ತಂತ್ರ 
ಚಮತ್ಕಾರಗಳಿಂದ ಸಿದ್ಧವಾಗುವ ಚಿತ್ರಗಳು ಇತ್ಯಾದಿ) ಚಿತ್ರಗಳನ್ನೂ ಕೈ ಬಿಟ್ಟಿದೆ. 
ಅಷ್ಟಲ್ಲದೆ ಈಗ ಪರಿಗಣಿಸಿರುವ ಚಿತ್ರಗಳೇ ಅತ್ಯುತ್ತಮವಾದುವೆಂದೂ ಅತ್ಯಂತ 
ಪ್ರಾತಿನಿಧಿಕವೆಂದೂ ಹೇಳಲಿಕ್ಕಾಗುವುದಿಲ್ಲ. ಹಾಗೆ ಬಿಟ್ಟು ಹೋದವು ಬೇಕಷ್ಟಿವೆ. 
ಇನ್ನೂ ಒಂದು ಮಿತಿಯೆಂದರೆ -- ಚಲನಚಿತ್ರ ಕ್ಷೇತ್ರದಲ್ಲಿ ಮೊದಲಿಂದ ಹೆಸರಾಗಿ ಬಂದ 
ದೇಶಗಳನ್ನೇ ಇಲ್ಲಿ ವಿಶೇಷವಾಗಿ ಪರಿಗಣಿಸಲಾಗಿದೆ. ಉಳಿದ ಎಷ್ಟೋ ದೇಶಗಳ 
ಕಾಣಿಕೆ ಳನ್ನು , ಆಯಾ ದೇಶಗಳ ಸಮಗ್ರ ಇತಿಹಾಸದ ಹಿನ್ನೆಲೆಯಲ್ಲಿಯೇ ವಿಶೇಷ 
ವಾಗಿ ಪರಿಗಣಿಸಿ ಹೇಳಬೇಕಾಗಿರುವ ಕಾರಣ , ಅವುಗಳನ್ನು ಇಲ್ಲಿ ಪ್ರಸ್ತಾಪಿಸಿಲ್ಲ. 

ಈ ರೀತಿಯಲ್ಲಿ, ಈ ಸಿಂಹಾವಲೋಕನಕ್ಕಿರುವ ಅಸಂಖ್ಯ ಮಿತಿಗಳನ್ನು ಗಮನಿ 
ಸುವುದು ಅಗತ್ಯ . ಹಾಗಿಲ್ಲದಿದ್ದರೆ ಈ ಸಿಂಹಾವಲೋಕನ , ಬರೀ ದೊಡ್ಡ ದೊಡ್ಡ 
ಹೆಸರುಗಳನ್ನೂ ಅದಕ್ಕೆ ತಳುಕುಹಾಕಿ ಕೆಲವು ಸಿದ್ದ ವಿಶೇಷಣಗಳನ್ನೂ ಉದುರಿ ಸುತ್ತ 
ಹೋಗಿರುವ ಹಾಸ್ಯಾಸ್ಪದ ಪ್ರಯತ್ನವೆಂದು ಮಾತ್ರ ಕಾಣಿಸಲು ಸಾಧ್ಯ . 


ಸೂಚನೆಗಳು : 


೧. ಸಿನೆಮಾ ಒಬ್ಬರಿಂದ ನಿರ್ಮಾಣವಾಗುವಂಥದಲ್ಲ ; ಕಲಾವಿದರು ತಾಂತ್ರಿಕರ ಭಾರೀ 

ತಂಡವೇ ಕೂಡಿ' ಆಗುವಂಥದು, ಹಾಗಿದ್ದರೂ ಇದೊಂದು ಗಂಭೀರ ಅಭಿವ್ಯಕ್ತಿ 
ಯಾಗುವಾಗ ಯಾವನೋ ಒಬ್ಬನ ನಿಯಂತ್ರಣದಲ್ಲಿ , ಮೂಲತಃ ಆತನದೇ ಅಭಿವ್ಯಕ್ತಿ 
ಯಾಗಿ ರೂಪುಗೊಂಡಿರುತ್ತದೆ. ಗಂಭೀರವಾದ ಚಿತ್ರ ಕೃತಿಯೊಂದರ ಸೃಷ್ಟಿ ಕಾರ ಅದರ 
ನಿರ್ದೆಶಕನೆಂದು ಪರಿಗಣಿಸುವುದು ಸರ್ವತ್ರ ಒಪ್ಪಿತವಾಗಿ ಬಂದಿದೆ. ಹಾಗೆ, ಈ 
ಲೇಖನದಲ್ಲಿ ಚಿತ್ರದ ನಿರ್ದೇಶಕನನ್ನೇ ಕೃತಿಕಾರನೆಂದು ಹಿಡಿದಿದೆ. 


೨. ಚಿತ್ರಗಳ ಶೀರ್ಷಿಕೆಗಳನ್ನು ಹೇಳುವಲ್ಲಿ ಜಾಗತಿಕವಾಗಿ ಹೆಚ್ಚು ಪ್ರಚಾರದಲ್ಲಿರುವ 
ಶೀರ್ಷಿಕೆಗಳನ್ನೇ ಬಹುಮಟ್ಟಿಗೆ ಇಂಗ್ಲೀಷ್ ಭಾಷೆಯಲ್ಲಿ ತರ್ಜುಮೆಯಾದ ಶೀರ್ಷಿಕ 
ಗಳೆನ್ನೇ ಇಟ್ಟುಕೊಳ್ಳಲಾಗಿದೆ. 


೩, ೧೯೬೭ ರಲ್ಲಿ ಪುಣೆಯ ಫಿಲ್ಸ್‌ ಇನ್‌ಸ್ಟಿಟ್ಯೂಟ್ ನಡೆಸಿದ್ದ ಫಿಲ್ಡ್ ಅಪ್ರಿಸಿಯೇಶನ್ 
ಕೋರ್ಸ್‌ನಲ್ಲಿ , ಅದರ ನಿಯೋಜಕಿಯಾಗಿದ್ದ ಬ್ರಿಟನ್‌ನ ಖ್ಯಾತ ಚಲನಚಿತ್ರ ಲೇಖಕಿ 
ಮೇರಿಸೇಟನ್ ಒಂದು ಟಿಪ್ಪಣಿ ತಯಾರಿಸಿ ಕೊಟ್ಟಿದ್ದರು. ಈ ಸಿಂಹಾವಲೋಕನಕ್ಕೆ 
ಅದನ್ನು ಮಾದರಿಯಾಗಿ ಇಟ್ಟುಕೊಂಡಿದೆ. ಅಲ್ಲದೆ ಚಲನಚಿತ್ರದ ಇತಿಹಾಸವನ್ನು 
ಹೇಳುವ ಅನೇಕ ಪುಸ್ತಕಗಳಿಂದ ಮಾಹಿತಿಗಳನ್ನು ಸಂಗ್ರಹಿಸಿ ಇಲ್ಲಿ ಅಳವಡಿಸಿಕೊಳ್ಳ 
ಲಾಗಿದೆ. ಹಾಗಿದ್ದರೂ , ಒಟ್ಟಿನಲ್ಲಿ ಆರಂಭದಿಂದ ಈ ತನಕದ ಪ್ರಸಿದ್ದ ಚಿತ್ರ ಕೃತಿ 
ಗಳನ್ನು ವೀಕ್ಷಿಸಿದ ಮೇಲೆ ಉಳಿದುಕೊಂಡ ಸ್ವಂತದ ಸ್ಮತಿ ಇದಕ್ಕೆ ಮೂಲ ಅನ 
ಲಂಬನವಾಗಿದೆ . 


೪, ಈ ಸಿಂಹಾವಲೋಕನವನ್ನು ಮೊದಲು ಒತ್ತಾಯದಿಂದ ಬರೆಸಿದ್ದು ಗೆ, ವೈಕುಂಠ 

ರಾಜು ; 'ಪ್ರಜಾವಾಣಿ' ( ಸೆಪ್ಟಂ , ೧೯೭೩) ಸಾಪ್ತಾಹಿಕ ಅದನ್ನು ಐದು ಭಾಗಗಳಲ್ಲಿ 
ಪ್ರಕಟಿಸಿತು - ಅದನ್ನಿಲ್ಲಿ ಕೃತಜ್ಞತೆಯಿಂದ ನೆನೆಯಬೇಕು ಈಗ ಮತ್ತೆ ಪ್ರಕಟವಾಗು 
ನಾಗ ಲೇಖನವನ್ನು ಅಲ್ಲಲ್ಲಿ ತಿದ್ದಿದೆ. 


ವಿಶ್ವ ಚಲನಚಿತ್ರದ ಕೆಲವು ಗಣ್ಯ ಕೃತಿಗಳು 


ಪ್ರಾಸ್ತಾವಿಕ 


ಸಿನೆಮಾ ಹುಟ್ಟಿ ೧೫ - ೨೦ ವರ್ಷ ಕಳೆಯುವ ಸಮಯಕ್ಕೆ 
ಸುಮಾರು ಗ್ರಿಫಿತ್ನ ಕಾಲಕ್ಕೆ ಒಂದು ಹೊಸ ಭಾಷೆಯ 
ರೂಪ ತಾಳಿಕೊಂಡಿತು , ಅಲ್ಲಿಂದೀಚಿನ ಸುಮಾರು ಆರು 
ದಶಕಗಳಲ್ಲಿ ಹೊರಬಂದ ವಿಶ್ವ ಚಲನಚಿತ್ರದ ಗಣ್ಯ ಕೃತಿ 
ಗಳಲ್ಲಿ ಕೆಲವನ್ನು ಆಯ್ದು ಕೊಂಡು , ಅವುಗಳ ಅತ್ಯಂತ 
ಸಂಕ್ಷೇಪ ಪರಿಚಯವನ್ನು ಮುಂದೆಕೊಡುತ್ತ ಹೋಗಿದೆ. 


ಹಿಂದಿನ ಸಿಂಹಾವಲೋಕನದಲ್ಲಿ ಹೇಳಿದ ದೃಷ್ಟಿಕೋನವೂ 
ಅಸಂಖ್ಯ ಮಿತಿಗಳೂ ಈ ಆಯ್ಕೆಗೂ ಅನ್ವಯಿಸುತ್ತವೆ. 
ಅಲ್ಲದೆ, ನಾವೇ ಸ್ವತಃ ಕೆಲವು ಸಲ ನೋಡಿ ತಕ್ಕ ಮಟ್ಟಿ 
ಗಾದರೂ ಪರಿಚಯ ಮಾಡಿಕೊಂಡ ಕೃತಿಗಳನ್ನು 
ಮಾತ್ರವೇ ಇಲ್ಲಿ ಆಯ್ದುಕೊಂಡದ್ದರಿಂದ, ನನ್ನ ಮಿತಿ 
ಮತ್ತೂ ಸಂಕೋಚಗೊಂಡಿತು. ಇಷ್ಟಾದರೂ ಇಲ್ಲಿ 
ಆಯು ಪರಿಚಯಮಾಡಿಕೊಡುತ್ತಿರುವ ಒಟ್ಟೂ ಕೃತಿಗಳ 
ರಾಶಿ, ಈ ತನಕದ ಜಾಗತಿಕ ಚಲನಚಿತ್ರ - ಅಭಿವ್ಯಕ್ತಿಯ 
ಒಂದು ಸ್ಕೂಲನೋಟವನ್ನು ಕೊಟ್ಟಿತು ಹಾಗೂ ಈ 
ಬರಹಗಳು ಪ್ರಾರಂಭಿಕ ಪಠ್ಯವಾಗಿ ಉಪಯುಕ್ತವಾದಾವು 
ಎಂಬುದು ನಮ್ಮ ಭಾವನೆ. 


ಇಲ್ಲಿನ ಕೃತಿಪರಿಚಯ ಕೂಡ ಪ್ರಾರಂಭಿಕವಾದ ಓದಿಗಾಗಿ, 
ವಿಶ್ವಸಾಹಿತ್ಯದ ಮಹರ್ತಕೃತಿಯೊಂದರ ಬಗ್ಗೆ ದಿನ 
ಪತ್ರಿಕೆಯ ಕಾಲಂನಲ್ಲಿ ಬರೆದುಮುಗಿಸಬೇಕಾದಾಗ, ಅಂಥ 
ಬರಹಕ್ಕೆ ಯಾವ ಮಿತಿ ಇದ್ದೀತೋ ಅಂಥದೇ ಮಿತಿ 
ಇಲ್ಲ ಅನಿವಾಯ್ಯ . 


ಚಿತ್ರಗಳ ಪರಿಚಯ ಮಾಡಿಕೊಡುವಲ್ಲಿ ಸ್ಕೂಲವಾಗಿ 
ಒಂದು ಸಾಮಾನ್ಯ ಚೌಕಟ್ಟನ್ನಿಟ್ಟುಕೊಂಡಿದ್ದರೂ ಎಲ್ಲ 
ವನ್ನೂ ಒಂದೇ ಅಚ್ಚು - ಅಳತೆಗೆ ಇಳಿಸಲು ಹೋಗಿಲ್ಲ , 
ಕೆಲಮಟ್ಟಿನವೈವಿಧ್ಯವಿರಲಿ ಎಂಬ ಕಾರಣ , 


ಚಿತ್ರಗಳ ಬಗ್ಗೆ ಹೇಳುವಾಗ, ಅನೇಕ ಆಕರಗಳಿಂದ 
ಸಂಗ್ರಹಿಸಿಕೊಂಡ ವಿಷಯಗಳನ್ನು ಕೂಡಿಸಿಕೊಂಡಿದ್ದೇವೆ. 
ಆದರೆ , ಚಿತ್ರವನ್ನು ನಾವು ನೋಡಿದಾಗ ನನಗೇ ಅನ್ನಿಸ 
ದಿರುವಂಥದನ್ನು ಎಲ್ಲೂ ಹೇಳಿಲ್ಲ . ಅಲ್ಲದೆ, ಹೆಚ್ಚಾಗಿ ಎಲ್ಲ 
ಚಿತ್ರಗಳ ಬಗ್ಗೆ ಯೂ , ನನ್ನ ಸ್ವಂತ ಅನಿಸಿಕೆಗಳನ್ನು 
ದಾಖಲಿಸಿದ್ದೇನೆ. 


ಚಿತ್ರಗಳ ಬಗ್ಗೆ ಹೇಳಿರುವ ವ್ಯಾಖ್ಯಾನ- ವಿಮರ್ಶ- ಅಭಿ 
ಪ್ರಾಯಗಳು ಸಮಗ್ರವಾದುದಲ್ಲ. ಒಂದು ಚಿತ್ರ ಕಲಾ 
ಕೃತಿಯಾಗಿದ್ದಾಗ, ಅದು ಏನೊಂದನ್ನೂ ಖಚಿತ- ನಿಶ್ಚಿತ 
ವಾಗಿ ಮಂಡಿಸದೆ, ಹೊಳಲಿಟ್ಟು ಬೆಳೆದುಕೊಳ್ಳುತ್ತ 
ಹೋಗುವ ಹತ್ತಾರು ಅರ್ಥಗಳನ್ನು ಧ್ವನಿಸುತ್ತದೆ. ಅಂಥ 

ನಿಗಳಲ್ಲಿ ಒಂದೆರಡನ್ನು ಮಾತ್ರ ನಾವು ಪ್ರಸ್ತಾಪಿಸಲು 
ಪ್ರಯತ್ನಿಸಿದ್ದೇವೆ. 


ಆಯಾ ಕೃತಿಗಳನ್ನು ನೋಡುವುದಕ್ಕೆ ಮೊದಲು ಅಥವಾ 
ನೋಡಿದ ಮೇಲೆ ಗಮನಿಸಬಹುದಾದ ಚಿಕ್ಕ ಟಿಪ್ಪಣಿ 
ಗಳು ಇವು ಎಂದೇ ಭಾವಿಸುವುದು ಸರಿಯಾದೀತು. 


೧ . ದ ಬರ್ತ್ ಆಫ್ ಎ ನೇಶನ್ 

( THE BIRTH OF A NATION ) 
ರಾಜ್ಯೋದಯ 
ಮೂಕಿ/ ಅಮೆರಿಕ ಸಂ . ಸ೦ / ೧೯೧೫/ ಕಪ್ಪು ಬಿಳುಪು/ ಸು . ೧೮೦ ನಿಮಿಷ 


ಮತ್ತು 


೨. ಇನ್ ಟಾಲರೆನ್ಸ್ (INTOLERANCE) 

ಅಸಹನೆ 
ಮೂಕಿ/ ಅಮೆರಿಕ ಸಂ . ಸಂ / ೧೯೧೬ /ಕಪ್ಪು ಬಿಳುಪು 
ನಿರ್ದೆಶಕ : ಡೇವಿಡ್ ವಾರ್ಕ್ ಗ್ರಿಫಿತ್ 


ಮೇಲಿನ ಎರಡು ಚಿತ್ರಗಳನ್ನು ನಿರ್ಮಿಸಿದ ಗ್ರಿಫಿತ್ ( ೧೮೭೫ - ೧೯೪೮), 
( ಚಲನಚಿತ್ರದ ಪಿತಾಮಹ', ' ಸಿನೆಮಾದ ಕಾರಣ ಪುರುಷ' ಎಂದು ಹೆಸರಾಗಿದ್ದಾನೆ. 
ಈ ಎರಡು ಚಿತ್ರಗಳು ಆತನ ಚಿತ್ರ ನಿರ್ಮಿತಿಗಳಲ್ಲೆಲ್ಲ ಅತ್ಯಂತ ಗಣನೀಯವಾದ 
ಬೃಹತ್ ಸಾಧನೆಗಳಾಗಿವೆ, ಮಾತ್ರವಲ್ಲ, ಇವತ್ತಿಗೂ ಬೆರಗುಗೊಳಿಸುವಂಥ ಚಲನ 
ಚಿತ್ರದ ಅಪಾರ ಸಾಹಸಗಳಾಗಿ ಉಳಿದುಕೊಂಡಿವೆ. 

ಗ್ರಿಫಿತ್ ಗೆ ಹಿಂದೆ ಪ್ರಾರಂಭದಿಂದ, ಮೊದಲನೆ ಮಹಾಯುದ್ಧ ಸಂಭವಿಸುವ 
ತನಕವೂ ಫ್ರಾನ್ಸ್ ಸಿನೆಮಾದ ಅಗ್ರಗಣ್ಯ ರಾಷ್ಟ್ರವಾಗಿದ್ದು ಅದು ವಿಶ್ವ ಮಾರುಕಟ್ಟೆ 
ಯನ್ನು ನಿಯಂತ್ರಿಸಿಕೊಂಡಿತ್ತು . ಆಗ ಅಮೆರಿಕ, ಇಟಲಿ ಇಂಗ್ಲಂಡ್ ಜರ್ಮನಿಗಳ 
ಜೊತೆಯಲ್ಲಿ ಹಿಂದಿನ ಸಾಲಲ್ಲಿ ನಿಂತುಕೊಂಡಿತ್ತು . ಪ್ರಾರಂಭದಲ್ಲಿ ಬಹಳ ಕಾಲ 
ಅಮೆರಿಕ, ಸಿನೆಮಾವನ್ನು ನಿಕೆಲೊಡಿಯನ್ ' ( ಅಗ್ಗದ ನಾಣ್ಯ ಕೊಟ್ಟು ಪಡೆವ ಅಲ್ಪ 
ಜನರ ಮನೋರಂಜನೆ) ಎಂದೇ ಪರಿಗಣಿಸಿತ್ತು . ಈ ಶತಮಾನದ ಮೊದಲ ದಶಕದಲ್ಲಿ 
ಅಮೆರಿಕದ ಗಣನೀಯ ಸಾಧನೆಯೆಂದರೆ , ೧೯೦೩ ರಲ್ಲಿ ತಯಾರಾದ ಎಡ್ಮಿನ್ 
ಪೋರ್ಟ‌್ರ ನ THE GREAT TRAIN ROBBERY ಎಂಬ ೧೨ ನಿಮಿಷಗಳ ಪ್ರಸ್ತ 
ಕಥಾಚಿತ್ರ . ಅದು ಜಗತ್ತಿನ ಪ್ರಥಮ ಕಥಾಚಿತ್ರವೆಂದು ಪರಿಗಣಿಸುತ್ತಾರೆ. 
- ೧೯೦೮ ರಲ್ಲಾಗಲೇ ಫ್ರಾನ್ಸ್ , ಕಲಾಚಿತ್ರಗಳ ನಿರ್ಮಾಣಕ್ಕಾಗಿ ಹಂಬಲಿಸ 
ತೊಡಗಿತ್ತು . ಅಲ್ಲಿನ ಅಕಾದಮಿ ( ಪಂಡಿತ ಮಂಡಲಿ) ಹೊಸದಾದ ಚಲನಚಿತ್ರ ಕಲೆಗೆ 
ಅಧಿಕೃತ ಮನ್ನಣೆ ಕೊಟ್ಟಿತ್ತು . ಅದೇ ಸಮಯಕ್ಕೆ ಇಟಲಿ ಅದ್ದೂರಿಯ ದೀರ್ಘ ಚಿತ್ರ 
ಗಳ ನಿರ್ಮಾಣಕ್ಕೆ ಪ್ರಾರಂಭಿಸಿತು. ಸ್ವೀಡನ್ ಹಾಲಂಡ್ ರಷ್ಯಾಗಳೂ ಚಿತ್ರನಿರ್ಮಾಣ 
ದಲ್ಲಿ ತೊಡಗಿದ್ದವು. ಅಮೆರಿಕದಲ್ಲಿ ಆಗಿನ್ನೂ ಒಂದು ರೀಲಿನ ಕಿರುಚಿತ್ರಗಳೇ ಪ್ರಚಾರ 
ದಲ್ಲಿದ್ದವು. ಮುಖ್ಯವಾಗಿ ಫ್ರಾನ್ಸ್ ಹಾಗೂ ಇತರ ಐರೋಪ್ಯ ರಾಷ್ಟ್ರಗಳ ಸಾಹಸ 
ದಿಂದಾಗಿ , ೧೯೧೨ ರ ಸುಮಾರಿಗೆ ಚಲನಚಿತ್ರ ಒಂದು ಹಂತವನ್ನು ತಲಪಿತ್ತು . 


೫೦ 


ಒಂದು ಕಡೆಯಿಂದ ತಂತ್ರದಲ್ಲಿ, ಇನ್ನೊಂದು ಕಡೆಯಿಂದ ವಸ್ತು ಹಾಗೂ ಅದರ 
ವಿನ್ಯಾಸದಲ್ಲಿ ವಿಧವಿಧವಾದ ಪ್ರಯೋಗಗಳು ನಡೆದಿದ್ದವು. ಹಲವಾರು ಸಾಹಿತ್ಯ ಕೃತಿ 
ರಂಗಕೃತಿಗಳೂ ಸೆಲುಲಾಮ್ ನಲ್ಲಿ ಮೂಡಿಕೊಂಡಿದ್ದವು. ಚಿತ್ರಗಳು ನಾಲ್ಕು -ಐದು. 
ಆರು ರೀಲಿನಷ್ಟು ಉದ್ದಕ್ಕೂ ಬೆಳೆದುಕೊಂಡಿದ್ದವು. ನಾಟಕದಲ್ಲಿನ ಹಾಗೆ, ಹಲವಾರು 
ದೃಶ್ಯಗಳನ್ನು ಜೋಡಿಸಿ ಚಿತ್ರ ತಯಾರಿಸಲಾಗುತ್ತಿತ್ತು ; ದೃಶ್ಯ ದೃಶ್ಯಗಳ ನಡುವೆ 
ಹಲವು ಬಗೆಯ ದಾಟು ಚಳಕಗಳನ್ನೂ ರೂಢಿಸಿಕೊಂಡಿದ್ದರು. ಪ್ರಸಿದ್ಧ ರಂಗನಟರು 
ಸಿನೆಮಾ ಪ್ರಪಂಚವನ್ನು ಆಕ್ರಮಿಸಿಕೊಂಡಿದ್ದರು . ಕೆಮೆರಾ ಕಸುಬು, ಕೃತ್ರಿಮ ಚೆನು 
ತಾರ, ಪ್ರಕಾಶಯೋಜನೆ ಮುಂತಾದ ಅಂಶಗಳಲ್ಲಿ ತಂತ್ರಗಳು ಬೆಳೆದಿದ್ದವು. 
ಸಿನೆಮಾದ ಜನಪ್ರಿಯತೆ ಜಗತ್ತಿನ ಸುತ್ತ ಹಬ್ಬಿತ್ತು ; ಎಲ್ಲೆಲ್ಲೂ ಸಿನೆಮಾಕ್ಕೇ ಮೀಸಲು 
ಥಿಯೇಟರ್‌ಗಳು ನಿರ್ಮಾಣಗೊಂಡು ಜನರನ್ನು ಆಕರ್ಷಿಸತೊಡಗಿದವು. ೧೯೧೪ ರ 
ಒಂದು ಉಲ್ಲೇಖದಂತೆ, ಜಗತ್ತಿನ ಬೃಹತ್ ಉದ್ಯಮಗಳಲ್ಲಿ, ಗೋಧಿ ಕಲ್ಲಿದ್ದಲುಗಳ 
ಜೊತೆ ಸಿನೆಮಾ ಕೂಡ ಸ್ಥಾನ ಪಡೆದುಕೊಂಡಿತ್ತು . 

ಮೊದಲನೇ ಮಹಾಯುದ್ಧ ಪ್ರಾರಂಭವಾದ ಕೂಡಲೇ ಮಾತ್ರ , ಇದ್ದಕ್ಕಿದ್ದಂತೆ, 
ಅಮೆರಿಕ ಮುಂದಾಗಿ ಚಲನಚಿತ್ರ ಜಗತ್ತಿನ ಪ್ರಥಮ ಸ್ಥಾನವನ್ನು ಆಕ್ರಮಿಸಿ 
ಕೊಂಡಿತು. ಐರೋಪ್ಯ ರಾಷ್ಟ್ರಗಳಲ್ಲಿ ಹಬ್ಬಿಕೊಂಡ ಮಹಾಯುದ್ಧದ ಧಗೆ ಅಲ್ಲಿನ 
ಚಿತ್ರೋದ್ಯಮವನ್ನು ಸ್ಥಗಿತಗೊಳಿಸಿದ್ದು ಇದಕ್ಕೆ ಒಂದು ಕಾರಣವಾದರೆ , ಅಷ್ಟೇ 
ಮುಖ್ಯವಾದ ಇನ್ನೊಂದು ಕಾರಣ, ಅಮೆರಿಕದಲ್ಲಿ ಗ್ರಿಫಿತ್ ನಂಥ ಪ್ರತಿಭಾವಂತ 
ಚಿತ್ರೋದ್ಯಮದಲ್ಲಿ ತೊಡಗಿದ್ದು , 
ಈ ಗ್ರಿಫಿತ್ , ನಾಟಕರಂಗದಲ್ಲಿದ್ದು ೧೯೦೭ ರ ಹೊತ್ತಿಗೆ ಚಲನಚಿತ್ರ ಕ್ಷೇತ್ರಕ್ಕೆ 
ಧುಮುಕಿದ, ಮೊದಲು ಆತನಿಗೆ ಸಿಕ್ಕಿದ ಅವಕಾಶಗಳೆಂದರೆ ಚಿತ್ರಲೇಖನ ಬರೆಯು 
ವುದು ಮತ್ತು ನಟನೆ, ಪೋರ್ಟ‌್ರ ನ ಚಿತ್ರದಲ್ಲಿ ನಟನಾಗಿ ಕೆಲಸಮಾಡಿದ ಆತ, 
ಕ್ರಮೇಣ ನಿರ್ದೇಶಕನ ಪದವಿಗೆ ಏರಿಕೊಂಡು ೧೯೦೮ ರಿಂದ ೧೯೧೩ ರ ಅವಧಿಯಲ್ಲಿ 
ನೂರುಗಟ್ಟಲೆ ಒಂದು ರೀಲಿನ ಪ್ರಸ್ವ ಚಿತ್ರಗಳನ್ನು ತಯಾರಿಸಿದ. ಈ ಅವಧಿಯಲ್ಲಿ 
ಮುಖ್ಯವಾಗಿ ಸಾಹಿತ್ಯಕೃತಿಗಳನ್ನು ಆಧರಿಸಿದ ಚಿತ್ರಗಳ ತಯಾರಿಕೆಯಲ್ಲಿ ನಿರತನಾಗಿ , 
ಈತ ಅಪಾರವಾದ ತಾಂತ್ರಿಕ ಸಿದ್ಧಿ ಗಳಿಸಿಕೊಂಡ. ಈ ಅವಧಿಯ ಆತನ ಕೊನೆಯ 
ಚಿತ JUDITH OF BETHULIA ಆತನ ಮುಂದಿನ ಬೃಹತ್ ಚಿತ್ರಗಳಿಗೆ ಪೀಠಿಕೆ 
ಯೆನ್ನು ವಂತಿದೆ. 

ಆತನ ಅತ್ಯುನ್ನತ ಕೃತಿಗಳು (BIRTH OF A NATION ಮತ್ತು INTOLERANCE ) 
೧೯೧೫ - ೧೬ ರಲ್ಲೇ ಹೊರಬಂದದ್ದಾದರೂ ಮುಂದೆ ೧೯೧೯ - ೨೦ ರ ತನಕವೂ ಆತ 
ಉತ್ತಮ ಚಿತ್ರಗಳನ್ನು ತಯಾರಿಸುತ್ತ ಪ್ರಮುಖ ನಿರ್ದೆಶಕನಾಗಿಯೇ ಉಳಿದ ; 
ಮುಂದೆ ಆತನ ನಿರ್ಮಾಣ ಪ್ರತಿಭೆ ಇಳಿಮುಖವಾದರೂ ೧೯೩೧ರ ತನಕ ಆತ ಚಿತ್ರ 


ನಿರ್ಮಾಣದಲ್ಲಿ ನಿರತನಾಗಿದ್ದ . 
- ಗ್ರಿಫಿತನ ಮುಖ್ಯ ಸಾಧನೆಗಳಲ್ಲೊಂದು - ರಂಗಭೂಮಿಯ ಯಂತ್ರ ಪ್ರತಿಯಾ 
ಗಿದ್ದ ಸಿನೆಮಾವನ್ನು ಅದರ ಹಿಡಿತದಿಂದ ಬಿಡಿಸಲು ಆತ ಹೆಣಗಿದ್ದು , ಇದು ರಂಗ 
ಭೂಮಿಗಿಂತ ತೀರ ಬೇರೆಯೇ ಆದ ಒಂದು ಸ್ವಂತಿಕೆಯ ಸ್ವ ಸಂಪೂರ್ಣ ವಿಶಿಷ್ಟ 
ಮಾಧ್ಯಮ ಎನ್ನು ವುದು ಆತನ ಚಿತ್ರಗಳಿಂದ ಸಿದ್ಧಗೊಂಡಿತು. ಸಿನೆಮಾ ಹಾಗೆ 
ಸ್ವತಂತ್ರ ಮಾಧ್ಯಮವಾಗಲು ಬೇಕಾದ ತಾಂತ್ರಿಕ ಸಿದ್ಧತೆಗಳು ಹೆಚ್ಚು ಪಾಲು ಅಷ್ಟ 
ರಲ್ಲಾಗಲೇ ರೂಪುಗೊಂಡಿದ್ದವು. ಅವನ್ನೆಲ್ಲ ಸಂಪೂರ್ಣ ಹಾಗೂ ಏಕತ್ರ ಅತ್ಯು ಚಿತ 
ವಾಗಿ ಬಳಸಿಕೊಂಡು ಆತ ಸಿನೆಮಾಕ್ಕೆ ಒಂದು ಅನನ್ಯ ಸ್ವರೂಪವನ್ನು ಸಾದಿಸಿಕೊಟ್ಟ . 
ವಸ್ತು ಚಲನೆಗಳ ಜೊತೆಗೆ, ಅವನ್ನು ಗ್ರಹಿಸುವ ಕೆಮೆರಾ ಕೂಡ ತಾನೂ ಚಲಿಸುತ್ತ 
ಚಲನೆಯನ್ನು ಗ್ರಹಿಸುವ ತಂತ್ರ ಸಿನೆಮಾದ ಆರಂಭದಲ್ಲೇ ಕಂಡುಕೊಂಡದ್ದಾಗಿತ್ತು . 
ಆ ತಂತ್ರವನ್ನು ಗ್ರಿಫಿತ್ ಪ್ರತಿಭಾ ಪೂರ್ಣವಾಗಿ ಬಳಸಿದ ; ವಸ್ತು ಚಲನೆ- ಕೆಮೆರಾ 
ಚಲನೆಗಳು ಕೂಡಿ, ಚಲನೆಯ ಹೊಸಕೂಡಾಟದಿಂದ, ' ಚಲನೆ' ಯ ಈ ಮಾಧ್ಯಮದ 
ಪ್ರಾಣಸ್ವರೂಪವೆನ್ನುವ ಹಾಗೆ ಮಾಡಿದ. ಸಮೀಪ ಚಿತ್ರ ( Close- up) ವನ್ನು 
ಸಿನೆಮಾದ ಒಂದು ಅನಿವಾಯ್ಯ ಅಂಗವಾಗಿ ಅಳವಡಿಸಿಕೊಂಡದ್ದೇ ಮುಂತಾದ ಅನೇಕ 
ಸಾಧನೆಗಳ ಮೂಲಕ ಚಲನಚಿತ್ರದ ವ್ಯಾಕರಣವನ್ನು ಸಿದ್ಧಗೊಳಿಸಿಕೊಟ್ಟ. ಭಾರೀ 
ಗುಂಪಿನ ದೃಶ್ಯಗಳನ್ನು ತುಂಬಿಕೊಳ್ಳುತ್ತ ಆ ಮೂಲಕ ಚಲನೆಯ ಸಮೃದ್ಧಿಯನ್ನೂ 
ರಂಗಭಿನ್ನವಾದ ಬೃಹತ್ ವಾಸ್ತವವನ್ನೂ ಆತ ಸಿನೆಮಾದಲ್ಲಿ ತಂದುಕೊಂಡ. 
ಕೆಮೆರಾಕ್ಕೆ ಬದಿಯಾಗಿ ಚೆನ್ನಾಗಿ ವಿವಿಧಕೋನಗಳಲ್ಲಿ ಚಲಿಸುವ, ಪ್ರವೇಶಿಸಿ ನಿಷ್ಕಮಿ 
ಸುವ, ಪಾತ್ರಗಳ ರಂಗಭಿನ್ನವಾದ ಚಲನಶೈಲಿಯನ್ನು ರೂಢಿಸಿದ. ಆ ಕಾಲಕ್ಕೆ 
ಅಮೆರಿಕದಲ್ಲಿ ಪ್ರಚಲಿತವಿದ್ದ, ದನಗಾಹಿಗಳು- ರೆಡ್ ಇಂಡಿಯನ್ನರು ಇವರಿಂದ ತುಂಬಿದ 
ಹೊಡೆದಾಟ ಬಡಿದಾಟ- ಹಿಡಿದಾಟದ ಚಿತ್ರಗಳೂ ಇಟಲಿಯ ವೈಭವಸಮೃದ್ಧಿಯ 
ಚಿತ್ರಗಳೂ ಈತನ ಚಿತ್ರಗಳ ಅಂಶಗಳಾಗಿ ಬೆರೆತುಕೊಂಡವು. ಆಗಲೇ ಅಲ್ಲಿ ರೂಢಿ 
ಗೊಳ್ಳುತ್ತಿದ್ದ , ಮುಖಸೌಷ್ಠವಕ್ಕೆ ಪ್ರಮಾಣ ಮೀರಿ ಪ್ರಾಧಾನ್ಯ ಸಿಕ್ಕುತ್ತಿದ್ದ , 
( ತಾರಾಪದ್ದತಿ' ಗ್ರಿಫಿತ್ ನಿಂದ ಸ್ಥಿರಗೊಂಡುಬಿಟ್ಟಿತು. ತಂತ್ರಬಾಹುಳ್ಯ ತಾರಾಪದ್ದತಿ 
ಗಳಿಂದ ಚಿತ್ರೀಕರಣ ತುಟ್ಟಿಯಾಗುತ್ತಿದ್ದು ದೂ ಕಾರಣವಾಗಿ , ಚಿತ್ರವನ್ನು ಮೊದಲೇ 
ಇಡೀ ಯೋಜಿಸಿ ಚಿತ್ರಲೇಖನ ಸಿದ್ಧ ಮಾಡಿಟ್ಟುಕೊಳ್ಳುವ ಮತ್ತು ಅನಂತರ ಅನು 
ಕ್ರಮಣಿಯನ್ನು ಬಿಟ್ಟು ಬೇಕಾದಂತೆ ಚಿತ್ರೀಕರಣ ಮಾಡಿಕೊಳ್ಳುವ ಹಾಗೂ 
ಅದಾದ ಮೇಲೆ ಚಿತ್ರೀಕೃತ ಖಂಡಗಳನ್ನು ಜೋಡಿಸಿ ಚಿತ್ರವನ್ನು ಸಿದ್ಧಗೊಳಿಸುವ 
ಪದ್ದತಿ ಗ್ರಿಫಿತ್ ನಿಂದ ರೂಢಿಗೊಂಡಿತು. 

ಗ್ರಿಫಿತ್‌ನ ಎರಡು ಅತ್ಯುನ್ನತ ಕೃತಿಗಳಾದ THE BIRTH OF A NATION 
ಮತ್ತು INTOLERANCE ಆತನ ಸಮಸ್ತ ಸಾಧನೆಗಳನ್ನೂ ಕಣ್ಣಾಣಿಸಿಕೊಡುವಂತಿವೆ . 


೫೨ 


THE BIRTH OF A NATION, ಅದಾಗಲೇ ನಾಟಕರೂಪದಲ್ಲಿ ರಂಗದ 
ಮೇಲೆ ಬಂದು ಪ್ರಸಿದ್ಧವಾಗುತ್ತಿದ್ದ ಟಾಮ್ ಡಿಕ್ಷನ್ ಎಂಬಾತನ THE CLANSMAN 
ಎಂಬ ಕಾದಂಬರಿಯನ್ನು ಆಧರಿಸಿ ಸಿದ್ಧಗೊಂಡಿತು. ಅಮೆರಿಕದಲ್ಲಿ ಉತ್ತರ - ದಕ್ಷಿಣ 
ರಾಜ್ಯಗಳ ನಡುವೆ, ೧೮೬೧ ರಿಂದ ೬೫ ರ ತನಕ ನಡೆದ ಅಂತರ್ಯುದ್ಧ ಮತ್ತು ಅದರ 
ಅನಂತರದ ವುನರ್ನಿಮರ್ಾಣ ಇವುಗಳ ಐತಿಹಾಸಿಕ ಇದರ ವಸ್ತು , ಪರಸ್ಪರ ಸಂಬಂಧ 
ದಿಂದ ಬಂಧಿತವಾದ ಉತ್ತರದ ಒಂದು ಕುಟುಂಬ ಹಾಗೂ ದಕ್ಷಿಣದ ಒಂದು ಕುಟುಂಬ 
- ಇವುಗಳ ಕಥೆಯನ್ನು ಮುನ್ನೆಲೆಗಿಟ್ಟುಕೊಂಡು, ಆ ಎರಡು ಕುಟುಂಬಗಳ ಕಣ್ಣಲ್ಲಿ 
ಮಹಾನ್ ರಾಷ್ಟ್ರದ ಈ ಯಾದವೀ ಕಲಹವನ್ನು ಅಲ್ಲಿನ ಸಮಸ್ತ ವಿಸ್ತಾರಉದ್ವೇಗ 
ಉದ್ರೇಕಗಳೊಡನೆ ಈ ಚಿತ್ರ ನಿರೂಪಿಸುತ್ತದೆ. ಅಂತಿಮವಾಗಿ , ಅಂತರ್ಯುದ್ಧ ಕೊನೆ 
ಗೊಳ್ಳುವುದು, ಅಧ್ಯಕ್ಷ ಲಿಂಕನ್ನ ಹತ್ಯೆ , ರಾಷ್ಟ್ರದ ಐಕ್ಯ ಪುನರುದಯ ಪುನರ್ 
ನಿರ್ಮಾಣ - ಇವುಗಳನ್ನು ಚಿತ್ರ ಒಳಗೊಳ್ಳುತ್ತದೆ. 

ಈ ಚಿತ್ರ , ಆತನಕ ಹೊರಬಂದ ಅಮೆರಿಕದ ಎಲ್ಲಾ ಚಿತ್ರಗಳಿಗಿಂತ ಎಷ್ಟೋ 
ದೀರ್ಘವಾದುದಾಗಿತ್ತು ; ಜಗತ್ತಿನಲ್ಲಿ ಆತನಕದ ಮತ್ತಾವುದೇ ಚಿತ್ರಕ್ಕೆ ವೆಚ್ಚವಾಗದ 
ಅಪಾರ ಹಣ ( ಆ ಕಾಲದ ಮೌಲ್ಯದಲ್ಲಿ ಒಂದು ಲಕ್ಷ ಡಾಲರ್ ) ಇದಕ್ಕೆ ವೆಚ್ಚ 
ವಾಗಿತ್ತು . ಸಿನೆಮಾದ ಈ ತನಕದ ಎಲ್ಲ ಜ್ಞಾನ- ವಿಜ್ಞಾನಗಳೂ ಗ್ರಿಫಿತನ ಎಂಟು 
ವರ್ಷಗಳ ದೀರ್ಘ ಚಿತ್ರಾನುಭವವೂ ಈ ಚಿತ್ರಕ್ಕೆ ಮೀಸಲಾಗಿ ದೊರಕಿದವು. 

ಈ ಚಿತ್ರದಲ್ಲಿ ಒಂದು ಕಡೆ, ಅತಿ ಎನ್ನಿಸಬಹುದಾದ ಭಾವನಿರ್ಭರದ ಉತ್ಕಟ 
ದೃಶ್ಯಗಳು ಮತ್ತು ಅವುಗಳ ನಾಟಕೀಯತೆ ಸಾಮಾನ್ಯ ಪ್ರೇಕ್ಷಕರನ್ನೂ ಸೆಳೆದು 
ವಿಚಲಿತಗೊಳಿಸುವಂಥದಾಗಿತ್ತು ; ಇನ್ನೊಂದು ಕಡೆ, ಅಸಂಖ್ಯಾತವೆನಿಸುವ ಜನ 
ವಾಹನ- ಸೈನಿಕ - ಶಸ್ತ್ರಧಾರಿಗಳ ಗುಂಪು ಗುಂಪುಗಳ ಸತತ ಧಾವಂತಗಳು, ವಿಸ್ತಾರ 
ಪ್ರದೇಶದಲ್ಲಿ ನಡೆವ ಭಯಂಕರ ಹೋರಾಟಗಳ ಮೈ ನಿಮಿರಿಸುವ ಉದ್ರೇಕದೃಶ್ಯಗಳು 
ಪ್ರೇಕ್ಷಕರು ಉಸಿರು ಕಟ್ಟ ಕಣ್ಣು ನೆಟ್ಟು ನೋಡುವಂತೆ ಮಾಡಿತ್ತು . ಗ್ರಿಫಿತ್‌ನ 
ಚಿತ್ರಗ್ರಾಹಕ ಬಿಲ್ಲಿ ಬಿಟ್ಟರ್‌ ಸೆರೆಹಿಡಿದಿರುವ ಆ ಭವ್ಯ ವಿಸ್ತಾರವಾದ ಯುದ್ದ ದೃಶ್ಯ 
ಗಳನ್ನು ಜಗತ್ತಿನ ಸಿನೆಮಾ ಇತಿಹಾಸದಲ್ಲಿ ಇವತ್ತಿಗೂ ಸರಿಗಟ್ಟಿದ್ದಿಲ್ಲ ಎಂದು ಭಾವಿಸ 


ಲಾಗಿದೆ. 


ಈ ಚಿತ್ರ ಮೊದಲಿಗೆ, THE CLANSMAN ಎನ್ನುವ ಹೆಸರಿನಲ್ಲಿ ೧೯೧೫ರ 
ಫೆಬ್ರುವರಿಯಲ್ಲಿ ತೆರೆಕಂಡಿತು. ಒಡನೆಯೇ , ಚಿತ್ರ ನಿಗೋ ವಿರೋಧಿಯೆಂದೂ ಪ್ರತಿ 
ಗಾಮಿಯೆಂದೂ ಭಾರೀ ಪ್ರತಿಭಟನೆಗಳು ಬರತೊಡಗಿದವು. ಅನಂತರ, ಅದರಲ್ಲಿ 
ಸುಮಾರು ೧೭೦ ಚಿತ್ರಿಕೆ(shot ) ಗಳನ್ನು ತೆಗೆದುಹಾಕಿ THE BIRTH OF A NATION 
ಎಂಬ ಹೆಸರಲ್ಲಿ ಚಿತ್ರವನ್ನು ಬಿಡುಗಡೆ ಮಾಡಲಾಯಿತು. ದಕ್ಷಿಣದವನಾಗಿದ್ದ ಗ್ರಿಫಿತ್ 
ಈ ಚಿತ್ರದ ಅಂತಿಮ ದೃಶ್ಯಗಳಲ್ಲಿ ಕುಕ್ಲುಕ್ಸ್ -ಕ್ವಾನ್ ಸವಾರರು ರಾಷ್ಟ್ರ ರಕ್ಷಣೆಗಾಗಿ 


೫೩ 


ಧಾವಿಸಿ ಬರುವುದನ್ನು ಕಾಣಿಸುವ ಮೂಲಕ ಹಾಗೂ ಚಿತ್ರದಲ್ಲಿನ ನಿಗೊ ಪಾತ್ರ 
ವನ್ನು ಒರಟಾಗಿ ಚಿತ್ರಿಸುವ ಮೂಲಕ ತನ್ನ ನಿದ್ರೂ ವಿರೋಧಿ ಭಾವನೆಯನ್ನು 
ಪ್ರಕಟಿಸಿದ್ದಾನೆ ಎಂಬ ಭಾವನೆ ಕಡೆಗೂ ಉಳಿದೇಬಿಟ್ಟಿತ್ತು . ಈ ಸಂಗತಿ ಇವತ್ತಿಗೂ 
ಆ ಚಿತ್ರದ ಬಗ್ಗೆ ವಾದವಿವಾದಗಳನ್ನು ಹುಟ್ಟಿಸುತ್ತಲೇ ಇದೆ. ಆದರೆ , ಯಾರೂ 
ಕನಸಿನಲ್ಲಿ ಕೂಡಊಹಿಸದಂಥ ಜನಪ್ರಿಯತೆ ಪ್ರಸಿದ್ದಿ ಆರ್ಥಿಕಲಾಭಗಳು ಈ ಚಿತ್ರಕ್ಕೆ 
ದೊರೆತವು. 

THE BIRTH OF A NATIONನ ಅನಂತರ ( ಮರುವರ್ಷ ೧೯ ೧೯ರಲ್ಲಿ) ತನ್ನ 
ಮತ್ತೊಂದು ಮಹತಿಯಾದ INTOLERANCEನ್ನು ನಿರ್ಮಿಸಿದ. ಈ ಚಿತ್ರದ ವಸ್ತು 
ಅನಾದಿ ಅನಂತವೆನ್ನುವಂಥ ಮಾನವಕುಲದ ( ಅಸಹನೆ ' : ಅಥವಾ ಮಾನವ ಕುಲದ 
ಆದಿಯಿಂನ ಈ ತನಕ ನಡೆದುಕೊಂಡು ಬಂದಿರುವ , ಅಸಹನಿಯ ವಿರುದ್ಧದ ಮಾನ 
ವೀಯ ಹೋರಾಟ , ಚಿತ್ರದಲ್ಲಿ , ಮಾನವ ಕುಲದ ದೀರ್ಘ ಇತಿಹಾಸದ ನಾಲ್ಕು 
ಬೇರೆ ಬೇರೆ ಯುಗಗಳ ನಾಲ್ಕು ಕಥೆಗಳನ್ನು ಬೆಸೆಯಲಾಗಿದೆ. ಇತಿಹಾಸಪೂರ್ವದ 
ಬಾಬಿಲೋನಿಯಾದ ಕಥೆ, ಏಸುಕ್ರಿಸ್ತನ ಬದುಕಿನ ಕಥೆ, ೧೬ ನೇ ಶತಮಾನದ 
ಫ್ರಾನ್ಸ್‌ನ ಸೇಂಟ್ ಬಾರ್ಥೊಲೊಮೆವ್‌ನಲ್ಲಿ ನಡೆದ ಹತ್ಯಾಕಾಂಡದ ಕಥೆ ಹಾಗೂ 
ಆದುನಿಕ ಕಾಲದ ಶ್ರಮಜೀವಿಗಳ ಕರ್ಮಕಥೆ ಹೀಗೆ ನಾಲ್ಕು ಕತೆಗಳ' ಒಂದೊಂದು 
ದೃಶ್ಯಗಳು ಒಂದಾದಮೇಲೊಂದು ಚಿತ್ರಿತವಾಗುತ್ತ , ನಾಲ್ಲೂ ಕಥೆಗಳ ದೃಶ್ಯಗಳು 
ಒಂದಕ್ಕೊಂದು ಹೆಣೆದುಕೊಂಡು ಚಿತ್ರ ಮುಂದುವರಿಯುತ್ತ ಹೋಗುತ್ತದೆ. ಇವು 
ಗಳನ್ನು ಜೋಡಿಸುವ ಕೊಂಡಿಯೆಂದರೆ , ಮತ್ತೆ ಮತ್ತೆ ಮರುಕೊಳಿಸುವ, ತೊಟ್ಟಿಲು 
ತೂಗುತ್ತಿರುವ ತಾಯಿಯ ದೃಶ್ಯ ( ವಾಲ್ಸ್ ವಿಟ್ಮನ್ನ ........ತೂಗುತ್ತಲೇ 
ಇದ್ದಾಳೆ, ಅನಂತವಾಗಿ ಈ ತೊಟ್ಟಿಲನ್ನು ........' ಎಂಬ ಸಾಲುಗಳ ಉದ್ಧತಿ 
ಯೊಡನೆ), ಈ ನಾಲ್ಕು ಕಥೆಗಳಲ್ಲಿ ಒಂದೊಂದೂ ಸಾಕಷ್ಟು ಸಂಕೀರ್ಣವಿರುವುದ 
ರಿಂದ, ನಾಲ್ಲೂ ಕೂಡಿದ ಚಿತ್ರ ಗೊಂದಲಮಯವಾಗಿ ಕೂಡ ಕಾಣಿಸುತ್ತದೆ. 
* ಉದಾಹರಣೆಗೆ ಆಧುನಿಕ ಕಥೆ' ಸಮಾಜ ಸೇವೆಯಲ್ಲಿ ಆಸಕ್ತರಾದ ಸೋಗಿನ 
ಹೆಣ್ಣುಗಳಿಂದ ಮೊದಲಾಗಿ, ಅವರ ಸಮಾಜ ಸೇವೆಗೆ ಅಗತ್ಯವಾದ ಹಣಕ್ಕಾಗಿ ಅವರು 
ತಮ್ಮ ಕಾರ್ಖಾನೆಯಲ್ಲಿನ ಕಾರ್ಮಿಕರನ್ನು ಶೋಷಿಸುವ ಸಂಗತಿಯನ್ನು ಹೇಳುತ್ತ ಈ 
ಹಿನ್ನೆಲೆಯಲ್ಲಿ, ಕೆಲಸ ಬಿಟ್ಟು ಕೆಲಸ ಹುಡುಕುವ ತರುಣ, ವೃದ್ದ ಕೆಲಸಗಾರನೊಬ್ಬನ 
ಮಗಳಾದ ತರುಣನ ಸಂಗಾತಿ ಇವರು ಪಡಬೇಕಾದ ಪಾಡಿನ ಕಥೆಯನ್ನು ವಿಸ್ತರಿಸುತ್ತ 
ಹೋಗುತ್ತದೆ, 

ಕಥೆಯಿಂದ ಕಥೆಗೆ ಜಿಗಿಯುತ್ತ ಹೆಣೆದುಕೊಳ್ಳುತ್ತ ಹೋಗುವ ಈ ಚಿತ್ರದ 
ತಂತ್ರದಲ್ಲಿ ಗ್ರಿಫಿತ್ ಅತ್ಯಂತ ಶಕ್ತಿಪೂರ್ಣವೆನ್ನಿ ಸುವ ಪರಿಣಾಮಕಾರಿ ಲಯವನ್ನು 
ನಿರ್ಮಿಸಿಕೊಳ್ಳುತ್ತ ಹೋಗುತ್ತಾನೆ. ಸಮಾಂತರ ಛೇದ ( Cross Cuting = ಸವಾ 


ನಾಂತರವಾಗಿ ನಡೆಯುವ ಎರಡು ಘಟನೆಗಳ ಖಂಡ ಖಂಡಗಳನ್ನು , ಒಂದಾದ 
ಮೇಲೊಂದು ಮರುಗೊಳಿಸಿ ಕಾಣಿಸುವ ಮೂಲಕ ಹಾಗೂ ಕ್ರಮೇಣ ಆ ಖಂಡಗಳು 
ಪ್ರಸ್ವವಾಗುತ್ತ ತೀವ್ರ ಲಯವನ್ನು ಸಾಧಿಸುವ ತಂತ್ರ ) ದ ಆತನ ವಿಶಿಷ್ಟ ಶೈಲಿಗೆ 
ಅತ್ಯುತ್ತಮ ಮಾದರಿ ಇಲ್ಲಿ ದೊರೆಯುತ್ತದೆ. 
ಈ ಬೃಹತ್ತು ಮಹತ್ತುಗಳಲ್ಲಿ ಈ ಚಿತ್ರ THE BIRTH OF A NATIONಗಿಂತ 
ಹತ್ತು ಪಟ್ಟು ಮಿಗಿಲಾಗಬೇಕೆನ್ನುವದು ಫಿತನ ಆಕಾಂಕ್ಷೆಯಾಗಿತ್ತು . ಈ ಚಿತ್ರದ 
ದೃಶ್ಯಾವಳಿಗಳನ್ನು ನಿರ್ಮಿಸುವುದಕ್ಕೆ , ಅದೂ ಮುಖ್ಯವಾಗಿ ಬಾಬಿಲೋನಿಯಾದ 
ದೃಶ್ಯಗಳ ನಿರ್ಮಿತಿಗೆ ಅಪಾರವಾದ ಹಣವನ್ನು ವ್ಯಯಿಸಲಾಯಿತು. ಒಟ್ಟೂ 
ಚಿತ್ರಕ್ಕೆ ಆ ಕಾಲಕ್ಕೆ ವ್ಯಯವಾದದ್ದು ಇಪ್ಪತ್ತು ಲಕ್ಷ ಡಾಲರುಗಳು. ( ಬಾಬಿಲೋನಿ 
ಯಾದ ದೃಶ್ಯಾವಳಿಗಳನ್ನು ನಿರ್ಮಿಸಲು ೨೫೪ ಎಕರೆಗಳ ಪ್ರದೇಶ ಬಳಸಲಾಯಿತಂತೆ ; 
೨೦೦ ಅಡಿ ಎತ್ತರವಿರುವ ಕೋಟೆಗೋಡೆಗಳು ನಿರ್ಮಿತವಾಗಿದ್ದು ನಂತೆ ; ಆಶ್ಚರ್ಯ 
ಕಾರಕ ವೈಭವಗಳನ್ನು ಕಾಣಿಸುವ, ಅತ್ಯಂತ ಸಹಜವೆನ್ನಿಸುವಂತೆ ನಿರ್ಮಾಣವಾದ 
ಒಂದು ರಾಜಚೌಕಿ ಐದುಸಾವಿರ ಜನ ಆರಾಮಾಗಿ ಕೂರುವಷ್ಟು ವಿಸ್ತಾರವಿತ್ತಂತೆ !) 
ಈ ಚಿತ್ರದಲ್ಲಿ ಬಳಸಲಾದ ಪುಡಿನಟರ ಸಂಖ್ಯೆ ಅರವತ್ತು ಸಾವಿರ ; ಒಂದೇ ದೃಶ್ಯದಲ್ಲಿ 
ಒಮ್ಮೆಗೇ ಹದಿನಾರು ಸಾವಿರ ಜನರ ಗುಂಪು ಕಾಣಸಿಗುತ್ತದೆ, 

ಇಷ್ಟಾದರೂ THE BIRTH OF A NATION ಗೆ ಸಿಕ್ಕ ಜನಪ್ರಿಯತೆ ಇದಕ್ಕೆ 
ದೊರಕದೆ ಚಿತ್ರ ಆರ್ಥಿಕವಾಗಿ ಸೋತಿತು. ಆದರೆ ಈ ಎರಡು ಚಿತ್ರಗಳು ಮುಂದಿನ 
ವಿಶ್ವ ಚಲನಚಿತ್ರದ ಮೇಲೆಬೀರಿದ ಪ್ರಭಾವ ಅಪಾರವಾದದ್ದು . INTOLERANCEನ , 
ಅದರಲ್ಲೂ ಮುಖ್ಯವಾಗಿ ಅದರಲ್ಲಿನ ಆಧುನಿಕ ಕಥೆಯ , ಸಾಮಾಜಿಕ ಪ್ರಜ್ಞೆಯನ್ನು 
ಮನಗಂಡು, ಈ ಚಿತ್ರ ರಷ್ಯಾದ ಎಲ್ಲಾ ಕಡೆ, ಪ್ರದರ್ಶಿತವಾಗುವಂತೆ ಲೆನಿನ್ 
ಏರ್ಪಡಿಸಿದ. ಅಲ್ಲಿ ಈ ಚಿತ್ರ ಸತತವೆನ್ನುವಂತೆ ಸುಮಾರು ಹತ್ತು ವರ್ಷಕಾಲ ನಡೆಯಿ 
ತಂತೆ ಆಗಿನ್ನೂ ಚಿತ್ರರಂಗ ಪ್ರವೇಶಿಸಿದ್ದ ಐಸೆನ್ಸೈನ್ ಪುಡೋಮ್‌ಕಿನ್ ಮುಂತಾದ 
ನಿರ್ದೆಶಕರು ಗ್ರಿಫಿತ್‌ನ ಚಿತ್ರಗಳ ಅಭ್ಯಾಸದಿಂದ ತಮ್ಮ ಜ್ಞಾನಸಂಪತ್ತನ್ನು ಬೆಳೆಸಿ 
ಕೊಂಡರು , ಐಸೆನ್ಸೈನನ ಮಾಂತಾಜ ಸಿದ್ಧಾತ' ರೂಪುಗೊಳ್ಳುವುದಕ್ಕೆ 
ಗ್ರಿಫಿತನ ಸಂಕಲನ ತಂತ್ರದ ಅಭ್ಯಾಸ ಎಷ್ಟೋ ಮಟ್ಟಿಗೆ ಕಾರಣವಾಗಿದೆ, 

ದೃಶ್ಯ ದೃಶ್ಯಗಳನ್ನು ಜೋಡಿಸುತ್ತ ಹೋಗುವ ( ಸಂಕಲನ) ಕೌಶಲದ ಮೂಲಕ 
ಇಡೀ ಚಿತ್ರಕ್ಕೆ ಒಂದು ಅಪೂರ್ವ ಶಕ್ತಿಯನ್ನೂ ವಿಶಿಷ್ಟ ಲಯವನ್ನೂ ಸಾಧಿಸಿಕೊಡು 
ವುದೇ ಅಲ್ಲದೆ, ಚಲನಚಿತ್ರ ಕೃತಿಯನ್ನು ಒಂದು ಸೃಜನಾತ್ಮಕ ಭಾಷೆಯಾಗಿ ರೂಪಿಸು 
ವುದು ಸಾಧ್ಯ ಎಂಬುದನ್ನು ಮೊದಲು ಕಾಣಿಸಿಕೊಟ್ಟಾತ ಗ್ರಿಫಿತ್ , 


೩. ದಿ ಕ್ಯಾಬಿನೆಟ್ ಆಫ್ ಡಾಕ್ಟರ್ ಕಾಲಿಗಾರಿ 

( THF CABINET OF DR . CALIGARI) 
ಮೂಕಿ ಜರ್ಮನಿ/ ೧೯೧೯ /ಕಪ್ಪು ಬಿಳುಪು/ ೫ ನಿಮಿಷ 
ನಿರ್ದೆಶಕ : ರಾಬರ್ಟ್ ನೀನೆ 


೧೯೧೯ : ಸಿನಿಮಾ ಹುಟ್ಟಿ ಆಗಷ್ಟೇ ಇಪ್ಪತ್ತೈದು ವರ್ಷ ಆಗಿತ್ತು . ತನ್ನ 
ಸ್ವರೂಪ ಏನೆಂಬುದನ್ನು ಸಿನೆಮಾ ಖಚಿತಗೊಳಿಸಿಕೊಳ್ಳಲು ಆಗಿನ್ನೂ ಹೆಣಗುತ್ತಿದ್ದ 
ಕಾಲ ಅದು. ಆ ಕಾಲದಲ್ಲಿ ಬಂದ ಈ ಪ್ರಾಯೋಗಿಕ ಚಿತ್ರ ಇವತ್ತಿಗೂ ಬೆರಗು 
ಗೊಳಿಸುವಂತಿದೆ. 

ಜರ್ಮನಿ, ಅಷ್ಟರಲ್ಲಾಗಲೇ ಸಿನೆಮಾದಲ್ಲಿ ರೂಢಿಸಿಕೊಂಡಿದ್ದ ನೆರಳು ಬೆಳಕಿನ 
ವಿಶಿಷ್ಟ ತಂತ್ರ ಮತ್ತು ಕೆಮೆರಾ ಕಸುಬಿನ ಕೌಶಲ ಇವುಗಳಿಂದ ಸಾಕಷ್ಟು ಹೆಸರು 
ಪಡೆದುಕೊಂಡಿತ್ತಾದರೂ ಜಗತ್ತಿನ ದೃಷ್ಟಿಯಲ್ಲಿ ಗಣನೀಯವಾದ ಆ ದೇಶದ ಮೊತ್ತ 
ಮೊದಲ ಚಲನಚಿತ್ರ ಕೃತಿ ಕಾಲಿಗಾರಿಯೇ ಎನ್ನಬಹುದು. 

- ಜರ್ಮನಿಯ ಸಾಹಿತ್ಯ ರಂಗಭೂಮಿಗಳಲ್ಲಿ , ಮತ್ತೂ ಪ್ರಮುಖವಾಗಿ ಚಿತ್ರ 
ರಚನಾ ಕಲೆಯಲ್ಲಿ ಆಗ ಹಬ್ಬಿಕೊಂಡಿದ್ದ ಎಕ್ಸ್‌ಪ್ರೆಶನಿಸಮ್ ( ಅಭಿವ್ಯಕ್ತಿ ಪಂಥ = 
ಅಂತಃಸತ್ಯವನ್ನು ಕಾಣಿಸಲು ವಿಲಕ್ಷಣ ಅಭಿವ್ಯಕ್ತಿ ಮಾರ್ಗವನ್ನು ಬಳಸಿಕೊಳ್ಳುವ 
ಕಲಾಪಂಥ) ಸರಿಯಲಿಸಮ್ ( ವಾಸ್ತವೋತ್ತರ ಪಂಥ) ಗಳನ್ನು ಸಿನೆಮಾದಲ್ಲಿ 
ಪರಿಣಾಮಕಾರಿಯಾಗಿ ಪ್ರಯೋಗಿಸಿ ಗಣ್ಯತೆ ಗಳಿಸಿದ ಮೊದಲ ಚಿತ್ರ ಇದು. ಇದನ್ನು 
ಹಿಂಬಾಲಿಸಿ , ಎಕ್ಸ್‌ಪ್ರೆಶನಿಸ್ಟ್ ಚಿತ್ರಗಳ ಒಂದು ಪರಂಪರೆಯೇ ( ೧೯೧೯ ರಿಂದ 
೧೯೨೪ರ ವರೆಗಿನ ಅವಧಿಯಲ್ಲಿ ಅಲ್ಲಿ ಸೃಷ್ಟಿಯಾಯಿತು. ಹಾಗಿದ್ದರೂ , ಅದೇ 
ಪರಂಪರೆಯಲ್ಲಿ ಮುಂದೆ ಹೊರಬಂದ ಎಲ್ಲ ಚಿತ್ರಗಳನ್ನೂ ಮೀರಿ ಈ ಚಿತ್ರ ಉತ್ಕೃಷ್ಟ 
ವಾದ್ದಾಗಿ ನಿಲ್ಲುತ್ತದೆ. 

ಫ್ರಾನ್ಸಿಸ್ ಎಂಬ ಒಬ್ಬ ಯುವಕ ತನ್ನ ಮಿತ್ರನೊಬ್ಬನಿಗೆ, ತನಗೆ ಸಂಬಂಧಿಸಿದ 
ಒಂದು ಕಥೆ ಹೇಳಿಕೊಳ್ಳುತ್ತಿದ್ದಾನೆ. ಕಥೆ ಹೀಗೆ: ಆ ಊರಿನ ಜಾತ್ರೆಯಲ್ಲಿ ಡಾಕ್ಟರ್ 
ಕಾಲಿಗಾರಿ ಎಂಬ ಮಹಾ ಪಂಡಿತ ಕಾಣಿಸಿಕೊಂಡ. ಅವನಿಗೆ ಸಿಸರೆ ಎಂಬ ಶಿಷ್ಯನಿದ್ದ . 
ಈ ಶಿಷ್ಯ ನಿದ್ರಾಸಂಚಾರಿ, ಕಾಲಿಗಾರಿ ನಿದ್ರಾ ಸಂಚಾರಿಯಾದ ತನ್ನ ಈ ಶಿಷ್ಯನನ್ನು 
ಬಳಸಿಕೊಂಡು ಕೊಲೆಗಳನ್ನು ಮಾಡಿಸುತ್ತಾನೆ ಎಂಬ ಸಂದೇಹ ತನಗೆ ( ಫ್ರಾನ್ಸಿಸ್ ಗೆ) 
ಉಂಟಾಯಿತು. ಆತ , ತನ್ನ ( ಫ್ರಾನ್ಸಿಸ್‌ನ ಆಪ್ತ ಸ್ನೇಹಿತನಾದ ಆಲನ್ನನ್ನೂ 
ಊರಿನ ನಗರಸಭೆಯ ಗುಮಾಸ್ತನನ್ನೂ ಕೊಲೆ ಮಾಡಿಸಿದ್ದಾನೆ ಎಂಬ ಶಂಕೆ ಬಂತು . 
ಇದಾದ ಮೇಲೆ ತಾನು ( ಫ್ರಾನ್ಸಿಸ್ ) ಡಾ . ಕಾಲಿಗಾರಿಯ ಚಲನವಲನಗಳನ್ನು 
ಗಮನಿಸುತ್ತಿರುವಾಗ, ಅವನ ಶಿಷ್ಯ ಸಿಸರೆ ತನ್ನ ( ಫ್ರಾನ್ಸಿಸ್ನ ಪ್ರೇಯಸಿಯಾದ 


೫೬ 


ಜೇನ್‌ಳನ್ನು ಅಪಹರಿಸಿದ. ಅನಂತರ, ತಾನು ಡಾ . ಕಾಲಿಗಾರಿಯನ್ನೇ ಅನುಸರಿಸಿ 
ಹೋದಾಗ ಆತ ಮನೋವಿಜ್ಞಾನ ಸಂಸ್ಥೆಯೊಂದರಲ್ಲಿ ಮುಖ್ಯ ಮನೋವಿಜ್ಞಾನಿ 
ಯಾಗಿದ್ದಾನೆಂಬುದು ತಿಳಿಯುತ್ತದೆ. ಆತ ಕೊಲೆ ಮಾಡಿಸುತ್ತಿರುವ ಉದ್ದೇಶವೆಂದರೆ 

ಪ್ರಾಚೀನ ಐತಿಹ್ಯವೊಂದರ ಪ್ರಕಾರ, ಕಾಲಿಗಾರಿ ಎಂಬ ಹೆಸರಿನ ಮಾಟಮಂತ್ರ 
ಗಳಲ್ಲಿ ಪರಿಣತನಾದ ಪೂಜಾರಿಯೊಬ್ಬನಿದ್ದನಂತೆ ; ಅವನೂ ಹೀಗೇ ಕೊಲೆ ಮಾಡಿಸಿ 
ಆ ಮೂಲಕ ಮಾನವಾತೀತವಾದ ವಿಶೇಷ ಶಕ್ತಿ ' ಯನ್ನು ಪಡೆದುಕೊಂಡಿದ್ದನಂತೆ ; 
ಅವನ ಹಾಗೇ ಡಾ . ಕಾಲಿಗಾರಿಯೂ ಮಾಡುತ್ತಿದ್ದಾನೆ ಎಂದು ಗೊತ್ತಾಗುಚ್ಛದೆ. 
ಕಡೆಯಲ್ಲಿ, ಆತನ ಶಿಷ್ಯ ಸಿಸರೆಯನ್ನು ಕೊಂದು ಹೆಣವನ್ನು ಕಾಣಿಸಿದಾಗ ಡಾ . 
ಕಾಲಿಗಾರಿಗೆ ಹುಚ್ಚು ಹಿಡಿಯುತ್ತದೆ. ಅವನನ್ನು ಹುಚ್ಚರಕೋಣೆಗೆ ದೂಡುತ್ತಾರೆ. 
- ಫ್ರಾನ್ಸಿಸ್ ಈ ಕಥೆ ಹೇಳಿ ಮುಗಿಸುತ್ತಾನೆ. ಅಷ್ಟು ಹೊತ್ತಿಗೆ ಆತ (ಫ್ರಾನ್ಸಿಸ್) 
ಹುಚ್ಚರ ಆಸ್ಪತ್ರೆಯಲ್ಲಿರುವ ಒಬ್ಬ ಮಾನಸಿಕ ರೋಗಿಎಂಬುದು ತಿಳಿಯುತ್ತದೆ. ಆತ 
ಕಥೆ ಹೇಳು ವುದು ತನ್ನ ಜೊತೆಯ ಇನ್ನೊಬ್ಬ ಹುಚ್ಚನಿಗೆ. ಇವರ ಹುಚ್ಚನ್ನು 
ಗುಣಪಡಿಸಲು ಸತತವಾಗಿ ಶ್ರಮಿಸುತ್ತಿರುವ ಹುಚ್ಚರ ಆಸ್ಪತ್ರೆಯ ಮುಖ್ಯ ವೈದ್ಯನೇ 
ಈತನ ಕಣ್ಣಲ್ಲಿ ಡಾ . ಕಾಲಿಗಾರಿ ಆಗಿದ್ದಾನೆ. 

ಹೀಗೆ, ಹುಚ್ಚ ಹೇಳುವ ಹುಚ್ಚು ಕತೆ ಇದು. 

ಜರ್ಮನಿಯಲ್ಲಿ ಪ್ರಚಲಿತವಿದ್ದ ಒಂದು ಹಳೆಯ ಕಥೆ ಇದಕ್ಕೆ ಮೂಲಾಧಾರ . 
ಜನೆವಿಲ್ಸ್ ಎಂಬ ಲೇಖಕ ಕಂಡ ಒಂದು ವಿಲಕ್ಷಣ ಘಟನೆ ಹಾಗೂ ಕಾರ್ಲ್ 
ಮೇಯರ್ ಎಂಬ ಇನ್ನೊಬ್ಬ ಲೇಖಕ ಸೈನ್ಯದಲ್ಲಿದ್ದಾಗ ಉಂಟಾದ ಅನುಭವದಿಂದ 
ಮನಶ್ಯಾಸ್ತ್ರಜ್ಞರ ಬಗ್ಗೆ ಬೆಳೆಸಿಕೊಂಡ ಹಗೆ - ಇವೆರಡೂ ಮೂಲಬೀಜವಾಗಿ, ಆ 
ಇಬ್ಬರು ಲೇಖಕರು ಕೂಡಿ ಈ ಕಥೆಯನ್ನು ರಚಿಸಿದರು . ಇವರ ಕಥೆಗೆ, ಅನಂತರ 
ನಿರ್ಮಾಪಕ ಪೊನ್ನರ್ ಮತ್ತು ನಿರ್ದೆಶಕ ವೀನೆ, ಈ ಇಡೀ ಕಥೆ ಹುಚ್ಚನೊಬ್ಬ 
ಹೇಳಿದ್ದು ಎನ್ನುವ ಹೊಚೌಕಟ್ಟನ್ನು ಕೂಡಿಸಿದರು . ಯುದ್ಧ ಕಾಲದಲ್ಲಿ ಮುಗ್ಧ 
ಜನರನ್ನು ಬಳಸಿಕೊಂಡು ಹತ್ಯಾಕಾಂಡ ನಡೆಸಿದ ಆಡಳಿತವರ್ಗದ ವಿರುದ್ದ ಪ್ರತಿಕ್ರಿಯೆ 
ಈ ಚಿತ್ರ ಎಂಬ ಅನಿಸಿಕೆಯನ್ನು ಕೊಂಚ ಸೌಮ್ಯಗೊಳಿಸಲು ಕಥೆಗೆ ಈ ಹೊರ 
ಚೌಕಟ್ಟು ಸೇರಿಸಿದ್ದಿರಬಹುದು. 

ಈ ಚಿತ್ರಕ್ಕೆ ಹಿನ್ನೆಲೆಯಾಗಿ ವಾಸ್ತವ ಸೆಟ್ ಗಳನ್ನು ಬಳಸಿಲ್ಲ. ಅದಕ್ಕೆ ಬದಲು, 
ಎಕ್ಸ್‌ಪ್ರೆಶನಿಸ್ಟ್ ಚಿತ್ರಗಳಿಂದ ತುಂಬಿದ ತೆರೆಗಳನ್ನು ಬಳಸಲಾಗಿದೆ. ವಿಕೃತ ವಿಲಕ್ಷಣ 
ವಾಗಿ ಕಾಣುವ ಚಿತ್ರಿತ ರಸ್ತೆಗಳು , ಮನೆಗಳು , ಗೋಡೆಗಳು, ಬಾಗಿಲುಗಳು ಮುಂತಾ 
ದವು ಮತ್ತು ವಿಲಕ್ಷಣ ವೇಷಭೂಷಣಗಳು , ವಿಕೃತ ಹಾಗೂ ಶೈಲೀಕೃತ ನಟನೆ 
ಇವುಗಳಿಂದ, ಹಾಗೂ ತಕ್ಕುದಾದ ನೆರಳು ಬೆಳಕಿನ ವ್ಯವಸ್ಥೆ ಮತ್ತು ಕಪ್ಪು ಬಿಳುಪು 
ಬಣ್ಣಗಳ ವಿಲಕ್ಷಣ ವಿನ್ಯಾಸ - ಇವುಗಳಿಂದ ಈ ಚಿತ್ರದಲ್ಲಿ ಹುಚ್ಚು ಮನಸ್ಸಿನ 


೫೭ 


ಕೌರ್ಯ ಭೀಕರತೆಗಳನ್ನು ವ್ಯಕ್ತಿನಿಷ್ಠವಾಗಿ ತೀವ್ರ ಪರಿಣಾಮಕಾರಿಯಾಗಿ ಚಿತ್ರಿಸ 
ಲಾಗಿದೆ. ( ಚಿತ್ರದ ವೈಲಕ್ಷಣ್ಯವನ್ನು ಸಾಧಿಸಲು ಇಲ್ಲಿ ಕೆಮೆರಾವನ್ನು ಅಷ್ಟಾಗಿ ಅನ 
ಲಂಭಿಸಿಲ್ಲ ಎನ್ನುವುದು ಗಮನಾರ್ಹ.) . 

ಈ ಚಿತ್ರದಲ್ಲಿ ಬರುವ ಪಾತ್ರಗಳೆಲ್ಲವೂ ಒಮ್ಮೆ ಅತಿ ದುಷ್ಟ ಮುಖದಲ್ಲಿ ಕಾಣಿಸಿ 
ಕೊಂಡರೆ ಮತ್ತೊಮ್ಮೆ ಅತಿ ಶಿಷ್ಟ ಮುಖದಲ್ಲಿ ಕಾಣಿಸಿಕೊಳ್ಳುತ್ತವೆ. ಹೀಗೆ ಈ ಚಿತ್ರ 
ಒಂದು ಸ್ವರದಲ್ಲಿ ಮನುಷ್ಯನ ಇನ್ನೊಗವನ್ನು ಎತ್ತಿ ಕಾಣಿಸುವಂಥದ್ದಾಗಿದೆ. ಇಡೀ 
ಚಿತ್ರದಶೈಲಿ ಕೂಡ ಈ ಇನೊಗವನ್ನು ಎತ್ತಿ ತೋರಿಸುವಂತಿದೆ. 

ಎದುರು ಕಾಣುವ ಸತ್ಯಕ್ಕಿಂತ ಆಂತರ್ಯದ ಸತ್ಯವನ್ನು ಶೋಧಿಸಿ ತೆಗೆಯುವ 
ಮತ್ತು ಅದನ್ನು ಪ್ರಕಟಿಸಲು ವಿಲಕ್ಷಣಗಳನ್ನು ಸೃಷ್ಟಿಸುವ ವಿಶಿಷ್ಟ ಗುಣ ಜರ್ಮನರಲ್ಲಿ 
ಯಾವತ್ತಿನಿಂದ ಬೆಳೆದುಬಂದದ್ದು . ಆ ಜನಾಂಗದ ಪ್ರಮುಖಗುಣಕ್ಕೆ ಹೊಂದಿ 
ಕೊಳ್ಳುವ ಅಭಿವ್ಯಕ್ತಿ ಮಾರ್ಗ , ಎಕ್ಸ್‌ಪ್ರೆಶನಿಸಮ್ , ಜರ್ಮನ್ ಮನಸ್ಸಿನ ವಿಲಕ್ಷಣ 
ಸೃಷ್ಟಿಗೆ ಒಂದು ಉದಾಹರಣೆ ಈ ಚಿತ್ರ . ಅಲ್ಲದೆ, ಮೊದಲ ಮಹಾಯುದ್ಧದಲ್ಲಿ 
ಸೋತು 
ದಿಢವಾಗಿದ್ದ ಜರ್ಮನ್‌ ಜನಾಂಗದ ಸನ್ನಿ ಹಿಡಿದ ಮನಸ್ಸಿಗೆ ಅಲ್ಲಿನ ಆ 
ಕಾಲದ ಉಳಿದ ಕಲೆಗಳು ಹೇಗೆ ಕನ್ನಡಿಯಾಗಿದ್ದವೊ ಹಾಗೆ ಈ ಚಿತ್ರ ಕೂಡ ಒಂದು 
“ ಸಿನೆಮಾ ಕನ್ನಡಿ' ಎನ್ನಬಹುದು. 

ಜರ್ಮನಿಗೆ ಮಾತ್ರ ಸಾಧ್ಯವೆನಿಸುವ ಈ ವಿಶಿಷ್ಟ ಚಿತ್ರ ಜಗತ್ತಿನ ಸಿನೆಮಾ 
ಇತಿಹಾಸದಲ್ಲಿ ಕಣ್ಣಿಗೆ ಬಡಿದು ಕಾಣುವ ಮೈಲಿಗಲ್ಲಾಗಿದೆ. 

ಈ ಚಿತ್ರದ ನಿರ್ದೇಶಕ ರಾಬರ್ಟ್ ವೀನೆ ( ೧೮೮೧ - ೧೯೩೮) ಜರ್ಮನಿಯಲ್ಲಿ 
ಹಲವಾರು ಪ್ರಾಯೋಗಿಕ, ಮುಖ್ಯವಾಗಿ ಎಕ್ಸ್‌ಪ್ರೆಶನಿಸ್ಟ್ , ಚಲನಚಿತ್ರಗಳನ್ನು 
ನಿರ್ಮಿಸಿ ಸಿನೆಮಾವನ್ನು ಹೊಸತೊಂದು ದಾರಿಯಲ್ಲಿ ನಡೆಸಲು ಶ್ರಮಿಸಿದ ಪ್ರಸಿದ್ದ 
ಕಲಾವಿದೆ ; ಚಿತ್ರರಚನಾಕಲೆಯಲ್ಲಿ ಪರಿಣತನಾಗಿದ್ದವ. 


೪ , ನಾನುಕ್‌ ಆಫ್‌ ದಿ ನಾರ್ತ 

( NANOOK OF THE NORTH) 
ಉತ್ತರದ ನಾನುಕ್ 
ಮಕಿ/ ಅಮೆರಿಕಾ ಸಂ , ಸಂಸ್ಥಾನ/ ೧೯೨೨/ ಕಪ್ಪು ಬಿಳುಪು/ ೮೬ ನಿಮಿಷ 
ನಿರ್ದೆಶಕ : ರಾಬರ್ಟ್ ಫ್ಲ್ಯಾಹರ್ಟಿ 


' ನಾನುಕ್ ' ಚಿತ್ರದಲ್ಲಿ ಸಾಂಪ್ರದಾಯಿಕ ಅರ್ಥದಲ್ಲಿ ' ಕಥೆ' ಎನ್ನಬಹುದಾದ್ದು 
ಇಲ್ಲ. ಕೆನಡಾದ ಉತ್ತರಕ್ಕಿರುವ ಶೀತವಲಯದ ಹಿಮದಭೂಮಿಯಲ್ಲಿ ವಾಸಮಾಡುವ 


ಆಲೆ 


ಎಸ್ಕಿಮೊಗಳ ಬದುಕಿನ ಹೋರಾಟವನ್ನು ಕಾಣಿಸುವ ನಿತ್ಯಸತ್ಯ ಕಥೆ ಇದು. ಇನುಕ್ , 
ಆತನ ಹೆಂಡತಿ ಮತ್ತು ಮೂರು ಮಕ್ಕಳು ಇರುವ ಎಸ್ಕಿಮೋ ಸಂಸಾರವೊಂದನ್ನು 
ಕೇಂದ್ರವಾಗಿ ಇಟ್ಟು ಕೊಂಡು ಈ ಚಿತ್ರ ಅಲ್ಲಿನ ದಾರುಣ ಬದುಕನ್ನು , ಅಲ್ಲಿ ಬದುಕು 
ನವರ ರೋಮಾಂಚಕ ಸಾಹಸವನ್ನು ನಿರೂಪಿಸುತ್ತದೆ. ಹಿಮವನ್ನೆ ಇಟ್ಟಿಗೆಯಂತೆ 
ಕತ್ತರಿಸಿ ಅದರಲ್ಲಿ ಗೋಡೆ ಕಟ್ಟಿಕೊಂಡು, ಹಿಮದ ಚಕ್ರೆಯನ್ನೆ ಅದಕ್ಕೆ ಹೊದೆಸಿ 
ಮನೆ ಮಾಡಿಕೊಂಡು ( ಅಂಥ ಮನೆಗೆ ಇನ್ನೂ ' ಎನ್ನುತ್ತಾರೆ) ಆಶ್ರಯ ಪಡೆದು 
ಕೊಳ್ಳುವುದು ; ಆಹಾರಕ್ಕಾಗಿ ದಿನವೆಲ್ಲ ಕಷ್ಟದ ಬೇಟೆ ( ಹೆಚ್ಚಾಗಿ ತುಪ್ಪುಳ ಪ್ರಾಣಿ 
ಗಳನ್ನು ಬೇಟೆಯಾಡಿ, ಮಾಂಸವನ್ನು ತಿಂದು ತುಪ್ಪುಳವನ್ನು ಮಾರುವುದು ), 
ಅದರಲ್ಲ , ವಾಲ್ರಸ್ (ಕಡಲು ಕುದುರೆ) ಎಂಬ ದೈತ್ಯ ಪ್ರಾಣಿಯ ಮೈನವಿರೇಳಿಸುವ 
ಬೇಟೆ ಮುಂತಾದವು ಹಾಗೂ ಮನುಷ್ಯ ಜೀವಿ ಅಂಥಲ್ಲ ಸಂಸಾರ ಕಟ್ಟಿಕೊಂಡು 
ಪ್ರೀತಿವಿಶ್ವಾಸಗಳ ನೆರಳು ಚೆಲ್ಲಿಕೊಂಡು ಬದುಕುವ ಚೋದ್ಯ - ಇವು ಮನಸ್ಸನ್ನು 
ಸೆಳೆದು ಸೂರೆಗೊಳ್ಳುತ್ತವೆ. ಮೇಲುನೋಟಕ್ಕೆ ಇದು ಡಾಕುಮೆಂಟರಿ ( ದಾಖಲು) 
ಚಿತ್ರ ಎನ್ನುವಂತಿದ್ದರೂ ,ನೋಡುತ್ತಿದ್ದಂತೆ ನಿಜಬದುಕಿನ ರೋಮಾಂಚಕಾರಿ ನಾಟಕ 
ವಾಗಿ ಪರಿಣಮಿಸಿಬಿಡುತ್ತದೆ. 

ಈ ಚಿತ್ರದ ನಿರ್ದೇಶಕ ರಾಬರ್ಟ್ ಫ್ಲ್ಯಾ ಹರ್ಟ ಮೊದಲಿಗೆ ಸ್ಥಳಸಂಶೋಧನೆಯ 
ಉದ್ಯೋಗದಲ್ಲಿದ್ದವನು. ೧೯೧೦ ರಿಂದ ೧೯೧೬ ರ ಅವಧಿಯಲ್ಲಿ ಆತ ಕೆನಡಾದ 
ಉತ್ತರಕ್ಕೆ ಹಡ್ನ್ ಕೊಲ್ಲಿಯಿಂದ ಮುಂದಕ್ಕೆ ಸ್ಥಳಸಂಶೋಧನೆ ಮಾಡುವುದರಲ್ಲಿ 
ನಿರತನಾಗಿದ್ದ . ಆ ಕಾಲಕ್ಕೆ , ಅಲ್ಲಿ ವಾಸಮಾಡುತ್ತಿದ್ದ ಎಸ್ಕಿಮೊಗಳು ಈತನಿಗೆ ಪರಿಚಿತ 
ರಾದರು . ಅವರ ಸಾಹಸದ ಬದುಕು ಈತನನ್ನು ಆಕರ್ಷಿಸಿತು. ಕ್ರಮೇಣ, ಎಸ್ಕಿಮೊ 
ಬದುಕಿನ ನಿಜಚಿತ್ರಗಳನ್ನು ಚಲನಚಿತ್ರ ಕೆಮೆರಾದಲ್ಲಿ ತೆಗೆದುಕೊಂಡು ಸಂಗ್ರಹಿಸಿ 
ಕೊಳ್ಳತೊಡಗಿದ. ೧೯೧೮ ರಲ್ಲಿ ಇವುಗಳನ್ನು ಸಂಕಲಿಸಿ ಒಂದು ಚಿತ್ರ ತಯಾರಿಸಿದ 
ಸಂಕಲನದ ಹೊತ್ತಿನಲ್ಲಿ ಆತನದೇ ಅಚಾತುರ್ಯದಿಂದ ಚಿತ್ರದ ನೆಗೆಟಿವ್‌ ಪೂರ್ತಾ 
ಸುಟ್ಟು ಹೋಯಿತು. ಅವುಗಳ ಒಂದು ಮುದ್ರಿತ ಪ್ರತಿ ಇತ್ತಾದರೂ , ಒಟ್ಟಿನಲ್ಲಿ ಆ 
ಚಿತ್ರ ಆತನಿಗೇ ತೃಪ್ತಿಕೊಡಲಿಲ್ಲ. ಅದಾದಮೇಲೆ ಆತ ಮತ್ತೊಮ್ಮೆ ಆ ಶೀತವಲಯ 
ದಲ್ಲಿ ಹೋಗಿ ವರ್ಷಗಟ್ಟಲೆ ನೆಲೆಸಿ ' ನಾನುಕ್ ' ಚಿತ್ರ ತಯಾರಿಸಿದ, ಎಸ್ಪಿನೊ 
ಜನರ ಬದುಕಿನ ಚದುರು - ಚಿತ್ರಗಳನ್ನು ಸಂಕಲಿಸುವುದಕ್ಕಿಂತ, ಅವರ ಕುಟುಂಬ 
ವೊಂದನ್ನು ಪ್ರಾತಿನಿಧಿಕವಾಗಿ ಕೇಂದ್ರವಾಗಿ ಇಟ್ಟುಕೊಂಡು ಚಿತ್ರ ನಿರ್ಮಿಸುವುದು 
ಹೆಚ್ಚು ಆಕರ್ಷಕವಾದೀತು ಎಂದು ಭಾವಿಸಿ , ಇನುಕ್ ( ನಾನುಕ್ ) ಎಂಬಾತನನ್ನೆ 
ನಾಯಕನನ್ನಾಗಿಸಿಕೊಂಡು ಈ ಚಿತ್ರ ನಿರ್ಮಿಸಿದ. ೧೯೨೨ರಲ್ಲಿ ಚಿತ್ರ ಪೂರ್ಣ 
ಗೊಂಡಾಗ, ಇದಕ್ಕೆ ಪ್ರದರ್ಶಕರು ಸಿಗುವುದೇ ಕಷ್ಟವಾಯಿತು. ಆದರೆ ಒಮ್ಮೆ ಇದು 
ಪ್ರದರ್ಶನಕ್ಕೆ ಬಿಡುಗಡೆಯಾದದ್ದೇ , ಅಪಾರ ಮೆಚ್ಚುಗೆ ಪಡೆಯಿತು. ಆರ್ಥಿಕವಾಗಿ 


ರ್೫ 


ಕೂಡ ಭಾರೀ ಯಶಸ್ಸು ಗಳಿಸಿತು. ಸ್ಟುಡಿಯೋಗಳಲ್ಲಿ ನಟನಟಿಯರ ಅಭಿನಯದಿಂದ 
ಸಿದ್ಧಗೊಳ್ಳುತ್ತಿದ್ದ ಚಿತ್ರಗಳನ್ನೇ ಆತನಕ ನೋಡಿದ್ದ ಜನ, ನಟರೇ ಇಲ್ಲದ ಈ ನಿಜ 
ಚಿತ್ರವನ್ನು ಕಂಡು ಬೆರಗುಗೊಂಡರು , ಆಕರ್ಷಿತರಾದರು , 

ಮುಂದೆ ಆತ ಇಂಥದೇ ಹಲವು ಪ್ರಖ್ಯಾತ ಚಿತ್ರಗಳನ್ನು ನಿರ್ಮಿಸಿದ ವಿಲಕ್ಷಣ 
ಭೂಭಾಗಗಳಲ್ಲಿ ಬದುಕುವ ಜನರನ್ನು ಕುರಿತಾದ ಮೋನಾ', ' ಬಾಬು', 'ಮಾನ್ 
ಆಫ್ ಆರಾನ್ ) ಹಾಗೂ ಲುಯಿಸಿಯಾನಾಸ್ಟೋರಿ' (ಹಿಂದುಳಿದ ಒಳನಾಡಿನ 
ಜವುಗು ಪ್ರದೇಶದಲ್ಲಿ ಹೊಸದಾಗಿ ಎಣ್ಣೆ ಬಾವಿ ತೋಡುತ್ತಿರುವುದು, ಆ ಯಂತ್ರ 
ಚಮತ್ಕಾರಗಳನ್ನು ನಿರೀಕ್ಷಿಸುವ ಒಬ್ಬ ಸ್ಥಳೀಯ ಅನಾಗರಿಕ ಬಾಲಕನ ಬೆರಗು 
ಕುತೂಹಲಗಳ ಪ್ರತಿಕ್ರಿಯೆ ಚಿತ್ರದ ವಸ್ತು - ) ಇವು ಆತನ ಮುಖ್ಯ ಕೃತಿಗಳು. 


೫ . ದ ಲಾಸ್ಟ್ ಲಾಫ್ 

( THE LAST LAUGH ) 
ಕೊನೆಯ ನಗು 
ಮೂಕಿ ಜರ್ಮನಿ/ ೧೯೨೪ ಕಪ್ಪು ಬಿಳುಪು/ ೮೦ ನಿಮಿಷ 
ನಿರ್ದೆಶಕ : ಎಫ್ . ಡಬ್ಬು ನುರ್ನೊವ್ 

ಜರ್ಮನಿಯಲ್ಲಿ ಡಾ . ಕಾಲಿಗಾರಿ ಚಿತ್ರದಿಂದ ಮೊದಲಾಗಿ ಬಂದ, ಎಕ್ಸ್ 
ಪ್ರೆಶನಿಸ್ಟ್ ಪಂಥದ ಪರಂಪರೆಯ ಬೆನ್ನಲ್ಲೇ ( ಸು. ೧೯೨೧ ರಿಂದ ೧೯೨೯ ) ವಾಸ್ತವ 
ಚಿತ್ರಗಳ ಪರಂಪರೆಯೊಂದು ಬೆಳೆದುಬಂದಿತು. ಇವೂ ಮನುಷ್ಯನ ಆಂತರಿಕ ಮಾನಸಿಕ 
ಜೀವನವನ್ನು ಕುರಿತೇ ಹೆಚ್ಚಿನ ಕಾಳಜಿ ತೋರಿಸುವ ಪ್ರಧಾನವಾಗಿ ವ್ಯಕ್ತಿನಿಷ್ಠ ವೇ 
ಆದ, ಚಿತ್ರಗಳಾಗಿದ್ದರೂ ವರ್ತಮಾನದ ನಿಜವಾಸ್ತವ ಸನ್ನಿವೇಶಗಳನ್ನೇ ಕಣ್ಣೆದುರು 
ಇಟ್ಟುಕೊಂಡು ಈ ಪರಿಸರ ಹೇಗೆ ಮಾನವ ಮನೋವಿಕಲ್ಪಕ್ಕೆ ಕಾರಣವಾಗುತ್ತದೆ 
ಎಂಬುದನ್ನು ಪರಿಶೀಲಿಸುವಂಥವಾಗಿದ್ದು ವು. ಜರ್ಮನಿಯ ಆಗಿನ ಆ ವಾಸ್ತವ ಚಿತ್ರ 
ಗಳ ಪರಂಪರೆಯಲ್ಲಿ ಗಣ್ಯವಾದ ಚಿತ್ರ ದಿ ಲಾಸ್ಟ್ ಲಾಫ್ , , 
ಈ ಚಿತ್ರದ ಕಥೆ ತೀರ ಸರಳವಾದ್ದು, ಚಿತ್ರದ ನಾಯಕ ರಾಜೋಚಿತವಾದ ಭಾರೀ 
ಹೊಟೆಲ್ ಒಂದರಲ್ಲಿ ಬಾಗಿಲು ಕಾಯುವಾತ. ಅಂಥ ಭಾರೀ ಹೊಟೆಲ್‌ನಲ್ಲಿ ಆತ 
ಕೆಲಸಗಾರನಾಗಿರುವುದು, ಹುದ್ದೆಯ ಸೂಚನೆಯಾಗಿ ಆತ ತೊಡುವ, ಅಲಂಕಾರ 
ವೈಭವಗಳಿಂದ ಕಣ್ಣು ಸೆಳೆಯುವ ಯುನಿಫಾರಂ - ಇವೆಲ್ಲ, ಆತ ವಾಸಿಸುವ ಶ್ರಮಿಕರ 
ಓಣಿಯಲ್ಲಿನ ನೆರೆಹೊರೆಯವರಲ್ಲಿ ಮೆಚ್ಚಿಗೆ ಗೌರವ ಹುಟ್ಟಿಸಿದೆ. ಹೀಗಿರುವಾಗ ಇದ್ದ 
ಕ್ಕಿದ್ದಂತೆ, ಹೊಟೆಲ್ ಮ್ಯಾನೇಜರ್‌ಗೆ, ಈತನಿಗೆ ವಯಸ್ಸಾಗಿದೆ, ಭಾರವಾದ ಪೆಟ್ಟಿಗೆ 


೬೦ 


ಗಳನ್ನು ಮೊದಲಿನ ಹಾಗೆ ಎತ್ತಲಾರ ಎನ್ನಿಸಿ, ಈತನನ್ನು ಆ ಕೆಲಸದಿಂದ ತೆಗೆದು ಕೆಳ 
ಅಂತಸ್ತಿನಲ್ಲಿ ಕಕ್ಕಸು ಕಾವಲಿಗೆ ವರ್ಗಾಯಿಸುತ್ತಾನೆ. ಯುನಿಫಾರಂ ಹೋಗಿ ಈಗ 
ಆತ ಸಾದಾ ಬಿಳಿ ಕೋಟು ತೊಡಬೇಕಾಗುತ್ತದೆ. ಇದರಿಂದ ಆಘಾತವಾದ ಆತನಿಗೆ 
ತನ್ನ ಬದುಕೇ ವಿಚ್ಛಿದ್ರಗೊಂಡಂತೆನಿಸುತ್ತದೆ. ಅಲ್ಲಿನ ತನಕ ತನ್ನ ಬಗ್ಗೆ ಮೆಚ್ಚಿಗೆ 
ಗೌರವಗಳನ್ನಿಟ್ಟುಕೊಂಡಿದ್ದ ಓಣಿಯ ನೆರೆಹೊರೆಯವರು ಈಗ ತಾತ್ಸಾರದಿಂದ ಕಂಡು 
ಹೀಯಾಳಿಸುತ್ತಿದ್ದಾರೆ, ಗೇಲಿ ಮಾಡುತ್ತಿದ್ದಾರೆ ಎನ್ನಿಸುತ್ತದೆ. ಎಲ್ಲಕ್ಕೂ ಮೊದಲು 
ಆತ ತಾನೇ ತನ್ನ ಬಗ್ಗೆ ಗೌರವ ಕಳೆದುಕೊಳ್ಳುತ್ತಾನೆ, ದೀನನಾಗುತ್ತಾನೆ. ಚಿತ್ರದ 
ತುದಿಯಲ್ಲಿ ಮತ್ತೊಂದು ಆಕಸ್ಮಿಕ ನಡೆದು ಚಿತ್ರ ಸುಖಾಂತವಾಗುತ್ತದೆ: ಅಮೆರಿಕ 
ದಿಂದ ಅಲ್ಲಿ ಬಂದು ಹೋಟೆಲ್ ನಲ್ಲಿ ಉಳಿದುಕೊಂಡಿದ್ದ ಭಾರೀ ಶ್ರೀಮಂತನೊಬ್ಬ, ಕೆಳ 
ಅಂತಸ್ತಿನಲ್ಲಿ ಸೇವೆಸಲ್ಲಿಸಿದ ಈತನ ಬಗ್ಗೆ ಆದರ ತಾಳಿ, ಅಯಾಚಿತವಾಗಿ ಒಂದು ಮಿಲಿ 
ಯನ್ ಡಾಲರ್ ಭಕ್ಷೀಸು ದಯಪಾಲಿಸುತ್ತಾನೆ, 

ಕಾಲಿಗಾರಿ ಚಿತ್ರಕ್ಕೆ ಕಥೆ ಬರೆದವರಲ್ಲಿ ಒಬ್ಬನಾದ ಹಾಗೂ ಆ ಕಾಲದ ಹಲವು 
ಎಕ್ಸ್‌ಪ್ರೆಶನಿಸ್ಟ್ ಮತ್ತು ವಾಸ್ತವ ಪಂಥಗಳೆರಡರ ಚಿತ್ರಗಳಿಗೂ ಕಥೆ ಬರೆದು ಹೆಸ. 
ರಾದ ಕಾರ್ಲ್ ಮೇಯರ್ ಈ ಚಿತ್ರದ ಕಥೆ ರಚಿಸಿದವನು. ಕಾಲಿಗಾರಿ ಚಿತ್ರಕ್ಕೆ 
ನಿರ್ಮಾಪಕನಾಗಿದ್ದ ಎರಿಕ್ ಪೊವರ್ ಇದಕ್ಕೂ ನಿರ್ಮಾಪಕನಾಗಿದ್ದ . ಅಲ್ಲದೆ 
ಕಾಲಿಗಾರಿ ಚಿತ್ರಕ್ಕೆ ಒಂದು ಬೇರೆ ಚೌಕಟ್ಟನ್ನೇ ಕೂಡಿಸಲು ಒತ್ತಾಯಿಸಿದ್ದ ಆತ , 
ಮೂಲದಲ್ಲಿ ದುಃಖಾಂತವಾಗಿದ್ದ ಮೇಯರ್‌ನ ಈ ಕಥೆಗೂ ಅಮೆರಿಕದ ಶ್ರೀಮಂತನ 
ಭಕ್ಷೀಸಿನ ಸುಖಾಂತ ಘಟನೆಯನ್ನು ಸೇರಿಸಲು ಒತ್ತಾಯಿಸಿದ. ಆಗಷ್ಟೇ ಜರ್ಮನಿಯ 
ಪಾರ್ಲಿಮೆಂಟಿನಲ್ಲಿ ಬಲಪಕ್ಷ ಅಧಿಕಾರ ಹಿಡಿದುಕೊಂಡಿದ್ದು ಅದರಿಂದ ಅಲ್ಲಿಗೆ 
ಅಮೆರಿಕದ ಬಂಡವಾಳ ಹೇರಳವಾಗಿ ಬಂದುಬೀಳತೊಡಗಿದ್ದ ಕಾಲ ಅದು. ಚಿತ್ರಕ್ಕೆ 
ಕೊಟ್ಟ ಸುಖಾಂತ ಘಟನೆ ಈ ರಾಜಕೀಯವನ್ನೂ ವ್ಯಂಜಿಸುವಂತಾಯಿತು. 

* ಈ ಚಿತ್ರ ಅಷ್ಟು ವಾಸ್ತವವೆನ್ನಿಸುವಂತಿದ್ದರೂ , ಇದನ್ನು ಚಿತ್ರೀಕರಿಸಿದ್ದು 
ಪೂರ್ತಾ ಸ್ಟುಡಿಯೋದಲ್ಲೇ , ಕಾಲಿಗಾರಿ ಚಿತ್ರದ ದೃಶ್ಯ ನಿರ್ಮಿತಿಯಲ್ಲಿ ದುಡಿದವರೇ 
ಇದಕ್ಕೂ ದೃಶ್ಯ ನಿರ್ಮಿಸಿಕೊಟ್ಟರು. ಇಲ್ಲಿನ ದೃಶ್ಯ ನಿರ್ಮಿತಿ ವಾಸ್ತವ' ದ್ದಾದರೂ 
ಆ ಭಾರೀ ಹೋಟೆಲ್ ಹಾಗೂ ಕೆಲಸಗಾರರ ಓಣಿ ಇವುಗಳ ನಡುವಿನ ಅಪಾರ ಅಂತರ 
ವನ್ನು ಸ್ಪಷ್ಟ ಸೂಚಿಸುವಂತೆ ಅವುಗಳನ್ನು ಕೊಂಚ ಉತ್ತೇ ಕ್ಷಿಸಲಾಗಿದೆ. 

ಈ ಚಿತ್ರದ ಗಣನೀಯ ಅಂಶಗಳೆಂದರೆ - ಇದು ಅಂತರಂಗಸತ್ಯ ಮತ್ತು ಪರಿಸರ 
ಸತ್ಯಗಳಲ್ಲಿ ಯಾವುದೊಂದನ್ನು ಮಾತ್ರ ಉತ್ಪ ಕ್ಷಿಸದೆ ಅವೆರಡನ್ನೂ ಒಟ್ಟಾಗಿ ಗ್ರಹಿ 
ಸಲು ಯತ್ನಿಸುತ್ತದೆ ; ಮತ್ತು , ಅವುಗಳಲ್ಲಿ ಒಂದು ಮತ್ತೊಂದನ್ನು ಪ್ರಭಾವಿಸುತ್ತ 
ದೆಂಬ ಅರಿವನ್ನು ಹೊಳೆಸುತ್ತದೆ ; ಅತ್ಯಂತ ಸರಳವೆನಿಸುವ ಘಟನೆಯೊಂದರ ಮಾನ 
ವೀಯ ಆಳ ಸಂಕೀರ್ಣಗಳನ್ನು ಬುಡಮಟ್ಟ ಶೋಧಿಸುತ್ತದೆ ; ಇಲ್ಲಿ ಕೆಮೆರಾ ತಟಸ್ಥ 


) 


ಪ್ರೇಕ್ಷಕನ ಸ್ಥಾನ ವಹಿಸುವುದು ಬಿಟ್ಟು , ಬಹುಮಟ್ಟಿಗೆ ತಾನೇ ಪಾತ್ರದ ಕಣಗು 
ತದೆ, ವ್ಯಕ್ತಿನಿಷ್ಠವಾಗಿ ಚಿತ್ರದ ಅನುಭವವನ್ನು ತೀವ್ರಗೊಳಿಸಿಕೊಡುತ್ತದೆ ; ಮೂಕ 
ಚಿತ್ರಗಳಲ್ಲಿ ಮೇಲಿಂದ ಮೇಲೆ ಸಂಭಾಷಣೆಗಳ ಸೂಚಕವಾಗಿ, ವಿವರಣೆಯಾಗಿ ಬರು 
ತಿದ್ದ ಉಪಶೀರ್ಷಿಕೆ' ಗಳನ್ನು ಸಂಪೂರ್ಣವಾಗಿ ಬಿಟ್ಟುಕೊಟ್ಟು ಹೇಳುವುದಷ್ಟನ್ನೂ 
ದೃಶ್ಯದಮೂಲಕವೇ ಅಷ್ಟು ಯಶಸ್ವಿಯಾಗಿ ವ್ಯಕ್ತಗೊಳಿಸುತ್ತದೆ. 
* ಈ ಚಿತ್ರದ ನಿರ್ದೆಶಕ ಫ್ರೀಡಿಚ್ ಮು‌ ನೊವ್ ( ೧೮೮೯ - ೧೯೩೧) ೧೯೧೯ 
ರಿಂದ ಚಿತ್ರ ನಿರ್ದೇಶಕನಾಗಿ ಕೆಲಸಮಾಡಿದ, ೧೯೨೭ ರ ಮುಂದೆ ಹಾಲಿವುಡ್ ಸೇರಿ 
ಅಲ್ಲಿ ಚಿತ್ರಗಳನ್ನು ತಯಾರಿಸಿದ. LAST LAUGH , ಆತನ ಚಿತ್ರಗಳಲ್ಲಿ ಅತ್ಯಂತ 
ಮುಖ್ಯವಾದದ್ದು . 


೬ , ದಗೋಲ್ಸ್ ರಷ್ 

( THE GOLD RUSH ) 
ಚಿನ್ನದ ಬೇಟೆ 
ಮೂಕಿ/ ಅಮೆರಿಕ ಸಂ . ಸಂ ./ ೧೯೨೫ / ಕಪ್ಪು ಬಿಳುಪು/ ೮೫ ನಿಮಿಷ 
ನಿರ್ದೆಶಕ : ಚಾರ್ಲ್ ಚಾಪ್ಲಿನ್ 


ಸಾಮೂಹಿಕ ಮನೋರಂಜನೆಯನ್ನು ಅತ್ಯಂತ ವಿಸ್ತಾರರೂಪದಲ್ಲಿ ಅದೂ 
ವಿಶೇಷವಾಗಿ ಕೆಳವರ್ಗದ ಅಧಿಕ ಸಂಖ್ಯೆಗೆ ತಲಪುವಂತೆ . ಬಳಸಲು ಬರುತ್ತದೆ ಎನ್ನು 
ವುದು ಮಾತ್ರವೇ ಸಿನೆಮಾದ ಬಗ್ಗೆ ಬಹುಮಟ್ಟಿನ ಕಲ್ಪನೆಯಾಗಿದ್ದ ಆರಂಭದ ಕಾಲ 
ದಲ್ಲಿ , ಬಹಳ ಸಹಜವಾಗಿ, ಈ ಮನೋರಂಜನೆಗೆ ಹಾಸ್ಯವನ್ನು ಹೆಚ್ಚು ರೂಢಿಸಿ 
ಕೊಳ್ಳಲಾಯಿತು. ಕೆಳವರ್ಗದ ಜನರ ವಿಲಾಸವಾಗಿದ್ದ ಹಾಸ್ಯ ತುಂಬಿದ ಬೀದಿ ನಾಟಕ 
ಗಳು , ಅಲ್ಲಿನ ವಿಶೇಷ ಪ್ರತಿಭೆಗಳು ಸಿನಿಮಾದೊಳಕ್ಕೆ ಪ್ರವೇಶ ಪಡೆದುಕೊಂಡವು. 

ಇಂಗ್ಲಂಡನ ವಾದವಿಲೆ (ಬೀದಿಬದಿಯ ತಮಾಷಾ) ಯಿಂದ ಅಮೆರಿಕದ ಚಿತ್ರ 
ರಂಗಕ್ಕೆ ಪ್ರವೇಶ ಪಡೆದುಕೊಂಡ ಚಾರ್ಲ್ ಚಾಪ್ಲಿನ್ ( ೧೮೮೯ - ೧೯೭೭) ಇದೇ 
ಸಂಪ್ರದಾಯದಲ್ಲಿ ಬಂದವನು. ಈ ಸಂಪ್ರದಾಯದ ಉತ್ತಮ ನಟರೆಲ್ಲರನ್ನೂ ಮೀರಿಸಿ 
ಆತ ಹಿಂದೆ ಯಾರೂ ಪಡೆಯದಂಥ ಅಪಾರ ಜನಪ್ರಿಯತೆ ಪಡೆದುಕೊಂಡ. ತನ್ನ 
ಅಸಾಧಾರಣ ಪ್ರತಿಭೆಯಿಂದಾಗಿ ಪಾವರ ಪಂಡಿತರಿಬ್ಬರಿಂದಲೂ ಅಪಾರ ಮನ್ನಣೆ 
ಪಡೆದ. ಚಾರ್ಲಿ ಚಾಪ್ಲಿನ್ ಮೂಕಿ ಯುಗದಿಂದ ( ೧೯೧೩ ) ಮೊದಲಾಗಿ ಶಬ್ದ ಯುಗ 
ಬಂದಮೇಲೂ ಕಾರನಿರತನಾಗಿ ಅನೇಕ ಜಗತ್ಪಸಿದ್ಧ ಕೃತಿಗಳನ್ನು ನಿರ್ಮಿಸಿದ, 
ಮೂಕಿ ಯುಗದಲ್ಲಿ, ತನ್ನ ಬದುಕಿನ ಪೂರ್ವಾರ್ಧದಲ್ಲಿ ತಯಾರಿಸಿದ 'ಗೋಲ್ಸ್ ರಶ್ ? 


೬೨ 


ಆತನ ಉತ್ಕೃಷ್ಟ ಹಾಗೂ ಪ್ರಾತಿನಿಧಿಕ ಕೃತಿಗಳಲ್ಲೊಂದು. 

ಶೀತವಲಯದ ನಿರ್ಜನ ಹಿಮಪ್ರದೇಶ. ಅಲ್ಲಿ ಚಿನ್ನ ಸಿಕ್ಕುತ್ತಿದ್ದ ಕಾರಣ 
ಚಿನ್ನದ ಆಶೆಗಾಗಿ ಜನ ಎಲ್ಲಾ ಕಷ್ಟಗಳನ್ನೂ ಸಹಿಸಿ ಅಲ್ಲಿ ಶೋಧಯಾತ್ರೆ ಮಾಡುತ್ತಿ 
ದ್ದರು. ಅಂಥವರಲ್ಲಿ ಚಾರ್ಲಿ ಒಬ್ಬ , ಏಕಾಂಗಿಯಾಗಿ ಹೊರಟ ಈತನಿಗೆ ಒಂದು 
ಭಾರೀ ಬಿರುಗಾಳಿಯ ಸಂದರ್ಭದಲ್ಲಿ ಬಿಗ್ ಜಿನರ್ ಎನ್ನುವ ದೈತ್ಯ ವ್ಯಕ್ತಿಯ ಜೊತೆ 
ಸಿಕ್ಕುತ್ತದೆ. ಆ ಬಿರುಗಾಳಿಯಲ್ಲಿ ಇಬ್ಬರೂ ಒಂದು ಗುಡಿಸಲಲ್ಲಿ ಸೆರೆಯಾಗುತ್ತಾರೆ. 
ಜಿಮ್ ಇಷ್ಟದಲ್ಲಿ ಚಿನ್ನ ಹುಡುಕಿದ್ದಾನೆ. ಬ್ಲಾಕ್ ಲಾರ್ಸೆನ್ ಎಂಬ ಕೇಡಿ ಆತನ ಸರಿ 
ಚಯದವನಾಗಿದ್ದಾನೆ. ಬಿರುಗಾಳಿಯಿಂದ ಗುಡಿಸಲಲ್ಲಿ ಸೆರೆಯಾದ ಚಾರ್ಲಿ ಮತ್ತು 
ಜಿಮ್ ತಿ ಏನೂ ಇಲ್ಲದೆ ಹಸಿವಿನಿಂದ ಭಯಂಕರ ಪಾಡು ಪಡುತ್ತಾರೆ. ಬಿರು 
ಗಾಳಿ ಕಟ್ಟಿದ ಮೇಲೆ ಚರ್ಲಿ ಮತ್ತು ಜಿ ನಮ್ ಬೇರೆಯಾಗುತ್ತಾರೆ. ಆಮೇಲೆ ಜಿನ 
ಶೋಧಿಸಿದ ಚಿನ್ನವನ್ನು ಲಾರ್ಸನ್ ಅಪಹರಿಸಿದಾಗ ಅವರಿಬ್ಬರಲ್ಲಿ ಬರಿದಾಟವಾಗಿ, 
ಜಿಮ್ ಸೋತು ನೆಲಕ್ಕುರುಳುತ್ತಾನೆ. ಗೆದ್ದ ಲಾರ್ಸೆನ್‌ ಅನಂತರ ಹಿಮಪಾತಕ್ಕೆ ಸಿಕ್ಕು 
ಸಾಯುತ್ತಾನೆ. 

ಚಾರ್ಲಿ ಪಟ್ಟಣಕ್ಕೆ ಬರುತ್ತಾನೆ. ಅಲ್ಲಿ ಆತ ಜಾರ್ಜಿಯಾ ಎಂಬ ನರ್ತನಮಂದಿ 
ರದ ಹುಡುಗಿಯಲ್ಲಿ ಅನುರಕ್ತನಾಗುತ್ತಾನೆ. ಬೇರೆಯೊಬ್ಬನ ಕಾಟದಿಂದ ತಪ್ಪಿಸಿ 
ಕೊಳ್ಳುವ ಸಲುವಾಗಿ ಜಾರ್ಜಿಯಾ ಈತನನ್ನು ಒಲಿದಂತೆ ನಟಿಸುತ್ತಾಳೆ, ಒಂದು ದಿನ 
ಆಕೆ ಈತನ ಕೆಬಿನ್ಗೆ ಬಂದು, ಆ ದಿನ ರಾತ್ರಿ ವಂದನಾ ದಿನ' ದ ಭೋಜನಕ್ಕೆ ಬರು 
ತೇನೆಂದು ಮಾತುಕೊಟ್ಟು ಹೋಗುತ್ತಾಳೆ. ಆದರೆ ಮರೆತು, ಭೋಜನಕ್ಕೆ ಬರು' 
ವುದೇ ಇಲ್ಲ ಆಮೇಲೆ, ತನಗಾಗಿ ಚಾರ್ಲಿ ಎಷ್ಟೆಲ್ಲ ಸಿದ್ಧತೆ ಮಾಡಿಕೊಂಡಿದ್ದ ಎಂಬುದು 
ತಿಳಿದಾಗ ಖೇದಗೊಳ್ಳುತ್ತಾಳೆ. ಈಗ ಮತ್ತೆ ಅಲ್ಲಿಗೆ ಜಿಮ್ನ ಪ್ರವೇಶವಾಗುತ್ತದೆ. 
ಲಾರ್ಸೆನ್ ಜೊತೆ ಹೋರಾಡಿ ಅನುಭವಿಸಿದ ಪೆಟ್ಟಿನಲ್ಲಿ ಆತನ ಸ್ಮರಣಶಕ್ತಿ ನಾಶ 
ವಾಗಿದೆ. ತಾನುಶೋಧಮಾಡಿದ ಚಿನ್ನ ಎಲ್ಲಿ ಹುದುಗಿಸಿ ಇಟ್ಟಿದ್ದೇನೆಂಬುದು ಆತನಿಗೆ 
ಮರೆತಿದೆ. ಆದ್ದರಿಂದ ಅದನ್ನು ತೋರಿಸಲು ಆತ ಚಾರ್ಲಿಯನ್ನು ಆಶ್ರಯಿಸಿ ಬಂದಿ 
ದಾನೆ. 

ಹುದಗಿಸಿದ ಚಿನ್ನ ಸಿಕ್ಕು ಚಾರ್ಲಿ ಜಿಮ್ ಇಬ್ಬರೂ ಲಕ್ಷಾಧೀಶರಾಗಿದ್ದಾರೆ. 
ಇಬ್ಬರೂ ಹಡಗಿನಲ್ಲಿ ಅಮೇರಿಕಾಕ್ಕೆ ವಾಪಸು ಹೊರಟಿದ್ದಾರೆ. ಹಡಗಿನಲ್ಲಿ , ಒಬ್ಬ 
ಪತ್ರಿಕಾ ಚಿತ್ರಗ್ರಾಹಕ ಇವರಿಬ್ಬರ ಚಿತ್ರ ತೆಗೆಯಲು ಬಂದಾಗ, ಚಾರ್ಲಿ ತಾನು 
ಚಿನ್ನದಶೋಧಕ್ಕಾಗಿ ಇಲ್ಲಿಗೆ ಬಂದಾಗ ತೊಟ್ಟಿದ್ದ ಬೇವರ್ಸಿಯ ವೇಷವನ್ನೆ ತೊಟ್ಟು 
ಫೋಟೋಕ್ಕೆ ನಿಲ್ಲುತ್ತಾನೆ. ಚಿತ್ರ ತೆಗೆಯುತ್ತಿರುವಾಗ ಕೊಂಚ ಹಿಂದೆ ಸರಿಯಲು, 
ಕಾಲು ಜಾರಿ ಹಡಗಿನ ಕೆಳ ಅಟ್ಟದಲ್ಲಿ ಬೀಳುತ್ತಾನೆ. ಜಾರ್ಜಿಯಾ ಅಲ್ಲಿದ್ದಾಳೆ. ಆಕೆ 
ಈತ ಹಡಗಿನಲ್ಲಿ ಕಳ್ಳ ತಪ್ಪಿಸಿ ಬಂದವನು ಎಂದು ಭಾವಿಸಿ, ಅವನನ್ನು ರಕ್ಷಿಸುವುದ 

ಕಾಗಿ ಅಡಗಿಸಲು ಯತ್ನಿಸುತ್ತಾಳೆ. ಅಷ್ಟರಲ್ಲಿ ಹಡಗಿನ ಅಧಿಕಾರಿಗಳು ಬಂದು ಈತ 
ನನ್ನು ಮೇಲಕ್ಕೆ ಕೊಂಡೊಯ್ಯುತ್ತಾರೆ. ಆತ ಜಾರ್ಜಿಯಾಳನ್ನೂ ಜೊತೆಗೇ ಒಯ್ಯು 
ತಾನೆ. ಅಲ್ಲಿ ಪತ್ರಿಕಾ ವರದಿಗಾರರು ಈಕೆ ಯಾರು ಎಂದು ಪ್ರಶ್ನಿಸಿದಾಗ ನನ್ನ 
ಭಾವೀ ಹೆಂಡತಿ ' ಎನ್ನುತ್ತಾನೆ. 

ಇಡೀ ಪ್ರಪಂಚದ ಈ ತನಕದ ಇತಿಹಾಸದಲ್ಲಿ ಅಂಥ ಭಾರಿ ಜನಪ್ರಿಯತೆ ಪಡೆದ 
ಕಲಾವಿದರು ಇಬ್ಬರೇ ಒಬ್ಬ ಶೇಕ್ಸ್ಪಿಯರ್ ಮತ್ತು ಇನ್ನೊಬ್ಬ ಚಾರ್ಲಿ ಚಾಪ್ಲಿನ್ 
ಎನ್ನುತ್ತಾರೆ. ದೇಶಕಾಲಗಳ ವಯಸ್ಸು ಲಿಂಗಗಳ ಜ್ಞಾನಸಂಸ್ಕೃತಿಗಳ ಭೇದವೇ ಇಲ್ಲದೆ 
ಸರ್ವತ್ರ , ಸಮಸ್ತ ಜನಕ್ಕೂ ಮೆಚ್ಚುಗೆಯಾಗಬಲ್ಲಂಥ ಈ ಇಬ್ಬರನ್ನು ಸರಿಗಟ್ಟುವ 
ವ್ಯಕ್ತಿಗಳು ಜಗತ್ತಿನಲ್ಲಿ ಅಪರೂಪ, ಇಂಥ ಕಲಾವಿದರು ಇವರಿಬ್ಬರಲ್ಲದೆ ಬೇರೆ ಇಲ್ಲ 
ಎನ್ನಬಹುದು. 

ಇಂಗ್ಲೆಂಡ್ ನಲ್ಲಿ , ದಾರಿದ್ರ , ತುಚ್ಛತೆಗಳ ಮಧ್ಯೆ ಹುಟ್ಟಿ ಅನಾಥಾಲಯದಲ್ಲಿ 
ಬೆಳೆದು, ಎಳವೆಯಲ್ಲಿ ಹೊಟ್ಟೆ ಪಾಡಿಗಾಗಿ ಬೀದಿರಂಜನೆಯ ಕೀಳು ರಂಗಭೂಮಿಯಲ್ಲಿ 
ಕಲಾವಿದನಾಗಿ ದುಡಿದ ಚಾಪ್ಲಿನ್ , ಅಮೆರಿಕಾಕ್ಕೆ ಬಂದ ರಂಗತಂಡದೊಡನೆ ಅಲ್ಲಿಗೆ 
ಬಂದ, ಅಲ್ಸಿ , ಆಗಷ್ಟೇ ಕಣ್ಣು ಬಿಡುತ್ತಿದ್ದ ಸಿನೆಮಾ ರಂಗದೊಳಕ್ಕೆ ಅಕಸ್ಮಾತ್ 
ಪ್ರವೇಶಿಸಿದ. ೧೯೧೩ ರಿಂ - ಮೊದಲಾಗಿ ಮೂಕಚಿತ್ರಗಳ ಸುವರ್ಣಯುಗದ ಅಂತ್ಯದ 
ತನಕ, ಒಂದಕ್ಕಿಂತ ಒಂದನ್ನು ಮೀರಿಸುವ ಅನೇಕ ಕಲಾಕೃತಿಗಳನ್ನು ನಿರ್ಮಿಸಿದ. 
ಮುಂದೆ, ಶಬ್ದ ಚಿತ್ರಗಳ ಯುಗ ಪ್ರಾರಂಭವಾದ ಮೇಲೆ ಕೂಡ, ಈ ಶತಮಾನದ 
ಮಧ್ಯದ ತನಕವೂ ಅವನ ಹಲವಾರು ಶ್ರೇಷ್ಠ ಕೃತಿಗಳು ಹೊರಬಂದವು. ತೀರ 
ಪ್ರಾರಂಭದ ಚಿತ್ರಗಳಲ್ಲೇ ಆತ ಇಡೀ ಜಗತ್ತನ್ನು ಹುಬ್ಬಿಸಿ ಅತ್ಯಪೂರ್ವ ಜನ 
ಪ್ರಿಯತೆ ಗಳಿಸಿದ. ಹುಟ್ಟಿದ ಇಂಗ್ಲಂಡ್ ಬಿಟ್ಟು ಬಂದು ಅಮೆರಿಕಾದಲ್ಲಿ ತನ್ನ ಸಾಧನೆ 
ಗಳನ್ನು ಮೆರೆಸಿದ ಆತ, ಬದುಕಿನಲ್ಲಿನ ತನ್ನ ಗಾಢ ನಂಬಿಕೆಗಳನ್ನು ಬಲಿಗೊಡಲೊಪ್ಪದೆ 
ಕಡೆಗೆ ಆ ದೇಶವನ್ನೂ ಬಿಟ್ಟು ಹೊರಟ. ತನ್ನ ವೃದ್ಧಾಪ್ಯದ ದಿನಗಳನ್ನು ಸ್ವಿಟ್ಟರೆಂಡಿ 
ನಲ್ಲಿ ಕಳೆದು ೧೯೭೭ ರ ಕ್ರಿಸ್ ಮಸ್ ದಿನದಂದು ಮೃತನಾದ. 
- ಚಾರ್ಪ್ಲಿನ್ ಸೃಷ್ಟಿಸಿದ ' ಚಾರ್ಲಿ' ಯ ಪಾತ್ರವೇ ಆತನಿಗೆ ಅಂಥ ಅದ್ಭುತ ಜನ 
- ಪ್ರಿಯತೆ ಗಳಿಸಿಕೊಟ್ಟ ತ . ಆತನ ಎಲ್ಲ ಚಿತ್ರಗಳ ನಾಯಕನೂ ಆತನೇ - ಚಾರ್ಲಿ. 
ದೊಗಲು ಪ್ಯಾಂಟ್ , ಮೈ ಬಿಗಿದಕೋಟು, ಹೊರಲಾಗದಷ್ಟು ಭಾರದ ಬೂಟುಗಳಲ್ಲಿ 
ತುರುಕಿಕೊಂಡ ತಿರುಚು ಕಾಲುಗುಳು , ಫ್ರೆಂಚ್ ಕಟ್ ಮೀಸೆಯ ಮುಖ, ವೇಷದಂತೆ 
ಕೃತಿಯಲ್ಲಿ ಹಾಸ್ಯಾಸ್ಪದನಾದ ' ಬೇವರ್ಸಿ', ' ಕುದ್ರ ಮನುಷ್ಯ ', ಭಾರೀ ಬಡಿವಾರ 
ದಿಂದ ಮತ್ತೆ ಮತ್ತೆ ತನ್ನನ್ನು ತೊಂದರೆಗಳೊಳಕ್ಕೆ ಸಿಕ್ಕಿಕೊಂಡು ಪೇಚು ಪಡುವ 
ದಡ್ಡ ; ಹಾಗೇ ಎಂಥಾ ತೊಂದರೆಗಳಿಂದಲೂ ಹೇಗೋ ಪಾರಾಗಿಬರಬಲ್ಲ ಬುದ್ದಿವಂತ . 
ನಯ ಗೊತ್ತಿಲ್ಲದ ಒರಟ ; ಆದರೆ, ನಿರ್ಣಾಯಕ ಕ್ಷಣಗಳಲ್ಲಿ ಹೂವಿಗಿಂತ ಮೃದು 


೬೪ 


ನಾಗಬಲ್ಲ ಶಿಶು, ಮೇಲೆನೋಡಿದಾಗ ಎಂಥ ವಿಲಕ್ಷಣ ಮನುಷ್ಯ ಎನ್ನಿಸುತ್ತಾನೆ; 
ಪರಿಚಯವಾಗುತ್ತ ಆಗುತ್ತೆ ತೀರಾ ಆತ್ಮೀಯನೆನೆಸಿಬಿಡುತ್ತಾನೆ, ನಾನೇ ಇದು ಎನಿಸಿ 
ಬಿಡುತ್ತಾನೆ. ಬಡಿವಾರ, ಜಂಬ ತನಗೆ ತಾನೇ ಪೇಚು ತಂದುಕೊಳ್ಳುವ ಹುಂಬತನ 
ಎಲ್ಲವನ್ನೂ ಸೈರಿಸಿ ನಿಲ್ಲುವ ಅದಮ್ಯ ಛಲ , ಹಗೆ, ಅಸೂಯೆ, ಪ್ರೀತಿ, ಮಾರ್ದವ. ಈ 
ಆತನ ಗುಣಗಳೆಲ್ಲ, ನಮ್ಮನೇ , ಮನುಷ್ಯ ಕುಲದವೇ . ನಿಜವಾದ ( ಅಪ್ಪಟ ಮನುಷ್ಯನ 
ಪ್ರತಿರೂಪ ಚಾರ್ಲಿ. ಹಾಗಾಗಿ ಆತ ಹಾಸ್ಯಾಸ್ಪದವೂ ಹೌದು, ಶೋಚನೀಯನೂ 
ಹೌದು. ಅದಕ್ಕಾಗಿಯೇ ' ಚಾರ್ಲಿ ' ಯ ಹಾಸ್ಯ ಕಣ್ಣೀರಿನ ಅಂಚಿನಲ್ಲೆ ಚಕಗುಡುತ್ತದೆ. 

'ಗೋಲ್ಸ್ ರಶ್ ? ಆತನ ಶ್ರೇಷ್ಟ ಚಿತ್ರಗಳಲ್ಲೊಂದು. ಅನೇಕ ವರ್ಷಗಳ ಅವಧಿ 
ಯಲ್ಲಿ , ಅನೇಕಾನೇಕ ಚಿತ್ರಗಳ ಮೂಲಕ ಬೆಳೆದುನಿಂತ್ರ ಚಾರ್ಲಿ' ಯ ಸಮಗ್ರ ಚಿತ್ರ 
“ಗೋಲ್ಡ್ "ಶ'' ನಲ್ಲಿ ಸಮಗ್ರ ಕಾಣಸಿಗುತ್ತದೆ. 


೭. ಬ್ಯಾಟ್ಸ್ ಪೊಟೆಮ್ ಕಿನ್ 

( BATTLESHIP POTEMKIN ) 
ಯುದ್ಧ ನೌಕೆ ಪೊಟೆಕಿನ್ 
ಮೂಕಿ/ರಷ್ಯಾ / ೧೯೨೫ / ಕಪ್ಪು ಬಿಳುಪು ೬೯ ನಿಮಿಷ 
ನಿರ್ದೇಶನ : ಸೆರ್ಗೆಯಿ ಐಸೆನ್ ಸೈನ್ 


ಸಿನೆಮಾ ಹುಟ್ಟಿದ್ದು ೧೮೯೫ ರಲ್ಲಿ , ಒಂದು ವರ್ಷ ಕಳೆಯುವುದರೊಳಗೆ ಜಗತ್ತಿನ 
ಬಹುಭಾಗಗಳಲ್ಲಿ ಸಿನೆಮಾ ಪ್ರದರ್ಶನ ಆರಂಭವಾಗಿತ್ತು . ಮೊದಮೊದಲು ಚಿತ್ರಗಳೆಲ್ಲ 
ತಯಾರಾಗುತ್ತಿದ್ದುದು ಫ್ರಾನ್ಸ್ ಅಮೆರಿಕಾ ಇಂಗ್ಲಂಡ್‌ಗಳಲ್ಲಿ, ಕ್ರಮೇಣ ಯುರೋ 
ಸಿನ ಅನೇಕ ದೇಶಗಳು ಚಿತ್ರ ತಯಾರಿಕೆಯಲ್ಲಿ ತೊಡಗಿದವು. ರಷ್ಯಾ ಕೂಡ ಚಿತ್ರ 
ತಯಾರಿಕೆಯನ್ನು ಪ್ರಾರಂಭಿಸಿತ್ತು . ೧೯೧೭ ರಲ್ಲಿ ರಷ್ಯಾದ ಮಹಾಕ್ರಾಂತಿ ಸಂಭವಿಸಿ 
ಹೊಸ ಆಡಳಿತ ಬಂದಾಗ, ರಾಜಕೀಯ ಪರಿವರ್ತನೆಯ ಜೊತೆಗೆ ಜನಜೀವನದಲ್ಲ 
ಮಹತ್ವದ ಕಾಂತಿಯುಂಟಾಯಿತು. ವಿವಿಧ ಕಲೆಗಳಿಗೆ ಹೊಸಸ್ಫೂರ್ತಿ ದೊರಕಿತು. 
ಲೆನಿನ್ ನಿಂದ ಮೊದಲಾಗಿ ಸಿನೆಮಾಕ್ಕೆ ವಿಶೇಷಪ್ರೋತ್ಸಾಹ ದೊರಕಿತು. 

ಆಗ, ಜನಜೀವನದ ವಾಸ್ತವವನ್ನು ಬಿಂಬಿಸುವ , ಜನರನ್ನು ಹೊಸ ಜೀವನ 
ಕ್ರಮಕ್ಕೆ ಹುರಿಗೊಳಿಸುವ ಕರ್ತವ್ಯಕ್ಕೆ ಸಿನೆಮಾ ತನ್ನನ್ನು ಮೀಸಲು ಮಾಡಿಕೊಂಡಿತು 
ಜಿಗಾ ವೆರ್ ಟೋನ್ ಎಂಬಾತನ ನೇತೃತ್ವದಲ್ಲಿ KINO PRAVDA ( ಸತ್ಯ ಚಿತ್ರ ) 
ಎಂಬ ಸುದ್ದಿ ಚಿತ್ರಗಳು ತಯಾರಾಗತೊಡಗಿದವು. ಕೆಮೆರಾ ಎಂಬುದು ವಾಸ್ತವವನ್ನು 
ಕಾಣಲಿಕ್ಕೆ ಬಳಸಬೇಕಾದ ಹೊಸಕಣ್ಣು ಎಂಬುದು ಅವರ ಸಿದ್ಧಾಂತವಾಗಿತ್ತು . 


ಮುಂದೆ ಐಸೆನ್ಸ್ಟೈನ್ ಛಾಯಾಗ್ರಾಹಕನಾಗಿ ದುಡಿದ ಟಿಪ್ಪೆ ಈ ಗುಂಪಿನಲ್ಲಿದ್ದವನು . 
ಅದೇ ಕಾಲಕ್ಕೆ ಇನ್ನೊಂದು ಗುಂಪು ಕುಲೆಶೋವ್ ಎಂಬವನ ನೇತೃತ್ವದಲ್ಲಿ ಸಿನೆಮಾ 
ಮಾಧ್ಯಮದಲ್ಲಿ ಹೊಸಹೊಸ ಪ್ರಯೋಗಗಳನ್ನು ಮಾಡತೊಡಗಿತ್ತು . ಮುಂದೆ ಮಹಾ 
ನಿರ್ದೇಶಕನೆಂದು ಪ್ರಸಿದ್ಧನಾದ ಪುಟೊವ್ಕಿನ್ ಈ ಗುಂಪಿನಲ್ಲಿದ್ದ . 

ಚಲನಚಿತ್ರ ಕ್ಷೇತ್ರದಲ್ಲಿ ವಿಶ್ವಕ್ಕೇ ಮಹಾವ್ಯಕ್ತಿಯೆಂದು, ಜಗತ್ತಿನ ಬೆಳವಣಿ 
ಗೆಯ ಮಹಾನಿರ್ದೇಶಕರಲ್ಲೊಬ್ಬನೆಂದು ಪರಿಗಣಿತನಾಗಿರುವ ಸೆರ್ಗೆಯಿ ಐಸೆನ್ಸೈನ್ 
ಚಲನಚಿತ್ರಕ್ಕಿಳಿದದ್ದು ೧೯೨೪ರಲ್ಲಿ. ಅದಕ್ಕೆ ಮೊದಲು ಆತ ರಂಗಭೂಮಿಯಲ್ಲಿ 
ನಿರ್ದೇಶಕನಾಗಿ ಅನೇಕ ಹೊಸಪ್ರಯೋಗಗಳನ್ನು ನಡೆಸಿ ಹೆಸರಾಗಿದ್ದ , 

ಐಸೆನ್ಸ್ಟೈನ್ ಕಲಿತದ್ದು ಎಂಜಿನೀರಿಂಗ್ , ವಿಜ್ಞಾನದಲ್ಲಿ ಆತನಿಗೆ ಕೊನೆತನಕ 
ಅನಾರ ಆಸಕ್ತಿಯಿತ್ತು . 

ಯುರೋಪ್‌ನ ಹಲವು ಭಾಷೆಗಳಲ್ಲಿ ಪರಿಣತಿ ಪಡೆದಿದ್ದ ಆತ ಮಹತ್ವದ ಸಾಹಿತ್ಯ 
ಕೃತಿಗಳನ್ನೆಲ್ಲ ಓದಿ ಜೀರ್ಣಿಸಿಕೊಂಡಿದ್ದ . ಮನಶ್ಯಾಸ್ತ್ರ , ಫಾರ್ ಮೊದಲಾದವರ 
ಸಿದ್ಧಾಂತಗಳು ಆತನನ್ನು ಸೆರೆಹಿಡಿದಿದ್ದವು. ಮಧ್ಯಯುಗದ ಯುರೋಪ್‌ನ ಮಹಾ 
ಮೇಧಾವಿ ಲಿಯೋನಾರ್ಡೊ ಡ ವಿಂಚಿ ಈತನಿಗೆ ಆರಾಧ್ಯನಾಗಿದ್ದ . ತಾನೇ ಸ್ವತಃ 
೨೦ ನೇ ಶತಮಾನದ ಲಿಯೋನಾರ್ಡೋ ಎನ್ನು ವಂತಿದ್ದ, ರಂಗಭೂಮಿಯ ಆಸಕ್ತಿಗಾಗಿ 
ಆತ ಜಪಾನಿನ ಕಾಲುಕಿ ಪದ್ದತಿಯನ್ನು ಅಭ್ಯಾಸಮಾಡಿದ್ದ, ಕುತೂಹಲಕ್ಕಾಗಿ ಕಷ್ಟದ 
ಜಪಾನಿ ಭಾಷೆಯನ್ನು ಅಭ್ಯಾಸಮಾಡಿದ್ದ. ಸ್ವತಃ ಆತ ಚಿತ್ರಕಾರನೂ ಆಗಿದ್ದ . ಕಲೆ 
ಜ್ಞಾನ ವಿಜ್ಞಾನಗಳ ಬೃಹತ್ ಕೋಶದಂತಿದ್ದ ಈತನ ವ್ಯಕ್ತಿತ್ವದಿಂದ ಚಲನಚಿತ್ರ 
ಪ್ರಪಂಚ ಸಮೃದ್ಧಗೊಂಡಿತು. ಈತ ಯೋಜಿಸಿದ ಚಿತ್ರಗಳ ಸಂಖ್ಯೆ ಸುಮಾರು 
ನಲವತ್ತು . ಅವುಗಳಲ್ಲಿ ಸಿದ್ಧವಾಗಿ ಹೊರಬಂದವು ಏಳು ಮಾತ್ರ . ಆದರೆ ಆ ಏಳೂ 
ವಿಶ್ವ ಚಲನಚಿತ್ರದ ಗಣನೀಯ ಕೃತಿಗಳಲ್ಲಿ ಸೇರಿಕೊಳ್ಳುತ್ತವೆ. ಈತನ BATTLESHIP 
POTENKIN ಚಲನಚಿತ್ರದ ' ಚಿರಕೃತಿ' ಯಾಗಿದೆ. ನಿರ್ಮಾಪಕರ ಮೇಲೆ, ಚಿತ್ರರಸಿಕರ 
ಮೇಲೆ ಆ ಚಿತ್ರ ಬೀರಿದಂಥ ಪ್ರಭಾವವನ್ನು ಇವತ್ತಿಗೆ ಕೂಡ ಇನ್ನಾವ ಕೃತಿಯೂ 
ಬೀರಿಲ್ಲ. ಆ ಚಿತ್ರದ ಬಗ್ಗೆ ನಡೆದಂಥ ವಿಪುಲವಾದ ಚರ್ಚೆ ಈತನಕವೂ ಮತ್ತಾವುದೇ 
ಚಿತ್ರದ ಬಗ್ಗೆ ನಡೆದಿಲ್ಲ. 
- ಚಲನಚಿತ್ರದ ಬಗ್ಗೆ ಐಸೆನ್ಸೆನ್ನ ಬರವಣಿಗೆಗಳೂ ಸಿದ್ದಾಂತಗಳೂ 
ಯಾವತ್ತಿಗೂ ಚಲನಚಿತ್ರ ಮೀಮಾಂಸೆಯ ಮೂಲಾಧಾರವಾಗಿ ನಿಲ್ಲುತ್ತವೆ. ಅಪಾರ 
ಜ್ಞಾನ, ಅಪಾರ ಪ್ರಯೋಗ, ಅಪಾರ ಅನುಭವಗಳ ಆತನ ವ್ಯಕ್ತಿತ್ವ ಅವನ ಬರವಣಿಗೆ 
ಗಳಲ್ಲಿ ಪ್ರಕಟವಾಗಿದೆ. ಸಿನೆಮಾ ಏನನ್ನೂ ಹೇಳಬಲ್ಲ ಭಾಷೆಯಾಗುವುದು ಅದರ 
ಸಂಕಲನ ತಂತ್ರದಿಂದ ಎಂಬ ಸತ್ಯವನ್ನು ಆತ ತೋರಿಸಿಕೊಟ್ಟ. ಚಿತ್ರ ಜೋಡಿಸಿ 
ಹೊಸ ಅರ್ಥಗಳನ್ನೇ ಮಿಂಚಿಸುವ ಈ ತಂತ್ರಕ್ಕೆ Montage ಎಂಬ ಹೆಸರು ಕೊಟ್ಟ. 


೧೯೦೫ ರ ರಷ್ಯನ್ ಕ್ರಾಂತಿಯಲ್ಲಿನ ಒಂದು ಪ್ರಸಂಗವನ್ನು ಕುರಿತದ್ದು 
ಬ್ಯಾಟಲ್ ಶಿಪ್ ಪೊಟೆಮ್ ಕಿನ್ , ಪೊಟೆನರ್ ಕಿನ್ ಎಂಬ ಹೆಸರಿನ ಯುದ್ಧನೌಕೆ 
ಯಲ್ಲಿ ನಾವಿಕರು ಅಧಿಕಾರಿಗಳ ಕ್ರೌರ್ಯದ ವಿರುದ್ಧ ಬಂಡೆದ್ದು ಹೋರಾಡಿದ ಕಥೆ. 
ಕಥೆಯ ಸ್ಕೂಲರೂಪ ಹೀಗಿದೆ : 


ಭಾಗ - ೧ 

ಯುದ್ಧ ನೌಕೆ ಪೊಟೆಮ್ ಕಿನ್ ರೇವಿನಲ್ಲಿ ಲಂಗರು ಹಾಕಿ ನಿಂತಿದೆ. ಅದರಲ್ಲಿನ 
ನಾವಿಕರ ಬದುಕಿನ ಸ್ಥಿತಿ ಹೀನವಾಗಿದೆ. ಇದರ ಮೇಲೆ ಅಧಿಕಾರಿಗಳ ಕೌರ್ಯ 
ದಬ್ಬಾಳಿಕೆಗಳಿಂದ ಅವರು ರೋಸಿಹೋಗಿದ್ದಾರೆ. ಅವರಿಗೆ ಕೊಡುವ ಮಾಂಸ 
ಕೊಳೆತು ಹುಳವಾದದ್ದು . ಅವರಲ್ಲೇ ಕೆಲವರು, ಇಡೀ ರಷ್ಯಾ ಕ್ರಾಂತಿಗೆ ಸಿದ್ಧಗೊಳ್ಳು 
ತಿರುವುದನ್ನು ಅರಿತು, ತಾವೂ ಕ್ರಾಂತಿಯಲ್ಲಿ ಸೇರಿಕೊಳ್ಳಬೇಕೆಂದು ಪ್ರಚಾರ 
ಮಾಡುತ್ತಾರೆ. ನಾವಿಕರೆಲ್ಲರೂ ಬಂಡೇಳುತ್ತಾರೆ. ಹುಳುಗೊಳೆತ ಮಾಂಸವನ್ನು 
ತಿರಸ್ಕರಿಸುತ್ತಾರೆ. 


ಭಾಗ - ೨ 

* ಅಧಿಕಾರಿಗಳು ದಂಗೆಯನ್ನಡಗಿಸಲು ಯತ್ನಿಸುತ್ತಾರೆ ಕ್ರಾಂತಿಕಾರಿ ನಾವಿಕ 
ರನ್ನು ಟಾರ್ಪಲಿನ್ ನಲ್ಲಿ ಕಟ್ಟಿ ಗುಂಡು ಹಾರಿಸಲು ಆಜ್ಞೆ ಮಾಡುತ್ತಾರೆ. ಆದರೆ, 
ನಾವಿಕರ ಮನವಿ ಕೇಳಿದ ಕೆಳ ಅಧಿಕಾರಿಗಳು ಗುಂಡು ಹಾರಿಸಲು ಒಪ್ಪದೆ ನಿಲ್ಲುತ್ತಾರೆ. 
ಅಧಿಕಾರಿಗಳು ಹತಾಶರಾಗಿ ತಾನೇ ಗುಂಡು ಹಾರಿಸುತ್ತಾರೆ, ನಾವಿಕರು ಮೇಲೆಬಿದ್ದು 
ಅಧಿಕಾರಿಗಳನ್ನು ಕೊಲ್ಲತೊಡಗುತ್ತಾರೆ. ಕೊನೆಯಲ್ಲಿ ಮುಖ್ಯ ಅಧಿಕಾರಿಯ ವಧೆ 
ಯಾಗುತ್ತದೆ. ಜತೆಗೆ, ನಾವಿಕರ ನಾಯಕನಾದ ವಾಕುಲಿಂ ಚುಕ್ ಎಂಬಾತ ಕೂಡ 
ಗುಂಡಿಗೆ ಬಲಿಯಾಗಿ ಸಾಯುತ್ತಾನೆ. 


ಭಾಗ - ೩ | 

ನಾವಿಕರೆಲ್ಲರೂ ಕೂಡಿ ನಾಕುಲಿಂಚುಕ್ನ ಶವವನ್ನು ರೇವು ಪಟ್ಟಣವಾದ 
ಒಡೆಸ್ಸ ನಗರವಿರುವ ತೀರಕ್ಕೆ ಒಯ್ದು ಅಲ್ಲಿ ಟೆಂಟ್ ಹಾಕಿ ಅದರಲ್ಲಿಟ್ಟು ಗೌರವ 
ಸಲ್ಲಿಸುತ್ತಾರೆ. ಒಡೆಸ್ಸ ನಗರದ ಜನರೆಲ್ಲ ಅಲ್ಲಿ ಬಂದು ಕೂಡುತ್ತಾರೆ. ಎಲ್ಲರೂ 
ಮೃತನ ಬಗ್ಗೆ ಅನುಕಂಪ ತಾಳಿ ಗೌರವ ಸಲ್ಲಿಸುತ್ತಾರೆ; ನಾವಿಕರ ಕ್ರಾಂತಿಯ ಬಗ್ಗೆ 
ಸಹಾನುಭೂತಿ ವ್ಯಕ್ತಪಡಿಸುತ್ತಾರೆ. ಯುದ್ಧನೌಕೆಯ ಮೇಲೆ ನಾವಿಕರು ಕ್ರಾಂತಿಯ 
ಕೆಂಬಾವುಟ ಹಾರಿಸುತ್ತಾರೆ. 


ಭಾಗ - ೪ 

ಒಡೆಸ್ಸದ ಜನ ನಾವಿಕರೊಡನೆ ಒಂದಾಗಿದ್ದಾರೆ. ದೋಣಿಗಳಲ್ಲಿ ಆಹಾರವನ್ನು 
ಒಯು ನೌಕೆಯಲ್ಲಿರುವ ನಾವಿಕರಿಗೆ ಕೊಟ್ಟು ಅವರನ್ನು ಅಭಿನಂದಿಸುತ್ತಾರೆ. ತೀರದ 
ಉದ್ದಕ್ಕೂ , ತೀರದಲ್ಲಿ ಕಟ್ಟಿರುವ ಕಲ್ಲಿನಸೋಪಾನಪಂಕ್ತಿಗಳನ್ನು ತುಂಬಿ ಜನಸಂದಣಿ 
ನೆರೆದಿದೆ. ಇದ್ದಕ್ಕಿದ್ದಂತೆ,ಸೋಪಾನದ ಮೇಲ್ಬಾಗದಿಂದ ಬಂದೂಕುಧಾರಿ ಸಿಪಾಯಿ 
ಗಳು ಕಾಣಿಸಿಕೊಳ್ಳುತ್ತಾರೆ ; ಜನರ ಮೇಲೆ ಗುಂಡು ಹಾರಿಸತೊಡಗುತ್ತಾರೆ. ಕೆಳಗಿ 
ನಿಂದ ಕುದುರೆ ಸವಾರರು ಜನರ ಮೇಲೆ ಧಾಳಿ ಮಾಡುತ್ತಾರೆ. ವೃದ್ದರು, ಹೆಂಗಸರು , 
ಮಕ್ಕಳು, ಭಿಕ್ಷುಕರು , ಅಂಗವಿಕಲರು ಮೊದಲಾಗಿ ನಗರದ ಜನಸಂದಣಿಯ ಮೇಲೆ 
ಕ್ರೂರ ಹಲ್ಲೆ ನಡೆಯುತ್ತದೆ. ಅವರಿವರೆನ್ನದೆ ಎಲ್ಲರನ್ನೂ ಕಗೊಲೆ ಮಾಡಲಾಗುತ್ತದೆ. 
ಜನ ಗುಂಡಿಗೆ ಸಿಕ್ಕು , ಬೂಟುಕಾಲಿಗೆ ಸಿಕ್ಕು , ಕುದುರೆಗಳ ತುಳಿತಕ್ಕೆ ಸಿಕ್ಕು ಸಾಯು 
ತಾರೆ, ಗಾಯಗೊಂಡು ನೆಲಕ್ಕೊರಗುತ್ತಾರೆ. ತಟ್ಟನೆ ಪೊಟೆಮ್ ಕಿನ್ ನ ನಾವಿಕರು 
ಜಾಗೃತರಾಗುತ್ತಾರೆ. ಅವರ ನೌಕೆಯ ಪಿರಂಗಿಯನ್ನು ಈ ಕಡೆ ಮುಖ ಮಾಡಿ, ಅಲ್ಲೆ 
ಮೇಲುಭಾಗದಲ್ಲಿದ್ದ ಒಡೆಸ್ಸ ಥೇಟರ್ (ಸೈನ್ಯಠಾಣೆ) ಮೇಲೆ ಗುಂಡಿನ ಮಳೆಗರೆಯು 
ತಾರೆ. ಸೈತಾಣೆ ನಾಶವಾಗುತ್ತದೆ. 
ಭಾಗ - ೫ 

ಪೋಟಿ- ಕಿನ ನೌಕೆಯನ್ನು ಹತೋಟಿಗೆ ತೆಗೆದುಕೊಳ್ಳಲು ಆಡಳಿತ ನೌಕಾ 
ಸೇನೆಯನ್ನು ಕರೆಸುತ್ತದೆ. ನಾಕಾಪಡೆ ಬಂದು ಪೊಟೆಮ್ ಕಿನ್ನನ್ನು ಸುತ್ತುವರಿಯು 
ತದೆ. ಆದರೆ , ಪೊಟೆಮ್ ಕಿನ್ನ ನಾವಿಕರು ನಾಕಾಪಡೆಯ ನಾವಿಕರಲ್ಲಿ ಭಾತೃತ್ವದ 
ಮನವಿ ಮಾಡಿಕೊಳ್ಳು ತ್ತಾರೆ. ತುದಿಯಲ್ಲಿ ನೌಕಾಪಡೆಯವರೂ ಈ ನಾವಿಕರ ಮೇಲೆ 
ಕೈವಾಡಲು ನಿರಾಕರಿಸಿದಾಗ, ಜಯಶೀಲರಾದ ಪೊಟೆಮ್ ಕಿನ್ ನೌಕೆಯ ನಾವಿಕರು 
ಕೆಂಬಾವುಟ ಹಾರುತ್ತಿರುವ ವಿಜಯ ನೌಕೆಯನ್ನು ನಡೆಸಿಕೊಂಡು ಹೊರಡುತ್ತಾರೆ. 

- ೧೯೦೫ ರ ರಷ್ಯನ್ ಕ್ರಾಂತಿಯ ಬಗ್ಗೆ ಚಿತ್ರ ನಿರ್ಮಿಸುವ ಉದ್ದೇಶದಿಂದ 
ಐಸೆನ್ಸೈನ್ ಭಾರೀ ವಿಸ್ತ್ರತವಾದ ಒಂದು ಚಿತ್ರಲೇಖನ ಸಿದ್ಧಗೊಳಿಸಿದ್ದ . ಹತ್ತು 
ಚಿತ್ರಗಳಿಗೂ ಆಗಿ ಮಿಗುವಷ್ಟಿತ್ತು ಅದು. ಚಿತ್ರೀಕರಣಕ್ಕಾಗಿ ಆತ ಒಡೆಸ್ಸ ರೇವಿಗೆ 
ಹೋದಾಗ , ಅಲ್ಲಿನ ಸಮುದ್ರ ತೀರದ ಸೋಪಾನಪಂಕ್ತಿಗಳನ್ನು ನೋಡಿದ. ಆಗ 
ಆತನಿಗೆ ಅದೇ ತನ್ನ ಚಿತ್ರದ ಕೇಂದ್ರ ಬಿಂದುವಾಗಬೇಕು ಎನ್ನಿಸಿತು. ಅದಾದಮೇಲೆ, 
ಪೊಟೆಮ್‌ಕಿನ್ ನೌಕೆಯಲ್ಲಿ ನಡೆದ ದಂಗೆಯೊಂದನ್ನೇ ಇಡೀ ಕ್ರಾಂತಿಯ ಪ್ರಾತಿನಿಧಿಕ 
ಘಟನೆಯಾಗಿ ಆಯು ಕೊಂಡು ಚಿತ್ರ ನಿರ್ಮಿಸಿದ. ಇದರಿಂದ ಚಿತ್ರಕ್ಕೆ ಸಮಗ್ರವಾಸ್ತು 
ವಿನಂತೆ ಖಚಿತವಾದರೂಪಸೌಷ್ಟವ ಸಿದ್ಧಿಸಿತು. 

ಐಸೆನ್ ಸೈನ್ ಈ ಚಿತ್ರದಲ್ಲಿ ಇತಿಹಾಸದ ಸಂಗತಿಗಳನ್ನು ಅಲ್ಲಲ್ಲಿ ಬದಲಿಸಿ 


ಕೊಂಡಿದ್ದಾನೆ. ಉದಾಹರಣೆಗೆ - ಒಡೆಸ್ಸ ಸೋಪಾನಪಂಕ್ತಿಗಳಲ್ಲಿ ನಡೆದ ಅತ್ಯಾಚಾರ 
ಕಾಲ್ಪನಿಕವಾದದ್ದು ; ಅಂತ್ಯದಲ್ಲಿ ನಾವಿಕರು ವಿಜಯಶಾಲಿಗಳಾಗಿ ಹೊರಟರೂ 
ಕಾಲ್ಪನಿಕವೇ . ಐಸೆನ್ಸೆನ್ನಉದ್ದೇಶಶೋಷಣೆಯ ಹಾಗೂ ಅದರಿಂದ ಉಂಟಾ 
ಗುವ ಕ್ರಾಂತಿಯ ಸಾರ್ವಕಾಲಿಕ ಕಥೆಯನ್ನು ನಿರೂಪಿಸುವುದು. ಪೊಟೆನ್ಕಿನ್ 
ದಂಗೆ ೧೯೦೫ ರ ಬೃಹತ ಕ್ರಾಂತಿಯ ಒಂದು ಚಿಕ್ಕ ಪ್ರಕರಣವಾಗಿದ್ದರೂ , ಈ ಚಿತ್ರ 
ಇಡೀ ಕ್ರಾಂತಿಯ ಸಮಗ್ರ ಸಂಕೇತವಾಗಿಬಿಡುತ್ತದೆ . 

ಐಸೆನ್ ಸ್ಟೈನ್ನ ಕಲಾಕೃತಿಗಳಲ್ಲಿ ಹೆಚ್ಚು ಭಾಗ “ ಸಮೂಹದ ಮಹಾಕಾವ್ಯ ' 
ಗಳು ಎನ್ನಬಹುದು. ಪೊಟೆಮ್ ಕಿನ್ ಕೂಡ ಹಾಗೆ, ಇಲ್ಲಿ ಯಾವುದೇ ಪಾತ್ರ ಮುಖ್ಯ 
ನಾಗದೆ ಇಡೀ ಕ್ರಾಂತಿಯೇ ಮುಖ್ಯವಾಗುತ್ತದೆ. ಒಂದೊಂದು ಪಾತ್ರವೂ ಒಂದೊಂದು 
ವಿಶಿಷ್ಟ ಅಸ್ಥಿತ್ವ ಸಿಸಿ ಮೆರೆಯದೆ, ಅದು ಒಂದು ವರ್ಗದ ವ್ಯಕ್ತಿಮಾದರಿ' ಯಾಗು 
ತದೆ. ವ್ಯಕ್ತಿ ಮಾದರಿಗಳಿಂದ ಬದುಕಿನ ಗತಿ ರೂಪಿತವಾಗುವುದನ್ನು ಕಾಣಿಸಬೇಕು 
ಎಂಬ ಆತನ ವ್ಯಕ್ತಿ ಮಾದರಿ ಸಿದ್ದಾಂತ' ( Typage) ವನ್ನು ಈ ಚಿತ್ರ ಸಮರ್ಥಿಸು 
ತದೆ. ಈ ಕಾರಣದಿಂದಲೇ ಈ ಚಿತ್ರದ ಪಾತ್ರಗಳಿಗೆ ನುರಿತ ನಟರನ್ನು ಬಳಸಿಕೊಳ್ಳದೆ, 
ಬೇರೆ ಬೇರೆ ವೃತ್ತಿಗಳಲ್ಲಿದ್ದ ಸಾಮಾನ್ಯ ಜನರನ್ನೇ ಬಳಸಿಕೊಳ್ಳಲಾಗಿದೆ. 

ಈ ಚಿತ್ರದ ಒಟ್ಟು ಕಟ್ಟಡದಲ್ಲಿ ಕಾಣುವ ಐಕ್ಯತೆ, ಅದನ್ನು ಸಾಧಿಸಿದ ಬಗೆ 
ಇವುಗಳನ್ನು ಕುರಿತು ಐಸೆನ್ ಸೈನ್ ವಿವರವಾಗಿ ಬರೆದಿದ್ದಾನೆ. ಅಲ್ಲದೆ, ಈ ಚಿತ್ರದಲ್ಲಿ 
ಕರುಣ ಸಹಾನುಭೂತಿಗಳು ಕ್ರಮವಾಗಿ ಮೂಡಿಕೊಳ್ಳುವ ಬಗೆಯನ್ನು ಕುರಿತೂ ಬರೆ 
ದಿದ್ದಾನೆ. ಐಸೆನ ಸೈನ್ನ ಚಿತ್ರ ಸಿದ್ಧಾಂತಗಳನ್ನೆಲ್ಲ ಇಟ್ಟುಕೊಂಡು ವಿವರವಾಗಿ 
ಅಭ್ಯಾಸಮಾಡಲು ತಕ್ಕುದಾದ ಚಿತ್ರ ಇದು. 

ಒಡೆಸ್ಸ ಸೋಪಾನ ಪಂಕ್ತಿಗಳ ಮೇಲೆನಡೆದ ಅತ್ಯಾಚಾರದ ಸನ್ನಿವೇಶವಂತೂ 
ಚಲನಚಿತ್ರದ ಇತಿಹಾಸದಲ್ಲಿ ಅದ್ಭುತವಾದ ಸಾಧನೆ ಎನ್ನಬೇಕು. ಇಲ್ಲಿನ ಚಿತ್ರಿಕೆಗಳ 
ಸಂಕಲನದಲ್ಲಿ ರೇಖಾ ವಿನ್ಯಾಸಗಳ ಮುಖಾಂತರ ಸಾಧಿಸಿರುವ ಪರಿಣಾಮ ಅತ್ಯಂತ 
ಅಪರೂಪವಾದದ್ದು , 

ಈ ಚಿತ್ರ ಮೊದಲು ಪ್ರಕಟವಾದಾಗ ರಷ್ಯಾದಲ್ಲಿ ಜಯಭೇರಿ ಹೊಡೆಯಿತು. 
ಜರ್ಮನಿಯ ಜನ ಈ ಚಿತ್ರವನ್ನು ನೋಡಿ ಹು ದು ಹೋದರು . ಬರ್ಲಿನ್‌ನ ಒಂದು 
ಥೇಟರ್ ನಲ್ಲಿ ಇದು ಒಂದು ವರ್ಷ ಕಾಲ ಸತತ ಪ್ರದರ್ಶನಗೊಂಡಿತು. ಅಮೆರಿಕಾ 
ಮತ್ತು ಯುರೋಪ್ನ ಇತರ ದೇಶಗಳಲ್ಲಿ ಕೂಡ ಇದಕ್ಕೆ ಭಾರೀ ಪ್ರಸಿದ್ದ ದೊರೆ 
ಯಿತು, ಚಲನಚಿತ್ರದ ಇತಿಹಾಸದಲ್ಲೇ ಇಂಥ ಅದ್ಭುತ ಯಶಸ್ಸು ಪಡೆದ ಇನ್ನೊಂದು 
ಗಂಭೀರ ಚಿತ್ರವಿಲ್ಲ ಎನ್ನುವುದು ನಿಸ್ಸಂದೇಹ. 

ಲೆ, ಮದರ್ 
MOTHER 
ತಾಯಿ 
ಮೂಕಿ/ರಷ್ಯಾ ೧೯೨೬ /ಕಪ್ಪು ಬಿಳುಪು/೮೫ ನಿಮಿಷ 
ನಿರ್ದೇಶನ : ಪಿ, ಇ. ಪುಟೊವ್ ಕಿನ್ 


ರಷ್ಯಾದ ಮಹಾಕ್ರಾಂತಿ ( ೧೯೧೭) ಯ ಅನಂರ್ತ, ಅಲ್ಲಿನ ಜನಜೀವನದಲ್ಲಿ 
ಉಂಟಾದ ಮಾನವೀಯ ಮಹೋತ್ಸರ್ಗಕ್ಕೆ , ಪ್ರಾಯಃ, ಉಳಿದೆಲ್ಲ ಕಲಾಪ್ರಕಾರಗಳಿ 
ಗಿಂತ ಹೆಚ್ಚಿನ ಸಾಕ್ಷಿಯನ್ನೊದಗಿಸುವಂಥದು ಅಲ್ಲಿನ ಚಲನಚಿತ್ರರಂಗ. ಈ ಹೊಸ 
ಸಾಮೂಹಿಕ ಸಂಪರ್ಕ ಮಾಧ್ಯಮದ ಶಕ್ತಿಸಾಮರ್ಥಗಳನ್ನು ಲೆನಿನ್ ಅಷ್ಟು ಸ್ಪಷ್ಟ 
ಮುಂಗಂಡುಕೊಂಡದ್ದೆ ಇದಕ್ಕೆ ಮುಖ್ಯ ಕಾರಣವೆನ್ನಬಹುದು. ಚಲನ ಚಿತ್ರ 
ಪ್ರಪಂಚಕ್ಕೆ ರಷ್ಯಾ ಕೊಟ್ಟ ಮಹತ್ತರ ಕಾಣಿಕೆಗಳೆಲ್ಲ ಈ ಕಾಲದವೇ , ಚಲನಚಿತ್ರದ 
ಶಾಸ್ತ್ರೀಯ ಮೀಮಾಂಸೆಗೆ ಒಂದು ಅಡಿಪಾಯ ಹಾಕಿಕೊಟ್ಟ ಮೊದಲಿಗರೂ ಈ 
ಕಾಲದ ರಷನ್ ನಿರ್ದೆಶಕರೇ . 

ಆಗ, ಹೊಸರಷ್ಯನ್ ಚಲನಚಿತ್ರಕ್ಕೆ ಆರಂಭದ ಮಾರ್ಗದರ್ಶನ ಮಾಡಿದವರು 
ಜಿಗಾ ವೆರ್ಟೋವ ಮತ್ತು ಲೆವ್ ಕುಲೆಕೊವ್ ; ಮತ್ತು ಇವತ್ತಿಗೂ ವಿಶ್ವ ಚಲನ 
ಚಿತ್ರದ ಚಿರಕೃತಿಗಳಾಗಿ ನಿಂತಿರುವ ಕೆಲವು ಮಹತ್ ಕೃತಿಗಳನ್ನು ಸೃಷ್ಟಿಸಿಕೊಟ್ಟ 
ಮೂವರು ಪ್ರಮುಖರು , ಐಸೆನ್ಸ್ಟೈನ್, ಪುಟೊವ್ ಕಿನ್ ಮತ್ತು ಡೋವ್‌ ಝೇಂಕೊ . 

ವ್‌ಸೆವೊಲೊದ್ ಇಲಾರಿಯೊನೊವಿಚ್ ಪಡೊನ್ ಕಿನ್ ( ೧೮೯೩ - ೧೯೫೩) 
ಮೂಲತಃ ರೈತಾಪಿ ಕುಟುಂಬಕ್ಕೆ ಸೇರಿದವನು. ಆದರೆ ಆತನ ತಂದೆ ವ್ಯಾಪಾರಿಯಾ 
ಗಿದ್ದ . ಮಾಸ್ಕೋದಲ್ಲಿ ಪ್ರಾರಂಭಿಕ ಶಿಕ್ಷಣವನ್ನು ಪಡೆದ ಪುಡೊವ್ಕಿನ ಮೊದಲ 
ಮಹಾಯುದ್ದದಲ್ಲಿ ಯುದ್ಧಕ್ಕೆ ಸೇರಿ, ಒಲ್ಲಿ ಗಾಯಗೊಂಡು ಜರ್ಮನರ ಯುದ್ದ 
ಬಂಧಿಯಾದ. ಮೂರುವರ್ಷಗಳ ಕಾಲ ಸೆರೆಯಲ್ಲಿದ್ದು ಆಮೇಲೆ ತಪ್ಪಿಸಿಕೊಂಡು 
ಹೊರಬಂದ, ಆ ಕಾಲಕ್ಕೆ ಆತ ನೋಡಿದ ಗ್ರಿಫಿತ್ ನ ಚಲನಚಿತ್ರಗಳು ಆತನ ಮೇಲೆ 
ಬೀರಿದ ಪ್ರಭಾವದಿಂದ ಮಾಸೊದ ಚಲನಚಿತ್ರಶಾಲೆ ಸೇರಿಕೊಂಡ. ಮುಂದೆ ಕುಲೆ 
ತೊವ್ನ ಚಿತ್ರಕಾಶ್ಯಾಗಾರದಲ್ಲಿ ಕೆಲಸಮಾಡಿ ಅನುಭವ ಪಡೆದುಕೊಂಡ, ' ಸಂಕಲನ ) 
ವೇ ಚಲನಚಿತ್ರ ಮಾಧ್ಯಮದ ಸಾರಸರ್ವಸ್ವ ಎನ್ನುವುದನ್ನು ಸತತಪ್ರಯೋಗಗಳ 
ಮೂಲಕ ಸಿದ್ದಪಡಿಸಿದ್ದ ಕುಲೆತೊವ್ ನಿಂದ ಈತ ಚಿತ್ರಮಾಧ್ಯಮದ ವರ್ಮವನ್ನು 
ಕಲಿತು ಸಾಧಿಸಿಕೊಂಡ, ಮೊದಲಿಗೆ ಸಾಕ್ಷ್ಯಚಿತ್ರಗಳ ನಿರ್ಮಾಣದಲ್ಲಿ ತೊಡಗಿ , 
ಮುಂದೆ ೧೯೨೬ರಲ್ಲಿ ತನ್ನ ಮೊದಲ ಮಹತ್ ಕೃತಿಯಾದ MOTHER ನ್ನು ನಿರ್ಮಿಸಿದ . 

ದಲಿತ ಕೆಳವರ್ಗದ ಸಾಮಾನ್ಯ ಹೆದ್ದೂಬ್ಬಳು ಕ್ರಾಂತಿಯ ಸುಳಿಗೆ ಸಿಕ್ಕು 


೭೦ 


ಸೂರ್ತಳಾಗುವ ಉತ್ಸಾಹದ ಕಥೆ, MOTHERನ ವಸ್ತು , ಪುಟೊವ್ ಕಿನ್ ಈ ಕಥಾ 
ವಸ್ತುವನ್ನು ಮ್ಯಾಕ್ಸಿಂಗೋರ್ಕಿಯ ಪ್ರಖ್ಯಾತ ಕಾದಂಬರಿ MOTHER ನಿಂದ ಅಳವಡಿ 
ಸಿಕೊಂಡ. ಆತನ ಅನೇಕ ಚಿತ್ರಗಳಿಗೆ ಚಿತ್ರಲೇಖನ ಬರೆದುಕೊಟ್ಟ ಜಾರ್ ಖಿ ಎಂಬಾ 
ತನೇ ಇದಕ್ಕೂ ಚಿತ್ರಲೇಖನ ಬರೆದುಕೊಟ್ಟಿದ್ದಾನೆ. ಕುಲೆಶೂನ್‌ ಕೂಡ ಈ ಚಿತ್ರದ 
ಚಿತ್ರೀಕರಣದಲ್ಲಿ ನೆರವಾಗಿದ್ದನಂತೆ. 

ಕಥೆ ತುಂಬ ಸರಳವಾದದ್ದು . ಕೆಳವರ್ಗದ ಒಂದು ಕಾರ್ಮಿಕ ಕುಟುಂಬ ; 
ಕುಟುಂಬದ ಯಜಮಾನ ( ತಂದೆ) ವ್ಯಾಸೊನ್ ಕಾರ್ಖಾನೆಯೊಂದರಲ್ಲಿ ಕೆಲಸಗಾರ, 
ಕುಡುಕ ; ಮನೆಯಲ್ಲಿ ಇದ್ದದ್ದನ್ನೆಲ್ಲ ಮಾರಿ ಹೆಂಡ ಕುಡಿದು, ಮೊದಲೇ ಬಡತನದಲ್ಲಿ 
ರುವ ಕುಟುಂಬವನ್ನು ಮತ್ತೂ ಹೀನಸ್ಥಿತಿಗಿಳಿಸಿದವನು. ತನ್ನ ಹೆಂಡದ ಚಟದಿಂದಲೇ 
ಆತ ಪ್ರತಿಗಾಮಿ ಗುಂಪೊಂದರ ಸಖ್ಯ ಬೆಳೆಸಿಕೊಂಡು ಕ್ರಾಂತಿವಿರೋಧಿಯಾಗಿ ನಿಲ್ಲು 
ತಾನೆ. ಆತನ ಮಗನೂ ಕಾರ್ಮಿಕನೇ ; ಆತ ಕ್ರಾಂತಿಕಾರಿ, ಈ ಶೋಚನೀಯ 
ಕುಟುಂಬದ ತಾಯಿ , ಗಂಡನ ಯಜಮಾನಿಕೆಯಲ್ಲಿ ತಲೆತಗ್ಗಿಸಿ ಬಾಳುವವಳು. ಮಗ 
ಕಾ೦ತಿಕಾರಿಯಾಗಿರುವುದು ಅಪಾಯ ಎಂಬ ಭಯದ ಎಚ್ಚರ ಆಕೆಯನ್ನು ಕಾಡು 
ತಿದೆ. ಇಂಥ ಸ್ಥಿತಿಯಲ್ಲಿ ಕೆಲವು ಕ್ರಾಂತಿಕಾರಿಗಳು ಕಾರ್ಖಾನೆಯಲ್ಲಿ ಮುಷ್ಕರ ಏರ್ಸ 
ಡಿಸುವ ಪ್ರಯತ್ನ ತೊಡಗುತ್ತಾರೆ. ಅದೇ ಕಾರ್ಖಾನೆಯ ಕ್ರಾಂತಿವಿರೋಧಿ 
ಗುಂಪಿನ ನಾಯಕ, ಕೆಲಸಗಾರರು ಬೆಳಿಗ್ಗೆ ಕೆಲಸಕ್ಕೆ ಬರುತ್ತಿರುವಂತೆಯೇ ಬಾಗಿಲು 
ಮುಚ್ಚಿ , ಕ್ರಾಂತಿಕಾರರ ಮೇಲೆ ಆಕ್ರಮಣ ನಡೆಸುತ್ತಾನೆ. ಆಗ, ಕ್ರಾಂತಿಕಾರರ 
ಗುಂಪಿನಲ್ಲಿ ತನ್ನ ಮಗ ಸೇರಿಕೊಂಡಿರುವುದನ್ನು ಕಂಡ ಪ್ಲಾಸೋವ್ ಆತನ ಬೆನ್ನಟ್ಟು 
ತಾನೆ. ಮಗ ಸಾನೆಲ್ ತನ್ನ ಸ್ನೇಹಿತೆ ಅನ್ನಾಳ ಜತೆ, ತಪ್ಪಿಸಿಕೊಂಡು ಓಡುತ್ತಾನೆ. 
ಆದರೆ ನಾವೆಲ್ನಸ್ನೇಹಿತನೊಬ್ಬ ವ್ಯಾಸೋವ್ನ ಕೈಗೆ ಸಿಕ್ಕುತ್ತಾನೆ. ಇಬ್ಬರ ನಡುವೆ 
ಘರ್ಷಣೆಯಾಗಿ ಇಬ್ಬರೂ ಸಾಯುತ್ತಾರೆ. 

' ತಂದೆ' ಸತ್ತದ್ದು ತಿಳಿದ ' ತಾಯಿ ', ಆ ದುಃಖದಲ್ಲಿ ಕ್ರಾಂತಿಕಾರಿಗಳ ಬಗ್ಗೆ 
ವಿರೋಧ ತಾಳುತ್ತಾಳೆ. ತನ್ನ ಗಂಡನ ಸಾವಿಗೆ ಈ ಕ್ರಾಂತಿಕಾರರೇ ಕಾರಣರೆಂದು 
ಭಾವಿಸುವ ಆಕೆ, ಮಗನನ್ನು ಆ ಗುಂಪಿನಿಂದ ತಪ್ಪಿಸಲು ಮುಂದಾಗುತ್ತಾಳೆ. ಅದಕ್ಕೆ 
ಉಪಾಯವಾಗಿ, ಸೈನಿಕರು ಮನೆಯ ಝಡತಿಗೆ ಬಂದಾಗ, ಅವನಿಗೆ ತನ್ನ ಮಗ 
ಅಡಗಿಸಿಟ್ಟಿರುವ ಶಸ್ತ್ರಗಳನ್ನು ತೋರಿಸಿಕೊಡುತ್ತಾಳೆ. ಇದರಿಂದ ಅವರು ಮಗನನ್ನು 
ಬಂಧಿಸಿ ಕೊಂಡೊಯ್ದಾಗ ಆಕೆಗೆ ಆಘಾತವಾಗುತ್ತದೆ. ಅದಾದಮೇಲೆ ಕ್ರಮೇಣ, 
ಆಕೆಯ ಮನಸ್ಸು ಪರಿವರ್ತನಗೊಳ್ಳತೊಡಗುತ್ತದೆ. ಜೈಲಿಗೆ ಹೋಗಿ ಮಗನನ್ನು 
ನೋಡುತ್ತಾಳೆ ; ಕಾರ್ಖಾನೆಯಲ್ಲಿ ನಡೆಯುವ ಅತ್ಯಾಚಾರಗಳನ್ನು ಕಾಣುತ್ತಾಳೆ ; 
ಕಾಂತಿಯತ್ತ ಒಲವು ಬೆಳೆದುಕೊಳ್ಳುತ್ತದೆ. ಒಂದು ದಿನ, ಭಾರೀ ಕಾರ್ಮಿಕರ 
ಗುಂಪೊಂದು ಮೆರವಣಿಗೆಯಲ್ಲಿ ಹೊರಟು ಬಂಧಿತರ ಬಿಡುಗಡೆಗಾಗಿ ಒತ್ತಾಯಿಸುವ 


ತದೆ. ಒಂದು ಗಳನ್ನು ಕಾಣುತ 


ರವಣಿಗೆಯಲ್ಲಿ 

ಪ್ರದರ್ಶನ ನಡೆಸುತ್ತದೆ. ಈಗ ತಾಯಿ ಆ ಮೆರವಣಿಗೆಯ ಮುಂಚೂಣಿಯಲ್ಲಿ ಸೇರಿ 
ಕೊಳ್ಳುತ್ತಾಳೆ. ಅತ್ಯ , ಜೈಲಿನಲ್ಲಿ ಗಲಭೆ ತೊಡಗುತ್ತದೆ. ತಾಯಿಯಿಂದ ಬಂದ 
ಸೂಚನೆಯ ಪ್ರಕಾರ , ಪಾನೆಲ್ ಅಲ್ಲಿಂದ ತಪ್ಪಿಸಿಕೊಂಡು ಹೊರಬರುತ್ತಾನೆ. ಆದರೆ 

ಸೈನಿಕರ ದಬ್ಬಾಳಿಕೆಗೆ ಸಿಕ್ಕು ಮೆರವಣಿಗೆ ಛಿದ್ರವಿದ್ರಗೊಳ್ಳುತ್ತದೆ. ಇನ್ನೊಂದು 
ಕಡೆ , ತಪ್ಪಿಸಿಕೊಂಡ ಪಾವೆಲ್ ನನ್ನು ಪೊಲೀಸರು ಬೆನ್ನಟ್ಟುತ್ತಾರೆ. ಅಂತಿಮವಾಗಿ 
ತಾಯಿ ಮತ್ತು ಮಗ ಇಬ್ಬರೂ ಬಲಿಯಾಗುತ್ತಾರೆ. 

ಗೋರ್ಕಿಯ ಶಕ್ತಿವಂತ ಸಂಕೀರ್ಣ ಕಥೆಯ ಸರಳವಾದ ಒಂದೆಳೆಯನ್ನೆ 
ಕೊಂಡ ಪುಡೊನ್ ಕಿನ್ ", ಅದನ್ನು ಸಿನೆಮಾದ ಅನನ್ಯ ಮಾಧ್ಯಮದಲ್ಲಿ ( ಅದೂ , 
ಮೂಕಿ ಸಿನೆಮಾದ ದೃಶ್ಯಕೇವಲದಲ್ಲಿ) ಅತ್ಯಂತ ಶಕ್ತಿಪೂರ್ಣವಾಗಿ ರೂಪಿಸಿದ್ದಾನೆ. 

ಚಿತ್ರದಲ್ಲಿ , ಬಂಧಿತನಾಗಿರುವ ಪಾನೆಲ್ ತನ್ನ ಬಿಡುಗಡೆಯ ಕನಸು ಕಂಡಾಗಿನ 
ಹರ್ಷವನ್ನು ಪುಡೊನ್ ಕಿನ್ ರೂಪುಗೊಳಿಸುವ ತಂತ್ರ ಗಮನಿಸಬಹುದು : ತಾಯಿಯ 
ಚೀಟ ಓದುತ್ತಿದ್ದಂತೆ ಪಾವೆಲ್ನ ಹರ್ಷ - ತಟ್ಟನೆ, ಅತಿಸಮೀಪ ಚಿತ್ರದಲ್ಲಿ ಅರಳಿದ 
ತುಟಿಗಳು ಮತ್ತು ಕಂಪಿಸುವ ಗಲ್ಲ ; ಅನಂತರ , ವರ್ಷದ ಸೊಕ್ಕಿನಲ್ಲಿ ತುಂಬಿ ತೊರೆದು 
ಹರಿಯುವ ನೊರೆಬೆಳ್ಳಿಗಳ ಒಂದು ಹೊಳೆಯುವ ಚಿತ್ರ ; ಆಮೇಲೆ ನೀರಲ್ಲಿ ರೆಕ್ಕೆಯದ್ದಿ 
ಪಟಪಟಿಸಿ ಕಾಮನಬಿಲ್ಲು ಸಿಡಿಸುವ ಹಕ್ಕಿಯ ಚಿತ್ರ ; ಕಡೆಯಲ್ಲಿ, ಕುಲುಕುಲು 
ನಗುವ ಪುಟ್ಟ ಮಗುವೊಂದರ ಅಭಿಜಾತಹರ್ಷದ ಅನನ್ಯಚಿತ್ರ , ಹೀಗೆ, ಸಂಬಂಧ 
ವಿಲ್ಲದ ಹಲವು ಚಿತ್ರಿಕೆಗಳ ಸಂಕಲನದಿಂದ ಅಸಾಧಾರಣ ಹರ್ಷ ವ್ಯಕ್ತಗೊಳಿಸಿರುವಂತೆ, 
ಚಿತ್ರಮಾಧ್ಯಮದ ಅನನ್ಯತೆಯನ್ನು ಸಾಕ್ಷಾತ್ಕರಿಸಿಕೊಂಡದ್ದಕ್ಕೆ ಸಾಕ್ಷಿಯಾಗಿರುವ 
ಉದಾಹರಣೆಗಳನ್ನು ಚಿತ್ರದಲ್ಲಿ ಉದ್ದಕ್ಕೂ ಕಾಣುತ್ತ ಹೋಗುತ್ತೇವೆ. 

ಆದರೆ , ಪುಡೊನ್ಕಿನ್‌ಗೆ ತಂತ್ರಗಳೇ ಮುಖ್ಯವಾಗಿ ಉಳಿಯುವುದಿಲ್ಲ. ತಂತ್ರ 
ಗಳ ಮೂಲಕ ಆತ, ವ್ಯಕ್ತಿಭಾವಗಳ ಕುಸುಗಳನ್ನು ಅರಳಿಸಿಕೊಳ್ಳುತ್ತ ಹೋಗು 
ತಾನೆ. ಹೀಗಾಗಿ ಚಿತ್ರದಲ್ಲಿ ಬರುವ ಪ್ರತಿಯೊಂದು ಚಿಕ್ಕ ಪಾತ್ರ ಕೂಡ ಜೀವ 
ಗೊಂಡು ಕಣ್ಣೆದುರು ನಿಲ್ಲುತ್ತದೆ. ವ್ಯಕ್ತಿಜೀವಂತಿಕೆಯ ಮೂಲಕ ಲೋಕ ವ್ಯವಹಾರ 
ಗಳ ಸಂಘರ್ಷವನ್ನು ಕಟ್ಟಿ ನಿಲ್ಲಿಸುವುದು ಪುಡೊನ್ಕಿನ್ನ ಮಾರ್ಗ, ಐಸೆನ್ಸೈನ್ 
ಮತ್ತು ಪುಟೊವ್ ಕಿನ್ ಇಬ್ಬರೂ ತಮ್ಮ ಕೃತಿಗಳಲ್ಲಿ ಮಹಾಕ್ರಾಂತಿಯ ಉತ್ಸಾಹ 
ಮಹೋತ್ಸವವನ್ನು ಆಚರಿಸಿದವರೇ . ಐಸೆನ್ ಸ್ಟೈನ್ ಸಮೂಹಭಾವಗಳ ಮೂಲಕ 
ನೋಡಿದರೆ ಪುಟೊವ್ಕಿನ್ ವ್ಯಕ್ತಿಭಾವಗಳ ಮೂಲಕ ನೋಡುತ್ತಾನೆ. ಅದಕ್ಕೆ , 
ಐಸೆನ್ಸ್ಟೆನ್ನ ಕೃತಿಗಳನ್ನು ಸಾಮೂಹಿಕತೆಯ ಕಾವ್ಯ 'ವೆಂದರೆ ಪುಟೊವ್ಕಿನ್ನ 
ಕೃತಿಗಳನ್ನು ವೈಯಕ್ತಿಕತೆಯ ಕಾವ್ಯ ' ವೆನ್ನಬಹುದು. 

ಮುಂದೆ ಪುಟೊವ್ಕಿನ್ ಅನೇಕ ಚಿತ್ರಗಳನ್ನು ನಿರ್ಮಿಸಿದ. ಹಲವಾರು ಚಿತ್ರ 
ಗಳಿಗೆ ಚಿತ್ರಲೇಖನ ಬರೆದುಕೊಟ್ಟ , FILM TECHNIQUE ಮತ್ತು FILM ACTING 

ಎಂಬ ಎರಡು ಚಿತ್ರ ಮೀಮಾಂಸೆಗೆ ಸಂಬಂಧಿಸಿದ ಪುಸ್ತಕಗಳನ್ನೂ ಅನೇಕ ಲೇಖನ 
ಗಳನ್ನೂ ಬರೆದು ಪ್ರಕಟಿಸಿದ, ಹಲವಾರು ಚಿತ್ರಗಳಲ್ಲಿ ನಟನಾಗಿಯೂ ಕೆಲಸ 
ಮಾಡಿದ. ಈತ ತಯಾರಿಸಿದ ಅನೇಕ ಚಿತ್ರ ಕೃತಿಗಳಲ್ಲಿ ಸಾಮಾನ್ಯ ಅಯಶಸ್ವಿ ಚಿತ್ರ 
ಗಳು ಹಲವುಕೂಡಿಕೊಂಡಿದ್ದರೂ , MOTHER , THE END OF ST . PETERSBURG 
( ೧೯೨೭) , STORM OVER ASIA ( ೧೯೨೮ ), GENERAL SUVOROV ( ೧೯೪೦) 
-- ಮುಂತಾದ ಈತನಶ್ರೇಷ್ಠ ಕೃತಿಗಳು ಚಲನಚಿತ್ರ ಇತಿಹಾಸದ ಮೈಲುಗಲ್ಲುಗಳಾಗಿ 
ನಿಲ್ಲುತ್ತವೆ. ಈತನ ಬರಹಗಳಾದರೂ ಐಸೆನ್ಸೆನ್ನ ಹರಿತ ಶೈಲಿಯ ಸಂಕೀರ್ಣ 
ಬರಹಗಳಂತೆ ಪ್ರೌಢವಲ್ಲದಿದ್ದರೂ , ಅವು ಜಗತ್ತಿನ ಎಲ್ಲಾ ಕಡೆಯಲ್ಲಿ, ಚಿತ್ರಚಿಂತನ 
ಚಿತ್ರನಿರ್ಮಾಣಗಳಲ್ಲಿ ತೊಡಗಿದ ಅನೇಕಾನೇಕರಿಗೆ ಮಾರ್ಗದರ್ಶಕಗಳಾಗಿ ಒದಗಿವೆ. 
ಒಟ್ಟಿಗೇ ಬದುಕಿದ ಐಸೆನ್ಸೈನ್ ಮತ್ತು ಪುಟೊವ್ ಕಿನ್ ಪರಸ್ಪರ ಪ್ರಭಾವ 
ಗೊಳ್ಳುತ್ತ , ಸಹಕರಿಸಿಕೊಳ್ಳುತ್ತ , ಅಸೂಯೆಪಟ್ಟುಕೊಳ್ಳುತ್ತ , ಹೊಗಳಿಕೊಳ್ಳುತ್ತ , 
ಬೈದುಕೊಳ್ಳುತ್ತ ಬಾಳಿದವರು . ಒಟ್ಟಿನಲ್ಲಿ ನೋಡಿದಾಗ, ಐಸೆನ್ಸ್ಟೈನ್ನಲ್ಲಿ ವಿದ 
ಧೀಮಂತಿಕೆ ಎದ್ದು ಕಾಣುತ್ತದೆ ; ಪುಟೊವ್ ಕಿನ್ ನಲ್ಲಿ ಸರಳ ಜೀವಂತಿಕೆ ಎದ್ದು 
ಕಾಣುತ್ತದೆ. 


೯, ಮೆಟೋ ಪೋಲಿಸ್ 

METROPOLIS 
ಅದು ತನಗರ 
ಮೂಕಿ/ ಜರ್ಮನಿ/ ೧೯೨೭/ ಕಪ್ಪು ಬಿಳುಪು/ ಸು , ೯೦ ನಿಮಿಷ 
ನಿರ್ದೇಶನ : ಪ್ರಿನ್ಸ್ ಲಾಂಗ್ 


ವಾಸ್ತುಶಾಸ್ತ್ರ ಪೇಂಟಿಂಗ್ ಗಳನ್ನು ಕಲಿತು, ಯುರೋಪ್ ಆಫ್ರಿಕಾ ವಿಷ 
ಗಳಲ್ಲಿ ವಿಸ್ತ್ರತವಾಗಿ ಸಂಚರಿಸಿ, ಮೊದಲನೇ ಮಹಾಯುದ್ಧದಲ್ಲಿ ಗಾಯಗೊಂಡ 
ಫ್ರಿಟ್ ಲಾಂಗ್ ( ೧೮೯೦ - ೧೯೭೬ ) ಅನಂತರ, ಚಿತ್ರಲೇಖನ ಹಾಗೂ ಅಭಿನಯಗಳ 
ಮೂಲಕ ಚಿತ್ರರಂಗಕ್ಕೆ ಪ್ರವೇಶಿಸಿದ ; ಕ್ರಮೇಣ ಚಿತ್ರ ನಿರ್ದೇಶಕನಾಗಿ , ಆ ಕಾಲಕ್ಕೆ 
ಜರ್ಮನಿಯಲ್ಲಿ ಪ್ರಚಲಿತವಿದ್ದ ಪೌರಾಣಿಕ ಹಾಗೂ ಸಾರ್ವಕಾಲಿಕ ವಸ್ತುಗಳನ್ನ ನ 
ಲಂಬಿಸಿ ಸಾಹಸಪೂರ್ಣ ರೋಮಾಂಚಕ ಅದ್ಭುತರನ್ನ ಚಿತ್ರಗಳನ್ನು ನಿರ್ಮಿಸಿದ. 
ಅದಾದಮೇಲೆ, ವರ್ತಮಾನ ಭವಿಷ್ಯಗಳನ್ನು ಅದ್ಭುತರಮ್ಯತೆಯಲ್ಲಿ ಕಾಣುವ ಆತನ 
ಚಿತ್ರಗಳು ಹೊರಬಂದವು. ಅಂಥವುಗಳಲ್ಲೊಂದು METROPOLIS , ಬಹಳ ಹೆಸರಾದ 

ಆತನ ಇನ್ನೊಂದು ಚಿತ್ರ M ( ೧೯೩೦) ಅವನ ಮೊದಲ ಶಬ್ದ ಚಿತ್ರವೂ ಆಗಿದೆ. 
೧೯೩೬ ರ ಹೊತ್ತಿಗೆ ಆತ ಅಮೆರಿಕಕ್ಕೆ ಹೋಗಿ ಚಿತ್ರನಿರ್ಮಾಣದಲ್ಲಿ ತೊಡಗಿದ. ಅಲ್ಲಿ 
ಅಂಥ ಗಣನೀಯವಲ್ಲದ ಕೆಲವು ಚಿತ್ರಗಳನ್ನು ತಯಾರಿಸಿ ೧೯೫೬ ರಲ್ಲಿ ಪುನಃ ಜರ್ಮ 
ಸಿಗೆ ಮರಳಿದ. ಅಮೆರಿಕಕ್ಕೆ ಹೋಗುವ ಮೊದಲು ಆತ ಜರ್ಮನಿಯಲ್ಲಿ ತಯಾರಿಸಿದ 
ಅನೇಕ ಚಿತ್ರಗಳಲ್ಲಿ ಆತನ ಪತ್ನಿ ಸಹಕರಿಸಿದ್ದಳು. METROPOLIS ಚಿತ್ರ ನಿರ್ಮಾಣ 
ದಲ್ಲಿ ಆತನಿಗೆ, ಆತನ ಪತ್ನಿಯ ಜೊತೆಗೆ ಜರ್ಮನಿಯ ಚಿತ್ರ ಕ್ಷೇತ್ರದಲ್ಲಿ ಹೆಸರಾಗಿದ್ದ 
ಮತ್ತು ಮುಂದೆ BERLIN ಎಂಬ ಚಿತ್ರ ನಿರ್ಮಿಸಿ ಹೆಸರಾದ ವಾಲ್ಟರ್ ರಟ್ ಮನ್ 
ನೂ ನೆರವಾಗಿ ಕೆಲಸಮಾಡಿದ್ದರು. 

- ೨೧ ನೇ ಶತಮಾನದ ( ಭವಿಷ್ಯದಲ್ಲಿನ) ಮಹಾದ್ದು ತ ನಗರವೊಂದರ ಕಾಲ್ಪನಿಕ 
ಕಥೆ METROPOLIS , ಲಾಂಗ್ ಮೊದಲಸಲ ಅಮೆರಿಕಕ್ಕೆ ಹೋದಾಗ, ಅಸಂಖ್ಯ 
ದೀಪಗಳ ಆಕಾಶನಗರಿಯಂತೆ ಕಂಡನ್ಯೂಯಾರ್ಕ್ ನಗರದ ಚಿತ್ರ ಆತನಿಗೆ ಈ ಕೃತಿ 
ಯ ಹೊಳಹು ಕೊಟ್ಟಿತಂತೆ. ಚಿತ್ರದಲ್ಲಿ ಬರುವ ಮಹಾನಗರ ನ್ಯೂಯಾರ್ಕ್‌ನ 
ಉತ್ಸೆ ಕೈತರೂಪವೆನ್ನಬಹುದು. 

ಆ ಮಹಾನಗರದಲ್ಲಿ ಎರಡು ಭಾಗ : ಮೇಲು ನಗರ ಮತ್ತು ಕೆಳ ನಗರ. 
ಮೇಲುನಗರ ಸುಖಸಂಪತ್ತು ಯಂತ್ರವೈಭವಗಳ ಆಕರ ; ಅತ್ಯಾಧುನಿಕ ಆಕಾಶ 
ಚುಂಬಿ ಕಟ್ಟಡಗಳು ವಾಯು - ವಾಹನಗಳು ಮುಂತಾದ ವಿಫುಲ ಸೌಕಯ್ಯ ಗಳಿಂದ 
ತುಂಬಿಕೊಂಡಿದ್ದು ; ಉದ್ಯೋಗಪತಿಗಳಾದಶ್ರೀಮಂತರು , ಸುಖವಸ್ತುಗಳಾಗಿ ಬದು 
ಕುವ ತರುಣರು ಮುಂತಾದವರ ವಾಸ ಅಲ್ಲಿ. ಕೆಳನಗರ , ಕತ್ತಲ ಕೂಪದಲ್ಲಿ ಒರಟು 
ಸಾಲುಮನೆಗಳಿಂದ ಇಡಿಕಿರಿದುಕೊಂಡದ್ದು ; ಆ ಉದ್ಯಮನಗರದ ಭಾರೀ ಕಾರ್ಖಾನೆ 
ದುಡಿಯುವ ಶ್ರಮಜೀವಿಗಳ ವಾಸಸ್ಥಳ. ಅವರೆಲ್ಲ ಕಾರ್ಮಿಕರು ಎನ್ನುವುದಕ್ಕಿಂತ 
ಗುಲಾಮರು ಎನ್ನುವ ಹಾಗೆ ಬದುಕುತ್ತಿದ್ದಾರೆ. ಉದ್ಯೋಗಪತಿಗಳ ವಿರುದ್ಧ ಆ 
ಶ್ರಮಿಕರು ನಡೆಸುವ ಕ್ರಾಂತಿ ಚಿತ್ರದ ವಸ್ತು . 

- ಒಬ್ಬ ಭಾರೀ ಉದ್ಯಮಪತಿ ಇಡೀ ನಗರವನ್ನು ತನ್ನ ಅಂಕೆಯಲ್ಲಿಟ್ಟು ಕೊಂಡಿ 
ದ್ದಾನೆ. ಆದರೆ, ಆತನ ಮಗ ತಂದೆಗೆ ವಿರುದ್ಧ ನಿಂತು ಶ್ರಮಜೀವಿಗಳ ಕಡೆ ಸೇರಿ 
ಕೊಳ್ಳುತ್ತಾನೆ. ಅಲ್ಲಿ, ಶ್ರಮಜೀವಿಗಳ ನಾಯಿಕೆಯಾಗಿ ನಿಸ್ವಾರ್ಥದಿಂದ ದುಡಿಯುವ 
ಮರಿಯಾ ಎಂಬ ಯುವತಿಯಲ್ಲಿ ಆತ ಅನುರಕ್ತನಾಗುತ್ತಾನೆ. ಮರಿಯಾ ಕೆಲಸಗಾರ 
ರಿಗೆ ತಾಳ್ಮೆಯಿಂದಿರಲು , ಕೈ ಮತ್ತು ಮಿದುಳುಗಳ ( ಕಾರ್ಮಿಕರು ಮತ್ತು ಉದ್ಯಮ 
ಸತಿಗಳ) ಮಧ್ಯೆ ಹೃದಯವಂತಿಕೆಯ ಸಂಬಂಧವನ್ನು ರೂಢಿಸಲು ಉಪದೇಶಿಸು 
ತಾಳೆ. ಆದರೆ, ಉದ್ಯೋಗಪತಿಗೆ ಹೇಗಾದರೂ ಕಾರ್ಮಿಕ ಕಾ೦ತಿಯುಂಟಾಗಲಿ 
ಎಂದು ಆಸೆ. ಹಾಗಾದರೆ , ಆತ ಅವರನ್ನು ಅದೇ ಕಾರಣ ಒಡ್ಡಿ ನಿಷ್ಕರುಣೆಯಿಂದ 
ಹತ್ತಿಕ್ಕಲು ಸಾಧ್ಯ . ಅದಕ್ಕಾಗಿ ಆತ, ಮರಿಯಾಳ ರೂಪಹೋಲುವ ಒಂದು ಜೀವ 

ಯಂತ್ರವನ್ನು ರೂಪಿಸಿ ಸಿದ್ಧಗೊಳಿಸಿಕೊಳ್ಳುತ್ತಾನೆ. ಆ ಜೀವ ಯಂತ್ರದ ಮೂಲಕ 
ಅದು ಮರಿಯಾಳೇ ಎಂದು ಭ್ರಾಂತಿಗೊಂಡ ಕಾರ್ಮಿಕರಿಗೆ, ವಿನಾಶಕಾರಿ ಕ್ರಾಂತಿಯ 
ಉಪದೇಶ ಮಾಡಿಸುತ್ತಾನೆ. ಈ ಸಂಚಿಗೆ ಬಲಿಯಾದ ಕಾರ್ಮಿಕರು, ಅಂತಿಮವಾಗಿ, 
ಸಮಸ್ತ ಯಂತ್ರಗಳನ್ನೂ ಹಾಗೂ ಇಡೀ ನಗರವನ್ನೂ , ಪ್ರವಾಹವೊಂದನ್ನು ಈ ಕಡೆ 
ತಿರುಗಿಸುವ ಮೂಲಕ, ನಾಶಪಡಿಸಲು ಉದ್ಯುಕ್ತರಾಗುತ್ತಾರೆ. ಪುನಃ, ಮರಿಯಾ 
ಮತ್ತು ಉದ್ಯೋಗಪತಿಯ ಮಗ ಎದುರು ಬಂದು ಅನಾಹುತವನ್ನು ತಡೆಯುತ್ತಾರೆ. 
ಅಂತ್ಯದಲ್ಲಿ , ಉದ್ಯೋಗಪತಿ ತನ್ನ ಮಗ ಮತ್ತು ಮರಿಯಾಳನ್ನು ಕೂಡಿಕೊಂಡಿರು 
ವಂತೆ ಭಾಸವಾಗುತ್ತದೆ. ಕಾರ್ಮಿಕರು ಅವರೆದುರು ಗೌರವದಿಂದ ಬಂದು ನಿಲ್ಲುತ್ತಾರೆ. 
ಹೀಗೆ, ಬಂಡವಾಳ ಮತ್ತು ಶ್ರಮಗಳ ನಡುವೆ , ಹೃದಯವಂತಿಕೆಯ ಮೂಲಕ 
ಹೊಂದಾಣಿಕೆ ಸಾಧಿಸಿತೋ ಎಂಬ ಭಾಸವಾಗಿ ಚಿತ್ರ ಮುಗಿಯುತ್ತದೆ. 

ಚಿತ್ರದಲ್ಲಿನ ಕಥೆ, ಒಂದು ರೀತಿಯಲ್ಲಿ , ಮುಗ್ಧ ಮನಸ್ಸಿನ ಬಾಲಿಶ ಆಶಾವಾ 
ಗದ ಸುಲಭ ಕಥೆ ಎನ್ನಿಸಬಹುದು. ಆದರೆ , ಈ ಕಥೆಯ ಅಂತ್ಯ ಈಗ ಕಾಣುವಷ್ಟೇ 
ಅಲ್ಲ ; ಉದ್ಯೋಗಪತಿಯ ಅಂತಿಮ ಹೊಂದಾಣಿಕೆ ಕೇವಲ ಆತನ ದೂರಾಲೋಚನೆ 
ಯ ದುಷ್ಟ ತನದ ತಂತ್ರವಷ್ಟೇ ಎನ್ನುವುದು ಚಿತ್ರದ ಸೂಚನೆ - ಎಂದು ಕೆಲವರು 
ಭಾವಿಸುತ್ತಾರೆ. 
ಆ ವಸ್ತುವಿನ ದೃಷ್ಟಿಯಿಂದ ಖಚಿತತೆಯಿಲ್ಲದಿರುವ ಈ ಚಿತ್ರ ನಿಜವಾಗಿ ಗಣ್ಯವೆನಿ 
ಸುವುದು, ಅದು ರೂಪಿಸಿಕೊಡುವ ಚಿತ್ರಶಕ್ತಿಯಿಂದ, ಸ್ಟುಡಿಯೋದಲ್ಲಿ ಕಟ್ಟಿದ ಆಳೆ 
ತರದ ರಟ್ಟಿನ ಮಾದರಿಗಳ ಮೂಲಕ ತುಂಬ ಪರಿಣಾಮಕಾರಿಯೆನಿಸುವ ಗಗನ 
ಚುಂಬಿ ಕಟ್ಟಡಗಳ ಅದ್ದು ತನಗರವನ್ನು ಅಷ್ಟು ಶಕ್ತಿಪೂರ್ಣವಾಗಿ ದೃಶ್ಯವಾಗಿಸುವುದ 
ರಲ್ಲಿ ವ್ಯಕ್ತವಾಗುವ ಕೌಶಲ ನಿಜವಾಗಿ ಗಣ್ಯವಾಗುತ್ತದೆ. ಚಿತ್ರದ ಉದ್ದಕ್ಕೂ ದೃಶ್ಯ 
ವಸ್ತುಗಳನ್ನು ಅತ್ಯಂತ ಪರಿಣಾಮಕಾರಿಯಾದ ವಿನ್ಯಾಸದಲ್ಲಿ ಕಾಣಿಸುತ್ತ ಹೋಗುವ 
ಮೂಲಕವೇ ಈ ಚಿತ್ರ ತನ್ನ ಹೆಚ್ಚಳವನ್ನು ಸಾಧಿಸಿಕೊಂಡಿದೆ. ಇಲ್ಲಿನ ಚಿತ್ರಶಕ್ತಿಯ 
ಮಾದರಿಯಾಗಿ ಅಂತ್ಯದಲ್ಲಿ ಬರುವ ಪ್ರವಾಹದ ದೃಶ್ಯವನ್ನು ನೋಡಬಹುದು. ಹೊಸ 
ನಾಗರಿಕತೆಯ ಭಯ ಕಾತರಗಳಿಗೆ ವಸ್ತು ಪ್ರತಿರೂಪ ಸೃಷ್ಟಿಸಿಕೊಡುವುದರಲ್ಲಿ ಈ 
ಚಿತ್ರ ಯಶಸ್ವಿಯಾಗದಿದ್ದರೂ ಅದಕ್ಕೊಂದು ಶಕ್ತಿವಂತ ಚಿತ್ರ ಪ್ರತಿರೂಪವನ್ನು 
ನಿರ್ಮಿಸಿಕೊಡುತ್ತದೆ. 


೧೦ . ಅಕ್ಟೋಬರ್ 

OCTOBER 
ಮೂಕಿ/ರಷ್ಯಾ / ಕಪ್ಪು ಬಿಳುಪು ೧೦೦ ನಿಮಿಷ ಈ 
ನಿರ್ದೇಶನ : ಸೆರ್ಗೆಯಿ ಐಸೆನ್ಸೈನ್ 


OCTOBER ೧೯೨೯ರಲ್ಲಿ ರಷ್ಯನ್ ಕ್ರಾಂತಿಯ ೧೦ನೇ ವಾರ್ಷಿಕೋತ್ಸವಕ್ಕಾಗಿ 
ನಿರಿತಗೊಂಡ ಚಿತ್ರ , ಅತ್ಯಲ್ಪ ಕಾಲದಲ್ಲಿ ಅದನ್ನು ಸಿದ್ಧಗೊಳಿಸಲಾಯಿತು. ೧೯೧೭ರ 
ಅಂಕೋಬರ್ ನಲ್ಲಿ ನಡೆದ ರಷ್ಯನ್ ಮಹಾಕ್ರಾಂತಿ ಇದರ ವಸ್ತು . ೧೯೧೭ರ ಫೆಬ್ರವರಿ 
ಯಲ್ಲಿ ಮೊದಲಾಗಿ ಅಕ್ಟೋಬರ್‌ನಲ್ಲಿ ಕೊನೆಗೊಂಡ ಕ್ರಾಂತಿಯ ದಿನಗಳನ್ನು ಇಲ್ಲಿ 
ಪುನರ್ನಿಮಿ್ರಸಲಾಗಿದೆ. ಈ ಚಿತ್ರ ಸಂಪೂರ್ಣ ಲೆನಿನ್ ಗ್ರಾಡ್‌ನಲ್ಲಿ ಚಿತ್ರೀಕೃತ 
ವಾಯಿತು. ಈ ಚಿತ್ರಕ್ಕೆ TEN DAYS THAT SHOOK THE WORLD ಎಂಬ 
ಇನ್ನೊಂದು ಹೆಸರೂ ಪ್ರಚಲಿತವಿದೆ. 

* ಕಾ೦ತಿಯಲ್ಲಿ ರಷ್ಯಾದ ಚಕ್ರವರ್ತಿ ಮೂರನೇ ಅಲೆಕ್ಸಾಂಡರ್ ಪತನ 
ಹೊಂದಿದ್ದು , ಅನಂತರ ಮೇಲಕ್ಕೆ ಬಂದ ಕೆರೆನಸಿ , ಆತನ ತಾತ್ಕಾಲಿಕ ಸರ್ಕಾರದ 
ನಿರಂಕುಶತೆ, ಕೊನೆಯಲ್ಲಿ ಆತನ ಪತನ , ಹೊಸ ಜನತಾ ಸರ್ಕಾರದ ಉದಯ - ಇವು 
ಚಿತ್ರದ ಮುಖ್ಯ ಘಟನೆಗಳು. 

ಐಸೆನ್ಸ್ಟೆನ್ನ ಕಲಾಕೃತಿಗಳಲ್ಲಿ ಎದ್ದು ಕಾಣುವ ಒಂದು ಮುಖ್ಯ ಗುಣ ಅವು 
ವೈಯಕ್ತಿಕ ಅನುಭವಗಳಿಗಿಂತ “ ಸಮೂಹದ ಮಹಾಕಾವ್ಯಗಳಾಗಿವೆ. ಈ ಚಿತ್ರ 
ನಾದರೂ ಹಾಗೇ . ಇಲ್ಲಿ ಯಾವುದೇ ವ್ಯಕ್ತಿತ್ವ ಮುಖ್ಯವಾಗದೇ ಇಡೀ ಕ್ರಾಂತಿಯೇ 
ಮುಖ್ಯವಾಗಿದೆ. ತನ್ನ ಸಕಲ ಪರಿಚ್ಛೇದಗಳೊಡನೆ ಮಹಾಜನತೆಯ ಒಂದು ಜೀವಂತ 
ಇತಿಹಾಸ ಈ ಚಿತ್ರದಲ್ಲಿ ಮೆರವಣಿಗೆ ಹೊರಟಿದೆ ಎನಿಸುತ್ತದೆ. ಸಿನೆಮಾದಲ್ಲಿ ಪಾತ್ರ 
ಗಳು ತಾವೇ ವಿಶಿಷ್ಟ ಅಸ್ತಿತ್ವಗಳಾಗಿ ಮೆರೆಯುವುದಕ್ಕಿಂತ ಹೆಚ್ಚಾಗಿ ಅವು ವ್ಯಕ್ತಿ 
ಮಾದರಿಗಳಾಗಿ ಬದುಕಿನ ಗತಿಯನ್ನು ಕಟ್ಟಿಕೊಡಬೇಕು ಎಂಬ ಆತನ ಸಿದ್ಧಾಂತಕ್ಕೆ 
ಕೂಡ ಈ ಚಿತ್ರ ಸಮರ್ಥನೆ ಕೊಡುತ್ತದೆ. 

OCTOBER ನಿರ್ಮಿಸುವ ವೇಳೆಗೆ ಐಸೆನ್ಸ್ಟೈನ್ನ ತಲೆಯಲ್ಲಿ ( ಇಂಟೆಲೆಕ್ಕು 
ಯಲ್ ( ಬೌದ್ದಿಕ) ಸಿನೆಮಾ' ಎಂಬ ಹೊಸ ಕಲ್ಪನೆಯೊಂದು ಸುಳಿಯತೊಡಗಿತ್ತು . 
ಬೌದ್ಧಿಕ ಚಿತ್ರದ ಮಾದರಿಯಾಗಿ ಆತ ಈ ಚಿತ್ರವನ್ನು ರೂಪಿಸಿದ, ಸಿನೆಮಾ , ಕಾಣುವ 
ಸರಳಕ್ಕೆ ಅರ್ಥವಾಗಿ ಮುಗಿದುಹೋಗುವ ಸರಳಕೃತಿಯಾಗಿಬಿಡಬಾರದು. ಪ್ರೇಕ್ಷಕ 
ನಿಗೆ ಒಂದು ಬೌದ್ಧಿಕ ಸಾಹಸವೂ ಆಗಬೇಕು. ಕಣ್ಣಿನ ಮೂಲಕ ಗ್ರಹಿಸುವ ಚಿತ್ರ 
ಬುದ್ದಿಯ ಪ್ರತಿಭೆಯಲ್ಲಿ ಹಲವು ಹತ್ತು ಅರ್ಥಗಳನ್ನು ಹೊಳೆಸುವಂತಾಗಬೇಕು. 
ಬದುಕಿನ ಅನುಭವದ ಸಂಕೀರ್ಣತೆ ಚಿತ್ರದ ಮೂರ್ತತೆಯಲ್ಲಿ ಸರಳವಾಗಿಬಿಡದೆ 


) 


ಬೌದ್ದಿಕ ಪ್ರಕಾಶದಲ್ಲಿ ತನ್ನೆಲ್ಲ ಸಂಕೀರ್ಣತೆಗಳೊಂದಿಗೆ ಮಿಂಚಬೇಕು, ಅಂಥದು 
ಬೌದ್ದಿಕ ಚಿತ್ರ . 

ಒಂದೆರಡು ಉದಾಹರಣೆನೋಡಬಹುದು. ಚಿತ್ರದಲ್ಲಿ ಕರೆನ್ಸಿ ಅಧಿಕಾರ 
ಪದವಿಯಲ್ಲಿ ಮೇಲುಮೇಲಕ್ಕೆ ಏರುತ್ತ ಹೋಗುವುದನ್ನು ಚಿತ್ರಿಸುವ ಸನ್ನಿವೇಶ : 
ಆತ ವಿಂಟರ್ ಪ್ಯಾಲೇಸ್‌ನ ಪಾವಟಿಗೆಗಳನ್ನು ಹತ್ತುತ್ತ ಹೋಗುತ್ತಿರುವ ಚಿತ್ರ . 
ತತ್ ಕ್ಷಣ ಶೀರ್ಷಿಕೆಯಲ್ಲಿ ಆತನ ಪದವಿಯ ಉಲ್ಲೇಖ ಹೀಗೆ ಹತ್ತಾರು ಚಿತ್ರಗಳು 
ಶೀರ್ಷಿಕೆಗಳೊಡನೆ ಬುತ್ತವೆ. ಒಂದು ಪದವಿಯಿಂದ ಮತ್ತೊಂದು ಮೇಲಿನ ಪದವಿ 
ಯನ್ನು ಶೀರ್ಷಿಕೆಸೂಚಿಸುತ್ತ ಹೋಗುತ್ತದೆ. ಚಿತ್ರಗಳಲ್ಲಿ ಆತ ಪಾವಟಿಗೆಗಳನ್ನೇ 
ರುತ್ಯ ನಡೆದಿರುವುದು ಕಾಣುತ್ತದೆ. ಆದರೆ ಹತ್ತು ಸಾರಿ ಕಾಣುವಾಗಲೂ ಆತ ಅದೇ 
ಪಾವಟಿಗೆಗಳನ್ನೇರುತ್ತಿದ್ದಾನೆ, ಮೇಲೆ ಹತ್ತಿಲ್ಲ. ಈ ಚಿತ್ರ ಆತ ಪದವಿಯಲ್ಲಿ 
ಮೇಲುಮೇಲಕ್ಕೇರಿದ್ದರೂ , ನಿಜವಾಗಿ ತನ್ನ ವ್ಯಕ್ತಿತ್ವದ ಸಾಮರ್ಥ್ಯದಿಂದ ಮೇಲೆ 
ಏcಲು ಶಕ್ತನಾಗದೇ ಹೋಗಿದ್ದಾನೆ ಎಂಬುದನ್ನು ವ್ಯಂಗ್ಯವಾಗಿ ವ್ಯಕ್ತಗೊಳಿಸುತ್ತದೆ. 

ಇನ್ನೊಂದುಕಡೆ : ಪೆಟ್ರೋಗ್ರಾಡ್ ಮೇಲೆಸೈನ್ಯವೆತ್ತಿಕೊಂಡು ದಾಳಿ ಹೊರಟ 
ಕೊರ್ನಿಲೋನ್ ನ ಧ್ವಜದಮೇಲೆ ದೇವರು ಮತ್ತು ದೇಶದ ಹೆಸರಿನಲ್ಲಿ ' ಎಂಬ ಬರಹ 
ಕಾಣುತ್ತದೆ, ತತ್ ಕ್ಷಣ, ಕ್ರಿಸ್ತನ ಪ್ರತಿಮೆಯ ಚಿತ್ರ , ಅನಂತರ ಬೇರೆ ಬೇರೆ 
ಜನಾಂಗಗಳ ಬೇರೆ ಬೇರೆ ದೇವಪ್ರತಿಮೆಗಳ ಚಿತ್ರ ಕಾಣಿಸುತ್ತದೆ, ದೇವರು ಎಂಬ 
ಕಲ್ಪನೆ ಅಸಂಖ್ಯವಾದ್ದೆಂಬುದನ್ನು ಈ ಚಿತ್ರಗಳ ಜೋಡಣೆ ಹೊಳೆಸುತ್ತದೆ. ಆದ್ದ 
ರಿಂದ ದೇವರ ಹೆಸರಿನಲ್ಲಿ ' ಎಂಬ ಮಾತಿಗೆ ಅರ್ಥವಿಲ್ಲವೆಂಬುದು ಮನಸ್ಸಿಗೆ 
ಮಿಂಚುತ್ತದೆ. 
- ಮತ್ತೊಂದುಕಡೆ ಕೆರನ್ ಸ್ಮಿಯ ಸರಾಧಿಕಾರತ್ವದ ಕನಸು ಛಿದ್ರವಾಗುವುದನ್ನು 
ಹೀಗೆಸೂಚಿಸಿದೆ : ಕೆರೆನ್ಸಿಯ ಮೇಲಿರುವ ಒಂದು ನೆಪೋಲಿಯನ್‌ನ ಪ್ರತಿಮೆ ; 
ಅನಂತರ ಧಾವಿಸುವ ಒಂದು ಟ್ರಾಕ್ಟರ್ ; ಕಡೆಗೆ ಇವೆರಡೂ ಮಿಳಿತವಾದಂತೆ, 
ನೆಪೋಲಿಯನ್ ಪ್ರತಿಮೆ ಟ್ರಾಕ್ಟರ್ ನ ಅಡಿಯಲ್ಲಿ ಹುಡಿಯಾದಂತೆ ಭಾಸವಾಗುವುದು . 

ಈ ರೀತಿಯಲ್ಲಿ ಈ ಚಿತ್ರದ ಒಂದೊಂದು ಚಿತ್ರಿಕೆ ( SHOT ) ಯೂ ಹಲವು ಅರ್ಥ 
ಗಳನ್ನು ಪ್ರಕಟಿಸುವ ಸಾಧನವಾಗುತ್ತದೆ. ಆದ್ದರಿಂದ ಈ ಚಿತ್ರವನ್ನು ತುಂಬ ಎಚ್ಚರ 
ದಿಂದ, ಬೌದ್ಧಿಕ ಜಾಗೃತಿಯಿಂದ ಪರಿಶೀಲಿಸಬೇಕಾಗುತ್ತದೆ. ಆಗ ಮಾತ್ರ ಚಿತ್ರದ 
ನಿಜವಾದ ಶಕ್ತಿ ತಿಳಿಯುತ್ತದೆ. 

೧೯೨೭ ರಲ್ಲಿ ಈ ಚಿತ್ರದ ಬಿಡುಗಡೆ ನಿಶ್ಚಿತವಾದಾಗ ಇದ್ದಕ್ಕಿದ್ದಂತೆ ಇದನ್ನು 
ತಡೆಹಿಡಿಯಲಾಯಿತು. ಆ ಹೊತ್ತಿಗೆ ಸ್ಟಾಲಿನ್ ಮತ್ತು ಟ್ರಾಟ್ ಸ್ಪಿ ಇವರ ನಡುವೆ 
ಭಿನ್ನಾಭಿಪ್ರಾಯ ಬೆಳೆದು ಟ್ರಾಟ್ಯ ಪತನವಾಗತೊಡಗಿತ್ತು . ಆ ರಾಜಕೀಯ 
ಕಾರಣಕ್ಕಾಗಿ, ಚಿತ್ರದಲ್ಲಿ ದೇಶಭಕ್ತನಾಗಿ ಕಾಣುವ ಟ್ರಾಟ್ ಸ್ಕಿಯ ಪಾತ್ರಭಾಗವನ್ನು 


೭೭ 


ತೆಗೆದುಹಾಕಬೇಕೆಂಬ ಆದೇಶ ಬಂತು. ಚಿತ್ರವನ್ನು ಪುನಃ ಸಂಕಲಿಸಿ ಸಿದ್ಧ ಮಾಡಲು 
ಮತ್ತೆ ಕೆಲವು ತಿಂಗಳುಗಳು ಹಿಡಿದವು. ಹೀಗಾಗಿ ಅದು ಮುಂದೆ ೧೯೨೮ರಲ್ಲಿ ಬಿಡುಗಡೆ 
ಕಂಡಿತು . 

OCTOBER ಚಿತ್ರವನ್ನು ನೋಡುವಾಗ ಸಾಮಾನ್ಯ ಚಿತ್ರದಂತೆ ಅದನ್ನು 
ನೋಡದೆ ಬೌದ್ಧಿಕ ಸಾಹಸಕ್ಕೆ ಸಿದ್ಧವಾಗಿ ನೋಡಬೇಕೆಂಬುದನ್ನು ತುದಿಯಲ್ಲಿ 
ಮತ್ತೊಮ್ಮೆ ನೆನಪಿಸಬಹುದು. 


೧೧ . ದಿ ಪ್ಯಾಷನ್ ಆಫ್ ಜೋನ್ ಆಫ್ ಆರ್ಕ್ 

THE PASSION OF JOAN OF ARC 
ಜೋನ್‌ಳ ಸತ್ಯ 
ಮೂಕಿ ಫ್ರಾನ್ಸ್ ೧೯೨೮ ಕಪ್ಪು ಬಿಳುಪು ೬೧ ನಿಮಿಷ 
ನಿರ್ದೇಶನ : ಕಾರ್ಲ್ ಥಿಯೊಡೊರ್ ಡ್ರೈಯರ್ 


ಸಿನೆಮಾ ಒಂದು ಕಲಾಮಾಧ್ಯಮವಾಗಬಲ್ಲದು ಎಂಬ ಭಾವನೆ ಮತ್ತು ಭರವಸೆ 
ಫಾನ್ಸ್‌ನಲ್ಲಿ ತೀರಾ ಆರಂಭಕಾಲದಿಂದಲೂ ನೆಟ್ಟು ಕೊಂಡಿತ್ತು . ೧೯೦೭ ರಷ್ಟು 
ಮೊದಲೇ , ಅಲ್ಲಿ ಫಿಲ್ಡ್ ಡಿ ಆರ್ಟ್ ಎಂಬ ಸಂಸ್ಥೆ ಕಲಾ ಚಲನಚಿತ್ರಗಳನ್ನು ತಯಾ 
ರಿಸುವ ಉದ್ದೇಶದಿಂದ ಕಾರ್ಯಪ್ರವೃತ್ತವಾಗಿತ್ತು . ಪ್ರಖ್ಯಾತ ರಂಗನಟ ಸಾರಾ 
ಬೆರ್ನಾಟ್ ಇಂಥ ಪ್ರಸಿದ್ದ ರಂಗಕಲಾವಿದರ ಪ್ರದರ್ಶನಗಳನ್ನು ಅವರು ಚಿತ್ರೀಕರಿಸ 
ತೊಡಗಿದ್ದರು ಆದರೆ ಅವೆಲ್ಲ ರಂಗಕಲೆಯ ನಕಲಾಗಿ, ಸ್ವತಂತ್ರ ಅನನ್ಯ ಕೃತಿಗಳಾ 
ಗದೆಸೋತವು. ಮುಂದೆ, ಪ್ಯಾರಿಸ್ ಕೇಂದ್ರವಾಗಿ ೧೯೨೧ ರಿಂದ ೧೯೩೧ ರ ಅವಧಿ 
ಯಲ್ಲಿ ರೂಪುಗೊಂಡು ಬೆಳೆದುಕೊಂಡ ಅವಾಂತ್ ಗಾರ್ದೆ' (ಎಚ್ಚರದ ಬಂಟರು ) 
ಸಿನೆಮಾ ಚಳುವಳಿ ಯುರೋಪ್‌ನ ಎಲ್ಲ ದೇಶಗಳ ಗಮನವನ್ನೂ ತನ್ನ ಕಡೆ ಸೆಳೆದು 
ಕೊಂಡಿತು. ಈ ಚಳುವಳಿಯಿಂದ ಆಕರ್ಷಿತರಾದ ಜರ್ಮನಿಯ ಮಾಕ್ಸ್ ಓಫುಲಸ್ , 
ಇಟಲಿಯ ಆಲ್ ಬೆರ್ಟೊ ಕೆನಲ್ಕೆಂಟ, ಸ್ಪೆಯಿನ್ನ ಲುಯಿ ಬುನುವೆಲ್ ಮತ್ತು 
ಸಾಲ್ವಡಾರ್ ಡಾಲಿ, ಡೆನ್ಮಾರ್ಕ್ನ ಕಾರ್ಲ್ ಡೈಯರ್‌ ಮುಂತಾದವರು ಫ್ರಾನ್ಸ್‌ಗೆ 
ಬಂದು ನಿಂತು ಅಲ್ಲಿ ಕೆಲಸಮಾಡಿದರು . ಇವರಲ್ಲಿ ಅನೇಕರು ಬೇರೆ ಕಲೆಗಳಲ್ಲಿ , 
ಮುಖ್ಯವಾಗಿ ಚಿತ್ರರಚನೆ ( ಸೇಂಟಿಂಗ್ ) ಯಲ್ಲಿ , ಪರಿಶ್ರಮವಿದ್ದವರು. ( ಸಾಲ್ವಡಾರ್ 
ಡಾಲಿ ವಿಶ್ವ ಪ್ರಸಿದ್ಧಿ ಗಳಿಸಿಕೊಂಡ ಚಿತ್ರಕಾರನಾಗಿದ್ದ .) ಬೇರೆ ಕಲೆಗಳಲ್ಲಿ ಪ್ರಯೋ 
ಗವಾಗುತ್ತಿದ್ದ ವಿವಿಧ ಪಂಥಗಳ , ಮುಖ್ಯವಾಗಿ ಪೇಂಟಿಂಗ್‌ನಲ್ಲಿ ಪ್ರಚಲಿತವಿದ್ದ 


೭೮ 


ಕ್ಯೂಬಿಸಮ್ , ಪ್ಯೂಚರಿಸಮ್ , ಎಕ್ಸ್‌ಪ್ರೆಶನಿಸಮ್ , ಸರಿಯಲಿಸಮ್ , ಡಾಡಾ 
ಮುಂತಾದ ಪಂಥಗಳ ತತ್ತ್ವಗಳನ್ನು ಸಿನೆಮಾದಲ್ಲಿ ಅನ್ವಯಿಸಿ ಪ್ರಯೋಗಮಾಡಲು 
ತೊಡಗಿದ್ದರು, 

ಬಹಿರಂಗ ವಾಸ್ತವವನ್ನು ಯಥಾವತ್ ದಾಖಲಿಸುವುದೇ ಸಿನೆಮಾದ ಪ್ರಮುಖ 
ಗುಣ ಎಂಬ ಭಾವನೆ ಹೆಚ್ಚಾಗಿ ಪ್ರಚಲಿತವಿದ್ದ ಆ ಕಾಲದಲ್ಲಿ ಇವರು ಅದನ್ನು ಅಲ್ಲ 
ಗಳೆದರು . ರೂಢನಾಗಿದ್ದ ಸಾಂಪ್ರದಾಯಿಕ ಕಥಾನಿರೂಪಣೆಯ ವಸ್ತು ಸಂವಿಧಾನ 
ತಂತ್ರವನ್ನು ಇವರು ತಿರಸ್ಕರಿಸಿದರು, ಚಲನಚಿತ್ರದ ಕೃತಿಕಾರ, ತನ್ನ ವಿಶಿಷ್ಟ ಕಾಣೆ 
ಯನ್ನು ತನ್ನದೇ ವಿಶಿಷ್ಟ ರೀತಿಯಲ್ಲಿ ಈ ಮಾಧ್ಯಮದಮೂಲಕ ಅಭಿವ್ಯಕ್ತಗೊಳಿಸಿ 
ಅದು ಪ್ರೇಕ್ಷಕರ ಗೃಹಿಕೆಗೆ ಸಿಗುವಂತೆ ಮಾಡಬೇಕು ಎಂಬುದು ಇವರ ಲಕ್ಷವಾ 
ಗಿತ್ತು . 

- ಕಾರ್ಲ್ ಥಿಯೊಡೊರ್ ಡ್ರೈಯರ್ ಡೆನ್ಮಾರ್ಕ್ನ ವ, ಅಲ್ಲಿ ೧೯೨೫ ರಲ್ಲಿ THE 
MASTER OF THE HOUSE ಎಂಬ, ಅಂಥ ಮಹತ್ತಾದ್ದಲ್ಲದಿದ್ದರೂ ಗಣನೀಯವಾದ, 
ಚಿತ್ರ ತಯಾರಿಸಿದ್ದ . ಆಮೇಲೆ ಸ್ವೀಡನ್ ಜರ್ಮನಿಗಳಲ್ಲಿ ಕೆಲಸಮಾಡಿ ಫ್ರಾನ್ಸ್ ಗೆ 
ಬಂದ. ಅಲ್ಲಿ ಆತ THE PASSION OF JOAN OF ARC ಚಿತ್ರ ತಯಾರಿಸಿದ. 

ಅವಾಂತ್ ಗಾರ್ಡೆ' ಚಿತ್ರಪಂಥ ಅಮೂರ್ತತೆಯನ್ನೇ ಹೆಚ್ಚು ಒಪ್ಪಿಕೊಳ್ಳು, 
ವಂಥದ್ದದಾಗಿರೂ ಡೈಯರ್‌ನ ಈ ಚಿತ್ರ ನಾಟಕೀಯವಾದ ಕಥಾವಸ್ತುವನ್ನು ಆಧಾರ 
ವಾಗಿಟ್ಟುಕೊಂಡಿದೆ. ಹುತಾತ್ಮಳೆನ್ನಿಸಿಕೊಂಡ ಐತಿಹಾಸಿಕ ವ್ಯಕ್ತಿ ಜೋಳ 
ತನಿಖೆಯ ನಿಜದಾಖಲೆಗಳನ್ನು ವಿವರವಾಗಿ ಪರಿಶೀಲಿಸಿ ಜೋಸೆಫ್ ಡೆಲ್ಟೆಯಿಲ್ 
ಬರೆದ ಕಾದಂಬರಿ ಈ ಚಿತ್ರಕ್ಕೆ ಮೂಲದ್ರವ್ಯವನ್ನು ಒದಗಿಸಿತು. ಕಾದಂಬರಿಯಿಂದ 
ಡೈಯರ್‌ ಮತ್ತು ಡೆಲ್ಟೆಯಿಲ್ ಕೂಡಿ ಚಿತ್ರಲೇಖನವನ್ನು ಸಿದ್ಧಗೊಳಿಸಿದರು. 
ಆದರೆ ಇಲ್ಲಿ ಬಳಸಿಕೊಂಡ ಕಥಾಭಾಗ ತೀರಾ ಅತ್ಯಲ್ಪ , ರೈತಕುಟುಂಬದಲ್ಲಿ ಹುಟ್ಟಿ 
ಬೆಳೆದು ರೂಪಿತವಾದ ಜೋನ್‌ಳ ವ್ಯಕ್ತಿತ್ವ , ಯೋಧಳಾಗಿ ಹೋರಾಡಿದ ಆಕೆಯ 
ಶೌರ್ಯ, ಜನನಾಯಕಿಯಾಗಿ ಆಕೆ ಗಳಿಸಿದ ಜನಪ್ರಿಯತೆ - ಇವು ಯಾವುದೂ 
ಚಿತ್ರದಲ್ಲಿ ಕಾಣುವುದಿಲ್ಲ. ಹದಿನೆಂಟು ತಿಂಗಳುಗಳ ದೀರ್ಘಕಾಲ ನಡೆದ ಆಕೆಯ 
ವಿಚಾರಣೆಯನ್ನು ಕೇವಲ ಒಂದು ದಿನ ನಡೆಯಿತೆಂಬಂತೆ ಇಲ್ಲಿ ಸಂಕ್ಷಿಪ್ತಗೊಳಿಸಿ 
ಕಾಣಿಸಲಾಗುತ್ತದೆ. 

ಚರ್ಚ್ ನೇಮಿಸಿದ ಧಾರ್ಮಿಕ ನ್ಯಾಯಾಲಯ ಸೆರೆಮನೆಯಲ್ಲಿ ಆಕೆಯ ವಿಚಾ 
ರಣೆ ನಡೆಸುತ್ತದೆ. ಅಷ್ಟರಲ್ಲಿ , ಫ್ರಾನ್ಸ್‌ನದೊರೆ ಆಕೆಗೆ ತನ್ನೊಪ್ಪಿಕೊಳ್ಳುವಂತೆ ಬರೆದ 
ಒಂದು ಕಾಗದ ಆಕೆಯ ಕೈಸೇರುತ್ತದೆ. ಅದು ಖೋಟಾಸತ್ರ ; ಆದರೆ, ಹಾಗೆಂದು 
ಆಕೆಗೆ ತಿಳಿಯದು. ಇಂಗ್ಲಿಷ್ ಸೈನಿಕರು ಆಕೆಯನ್ನು ಅಪಹಾಸ್ಯ ಮಾಡುತ್ತಾರೆ ; 
ಕ್ರಿಸ್ತ ಕಿರೀಟವನ್ನೂ ಧರ್ಮ ದಂಡವನ್ನೂ ಹೋಲುವ ಅಣಕು ಕಿರೀಟ ಅಣಕು ದಂಡ 


೭೯ 


ಗಳನ್ನು ಆಕೆಗೆ ತೊಡಿಸಿ ಕೊಟ್ಟು ಗೇಲಿ ಮಾಡುತ್ತಾರೆ. ಅವರು ಆಕೆಯೆದುರು ಪ್ರದರ್ಶಿ 
ಸುವ ಭಯಾನಕವಾದ ಚಿತ್ರಹಿಂಸೆಯ ಸಾಧನಗಳನ್ನು ಕಂಡು ಆಕೆ ಎಚ್ಚರ ತಪ್ಪಿ 
ರಕ್ಕೆ ಕಾರಿಕೊಳ್ಳುವಾಗ ಆಕೆಯನ್ನು ಡೋಲಿಯ ಮೇಲೆ ಹೊತ್ತು ಹೊರಸಾಗಿಸು 
ತ್ತಾರೆ. ಮತ್ತೆ , ಸ್ಮಶಾನದ ಅಂಗಳದಲ್ಲಿ ಆಕೆಯ ವಿಚಾರಣೆ ಮುಂದುವರಿಯುತ್ತದೆ. 
ಅಲ್ಲಿ, ಸುತ್ತ ಕಸಿದುಕೊಂಡ ಭಯದ ವಾತಾವರಣದಲ್ಲಿ , ಆಕೆ ದಿಕ್ಕುಗಾಣದೆ 
ತಪ್ಪೋಪ್ಪಿಗೆಗೆ ರುಜು ಮಾಡುತ್ತಾಳೆ. ಇದರಿಂದ ವಾರ್ ವಿಕ್‌ನ ಅರ್ಲ್‌ ಕ್ರುದ್ಧನಾಗು 
ತಾನೆ. ಆದರೆ ಈಕೆಯ ಪಕ್ಷ ವಹಿಸಿದ ಜನಜಂಗುಳಿ ಆಕೆ ತಪೊಪ್ಪಿಕೊಂಡು ಪಾರಾ 
ದಳೆಂದು ಭಾವಿಸಿ ಹರ್ಷೋತ್ಸವ ನಡೆಸುತ್ತಾರೆ. ಒಡನೆಯೇ ಆಕೆಯ ತಲೆಯನ್ನು 
ಬೋಳಿಸಲಾಗುತ್ತದೆ. ಆಕೆ ದೂರದಲ್ಲಿ ಆಕಾಶದಲ್ಲಿ ಹಾರುವ ಹಕ್ಕಿಗಳನ್ನು ನೋಡು 
ತಾಳೆ, ಗಾಳಿಯಲ್ಲಿತೊನೆಯುವ ಹೂವುಗಳನ್ನು ಕಾಣುತ್ತಾಳೆ. ಬದುಕು ಮತ್ತು 
ಸ್ವಾತಂತ್ರ್ಯಕ್ಕೆ ಸಂಕೇತವಾಗಿ ಕಾಣಿಸುವ ಅವುಗಳೆದುರು , ತಾನಿನ್ನು ಜೀವನ ಪದ್ಯಂತ 
ಸೆರೆಯಾಗಿ ನರಳಬೇಕು ಎನ್ನುವ ಸತ್ಯ ಆಕೆಯನ್ನು ಕೋಭೆಗೊಳಿಸುತ್ತದೆ. ಕೂಡಲೇ 
ಆಕೆ ತನ್ನ ತಪ್ಪೋಪ್ಪಿಗೆಯನ್ನು ತಿರಸ್ಕರಿಸುತ್ತಾಳೆ. ಇನ್ನು ಆಕೆ ಧಾರ್ಮಿಕ ದಂಡನೆಗೆ 
ಗುರಿಯಾಗಲೇ ಬೇಕು. ಧಾರ್ಮಿಕರು ಅ೦ತಿಮ ಪವಿತ್ರ ಸಂಸ್ಕಾರವನ್ನು ಸಾಂಗವಾಗಿ 
ನೆರವೇರಿಸಿ ಆಕೆಯನ್ನು ಇಂಗ್ಲಿಷ್ ಸೈನ್ಯದ ವಶಕ್ಕೆ ಒಪ್ಪಿಸುತ್ತಾರೆ. ಈ ಪಿಶಾಚ 
ಪುತ್ರಿಯನ್ನು ಅಗ್ನಿಗೆ ಆಹುತಿಕೊಡಲು, ಅಗ್ನಿ ಚಿತೆಯ ಮೇಲೆ ಆಕೆಯನ್ನು ಜೀವಂತ 
ಸುಡಲು ಅಣಿಗೊಳಿಸಿದಾಗ, ಕೂಡಿದ ಜನಜಂಗುಳಿ ದಂಗೆಯೇಳಲು ಪ್ರಯತ್ನಿಸುತ್ತದೆ. 
ಸೈನಿಕರು ಕರಾಳ ಹಿಂಸೆಯಿಂದ ದಂಗೆಯನ್ನಡಗಿಸುತ್ತಾರೆ. ಜೋನ್ ಚಿತೆಯ ಮೇಲೆ 
ಹೊಗೆ ಬೆಂಕಿಗಳ ಮಡಿಲಲ್ಲಿ ಉಸಿರುಕಟ್ಟ , ಕೆಮ್ಮಿ , ವಶವಳಿದು ಮೈ ತಿರುಚಿ ಕುಸಿದು 
ಅಗ್ನಿ ಮಧ್ಯದಲ್ಲಿ ಅದೃಶ್ಯಳಾಗುತ್ತಿರುವಂತೆ ಚಿತ್ರ ಮುಕ್ತಾಯಗೊಳ್ಳುತ್ತದೆ. 

ಜೋಳಬದುಕಿನ ಮೈನವಿರೇಳಿಸುವ ಸಾಹಸಕಥೆಗಳನ್ನೆಲ್ಲ ಬಿಟ್ಟು ಕೊಟ್ಟು , 
ಆಕೆಯ ಅಂತಿಮ ವಿಚಾರಣೆ ಮತ್ತು ಅಗ್ನಿ ಶಿಕ್ಷೆಗಳನ್ನಷ್ಟೇ ತನ್ನ ಚಿತ್ರದುದ್ದಕ್ಕೂ 
ಹಬ್ಬಿಸಿಕೊಂಡಿರುವುದರಿಂದಲೇ , ಡೈಯರ್ ಆಕೆಯ ಬಹಿರಂಗ ಜೀವನವನ್ನು ನಿರೂಪಿ 
ಸುವುದರಲ್ಲಿ ಆಸಕ್ತನಾಗದೆ ಅಂತರಂಗದ ಅನುಭವವನ್ನು ಶೋಧಿಸಲು ಹೆಣಗಿದ್ದಾನೆ 
ಎಂಬುದು ಸ್ಪಷ್ಟವಾಗುತ್ತದೆ. ಕಥೆಯ ಹಿನ್ನೆಲೆ ಒಂದು ಉತ್ಕಟ ಪರಿಸರವನ್ನು ಕಲ್ಪಿಸಿ 
ಕೊಡುತ್ತದೆ, ಆ ಪರಿಸರದಲ್ಲಿ , ಪ್ರಾಮಾಣಿಕತೆ ದೃಢವಿಶ್ವಾಸ ಗಾಢಕಳಕಳಿ ಮುಂತಾದ 
ನಿಜಗುಣಗಳಿಂದ ಜೋನ್ಳ ವ್ಯಕ್ತಿತ್ವ , ಕೂರ ಚಿತ್ರಹಿಂಸೆಗಳಿಂದ ಭಯಗೊಂಡು 
ದುರ್ಬಲವಾಗಿ ಮಿಡುಕಾಡುವುದೇ ಚಿತ್ರದ ಗಮನ ಕೇಂದ್ರವಾಗಿದೆ. ಈ ಕಾರಣ 
ದಿಂದಲೇ ಚಿತ್ರದ ಶೈಲಿ ಏಕಮೇವಎನ್ನುವಷ್ಟು ವಿಶಿಷ್ಟವಾದ್ದಾಗಿದೆ. 

- ಚಿತ್ರ ಶೈಲಿಯ ಬಗ್ಗೆ ಡ್ರೈಯರ್ ಹೇಳುವ ಮಾತುಗಳನ್ನು ಇಲ್ಲಿ ಗಮನಿಸ 
ಬಹುದು : “ ಲಯ ಮತ್ತು ವಿನ್ಯಾಸಗಳ ಪರಿಣಾಮ , ವಿವಿಧ ವರ್ಣ ದಟ್ಟಣೆಯುಳ್ಳ 


ತಿ 


ಮೇಲ್ಮೈಗಳ ಪರಸ್ಪರ ಘರ್ಷಣೆ, ನೆರಳುಬೆಳಕುಗಳ ಆಂತರಿಕ ಕ್ರಿಯೆ ಪ್ರತಿಕ್ರಿಯೆ 
ಗಳು , ಕೆಮೆರಾ ಚಲನೆಯ ಲಯತರಂಗಗಳು ಮುಂತಾದ ಬಗೆಬಗೆಯ ಅನೇಕ ಅಂಗ 
ಗಳಿಂದ ಯಾವುದೊಂದು ಕಲಾ ಚಲನಚಿತ್ರದ ವಿಶಿಷ್ಟ ಶೈಲಿ ರೂಪುಗೊಳ್ಳುತ್ತದೆ. 
ಸೃಜನಾತ್ಮಕ ಕೃತಿಯಾಗಿ ರೂಪುಗೊಳ್ಳಲು ಇದು ತಕ್ಕದು ಎಂದು ನಿರ್ದೇಶಕ ಭಾವಿಸಿ 
ಬಳಸಿಕೊಳ್ಳುವ ವಸ್ತು ಹಾಗೂ ಅದಕ್ಕೆ ಹೊಂದಿಕೊಂಡ ಮೇಲೆ ಹೇಳಿದಂಥ ಅಂಗ 
ಗಳು - ಇವು ಕೂಡಿ ಆತನ ಶೈಲಿಯನ್ನು ರೂಪಿಸುತ್ತವೆ. ಹಾಗಲ್ಲದೆ, ತನ್ನ ಕಣ್ಣು 
ಗ್ರಹಿಸುವಷ್ಟನ್ನು ಯಥಾವತ್ ಹಿಡಿದಿಡುವಂಥ, ಆ ಹೀನವೂ ವ್ಯಕ್ತಿನಿರಪೇಕ್ಷವೂ 
ಆದ ಚಿತ್ರಗ್ರಹಣವನ್ನೇ ಆತ ನಮ್ಮಿಕೊಳ್ಳುವುದಾದರೆ ಆತನಿಗೆ ತನ್ನದೆಂಬ ಶೈಲಿಯೇ 
ಇರುವುದಿಲ್ಲ. ” 

ತೀರ ಎದ್ದು ಕಾಣಿಸುವ ಒಂದು ಅಂಶವೆಂದರೆ ಈ ಇಡೀ ಚಿತ್ರ ಮಾನವ 
ಮುಖಗಳ ಸಮೀಪಚಿತ್ರ ( close- up ) ಗಳಿ೦ದಲೇ ಇಡಿಕಿರಿದುಕೊಂಡಿದೆ ಧರ್ಮ 
ಸಂಸ್ಥಾಪನದ ನ್ಯಾಯಾಧೀಶರಾಗಿ ವಿಚಾರಣೆಗೆ ಕೂತಿರುವ ಹಿರಿಯರ ಬೆವ್ವ ದಂಥ 
ಕಣ್ಣಿಗಪ್ಪಳಿಸುವ ಮುಖಗಳು ; ವಿಲಕ್ಷಣ ನಿಷ್ಟುರತೆ ಕಾಠಿನ್ಯ ಕ್ರೌಯಗಳನ್ನು ಸೂಸಿ 
ಚೆಲ್ಲುವ ಆ ಭಯಾನಕ ಮುಖಗಳೊಂದನ್ನೇ ಕೆಮೆರಾ ಕೆಳಕೋನದಿಂದ ಮತ್ತೂ 
ವಿಲಕ್ಷಣವಾಗಿಸಿ ಗ್ರಹಿಸಿ ಕಾಣಿಸುವ ಸಮೀಪಚಿತ್ರಗಳು. ಆ ನಿಶ್ಚಲ ಸಮೀಪಚಿತ್ರಗಳ 
ಸರಮಾಲೆಯಲ್ಲಿ ಸೆರೆಯಾದಂತೆ , ಮಧ್ಯೆ ಮಧ್ಯೆ ಮಿಂಚುವ ಜೆನಳ ಮಿಡುಕಾಟದ 
ದಗ ಮುಗ್ಧ ಮುಖ . ಹೀಗೇ ಚಿತ್ರದ ಮುಕ್ಕಾಲು ಭಾಗಕ್ಕಿಂತ ಹೆಚ್ಚು ನಿಶ್ಚಲವಾದ 
ಸಮೀಪಚಿತ್ರಗಳ ಚಿತ್ರಶಾಲೆಯಾಗಿದೆ. ನಟರಿಗೆ ಯಾರೊಬ್ಬರಿಗೆ ಸ ಸಾಧನವನ್ನು 
ಬಳಸದೇ ಇರುವುದರಿಂದ, ಈ ಒಂದೊಂದು ಮುಖದಲ್ಲಿ ಕಾಣುವ ಚರ್ಮಗುಣ 
ಆಯಾ ವ್ಯಕ್ತಿಯ ಅಂತರಂಗಕ್ಕೆ ಕನ್ನಡಿಯಾಗಿ ಪ್ರತಿಫಲಿಸಿಕೊಡುತ್ತದೆ. 
- ಅವೇ ಕೆಲವು ಮಾನವ ಮುಖಗಳ ಸಮೀು ಪಚಿತ್ರಗಳನ್ನು ಮತ್ತೆ ಮತ್ತೆ ಮರು 
ಕೊಳಿಸಿ ಚಿತ್ರ ವಾಸ್ತುವನ್ನು ನಿರ್ಮಿಸುವ ಡೈಯರ್ ಹೀಗೆನ್ನು ತಾನೆ : “ ಮನುಷ್ಯ 
ಮುಖಕ್ಕೆ ಸಾಟಿಯಗುವಂಥದು ಈ ಜಗತ್ತಿನಲ್ಲೇ ಇನ್ನೊಂದಿಲ್ಲ. ಅದನ್ನು ಅಳೆದು 
ಮುಗಿಸಿದವರಿಲ್ಲ. ಸ್ಫೂರ್ತಿಯ ನಿಗೂಢ ಪ್ರಕಾಶದಿಂದ ಬೆಳಗಿ ಅಭಿವ್ಯಕ್ತಿಯ ತೆರೆತೆರೆ 
ಯನ್ನು ಕಾಣಿಸುವ ಸಂವೇದನಶೀಲವಾದ ಮುಖವನ್ನು ಸಾಕ್ಷಿಯಾಗಿ ನಿಂತುನೋಡು 
ವುದೇ ಸ್ಟುಡಿಯೋದಲ್ಲಿ ನಾನು ಪಡೆಯುವ ಮಹತ್ತರ ಅನುಭವ . ” 

ಚಿತ್ರದಲ್ಲಿ ಜೋನ್‌ಳ ಪಾತ್ರ ನಿರ್ವಹಿಸುವ ಇಟಲಿಯ ರಂಗನಟ ಮರಿಯಾ 
ಫಾಲ್ಕನಳ್ಳಿ , “ ಹಾಗೆ ಅಂತರಂಗದ ಜೀವ ಜ್ವಲಿಸಿ ಮನುಷ್ಯ ಮುಖನೇ ಮಹತ್ 
ಕಾವ್ಯವಾಗುತ್ತದಲ್ಲ, ಅದನ್ನು ನೋಡಬೇಕು” ಎನ್ನುವ ಡೈಯರ್‌ ನ ಮಾತಿಗೆ ಸಾಕ್ಷಿ 
ಯಾಗಿ ನಿಲ್ಲುತ್ತಾಳೆ. ಈ ಚಿತ್ರಕ್ಕಾಗಿ ಹದಿನೆಂಟು ತಿಂಗಳ ದೀರ್ಘಕಾಲ ತರಬೇತಿ 
ಪಡೆದ ಆಕೆ ತನ್ನ ಮುಖವನ್ನೇ ಕಾವ್ಯವಾಗಿಸಿದ್ದಾಳೆ. ( ಚಿತ್ರದ ಅನುಭವದಲ್ಲಿ ಲೀನ 

ಳಾಗಿ ಹೋಗಿದ್ದ ಆಕೆ, ಚಿತ್ರ ಮುಗಿಯುವ ಹೊತ್ತಿಗೆ ತನ್ನ ವ್ಯಕ್ತಿತ್ವವನ್ನೇ ಕಳೆದು 
ಕೊಂಡು ಬಿಟ್ಟಿದ್ದಳಂತೆ. ಮುಂದೆ ನಟನೆಯ ವೃತ್ತಿಯೇ ಅಸಾಧ್ಯವಾಗಿ ಆಕೆ ಅದೃಶ್ಯ 
ಳಾದಳಂತೆ. ) 

ಡೈಯರ್‌ನ ಹಿಂದೆ ಹೇಗೋ ಹಾಗೆ, ಇವತ್ತಿಗೂ ಬಹುಮಟ್ಟಿಗೆ ಬಹಿರಂಗ 
ಚಲನೆಯೇ ಸಿನೆಮಾದ ಜೀವಾಳ ಎಂದು ಭಾವಿಸುವ ನಮಗೆ, ಈ ಚಿತ್ರದಲ್ಲಿನ ಶಿಲಾ 
ಶಿಲ್ಪಗಳಂದ ನಿಶ್ಚಲ ಮುಖಚಿತ್ರಗಳ ಸರಮಾಲಿಕೆ ಬೆರಗುಹುಟ್ಟಿಸುತ್ತದೆ. ಇಲ್ಲಿನ 
ಮುಖಚಿತ್ರಗಳ ಬಹಿರಂಗ ನಿಶ್ಚಲತೆ ನಿಜವಾಗಿಯೂ ನಿಶ್ಚಲತೆಯಾಗಿ ಉಳಿಯುವುದಿಲ್ಲ. 
ಪ್ರೇಕ್ಷಕರಾಗಿ ನಾವು ಈ ನಿಶ್ಚಲತೆಯ ಆಂತರ್ಯದಲ್ಲಿ , ನ ಯ ನ ತ ? 
ಎಂಬಲ್ಲಿನಂಥ ಆಸ್ಫೋಟಕವಾದ ಅದೃಶ್ಯ ಚಲನೆಯ ಅಸಾಧಾರಣ ಅನುಭವವನ್ನು ಪಡೆ 
ಯು ತೇವೆ. ಅಲ್ಲದೆ , ಚಿತ್ರದಲ್ಲಿ ತೀರ ಅಪರೂಪವಾಗಿ ಕಾಣಿಸುವ ಬಹಿರಂಗವಾದ 
ಅತಿಶೀಘ್ರ ಚಮತ ಚಲನೆಗಳು ಈ ಮುಖಚಿತ್ರಗಳ ನಿಶ್ಚತೆಗೆ ಬೇರೆ ಅರ್ಥವಂತಿಕೆ 
ಯನ್ನೇ ತಂದುಕೊಡುತ್ತವೆ. ಉದಾಹರಣೆಗೆ - ತಪೊಪ್ಪಿಗೆಗೆ ಜೋನ್ ಳ ರುಜು 
ಹಾಕಿಸುವಾಗ, ನ್ಯಾಯನಿರ್ಣಯವನ್ನು ಪಟಪಟ ಓದಿ ಮುಗಿಸುವಾಗ, ಆಕೆಯ 
ತಪೊಪ್ಪಿಗೆ ತಿಳಿದು ಜನಜಂಗುಳಿ ಹರ್ಷೋತ್ಸವ ಆಚರಿಸುವಾಗ, ಆಕೆಯ ಚಿತೆಯ 
ಸುತ್ತ ಜನ ದಂಗೆಯೇಳತೊಡಗಿ ಸೈನಿಕರು ಅದನ್ನು ಕ್ರೂರವಾಗಿ ಹತ್ತಿಕ್ಕುವಾಗ 
ಮುಂತಾದೆಡೆಗಳಲ್ಲಿ ಕಾಣುವ ಬಹಿರಂಗ ದ್ರು ತಚಲನೆ ಉಳಿದ ಭಾಗದ ನಿಶ್ಚತೆಯನ್ನು 
ಮತ್ತೂ ಎದ್ದು ಕಾಣುವಂತೆ ಮಾಡುತ್ತವೆ. ಇದರಮೇಲೆ, ಹೆಚ್ ಭಾಗ, ಬಹಿರಂಗ 
ನಿಶ್ಚಲತೆ ಆಂತರಿಕ ಶಕ್ತಿಯ ಸಂಕೇತವಾಗಿ ಬಿಡುವುದು ಹಾಗೂ ಬಹಿರಂಗ ಚಲನೆ ಅಂತ 
ರಿಕ ದೌರ್ಬಲ್ಯದ ಕುರುಹಾಗುವುದು , ತನ್ನ ವ್ಯಂಗ್ಯದಿಂದ ಹೊಸ ಅರ್ಥವಂತಿಕೆಯನ್ನು 
ಹಸರಿಸತೊಡಗುತ್ತದೆ. 
ಈ ಚಿತ್ರದ ತುಂಬ ಇಡಿಕಿರಿದ ಸಮೀಪ ಮುಖಚಿತ್ರಗಳ ಮೂಲಕ ಹಾಗೂ ಎಲ್ಲೋ 
ಅಪರೂಪಕ್ಕೆ ಕಣ್ಣೆದುರು ಹಾದು ಮರೆಯಾಗುವ ಕಿರುಕಿಟಕಿ ಕಿರುಬಾಗಿಲುಗಳ ಸೆರೆ 
ಮನೆಯ ದೃಶ್ಯಗಳ ಮೂಲಕ ಈ ಚಿತ್ರ ತನ್ನದೇ ಆದ ಒಂದು ಅತಿ ಸಂಕುಚಿತ ಸ್ಥಳಾ 
ವರಣವನ್ನು ಸೃಷ್ಟಿಸುತ್ತದೆ ; ಇಂಥ ಅತಿ ಸಂಕುಚಿತ ಸ್ಥಳಾವರಣದ ಕಲ್ಪನೆ, ಜೀವ 
ಸ್ವಾತಂತ್ರವನ್ನು ಹತ್ತಿಕ್ಕಿ ಸೆರೆಯೊಳಕ್ಕೆ ಅದುಮಿ ಉಸಿರುಗಟ್ಟಿಸಿದ ಅನುಭವವನ್ನು 
ಮೈಗೆ ಮುಟ್ಟಿಸಿಕೊಡುತ್ತದೆ. ಚಿತ್ರದುದ್ದಕ್ಕೂ ಕಾಣುವ ಬಹಿರಂಗ ನಿಶ್ಚಲತೆ ಕೂಡ 
ಈ ದಿಶೆಯಲ್ಲಿ ನೆರವಾಗುತ್ತದೆ. 

ಅವಾಂತ್ ಗಾರ್ದೆ ಚಿತ್ರಪಂಥ ದೃಶ್ಯಗಳ ಬಹಿರಂಗವಾಸ್ತವವನ್ನು ಸಂಪೂರ್ಣ 
ತಿರಸ್ಕರಿಸಿತ್ತು . ಬಹಿರಂಗ ವಾಸ್ತವದಲ್ಲಿ ಕಾಣುವ `ರೂಪ' ಅನಗತ್ಯವಾದ ಅಂಶ 
ಗಳನ್ನು ಕೂಡಿಕೊಂಡು ಅಶುದ್ದವಾಗಿರುತ್ತದೆ ; ಅದರಲ್ಲಿ ಅಗತ್ಯವಾದ್ದನ್ನಷ್ಟೇ 
ಸ್ವೀಕರಿಸಿ ಶುದ್ದರೂಪವನ್ನು ಕಲ್ಪಿಸಬೇಕು ಎಂಬುದು ಅವರ ವಾದವಾಗಿತ್ತು . 


( ಅವಾಂತ್ ಗಾರ್ದೆ ಪಂಥದ ಸುಪ್ರಸಿದ್ಧ ಮಾದರಿಗಳಾದ ಫರ್ನಾಂಡ್ ಲೆಗರ್‌ನ 
BALLET MECA NIQUE ಮತ್ತು ಸಾಲ್ವಡಾರ್ ಡಾಲಿಯ ನೆರವಿನೊಡನೆ ಲುಯಿ . 
ಬುನುಯೆಲ್ ತಯಾರಿಸಿದ UN CHIEN ANDALOU ಚಿತ್ರಗಳನ್ನು ಉದಾಹರಣೆ 
ಯಾಗಿ ನೋಡಬಹುದು.) ಆದರೆ ಡೈಯರ್‌ ಬಹಿರಂಗ ವಾಸ್ತವವನ್ನು ಸಾರಾಸಗಟು 
ತಿರಸ್ಕರಿಸಲಿಲ್ಲ. ಬಹಿರಂಗ ವಾಸ್ತವದ ಗುರುತು ಕೆಡದಂತೆ ಅಷ್ಟು ಮಟ್ಟಿಗೆ ಅದನ್ನುಳಿಸಿ 
ಕೊಂಡು, ಅದರಲ್ಲಿನ ಅನಗತ್ಯ ವಿವರಗಳನ್ನು ನಿವಾರಿಸಿ 'ಶುದ್ಧ ' ವನ್ನು ಸೃಷ್ಟಿಸಿದ. 
“ ಸರಳೀಕರಣದ ಮೂಲಕ ಬಹಿರಂಗವಾಸ್ತವವೂ ಅಮೂರ್ತವಾಗುವಂತೆ ಮಾಡಿ 
ಕೊಳ್ಳುವುದು ಹಾಗೂ ಅಂಥ ಅಮೂರ್ತತೆಯ ಮೂಲಕ , ಒಂದು ರೀತಿಯ ಕಾಲಾ 
ತೀತ ಮನೋವಾಸ್ತವದಲ್ಲಿ ಶುದ್ದೀಕೃತ ರೂಪ ಮಾಡಿಕೊಳ್ಳುವಂತೆ ಸಾಧಿಸುವುದು 

ಇಂಥದನ್ನು ನಿರ್ದೇಶಕ ಚಲನಚಿತ್ರದಲ್ಲಿ ತನ್ನದೇ ಆದ ನನ್ನ ರೀತಿಯಲ್ಲಿ ತನ್ನ 
ಚಿತ್ರದ ಸ್ಥಳಾವರಣಗಳ ಮೂಲಕ ಸಾಧಿಸಲು ಸಾಧ್ಯ . ತೆರೆಯಮೇಲೆ ನಾವು ಆತ್ಮನೇ 
ಇಲ್ಲದ ಎಷ್ಟು ಸ್ಥಳಾವರಣಗಳನ್ನು ಕಾಣುವುದಿಲ್ಲ ? ನಿರ್ದೆಶಕ ತನ್ನ ಚಿತ್ರದಲ್ಲಿನ 
ಸ್ಥಳಾವರಣಗಳನ್ನು ಸರಳಗೊಳಿಸಿ , ಅಲ್ಲಿರುವ ಅನಗತ್ಯ ಅಮುಖ್ಯ ವಸ್ತುಗಳನ್ನೆಲ್ಲ 
ನಿವಾರಿಸಿ, ಅಲ್ಲಿ ಬದುಕುವ ಜೀವಿಯ ಮನಸ್ಸಾಕ್ಷಿಗಳಾಗಿ ಮಹತ್ವ ಪಡೆವಂಥ 
ಕೆಲವೇ ವಸ್ತುಗಳನ್ನು ಮಾತ್ರ ಉಳಿಸಿಕೊಳ್ಳಬಹುದಲ್ಲವೆ ? ” ಎನ್ನುವ ಡೈಯರ್ , 
ಈ ಚಿತ್ರದಲ್ಲಿ , ಖಾಲಿ ಹಿನ್ನೆಲೆಯ ಎದುರು ಕಾಣಿಸುವ ಸಮೀಪ ಮುಖಚಿತ್ರಗಳ 
ಮೂಲಕ ಮತ್ತು ಅರ್ಥ ಪೂರ್ಣವಾಗಿ ಕೆಲವೇ ವಸ್ತುಗಳಿರುವ ಸ್ಥಳ ಚಿತ್ರಗಳ ಮೂಲಕ 
ಹಾಗೆ ಸಾಧಿಸಿದ್ದಾನೆ. ( ಡಾ . ಕಾಲಿಗಾರಿ ಚಿತ್ರಕ್ಕೆ ದೃಶ್ಯ ನಿರ್ಮಿಸಿಕೊಟ್ಟ ಜರ್ಮನಿಯ 
ಹೆರ್ಮನ್ ವಾವರ್್ರ ಎನ್ನುವಾತನೇ ಈ ಚಿತ್ರದ ದೃಶ್ಯಾವಳಿಗಳನ್ನು ರೂಪಿಸಿಕೊಟ್ಟ 
ದ್ದಾನೆ.) 

- ಜೊನೆಳ ಅಂತರಂಗದ ಅನುಭವವನ್ನು ಹುಡುಕಿನೋಡುವ ಅಪೂರ್ವ ಶೈಲಿ 
ಯ ಈ ಅಸಾಧಾರಣ ಚಿತ್ರ , ರಾಜಕೀಯ ಸಾಮಾಜಿಕ ಸಾಧನಗಳ ಮೂಲಕ 
ಜ್ವಲಂತ ಚೇತನಗಳ ಮೇಲೆ ನಡೆಯುತ್ತಲೇ ಇರುವ ಅಮಾನವೀಯ ಹಲ್ಲೆ ಹಿಂಸೆಗಳ 
ಅನುಭವವನ್ನು ತಂದುಕೊಡುತ್ತದೆ. ಆ ಕಾರಣದಿಂದ ಚಿತ್ರ ತೀರ ಸಮಕಾಲೀನ 
ವೆನ್ನಿಸಿಬಿಡುತ್ತದೆ. 


೧೩. ಅರ್ತ 

EARTH 
ಭೂಮಿ 
ಮೂಕಿ/ರಷ್ಯಾ ( ೧೯೩೦/ ಕಪ್ಪು ಬಿಳುಪು/೬೪ ನಿಮಿಷ 
ನಿರ್ದೆಶಕ : ಅಲೆಕ್ಸಾಂಡರ್ ಡೊವ್ರುಂಕೆ 

೧೯೨೦ ರ ಮುಂದಿನ ದಶಕದಲ್ಲಿ ಸೋವಿಯೆತ್ ಸಿನೆಮಾ ಜಗತ್ತಿನ ಕೇಂದ್ರ 
ಆಕರ್ಷಣೆಯಾಗಿ ರೂಪುಗೊಂಡಿತ್ತು . ಐಸೆನ್ಸೈನ್ ಮತ್ತು ಪುಟೊವ್ ಕಿನ್' , ತಮ್ಮ 
ಮಹರ್ತ ಕೃತಿಗಳಿಂದ, ರಷ್ಯಾದಲ್ಲೇ ಅಲ್ಲದೆ ವಿಶ್ವದ ಎಲ್ಲ ಕಡೆ ಹೆಸರಾಗಿದ್ದರು. ಈ 
ದಶಕದ ಕೊನೆಕೊನೆಯಲ್ಲಿ, ಉಕ್ರೇನ್‌ನ ರೈತವರ್ಗದಿಂದ ಬಂದ ಒಬ್ಬ ಪ್ರತಿಭಾವಂತ , 
ತೀರ ಹೊಸದೆನಿಸುವಂತೆ ವಿಶಿಷ್ಟವಾದ ತನ್ನೆರಡು ಉತ್ಕೃಷ್ಟ ಕೃತಿಗಳಿಂದ (ARSENAL 
- ೧೯೨೯ ಮತ್ತು EARTH - ೧೯೩೦) ಉಳಿದಿಬ್ಬರು ಮಹಾನಿರ್ದೇಶಕರ ಪ್ರತಿಭೆಗೆ 
ಸಮಾನವೆನ್ನುವ ಹೊಸ ಪ್ರತಿಭೆಯನ್ನು ಕಾಣಿಸಿಕೊಟ್ಟ . ಆತನೇ ಅಲೆಕ್ಸಾಂಡರ್ 
ಡೊವ್ ರೆಂಕೊ ( ೧೮೯೪ - ೧೯೫೬). 

ರಷ್ಯಾದ ಪುನರ್ನಿಮರ್ಾಣದಲ್ಲಿ ಗ್ರಾಮೀಣ ಅಭಿವೃದ್ಧಿ ಸಾಮೂಹಿಕ ಬೇಸಾಯ 
ಗಳ ಮಹತ್ವವನ್ನು ಮನಗಾಣಿಸಿಕೊಡಲಿಕ್ಕಾಗಿ, ಅದ್ದಾಗಲೇ ಐಸೆನ್ಸ್ಟೈನ್ ನ 
THE OLD AND THE NEW (THE GENERAL LINE - ೧೯೨೯ ) ತಯಾರಾಗಿ ಹೊರ 
ಬಂದಿತ್ತು . ಅದೇ ಉದ್ದೇಶವನ್ನಿಟ್ಟುಕೊಂಡು ತಯಾರಾದ ಚಿತ್ರ ಡೊವ್ರೊಂಕೊನ 
EARTH . 

ಬೆಟ್ಟದ ತಪ್ಪಲಲ್ಲಿ , ತಟಸ್ಥ ನಿಂತ ಹಿನ್ನೀರು ಸೆರಗಿಗಿರಲು , ಶತಮಾನಗಳ ಕಾಲ 
ದಿಂದ ಅದೇ ಶಾಂತಿಯಲ್ಲೇ ನೆಮ್ಮದಿಯಾಗಿ ಬಾಳಿಕೊಂಡು ಬಂದ ಒಂದು ಹಳ್ಳಿ . ಅಲ್ಲಿ, 
ನೂರು ವರ್ಷ ದಾಟಿದ ತುಂಬು ಬದುಕಿನ ಹಣ್ಣು ಹಣ್ಣು ಮುದುಕ ಸನ್ನೋ ಪುಟ್ಟ 
ರೈತನಾಗಿ ಬದುಕಿದವ. ಈಗ ಆತನ ಮಗ ಒಪಾನ ಹೊಲದ ಕೆಲಸ ಮಾಡುತ್ತಾನೆ. 
ಆತನಿಗೆ ಹೆಣ್ಣು ಗಂಡು ಮಕ್ಕಳಿದ್ದಾರೆ. ೧೯ ರ ಹರಯದ ಹುಡುಗ ವಾಸಿಲ್ ಆತನ 
ಮಗ, ಚಿತ್ರದ ಪ್ರಾರಂಭದಲ್ಲಿ ಮುದುಕನ ತೃಪ್ರಿಯಸಾವು ಕಾಣುತ್ತೇವೆ. ಈ ವೇಳೆಗೆ 
ಜಗತ್ತಿನ ರೀತಿಯೇ ಬದಲಾದಂತಿದೆ. ಮಹಾಕ್ರಾಂತಿ ಮುಗಿದು ಮಾರ್ಕ್ಸ್ ತತ್ವಗಳ 
ಆಧಾರದ ಮೇಲೆ ಪುನರ್ನಿಮರ್ಾಣ ಪ್ರಾರಂಭವಾಗಿದೆ. ಭೂ ಸಮಸ್ಯೆಗಳ ಪರಿಹಾರಕ್ಕೆ 
ಪ್ರಯತ್ನಗಳು ನಡೆದಿವೆ. ಸಾಮೂಹಿಕ ಬೇಸಾಯ ರೂಢಿಗೊಳ್ಳುತ್ತಿದೆ. ಇದೆಲ್ಲದರಿಂದ 
ಜನ ಅನಿಶ್ಚಿತರಾಗಿದ್ದಾರೆ. ಅಲ್ಪ ಸಂಖ್ಯೆಯ ಭೂಮಾಲಿಕರು ಭೀತರಾಗಿದ್ದಾರೆ, 
ರೋಷಗೊಂಡಿದ್ದಾರೆ. ಒಪಾನಗೆ ಸಾಮೂಹಿಕ ಬೇಸಾಯ ಸೇರಿಕೊಳ್ಳಲು ಇನ್ನೂ 
ಅನುಮಾನ, ಒಂದೆರಡು ಸಲ ಸೇರಿ ಮತ್ತೆ ಬಿಟ್ಟಿದ್ದಾನೆ. ಮಗ ವಾಸಿಲ್ ಮಾತ್ರ 
ಸಾಮೂಹಿಕದ ಪ್ರತಿನಿಧಿಯಾಗಿದ್ದಾನೆ. ಆತನನ್ನು ಈಗ ಸಮೀಪದ ನಗರಕ್ಕೆ , ಇಲ್ಲಿನ 


ಬೇಸಾಯಕ್ಕೆ ಒಂದು ಟ್ರಾಕ್ಟರ್ ತರಲು ಕಳಿಸುತ್ತಿದ್ದಾರೆ. ತಂದೆಗೆ ಇಷ್ಟವಿಲ್ಲದಿದ್ದರೂ 
ಆತ ಹೋಗುತ್ತಾನೆ. 

ಒಂದು ದಿನ, ಎಲ್ಲರೂ ತುದಿಗಾಲಲ್ಲಿ ನಿಂತು ಕಾಯುತ್ತಿರಲು ಟ್ರಾಕ್ಟರ್ ಆಗಮಿ 
ಸುತ್ತದೆ. ಭೂಮಾಲೀಕರ ರೋಷ, ಸಾಮೂಹಿಕಕ್ಕೆ ಸೇರಿಕೊಂಡವರ ಉತ್ಸಾಹ 
ಹರ್ಷ ಆಶ್ಚರ್ಯ, ಉಳಿದ ರೈತರ ಗೊಂದಲಗಳ ಜತೆ ದೂರದಿಂದಲೇ ಮೊರೆದು ದೂಳೆ 
ಬಿ ಸುತ್ತ ಟ್ರಾಕ್ಟರ್ ನ ಆಗಮನವಾಗುತ್ತದೆ, ಜತೆಯವನ ಮೂರ್ಖತನದಿಂದ 
ಟ್ರಾಕ್ಟರ್ ತಟ್ಟನೆ ನಿಂತು ಲೇವಡಿಗೆ ಗುರಿಯಾಗುವ ಸಂದರ್ಭ ಬಂದಾಗ ವಾಸಿಲ್ 
ಚಾತುವ್ಯ ದಿಂದ ಅದನ್ನು ಸರಿಪಡಿಸುತ್ತಾನೆ. 

ಈಗ, ಅಲ್ಲಿನ ಹೊಲದ ಬೇಲಿಗಳೆಲ್ಲ ಒಂದೊಂದೇ ಮಾಯವಾಗಿ, ಊರವರು , 
ಅಷ್ಟೂ ನೆಲವನ್ನೂ ಟ್ರಾಕ್ಟರ್ ಕ್ಷಣಮಾತ್ರದಲ್ಲಿ ಸಿಗಿದು ಉತ್ತು ಬಿಡುವ ಪವಾಡ 
ನನ್ನು ಕಾಣುತ್ತಾರೆ. ಒಪಾನ ಕೂಡ ಕಂಡು ಮೆಚ್ಚುತ್ತಾನೆ, ತುಂಡು ತುಂಡು ನೆಲ 
ಮಾಯವಾಗಿ ಹೊಸ ಹಸಿರಿನ ಬೀಸು ಹರವು ಕಂಗೊಳಿಸತೊಡಗುತ್ತದೆ. 

ವಾಸಿಲ್ ಗೆ ಸ್ನೇಹಿತೆಯೊಬ್ಬಳಿದ್ದಾಳೆ. ಅವರಿಬ್ಬರೂ ಹಗಲೆಲ್ಲ ಹಾರೈಸಿ 
ಕೊಳ್ಳು ತ್ಯ ಸಂಜೆಯಾದೊಡನೆ ಒಟ್ಟಾಗಿ ಕಳೆಯುತ್ತಾರೆ. ಆ ದಿನ, ನಾಸಿಲ್ ಆಕೆ 
ಯಿಂದ ಬೀಳ್ಕೊಂಡು, ತನ್ನ ಕನಸುಗಳೆಲ್ಲ ನನಸಾಗುತ್ತಿರುವ ಖುಶಿಯಲ್ಲಿ ರಸ್ತೆಯಲ್ಲೆ 
ನರ್ತಿಸುತ್ತ ಮನೆಗೆ ಹಿಂತಿರುಗುತ್ತಿರುವಾಗ ಎಲ್ಲಿಂದಲೋ ತೂರಿಬಂದ ಗುಂಡಿಗೆ 
ಆಹುತಿಯಾಗಿ ಸಾಯುತ್ತಾನೆ. 

ಇಡೀ ಊರು ಖೇದಗೊಂಡು ಅವಾಕ್ಕಾಗುತ್ತದೆ. ಒಪಾನ ಮಗನ ಸಾವಿನ 
ದುಃಖದಿಂದ ಬೆಂದು, ಊರಿನ ಪಾದ್ರಿಯ ಬಳಿ ಹೋಗಿ ಇವತ್ತಿಗೆ ದೇವರಲ್ಲಿನ ನನ್ನ 
ನಂಬಿಕೆ ಸತ್ತಿತು ಎನ್ನುತ್ತಾನೆ. ಆತನ ಇಚ್ಛೆಯಂತೆ ಮಗನ ಶವಸಂಸ್ಕಾರ, ಹಳೆಯ 
ಪದ್ದತಿ ಬಿಟ್ಟು , ಸಾಮೂಹಿಕದ ಹೊಸ ಹಾಡುಗಳ ಉದ್ಯೋಷದೊಡನೆ ನಡೆಯು 
ತದೆ. ಆತನ ಸಾವು ಊರಿನ ಹೊಸ ಬದುಕಿಗೆ ನಾಂದಿಯಾಗಬೇಕೆಂದು ಎಲ್ಲರೂ 
ಪ್ರತಿಜ್ಞೆ ಕೈಗೊಳ್ಳುತ್ತಾರೆ. 

ಭೂಮಾಲಿಕವರ್ಗದ ಖೋಮ ಎಂಬಾತ ಈಗ ಹುಚ್ಚನಾಗಿ, ತಾನೇ ವಾಸಿಲ್ 
ನನ್ನು ಕೊಂದದ್ದು ಎಂದು ಘೋಷಿಸಿಕೊಂಡು ಎಲ್ಲೆಲ್ಲೊ ಓಡುತ್ತ ಅಲೆಯುತ್ತ ದಾರಿ 
ಯಲ್ಲಿ ಬಿದ್ದು ಸಾಯುತ್ತಾನೆ. ವಾಸಿಲ್‌ನ ತ್ಯಾಗದ ನೆಲದಲ್ಲಿ ಹೊಸ ಹಸಿರು ಕುಡಿ 
ಯೊಡೆದು ಸರಕಾಂತಿ ಹೂವುಗಳು ಆಕಾಶಕ್ಕೆ ತಲೆಯೆತ್ತಿ ತೂಗುತ್ತಿರುವಂತೆ ಚಿತ್ರ 
ಮುಗಿಯುತ್ತದೆ. 

ವಿಸ್ತಾರವಾಗಿ ಮುಕ್ತ ತೆರೆದುಕೊಂಡ ಮುಗಿಲು ಹಿನ್ನೆಲೆಯಲ್ಲಿ ; ಅದರೆದುರು, 
ತೀರ ಮುನ್ನೆಲೆಯಲ್ಲಿ, ಎಳೆ ಹುಡುಗಿಯ ಮುಗ್ಧ ಮುಖ ಹಾಗೂ ಮುಖಕ್ಕೆ ತಾಕೀತೊ 
ಎನ್ನುವಂತೆ, ನೆಲದಿಂದ ನೇರ ಜಿಗಿದು ಗಾಳಿಯಲ್ಲಿತೂಗುವ ಇಷ್ಟಗಲದ ಸರಕಾಂತಿ 


೮೫ 


Od 


ಹೂವು- ಚಿತ್ರದಲ್ಲಿ ಬರುವ ಈ ಒಂದು ಪ್ರಸಿದ್ದ ಚಿತ್ರಿಕೆ ಇಡೀ ಚಿತ್ರದ ವಿಶಿಷ್ಟ ಗಂಧ 
ನನ್ನು ಸೂಚಿಸುತ್ತದೆ. 

ಭೂಮಿ ಸಮೃದ್ಧವಾಗಿದೆ ; ಮನುಷ್ಯ ಜೀವಿಯ ಉತ್ಸಾಹ ಅಪಾರವಾಗಿದೆ. 
ಇಲ್ಲಿನ ಬದುಕು ಸಂಪವಾಗಲೇ ಬೇಕು, ಆದರೆ ಯಾವುದೋ ವಿಕೃತಿಯಿಂದಾಗಿ ಇಲ್ಲಿ 
ವೈಷಮ್ಮ ಕಷ್ಟ ಕಾರ್ಪಣ್ಯಗಳೂ ಹಿಂಸೆಯ ಬೆಳೆದುಕೊಂಡಿವೆ. ಕೆಡುಕು ಪ್ರಕೃತಿಯಲ್ಲ, 
ವಿಕೃತಿ ಅದನ್ನು ನಿವಾರಿಸುವುದು ನಿಜವಾಗಿ ಸಾಧ್ಯ ಇದು ಡೋವ್‌ ಝಂಕೋನ 
ವಿಶ್ವಾಸ, ಎಲ್ಲ ವಿಕೃತಿಗಳನ್ನು ಮೀರಿ ನಿಲ್ಲುವ ಪ್ರಕೃತಿ ಸಮೃದ್ಧಿ ಮತ್ತು ಮಾನವ 
ಮಹೋತ್ಸಾಹಗಳನ್ನು ವೈಭವಿಸುವ ಡೊವ್ ರೆಂಕೊ ತನ್ನ ಉದ್ದೇಶಕ್ಕಾಗಿ ಅತ್ಯಂತ 
ಉಚಿತವಾದ, ಪ್ರಬುದ್ಧ ರಮಣೀಯ ಶೈಲಿಯನ್ನು ರೂಪಿಸಿಕೊಂಡಿದ್ದಾನೆ. ಹಗಹಿಂಸೆ 
ಗಳ ಕರ್ಕಶವನ್ನು ಕಾಣಿಸುತ್ತಿದ್ದರೂ ಅದನ್ನು ಉತ್ತರಿಸುವ ಸಲ ಹೋಲ ಮನುಷ್ಯ 
ಯಂತ್ರಗಳ ರಮಣೀಯತೆ ಚಿತ್ರವನ್ನು ತುಂಬಿಕೊಂಡುಬಿಡುತ್ತದೆ. ಈ ಬಗೆಯ ಅನು 
ಭವ - ವಸ್ತು -ಶೈಲಿಗಳ ಐಕ್ಯದಲ್ಲಿ ಈ ಚಿತ್ರ ಹೆಚ್ಚಳವನ್ನು ಸಾಧಿಸುತ್ತದೆ. ಮೇಲಾಗಿ 
ಈ ಚಿತ್ರದ ಅನುಭವ ಆ ಕಾಲದ ರಷ್ಯನ್ ಜನಪದದ ಇಡೀ ಅನುಭವಕ್ಕೆ ಪ್ರತೀಕವಾಗಿ 
ನಿಂತು ಹೊಸ ಆಯಾಮ ಪಡೆದುಕೊಳ್ಳುತ್ತದೆ ( ಸಿನೆಮಾದ ಭಾವಗೀತೆ ” ಯೆಂದು 
ಈ ಚಿತ್ರ ವಿಶೇಷ ಪ್ರಶಂಸೆ ಗಳಿಸಿದೆ. 
- ಡವ್ ರೆಂಕೊನ ಇತರ ಪ್ರಸಿದ್ಧ ಕೃತಿಗಳು ಇವು : ARSENAL ( ೧೯೨೯) , 
IVAN ( ೧೯೩೨), AEROGRAD ( ೧೯೩೫ ), LIFE IN BLOSSOM ( ೧೯೪೭). 


೧೩ . ಥರ್ಟಿ ನೈನ್ ಸೈನ್ಸ್ 

THE THIRTYNINE STEPS 
ಮೂವತ್ತೊಂಭತ್ತು ಮೆಟ್ಟಿಲುಗಳು 
ಬ್ರಿಟನ್ / ೧೯೩೫ /ಕಪ್ಪು ಬಿಳುಪು/೧೦೦ ನಿಮಿಷ 
ನಿರ್ದೇಶನ : ಆಲ್ ಫ್ರೆಡ್ ಹಿಚ್ ಕಾಕ್ 


ಜನರನ್ನು ಆಕರ್ಷಿಸಿ ರಂಜಿಸಲು, ಸಿನೆಮಾದಲ್ಲಿ ತೀರ ಪ್ರಾರಂಭದಿಂದಲೂ 
ಹಾಸ್ಯ ಚಿತ್ರಗಳನ್ನು ಹೇಗೋಹಾಗೆರೋಮಾಂಚಕ ಚಿತ್ರಗಳನ್ನೂ ಯಥೇಚ್ಛ ತಯಾ 
ರಿಸುತ್ತ ಬಂದಿದ್ದಾರೆ. ಚಾಪ್ಲಿನ್ ನಂಥ ಮಹಾ ಪ್ರತಿಭಾವಂತ ಹಾಸ್ಯ ಚಿತ್ರಗಳಲ್ಲಿ 
ಅಪೂರ್ವ ಸಿದ್ದಿಯನ್ನು ಸಾಧಿಸಿಕೊಟ್ಟಂತೆ, ಪಾತಕಪತ್ತೇದಾರಿಗಳ ರೋಮಾಂಚಕ 
ಚಿತ್ರಗಳಲ್ಲಿ ಜನಪ್ರಿಯತೆಯ ಜೊತೆಗೆ ಮಹತ್ತರ ಸಿದ್ದಿಯನ್ನು ಸಾಧ್ಯ ಮಾಡಿಕೊಟ್ಟ 

ಪ್ರತಿಭಾವಂತ ಆಲ್ ಫ್ರೆಡ” ಹಿಚಿಕಾಕ್ , ವಿಶಿಷ್ಟ ರೀತಿಯ ಚಿತ್ರಗಳ ಬಗ್ಗೆ ಕೇಂದ್ರೀ 
ಕರಿಸಿದ್ದರಿಂದ, ಈ ಇಬ್ಬರೂ , ಸಿನೆಮಾ ಭಾಷೆಯನ್ನು ಹಾಗೆ ಬೆಳೆಸಿಕೊಟ್ಟು ವಿಸ್ತಾರ 
ಗೊಳಿಸಿದ್ದಾರೆ ; ಸಾಮಾನ್ಯ ಸನ್ನಿವೇಶಗಳಲ್ಲದೆ ವಿಶಿಷ್ಟ ಸನ್ನಿವೇಶಗಳನ್ನೇ ನಿರೂಪಿಸು 
ವುದರಿಂದ ಮತ್ತು ಅಂತಹ ವಿಶಿಷ್ಟ ಸನ್ನಿವೇಶಗಳಲ್ಲಿ ಮನುಷ್ಯ ಸ್ವಭಾವದ ಗೂಢಗಳು 
ಪ್ರಕಟಗೊಳ್ಳುವುದರಿಂದ , ಈ ಇಬ್ಬರೂ ತಮ್ಮ ಕೃತಿಗಳ ಮೂಲಕ ಮಾನವಸ್ವಭಾವದ 
ಗೂಢಗಳನ್ನೂ ಅಪರೂಪಗಳನ್ನೂ ಅರಿವುಗೊಳಿಸಿಕೊಡುತ್ತಾರೆ. 

ಹಿಚ್ಕಾಕ್ ೧೮೯೭ ರಲ್ಲಿ ಇಂಗ್ಲೆಂಡ್ ನಲ್ಲಿ ಹುಟ್ಟಿದ, ಕೆಥೋಲಿಕ್ ಧಾರ್ಮಿಕ 
ಶಾಲೆಯಲ್ಲಿ ಶಿಕ್ಷಣಪಡೆದು ಆಮೇಲೆ ಸಿನೆಮಾ ತಯಾರಿಕಾ ಸಂಸ್ಥೆಯೊಂದರಲ್ಲಿ ಚಿತ್ರ 
ರಚನೆಯ ಕೆಲಸಕ್ಕೆ ಸೇರಿಕೊಂಡ. ಅಲ್ಲಿಂದ ಜರ್ಮನಿಗೆ ಹೋಗಿ ಸ್ಟುಡಿಯೋ ಒಂದ 
ರಲ್ಲಿ ತರಬೇತಿ ಪಡೆದ , ಆ ಕಾಲಕ್ಕೆ ಜರ್ಮನಿಯ ಎಕ್ಸ್‌ಪ್ರೆಶನಿಸಮ್ ' ನಿಂದ ಆತ 
ಪ್ರಭಾವಿತನಾದ, ಇಂಗ್ಲೆಂಡ್ ಗೆ ಮರಳಿದಮೇಲೆ, ೧೯೨೬ ರಲ್ಲಿ ಆತ ತನ್ನ ಮೊದಲ 
ಚಿತ್ರವನ್ನು ನಿರ್ದೇಶಿಸಿದ. ೧೯೨೯ ರಲ್ಲಿ ಆತನ ಶಬ್ದ ಚಿತ್ರ BLACK NAIL ಹೊರ 
ಬಂದಿತು . ಮೂಕಿಯಾಗಿ ತಯಾರಿಸತೊಡಗಿದ್ದ ಆ ಚಿತ್ರವನ್ನು , ಅಷ್ಟ ರಲ್ಲೇ ಚಲನ 
ಚಿತ್ರಕ್ಕೆ ಶಬ್ದ ಜೋಡಣೆ ಸಾಧ್ಯವಾಗಿದ್ದರಿಂದ, ಶಬ್ದ ಚಿತ್ರವಾಗಿ ಪುನರ್ ರೂಪಿಸಲಾ 
ಯಿತು. ಅದೇ ಪ್ರಪ್ರಥಮ ಬ್ರಿಟಿಷ್ ಶಬ್ದ ಚಿತ್ರವಾಯಿತು. ಶಬ್ದ ಬಂದ ಹೊಸದರಲ್ಲಿ 
ಗೊಂದಲವುಂಟಾಗಿ, ಚಲನಚಿತ್ರ ತನ್ನ ಮುನ್ನಡೆಯನ್ನು ಮರೆತು ಹಿಂದಕ್ಕೆ ಜಾರಿ 
ಕೊಳ್ಳತೊಡಗಿದ್ದ ಆ ಕಾಲದಲ್ಲಿ ಹಿಟ್ ಕಾಕ್ ನ ಈ ಶಬ್ದ ಚಿತ್ರ ಶಬ್ಬ ಯೋಜನೆಯಲ್ಲಿ 
ಅಪರೂಪದ ವಿವೇಚನೆಯನ್ನು ಕಾಣಿಸಿತು . ೧೯೨೪ ರಿಂದ ೧೯೩೮ ರ ಅವಧಿಯಲ್ಲಿ 
ಆತ ತಯಾರಿಸಿದ ಆರು ಚಿತ್ರಗಳು ಆತನಿಗೆ ಜಾಗತಿಕ ಖ್ಯಾತಿಯನ್ನು ದೊರಕಿಸಿ 
ಕೊಟ್ಟವು. ಈ ಆರರ ಗುಂಪಿನಲ್ಲೇ THE THIRTY NINE STEPS, ಕೂಡಿಕೊಳ್ಳುತದೆ. 

ಮುಂದೆ ೧೯೩೯ ರಲ್ಲಿ ಆತ ಇಂಗ್ಲೆಂಡ್ ಬಿಟ್ಟು, ಅಮೆರಿಕಕ್ಕೆ ಹೋಗಿ ನೆಲೆಸಿದ. 
ಆತನ ಮುಂದಿನ ಚಿತ್ರಗಳೆಲ್ಲ ಅಮೆರಿಕದಲ್ಲೇ ತಯಾರಾದವು. 

THE THIRTY NINE STEPS, ಹಿಚ್ ಕಾಕ್ ನ ಮೊತ್ತಮೊದಲ ಮಹತ್ವ ತಿ 
ಯೆಂದೂ ಆತ ಬ್ರಿಟನ್ ನಲ್ಲಿದ್ದು ತಯಾರಿಸಿದ ಪೂರ್ವಕೃತಿಗಳಲ್ಲಿ ಅತ್ಯುತ್ತಮವಾದ್ದು 
ಎಂದೂ ಪರಿಗಣಿಸಲಾಗುತ್ತದೆ. ಅಮೆರಿಕದಲ್ಲಿ ತಯಾರಾದ ಆತನ ಉ ಕೃತಿಗಳು 
ಹೆಚ್ಚು ಅದ್ದೂರಿಯವು. ಅವುಗಳಲ್ಲಿ ಶ್ರೇಷ್ಠವಾದವು, ಆತ ಕ್ರಮೇಣ ಹೆಚ್ಚು ಹೆಚ್ಚು 
ಜಾಗೃತ ಪ್ರಯತ್ನಗಳನ್ನು ಮಾಡಿದುದಕ್ಕೆ ಸಾಕ್ಷಿಯಾಗುತ್ತವಾದರೂ , ಆತನ ಮುಖ್ಯ 
ಚಿತ್ರಗಳ ಗುಣವೈಶಿಷ್ಟ್ಯಗಳೆಲ್ಲ ಸರಳರೂಪದಲ್ಲಿ THE THIRTY NINE STEPS ನಲ್ಲೇ 
ಕಾಣಸಿಕ್ಕುತ್ತದೆ. 

ಈ ಚಿತ್ರಕಥೆಯ ಹಂದರ ಹೀಗಿದೆ : 
ಡೊನಟ್ ಕೆನಡಾದಿಂದ ಹೊಸದಾಗಿ ಲಂಡನ್ ಗೆ ಬಂದವನು , ಪರಿಚಯವಿಲ್ಲದ 

ಆ ನಗರದಲ್ಲಿ, ಒಂದು ಪಬ್ ಗೆ ಹೋಗಿ ಅಲ್ಲಿ ನಡೆಯುತ್ತಿರುವ ತಮಾಷಾ ಪ್ರದರ್ಶನ 
ನೋಡುತ್ತಿರುವಾಗ ಇದ್ದಕ್ಕಿದ್ದಂತೆ ಗಲಭೆಯುಂಟಾಗುತ್ತದೆ, ಗುಂಡು ಹಾರುತ್ತದೆ. 
ಜನ ನೂಕುನುಗ್ಗಲಿನಲ್ಲಿ ಬಾಗಿಲಿನಿಂದ ಹೊ ಬೀಳಲು ಹಾತೊರೆಯುತ್ತಾರೆ. ಆ 
ನುಗ್ಗಾಟದಲ್ಲಿ ಒಬ್ಬ ವಿಲಕ್ಷಣ ಹೆಂಗಸು ಡೋನೆಟ್ನ ಪಕ್ಕಕ್ಕೆ ನಿಂತುಕೊಂಡಿದ್ದಾಳೆ. 
ಆಕೆ, ತಾನು ಡೊನಟ ನ ಜೊತೆ ಆತನ ನಾವ್ಯಕ್ಕೆ ಬರುವುದಾಗಿ ಹೇಳುತ್ತಾಳೆ. 
ಇಬ್ಬರೂ ಕೂಡಿ ಆತ ಉಳಿದುಕೊಂಡಿರುವ ಸ್ಥಳಕ್ಕೆ ಬರುತ್ತಾರೆ. ಅಲ್ಲಿ ಆಕೆ , 
ತಾನೊಬ್ಬ ಸ್ವತಂತ್ರ ಕೆಲಸಮಾಡುವಪದಾಳೆಂದು ಹೇಳಿಕೊಂಡಾಗ, ಡೋನಟ್ 
ಅದನ್ನು ನಂಬದಿದ್ದರೂ ಆಕೆಗೆ ಉಳಿಯಲು ಮತ್ತೊಂದುಕೋಣೆತೋರಿಸುತ್ತಾನೆ. 
ಬೆಳಗಿನ ಜಾವ, ಈತ ಇನ್ನೂ ನಿದ್ರೆಯಲ್ಲಿರುವಾಗ, ಆಕೆ , ತನ್ನ ಬೆನ್ನಲ್ಲಿ ನಾಟಿಕೊಂಡಿ 
ರುವ ಚೂರಿಯ ಸಮೇತ, ಈತನ ಕೋಣೆ ಹೇಗೋ ತೆವಳುತ್ತ ಬಂದು, ' 39 ಹೆಜ್ಜೆ 
ಗಳು ', ' ಅವನ ಕೈಯಲ್ಲಿ ಒಂದು ಬೆರಳು ಮಾಯವಾಗಿದೆ' ಎಂಬ ಎರಡು ಮಾತು 
ಗಳನ್ನು ತೊದಲಿ ಸಾಯುತ್ತಾಳೆ, 

- ಡೋನಟ್ , ಮುಂದೆ ಪೋಲಿಸರು ಹಾಗೂ ಸ್ಪೆಗಳ ಕಾಟ ಶುರುವಾಗುತ್ತ 
ದೆಂದು ಹೆದರಿ , ಅಲ್ಲಿಂದ ಹೊರಟು ಒಂದು ಹಳ್ಳಿಯ ಹೊಲದ ಮನೆಗೆ ಬಂದು ಆಶ್ರಯ 
ಪಡೆಯಲು ಯತ್ನಿಸುತ್ತಾನೆ. ಆ ರೈತ ಮೊದಲು ಒಪ್ಪದಿದ್ದರೂ ಆಮೇಲೆ ಈತನಿಗೆ 
ಆಶ್ರಯ ಕೊಡುತ್ತಾನೆ. ಆದರೆ ಮುಂದೆ, ಈತ ತನ್ನ ಹೆಂಡತಿಯ ಜೊತೆ ಸಲುಗೆ 
ತೊಡಗಿದ್ದಾನೆ ಎಂಬ ಅನುಮಾನ ಬಂದು , ಈತನನ್ನು ಹಿಡಿಸಲು ಪೋಲೀಸರಿಗೆ ಸುದ್ದಿ 
ಕೊಡುತ್ತಾನೆ. ಪೋಲಿಸರು ಬರುವ ಮೊದಲೇ ಈ ಸುದ್ದಿ ರೈತನ ಹೆಂಡತಿಯ ಮೂಲಕ 
ಈತನಿಗೆ ತಿಳಿದುಹೋಗುವುದರಿಂದ, ಈತ ಅಲ್ಲಿಂದ ಪಾರಾಗಲು ಸಾಧ್ಯವಾಗುತ್ತದೆ. 

ಅಲ್ಲಿಂದ ಡೊನಟ್ , ತನ್ನನ್ನೇ ಹುಡುಕುತ್ತಿರುವ ಪೋಲಿಸರಿಗೆ ಹೇಗೆಹೇಗೋ 
ಕಣ್ಣು ತಪ್ಪಿಸಿ ಪಾಳು ಬಯಲೊಂದನ್ನು ದಾಟಿ, ಒಂದು ದೊಡ್ಡಮನೆಯ ಮುಂಭಾಗಕ್ಕೆ 
ಬಂದು ನಿಲ್ಲುತ್ತಾನೆ. ಆ ಮನೆಯ ಕೆಲಸದಾಕೆ ಬಾಗಿಲು ತೆಗೆದು, ಈತ ಮನೆಯೊಳಕ್ಕೆ 
ಸೇರಿಕೊಳ್ಳುವ ಹೊತ್ತಿಗೆ ಸರಿಯಾಗಿ ಅಲ್ಲಿ ಪೋಲಿಸರು ಹಾಜರಾಗುತ್ತಾರೆ. ಆದರೆ, 
ಆ ಕೆಲಸದ ಹೆಣ್ಣು ಪೋಲಿಸರನ್ನು ಗದರಿಸಿ ಕಳಿಸುತ್ತಾಳೆ, ಡೊನಟ್ , ಮನೆಯೊಳ 
ಗಿನ ವಿಶಾಲವಾದ ಸುಸಜ್ಜಿತ ದಿವಾನ್ ಖಾನೆಯನ್ನು ಪ್ರವೇಶಿಸುತ್ತಿದ್ದಂತೆ, ಮನೆಯ 
ಯಜಮಾನನ ಜೊತೆಗೆ ಒಬ್ಬ ಅಧಿಕಾರಿ ಮಾತಾಡುತ್ತ ಕೂತಿರುವುದನ್ನು ಕಂಡಾಗ 
ತಟ್ಟನೆ ಆತನಲ್ಲಿ ಭಯಸಂಚಾರವಾಗುತ್ತದೆ. ಯಜಮಾನ ಅದನ್ನು ಅರಿತವನಂತೆ, 
ಈತನನ್ನು ಕಿಟಕಿಯ ಬಳಿ ಒಯು , ಬೆನ್ನಟ್ಟಿ ಬಂದ ಪೋಲಿಸರು ಬೇರೆ ದಾರಿ ಹಿಡಿದು 
ಹೋಗುತ್ತಿರುವುದನ್ನು ಕಾಣಿಸುತ್ತಾನೆ. ಈಗ ಡೊನಟ್ ಗೆ ನೆಮ್ಮದಿಯಾಗುತ್ತದೆ. 
ಆತ ಅಲ್ಲಿ ಕೂತು ತನ್ನ ಈ ತನಕದ ಸಾಹಸಗಳನ್ನು ಹೇಳಿಕೊಳ್ಳು ತ್ತಾನೆ. ಅಷ್ಟರಲ್ಲಿ 
ಕೆಮೆರಾ ಕ್ರಮೇಣ ಯಜಮಾನನನ್ನು ಸಮೀಪಿಸಿ, ಅಂತಿಮವಾಗಿ ಆತನ ಕೈಗಳಮೇಲೆ 

ಕೇಂದ್ರೀಕರಿಸುತ್ತದೆ : ಆತನ ಹಸ್ತದಲ್ಲಿ ಒಂrs ಬೆರಳು ಕಾಣೆಯಾಗಿದೆ. 

ಮುಂದೆ, ಆ ಯಜಮಾನ ಡೋನಟ್ ನನ್ನು ಕೊಲ್ಲಲು ನಿಶ್ಚಯಿಸಿ ಕಾರ್ಯ 
ಪ್ರವೃತನಾಗುತ್ತಾನೆ. ಡೊನಟ್ ಕೊಲೆಯಾದ ಎಂದು ನಾವು ನಿರ್ಧಲಗೊ೦ಡಾಗ, 
ಮತ್ತೆ ಆತ ಹೇಗೋ ಬದುಕಿ ಉಳಿದು ತನ್ನ ಸಾಹಸ ಮುಂದುವರಿಸಿದ್ದು ಕಾಣು 
ತೇವೆ. ಈಗ ಒಬ್ಬ ಹೆಣ್ಣು ಆತನ ಜೊತೆಗಿದ್ದಾಳೆ ಅದಾದಮೇಲೆ, ನಾವು ಈ ಇಬ್ಬ 
ರನ್ನೂ ಒಟ್ಟಿಗೆ ಕಾಣುವಾಗ ಅವರಿಬ್ಬರನ್ನೂ ಕೂಡಿಸಿ ಕೈಗೆಕೋಳತೊಡಿಸಲಾಗಿರು 
ತದೆ............ 

ಹೀಗೆ ಮುಂದುವರಿದು ಸುಖಾಂತವಾಗುವ ಈ ಕಥೆ, ಹಿಚ್ಕಾಕ್ ನ ಕಟ್ಟಿ 
ಡಕ್ಕೆ ಮಾದರಿಯನ್ನು ವಂತಿದೆ. 

ಈ ಬಗೆಯ ಪತ್ತೆದಾರಿ ಕಥೆಗಳಲ್ಲಿ ಸಾಮಾನ್ಯವಾಗಿರವ ಸಂಪ್ರದಾಯಗಳನ್ನು 
ಹಿಚ್ಕಾಕ್ ಸ್ವೀಕರಿಸುತ್ತಾನೆ. ಇಂಥ ಕಥೆಗಳು ಸಾಮಾನ್ಯವಾಗಿ, ಪಾತ್ರಚಾರಿತ್ರ 
ಗಳ ಸಂಕೀರ್ಣ ದ ಪರಿಶೀಲನೆಗೋ ಬುದ್ಧಿ ಭಾವಗಳ ಜಡಕುತೊಡಕಿನಲ್ಲಿ ಗಹನವಾ 
ಗುತ್ತ ಹೋಗುವ ಅನುಭವವಿಲೇಷಗಳ ಬಗ್ಗೆ ಯೋ ಅಷ್ಟಾಗಿ ತಲೆಕೆಡಿಸಿಕೊಳ್ಳುವುದಿಲ್ಲ . 
ಹಿಚ್ ಕಾಕ್ ಕೂಡ ಹಾಗೇ , ಅಂಥವುಗಳ ಬಗ್ಗೆ ತಲೆಕೆಡಿಸಿಕೊಳ್ಳುವುದಿಲ್ಲ. ಜನಪ್ರಿಯ 
ಸಾಮಾಜಿಕ- ವೈನೋದಿಕಗಳಲ್ಲಿ ನವ ಅವಿಧಗೆ ಬಂಧವನ್ನೇ ಆತ ತನಗೆ ಸಾಕೆನ್ನುವಂತೆ 
ಸ್ವೀಕರಿಸುತ್ತಾನೆ; ಅಲ್ಲಿ ಕಾಣುವಂಥ ಭಾವೋತ್ಸೆ ಕೈಯ ತನಗಿರಲಿ ಎಂಬಂತೆ 
ಅದನ್ನೂ ಅಳವಡಿಸಿಕೊಳ್ಳುತ್ತಾನೆ. ಉತ್ಕಟ ಸನ್ನಿವೇಶಗಳ ಸೃಷ್ಟಿಯೆ ಇಂಥ ಚಿತ್ರ 
ಗಳಲ್ಲಿ ಮುಖ್ಯ ಲಕ್ಷವಾಗಿರುತ್ತದೆ. ಆದರೆ ಹಿಚ್ಕಾಕ್ , ಪರಿಷ್ಕಾರವಾಗಿ ಕಥೆ 
ಕಟ್ಟುವುದರಲ್ಲಿ ಆಸಕ್ತಿ ತೋರಿಸುವುದಿಲ್ಲ. ಸನ್ನಿವೇಶಗಳನ್ನ ನೇರ, ಅದು ವರ್ತ 
ಮಾನದಲ್ಲಿ ಇಕೋ ಸಂಭವಿಸುತ್ತಿದೆ ಎಂದು ನಂಬಿಕೆಯಾಗುವಷ್ಟು ವಾಗ್ಯವ ತೀವ್ರ 
ದ್ಯಾಗಿ ನಿರ್ಮಿಸಿ ಕಾಣಿಸುವ ಚಾತುರ್ಯ ಆತನಿಗೆ ಸಿದ್ದಿಸಿಹೊಗಿದ ಶ್ರೀ ಕೆಲವೇ 
ರೇಖೆಗಳಿಂದ ಅಸಾಧಾರಣ ವಿಸ್ಕೃತಿಯ ಚಿತ್ರ ಸೃಷ್ಟಿಸುವ ವಿಶಿಷ್ಟ ರೀತಿಯ ಕಲಾನಿ 
ದನ ಹಾಗೆ, ಅತ್ಯಲ್ಪದಿಂದ ಉದ್ದಿಷ್ಟವಾದ್ದನ್ನಷ್ಟೇ ಅತ್ಯಧಿ: ವೆನ್ನುವಂತೆ ಕಟ್ಟಿ ನಿಲ್ಲಿ 
ಸುವುದರಲ್ಲಿ ಹಿಚ್ ಕಾಕ್ ಅಪೂರ್ವ ಕೌಶಲ ಸಾಧಿಸಿಕೊಂಡಿದ್ದಾನೆ. ಬಳಕೆಯ ಇಂಥ 
ಹತೋಟಿಯಲ್ಲಿ ಈತನನ್ನು ಮೀರಿಸುವವರು ಚಲನಚಿತ್ರ ಪ್ರಪಂಚದಲ್ಲೇ ಇನ್ನೊಬ್ಬರಿಲ್ಲ. 

ಈಗ ಒಂದು ಉತ್ಕಟ ಸನ್ನಿವೇಶ ಧುತ್ತೆಂದು ಎದುರು ನಿಲ್ಲುತ್ತೈದೆ ಎಂಬ 
ಅಸ್ಪಷ್ಟ ಅನುಮಾನವನ್ನು ಹುಟ್ಟಿ ಸುತ್ತ , ಅದನ್ನು ತೀವ್ರಗೊಳಿಸುತ್ತ , ಆ ಸಂಭವಿ 
ಸುವ ಸನ್ನಿವೇಶದ ಉತ್ಕಟತೆ ಒಂದಕ್ಕೆ ಹತ್ತಾಗಿ ಭಾಸವಾಗಿಬಿಡುವಂತೆ ಮಾಡುವುದು 
ಹಿಚ್ಕಾಕ್‌ನ ಒಂದು ತಂತ್ರ . ಜೊತೆಗೆ, ಒಂದು ತೀವ್ರ ಸನ್ನಿವೇಶ ತಟ್ಟನೆಎದು 
ರಾಗಿ ಮನಸ್ಸು ದಿಟೂಢವಾಗಿರುವಾಗ , ಅನಂತರ ಕೆಲಹೊತ್ತು ಸಡಿಲು ಸನ್ನಿವೇಶಗಳ 
ನೆಮ್ಮದಿಯಿಂದ ಮನಸ್ಸನ್ನು ತಣಿಸುವುದು ಮತ್ತು ಅದಾದಮೇಲೆ ಮತ್ತೊಂದು 

ಉತ್ಕಟತೆಯನ್ನು ತಟ್ಟನೆ ಎದುರಾಗಿಸುವುದು ಈ ರೀತಿಯಲ್ಲಿ, ಮಧ್ಯೆ ಕಲ್ಪಿತ 
ವಾಗುವ ವಿಶ್ರಾಂತಿಯಿಂದ ಮುಂದಿನ ಸನ್ನಿವೇಶದ ಉತ್ಕಟತೆ ತಾನಾಗಿ ತೀವ್ರವಾಗು 
ವಂತೆ ಮಾಡುವುದು ಹಿಚ್ಕಾಕನ ಇನ್ನೊಂದು ಮುಖ್ಯ ತಂತ್ರ , ಪ್ರೇಕ್ಷಕನ ಮೇಲೆ 
ಉಂಟಾಗುವ ಪರಿಣಾಮವೇ ಕೃತಿಯ ಅಂತಿಮಸತ್ಯ ಎಂಬ ಅರಿವು ಆತನಿಗಿದೆ. ಆದ್ದ 
ರಿಂದ ಆತ , ಚಿತ್ರದ ಪರಿಗಣಿತ ಲಯದಮೂಲಕವೇ ಹೆಚ್ಚಾಗಿ, ತನಗೆ ಬೇಕಾದ 
ಪರಿಣಾಮಗಳನ್ನು ಸಾಧಿಸಿಕೊಳ್ಳುತ್ತಾನೆ. ಹೆಚ್ಚು ಹೆಚ್ಚು ಭಯ ಕಲ್ಪಿಸಲು ಆತನಿಗೆ 
ಹೆಚ್ಚು ಹೆಚ್ಚು ಹಿಂಸೆ ಅಗತ್ಯವಾಗುವುದಿಲ್ಲ ತಕ್ಕ ಲಯ ವಿನ್ಯಾಸದಲ್ಲಿ ಅಲ್ಪ ಹಿಂಸೆ 
ಯಿಂದಲೇ ಆತ ಅಪಾರ ಭಯವನ್ನು ಹರಿಸಿಬಿಡುತ್ತಾನೆ. 

ಕೇವಲ ದೃಶ್ಯದಲ್ಲೇ ಅಲ್ಲದೆ ಶ್ರವ್ಯ ಯೋಜನೆಯಲ್ಲೂ ಹಿಚ್ಕಾಕ್ ನ ಸಾಧನೆ 
ಗಣನೀಯವಾದದ್ದು . THIRTY NINE STEPS ಚಿತ್ರದಲ್ಲೇ ಬರುವ , ಹೆಣ್ಣಿನ ಆರ್ತ 
ಸ್ವರ ತಟಕ್ಕನೆ ಕಡಿದು ಅದು ರೈಲಿನ ಕೀ ಚುಸಿಳ್ಳಿಯಾಗಿ ಮುಂದುವರಿಯುವ, ಶಬ್ದ 
ಸಂಕಲನದಲ್ಲಿ ನ ಚಾತುರ್ಯ ಮೇಲಿಂದಮೇಲೆ ಉದಾಹೃತವಾಗಿ ಪ್ರಶಂಸೆಗೊಂಡಿರು 
ಎಂಥದು. 

ಭಯಕಾತರಗಳ ರೋಮಾಂಚಕ ಚಿತ್ರಗಳನ್ನು ಅಷ್ಟು ಪರಿಣಾಮಕಾರಿಯಾಗಿ 
ರೂಪಿಸಬಲ್ಲವನಾಗಿ , ಈತ ಮೊದಲಿಂದಲೂ ಜನಪ್ರಿಯತೆ ಗಳಿಸಿಕೊಂಡಿದ್ದ ಹಾಗೂ 
ವಿಮರ್ಶಕರ ಅಪಾರ ಮೆಚ್ಚುಗೆ ಗಳಿಸಿಕೊಂಡಿದ್ದ . ಮುಂದೆ, ಫ್ರಾನ್ಸ್‌ನಲ್ಲಿ ನ್ಯೂ 
ವೇವ್ ' ಸೃಷ್ಟಿಸಿದ ಧೀಮಂತ ಚಿತ್ರಕರ್ತರ ಗುಂಪು ಈತನ ಚಿತ್ರಗಳ ಬಗ್ಗೆ ವಿಶೇಷ 
ಅಭ್ಯಾಸ ನಡೆಸಿ , ವಿಶ್ಲೇಷಿಸಿ, ಈತನ ಕೃತಿಗಳು ತಾಂತ್ರಿಕಸಿದ್ದಿಯೊಂದನ್ನೇ ಅಲ್ಲ 
ತಾ ಕಸಿದ್ಧಿಯನ್ನೂ ಕಾಣಿಸಿಕೊಡುತ್ತವೆ ಎಂಬ ಸಿದ್ಧಾಂತವನ್ನು ಮಂಡಿಸಿತು. 
ಆತನ ಚಿತ್ರಗಳಲ್ಲಿ ಕೆಥೋಲಿಕ್ ಧರ್ಮದ ಗಾಢಗಹನಗಳ ಗಂಭೀರಶೋಧನೆ ನಡೆದಿದೆ 
ಎಂಬ ವಾದ ; ಹೆಣ್ಣು ಗಂಡುಗಳ ಮಧ್ಯೆ ಬೆಳೆದುಕೊಳ್ಳುವ ಸಂಬಂಧಗಳು , ಮನುಷ್ಯ 
ಸಾಧನೆಗೆ ಹೊಸ ಬಲ ಕೊಡುತ್ತವೆ ಎಂಬ ಹೊಸ ' ಸಂಬಂಧ ' ಅಥವಾ 'ಪ್ರೀತಿ 
ತ ' ಆತನ ಕೃತಿಗಳಲ್ಲಿ ಪ್ರತಿಪಾದಿತವಾಗುತ್ತದೆ ಎಂಬ ವಾದ - ಮುಂತಾದವು 
ಈಗ ಪ್ರಚಲಿತವಾಗಿವೆ. 

- ಹಿಚ್ಕಾಕ್ ನ ಸತತ ತಾಂತ್ರಿಕ ಸಾಧನೆಗಳಿಂದ ಸಿನೆಮಾ ಭಾಷೆಯೇ ಶ್ರೀಮಂತ 
ಗೊಂಡಿದೆ . ಇನ್ನು , ಈಚಿನ ಧೀಮಂತರು ಹುಡುಕಿ ತೆಗೆದಿರುವತಾಕತೆ ಆತನಲಿ . 
ಉಂಟೆ ? ಆತ ಒಟ್ಟು ತಯಾರಿಸಿರುವ ನಲವತ್ತು ಚಿತ್ರಗಳಲ್ಲಿ , BLACKMAIL 
( ೧೯೨೯ ) , THE THIRTY NINE STEPS ( ೧೯೩೫) , THE LADY VANISHES 
( ೧೯೩೮) , VERTIGO ( ೧೯೫೮ ) , NORTH BY NORTHWEST ( ೧೯೫೯) , 
PSYCHO ( ೧೯೬೦) , THE BIRDS ( ೧೯೬೩ ), MARINE ( ೧೯೬೪) , ಮುಂತಾದ 
ಉತ್ತಮ ಕೃತಿಗಳಲ್ಲಾದರೂ , ಆತ, ಉತ್ಕಟ ಸನ್ನಿವೇಶದಲ್ಲಿ ಮನುಷ್ಯ ನಗ್ನನಾಗಿ 

ಮೂಲಸ ಉರಿದು ಬಚಾವಾಗಿಸಿಕೊಂಡು ಬದುಕುವುದನ್ನು ಪ್ರೇಕ್ಷಕನಿಗೇ ಅನು 
ಭವಕ್ಕೆ ತಂದುಕೊಡುವುದರಿಂದ, ಅವು ಸೃಜನಾತ್ಮಕವಾಗಿ , ತತ್ಯ ವ್ಯಾಖ್ಯೆಗೂ 
ಸಹಜವಾಗಿ ಒದಗಿಕೊಳ್ಳುತ್ತವೆ. 


- ೧೪ , ದಿ ಸಾಂಗ್ ಆಫ್ ಸಿಲೋನ್ 

THE SONG OF CEYLON 
ಸಿಲೋನಿನ ಜೀವನ ಸಂಗೀತ 
ಬ್ರಿಟನ ( ೧೯೩೫ ) ಕಪ್ಪು ಬಿಳುಪು/ ೪೦ ನಿಮಿಷ 
ನಿರ್ದೇಶನ : ಬೇಸಿಲ್ ರೈಟ್ 


೧೯೨೦ ರ ಅನಂತರದ ದಶಕದಲ್ಲಿ ಆರಂಭವಾಗಿ ಸಾಕಷ್ಟು ದೀರ್ಘಕಾಲ 
ಮುಂದುವರಿದ ಮತ್ತು ಜಗತ್ತಿನ ಡಾಕುಮೆಂಟರಿ ಚಿತ್ರ ಚಳುವಳಿಯೊಂದನ್ನು ಬೆಳೆಸಿ 
ಕೊಟ್ಟ ಬ್ರಿಟನ್‌ನ ಡಾಕುಮೆಂಟರಿ ಚಿತ್ರಸಂಥದ ಅತ್ಯಂತಶ್ರೇಷ್ಠ ಕೃತಿಗಳಲ್ಲೊಂದು 
THE SONG OF CEYLON, ಬ್ರಿಟಿಷ್ ಡಾಕುಮೆಂಟರಿ ಚಿತ್ರಪಂಥದ ಹಿನ್ನೆಲೆ 
ಯನ್ನು ಇಲ್ಲಿ ಕೊಂಚ ಗಮನಿಸಬಹುದು. 

ಸ್ವಾಟ್ಲೆಂಡ್ ನ ಜಾನ್ ಗ್ರಿಯರಸನ್ ಎನ್ನು ವಾತ ಅಮೆರಿಕದಲ್ಲಿದ್ದ ಸಮ 
ಯದಲ್ಲಿ , ಅಲ್ಲಿ ೧೯೨೯ರಲ್ಲಿ ಬಿಡುಗಡೆಯಾದ ಐಸೆನ್ ಸ್ಟೈನ್ ನ THE BATTLESHIP 
POTENKIN ಚಿತ್ರವನ್ನು ನೋಡಿ ಭಾರೀ ಪ್ರಭಾವಿತನಾದ. ಈ ಪ್ರಭಾವವೇ , ಆತ 
ಮುಂದೆ ಬ್ರಿಟನ್ ನಲ್ಲಿ ಹಾಗೂ ಕ್ರಮೇಣ ಇತರ ಬೇರೆಬೇರೆ ದೇಶಗಳಲ್ಲಿ ಡಾಕು 
ಮೆಂಟರಿ ಚಿತ್ರ ಚಳುವಳಿಯನ್ನು ಹಬ್ಬಿಸಲು ಕಾರಣವಾಯಿತು. ಸಿನೆಮಾ ಮಾಧ್ಯ 
ಮದ ಅಭಿವ್ಯಕ್ತಿ ಶಕ್ತಿಯಲ್ಲಿ ಆಸಕ್ತಿ ತಾಳಿದ ಹಲವು ಯುವಕರು ಬ್ರಿಟನ್ ನಲ್ಲಿ 
hಯರ್‌ಸನ್ನ ಸುತ್ತ ಕೂಡಿಕೊಂಡರು. ಲಂಡನ್ ಫಿಲ್ ಸೊಸೈಟಿ ಆಶ್ರಯದಲ್ಲಿ 
ಐಸೆನ್ಸೈನ್ ಕೊಟ್ಟ ಉಪನ್ಯಾಸಗಳು ಅವರೆಲ್ಲರಿಗೆ ಮತ್ತೂ ಸ್ಫೂರ್ತಿಕೊಟ್ಟವು. 

* ಮೊದಲಿಗೆ, ೧೯೨೯ ರಲ್ಲಿ ಪ್ರಿಯರ್ ಸನ್ ನೇ DRIFTERS (ತೇಲುವವರು) 
ಎಂಬ , ಮೀನುಗಾರರನ್ನು ಕುರಿತ , ತನ್ನ ಮೂಕಿ ಡಾಕುಮೆಂಟರಿ ಚಿತ್ರವನ್ನು ತಯಾ 
ರಿಸಿದ. ಮುಂದೆ ಆತ, ತಾನು ಚಿತ್ರ ತಯಾರಿಸುವ ಬದಲು , ಪ್ರತಿಭಾವಂತ ತರುಣ 
ರನ್ನು ಹುಡುಕಿ ಕಲೆಹಾಕಿ ಅವರು ಒಳ್ಳೆಯ ಡಾಕುಮೆಂಟರಿ ಚಿತ್ರಗಳನ್ನು ನಿರ್ಮಿಸು 
ವಂತೆ ಪ್ರಚೋದಿಸಿದ ; ಬ್ರಿಟನ್‌ನಲ್ಲಿ ಕೆನಡಾದಲ್ಲಿ ಮತ್ತು ಜಗತ್ತಿನ ಬೇರೆಬೇರೆ 
ದೇಶಗಳಲ್ಲಿ ಕೂಡ, ಸರ್ಕಾರಗಳು ಡಾಕುಮೆಂಟರಿ ಚಿತ್ರ ಚಳುವಳಿಯಲ್ಲಿ ಪಾಲ್ಗೊಳ್ಳು 

ವಂತೆ ಮಾಡಿದ, ಇಂಡಿಯಾದ ಫಿಲ್ಫ್ಸ್‌ ಡಿವಿಜನ್ ಕೂಡಗ್ರಿಯರ್‌ಸನ್ನ ತಂಡದ 
ನೆರವಿನಿಂದಲೇ ರೂಪುಗೊಂಡದ್ದು . 

- ಡಾಕುಮೆಂಟರಿ' ಎಂಬ ಹೆಸರನ್ನು ಮೊದಲು ಬಳಸಿದ್ದು ಕೂಡ ಗಿಯರ್‌ 
ಸನ್ ನೇ , ೧೯೨೯ ರಲ್ಲಿ ರಾಬಟ್ ೯ ಫ್ಲ್ಯಾರ್ಹ ಯ MOANA ಎಂಬ ಚಿತ್ರವನ್ನು 
ವಿಮರ್ಶಿಸುವಾಗ, ಫಾಹರ್ಟಿಯೇ ಡಾಕುಮೆಂಟರಿ ಚಿತ್ರದ ಜನಕ - ಎಂದು ಆತ 
ವರ್ಣಿಸಿದ. 
- “ ಎಲ್ಲೆಂದರಲ್ಲಿ ಹೋಗಿ, ಬದುಕಿನಿಂದಲೇ ನೇರ ನೋಡಿ ಆಯುಕೊಂಡು ಕಟ್ಟಿ 
ಪ್ರದರ್ಶಿಸಬಲ್ಲ ಸಿನೆಮಾದ ಸಾಮರ್ಥವನ್ನು ಹೊಸ ಶಕ್ತಿವಂತ ಉಪಯುಕ್ತ ರೂಪ 
ದಲ್ಲಿ ಬಳಸಿಕೊಳ್ಳಬೇಕು ಎಂಬುದು ನಮ್ಮ ನಂಬಿಕೆ, ಪ್ರಪಂಚವನ್ನೇ ತೆರೆಯಮೇಲೆ 
ತೆರೆಯಬಹುದಾದ ಸಿನೆಮಾದ ಈ ಸಾರ್ಮವನ್ನು ಸ್ಟುಡಿಯೋ ಚಿತ್ರಗಳು ಬಹು 
ಮಟ್ಟಿಗೆ ಕಡೆಗಣಿಸುತ್ತವೆ............ ನಟನೆಗೆ ಬದಲು ನಿಜವ್ಯಕ್ತಿಗಳ ನಿತ್ಯ ನಡವಳಿಕೆ 
ಗಳನ್ನೂ ಕೃತದೃಶ್ಯಗಳಿಗೆ ಬದಲು ನಿಜದೃಶ್ಯಗಳನ್ನೂ ಬಳಸಿಕೊಂಡು ಹೊಸಜಗತ್ತಿನ 
ಚಿತ್ರ ವ್ಯಾಖ್ಯಾನವನ್ನು ರೂಪಿಸುವುದು ಅತ್ಯಗತ್ಯ ” - ಎ ನ್ನು ವ ಗಿಯರ್‌ಸನ್ನ 
ಮಾತುಗಳನ್ನು ಡಾಕುಮೆಂಟರಿ ಪಂಥದ ಘೋಷವಾಕ್ಯಗಳೆಂದು ಪರಿಗಣಿಸಬಹುದು. 
ಅಪೂರ್ವ ಸಾಮರ್ಥ ಹಾಗೂ ಅಪಾರ ವಿಸ್ಕೃತಿಯುಳ್ಳ ಚಲನಚಿತ್ರ , ಆಧುನಿಕ 
ಮಾನವನ ಸಾಮಾಜಿಕ ಜೀವನದ ಹೊಸ ಭಾಷೆಯಾಗಿ ಸರ್ವತ್ರ ಬಳಕೆಯಾಗಬೇಕು; 
ಮನುಷ್ಯ - ಮನುಷ್ಯರ ಮಧ್ಯೆ ಅರಿವು ಹಬ್ಬಿಸುವುದಕ್ಕಾಗಿ, ಸಾಮಾಜಿಕ ಜೀವನದ 
ಸುಧಾರಣೆಗಾಗಿ, ಪ್ರತಿಭಾವಂತರು ಈ ಭಾಷೆಯ ನ್ನು ಬಳಸಿ ಇದು ಜೀವಂತಿಕೆಯುಳ್ಳ 
ಮಾನವೀಯ ಚಿತ್ರ ಧ್ವನಿಯಾಗಿ ಅತ್ಯಾಕರ್ಷಕವಾಗಿ ರೂಪುಗೊಳ್ಳುವಂತೆ ಮಾಡ 
ಬೇಕು ; ಎಂದರೆ, ಸಾಮಾಜಿಕ ಜೀವನದ ಹಿನ್ನೆಲೆಯಲ್ಲಿ ಮನುಷ್ಯನನ್ನು ಕಾಣಿಸಿ 
ಇಡೀ ಬದುಕಿನ ಅರಿವನ್ನು ತಂದುಕೊಡುವುದು ಮತ್ತು ಈ ಭಾಷೆಯನ್ನು ಮಾನ 
ವೀಯ ಜೀವಂತಿಕೆಯ ಆಕರ್ಷಕ ಅಭಿವ್ಯಕ್ತಿಯಾಗಿ ರೂಪುಗೊಳಿಸುವುದು ಡಾಕು 
ಮೆಂಟರಿ ಪಂಥದ ಅಭಿಲಾಷೆಯಾಗಿತ್ತು . 

- hಯರ್ ಸನ್ ಸ್ವತಃತಯಾರಿಸಿದ DRIFTERS ಚಿತ್ರದ ಅನಂತರ , ಈ ಸಂಘದ 
ಚಿತ್ರಗಳಲ್ಲಿ ಮುಖ್ಯವಾದವು ಮತ್ತು ಇವತ್ತಿಗೂ ಆಕರ್ಷಕವಾಗಿ ಉಳಿದಿರುವಂಥವು, 
ಮಹರ್ಷಿಯ INDUSTRIAL BRITAIN ( ೧೯೩೩) , ಬೇಸಿಲ್ ರೈಟ್ " ಎಂಬಾತನ 
ಚುರುಕು ದೃಷ್ಟಿ ಯ ರಮಣೀಯ ಚಿತ್ರ SONG OF CEYLON ಹಾಗೂ ರೈಟ್ 
ಮತ್ತು ಹ್ಯಾರಿ ವಾಟ್ ಕೂಡಿ ತಯಾರಿಸಿದ THE NIGHT MAIL ( ೧೯೩೬ ) - ಇವು. 
- ರಮ್ಯವಾದ ನಿಸರ್ಗ ಮತ್ತು ಪ್ರಾಚೀನ ಪರಂಪರೆಯನ್ನು ಈ ತನಕವೂ ಅಖಂಡ 
ವೆನ್ನುವಂತೆ ಬಾಳಿಸಿಕೊಂಡು ಬರುತ್ತಿರುವ ಜನಸಾಮಾನ್ಯರ ಬದುಕು - ಇವುಗಳಿಂದ 
ವಿಶಿಷ್ಟವಾಗಿ ಆಕರ್ಷಿಸುವ ಪುಟ್ಟ ದ್ವೀಪ ಸಿಲೋನ್, ಈಗ ಕಾಲಿಡುತ್ತಿರುವ ಹೊಸ 


ಔದ್ಯಮಿಕ ನಾಗರಿಕತೆಗೆ ಹೊಸದಾಗಿ ಒಡ್ಡಿಕೊಳ್ಳುತ್ತಿರುವ ಇಲ್ಲಿನ ಬದುಕು ಕುತೂ 
ಹಲಕರವೆನ್ನಿಸುತ್ತದೆ. ಈ ದ್ವೀಪವನ್ನು ಚಿತ್ರಶಗಳ ಸಮಗ್ರತೆಯಲ್ಲಿ ಸಾಕ್ಷಾತ್ಕರಿಸಿ 
ಕೊಟ್ಟಿರುವ ಸಫಲಪ್ರಯತ್ನ SONG OF CEYLON. 

- ಸಿಲೋನಿನ ಬಗ್ಗೆ ಸಾಕಷ್ಟು ವಿವರಗಳನ್ನು ಕಲೆಹಾಕಿ ಅಭ್ಯಸಿಸಿ ಅನಂತರ ಅಲ್ಲಿ 
ಹೋಗಿದ್ವೀಪದ ಉದ್ದಗಲವನ್ನು ಸಂಚರಿಸಿ ನೋಡಿದಾಗ ರೈಟ್ನ ಮನಸ್ಸಿನಲ್ಲಿ 
ಮೂಡಿಕೊಂಡ ಮುಖ್ಯಾಂಶಗಳು ಇವು : ೧. ಅಲ್ಲಿನ ನಿಸರ್ಗದ ಸೊಬಗು ಮತ್ತು 
ಜನರ ಚೆಲುವು ; ೨ . ಬ್ರಿಟಿಷ್ ವಸಾಹತುಶಾಹಿ ಅವರಮೇಲೆ ನಡೆಸಿರುವ ಶೋಷಣೆ . 
೩ . ಬೌದ್ಧ ಧರ್ಮ ಅಲ್ಲಿನ ಬದುಕಿನಲೆ ಬೀರಿರುವ ಗಾಢ ಪ್ರಭಾವ, ಇದಾದ 
ಮೇಲೆ ಆತ ತನ್ನ ಚಿತ್ರೀಕರಣಕ್ಕೆ ಮಾರ್ಗದರ್ಶಕವಾಗಿ ನಿರೂಪಣೆಯ ನಾಲ್ಕು 
ವಸ್ತು ಸಂಗತಿಗಳನ್ನು ಗುರುತಿಸಿಕೊಂಡ : ೧. ಮೀನುಗಾರರ ಒಂದುಹಳ್ಳಿ , ಗ್ರಾಮೀಣ 
ಜನರ ಬದುಕು ಮತ್ತು ಬೇಸಾಯ ; ೨. ಬೌದ್ಧ ಧರ್ಮದ ಪ್ರಭಾವ ; ೩ . ಅಲ್ಲಿನ 
ನೃತ್ಯ ಪ್ರಕಾರಗಳು ; ೪, ಹೊಸದಾಗಿ ಕಾಲಿಡುತ್ತಿರುವ ಔದ್ಯಮಿಕ ನಾಗರಿಕತೆಯ 
ಪರಿಣಾಮಗಳು , 

ದ್ವೀಪದ ಅನೇಕ ಭಾಗಗಳಲ್ಲಿ ವಿಸ್ತ್ರತವಾಗಿ ಚಿತ್ರೀಕರಣ ಮಾಡಿಕೊಂಡು 
ಅನಂತ , ಸಂಕಲನದ ಹಂತದಲ್ಲಿ ಚಿತ್ರ ಸಥ ಶಬ್ದ ಚಿತ್ರಗಳ ಸಮಗ್ರ ಸಮ್ಮೇಳದಲ್ಲಿ 
ರೈಟ್ ಈ ಕೃತಿಯನ್ನು ರೂಪುಗೊಳಿಸಿದ ಒಂದು ಕಡೆ, ಫ್ಯಾಹರ್ಟಿಯ ಚಿತ್ರ ನಿರ್ಮಾ 
ಣಕ್ರಮ ಹಾಗೂ ಇನ್ನೊಂದು ಕಡೆ, ಐಸೆನ್ ಸ್ಟೈನ್ ನ ವಾಂತಾಜ್ ( ಸಂಕಲನ) 
ಸಿದ್ದಾಂತ ಮತ್ತು ಡೊವ್ ಝೇಂಕೊನಕೃತಿ ಮುಂತಾದವುಗಳಿಂದ ಪ್ರಭಾವಿತನಾಗಿ 
ಆತ ತನ್ನ ಚಿತ್ರಶೈಲಿಯನ್ನು ರೂಪಿಸಿಕೊಂಡ. 
- ಸಿದ್ದಗೊಂಡ ಚಿತ್ರಕೃತಿ, ನಾಲ್ಕು ವಸ್ತು ಸಂಗತಿಗಳ ನಾಲ್ಕು ಎಲೆಗಳನ್ನು ಒಂದ 
ಕೊಂದು ಹೆಣೆದಿಟ್ಟಂತೆ ಕಾಣುತ್ತದೆ. ಇದು ಪಾಶ್ಚಾತ್ಯ ಮಾರ್ಗ ಸಂಗೀತದ ನಾಲ್ಕು 
ಚರಣಗಳ ಸಂಗೀತಕೃತಿಯನ್ನು ಹೋಲುತ್ತದೆ ಎನ್ನುತ್ತಾರೆ. ಇನ್ನೊ೦ದು ರೀತಿಯಲ್ಲಿ 
ಚಿತ್ರ ಪ್ರಾರಂಭವಾಗುವ ರೀತಿಯಲ್ಲೇ ಮುಕ್ತಾಯಗೊಳ್ಳುತ್ತ , ಪ್ರದಕ್ಷಿಣೆ ಹಾಕಿದಂತೆ, 
ವೃತ್ತಾಕಾರ ಬಂಧವನ್ನು ಕಾಣಿಸುತ್ತದೆ. 

ಸೊಬಗು ತುಳುಕುವ ಗ್ರಾಮೀಣ ಭೂ ದೃಶ್ಯಗಳು, ಅನಿದಗ ಮಗ ಸರಳ 
ಸುಂದರ ಹೆಣ್ಣು ಗಂಡುಗಳು, ಮೀನುಗಾರಿಕೆ ಭತ್ತದ ಬೇಸಾಯ ಮುಂತಾದ ಅವರ 
ಉದ್ಯೋಗಗಳು ; ಎಲ್ಲ ಕಡೆಗಳಲ್ಲಿ ಮತ್ತೆ ಮತ್ತೆ ಕಾಣಸಿಗುವ ಬುದ್ಧ ದೇವಾಲಯ 
ಗಳು ಬುದ್ದ ಪ್ರತಿಮೆಗಳು , ಜನಸಾಮಾನ್ಯರ ಬದುಕಿನಲ್ಲಿ ಕಾಣುವ ಬೌದ್ಧ ಧರ್ಮದ 
ಸಂಸ್ಕಾರಗಳು ಕರ್ಮವಿಧಿಗಳು, ಬೆಟ್ಟದ ತುದಿಯಲ್ಲಿರುವ ಬುದ್ಧ ದೇವಾಲಯಕ್ಕೆ ಶ್ರದೆ 
ಯಿಂದ ಪರವಶರಾಗಿ ಯಾತ್ರೆ ಹೊರಟಿರುವ ಜನಜಂಗುಳಿಯ ಇರುವೆ ಸಾಲು ; 
ಜೀವೋದ್ರಿಕ್ತ ಆದಿಮ ನೃತ್ಯಗಳು, ಅವುಗಳಿಂದಲೇ ಹುಟ್ಟಿ ಸಂಸ್ಕೃತಗೊಂಡು ಅದಕ್ಕೆ 

ತೀಗ ಭಿನ್ನವಾಗಿ ಬೆಳೆದುನಿಂತಿರುವ ಸುಲಲಿತ ಸುಂದರ ಸುಧಾರಿತ ನೃತ್ಯ ಪ್ರಕಾರಗಳು ; 
ಹಡಗುಗಳಲ್ಲಿ ಬಂದರುಗಳಲ್ಲಿ ಮಾರುಕಟ್ಟೆಗಳಲ್ಲಿ ಉದ್ಯಮ ಕಚೇರಿಗಳಲ್ಲಿ ನಡೆದಿರುವ 
ವಾಣಿಜ್ಯ ವ್ಯವಹಾರಗಳ ಚುರುಕು ಚಟುವಟಿಕೆಗಳು - ಇವೆಲ್ಲ ಚಿತ್ರದಲ್ಲಿ ಒಂದರೊಡ 
ನೊಂದು ಹೆಣೆದುಕೊಂಡು ಕರ್ಣಗೊಳಿಸುತ್ತ ಹೋಗುತ್ತವೆ, ಪ್ರಾರ್ಥನಾಮಗ್ನನಾದ 
ಒಬ್ಬ ಮುದುಕ, ತೆಂಗಿನ ಮರಕ್ಕೆ ಎದುರು ನಿಂತ ಒಬ್ಬ ಬಾಲಕ , ಆನೆಗಳ ಒಂದು 
ಸಾಲು ಮುಂತಾಗಿ ಹಲವು ದೃಶ್ಯಖಂಡಗಳು ಒಮ್ಮೆ ಕಣ ಮಿಂಚಿ ಮರೆಯಾಗಿ 
ಮತ್ತೊಮ್ಮೆ ಇನ್ನೆಲ್ಲೋ ಮುರಕೊಳಿಸುತ್ತ ಬದುಕಿನಲ್ಲಿ ಹೆಣೆದ ಎಳೆಯಾಗುತ್ತ ಅರ್ಥ 
ಪೂರ್ಣವಾಗುತ್ತ ಹೋಗುತ್ತವೆ. 

ಈ ಚಿತ್ರದಲ್ಲಿ, ಧ್ವನಿಯ ಬಳಕೆಯಲ್ಲಿ ನಡೆದಿರುವ ಪ್ರಯೋಗ ಅಪೂರ್ವವೂ 
ತುಂಬ ಪರಿಣಾಮಕಾರಿಯೂ ಆಗಿದೆ. ಬುದ್ಧ ದೇವಾಲಯಗಳ ಘಂಟಾನಾದದ 
ಮೊಳಗು ತರಂಗಗಳು, ಪ್ರಾರ್ಥನಾ ಪಠನಗಳು ; ಗ್ರಾಮೀಣ ಜನರ ಜಾನಪದ ಸಂಗೀ 
ತದ ಕಲಕುವೆ ಧಾಟಗಳು ; ನರ್ತನದ ಗೀತವಾದ್ಯಗಳು ; ಹಡಗು ರೈಲುಗಳ ಯಂತ್ರ 
ಸಪ್ಪಳಗಳು , ವಾಣಿಜ್ಯ ಚಟುವಟಿಕೆಗಳ ವ್ಯಾವಹಾರಿಕ ಮಾತುಕತೆಗಳು ಮುಂತಾಗಿ 
ದೃಶ್ಯ ಸಮೃದ್ಧಿಗೆ ಸರಿಸಾಟಿಯಾದ ಧ್ವನಿಸಮೃದಿ ಗಳನ್ನು ಚಿತ್ರದಲ್ಲಿ ಕಾಣುತ್ತೇವೆ. 
ಆದರೆ ಧ್ವನಿ, ಚಿತ್ರಕ್ಕೆ ಹೊಂದಿ ಚಿತ್ರ ಸಂಗತಿಯಾಗಿ ಅನುಸಂಗತಿಯಾಗಿ ಮಾತ್ರ ನ 
ಲ್ಲದೆ ಚಿತ್ರಕ್ಕೆ ಪ್ರತಿಯಾಗಿ , ಪ್ರತಿಸಂಗತಿಯಾಗಿ ಬಳಕೆಯಾಗಿ ಚಿತ್ರ - ಧ್ವನಿಗಳ 
ಘರ್ಷಣೆಗಳಿಂದ ಹೊಸ ಸಂಕೀರ್ಣತೆಯನ್ನು ಸೃಷ್ಟಿಸಿಕೊಡುತ್ತದೆ. ವಾಣಿಜ್ಯ ಧ್ವನಿ 
ಗಳು' ಎಂಬ ಭಾಗದಲ್ಲಿ ಇಂಥ ಪ್ರಯೋಗವ್ಯಾಪಕವಾಗಿದೆ. ವಾಣಿಜ್ಯ ಕಚೇರಿಯಲ್ಲಿ 
ಪತ್ರ ಹೇಳಿ ಬರೆಸುತ್ತಿರುವ ಎಕ್ಸಿಕುಟಿನ್ನ, Yours faithfully ............Yours 
faithfully.... ಎಂಬ ದನಿ ಹಿನ್ನೆಲೆಯಲ್ಲಿ ಮರುದನಿಯಾಗಿ ಮತ್ತೆ ಮತ್ತೆ ಮರುಕೋಳಿ 
ಸುತ್ತಿರುವಾಗ, ಹಳ್ಳಿಯ ಹುಡುಗನೊಬ್ಬ ತೆಂಗಿನಮರದ ಎದುರು ಬಂದು ನಿಂತು 
ಅದಕ್ಕೆ ಕೈ ಮುಗಿದು ಮರಹತ್ತಲು ತೊಡಗುವುದನ್ನು ದೃಶ್ಯವಾಗಿ ಕಾಣುತ್ತೇವೆ. ಆನೆ 
ಗಳು ಮರವನ್ನು ತಳ್ಳುತ್ತಿರುವಾಗ ಹಿನ್ನೆಲೆಯಲ್ಲಿ ರೈಲಿನ ಸದ್ದು ಗುಡುಗುತ್ತಿರುವುದನ್ನು 
ಕೇಳುತ್ತೇವೆ. ಇಂಥ ಅನೇಕ ಉದಾಹರಣೆಗಳನ್ನು ಚಿತ್ರದಲ್ಲಿ ಕಾಣಬಹುದು. . 

- ಬೇಸಿಲ್ ರೈಟ್ ಈ ಚಿತ್ರದಲ್ಲಿ, ತನ್ನ ಸ್ವಂತದ ಟೀಕೆ ವ್ಯಾಖ್ಯಾನಗಳಷ್ಟನ್ನೂ , 
ಎಲ್ಲ ವಾಕ್ಯ - ದೃಶ್ಯ ವಾದವಾಗಿಸದೆ, ಚಿತ್ರ - ಧ್ವನಿಗಳ ಸಂಮಿಳನ ಸಂಘರ್ಷಣೆಗಳ 
ಮೂಲಕ ಅದು ತರಂಗ ತರಂಗವಾಗಿ ಧ್ವನಿಸುವಂತೆ ಮಾಡುತ್ತಾನೆ ಮತ್ತು ಅವುಗಳ 
ಜೊತೆ ಪ್ರೇಕ್ಷಕನ ಸ್ವಂತದ ವ್ಯಾಖ್ಯಾನವೂ ಮೊಳೆತುಕೊಳ್ಳಲು ಅವಕಾಶಮಾಡಿ 
ಕೊಡುತ್ತಾನೆ. 

ಸೃಜನಾತ್ಮಕ ಡಾಕುಮೆಂಟರಿಗೆ ಕೊಡಬಹುದಾದ ಅತ್ಯುತ್ತಮ ಉದಾಹರಣೆ 
SONG OF CEYLON . 


೧೫ . ದ ನೈಟ್ ಮೇಯರ್ 

THE NIGHT MAIL 
ಟಪಾಲಿನ ರಾತ್ರಿ ರೈಲು 
ಬ್ರಿಟನ್ / ೧೯೬೩ ಕಪ್ಪು ಬಿಳುಪು/ ೨೫ ನಿಮಿಷ 
ನಿರ್ದೇಶನ : ಬೇಸಿಲ್ ರೈಟ್ ಮತ್ತು ಹ್ಯಾರಿ ವಾಟ್ 


ಗ್ರಿಯರ್ ಸನ್ ಗುಂಪಿನ ಡಾಕುಮೆಂಟರಿಗಳಲ್ಲಿ SONG OF CEYLON ಬೆನ್ನಿ 
ನಲ್ಲೇ ( ೧೯೩೬) ಹೊರಬಂದ ಮತ್ತೊಂದು ಮುಖ್ಯ ಚಿತ್ರ , THE NIGHT MAIL . 
ಮೊದಲನೇ ಚಿತ್ರವನ್ನು ನಿರ್ದೇಶಿಸಿದ ಬೇಸಿಲ್ ರೈಟ್ , ಹ್ಯಾರಿ ವಾಟ್ ಎಂಬಾತ 
ನೊಡನೆ ಕೂಡಿಕೊಂಡು ಈ ಚಿತ್ರವನ್ನು ನಿರ್ದೇಶಿಸಿದ. ಬೆಜಿಲ್ ನ ಪ್ರತಿಭಾವಂತ 
ಕಾವಲ್ ಕಾಂಟ ಈ ಚಿತ್ರದ ಧ್ವನಿಯೋಜನೆಯಲ್ಲಿ ಸಲಹೆಗಾರನಾಗಿ ನೆರವಾದ, 
ಬ್ರಿಟನ್ ಜನರಲ್ ಪೊಸ್ಟ್ ಆಫೀಸ್ , ಗ್ರಿಯರ್ ಸನ್ ನ ಒತ್ತಾಯವನ್ನೊಪ್ಪಿ 
*ಕೊಂಡು ಒಂದು ( ಚಲನಚಿತ್ರ ವಿಭಾಗವನ್ನು ರಚಿಸಿ ಆ ಮೂಲಕ ಈ ಚಿತ್ರದ ತಯಾ 
ರಿಕೆಗೆ ಅನುವುಮಾಡಿಕೊಟ್ಟಿತು. 

NIGHT MAIL , ಹೆಸರೇ ಹೇಳುವ ಹಾಗೆ, ಲಂಡನಿನಿಂದ ಗ್ಯಾಸ್‌ ಗೊಗೆ ನಿತ್ಯ 
ರಾತ್ರಿ ಓಡುವ ಟಪಾಲು ರೈಲನ್ನು ಕುರಿತದ್ದು , ದೇಶದ ದಕ್ಷಿಣದ ತುದಿಯಿಂದ 
ಉತ್ತರದ ಮತ್ತೊಂದು ತುದಿಗೆ, ಅಷ್ಟು ಶೀಘ್ರವಾಗಿ ದಕ್ಷವಾಗಿ ಕರಾರುವಾಕ್ಕಾಗಿ 
ಅಂಚೆಯ ಸಂಪರ್ಕ ಕಲ್ಪಿಸಿಕೊಡುವ ಟಪಾಲು ಇಲಾಖೆಯ ಸಾಧನೆಯನ್ನೂ ಆಧುನಿಕ 
ಜನಜೀವನದಲ್ಲಿ ಈ ಸಂಪರ್ಕಕ್ಕಿರುವ ಮಹತ್ವವನ್ನೂ ಮನಗಾಣಿಸಿಕೊಡುವುದು ಈ 
ಚಿತ್ರದಉದ್ದೇಶವೆಂದು, ಬಹು ಸ್ಕೂಲವಾಗಿ, ಹೇಳಿದರೆ ತಪ್ಪಲ್ಲ. ಒಂದು ಸ್ವರದಲ್ಲಿ, 
ಆ ಕೆಲಸವನ್ನು ಕೊಡ ಈ ಚಿತ್ರ ಅತ್ಯಂತ ಸಮರ್ಥವಾಗಿ ಮಾಡಿಕೊಡುತ್ತದೆ. ಆದರೆ , 
ಅಷ್ಟೇ ಆಗಿ ಉಳಿದಿದ್ದರೆ, ಅದು ಈಗಿರುವಂತೆ ಇವತ್ತಿಗೂ ಪ್ರೇಕ್ಷಕರ ಆಸಕ್ತಿಯನ್ನು 
ಸೆರೆಯಾಗಿಸಿಕೊಂಡುಬಿಡುವ ಶಕ್ತಿಪೂರ್ಣ ಜೀವಂತ ಚಿತ್ರವಾಗಿ ಉಳಿಯುತ್ತಿರಲಿಲ್ಲ . 
ಚಿತ್ರದಲ್ಲಿ ಕಾಣುವ ಅತ್ಯಂತ ಆಳವಾದ ಜೀವಂತ ಮಾನವೀಯ ಆಸಕ್ತಿಯೇ ಈ 
ಚಿತ್ರವನ್ನು ಮಹತ್ವದ್ದಾಗಿಸಿದೆ. 
ಈ ಚಿತ್ರವನ್ನು ಮೂರು ಭಾಗವಾಗಿ ಪರಿಗಣಿಸಬಹುದು. ಒಂದು - ಮೆಮ್ಸ್ 
ಗಾಡಿಯ ಧಾವಂತ : ನಿಲ್ದಾಣದ ಟೆಲೆಗ್ರಾಫ್ ಕೋಣೆಯಲ್ಲಿ ಸಂದೇಶವಿನಿಮಯ 
ನಾಗಿ , ದಾರಿ ತೆರವಾದ ಸೂಚನೆ ದೊರೆತು ಟಪಾಲು ರೈಲು ಹೊರಡುತ್ತದೆ. ( ನಿರೂ 
ಪಕ - ದಿನವೂ ರಾತ್ರಿ ೮-೩೦ಕ್ಕೆ ಹೊರಡುವ ಟಪಾಲಿನ ವಿಶೇಷ ಗಾಡಿ ಇದು. ಈ 
ವೇಗದ ಎಕ್ಸ್ ಪ್ರೆಸ್ , ಟಪಾಲಿಗೇ ಮೀಸಲು. ಪ್ರಯಾಣಿಕರಿಗೆ ಇದರಲ್ಲಿ ಅವಕಾಶವಿಲ್ಲ. 
ರಾತ್ರಿ ಬೆಳಗಾಗುವುದರಲ್ಲಿ ಈ ದೀರ್ಘ ಸಂಚಾರ, ಸುಮಾರು ಐದು ಲಕ್ಷ ಪತ್ರಗಳ 


ಸಾಗಣೆ....... ಇತ್ಯಾದಿ.) ರೈಲು ಸಾಗಿದೆ. ದಾರಿಯಲ್ಲಿ ಒಂದು ಕಡೆ ರಿಪೇರಿಯಲ್ಲಿ 
ತೊಡಗಿರುವ ಗ್ಯಾಂಗ್ ಮನ್ ಗಳು ; ರೈಲು ಬರುವ ಸೂಚನೆ ತಿಳಿದು ಅವರು ಬದಿ 
ಗಾಗಿ ನಿಲ್ಲುತ್ತಾರೆ. ಮಧ್ಯೆ ನಿಲ್ದಾಣವೊಂದರಲ್ಲಿ ಮತ್ತೊಂದು ರೈಲನ್ನು ತಡೆದು ನಿಲ್ಲಿ 
ಸಲಾಗಿದೆ. ಆ ರೈಲಿನ ಪ್ರಯಾಣಿಕನೊಬ್ಬ ಹೊರಗೆ ತಲೆಹಾಕಿ ಮುಜುಗರದಿಂದ “ ಏಕೆ 
ತಡ ?' ಎಂದು ಪ್ರಶ್ನಿಸುತ್ತಾನೆ. ಟಪಾಲು ಬರುತ್ತಿದೆ' ಎಂದು ಯಾರೋ ಉತ್ತರಿ 
ಸಿದಾಗ, ' ಸರಿ' ಎನ್ನುವಂತೆ ಸಮಾಧಾನಗೊಂಡು ಕೂರುತ್ತಾನೆ. ಟಪಾಲುಗಾಡಿ 
ಧಾವಿಸಿ ನಡೆದಿದೆ. ದಾರಿಯ ಹೊಲವೊಂದರಲ್ಲಿ ಒಬ್ಬ ಕಾಯುತ್ತ ನಿಂತಿದ್ದಾನೆ. ಟಪಾ 
ಲುಗಾಡಿಯ ಕೆಲಸಗಾರನೊಬ್ಬ , ಆ ಸ್ನೇಹಿತನಿಗಾಗಿ ಲಂಡನ್ ನಿಂದ ತಂದ ಸಂಜೆ 
ಪತ್ರಿಕೆಯನ್ನು ಹೊರಗೆಸೆದಾಗ ಆತ ಎತ್ತಿಕೊಂಡು, ಅದರಲ್ಲಿ ಓವಲ್ ಕ್ರಿಕೆಟ್ 
ಪಂದ್ಯದಸ್ಕೋರ್ನೋಡಿಕೊಂಡು ಉತ್ತೇಜಿತನಾಗುತ್ತಾನೆ. ( ಆಗಿನ್ನೂ ರೇಡಿಯೊ 
ಕ್ರಿಕೆಟ್ ಕಾಲಂಟರಿ ಇರಲಿಲ್ಲ.) 

ಮಧ್ಯದ ಎಷ್ಟೋ ನಿಲ್ದಾಣಗಳಲ್ಲಿ ರೈಲು ನಿಲ್ಲುವುದಿಲ್ಲ. ಅಂಥಲ್ಲಿ , ಪ್ಲಾಟ್ 
ಫಾರಂಮೇಲೆ ಜೋಡಿಸಿಟ್ಟ ಬಲೆಯ ಚೀಲದೊಳಕ್ಕೆ ರೈಲಿನಿಂದ ಟಪಾಲುಗಳನ್ನು 
ಯಾಂತ್ರಿಕವಾಗಿ ಕೆಡಹುತ್ತಾರೆ. ಹಾಗೇ , ನಿಲ್ದಾಣಗಳಲ್ಲಿ ಕಂಬವೊಂದಕ್ಕೆ ನೇತು 
ಹಾಕಿಟ್ಟ ಚೀಲಗಳನ್ನು , ರೈಲು ತನ್ನ ಯಾಂತ್ರಿಕ ಕೈಯಿಂದ ಸೆಳೆದು ಒಳಗೆ ಹಾಕಿ 
ಕೊಳ್ಳುತ್ತದೆ. 

ಎರಡು - ರೈಲಿನೊಳಗೆ ಚಟುವಟಿಕೆ : ಮಧ್ಯ ರಾಜ್ಯದ ಒಂದು ಜಂಕ್ಷನ್ , ಅಲ್ಲಿ 
ನಿ ದುರೈಲುಗಳು ಬೇರೆಬೇರೆ ಕಡೆಗಳಿಂದ ಟಪಾಲನ್ನು ಹೊತ್ತು ತರುತ್ತವೆ. 
ಅವನ್ನೆಲ್ಲ ವ್ಯಾನ್ ಗಳಲ್ಲಿ ಕೈಗಾಡಿಗಳಲ್ಲಿ ತಂದು ಟಪಾಲು ರೈಲಿಗೆ ತುಂಬುತ್ತಾರೆ. ೧೩ 
ನಿಮಿಷಗಳಲ್ಲಿ ಐನೂರು ಚೀಲ ಇಳಿಸಿ ಸಾವಿರ ಚೀಲ ಒಳಗೆ ತೆಗೆದುಕೊಳ್ಳಬೇಕು. 
ಒಂದೊಂದು ನಿಮಿಷವನ್ನೂ ಅಷ್ಟು ಅಮೂಲ್ಯನೆಂದು ಗಣಿಸಲಾಗುತ್ತದೆ. 
- ರೈಲಿನೊಳಗೆ ಟಪಾಲಿನ ವಿಂಗಡಣೆ ಸತತ ನಡೆದಿರುತ್ತದೆ. ವಿಂಗಡಣೆಯಲ್ಲಿ ಅನು 
ಮಾನ ಬಂದರೆ ಮಾರ್ಗದರ್ಶನ ನೀಡಲು ಉಸ್ತುವಾರಿಯವರಿರುತ್ತಾರೆ. ವಿಂಗಡಣೆ 
ಗಾರರು ಹರಟೆಕೊಚ್ಚಿಕೊಳ್ಳುತ್ತ ತಮಾಷೆಮಾಡಿಕೊಳ್ಳುತ್ತ ಟೀ ಸೇವಿಸುತ್ತ ಕೆಲಸ 
ಮಾತ್ರ ಕರಾರುವಾಕ್ಕಾಗಿ ಸಾಗಿಸುತ್ತಾರೆ. ನಡುವಣ ನಿಲ್ದಾಣಗಳಲ್ಲಿ ರೈಲು ಓಡು 
ತಿರುವಂತೆಯೇ ಟಪಾಲು ಕೆಡಹುವ ಮತ್ತು ಎತ್ತಿಕೊಳ್ಳುವ ಕೆಲಸಕ್ಕೆ ನೇಮಿತರಾದ 
ವರು, ಅದು ಅಷ್ಟು ಕರಾರುವಾಕ್ಕಾಗಿ ನಡೆಯಬೇಕಾಗಿರುವುರಿಂದ, ಆತಂಕ ಕಾತರ 
ಗಳಲ್ಲಿ ಬೆರಳಿಂದ ಕ್ಷಣ ಎಣಿಸುತ್ತ ಕಾಯುತ್ತಾರೆ. 

ಅರ್ಧರಾತ್ರಿ ಕಳೆದು, ಇಂಗ್ಲೆಂಡ್ ನಿಂದ ಸ್ಕಾಟ್ಲಂಡ್ ಎಲ್ಲಿಗೆ ತಲುಪುತ್ತಿರುವಂತೆ 
ಕೆಲಸಗಾರರು ಬದಲಾಗುತ್ತಾರೆ. ಕೆಲವು ಇಂಗ್ಲಿಷ್ ಜನ ಹೋಗಿ ಸ್ಮಾಟ' ಜನ 
ಹಾಜರಾಗುತ್ತಾರೆ. ಶುಭಾಶಯ ವಿನಿಮಯ , ಕ್ಯಾಂಟೀನ್ ಹುಡುಗಿಯರಿಗೆ 


ವಿದಾಯ ಮುಂತಾಗಿ ನಡೆಯುತ್ತದೆ. 

ಮೂರು ರೈಲು ಸ್ಕಾಟ್ ಲಂಡ್ ಎಲ್ಲೆ ದಾಟಿ ಚಾಚೂ ಸಮಯ ತಪ್ಪದೆ 
ಮುಂದಕ್ಕೆ ಧಾವಿಸುತ್ತದೆ, 
ಈ ಮೊದಲೆರಡು ಭಾಗಗಳಲ್ಲಿ , ದೃಶ್ಯಕ್ಕೆ ಹೊಂದಿಕೊಂಡು ಬರುವ ಗದ್ಯವ್ಯಾಖ್ಯಾನ 
ದೃಶ್ಯದ ಅರ್ಥವನ್ನು ಬೆಳೆಸುವ ರೈಲಿನ ಸಪ್ಪಳ ಸಿಳ್ಳು ಮತ್ತು ಇನ್ನಿತರ ಅನೇಕ ಬಗೆಯ 
ಆವರಣ ಶಬ್ದಗಳು ಹಾಗೂ ಇವುಗಳ ಮಧ್ಯೆ ಎಲ್ಲೆಲ್ಲ ಎರಚಿಕೊಂಡಂತಿರುವ ನಿಲ್ದಾಣ 
ದಲ್ಲಿನ ಜನರ ಮತ್ತು ರೈಲಿನೊಳಗಿನ ಕೆಲಸಗಾರರ ಅಸ್ಪಷ್ಟ ಮಾತುಕತೆಗಳು ಇವು 
ಶ್ರವ್ಯಭಾಗಗಳಾಗಿ ತುಂಬಿಕೊಳ್ಳುತ್ತವೆ. ಮೂರನೇ ಭಾಗದಲ್ಲಿ ವಿಶೇಷವಾಗಿ ಚಿತ್ರ 
ವಾದ ಹಿನ್ನೆಲೆ ಸಂಗೀತವನ್ನೂ , ಇಂಗ್ಲೆಂಡ್ ನ ಪ್ರಖ್ಯಾತ ಆಧುನಿಕ ಕನಿ 
ಡಬ್ಬು , ಎಚ್ , ಆಡೆನ್ ಇದಕ್ಕಾಗಿಯೇ ರಚಿಸಿದ ಮನೋಹರ ಪದ್ಯದ ವಾಚನ 
ವನ್ನೂ ಕೇಳುತ್ತೇವೆ. 
ಈ ವಿಷಯನಿರೂಪಕವಷ್ಟೇ ಎನ್ನಿಸುವಂಥ ರೀತಿಯಲ್ಲಿ ಪ್ರಾರಂಭವಾಗುವ ಚಿತ್ರ , 
ಕ್ರಮೇಣ, ಅಗಣ್ಯವಾದ ಮನುಷ್ಯ ವ್ಯವಹಾರಗಳ ಮೂಲಕ ಜೀವಂತವಾಗುತ್ತ 
ಮಾನವೀಯವಾಗುತ್ತೆ ಆಪ್ತವಾಗುತ್ತ ಹೋಗುತ್ತದೆ; ರಾತ್ರಿಯ ಬೇರೆ ಬೇರೆ 
ಸಮಯಗಳಲ್ಲಿ ರೈಲು ಧಾವಿಸುತ್ತಿರುವುದರ ಜೊತೆಗೆ ಆಚೀಚಿನ ಹಾದಿಬದಿಯ ದೃಶ್ಯ 
ಗಳನ್ನು ಮಿಂಚಿಸಿ ಕಾಣಿಸುತ್ತ , ಇಡೀ ದೇಶದ ಭಿನ್ನ ಭಿನ್ನ ಭೂದೃಶ್ಯಗಳ ಮೂಲಕ 
ವಾಗಿ ಆ ನೆಲದ ಬಗ್ಗೆಯೇ ಗಾಢವಾದ ಪ್ರೀತಿ ಹುಟ್ಟಿಸಿಬಿಡುತ್ತದೆ ; ಮುಂಜಾವು ಹರಿ 
ಯುತ್ತಿರಲು ಕಾಣಿಸತೊಡಗುವ ಸ್ಕಾಟ್ಲಂಡ್ನ ಕಾಡುನೆಲದ ಚೆಲುವು ಮನಸ್ಸನ್ನು 
ಮರುಳುಗೊಳಿಸುತ್ತಿರುವಂತೆ, ಘಟ್ಟವೇರುವ ರೈಲಿನ ಏದುಸಿರಿನ ಸಪ್ಪಳ ಕ್ರಮೇಣ, 
ಗೆದ್ದ ನನ್ನುವ ಭರವಸೆಯಿಂದ ಹಗುರಗೊಂಡಿತೆನ್ನಿಸುತ್ತದೆ ಹಾಗೂ ರೈಲಿನ ಲಯಬದ 
ನಾದ ಸಪ್ಪಳ ಸಂಗೀತ ತರಂಗಿತತೆಗೆ ಮಗುಚಿಕೊಂಡಂತಾಗಿ ತಟ್ಟನೆ ಲಯಬದ್ದ ಗೀತ 
ವಾಚನ ಆರಂಭಗೊಳ್ಳುತ್ತದೆ; ತುಂಟ ಮೆಲುನಗು ತುಳುಕಿಸುತ್ತಲೇ ಗಂಭೀರವಾಗಿ 
ವಿಷಯ ನಿರೂಪಿಸುವ, ಬಾಲವಾಡಿಯ ಪ್ರಾಸಪದ್ಯವನ್ನು ನೆನಪಿಸುತ್ತಲೇ ಶ್ರೇಷ್ಠ 
ಕಾವ್ಯದ ಮಿಂಚನ್ನೂ ಚಕಚಕಿಸಿಬಿಡುವ ಆಡೆನ್ನ ವಿಲಕ್ಷಣ ಹದದ ಪದ್ಯ ದೃಶ್ಯಾನು 
ಭವಕ್ಕೆ ಹೊಸ ಆಳವನ್ನು ಕಲ್ಪಿಸಿಕೊಟ್ಟು - ದಕ್ಷಿಣದ ಪತ್ರ ಸಂದೇಶಗಳನ್ನು ಹೊತ್ತ 
ರೈಲು ಉತ್ತರದ ತುದಿಯಲ್ಲಿ ಕಾರ್ತದಿಂದ ಕಾಯುತ್ತ ನಿಂತ ಜನರಕಡೆ ಧಾವಿಸಿ ನಡೆದಿ 
ರುವಲ್ಲಿ ಮೇಘಸಂದೇಶದಂಥ ಕಾವ್ಯ ನೆರಳು ಚೆಲ್ಲಿರುವ ಅನುಭವನೋಡಿಕೊಳ್ಳುತ್ತದೆ. 

SONG OF CEYLON , ಕಂಡ ಬೆರಗನ್ನು ಕೂಡಿಸಿನೋಡಿಕೊಂಡಂಥ ಸೂರ್ತ 
ಶೈಲಿಯಲ್ಲಿದ್ದರೆ NIGHT MAIL , ನಿರೂಪಣಸಂಗತಿಯನ್ನು ಸುಯೋಜಿತ ಕ್ರಮದಿಂದ 
ಕಾವ್ಯ ಮಟ್ಟಕ್ಕೇರಿಸುವ ಗಣಿತಶೈಲಿಯಲ್ಲಿದೆ ಎನ್ನಬಹುದು, 

NIGHT MAIL ಬಗ್ಗೆ ಬ್ರಿಟಿಷ್ ಲೇಖಕಿಯೊಬ್ಬರು ಹೇಳುವ ಮಾತು ಇದು : 


ez 


( ಬ್ರಿಟಿಷರು, ತಮ್ಮ ಬಗ್ಗೆಯೇ , ಇಷ್ಟು ಆಳವಾದ ಸತ್ಯವನ್ನು ಕಂಡುಕೊಂಡ 
ಇನ್ನೊಂದು ಸಾಕ್ಷ್ಯಚಿತ್ರ ಈ ತನಕ ಬಂದಿಲ್ಲ. ” 

ಚಿತ್ರದಲ್ಲಿ ಬಳಸಿದ ಆಡೆನ್ನ ಸದ್ಯದ ಕೆಲವು ಸಾಲುಗಳನ್ನು ಮಾದರಿಗಾಗಿ ಇಲ್ಲಿ 
Ene : 


This is the night mail crossing the border , 
Bringing the cheque and the postal order , 
Letters for the rich letters for the poor, 
The shop at the corʻner and the girl next door ........ 


Post cotton grass and moorland boulder, 
Shovelling white steam over her shoulder, 
Snorting noisily as she passes 
Silent miles of wind - bent grasses ; 
Birds turn their heads as she approaches, 
Stare from the bushes at her blank - faced coaches ;.... 
In the farm she passes , no one wakes , 
But a jug in a bedroom gently shakes ... 


Letters of thank , letters from banks , 
Letters of joy from girl and boy ........ 
Written on paper of every hue , 
The pink , the violet , the white and the blue .... .... 
Clever , shepid , short and long, 
The typed and the printed and the spelt all wrong.... 


And none will hear the postman ' s knock 
Without a quickening of the heart , 
For who can bear to feel himself forgotten ? 


೯ 


೧೬ . ಮಾಡರ್ನ್ ಟೈಮ್ 

MODERN TIMES 
ನವೀನ ಕಾಲ 
ಮೂಕಿ/ ಅಮೆರಿಕ/ ೧೯೩೬ /ಕಪ್ಪು - ಬಿಳುಪು ೭೦ ನಿಮಿಷ 
ನಿರ್ದೆಶನ : ಚಾರ್ಲ್ಸ್ ಚಾಪ್ಲಿನ್ 


ಸಿನೆಮಾದ ಶೈಶವದಲ್ಲೇ ಚಿತ್ರ ಜಗತ್ತನ್ನು ಪ್ರವೇಶಿಸಿದ ಚಾಪ್ಲಿನ್ ತನ್ನ ವಿಶಿಷ್ಟ 
ಹಾಸ್ಯ ಶೈಲಿಯ ಮೂಲಕ ಹಾಸ್ಯ ಚಿತ್ರಗಳ ಒಂದು ಹೊಸ ಸಂಪ್ರದಾಯವನ್ನೇ ಸೃಷ್ಟಿ 
ಸಿದ್ದಾನೆ. ೧೯೧೩ ರಿಂದ ಪ್ರಾರಂಭಿಸಿ ೧೯೬೦ರ ತನಕವೂ ಆತ ಚಿತ್ರಗಳನ್ನು ನಿರ್ಮಿಸಿ 
ದ್ದಾನೆ. ಆತನ ಮೊದಮೊದಲ ಚಿತ್ರಗಳು ಆ ಕಾಲಕ್ಕೆ ಅಮೆರಿಕ ಫ್ರಾನ್ಸ್ ಗಳಲ್ಲಿ 
ಪ್ರಚಲಿತವಿದ್ದ ಕುಚೋದ್ಯ ಕೀಟಲೆಗಳ ಚಿತ್ರಗಳ ಸಂಪ್ರದಾಯಕ್ಕೂ ಕೆಲವಟ್ಟಿಗೆ 
ಇಂಗ್ಲಂಡ್ನ ವಾದವಿಲೆ ರಂಗಭೂಮಿಯ ಸಂಪ್ರದಾಯಕ್ಕೂ ಸೇರಿದಂಥವು ; ಬೆನ್ನ 
ಟ್ಟುವ, ಓಡುವ , ಜಾರಿಬೀಳುವ , ಮುಖಕ್ಕೆ ಐಸ್ ಕ್ರೀ ಎS ' ರಾಚಿ ಸೆಕ್ಷನ್ನು ನೋಡಿ 
ನಗುವ, ಹಿಂಭಾಗಕ್ಕೆ ಒದೆಯುವ ರೀತಿಯ ಚಿತ್ರಗಳು . ಆದರೆ ಬರಬರುತ್ತ ಅವನ 
ಶೈಲಿ ವಿಶಿಷ್ಟವಾದ ಅರ್ಥವಂತಿಕೆಯ ದಾರಿಯಲ್ಲಿ ಸಾಗಿ ಹಲವಾರು ಗಂಭೀರ ಹಾಸ್ಯದ 
ಮಾನವೀಯ ಮಹತ್ಕೃತಿಗಳನ್ನು ಸೃಷ್ಟಿಸಿತು. ಅವನ ಹಾಸ್ಯದ ಎಸಳುಎಸಳುಗಳಲ್ಲಿ 
ಸಾಮಾಜಿಕ ದೋಷಗಳೂ , ನೋವುಗಳೂ ಮಿಡುಕುವುದು ಕಾಣಿಸಿ - ೨ವನ ಕೃತಿ 
ಗಳು ಬದುಕಿನ ಗಾಢವಾದ ಪರಿಶೀಲನೆಗಳಾಗತೊಡಗಿದವು. GOLD RUSH ( ೧೯೨೫ ) 
ಬರುವ ವೇಳೆಗೆ ವಿಮರ್ಶಕರು ಆತನ ಚಿತ್ರಗಳನ್ನು ಅರ್ಥಪೂರ್ಣ ಕಲಾಕೃತಿಯೆಂಬ 
ಗೌರವದಿಂದ ಪರಿಗಣಿಸತೊಡಗಿದ್ದರು. 

GOLD RUSHನ ಅನಂತರ ಬಂದ ಆತನ ಇನ್ನೊಂದು ಮುಖ್ಯ ಚಿತ್ರ THE CITY 
LIGHTS ( ೧೯೩ ), ಬೇವಾರ್ಸಿ ಚಾರ್ಲಿಗೆ ಅಕಸ್ಮಾತ್ತಾಗಿ ಕುಡುಕ ಲಕ್ಷಾಧಿಪತಿ 
ಯೊಬ್ಬ ಆತ್ಮೀಯನಾಗಿಬಿಡುವುದು ಈ ಚಿತ್ರದ ಕಥೆ. ಆದರೆ ಆ ಲಕ್ಷಾಧಿಪತಿ ಕುಡಿದು 
ಅಮಲೇರಿದಾಗ ಮಾತ್ರ ಈ ಬಡಗೆಳೆಯನನ್ನು ಆತ್ಮೀಯವಾಗಿ ಅಪ್ಪಿಕೊಳ್ಳುತ್ತಾನೆ ; 
ಅಮಲಿಳಿಯುತ್ತಿದ್ದಂತೆ ಗುರುತೇ ಮರೆತು ಸೇವಕರಿಂದ ಹೊರದಬ್ಬಿಸುತ್ತಾನೆ. ಈ 
ತಮಾಷೆಯೇ ಇಡೀ ಚಿತ್ರದ ಹಾಸ್ಯ ಘಟನೆಗಳಿಗೆ ಕಾರಣವಾಗುತ್ತದೆ. ಹೊಟ್ಟೆ 
ಹುಣ್ಣಾಗಿಸುವ ತಮಾಷೆ ಮತ್ತು ಮನುಷ್ಯ ಸ್ವಭಾವದ ಆಳವಾದ ಪರಿಶೀಲನೆ - ಇವೆ 
ರಡೂ ಎಷ್ಟು ಸೂಕ್ಷ್ಮವಾಗಿ ಮಿಳಿತವಾಗಬಹುದೆನ್ನು ವುದಕ್ಕೆ ಈ ಚಿತ್ರ ಒಂದು ಶ್ರೇಷ್ಠ 
ಉದಾಹರಣೆ . 

. CITY LIGHTS ಚಿತ್ರದ ಅನಂತರ ಚಾಪ್ಲಿನ್ನ ನಿಲುವಿನಲ್ಲಿ ಒಂದು ಮುಖ್ಯ 
ಬದಲಾವಣೆಯಾಗಿದ್ದು ಕಾಣುತ್ತದೆ. ಆವರೆಗಿನ ಚಿತ್ರಗಳಲ್ಲಿ ಕಂಡುಬರುತ್ತಿದ್ದ ಹಾಸ್ಯದ 


೯೯ 


ಒಳಪದರಿನಿಂದ ಹೊಮ್ಮುವ ಸಾಮಾಜಿಕ ವೈಷಮ್ಯದ ಗಂಭೀರನೋವು ಆತನಿಗೆ 
ಅಸ್ಪಷ್ಟವಾಗಿತ್ತೇನೋ ಎಂಬಷ್ಟು ಸಹಜವಾಗಿ ಬೆರೆತುಕೊಂಡಿತ್ತು . ಆದರೆ ಈ ಚಿತ್ರದ 
ಅನಂತರ ಆತನ ಸಾಮಾಜಿಕಪ ಜೈ ಜಾಗೃತವಾಗಿ ವ್ಯಕ್ತವಾಗಲು ತೊಡಗಿತು. ಲಕ್ಷಾ 
ಧಿಪತಿ, ಬೇವಾರ್ಸಿ, ಬಡಕುರುಡಿ , ಮೇಲ್ವರ್ಗದ ವೈಭವದ ಹೆಂಗಸರು, ಬೀದಿನಾಯಿ 
ಇಂಥ ಪಾತ್ರಗಳ ಬದಲು ಇನ್ನು ಮುಂದೆ ಆತನ ಚಿತ್ರಗಳಲ್ಲಿ ಕಾರ್ಮಿಕರು , ಕಾರ್ಖಾನೆ 
ಗಳ ಮಾಲಿಕ , ಅಧಿಕಾರಿಗಳು, ಸೈನಿಕರು ಮತ್ತು ರಾಜಕಾರಣಿಗಳು ಕಾಣಿಸಿಕೊಳ 
ತೊಡಗಿದರು. ಈ ಬೆಳವಣಿಗೆಯಿಂದ ಚಾಪ್ಲಿನ್ ತನ್ನ ವೈಯಕ್ತಿಕ ನಂಬಿಕೆಗಳಿಗೆ 
ಹತ್ತಿರ ಬಂದ ನಿಜ, ಆದರೆ ಈತನ ಹಿಂದಿನ ಚಿತ್ರಗಳಲ್ಲಿ ಕಂಡುಬರುತ್ತಿದ್ದ ವ್ಯಂಗ್ಯ 
ಮತ್ತು ನೋವಿನ ಗಾಢತೆ ಕೆಲವುಬಾರಿ ಈ ಜಾಗೃತ ಪ್ರಯತ್ನದಿಂದ ಸರಳೀಕರಣ 
ನಾಗಿದ್ದೂ ಇದೆ. ಇಂಥ ಬದಲಾದ ನಿಲುವಿಗೆ ಆತನ ' ಮಾಡರ್ನ್ ಟೈಮ್ಸ್ ' ತುಂಬ 
ಉತ್ತಮ ಉದಾಹರಣೆ. 

' ಮಾಡರ್ನ್ ಟೈಮ್ ' ಹೆಸರೇ ಹೇಳುವಂತೆ ನವೀನ ಕಾಲದ ಕಥೆ. ಸ್ವಯಂ 
ಚಾಲಿತ ಯಂತ್ರಗಳು , ದೂರದರ್ಶನದ ಮೂಲಕ ಚಾಲನೆಯ ಹತೋಟಿಯ 
ವ್ಯವಸ್ಥೆ - ಈ ಎಲ್ಲ ಉಪಕರಣಗಳಿಂದ ಸಜ್ಜಾದ ಕಾರ್ಖಾನೆ ಅದು. ಅಲ್ಲಿ ಚಾರ್ಲಿ 
ಒಬ್ಬ ಕೆಲಸಗಾರ , ಚಲಿಸುತ್ತಿರುವ ಬೆಲ್ಸ್ ಮೇಲೆ ಬೋಲ್ಸ್ಗ ಳನ್ನು ಬಿಗಿ 
ಪಡಿಸುತ್ತಿರುವುದು ಆತನ ಕೆಲಸ. ಇದು ಆತನಿಗೆಷ್ಟು ಅಭ್ಯಾಸವಾಗಿಬಿಟ್ಟಿದೆಯೆಂದರೆ 
ಆತ ನಡೆಯುವಾಗಲೂ ಬೋಲ್ಡ್ ಬಿಗಿಮಾಡುವಂತೆ ಕೈಗಳನ್ನು ಆಡಿಸುತ್ತಲೇ ನಡೆ 
ಯುತ್ತಾನೆ. ಒಮ್ಮೆ , ಆ ಕಾರ್ಖಾನೆಯಲ್ಲಿ ಕಡಿಮೆ ಸಮಯದಲ್ಲಿ ಊಟಮಾಡಿಸುವ 
ಒಂದು ಯಂತ್ರದ ಆವಿಷ್ಕಾರ ಆಗಿದೆ. ಅದನ್ನು ಪ್ರಥಮಬಾರಿಗೆ ಪರೀಕ್ಷಿಸಲು ಚಾರ್ಲಿ 
ಬಲಿಪಶುವಾಗುತ್ತಾನೆ. ಬಾಯಿಒರೆಸುವ ಭಾಗವೊಂದನ್ನು ಬಿಟ್ಟು ಉಳಿದಾವುದೂ 
ಸರಿಯಾಗಿ ಕೆಲಸ ಮಾಡದಿರುವ ಆ ಯಂತ್ರದಲ್ಲಿ ಚಾರ್ಲಿಯನ್ನು ಸಿಕ್ಕಿಸಿ ಒದ್ದಾಡಿಸಿದ 
ಮೇಲೆ ಅದು ಪ್ರಾಯೋಗಿಕವಾಗಿ ದುಬಾರಿ ಎಂಬ ತೀರ್ಮಾನಕ್ಕೆ ಬಂದು ಆ ಯಂತ್ರದ 
ಯೋಜನೆ ಕೈ ಬಿಡುತ್ತಾರೆ, ಇನ್ನೊಂದು ದಿನ, ಯಥಾವತ್ ಚಾರ್ಲಿ ಬೆಲ್ ಮೇಲಿನ 
ಬೋಲ್ಡ್‌ನ್ನು ಬಿಗಿಗೊಳಿಸುತ್ತಿರುವಾಗ ಕಾರ್ಖಾನೆಯ ಮಹಿಳಾ ಅಧಿಕಾರಿಯ ಬಟ್ಟೆ 
ಗುಂಡಿಯೊಂದನ್ನು ನೋಡಿ ಅಭ್ಯಾಸಬಲದಿಂದ ಅದನ್ನೆ ಬಿಗಿಮಾಡಲು ಬೆನ್ನಟ್ಟು 
ತಾನೆ. ಈ ಗಲಾಟೆಯಲ್ಲಿ ಚಾರ್ಲಿಯನ್ನು ಬಂಧಿಸಿ ಹುಚ್ಚಾಸ್ಪತ್ರೆಗೆ ಸೇರಿಸುತ್ತಾರೆ. 

ಹುಚ್ಚಾಸ್ಪತ್ರೆಯಿಂದ ಬಿಡುಗಡೆಯಾಗಿ ರಸ್ತೆಗೆಬಂದ ಚಾರ್ಲಿಗೆ ತುಂಬ ಪ್ರಯಾ 
ಸದ ಅನಂತರ ಅಂತೂ ಒಂದು ಕೆಲಸ ಸಿಕ್ಕುತ್ತದೆ. ಆದರೆ , ಅಷ್ಟರಲ್ಲಿ ಮತ್ತೆ ಮುಷ್ಕರ 
ಪ್ರಾರಂಭವಾಗಿಬಿಟ್ಟಿದೆ. ಮುಷ್ಕರದ ಸಮಯದಲ್ಲಿ ಚಾರ್ಲಿ ಒಮ್ಮೆ ರಸ್ತೆಯಮೇಲೆ 
ಹೋಗುತ್ತಿದ್ದಾಗ ಲಾರಿಯೊಂದರಿಂದ ಬಾವುಟವೊಂದು ಉರುಳಿ ಬಿದ್ದಿದ್ದು ಕಾಣು 
ತಾನೆ. ಆತ ಆ ಬಾವುಟ ಹೆಕ್ಕಿಕೊಂಡು ಲಾರಿಯವರಿಗೆಕೊಡಬೇಕೆಂದು ಹೊರಡು 


೧೦೦ 


ತಿದ್ದಂತೆ ಹಿಂಬದಿಯಿಂದ ಒಂದು ಕಾರ್ಮಿಕ ಪ್ರದರ್ಶನ ಬರುತ್ತದೆ ; ಪೋಲಿಸರು 
ಮುಂಚೂಣಿಯಲ್ಲಿ ಬಾವುಟ ಹಿಡಿದು ನಿಂತ ಚಾರ್ಲಿಯೇ ಮುಷ್ಕರದ ನಾಯಕನೆಂದು 
ಆತನನ್ನು ಬಂಧಿಸಿ ಒಯ್ಯುತ್ತಾರೆ. 

- ಚಾರ್ಲಿಯ ಈ ಕಥೆಗೆ ಸಮಾನಾಂತರವಾಗಿ ಇನ್ನೊಂದು ಬಡ ತಬ್ಬಲಿ ಹುಡು 
ಗಿಯ ಕಥೆ ಚಿತ್ರದಲ್ಲಿ ಸೇರಿಕೊಂಡಿದೆ. ಆಕೆ ಒಂದು ದಿನ ಹಸಿವಿನಿಂದ ರಸ್ತೆ ಬದಿಯ 
ಅಂಗಡಿಯಲ್ಲಿ ಏನನ್ನೋ ಕದ್ದು ಬೆನ್ನಟ್ಟಿದ ಜನರಿಂದ ತಪ್ಪಿಸಿಕೊಳ್ಳಲು ಹವಣಿಸುತ್ತಿ 
ರುವಾಗ ಆಗತಾನೇ ಜೈಲಿನಿಂದ ಬಿಡುಗಡೆಯಾದ ಚಾರ್ಲಿ ಆಕೆಗೆದುರಾಗುತ್ತಾನೆ. 
ಕನಿಕರದಿಂದ ಚಾರ್ಲಿ ತಾನೇ ಕದ್ದಿದ್ದಾಗಿ ಹೇಳಿಕೊಳ್ಳುತ್ತಾನೆ. ಆದರೆ ಜನ ಕೇಳದೇ 
ಆಕೆಯನ್ನೇ ಬಂಧಿಸುವಂತೆ ಮಾಡುತ್ತಾರೆ. ದುಃಖದಿಂದ ಚಾರ್ಲಿ ಒಂದು ಹೋಟ 
ಲಿಗೆ ಹೋಗಿಸಿಕ್ಕಾಬಟ್ಟೆ ತಿಂದು ದುಡ್ಡಿಲ್ಲವೆಂದು ಹೇಳಿ ತಾನೂ ಬಂಧನಕ್ಕೊಳಗಾಗ್ರ 
ತಾನೆ. ಅವರಿಬ್ಬರೂ ಜೈಲಿನ ವ್ಯಾನಿನಲ್ಲಿ ಮತ್ತೆ ಭೇಟಿಯಾಗಿ ಅಲ್ಲಿ ಹಂಚಿಕೆ ಹೂಡಿ 
ಚಲಿಸುವ ವ್ಯಾನಿನಿಂದ ಪರಾರಿಯಾಗುತ್ತಾರೆ. . 

ಹೊರಬಂದ ಈ ಇಬ್ಬರೂ ಒಂದು ಮುರುಕುಮನೆಯಲ್ಲಿ ಸಂಸಾರಹೂಡುತ್ತಾರೆ. 
ಈ ಮಧ್ಯೆ, ಚಾರ್ಲಿಗೆ ಒಂದು ಡಿಪಾರ್ಟ್‌ಮೆಂಟಲ್ ಸೊರಿನ ರಾತ್ರಿ ಕಾವಲುಗಾರ 
ನಾಗಿ ಕೆಲಸ ಕೂಡ ಸಿಗುತ್ತದೆ. ಆದರೆ ಒಂದು ರಾತ್ರಿ ಅಲ್ಲಿಗೆ ಕಳ್ಳರು ನುಗು ತಾರೆ. 
ಅವರು ಬೇರಾರೂ ಆಗಿರದೆ ಚಾರ್ಲಿಯ ಹಿಂದಿನ ಕಾರ್ಖಾನೆ ಸ್ನೇಹಿತರೇ ಆಗಿರು 
ತಾರೆ. ಬಹಳ ದಿನದ ಭೇಟಿಯ ಖುಶಿಯಿಂದ ಎಲ್ಲರೂ ಒಟ್ಟಾಗಿದೋಚಿತಿಂದು 
ಕುಡಿಯುತ್ತಾರೆ. ಬೆಳಿಗ್ಗೆ ಒಟ್ಟಾಗಿ ಜೈಲಿಗೆ ಹೋಗುತ್ತಾರೆ. 

- ಚಾರ್ಲಿಗೆ ಮತ್ತೆ ಬಿಡುಗಡೆಯಾಗುವಷ್ಟರಲ್ಲಿ ಹುಡುಗಿಗೆ ಹೋಟೆಲೊಂದರಲ್ಲಿ 
ನರ್ತಕಿಯಾಗಿ ಕೆಲಸ ಸಿಕ್ಕಿದೆ. ಅವರಿಬ್ಬರೂ ಅಕಸ್ಮಾತ್ತಾಗಿ ಭೇಟಿಯಾಗುತ್ತಾರೆ. 
ಆಕೆ ಹೋಟೆಲಿನಲ್ಲಿ ಈತನಿಗೊಂದುವೆಟರ್ ಕೆಲಸ ಸಿಗುವಂತೆ ಮಾಡುತ್ತಾಳೆ. 
ಮೊದಲು ವೆ‌ಟರ್ ಆದ ಚಾರ್ಲಿ ಆಮೇಲೆ ಹಾಡುಗಾರನಾಗುತ್ತಾನೆ ; ಅಲ್ಲಿ 
ಹೆಸರು ಗಳಿಸುತ್ತಾನೆ. ಆದರೆ ಒಂದು ದಿನ, ಅಲ್ಲಿಗೆ ಪೋಲಿಸರ ಆಗಮನವಾಗುತ್ತದೆ. 
ಅವರು ಯಾವುದೋ ಅಪರಾಧದ ಹಿನ್ನೆಲೆಯಲ್ಲಿ ಆ ಹುಡುಗಿಯನ್ನು ಹುಡುಕುತ್ತ 
ಬಂದಿದ್ದಾರೆ. ಈ ಗಲಾಟೆಯಲ್ಲಿ ಚಾರ್ಲಿ ಮತ್ತು ಹುಡುಗಿ ಹೇಗೋ ಆಸೆಗೆ 
ನುಸುಳಿಕೊಳ್ಳುತ್ತಾರೆ. ಮುಂದಿನ ಎಲ್ಲ ಆಸೆ ಭಗ್ನವಾಗಿದ್ದರೂ ರಸ್ತೆಯ ಮೇಲೇ 
ನಿಂತು ಭವಿಷ್ಯದ ಬಗ್ಗೆ ಭರವಸೆತಾಳುವ ನಿರ್ಧಾರ ಮಾಡುತ್ತಾರೆ. 

ಈ ಚಿತ್ರದ ಬಗ್ಗೆ ಇಲ್ಲಿ ಒಂದು ಸಂಗತಿ ಗಮನಿಸಬೇಕು. ಈ ಚಿತ್ರ ಶಬ್ದ 
ಯುಗದಲ್ಲಿ ತಯಾರಿಸಿದ ಮೂಕಿ ಚಿತ್ರ , ೧೯೩೧ ರ ಹೊತ್ತಿಗಾಗಲೇ ಅಮೆರಿಕದಲ್ಲಿ 
ಶಬ್ದ ತಂತ್ರಜ್ಞಾನ ಸಾಕಷ್ಟು ಪ್ರಚಲಿತವಾಗಿತ್ತು ; ಅನೇಕ ಶಬ್ದ ಚಿತ್ರಗಳೂ ಬಂದಿ 
ದ್ದವು. ಆದರೆ ಚಾಪ್ಲಿನ್ನಂಥ ಮೂಕಿಯುಗದ ಕೆಲವುಶ್ರೇಷ್ಠ ನಿರ್ದೆಶಕರು ಮತ್ತು 

ನಟರು ಚಲನಚಿತ್ರಕ್ಕೆ ಶಬ್ದದ ಅಗತ್ಯವೇ ಇಲ್ಲ ಎಂಬಂಥ ಮನಸ್ಸುಳ್ಳವರಾಗಿದ್ದರು. 
ಈ ನಿರ್ಧಾರಕ್ಕೆ ಒಂದು ಕಾರಣ ಆಗ ಬ ತ್ತಿದ್ದ ಶಬ್ದ ಚಿತ್ರಗಳ ಕಳಪೆ ಗುಣ 
ಮತ್ತು ಶಬ್ದ " ಬಳಕೆಯ ಅತಿರೇಕ, ( ಶಬ್ದ ಯುಗದ ಪ್ರಾರಂಭದಲ್ಲಿ ಬಂದ ಚಿತ್ರ 
ವೊಂದನ್ನು ನೋಡಿ ಚಾಪ್ಲಿನ್ ಅಲ್ಲಿ ಬಾಗಿಲು ತೆರೆಯುವಾಗ ಹಾಕುವಾಗ ಭೂಕಂಪ 
ದಂಥ ಶಬ್ದ ಕೇಳುತ್ತಿತ್ತು ' ಎಂದು ತನ್ನ ಆತ್ಮಚರಿತ್ರೆಯಲ್ಲಿ ಬರೆದಿದ್ದಾನೆ) ಈ 
ನಿರ್ಧಾರಕ್ಕೆ ಇನ್ನೂ ಒಂದು ಕಾರಣ -ಮೂಕಿಯುಗದ ಅಣಕಾಟ ( Pantomime) ದ 
ಕಲೆಯಲ್ಲಿ ನಿಷ್ಣಾತರಾಗಿದ್ದ ಇವರಿಗೆ ಶಬ್ದ ವೇ ಬೇಡ ಎನ್ನುವಷ್ಟು ಅಭಿವ್ಯಕ್ತಿ ಕರಗತ 
ವಾಗಿತ್ತು . ಹಾಗಾಗಿ ಶಬ್ದ ದ ಆಗಮನವಾದಾಗ ಆ ಒಂದು ಹೊಸ ಅಂಶವನ್ನು ಜೀರ್ಣಿ 
ಸಿಕೊಳ್ಳುವುದೇ ಅವರಿಗೆ ಕಷ್ಟವಾಯಿತು. ಈ ಕಾರಣಗಳಿಂದ ಚಾಪ್ಲಿನ್ ೧೯೪೧ 
ರವರೆ ಮೂಕಿ ಚಿತ್ರ ಗಳನ್ನೇ ಮಾಡುತ್ತ ಬಂದ. ೧೯೪೧ ರಲ್ಲಿ ಆತ ತಯಾರಿಸಿದ 
GREAT DICTATOR ಆತನ ಮೊದಲ ಶಬ್ದ ಚಿತ್ರ . 


. 


೧೭. ರೂಲ್ಸ್ ಆಫ್ ದಿ ಗೇಮ್ 

RULES OF THE GAME 
ಆಟದ ನಿಯಮಗಳು 
ಫ್ರಾನ್ಸ್ ೧೯೩೯ 'ಕಪ್ಪು - ಬಿಳುಪು/ ೧೧೦ ನಿಮಿಷ 
ನಿರ್ದೇಶನ : ಜೀನ್ ರೆಸ್ಟೋರ್ 


ಈ ಚಿತ್ರದ ನಿರ್ದೇಶಕ ಜೀನ್ ರೆಸ್ಟೋರ್ ( ೧೮೯೪ - ೧೯೭೯ ) ಖ್ಯಾತ ಚಿತ್ರ 
ಕಾರ ಆಗಸ್ಟ್‌ ರೆಸ್ಟೋರ್‌ನ ಎರಡನೇ ಮಗ, ಸಹಜವಾಗಿಯೆ ಈತ ತನ್ನ ಬಾಲ್ಯದಿಂದ 
ಚಿತ್ರಕಲೆಯೊಡನೆ ಒಡನ ಟ ಇಟ್ಟು ಕೊಂಡಿದ್ದ . ಮೊದಲನೆ ಮಹಾಯುದ್ಧದಲ್ಲಿ 
ಫ್ರೆಂಚ್ ಸೈನ್ಯದಲ್ಲಿ ಸೇವೆಸಲ್ಲಿಸಿದ ಈತ ೧೯೨೦ ರಲ್ಲಿ, ತನ್ನ ತಂದೆಗೆ ಮಾಡೆಲ್ ಆಗಿ 
ಕೆಲಸ ಮಾಡುತ್ತಿದ್ದ ಕ್ಯಾಥರಿನ್ ಹೆಸ್ಟಿಂಗೆ ಎಂಬ ನಟಿಯನ್ನು ಮದುವೆಯಾದ. ಆಕೆ 
ನಟಿಸುವ ಚಿತ್ರವೊಂದಕ್ಕೆ ಚಿತ್ರಕಥೆ ಬರೆಯಲು ತೊಡಗಿ ಅನಂತರ ೧೯೨೩ ರಲ್ಲಿ ತಾನೇ 
ಚಿತ್ರನಿರ್ದೇಶನಕ್ಕಿಳಿದ. ೧೯೨೦ರ ದಶಕದಲ್ಲಿ ಈತ ತಯಾರಿಸಿದ ಚಿತ್ರಗಳಲ್ಲಿ ಗಣ್ಯ 
ವಾದದ್ದು ಎಮಿಲಿ ಜೋಲಾನ ಕಾದಂಬರಿಯನ್ನಾಧರಿಸಿದ NANA ( ೧೯೨೬ ) , 

* ಫ್ರಾನ್ಸ್‌ನಲ್ಲಿ ೧೯೩೧ ರಿಂದ ೧೯೩೯ ರವರೆಗಿನ ಅವಧಿಯಲ್ಲಿ ಈತ ಹದಿನಾಲ್ಕು 
ಚಿತ್ರಗಳನ್ನು ನಿರ್ಮಿಸಿದ. ಆತನ ಮುಖ್ಯ ಚಿತ್ರಗಳು ಬಂದ ಅವಧಿ ಅದು. ಈ ಕಾಲದ 


೧೦೨ 


ಚಿತ್ರಗಳಲ್ಲಿ THE GRAND ILLUSION ( ೧೯೩೭) ಮತ್ತು THE RULES OF THE 
GAME ( ೧೯೩೯ ) - ಇವೆರಡು ಆತನ ಆಚಾರ ಕೃತಿಗಳು. . 

GRAND ILLUSION ಮೊದಲನೇ ಮಹಾಯುದ್ಧದ ಯುದ್ದ ಶಿಬಿ ವೊದ ಲ್ಲಿ .. 
ನಡೆಯುವ ಕಥೆ, ಜರ್ಮನ್ ಯುದ್ಧ ಶಿಬಿರದಲ್ಲಿ ಸೆರೆಯಾಳುಗಳಾಗಿ ಸೇರಿದ ಫೆ ೦ಚ್ , 
ಬ್ರಿಟಿಷ್ ಯುದ್ಧ ಕೈದಿಗಳು ಮತ್ತು ಜರ್ಮನ್ ಅಧಿಕಾರಿಗಳು ಇವರ ನಡುವಿನ 
ವೈಯಕ್ತಿಕ ಮನೋ ಸಂಬಂಧಗಳನ್ನು ಆ ವಿಶಿಷ್ಟ ಸನ್ನಿವೇಶದ ಹಿನ್ನೆಲೆಯಲ್ಲಿ ಪರಿಶೀಲಿ 
ಸುವ ಚಿತ್ರ ಇದು. ೧೯೩೭ ರಲ್ಲಿ ತಯಾರಾದ ಈ ಚಿತ್ರ , ಮೊದಲನೇ ಮಹಾ 
ಯುದ್ಧದ ಕಥೆಯನ್ನು ವಸ್ತುವಾಗಿಟ್ಟುಕೊಂಡಿತ್ತಾದರೂ ಯುರೋಪಿನಲ್ಲಿ ಎರಡನೇ 
ಮಹಾ ಯುದ್ಧ ನಡೆಯುವುದು ಅನಿವಾರ್ಯ ಎಂಬಂಥ ಪರಿ? ತಿ ಆಗಲೇ ನಿರ್ಮಿತ 
ವಾಗಿದ್ದ ಆ ಸಂದರ್ಭದಲ್ಲಿ , ಎಲ್ಲ ಯುದ್ದಗಳ ವಿರುದ್ದ ಮಾಡಿಕೊಂಡ ಮಾನವೀಯ 
ಮನವಿಯನ್ನು ವಂತಿತ್ತು . 

GRAND ILLUSION ಬಗ್ಗೆ ರೆನೊರ್ ಸೂಕ್ಷ್ಮವಾದ ವ್ಯಂಗ ತುಂಬಿದ ಧ್ವನಿ 
ಯಲ್ಲಿ ಹೀಗೆ ಬರೆದಿದ್ದಾನೆ “....ಅದು ೧೯೧೮ರ ಯುದ್ಧಕ್ಕೆ ಸಂಬಂಧಿಸಿದ್ದು ಆಗಿನ್ನೂ 
ಹಿಟ್ಟರ್‌ ಉದಯಿಸಿರಲಿಲ್ಲ ; ನಾಜಿಗಳು ಬಂದಿರಲಿಲ್ಲ. ಜರ್ನ ನರೂ ಮನುಷ್ಯರು 
ಎಂಬುದನ್ನು ಲೋಕಒಪ್ಪದಂಥ ಸ್ಥಿತಿ ಆಗಿನ್ನೂ ಉಂಟಾಗಿರಲಿಲ್ಲ........ಕೆಲವು ರೀತಿ 
ಯಿಂದ ಆಗಿನ ಯುದ್ದ ಸುಸಂಸ್ಕೃತರ ಯುದ್ಧ , ಸಭ್ಯ ಮನುಷ್ಯರ ಯುದ್ದ ............ 
ಹಾಗಂದ ಮಾತ್ರಕ್ಕೆ, ಅದರಿಂದುಂಟಾದ ಸಮೂಹವಿನಾಶವನ್ನು ಕ್ಷಮಿಸಬೇಕೆಂದೇನೂ 
ಅರ್ಥವಲ್ಲ . ” ಈ ಚಿತ್ರ ಮತ್ತು ಇದರ ಅನಂತರ ೧೯೩೯ ರಲ್ಲಿ ಬಂದ THE RULES 
OF THE GAME ಎರಡೂ ಚಿತ್ರಗಳು ಮುಂಬರುವ ಯುದ್ದ ವನ್ನು ಪ್ರತ್ಯಕ್ಷವಾಗಿ 
ಮತ್ತು ಪರೋಕ್ಷವಾಗಿಸೂಚಿಸಿದ್ದವು. ಆದ್ದರಿಂದ ೧೯೪೧ ರಲ್ಲಿ ಫ್ರಾನ್ಸ್ ಜರ್ಮನರ 
ವಶವಾಗುತ್ತಿದ್ದಂತೆ ರೆಸ್ಟೋರ್ ಫ್ರಾನ್ಸ್‌ನ್ನು ಬಿಟ್ಟು ಹಾಲಿವುಡ್ ಗೆ ವಲಸೆ ಹೋಗ 
ಬೇಕಾಯಿತು. ಗೋಬೆಲ್ಸ್ ಈ ಚಿತ್ರಗಳನ್ನು ಬಹಿಷ್ಕೃತಗೊಳಿಸಿದ್ದೇ ಅಲ್ಲದೆ GRAND 
ILLUSIONನ ಪ್ರತಿಗಳನ್ನೂ ನಾಶಗೊಳಿಸಿದ. ಬಹಳ ಕಾಲದ ಮೇಲೆ, ೧೯೫೮ ರಲ್ಲಿ 
ರೆಸ್ಟೋರ್ ಫ್ರಾನ್ಸ್ ಗೆ ಮರಳಿದ ಅನಂತರ ಎಲೋ ಅಜ್ಞಾತವಾಗಿದ್ದ ಈ ಚಿತ್ರದ ಒಂದು 
ಪ್ರತಿಯನ್ನು ಹುಡುಕಿ ಅದನ್ನು ಪುನರ್ನಿಮಿ್ರಸಿದ. ೧೯೫೮ರ ಬ್ರಸ್ಸೆಲ್ಸ್ ಚಿತ್ರೋತ್ಸವ 
ದಲ್ಲಿ ಪ್ರದರ್ಶಿತಗೊಂಡ ಈ ಚಿತ್ರ (GRAND ILLUSION) ಜಗತ್ತಿನ ಹನ್ನೆರಡು ಮೇರು 
ಕೃತಿಗಳಲ್ಲೊಂದು ಎಂದು ಪರಿಗಣಿಸಲ್ಪಟ್ಟಿತು. 

THE RULES OF THE GAME ಚಿತ್ರದ ಕಥೆ ಹೀಗಿದೆ : 

ಆಂದ್ರೆ ಜ್ಯೂರಿಎಂಬ ಸಾಹಸಿ ಒಬ್ಬಂಟಿಯಾಗಿ ವಿಮಾನದಲ್ಲಿ ಅಟ್ಟಾಂಟಿಕ್ 
ಸಮುದ್ರವನ್ನು ದಾಟಿ ದಾಖಲೆ ಸ್ಥಾಪಿಸುತ್ತಾನೆ. ಆ ಸಾಹಸಿಯನ್ನು ಸ್ವಾಗತಿಸಲು 
ಫ್ರೆಂಚ್ ತೀರದಲ್ಲಿ ಜನಜಂಗುಳಿ ಸೇರಿದೆ, ಜ್ಯೂರಿ ಯಶಸ್ವಿಯಾಗಿ ಅಲ್ಲಿ ಬಂದಿಳಿಯ 

ತಾನೆ. ಬರುತ್ತಿದ್ದಂತೆ ಜ್ಯೂರಿ ಗುಂಪಿನ ಮಧ್ಯೆ ಇರುವ ಸ್ನೇಹಿತ ಆಕ್ಷೇವ್ ನನ್ನು 
ಅಪ್ಪಿಕೊಳ್ಳುತ್ತಾನೆ. ರೇಡಿಯೋ ಸಂದರ್ಶನಕಾರ್ತಿಯೊಬ್ಬಳು ಬಂದು, ' ನಿಮಗೇನೆನ್ನಿ 
ಸುತ್ತದೆ ?” ಎಂದು ಕೇಳಿದಾಗ ಜೂರಿ, ನನಗೆ ಇಂದು ತುಂಬಾ ನಿರಾಶೆಯಾಗಿದೆ , 
ನನ್ನ ಪ್ರಿಯತಮೆ ವಿಮಾನ ನಿಲ್ದಾಣಕ್ಕೆ ಬಂದೇ ಇಲ್ಲ' ಎಂದು ಹೇಳಿ ಎಲ್ಲರ ಗೇಲಿ 
ಗೀಡಾಗುತ್ತಾನೆ. 

ರಿ ಮತ್ತು ಆಕ್ಷೇವ್ ಅಲ್ಲಿಂದ ಜೂರಿಯ ಪ್ರಿಯತಮೆ ಕ್ರಿಸ್ಟಿನ್ ಇ 
ಮನೆಗೆ ಕಾರಿನಲ್ಲಿ ಹೊರಡುತ್ತಾರೆ. ಕ್ರಿಸ್ಟಿನ್ ಆಸ್ಟ್ರಿಯಾದ ತರುಣಿ. ಅವಳು ಈಗ 
ಫ್ರಾನ್ಸ್‌ನ ರಾಬರ್ಟ್ ಲಾಶೆನೆ ಎಂಬ ಶ್ರೀಮಂತನನ್ನು ಮದುವೆಯಾಗಿದ್ದಾಳೆ. 
ಕ್ರಿಸ್ಟೀನ್‌ಳನ್ನು ಆಕ್ಷೇವ್ ಕೂಡಪ್ರೀತಿಸುತ್ತಿದ್ದಾನೆ. ಆದರೆ ಸ್ನೇಹಿತ ಜೂರಿಗಾಗಿ 
ಕ್ರಿಸ್ಟೀನ್ ಳನ್ನು ತ್ಯಾಗಮಾಡಲು ಆಕ್ಟೇವ್ ಸಿದ್ಧನಿದ್ದಾನೆ. ಹೀಗೆ ಲಘುವಾದ 
ಪ್ರೇಮೋನ್ಮಾದದ ವಾತಾವರಣದಲ್ಲಿ ಚಿತ್ರ ಹಗುರವಾಗಿಯೇ ಪ್ರಾರಂಭವಾಗುತ್ತದೆ. 

ಜೂರಿ ಮತ್ತು ಆಕ್ಷೇವ್ ರಾಬರ್ಟ್ ಲಾಶೆನೆಯ ಮನೆಗೆ ಬರುವಾಗ , ಅಲ್ಲಿ 
ಒಂದು ವಾರಾಂತ್ಯದ ಔ ತಣಕ್ಕೆ ಸಿದ್ದತೆ ನಡೆಯುತ್ತಿದೆ. ಅನೇಕ ಜನ ೨೨ ತಿಥಿಗಳು ಅಲ್ಲಿ 
ಬಂದು ಸೇರಿದ್ದಾರೆ. ರಾಬರ್ಟ್ ಲಾ ಶೆನೆಯ ಪ್ರಿಯತಮೆ ಜಿನೇವೀನ್ ಕೂಡ ಆ ಅ ತ್ರಿ 
ಥಿಗಳ ಜೊತೆ ಅಲ್ಲಿಗೆ ಬಂದಿದ್ದಾಳೆ, ಅಲ್ಲಿನ ಅತಿಥಿಗಳೆಲ್ಲ ಈ ಪ್ರೇಮೋನ್ಮಾದದ 
ವಾತಾವರಣಕ್ಕೆ ಹೊರತಾದವರಲ್ಲ. ಆ ಮನೆಯ ಸೇವಕಿಯರಿಂದ ಹಿಡಿದು, ಎಲ್ಲರೂ 
ಒಬ್ಬರಲ್ಲ ಒಬ್ಬನೊಡನೆ ಪ್ರೇಮ ನಡೆಸಿಯೇ ಇರುವವರು. 

ಔತಣಕೂಟ ಪ್ರಾರಂಭವಾಗುತ್ತದೆ. ವಿಶಾಲವಾದ ಈ ಭಾರೀ ಮಹಲಿನಲ್ಲಿ 
ಬೇರೆಬೇರೆ ಮನೋರಂಜನೆ ಕಾರ್ಯಕ್ರಮಗಳು ಜರುಗುತ್ತಿವೆ. ಅತಿಥಿಗಳೆಲ್ಲ ತಮ್ಮ 
ತನ್ನ ಪ್ರಿಯತಮೆಯರೊಂದಿಗೆ ಖುಶಿಯಾಗಿ ವಿಹರಿಸುತ್ತ ಆನಂದಿಸುತ್ತಿದ್ದಾರೆ. 
ಜೂರಿ ಕ್ರಿಸ್ಟೀನ್ ಳ ಸಾನ್ನಿಧ್ಯದಲ್ಲಿ ಸಂತೋಷದಿಂದಿದ್ದಾನೆ. ಆಕ್ಷೇವ್ ಆ ಮನೆಯ 
ಲಿಸೆಟ್ ಎಂಬ ಹುಡುಗಿಯೊಡನೆ ಪ್ರೇಮವ್ಯವಹಾರ ನಡೆಸುತ್ತಿದ್ದಾನೆ. 

ಈ ಔತಣಕೂಟದ ಸಲುವಾಗಿ ಒಂದು ಬೇಟೆ ಏರ್ಪಡಿಸಲಾಗಿದೆ. ಪ್ರತಿಯೊಂದು 
ಜೋಡಿಯೂ ಬಂದೂಕು ಹಿಡಿದು ಬೇಟೆಗೆ ಹೊರಡುತ್ತದೆ. ವಿಶಾಲವಾದ ಬ ಡು 
ಬಯಲೊಂದರಲ್ಲಿ ಇವರೆಲ್ಲ ಮೊಲದ ಬೇಟೆಯಾಡುತ್ತಾರೆ, ಅಸಂಖ್ಯಾತ ಮೊಲ 
ಗಳನ್ನೂ , ಹಾರುವ ಹಕ್ಕಿಗಳನ್ನೂ ಕೊಂದುಕೊಂದು ಕೆಡವುತ್ತಾರೆ. ಅಮಾನುಷವೆನ್ನಿ 
ಸುವಂತೆ ಚಿತ್ರಿಸಲಾಗಿರುವ ಈ ಸನ್ನಿವೇಶದಲ್ಲಿ ಓಡುತ್ತಿರುವ ಮೊಲಗಳು, ಹಾರುವ 
ಹಕ್ಕಿಗಳು ಗುಂಡುಬಡಿದು ತತ್ತರಿಸಿ ಒದ್ದಾಡಿ ಬಿದ್ದು ಸಾಯುವ ಅನೇಕ ಚಿತ್ರಿಕೆಗಳನ್ನು 
ನಾವು ಕಾಣುತ್ತೇವೆ. 

ಬೇಟೆ ಮುಗಿಯುತ್ತದೆ. ಆದರೆ ಈಗ, ಈ ಇಡೀ ಔತಣಕೂಟದ ಲಘುವಾತಾ 
ವರಣ ಮಾಯವಾಗುತ್ತಿದೆ. ಪ್ರೇಮೋನ್ಮಾದದ ವಾತಾವರಣದಲ್ಲಿ ಪ್ರೇಮದಿಂದ 

ಹುಟ್ಟುವ ದ್ವೇಷ ಅಸೂಯೆಗಳು ತಲೆಯೆತ್ತಿವೆ. ಆಕ್ಟೇವ್ನ ಪ್ರಿಯತಮೆಯಾದ 
ಸೇವಕಿ ಲಿಸೆಟ್ ಳ ಗಂಡ ಆಕ್ಷೇವ್ ನ ಮೇಲೆ ಸಿಟ್ಟಾಗಿದ್ದಾನೆ. ಆಕ್ಷನ್ ಈ ಮಧ್ಯೆ 
ಒಮ್ಮೆ ಮುಂಜಾವಿನಲ್ಲಿ , ಪಕ್ಕದ ಹೂ ದೋಟಕ್ಕೆ ಹೋದಾಗ , ಲಿಸೆಟ್ ಳ ಗಂಡ ಅವ 
ನನ್ನು ಗುಂಡಿಟ್ಟು ಕೊಲ್ಲುತ್ತಾನೆ. ಜ್ಯೂರಿಯ ಪ್ರೇಮಪ್ರಕರಣವೂ ಹೀಗೇ ಬೆಳೆದು 
ಅಂತಿಮವಾಗಿ ಆತನೂ ಕೊಲೆಯಾಗುತ್ತಾನೆ, 

- ಜೂರಿ ಮತ್ತು ಆಕ್ಷೇವ್ರ ಶವಗಳನ್ನು ಮನೆಯೊಳಕ್ಕೆ ತರುತ್ತಾರೆ. ಈಗ 
ಎಲ್ಲ ಅತಿಥಿಗಳಿಗೆ ತಮ್ಮ ಲಘುವಾತಾವರಣದ “ ಬಿಸಿ ತಟ್ಟುತ್ತದೆ. 
- ಎರಡನೇ ಮಹಾಯುದ್ದಕ್ಕೆ ಮುಂಚೆ ತಯಾರಾದ ಈ ಚಿತ್ರ , ಭವಿಷ್ಯವನ್ನು 
ಮೊದಲೇ ಸೂಚಿಸಿದೆಎಬಹುದು, ಈ ಶ್ರೀಮಂತರ ಸಮಾಜದಲ್ಲಿ ಎಲ್ಲವೂ ಲಘು 
ವಾಗಿಯೇ ಇದೆ. ಇಲ್ಲಿ ಪ್ರೇಮವೂ ವಿನೋದವೇ , ಕೊಲೆಯ ವಿನೋದವೇ . 
ಮೊಲದ ಬೇಟೆಯ ಕ್ರೌರ್ಯವೂ ವಿನೋದವೇ . ಹೀಗೆ ಲಘುವಿನೋದದ ಸುಳಿಯಲ್ಲಿ 
ತೇಲುವ ಶ್ರೀಮಂತರ ಬದುಕು ಮಾನವೀಯ ಮೌಲ್ಯಗಳನ್ನೇ ಕಳೆದುಕೊಂಡದ್ದು . 
ಮೊಲಗಳನ್ನು ಕೊಲ್ಲುವ ಬೇಟೆಯ ವಿನೋದ, ಕೊಲೆಯ ಕಥೆಗಳಿಂದ ಕೂಡಿದ 
ಮನೋರಂಜನ ಕಾಠ್ಯಕ್ರಮಗಳು ...ಹೀಗೆ ವಿನೋದದ ಕಥೆಯಲ್ಲಿ ಕೌರ್ಯದ 
ಮೂಲವನ್ನು ಗುರುತಿಸುತ್ತ ಹೋಗುವ ನಿರ್ದೆಶಕ , ಜ್ಯೂರಿ ಮತ್ತು ಆಕ್ಷೇತ್ರ 
ಕೊಲೆಯೊಂದಿಗೆ ಈ ವಿನೋದಕ್ರೌರ್ಯದಲ್ಲಿ ಪಠ್ಯಾವಸಾನವಾಗುವುದನ್ನು ತೋರಿಸು 
ತಾನೆ. ಯುದ್ದ ದಂಥ ಕ್ರೂರ ಅಮಾನವೀಯ ಕೃತ್ಯ ಕೂಡ ಮೇಲುವರ್ಗದವರ 
ವಿನೋದವಾಗಿಬಿಡಬಹುದಾದ ದುರಂತವನ್ನು ನಾವಿಲ್ಲಿ ಕಾಣುತ್ತೇವೆ, 
ಈ ಚಲನಚಿತ್ರದ ತಾಂತ್ರಿಕ ಮುನ್ನ ಡೆಯ ದೃಷ್ಟಿಯಿಂದಲೂ ಈ ಚಿತ್ರ ಒಂದು 
ಮೈಲಿಗಲ್ಲಾಗಿದೆ. ಚಲನಚಿತ್ರ ಇತಿಹಾಸದಲ್ಲಿ ಮೊದಲ ಬಾರಿಗೆ ರೆನೊರ್ ಗಾಢ 
ಸಂಗಮ (deep focus ) ದ ತಂತ್ರ ಬಳಸುತ್ತಾನೆ. ಎಂದರೆ ಚಿತ್ರದ ತೀರ ಮುನ್ನೆ 
ಲೆಯಿಂದ ಹಿಡಿದು ತೀರಾ ಹಿನ್ನೆಲೆಯ ತನಕವೂ ಎಲ್ಲಾ ವಸ್ತು ವ್ಯಕ್ತಿಗಳೂ ಏಕಪ್ರಕಾರ 
ಸ್ಪಷ್ಟವಾಗಿ ಕಾಣಿಸುವಂಥ ತಂತ್ರ ಇದು. ನಾನು ಇಂಥವೆನ್ನೆ , ಇಂಥದ್ದನ್ನೇ 
ನೋಡಿ ಎಂದು ನಿನ್ನನ್ನು ಒತ್ತಾಯಪಡಿಸುವುದಿಲ್ಲ ; ಎಲ್ಲದಕ್ಕೂ ತನ್ನದೇ ಆದ 
ದೃಷ್ಟಿಯಿದೆ. ನಾನು ಎಲ್ಲವನ್ನೂ ಕಾಣಿಸುತ್ತೇನೆ; ನೀವು ಬೇಕಾದ್ದು ಆರಿಸಿಕೊಳ್ಳಿ ' 
ಎಂಬುದು ರೆಸ್ಟೋರ್ ನ ವಾದ. 

- ಚಲನಚಿತ್ರದ ಇತಿಹಾಸದಲ್ಲಿ ರೆಸ್ಟೋರ್ಗೆ ಒಂದು ವಿಶಿಷ್ಟವಾದ ಸೆ ಸವಿದೆ. 
ಅರವತ್ತರದ ದಶಕದಲ್ಲಿ ಯುರೋಪಿನ ಹೊಸ ಅಲೆ' ಯ ಸಂದರ್ಭದಲ್ಲಿ ಉಂಟಾದಂಥ 
ಒಂದು ಹೊಸತಿರುವಿನ ಸೂಚನೆ ರೆಸ್ಟೋರ್ ನಲ್ಲೇ ಮೊದಲು ಕಾಣಸಿಗುತ್ತದೆ. ಸಾಂಪ್ರ 
ದಾಯಿಕ ನೈತಿಕ ಚೌಕಟ್ಟನ್ನು ಮೀರಿನಿಂತ ಆತನ ಪಾತ್ರಗಳು ಈ ದೃಷ್ಟಿಯಿಂದ 
ಕಾಮೂನ ಕಾದಂಬರಿಯ ಪಾತ್ರಗಳನ್ನು , ಗೊದಾರ್ದ್ನ ಚಿತ್ರದ ವ್ಯಗಳನ್ನು 

ಹೋಲುತ್ತಾರೆ. ಈ ಹಿನ್ನೆಲೆಯಲ್ಲಿ ಒಬ್ಬ ವಿಮರ್ಶಕ ರೆನೊರ್ನ ಬಗ್ಗೆ ಹೀಗೆ ಬರೆಯು 
ತಾನೆ ಇಂದು ಜೀನ್ ರೆನೊರ್ನಿಗಿಂತ ಹೆಚ್ಚು ಸರ್ವಸಮ್ಮತನಾದ ನಿರ್ದೇಶಕ 
ಬೇರೊಬ್ಬನಿಲ್ಲ. ನಲವತ್ತು ವರ್ಷದ ಚಿತ್ರ ನಿರ್ಮಾಣದ ಅನುಭವ ತನ್ನ ಬೆನ್ನ ಹಿಂದಿ 
ಟ್ಟುಕೊಂಡಿರುವ ಆತ ' ಹೊಸ ಅಲೆ' ಯ ಸಂದರ್ಭದಲ್ಲಿ ಬದಲಾದ ಫ್ರಾನ್ಸಿನ ಅಭಿ 
ರುಚಿಯನ್ನೂ ಮೀರಿ, ಇಂದಿಗೂ ಗಣ್ಯನಾಗಿಯೇ ಉಳಿದಿದ್ದಾನೆ”. 


- ೧೮, ದ ಗ್ರೇಟ್ ಡಿಕ್ಟೇಟರ್‌ 

GREAT DICTATOR 
ಮಹಾ ಸರ್ವಾಧಿಕಾರಿ 
ಅಮೆರಿಕ) ೧೯೪೦/ ಕಪ್ಪು ಬಿಳುಪು/೧೨೬ ನಿಮಿಷ 
ನಿರ್ದೇಶನ : ಚಾರ್ಲ್ ಚಾಪ್ಲಿನ್ 


ಸೆರ್ಗೆಯಿ ಐಸೆನ್ಸೈನ್ ೧೯೪೩ - ೪೪ ರಲ್ಲಿ ಚಾಪ್ಲಿನ್ ಬಗ್ಗೆ ಬರೆದ ಲೇಖನ 
ವೊಂದರಲ್ಲಿ ಹೀಗೆ ಬರೆಯುತ್ತಾನೆ - ಚಾಪ್ಲಿನ್ ನನ್ನು ಕುರಿತ ಈ ಟಿಪ್ಪಣಿಗಳನ್ನು 
ನಾನು ೧೯೩೭ ರಲ್ಲೇ ಬರೆಯಲು ತೊಡಗಿದೆ. ಆಗ ಇನ್ನೂ ' ಡಿಕ್ಟೇಟರ್ ' ಬಂದಿರ 
ಲಿಲ್ಲ............ ಮುಂದೆ ಆ ವರ್ಷ ಆ ಲೇಖನವನ್ನು ಬರೆದು ಮುಗಿಸುವ ಯೋಚನೆ 
ಯನ್ನೇ ಕೈ ಬಿಟ್ಟೆ . ಆ ಟಿಪ್ಪಣಿಯನ್ನು ಹೇಗೆ ಮುಕ್ತಾಯಗೊಳಿಸಬೇಕೆಂಬುದೇ ನನಗೆ 
ಆಗ ತೋ ಇತಿರಲಿಲ್ಲ. ಅದೇಕೆ ಹಾಗಾಯಿತೆಂದು ಈಗ ನನಗರ್ಥವಾಗುತ್ತಿದೆ. ಆತನ 
( ಡಿಕ್ಟರ್ ' ಚಿತ್ರ ಬಂದಮೇಲೆ, ಈಗ, ಆ ಚಿತ್ರವನ್ನು ಉದಾಹರಿಸುವ ಮೂಲಕ 
ಚಾನ್ಸಿ ನಸನ್ನು ಒಬ್ಬ ಮನುಷ್ಯನಾಗಿ , ಕಲಾವಿದನಾಗಿ ತನ್ನ ಪೂರ್ಣತೆಯಲ್ಲಿ ಕಾಣಿ : 
ಕೊಳ್ಳುವಂತೆ ಚಿತ್ರಿಸಿ ಮುಗಿಸಲು ಸಾಧ್ಯ ”, 

GREAT DICTATOR , ನಾಜಿ ಜರ್ಮನಿಯ ಸರ್ವಾಧಿಕಾರಿಯಾಗಿ ಜಗತ್ತನ್ನೇ 
ತಲ್ಲಣಗೊಳಿಸಿದ ಹಿಟ್ಲರನ ನೇರ ವ್ಯಂಗ್ಯಾನುಕರಣೆಯ ಚಿತ್ರ . ಚಿತ್ರದಲ್ಲಿ ಜರ್ಮನಿ 
ಎಂಬುದಕ್ಕೆ ಬದಲು ಟೊಮೇನಿಯಾ ಎಂಬ ಹೆಸರು ಬರುತ್ತದೆ; ಹಿಟ್ಲರ್ ಎಂಬುದಕ್ಕೆ 
ಹೈಂಕೆಲ್ ಎಂಬ ಹೆಸರು ಬರುತ್ತದೆ. ಹಿಟ್ಲರನ ಹಾಗೇ ಈ ಸರ್ವಾಧಿಕಾರಿ ಕೂಡ 
ಇಡೀ ಜಗತ್ತನ್ನೇ ಗೆದ್ದು ಜೂ ಜನಾಂಗವನ್ನೇ ನಿರ್ನಾಮಮಾಡಿ ಆರ್ಯಸಾಮ್ರಾಜ್ಯ 
ಸ್ಥಾಪಿಸುವ ಕನಸು ಕಟ್ಟಿಕೊಂಡವ , ಅಲ್ಲದೆ, ಅದೇ ರಾಜ್ಯದಲ್ಲಿ ಜನಾಂಗಕ್ಕೆ 
ಸೇರಿದ ಒಬ್ಬ ಹಜಾಮನಿದ್ದಾನೆ. ಆತ ನೋಡುವುದಕ್ಕೆ ತದ್ವತ್ ಸರ್ವಾಧಿಕಾರಿ 
ಯಂತೇ ಕಾಣುತ್ತಾನೆ. ( ಈ ಎರಡೂ ಪಾತ್ರ ಚಾಪ್ಲಿನ್ ವಹಿಸಿದ್ದಾನೆ) . ( ಈ 

ಚಿತ್ರದಲ್ಲಿ ಬರುವ ಹಜಾಮ ಮತ್ತು ಸರ್ವಾಧಿಕಾರಿ ಇವರಿಬ್ಬರ ಮಧ್ಯೆ ಏನಾದರೂ 
ಹೋಲಿಕೆ ಕಂಡು ಬಂದಲ್ಲಿ ಅದು ಸಂಪೂರ್ಣ ಕಾಕತಾಳೀಯ ” ಎಂಬ ಶೀರ್ಷಿಕೆ 
ಯೊಡನೆಯೇ ಈ ಚಿತ್ರ ಪ್ರಾರಂಭವಾಗುತ್ತದೆ. 

ಈ ಚಿತ್ರದ ಹಜಾನ ಹಿಂದೆ ಒಂದನೇ ಮಹಾಯುದ್ಧದಲ್ಲಿ ಭಾಗವಹಿಸಿ ಗಾಯ 
ಗೊಂಡು ಆಸ್ಪತ್ರೆ ಸೇರಿದ್ದವ, ಆಸ್ಪತ್ರೆಯಲ್ಲಿ ತನ್ನ ರೋಗಕಡಿವಿಯಾಗುವ ಬದಲು 
ಹೆಚ್ಚೇ ಆಗುತ್ತಿರುವುದನ್ನು ಕಂಡು ಆತ ಒಮ್ಮೆ ಆಸ್ಪತ್ರೆಯಿಂದ ತಪ್ಪಿಸಿಕೊಂಡು ಬರು 
ತಾನೆ ; ತನ್ನ ಹಳೆಯ ಕೌರದ ಅಂಗಡಿಗೆ ಹಿಂತಿರುಗಿ ಅಲ್ಲಿನ ದೂಳುಕೊಡವಿ ಸ್ವಚ್ಛ 
ಗೊಳಿಸತೊಡಗುತ್ತಾನೆ; ಸ್ವಚ್ಛಗೊಳಿಸುವಾಗ ಹೊರಗೆ ಬಾಗಿಲ ಬದಿಗೆ ಬಣ್ಣದಲ್ಲಿ 
( ಜೂ ' ಎಂದು ಬರೆದಿರುವ ಬರಹವನ್ನೂ ಬರಹದ ಬಗ್ಗೆ ಶಿಕ್ಷವೇ ಇಲ್ಲದೆ ಅಳಿಸ 
ತೊಡಗುತ್ತಾನೆ. ಆದರೆ ಆ ಬರಹ ರಾಜ್ಯದ ಸರ್ವಾಧಿಕಾರಿ, ಜಗಳನ್ನು ಉಳಿದವ 
ರಿಂದ ಗುರುತಿಸಲು ಬರೆಸಿದ್ದು , ಹಾಗಾಗಿ ಅದನ್ನು ನೋಡಿದ ಪೋಲಿಸನೊಬ್ಬ ಆ 
ಹಜಾನನನ್ನು ಬಂಧಿಸುತ್ತಾನೆ. ಆದರೆ ಪಕ್ಕದ ಮನೆಯಲ್ಲಿ ವಾಸಿಸುವ ಬಟ್ಟೆ ಒಗೆ 
ಯುವ ಹುಡುಗಿಯೊಬ್ಬಳ ಚಾಕಚಕ್ಯತೆಯಿಂದ ಹಜಾಮ ತಪ್ಪಿಸಿಕೊಂಡು ಪಾರಾಗು 
ತ್ತಾನೆ. ಹೀಗೆ ಹಜಾಮ ಮತ್ತು ಆ ಹುಡುಗಿ ಪರಿಚಿತರಾಗುತ್ತಾರೆ. 

ಇನ್ನೊಂದು ದಿನ ಹಜಾಮ ಆ ಹುಡುಗಿಯನ್ನು ತನ್ನೊಂದಿಗೆ ವಾಕಿಂಗಿಗೆ 
ಬರಲು ಆಹ್ವಾನಿಸುತ್ತಾನೆ. ಆ ಹುಡುಗಿ ಮತ್ತು ಈತ ಇಬ್ಬರೂ ವಾಕಿಂಗಿಗೆ ಹೊರ 
ಡುವ ಹೊತ್ತಿಗೆ, ಅಲ್ಲಿಗೇ ಸರ್ವಾಧಿಕಾರಿಯ ಆಗಮನವಾಗುತ್ತದೆ. ಸರ್ವಾಧಿಕಾರಿಯೆ 
ದುರು ಅಸಭ್ಯನಾಗಿ ಹೋಗುತ್ತಿದ್ದ ಕಾರಣಕ್ಕಾಗಿ ಹಜಾಮನನ್ನು ಬಂಧಿಸಲು ಬೆನ್ನ 
ಟ್ಟು ತ್ತಾರೆ. ಹುಡುಗಿಯ ಸಹಾಯದಿಂದ ತಪ್ಪಿಸಿಕೊಳ್ಳಲು ಯತ್ನಿಸಿದ ಹಜಾಮ ಸಾಧ್ಯ 
ನಾಗದೇ ಬಂಧಿತನಾಗಿ ಕಾನ್ಸಂಟ್ರೇಷನ್ ಕ್ಯಾಂಪ್ ( ಬೈ ದಿಶಿಬಿರ) ಸೇರುತ್ತಾರೆ. 

ಕಾನ್ಸಂಟ್ರೇಶನ್ ಕ್ಯಾಂಪಿನಲ್ಲಿ ಈ ಹಜಾಮ ಶಲ್ಸ್ ಎಂಬ ಒಬ್ಬ ಮಿತ್ರ 
ನೊಡನೆ ತಪ್ಪಿಸಿಕೊಳ್ಳುವ ಸಂಚಿಕೆ ಹೂಡುತ್ತಾನೆ. ಶಲ್ಯ , ಈ ಮುಂಚೆ 
ಸರ್ವಾಧಿಕಾರಿಯ ಮುಖ್ಯ ಕಛೇರಿಯಲ್ಲಿದ್ದ ನ, ಇಬ್ಬರೂ ಉಪಾಯದಿಂದ ಪಾರಾಗಿ 
ಈ ದೇಶವನ್ನೇ ಬಿಟ್ಟು ಆಸ್ಟರ್ಲಿಚ್ (ಆಯಾ) ದೇಶದತ್ತ ನಡೆಯುತ್ತಾನೆ. 

ಈ ಮಧ್ಯೆ ರಾಜಕೀಯ ಬೆಳವಣಿಗೆಗಳಾಗಿ ಹಿಂದೆ ಸ್ವತಂತ್ರವಾಗಿದ್ದ ಆಸ್ಟರ್ಲಿಚ್ 
ಈಗಷ್ಟೇ ಸರ್ವಾಧಿಕಾರಿಯ ಮುಪ್ಪಿಗೆ ಸಿಕ್ಕಿರುತ್ತದೆ. ಅಂದು ಆಸ್ಟರ್ಲಿಚ್‌ಗೆ ಸರ್ವಾಧಿ 
ಕಾರಿಯ ಆಗಮನವಾಗುವ ಕಾರ್ಯಕ್ರಮವಿದ್ದು ಆತನನ್ನು ಗಡಿಯಲ್ಲಿ ಸ್ವಾಗತಿಸಲು 
ಕಾಯುತ್ತಿದ್ದಾರೆ. ಅಷ್ಟರಲ್ಲಿ ಹಜಾನು ಮತ್ತು ಸ್ನೇಹಿತ ಅಲ್ಲಿಗೆ ಹೋಗಲು ಅವರು 
ಹಜಾಮನನ್ನೇ ಸರ್ವಾಧಿಕಾರಿ ಎಂದು ಭಾವಿಸಿ ಸ್ವಾಗತಿಸಿ ಭಾರೀ ವೇದಿಕೆಯೊಂದಕ್ಕೆ 
ಕೊಂಡೊಯ್ಯುತ್ತಾರೆ. ಹಜಾಮ ಈ ಎಲ್ಲ ಆಶ್ಚರ್ಯದಿಂದ ಮೂಢನಾಗಿಬಿಟ್ಟರೂ 
ಶಲ್ಫ್ . ಆತನನ್ನು ಬುದ್ದಿವಂತಿಕೆಯಿಂದ ಸುಮ್ಮನಿರಿಸುತ್ತಾನೆ. ಅವರು ಮಾತಾಡುವ 


100 

ಸರದಿ ಬಂದಾಗ ಮೊದಲು ಶಲ್ ಮಾತನಾಡಿ ಸರ್ವಾಧಿಕಾರವೇ ಶ್ರೇಷ್ಟ ಎಂದು 
ವಾದಿಸುತ್ತಾನೆ. ಆಮೇಲೆ ಹಜಾಮನ ಸರದಿ ಬಂದಾಗ ಆತ ಮೈಕಿನೆದುರು ನಿಂತು 
ತನ್ನನ್ನೇ ಮರೆತು ಸರ್ವಾಧಿಕಾರವನ್ನು ವಿರೋಧಿಸಿ ಮಾನವೀಯ ಹಕ್ಕು ಸ್ವಾತಂತ್ರ್ಯ 
ಗಳನ್ನು ಎತ್ತಿ ಹಿಡಿದು ಇಡೀ ಜನಾಂಗಕ್ಕೆ ಮಾನವೀಯತೆಯನ್ನು ಸಮರ್ಥಿಸಲು 
ಬೇಡಿಕೊಳ್ಳುತ್ತಾನೆ. ಎಂಟು - ಹತ್ತು ನಿಮಿಷಗಳಷ್ಟು ದೀರ್ಘವಾದ ಈ ಭಾಷಣ 
ದೊಂದಿಗೆ ಚಿತ್ರ ಮುಗಿಯುತ್ತದೆ. 

ಚಿತ್ರದ ಅಂತ್ಯದಲ್ಲಿ ಬರುವ ಈ ದೀರ್ಘ ಭಾಷಣ ಚಿತ್ರದ ಒಟ್ಟು ಆಶಯವನ್ನೂ 
ಚಾಪ್ಲಿನ್ ನಿಲುವನ್ನೂ ಸ್ಪಷ್ಟವಾಗಿ ವ್ಯಕಗೊಳಿಸುತ್ತದೆ. ಆ ಭಾಷಣದ ಕೆಲವು 
ಸಾಲುಗಳನ್ನೇ ನೋಡಬಹುದು : 

“ ಕ್ಷಮಿಸಿ, ನನಗೆ ಸರ್ವಾಧಿಕಾರಿ ಆಗೋದಕ್ಕೆ ಇಷ್ಟ ಇಲ್ಲ. ಅದು ನನ್ನ ಕೆಲ 
ಸಾನೂ ಅಲ್ಲ . ನನಗೆ ಯಾರನ್ನೇ ಆಳೋದು ಇಷ್ಟ ಇಲ್ಲ. ಎಲ್ಲರಿಗೂ ಸಹಾಯ 
ಮಾಡಬೇಕು ಅಂತ ನನಗೆ ಆಸೆ ಸಾಧ್ಯವಾದ ಎಲ್ಲರಿಗೂ ...ಜ್ಯೂಗಳಿಗೆ, ಆರ್ಯರಿಗೆ, 
ಬಿಳಿಯರಿಗೆ, ಕಪ್ಪು ಬಣ್ಣದವರಿಗೆ, 

“........ ಬದುಕಿನ ಹಾದಿ ಸ್ವಚ್ಛಂದವಾಗಿ ಸುಂದರವಾಗಿ ಇರೋದಕ್ಕೆ ಸಾಧ್ಯ 
ವಿದೆ. ಆದ್ರೆ , ನಾವು ಹಾದೀತೇ ಮರೆತುಬಿಟ್ಟಿದ್ದೇವೆ.... ನಾವು ವೇಗವನ್ನು ಸಾಧಿಸಿ 
ದೇನೆ, ಆದ್ರೆ , ಬೀಗ ಹಾಕೊಂಡು ಒಳಗೇ ಕೂತಿದೇವೆ.... ಏನನ್ನ ಬೇಕಾದರೂ 
ಸಾಧಿಸೋಕೆ ಸಾಧ್ಯವಾಗಿಸಿದ ಯ೦ತ್ರ ಜಗತ್ತು ನಮ್ಮನ್ನು ಇನ್ನೂ ಆಸೆಬುರುಕರಾಗಿ 
ಇಟ್ಟು ಬಿಟ್ಟಿದೆ.... ನಾವು ಹೆಚ್ಚು ಯೋಚಿಸೇವೆ, ಕಡಿಮೆ ಅನುಭವಿಸೇನೆ....ಬದುಕೇ 
ಹಿಂಸೆಯಾಗ್ತಾ ಇದೆ ಎಲ್ಲ ಸಾಯ್ತಾ ಇದೆ. . 
- “........ ನನ್ನ ಮಾತು ಕೇಳ್ತಾ ಇರೋ ಎಲ್ಲರಿಗೆ ನಾನು ಕೂಗಿ ಹೇಳೇನೆ 
“ ನಿರಾಶರಾಗಬೇಡಿ, ಈಗ ಬಂದಿರೋ ಕಷ್ಟ ಹಾರಿಹೋಗಿರೋ ಆಸೆಯ ನೆರಳು. 
ಮನುಷ್ಯ ಸಮುದಾಯದ ಸಹಜ ಪ್ರಗತಿಯನ್ನು ಸಹಿಸದೇ ಇರೋವಂಥ ಕೆಲವು ಮನು 
ಪ್ಯರ ಕಹಿ ಇದು. ಈ ದ್ವೇಷ ಅಳೀತದೆ. ಸರ್ವಾಧಿಕಾರ ಸಾಯ್ತದೆ. ಮನುಷ್ಯರ ಕೈ 
ಗಳಿಂದ ಕಿಡ್ಕೊಂಡ ಅಕಾರ ಮನುಷ್ಯರಿಗೇ ಹಿಂತಿರುಗದೆ. ಎಲ್ಲಿ ತನಕ ಮನುಷ್ಯರು 
ಸಾಯಾರೋ ಅಲ್ಲಿ ತನಕ ಸ್ವಾತಂತ್ರ್ಯ ಸಾಯೋದಿಲ್ಲ. . 

“ ಸೈನಿಕರೇ , ಈ ಮೃಗಶಕ್ತಿಗೆ ನಿಮ್ಮನ್ನು ಒಪ್ಪಿಸ್ಕೊಬೇಡಿ- ಅವರು ನಿಮ್ಮನ್ನು 
ದ್ವೇಷದಲ್ಲಿ ಅದ್ದ ತಾರೆ , ಗುಲಾಮಗಿರೀಲಿ ಮೆಟ್ಟಾರೆ, ನಿಮ್ಮ ಬದುಕನ್ನೇ ಆಳ್ತಾರೆ. 
ನೀವು ಹೀಗೆ ಮಾಡಿ ಅಂತ ಅಜ್ಞಾಪಿಸ್ತಾರೆ ; ನಿಮ್ಮ ಬುದ್ದಿ ಮತ್ತು ಅನುಭವ .. 
ಇದನ್ನು ಕೂಡಹೀಗೆಹೀಗೆ ಅ೦ತ ನಿರ್ದೆಶಿಸ್ತಾರೆ. ಈ ಮಾಂತ್ರಿಕರಿಗೆ ನೀವು ಒಳ 
ಗಾಗ ಬೇಡಿ. ನೀವು ಯಂತ್ರಗಳಲ್ಲ. ನಿಮ್ಮಲ್ಲಿ ಮಾನವೀಯ ಹೃದಯ ಇದೆ........ 
ನಿಮ್ಮಲ್ಲಿ ಎಷ್ಟೆಷ್ಟೋ ಯಂತ್ರಗಳನ್ನು ಸೃಷ್ಟಿಸೋ ತಾಕತ್ತಿದೆ. ಈ ಬದುಕನ್ನು 

ಹಸನುಮಾಡೋ ತಾಕತ್ತಿದೆ.... ಈ ನೆರಳಲ್ಲಿ ನಾವು ಹೊಸ ಜಗತ್ತು ಕಟ್ಟೋಣ.... 
ಮನುಷ್ಯರಿಗೆಲ್ಲ ಕೆಲಸಮಾಡೋ ಅವಕಾಶ ನಿರ್ಮಿಸೋಣ, ಎಳಹರೆಯಕ್ಕೆ ಭವಿಷ್ಯ , 
ಮುದಿತನಕ್ಕೆ ರಕ್ಷಣೆ- ಇದನ್ನು ಕೊಡೋ ಜಗತ್ತಿಗೆ ಪ್ರಯತ್ನಿಸೋಣ”, 

ಚಾಪ್ಲಿನ್ ಸರ್ವಾಧಿಕಾರಿ' ಯ ಮುಖದಿಂದ ಆಡಿದ ಈ ಮಾತುಗಳು ನಿಮರ್ಶ 
ಕರಿಂದ ಪ್ರಶಂಸೆ ಮತ್ತು ಟೀಕೆಗಳೆರಡಕ್ಕೂ ಒಳಗಾಗಿವೆ . ಕೆಲವರು ಈ ಭಾಷಣ ಸಿನೆ 
ಮಾದ ಒಟ್ಟು ಬಂಧಕ್ಕೆ ಸೇರಿಕೊಳ್ಳದೆ ವಾಚ್ಯವಾಗಿ ಹೊರಗುಳಿಯುತ್ತದೆಂದು ಟೀಕಿ 
ಸಿದ್ದಾರೆ. ಇಂಥ ವಿಮರ್ಶಕ ವಿದ್ವಾಂಸರನ್ನು ತಿರಸ್ಕರಿಸಿ ಐಸೆನ್ಸೈನ್ ( ಇವರಿಗೆ 
( ಮಾನವೀಯ ಕರೆ' ಗಿಂತ ರಚನಾ ಬಂಧವೇ ಮುಖ್ಯ ” ಎಂದು ಕುಚೋದ್ಯಮಾಡಿ 


ದ್ದಾನೆ. 


ಈ ಚಾಪ್ಲಿನ್ನ ಈ ನೇರವಾದ ಚಿತ್ರ . ಈ ನೇರವಾದ ಭಾಷಣ ಇವೆಲ್ಲ ಅಮೆರಿಕ 
ದಲ್ಲಿ ಇನ್ನೂ ಒಂದು ಪರಿಣಾಮ ಮಾಡಿ ದವು. ಆ ಪ್ಲಿನ ಕಮ್ಯುನಿಸ್ಟನೋ ಎಂಬ 
ಗುಮಾನಿಯನ್ನು ಇವು ಬಲಪಡಿಸಿದವು. ಕೆಲವರಂತೂ ಚಾಪ್ಲಿನ್ ರಷ್ಯಾದ ಏಜೆಂಟ್ 
ಎಂದು ಆಪಾದಿಸಿದರು. ಅಮೆರಿಕ ಸರ್ಕಾರದ ಆಂತರಿಕ ರಕ್ಷಣಾ ಸಮಿತಿ ಕೂಡ 
ಚಾಪ್ಲಿನ್ನನ್ನು ವಿಚಾರಣೆಗೆ ಒಳಪಡಿಸಿತು . ಈ ಮಧ್ಯೆ ಚ ಪಿನ್ ನನ್ನು ದೇಶದಿಂದ 
ಹೊರದೂಡಲಾಗುತ್ತದೆ ಎಂಬ ವದಂತಿಯೂ ಹರಡುತ್ತಿತ್ತು . ಈ ಎಲ್ಲ ಟೀಕೆಗಳನ್ನು 
ಚಾಪ್ಲಿನ್ ನೇರವಾಗಿ ತಿರಸ್ಕರಿಸಿದ. ನೀವು ಕಮ್ಯುನಿಸ್ಟರೇ ಎಂಬ ಪತ್ರಕರ್ತರ ಚುಚ್ಚು 
ಪ್ರಶ್ನೆಗೆ ಎಲ್ಲ ನಾನು ಮನುಷ್ಯ ' ಎಂದು ಉತ್ತರಿಸಿದ. ಇಷ್ಟೆಲ್ಲ ಆದರೂ ಚಾಪ್ಲಿನ್ 
ಅಮೆರಿಕಾ ವಿರೋಧಿಎಂಬ ಒಟ್ಟಭಿಪ್ರಾಯ ಹುಟ್ಟತೊಡಗಿತ್ತು . ಚಾಪ್ಲಿನ್ಗೆ ಈ 
- ಸಹನೆಯ ವಾತಾವರಣ ತುಂಬಾ ತೊಂದರೆ ಕೊಡತೊಡಗಿತು. ಬರಬರುತ್ತ ಆತ 
ಇಲ್ಲಿರಲೇ ಸಾವಿಲ್ಲ ಎಂಬಷ್ಟು ಸ್ಥಿತಿ ಬಿಗಡಾಯಿಸಿತು. ಹಾಗಾಗಿ ೧೯೫೨ ರಲ್ಲಿ 
ಬ್ರಿಟನ್ ಮತ್ತಿತರ ದೇಶಗಳ ಪ್ರವಾಸಕ್ಕೆ ಹೊರಟ ಚಾಪ್ಲಿನ್ ಮತ್ತೆ ಅಮೆರಿಕೆಗೆ 
ಹಿಂದಿರುಗಲಿಲ್ಲ ಅಲ್ಲಿಂದ ಸ್ವಿಟ್ಟರೈಂಡಿಗೆಹೋಗಿ ಅಲ್ಲಿ ಒಂದು ಭಾರೀ ಮನೆ ಎಸ್ಟೇಟ್ 
ಕೊಂಡು ನೆಲಸಿದ. ಅಲ್ಲಿದ್ದಾಗ ಆತ ಇಂಗ್ಲೆಂಡಿಗೆ ಬಂದು THE KING IN NEW YORK 
( ೧೯೫೭) ಎಂಬ ಒಂದು ಚಿತ್ರವನ್ನೂ ತನ್ನ ಕೆಲವು ಹಳೆಯ ಚಿತ್ರಗಳ ಪುನರ್ನಿಮರ್ಾ 
ಣವನ್ನೂ ಮಾಡಿದ. ಚಾಪ್ಲಿನ್ ಮುದುಕನಾಗುತ್ತಿದ್ದಂತೆ ಅಮೇರಿಕ - ಚಾಪ್ಲಿನ್ 
ಮಧ್ಯದ ದ್ವೇಷದ ಬಿಸಿಯೂ ತಣ್ಣಗಾಗಿ ೧೯೭೩ ರಲ್ಲಿ ಆತನನ್ನು ಅಮೆರಿಕೆಗೆ ಕರೆಸಿ 
( ಆಸ್ಕರ್ ಪ್ರಶಸ್ತಿ ನೀಡಲಾಯಿತು. ಇದಾದ ಮೇಲೆ ನಾಲ್ಕು ವರ್ಷಗಳ ನಂತರ 
ಚಾಪ್ಲಿನ್ ೧೯೭೭ ಡಿಸೆಂಬರ್ ೨೫ರಂದು, ಕ್ರಿಸ್ ಮಸ್ ದಿನ, ಸ್ವಿಟ್ಟರೆ೦ಡಿನಲ್ಲಿ 
ನಿಧನಹೊಂದಿದ. 

೧೦೯ 


೧೯ , ಸಿಟಿಜನ್ ಕೇನ್ 

CITIZEN KANE 
ನಾಗರಿಕ ಕೇನ್ 
ಅಮೆರಿಕ/ ೧೯೪೧ / ಕಪ್ಪು ಬಿಳುಪು/೧೨೦ ನಿಮಿಷ 
ನಿರ್ದೇಶನ : ಆರ್ಸನ್ ವೆ 


೧೯೧೮ ರಲ್ಲಿ, ಅಮೆರಿಕದ ವಿಸ್ಕೊನ್ ಸಿನ್ ಪ್ರಾಂತದ ಕೆನೊಶದಲ್ಲಿ ಹುಟ್ಟಿದ 
ಆ ರ್ಸನ್ ನೆಲ್ಯ , ಬಾಲ್ಯದಿಂದ ರಂಗಭೂಮಿಯಲ್ಲಿ ಆಸಕ್ತಿ ಹೊಂದಿದ್ದು ಕೌಮಾರ್ 
ದಲ್ಲಿ ದೊಡ್ಡ ಹೆಸರು ಗಳಿಸಿಕೊಂಡ, ಶೇಕ್ಸ್ಪಿಯರ್ ನಾಟಕಗಳಲ್ಲಿ ಆತನ ಅಭಿನಯ 
ಪ್ರಸಿದ್ಧವಾಗಿತ್ತು . ರೇಡಿಯೋ ನಾಟಕಗಳು ಮತ್ತು ಕಾಠ್ಯಕ್ರಮಗಳ ಮೂಲಕ 
ನ್ಯೂಯಾರ್ಕ್‌ನ ಈ ' ಆಶ್ಚರ್ಯದ ಬಾಲಕನ ಕೀರ್ತಿ ರಾಷ್ಟ್ರದಲ್ಲೆಲ್ಲ ಹಬ್ಬಿಕೊಂಡಿತ್ತು . 
೧೯೩೨ ರಲ್ಲಿ ಆತ , ಹೌಸ್ ಮನ್ ಎಂಬಾತನೊಡನೆ ಕೂಡಿಕೊಂಡು ( ಮರ್ಕುರಿ 
ಥೇಟರ್ ' ಎಂಬ ಸಂಚಾರಿ ರ೦ಗಸಂಸ್ಥೆಯನ್ನು ಸ್ಥಾಪಿಸಿಕೊಂಡಿದ್ದ . ೧೯೩೮ರಲ್ಲಿ ಈತ 
ರೇಡಿಯೋದ ಮೂಲಕ ಬಿತ್ತರಿಸಿದ THE WAR OF THE WORLDSನ ನಾಟಕ 
ರೂಪ ಅಮೆರಿಕಾದಾದ್ಯಂತ ದೊಡ್ಡ ಬಿರುಗಾಳಿಯನ್ನೇ ಎಬ್ಬಿಸಿತ್ತು . ಆ ನಾಟಕ 
ಬಿ 3ರಗೊಂಡಾಗ ಬಹುತೇಕ ಜನ, ಅಮೆರಿಕಾದ ಮೇಲೆ ಬೇರೆ ಯಾವುದೋ 
ಲೋಕದ ದಾಳಿ ಪ್ರಾರಂಭವಾಗಿದೆ ಎಂದು ನಿಜವಾಗಿ ನಂಬಿಬಿಟ್ಟಿದ್ದರಿಂದ ರಾಷ್ಟ್ರದ 
ಜನಜೀವನ ಅಲ್ಲಕಲ್ಲೋಲವಾಗಿ ಹೋಗಿತ್ತು ; ಎಷ್ಟೋ ಜನ ಮಾನಸಿಕ ಸ್ವಾಸ್ಥ 
ಕಳೆದುಕೊಂಡಿದ್ದರು. ಇದಕ್ಕಾಗಿ ಆ ರೇಡಿಯೋ ಸಂಸ್ಥೆ ಕೋರ್ಟಿನಲ್ಲಿ ಅಸಂಖ್ಯಾತ 
ದಾವೆಗಳನ್ನು ಎದುರಿಸಬೇಕಾಯಿತು. ಆರ್ಸನ್ ವೆಲ್ತ್ ಪವಾಡದ ಹುಡುಗನಾಗಿ 
ಹೋಗಿದ್ದ . 

- ೧೯೩೯ರ ಹೊತ್ತಿಗೆ, ಹಾಲಿವುಡ್ ನ ಪ್ರಸಿದ್ಧ ಚಲನಚಿತ್ರ ಸಂಸ್ಥೆ ಆರ್ . ಕೆ. ಓ. 
ಸ್ಟುಡಿಯೋ ಆರ್ಥಿಕವಾಗಿ ಕುಸಿಯತೊಡಗಿತ್ತು . ಅದನ್ನು ಬಚಾವು ಮಾಡಲು , 
ಪವಾಡದಂಥ ಏನಾದರೊಂದು ಸಾಹಸವೇ ನಡೆಯಬೇಕು ಎನ್ನುವಂತಾಗಿತ್ತು . 
ಹಾಗಾಗಿ ಆ ಸಂಸ್ಥೆ , ವೆಲ್ಫ್ನಿಗೆ ಆಹ್ವಾನ ಕಳಿಸಿ ತನಗಾಗಿ ಒಂದು ಚಿತ್ರ ತಯಾರಿಸಿ 
ಕೊಡಲು ಮನವಿ ಮಾಡಿಕೊಂಡಿತು . ಮೊದಲು ಎಲ್ಫ್ ಅದನ್ನು ಒಪ್ಪಿಕೊಳ್ಳಲಿಲ್ಲ . 
ಆಮೇಲೆ, ಹಾಲಿವುಡ್ ನಲ್ಲಿ ಆತ ಸಂಪೂರ್ಣ ಸ್ವತಂತ್ರನಾಗಿ , ಸಮಸ್ತವೂ ಆತನದೇ 
ಹತೋಟಿಯಲ್ಲಿರುವಂತೆ, ಕೆಲಸಮಾಡಲು ಅವಕಾಶ ದೊರಕುತ್ತದೆಯೆಂಬ ಆಶ್ವಾಸನೆ 
ದೊರೆತಾಗೆ ಒಪ್ಪಿಕೊಂಡ. ಹಾಲಿವುಡ್ ಇತಿಹಾಸದಲ್ಲಿ ಇದೇ ಮೊತ್ತಮೊದಲನೆಯ 
ದಾಗಿ ಒಬ್ಬ ನಿರ್ದೇಶಕನಿಗೆ ಇಂಥ ಸರ್ವಸ್ವಾತಂತ್ರ್ಯ ದೊರಕಿದ್ದು ; ಮಾತ್ರವಲ್ಲ, 
ಮುಂದೆ ಕೂಡ ಮತ್ತಾರಿಗೂ ಇಂಥ ಬೇಷರತ್ ಸ್ವಾತಂತ್ರ್ಯ ಸಿಕ್ಕದ್ದಿಲ್ಲ. 


ಚಿತ್ರ ತಯಾರಿಕೆಗಾಗಿ ಆತ , ತನ್ನ ಮರ್ಕುರಿ ಥೇಟರ್ ' ತಂಡವನ್ನೇ ತೆಗೆದು 
ಕೊಂಡು ಪಶ್ಚಿಮ ತೀರಕ್ಕೆ ಬಂದ. ಪ್ರಾರಂಭದಲ್ಲಿ ಒಂದಾದ ಮೇಲೊಂದರಂತೆ 
ಎರಡು ಚಿತ್ರಗಳ ಯೋಜನೆಗಳು ಕೈಗೂಡದೆ ನಿಂತುಹೋದವು, ಆತಂಕದಿಂದಲೇ 
ಮೂರನೆಯ ಯೋಜನೆಯನ್ನು ಎತ್ತಿಕೊಳ್ಳಲಾಯಿತು. ಹೆರ ಮನೆ ಮಂಕೆವಿಕ್ 
ಅದಾಗಲೇ ಹಾಲಿವುಡ್ ನಲ್ಲಿ ಅನೇಕ ಚಿತ್ರಲೇಖನಗಳನ್ನು ರಚಿಸಿಕೊಟ್ಟು ಹೆಸರಾಗಿದ್ದ 
ಮೇಧಾವಿ, ಆತ ಪ್ರಾರಂಭದಲ್ಲಿ ರಾಜಕಾರಣ ಮತ್ತು ಪತ್ರಿಕಾಕೃತಿಯಲ್ಲಿ ವ್ಯಾಸ 
ವಾದ ಅನುಭವ ಪಡೆದುಕೊಂಡು, ಅನಂತರ ಹಾಲಿವುಡ್ ನಲ್ಲಿ ಚಿತ್ರಕಥಾ ಲೇಖಕನಾಗಿ 
ಗಣ್ಯನಾಗಿದ್ದ . ವೆಲ್ಸ್ನ ಚಿತ್ರಕ್ಕೆ ಚಿತ್ರಲೇಖನ ರಚಿಸಿಕೊಡುವ ಹೊಣೆಯನ್ನು ಆತ 
ನಿಗೆ ವಹಿಸಲಾಯಿತು. ಅಲ್ಲದೆ, ಹಾಲಿವುಡ್ ನಲ್ಲಿ ಹೆಸರಾಗಿದ್ದ ಅತ್ಯಂತ ಪ್ರತಿಭಾವಂತ 
ಗ್ರೆಗ್ ಟೋಲಂಡ್ ಈ ಚಿತ್ರದ ಛಾಯಾಗ್ರಾಹಕನಾಗಿ ಕೆಲಸಮಾಡಲು ನೇಮಕ 
ಗೊಂಡ, 

ವೆಲ್ಫ್ , ಈ ಚಿತ್ರವನ್ನು ನಿರ್ದೇಶಿಸಿದ್ದಲ್ಲದೆ ಚಿತ್ರದ ಮುಖ್ಯ ಪಾತ್ರವನ್ನು 
ತಾನೇ ಅಭಿನಯಿಸಿದ. ಆತನ ಮರ್ಕುರಿ' ತಂಡದ ಸದಸ್ಯರೇ ನಟ ವರ್ಗದಲ್ಲಿದ್ದರು, 
೧೯೪೧ ರ ವರ್ಷ ಪ್ರಾರಂಭವಾಗುವ ಹೊತ್ತಿಗೆ CITIZEN KANE ಚಿತ್ರ ಸಂಪೂರ್ಣ 
ಸಿದ್ಧವಾಗಿತ್ತು . 

ಈ ಚಿತ್ರ ಸಿದ್ಧಗೊಳ್ಳುತ್ತಿರುವಾಗಲೇ ಅದರ ಬಗ್ಗೆ ಕುತೂಹಲ ಕೆದರುವ ಆ ಸಂಖ್ಯ 
ಸುದ್ದಿಗಳು ಹಬ್ಬಿಕೊಂಡುಬಿಟ್ಟಿದ್ದವು. ಚಿತ್ರ ಬಿಡುಗಡೆಗೆ ಸಿದ್ದವಾಗಿರುವ ಹೊತ್ತಿನಲ್ಲಿ, 
ಆರ್ . ಕೆ. ಓ. ಸಂಸ್ಥೆಯ ಮುಖ್ಯರಿಗೆ ಎಂ . ಜಿ ಎಂ . ಚಿತ್ರಸಂಸ್ಥೆಯ ಮುಖ್ಯರಿಂದ ಕರೆ 
ಬಂತು. ಅಲ್ಲಿ ಹೋದಾಗ, ಈ ಚಿತ್ರ ಇಡೀ ಅಮೆರಿಕನ್ ಚಿತ್ರರಂಗಕ್ಕೆ ಹಾನಿ 
ಯುಂಟುಮಾಡುವಂಥದು ಎಂಬುದನ್ನು ೩೦ ರಿಗೆ ತಿಳಿಸಲಾಯಿತು. ಮತ್ತು ಚಿತ್ರದ 
ನೆಗೆಟಿವ್ ಮತ್ತು ಸಿದ್ದವಾದ ಪ್ರಿಂಟ್ ಗಳಷ್ಟನ್ನೂ ನಾಶಪಡಿಸುವುದಾದರೆ , ಅದಕ್ಕೆ 
ತಗಲಿರುವ ವೆಚ್ಚಕ್ಕಿಂತ ಹೆಚ್ಚು ಹಣ ( ಸ . 8,40, 000 ಡಾಲರ್ ; ವೆಚ್ಚ ಸು . 
7 , 00, 000 ಡಾಲರ್ ) ಕೊಡುವುದಾಗಿಯೂ ಸೂಚಿಸಲಾಯಿತು. ಆರ್ . ಕೆ. ಓ . 
ಮುಖ್ಯರು ಈ ಯಾವುದನ್ನೂ ಒಪ್ಪಿಕೊಳ್ಳಲಿಲ್ಲ . 

ಈ ಎಲ್ಲ ಸುದ್ದಿ ಗದ್ದಲಗಳಿಗೆ ಕಾರಣ ಇದು ; 

ಈ ಚಿತ್ರ , ಅಮೆರಿಕದ ಪತ್ರಿಕೋದ್ಯಮದಲ್ಲಿ ಭಯಂಕರ ಕುಳ ' ವೆಂದು ಹೆಸರಾ 
ಗಿದ್ದ ವಿಲಿಯಮ್ ರಾಂಡಾಲ್ಫ್ ಹಸ್ ಎಂಬಾತನ ಜೀವನದ ಪ್ರಚ್ಛನ್ನ ಚಿತ್ರಣ 
ವಾಗಿತ್ತು . ಹಸ್‌ ಮೂವತ್ತು ನಲವತ್ತು ಭಾರೀ ಪತ್ರಿಕೆಗಳ ಒಡೆಯನಾಗಿದ್ದ ; 
ಅಮೆರಿಕದ ಮಹಾಶ್ರೀಮಂತರುಗಳಲ್ಲೊಬ್ಬನಾಗಿದ್ದ ; ಇಡೀ ರಾಷ್ಟ್ರದ ರಾಜಕಾರಣದ 
ಮೇಲೆ ಕೂಡ ತನ್ನ ಪ್ರಭಾವ ಬೀರುವ ಸಾಮರ್ಥ ಪಡೆದುಕೊಂಡಿದ್ದ ; ಸೀತ 
ಪತ್ರಿಕೋದ್ಯಮದಲ್ಲಿ ನಿಷ್ಣಾತನಾಗಿದ್ದ . ಮಂಕಿ ವಿಕ್ಸ್ , ಮೊದಲು ಹರ್ಸ್ಟ್ ಪತ್ರಿಕೆ 


ಗಳಲ್ಲಿ ಕೆಲಸ ಮಾಡಿದಾತ ಮತ್ತು ಮುಂದೆ ಆತನ ಸಮೀಪಸ್ನೇಹಿತನಾಗಿದ್ದಾತ. 
ಅವನೇ ಚಿತ್ರಲೇಖಕನಾದ್ದರಿಂದ ಹರ್ಸ್ಟ್ನ ನಿಜಸಂಗತಿಗಳನ್ನು ತದ್ವತ್ತಾಗಿಮೂಡಿಸಿ 
ಕೊಡುವುದು ಸಾಧ್ಯವಾಗಿತ್ತು . 

ಹರ್ಸ್ಟ್ನ ಅಪಾರವಾದ ಪ್ರಭಾವ ಯಾವಯಾವ ಕಡೆಗಳಿಂದ ಕೈಚಾಚಿದರೂ 
ಕಡೆಗೂ ಚಿತ್ರವನ್ನು ನಾಶಗೊಳಿಸುವುದು ಸಾಧ್ಯವಾಗದೆ ಹೋಯಿತು. ಮುಂದೆ. 
ಹರ್ಸ್ಟ್ನ ಪತ್ರಿಕೆಗಳೆಲ್ಲ ಕೂಡಿಕೊಂಡು ಕೇವಲ ಈ ಚಿತ್ರವೊಂದನ್ನೆ ಅಲ್ಲದೆ, 
ಆರ್ . ಕೆ. ಓ , ಸಂಸ್ಥೆಯನ್ನೇ ಬಹಿಷ್ಕರಿಸಿದವು ; ಅಪಪ್ರಚಾರದ ಯುದ್ಧ ಹೂಡಿದವು. 

ನೂರಾರು ಕಡೆಗಳಿಂದ ಬಂದೊದಗಿದ ಅಡ್ಡಿ ಆತಂಕಗಳನ್ನು ಹೇಗೋ ನಿವಾರಿಸಿ 
ಕೊಂಡು ಅಂತೂ ಚಿತ್ರ ಬಿಡುಗಡೆಹೊಂದಿತು . ಅಪಾರ ಯಶಸ್ಸು ಗಳಿಸಿತು . ಹರ್ಸ್ಟ್ 
ಹಿನ್ನೆಲೆಯ ಕುತೂಹಲವನ್ನು ಬಿಟ್ಟು ನೋಡಿದರೂ ಈ ಚಿತ್ರ ಹೊಸದಾದ ಶಕ್ತಿವಂತ 
ತಂತ್ರ , ಶೈಲಿ, ಕಥಾಸಂವಿಧಾನಗಳಿಂದ ಬೆರಗುಗೊಳಿಸುವಂತಿತ್ತು ; ವೆಲ್ಸ್ , ತನ್ನ 
ನಿರ್ದೇಶನ ಅಭಿನಯಗಳೆರಡಲ್ಲ ನಿಜವಾಗಿ ಒಂದು ಚಿಕ್ಕ ' ಪವಾಡ' ವನ್ನೇ ಸಾಧಿಸಿ 
ತೋರಿಸಿದ್ದ . ಆದರೆ, ಪ್ರತಿಕೂಲ ಸನ್ನಿವೇಶಗಳಿಂದಾಗಿ , ಆರ್‌ .ಕೆ. ಓ . ಆಶಿಸಿದ್ದ 
ಆರ್ಥಿಕ ಪವಾಡ ಮಾತ್ರ ಇದರಿಂದ ಸಾಧ್ಯವಾಗಲಿಲ್ಲ. ) 
ಆ ಚಿತ್ರದ ಪ್ರಾರಂಭಕ್ಕೆ ವಿಶಾಲ ಪ್ರದೇಶದಲ್ಲಿ ನಿರ್ಮಿತವಾಗಿ ನಿಂತಿರುವ ಭಾರೀ 
ಅರಮನೆಯಂಥ ಒಂದು ವಾಡೆ, ಹಿನ್ನೆಲೆಯಲ್ಲಿ ದೂರದ ನೋಟವಾಗಿ ಕಾಣಿಸುತ್ತಿರಲು 
ಎದುರು, ಅದನ್ನು ಬಳಸಿರುವ ಅಷ್ಟೆತ್ತರದ ಕಬ್ಬಿಣದಕೋಟಿ- ಬೇಲಿಯನ್ನೂ ಎದು 
ರಿನ ಭಾರೀ ಗಾತ್ರದ ಉಕ್ಕಿನ ಸರಳುಗಳ ಗೇಟನ್ನೂ ಕಾಣುತ್ತೇವೆ; ಗೇಟ್ ' ಮೇಲೆ 
ಕೆತ್ತಿರುವ ( ಅತಿಕ್ರಮ ಪ್ರವೇಶಕ್ಕೆ ಅವಕಾಶವಿಲ್ಲ ” ಎಂಬ ದೊಡ್ಡ ಬರಹ ಕಾಣುತ್ತದೆ. 
ಅನಂತರ , ಅತ್ಯಾಧುನಿಕ ಸೌಕಯ್ಯ ವೈಭವಗಳಿಂದ ತುಂಬಿಕೊಂಡು ಕಣ್ಣು ಕೋರೈ 
ಸುವ ಆ ಆಶ್ಚರ್ಯದ ಮಹಲಿನ ಒಳಭಾಗಕ್ಕೆ ದೃಶ್ಯ ಪಲ್ಲಟಿಸುತ್ತದೆ. ಒಳಕೋಣೆ 
ಯೊಂದರಲ್ಲಿ , ಈ ಸಮಸ್ತವೈಭವಗಳ ಒಡೆಯ ಚಾರ್ಲ್ಸ್ ಫಾಸ್ಟರ್‌ ಕೇನ್ ಮರಣ 
ಶಯ್ಕೆಯಲ್ಲಿದ್ದಾನೆ. ಒಬ್ಬ ನರ್ಸ್ ಅಲ್ಲಿ ಪ್ರವೇಶಿಸುತ್ತಿರುವಂತೆ , ಆತ 'ರೋಸ್ಬಡ್ ? 
( ಗುಲಾಬಿ ಮೊಗ್ಗೆ ಎಂಬ ತನ್ನ ಕಡೆಯ ಶಬ್ದವನ್ನು ತೊದಲಿ ಸಾಯುತ್ತಾನೆ, 

ತಟ್ಟನೆ, ಕೇನ್ನ ಜೀವಿತವನ್ನು ಪರಿಚಯಿಸುವ MARCH OF TIMES ಎಂಬ 
ಶೀರ್ಷಿಕೆಯ ಸುದ್ದಿ ಚಿತ್ರ ಪ್ರಾರಂಭವಾಗುತ್ತದೆ. ( ಅದು ನ್ಯೂಸ್ರೀಲ್ ಪ್ರದರ್ಶನ 
ಎಂದು ನಮಗೆ ತಿಳಿಯುವುದು ಪ್ರದರ್ಶನದ ಅಂತ್ಯಕ್ಕಷ್ಟೇ .) ಅದರಲ್ಲಿ , ಈ ' ಪತ್ರಿ 
ಕೋದ್ಯಮದ ಮಹಾಪ್ರಭು' ವಿನ ಬಹಿರಂಗಜೀವನದ ಸಾಧನೆಗಳನ್ನು ಕಾಣುತ್ತ 
ಹೋಗುತ್ತೇವೆ, 

ಈ ಸನ್ನಿವೇಶದ ಕೊನೆಯಲ್ಲಿ , ಮಸುಕಾದ ಪ್ರೊಜೆಕ್ಷನ್ ಕೋಣೆಯಲ್ಲಿ ಹಲವು 
ವರದಿಗಾರರು ಕೂಡಿಕೊಂಡಿರುವುದನ್ನು ನೋಡುತ್ತೇವೆ. ಈ ನ್ಯೂಸ್ರೀಲ್ ಬಿಡ 

ಗಡೆ ಮಾಡುವುದಕ್ಕೆ ಮುಂಚೆ , ಕೇನ್ ಸಾಯುವ ಹೊತ್ತಿಗೆ ತೊದಲಿದ 'ರೋಸ್ 
ಬಡ್ ” ಎಂಬ ಶಬ್ದ ಏನನ್ನು ಸಂಕೇತಿಸುತ್ತದೆ ಎನ್ನುವುದನ್ನು ಹುಡುಕಬೇಕು, ಅದು 
ಆತನ ಆಂತರ್ಯಜೀವನಕ್ಕೆ ಹೊಸ ಕಿಂಡಿ ತೆರೆದೀತು - ಎಂದು ಅಲ್ಲಿ ಕೂಡಿರುವ 
ವರದಿಗಾರರಿಗೆ ತಿಳಿಸಲಾಗುತ್ತದೆ. ಥಾಂಪ್ಸನ್ ಎಂಬಾತ ರೋಸ್ಬಡ್ ಒಗಟನ್ನು 
ಅರಿತುಕೊಳ್ಳಲು ಹೊರಡುತ್ತಾನೆ. ಮೊದಲು . ಆತ , ಎಳವೆಯಲ್ಲಿ ಬ್ಯಾಂಕ್‌ನಿಂದ 
ಕೇನ್ನಪೋಷಕನಾಗಿ ನೇಮಿತನಾದ ಥ್ಯಾಚರ್ ನನ್ನು , ಆತನ ಸ್ಮೃತಿಗಳ ಕಡತ 
ವನ್ನು ಪರಿಶೀಲಿಸುತ್ತಾನೆ; ಎರಡನೆಯದಾಗಿ, ಕೇನ್‌ನ ಉದ್ಯಮಗಳ ಮ್ಯಾನೆಜರ್ 
ಆಗಿದ್ದ ಬೆನ್ ಸ್ಟೀನ್ ನನ್ನು ಸಂದರ್ಶಿಸಿ ಆತನಿಂದ ವಿಷಯ ಸಂಗ್ರಹಿಸುತ್ತಾನೆ; 
ಮೂರನೆಯದಾಗಿ , ಆತನ ಆಪ್ತಸ್ನೇಹಿತನಾಗಿದ್ದ ಲೇಲಂ ಡ್ನನ್ನೂ ನಾಲ್ಕನೆಯದಾಗಿ, 
ಅನನ ಎರಡನೆಯ ಹೆಂಡತಿ ಸೂಸನ್‌ಳನ್ನೂ ಭೇಟಿಯಾಗುತ್ತಾನೆ ; ಕಡೆಯದಾಗಿ, 
ಕೇನ್ ನ ಮನೆವಾರ್ತೆಯ ಮುಖ್ಯನಾಗಿ ರೇ ಮಂಡನನ್ನು ಭೇಟಿಯಾಗುತ್ತಾನೆ. 
- ನ್ಯೂಸ್ರೀಲ್ ನ ಮುಖಾಂತರ ಹಾಗೂ ಥಾಂಪ್ಸನ್ನ ಹುಡುಕಾಟಗಳ 
ಮುಖಾಂತರ ನಮಗೆ ಕೇನ್ ನ ಜೀವಿತದ ಕಥೆ ಪರಿಚಯವಾಗುತ್ತದೆ. ಕೆನ್ ೧೯೬೪ 
ರಲ್ಲಿ ಹುಟ್ಟಿದ್ದು , ಆತನ ತಾಯಿ ಚಿಕ್ಕದೊಂದು ಬೋರ್ಡಿಂಗ್ ಹೌಸ್ ನಡೆಸುತ್ತಿ 
ದಳು. ಒಮ್ಮೆ ಒಬ್ಬ ಗಿರಾಕಿ ತನ್ನ ಬಾಕಿ ಕೊಡಲು ಹಣವಿಲ್ಲದೆ ಯಾವುದೋ 
ಗಣಿಯ ನಿರುಪಯುಕ್ತ ಸೇರ' ಗಳನ್ನು ಈಕೆಯ ಹೆಸರಿಗೆ ಕೊಟ್ಟು ಹೋಗುತ್ತಾನೆ. 
ಮುಂದೆ, ಆ ಷೇರುಗಳು ಅಪಾರ ಶ್ರೀಮಂತಿಕೆ ತರುತ್ತವೆ . ಆದರೆ , ಆ ಸಂಪತ್ತು 
ಮುಂದೆ ಕೇನ್ ಗೆ, ೨೫ ವರ್ಷ ವಯಸ್ಸು ಬಂದಾಗ ಸಿಗುವಂಥದು . ಆ ತನಕ ಒಂದು 
ಬ್ಯಾಂಕ್ ಅದರ ವಿಶ್ವಸ್ಥತನವನ್ನು ವಹಿಸಿಕೊಂಡಿರುತ್ತದೆ. ಕೇನ್ನ ತಾಯಿ ಈ 
ಬಾಲಕನನ್ನು ಬ್ಯಾಂಕಿನ ನೇತೃತ್ವಕ್ಕೆ ಒಪ್ಪಿಸುತ್ತಾಳೆ. ಬ್ಯಾಂಕ್‌ನ ಪ್ರತಿನಿಧಿಯಾಗಿ 
ಥ್ಯಾಚರ್ ಎಂಬಾತ ಕೇನನ ಪೋಷಣೆ ವಹಿಸಿಕೊಳ್ಳುತ್ತಾನೆ. ಥ್ಯಾಚರ್ ಕೇನ 
ನನ್ನು , ತಂದೆತಾಯಿಗಳಿಂದ ಅಗಲಿಸಿ ಕರೆದೊಯ್ಯಲು ಬಂದಾಗ , ಆಗ ಹಿಮದಮೇಲೆ 
ಆಟದ ಕಿರುಗಾಡಿಯನ್ನಿಟ್ಟುಕೊಂಡು ಆಡುತ್ತಿದ್ದಕೇನ್ , ವಿಷಯ ತಿಳಿದು ಸಿಟ್ಟಿನಿಂದ 
ಆ ಗಾಡಿಯನ್ನೆತ್ತಿ ಥ್ಯಾಚರ್ ನ ಹೊಟ್ಟೆಗೆ ಕುಕ್ಕುತ್ತಾನೆ. ಥ್ಯಾಚರ್ ಮಗುವನ್ನು 
ನಂಬಿಸಿ ಕರೆತಂದು ಪೋಷಿಸುತ್ತಾನೆ. ಕೇನ್ ಗೆ ವಯಸ್ಸು ಬಂದು , ಅಪಾರವಾದ 
ಶ್ರೀಮಂತಿಕೆ ದೊರಕಿದಾಗ ಆತ ಪತ್ರಿಕೆಯ ಮಾಲಿಕನಾಗುತ್ತಾನೆ. ಮುಂದೆ, ಕೇನ್ , 
ಉದ್ಯಮಿಗಳ ವಿರುದ್ದ ಕಾರ್ಮಿಕರನ್ನು ಎತ್ತಿ ಕಟ್ಟಿದಾಗ ಥ್ಯಾಚರ್ ಆತನನ್ನು 
ವಿರೋಧಿಸುತ್ತಾನೆ. ಈ ಮನಸ್ತಾಪದಲ್ಲಿ ಕೇನ್ ಥ್ಯಾಚರ್ ನಿಂದ ದೂರವಾಗಿ ನಿಲ್ಲು 
ಇಾನೆ. ಅದಾದಮೇಲೆ ಆತ ಒಂದೊಂದೇ ಪತ್ರಿಕೆಯನ್ನು ತನ್ನ ವಶಕ್ಕೆ ತೆಗೆದು 
ಕೊಳ್ಳುತ್ತ ಹಲವಾರು ಪತ್ರಿಕೆಗಳ ಪ್ರಭುವಾಗುತ್ತಾನೆ. ತನ್ನ ಚಾಣಕ್ಯ ತನದಿಂದ 
ಉಳಿದ ಪತ್ರಿಕೆಗಳನ್ನು ಹತ್ತಿಕ್ಕುತ್ತಾನೆ. ಈ ಮಧ್ಯೆ , ಒಮ್ಮೆ ಯುರೋಪ್ ಪ್ರವಾಸ 

ಮಾಡಿ ಬಲಿಷ್ಠ ರಾಷ್ಟ್ರಗಳ ರಾಜಕೀಯ ಮುಖ್ಯ ರನ್ನೆಲ್ಲ ಭೇಟಿಮಾಡಿ ಬಂದ ಕೇನ್ 
ಅಮೆರಿಕದ ಅಧ್ಯಕ್ಷರ ಸಂಬಂಧಿಯಾದ ಎಮಿಲಿ ಎಂಬವಳನ್ನು ಮದುವೆಯಾಗುತ್ತಾನೆ. 
ಆತನ ಖ್ಯಾತಿ ಏಕಪ್ರಕಾರ ಹಬ್ಬಿಕೊಳ್ಳುತ್ತ ಹೋಗುತ್ತದೆ. ಆತನ ಸಂಪತ್ತು ಅಧಿ 
ಕಾರಗಳಿಗೆ ಮಿತಿಯೇ ಇಲ್ಲ ಎನ್ನುವಂತಾಗುತ್ತದೆ. ಇಷ್ಟಲ್ಲಿ ಪತ್ನಿಯೊಡನೆ ವಿರಸ 
ಸಂಭವಿಸಿ ಇಬ್ಬರೂ ಬೇರಾಗಬೇಕಾಗುತ್ತದೆ. ಅನಂತರ , ಕೇನ್ ಅಧ್ಯಕ್ಷರ ಪದವಿಯ 
ಮೇಲೆ ಕಣ್ಣಿಟ್ಟು ಚುನಾವಣೆಗೆ ನಿಲ್ಲುತ್ತಾನೆ. ಇದೇ ಸಂದರ್ಭದಲ್ಲಿ , ಆತ ಸೂಸನ್ 
ಎಂಬ ಕೆಳದರ್ಜೆಯ ಹಾಡುಗಾರ್ತಿಯೊಬ್ಬ ಳಲ್ಲಿ ಆಸಕ್ತನಾಗಿದ್ದಾನೆ ಎಂಬ ವದಂತಿ 
ಹಬ್ಬಿಕೊಳ್ಳುತ್ತದೆ. ಕೇನ್ ಚುನಾವಣೆಯಲ್ಲಿ ಸಂಪತ್ತಿನ ಮಳೆಗರೆದರೂ ಅಂತಿಮ 
ವಾಗಿಸೋಲುತ್ತಾನೆ. ಆಮೇಲೆ ಸೂಸನ್‌ಳನ್ನು ಮದುವೆಯಾಗುತ್ತಾನೆ. ಆಕೆಗಾಗಿ 
ಚಿಕಾಗೊದಲ್ಲಿ ಒಂದು ಅದ್ಭುತ ಒಪೆರಾ ಹೌಸ್ ಕಟ್ಟಿಸುತ್ತಾನೆ. ಈ ಹೊತ್ತಿನಲ್ಲಿ , 
ಆತನ ಅತ್ಯಾಶ್ಚರ್ಯದ ವಿಲಾಸಮಂದಿರ XANADU ನಿರ್ಮಾಣ ಆರಂಭವಾಗುತ್ತದೆ. 
ಮತ್ತೆ ಕೇನ್ ಸೂಸನ್ರ ಮಧ್ಯೆ ವಿರಸ ಪ್ರಾರಂಭವಾಗಿ ಆಕೆ ಆತ್ಮಹತ್ಯೆಗೆ ಯತ್ನಿಸು 
ತಾಳೆ. ಮುಂದೆ ಇಬ್ಬರೂ ಬೇರೆಯಾಗುವುದು ಅನಿವಾದ್ಯವಾಗುತ್ತದೆ, ೧೯೨೯ ರ 
ಆರ್ಥಿಕ ಅಪಘಾತದಲ್ಲಿ ಅನ್ನಉದ್ಯಮಕ್ಕೆ ಸೋಲುಂಟಾಗತೊಡಗುತ್ತದೆ. ೧೯೩೫ 
ರಲ್ಲಿ ಆತ ಮತ್ತೊಮ್ಮೆ ಯುರೋಪ್ ಪ್ರವಾಸ ಮಾಡಿ ಬಂದು , ' ಯುದ್ದ ಸಂಭವಿಸು 
ವುದಿಲ್ಲ' ಎಂದು ಘೋಷಿಸುತ್ತಾನೆ. ಅಂತಿಮವಾಗಿ, ೧೯೪೦ ರಲ್ಲಿ, ತಾನು ಕಟ್ಟಿಸಿ 
ಕೊಂಡ ಜಗತ್ತಿನಲ್ಲಿಯೇ ಇಂಥ ದಿಲ್ಲ ಎನ್ನುವಂಥ XANADU ಅರಮನೆಯಲ್ಲಿ, ಹತ್ತಿ 
ಪ್ಪತ್ತು ಭಾರೀ ಮಸಿಯನರ್ ಗಳನ್ನು ಸ್ಥಾಪಿಸಲು ಸಾಕೆನ್ನಿಸುವಷ್ಟು ಜಗತ್ತಿನ 
ಶ್ರೇಷ್ಠ ವಸ್ತುಗಳನ್ನೆಲ್ಲ ತಂದು ರಾಶಿ ಹಾಕಿಕೊಂಡ ಅಪೂರ್ವ ಸಂಪತ್ತಿನ ಮಡಿಲಲ್ಲಿ , 
ಆಪ್ಪರೆನ್ನುವವರೇ ಇಲ್ಲದೆ ಏಕಾಂಗಿಯಾಗಿ ಪರದೇಶಿಯಂತೆ ಸಾಯುತ್ತಾನೆ. 

ನ್ಯೂಸ್ರೀಲ್ ನ ಬಹಿರಂಗ ಕಥೆಯೊಡನೆ ಅದಕ್ಕೆ ಪೋಷಕವಾದ ಆತನ ಅಂತ 
ರಂಗದ ಕಥೆಗಳನ್ನು ಸಂಗ್ರಹಿಸಹೊರಟ ಥಾಂಪ್ಸನ್ , ಅನೇಕ ವಿಷಯಗಳನ್ನು ಸಂಗ್ರಹ 
ಸಿಕೊಡುತ್ತಾನಾದರೂ , ಇದಕ್ಕೆಲ್ಲ ಸೂತ್ರವಾಗುವ ರೋಸ್ಬಡ್ ಒಗಟು ಆತನಿಗೆ 
ಒಗಟಾಗಿಯೇ ಉಳಿಯುತ್ತದೆ. ಆದರೆ, ಪ್ರೇಕ್ಷಕರಾದ ನಾವು ಚಿತ್ರದ ಅಂತ್ಯದಲ್ಲಿ 
ಆ ಒಗಟನ್ನು ಪರಿಹರಿಸಿಕೊಳ್ಳುತ್ತೇವೆ. ಥಾಂಪ್ಸನ್ , ಕೊನೆಯದಾಗಿ ರೇಮಂಡ್ ನನ್ನು 
ಸಂದರ್ಶಿಸಿಹೋದಮೇಲೆ, ರೇಮಂಡ್ ಮನೆಯಲ್ಲಿರುವ ' ರದ್ದಿ ವಸ್ತುಗಳನ್ನು ತೆಗೆ : 
ರಾಶಿಹಾಕಿಸಿ ಸುಡಿಸುತ್ತಿರುತ್ತಾನೆ. ರಾಶಿರಾಶಿಯಾಗಿ ಬಂದು ಬೀಳುತ್ತಿರುವ ವಿಧವಿಧದ 
ವಸ್ತುಗಳನ್ನು ಬೆಂಕಿ ಕಬಳಿಸುತ್ತಿದೆ. ಹೊಗೆ ಆಕಾಶ ಮುಟ್ಟುತ್ತಿದೆ. ಅದರ ಮಧ್ಯೆ , 
ಕೆನರಾ ೧೦ನ್ನು 'ಹೊಗೆಯ ನಡುವೆ ಈಗಷ್ಟೇ ಬೆಂಕಿ ತಾಗಿಕೊಂಡಿರುವ ಒಂದು 
ಚಿಕ್ಕ ಆಟದ ಕೈಗಾಡಿಯ ಮೇಲೆ ( ಬಾಲಕ ಕೇನ್ ಹಿನದಮೇಲೆ ಆಡುತ್ತಿದ್ದಂಥದು) 
ಕೇಂದ್ರೀಕರಿಸುತ್ತದೆ ; ಆ ಆಟದ ಕೈಗಾಡಿಯಮೇಲೆ 'ರೋಸ್ಬಟ್ ” ಎಂಬ ಬರಹ 

ಕಾಣುತ್ತದೆ. ಅಲ್ಲಿಂದ ಕೆಮೆರಾ ಹಿಂದಕ್ಕೆ ಸರಿಯುತ್ತ ಬಂದು, ಪುನಃ ಚಿತ್ರದ 
ಪ್ರಾರಂಭಕ್ಕೆ ಕಾಣುವ , ಬೇಲಿ ಉಕ್ಕಿನ ಗೇಟ್ ಅದರಮೇಲಿನ ( ಅತಿಕ್ರಮ ಪ್ರವೇಶಕ್ಕೆ 
ಅವಕಾಶವಿಲ್ಲ” ಬರಹಗಳನ್ನು ಕಾಣಿಸುತ್ತಿರಲು ಚಿತ್ರ ಮುಕ್ತಾಯಗೊಳ್ಳುತ್ತದೆ, 

ಅಸಾಧಾರಣ ಪ್ರಸಿದ್ಧಿ ಗಳಿಸಿ ಸತ್ಯ ಕೇನ್ನ ವ್ಯಕ್ತಿತ್ವ ಹೇಗೆ ನೋಡಿಕೊಳ್ಳುತ್ತ 
ಬಂದಿತು ಎನ್ನುವುದನ್ನು , ಭೂತವನ್ನು ಬಗೆದು ಹುಡುಕಿಕೊಳ್ಳಲು ಪ್ರಯತ್ನಿಸುವ ಈ 
ಚಿತ್ರ , ಕಾಲಾನುಕ್ರಮಣಿಯನ್ನು ಬಿಟ್ಟು ಹಿಂದಕ್ಕೆ ಮುಂದಕ್ಕೆ ನೆಗೆಯುತ್ತ ಜಿಗಿ 
ಯು , ಹಲವು ದೃಷ್ಟಿಕೋನಗಳ ಹಿಮ್ಮಿಂಚುಗಳಿಂದ ತನ್ನ ಗತಿಯನ್ನು ಪಡೆದು 
ಕೊಳ್ಳುತ್ತದೆ. ಚಿತ್ರ , ಆತನ ಬದುಕಿಗೆ ಇಡೀ ಒಂದು ಪ್ರದಕ್ಷಿಣೆ ಹಾಕಿ ಮೊದಲು 
ಪ್ರಾರಂಭವಾದಲ್ಲಿಗೇ ಬಂದು ನಿಲ್ಲುವುದರಿಂದ, ಇದರ ಆಕೃತಿಯೇ - ಕೇನ್ನ ಬದುಕಿನ 
ನಿಷ್ಪಗತಿ ಅಥವಾ ವೈಫಲ್ಯವನ್ನು ಸೂಚಿಸಬಹುದು ; ಮತ್ತು ಜತೆಗೇ , ಈ ಬದುಕಿನ 
ಚಾಲಕಶಕ್ತಿ , ಎಲ್ಲೇ ಮಲದಲ್ಲೇ ಇರಬೇಕು ಎಂಬುದನ್ನು ಕೂಡಸೂಚಿಸಬಹುದು, 

ರೋಸ್ಬಡ್ ಒಗಟು, ಪತ್ತೆದಾರಿ ಕಥೆಯ ತಂತ್ರದಂತೆ ಕಥೆಯ ಆವಿಷ್ಕಾರಕ್ಕೆ 
ಬೀಗದ ಕೈಯಾಗುತ್ತದೆ ಹಾಗೂ ಕಥಾಪ್ರಸಂಗಗಳನ್ನು ಅರ್ಥ ವಂತಿಕೆಯಲ್ಲಿ ನೆಯು 
ಕೊಡುವ ಸೂತ್ರವಾಗುತ್ತದೆ. ಆದರೆ , ಅಂತಿಮವಾಗಿ ( ಪತ್ತೆದಾರಿ ಕಥಾ ತಂತ್ರಕ್ಕೆ 
ನಿರುದ್ದ ವಾಗಿ), ಆ ಒಗಟು ಪರಿಹಾರವಾಗದೆಯೇ ಕಥೆ ಮುಕ್ತಾಯವನ್ನು ತಲಪು 
ಇದೆ; ಒಗಟು ಅಂತಿಮವಾಗಿ ಅಮುಖ್ಯವಾಗಿ ಬಿಡುತ್ತದೆ. ಇನ್ನೊಂದು ಕಡೆಯಿಂದ 
ಒಗಟು ಪರಿಹಾರವೂ ಆಗುತ್ತದೆ ಮತ್ತು ಮೊದಲು ರೋಸ್ ಬಟ್ ಎಂಬ ಆ ಹೆಸರಿ 
ನಿಂದಲೇ ನಮ್ಮಲ್ಲಿ ರೋಮಾಂಚಕಾರಿ ಭಾವನೆಗಳನ್ನು ಹುಟ್ಟಿಸಿ ಅನಂತರ ಅದು 
ಕೇವಲ ಆಟದ ಕಿರುಗಾಡಿಯೆಂದು ತಿಳಿಯುವ ಸೂಕ್ಷದಲ್ಲಿ ನಮ್ಮ ಭ್ರಮನಿರಸನ 
ವುಂಟಾದಂತನಿಸುತ್ತದೆ ; ಆದರೆ ಪುನಃ, ಕೇನ್ ನ ವೈಭವದ ಬದುಕು ಮತ್ತು 
ಏಕಾಂತ ಸಾವಿನ ಹಿನ್ನೆಲೆಯಲ್ಲಿ ಈ ಆಟದ ಕಿರುಗಾಡಿ, ಮಂಜುಮಾರ್ದವಗಳಲ್ಲಿ 
ಕಣೋಡೆಯಲಿದ್ದ ಆತನ ಜೀವಶಕ್ತಿಯ ಅರಳದ ಮೊಗ್ಗಾಗಿ ಹೊಸ ಧ್ವನಿಗಳನ್ನು 
ಮೊಳೆಸತೊಡಗುತ್ತದೆ. ಚಿತ್ರದ ಅಂತಿಮ ದೃಶ್ಯದಲ್ಲಿ ರದ್ದಿ ವಸ್ತು ' (junk ) ಗಳ 
ಲೊಂದಾಗಿ ಉರಿದುಹೋಗುವ ಈ ಕಿರುಗಾಡಿ, ಜಗತ್ತಿನ ಶ್ರೇಷ್ಠ ವಸ್ತುಗಳನ್ನೆಲ್ಲ 
ತಂದು ತನ್ನ ಸಂಪತ್ತಿನಕೂಡ ರಾಶಿ ಹಾಕಿಕೊಂಡೂ , ಕೊನೆಯಲ್ಲಿ ಅವೆಲ್ಲವೂ ಕೇನ್ ಗೆ 
(ರದ್ದಿ ವಸ್ತು ' ಗಳಂತೆ ಅರ್ಥಹೀನವಾದಾಗ, ಇದೇ ಅತ್ಯಮೂಲ್ಯವೆನ್ನಿಸಿದ್ದು ನಮ್ಮ 
ಗಮನ ಸೆಳೆಯುತ್ತದೆ. (ಸೂಸನಳೆ ಸಂಬಂಧ ಮುರಿದುಹೋದಾಗ, ಆ ಸಿಟ್ಟಿನಲ್ಲಿ 
ಕೇನ್ , ಕೋಣೆಯ ಆಮೂಲ್ಯ ಫರ್ನಿಚರ್‌ಗಳನ್ನು ಎತ್ತಿ ಕುಕ್ಕಿ ಪುಡಿ ಮಾಡುವುದನ್ನು 
ನೆನಪಿಸಿಕೊಳ್ಳಬಹುದು.) 

ಹೀಗೆ ಈ ಚಿತ್ರ , ಮನುಷ್ಯ ಸಾಧಿಸಿಕೊಳ್ಳುವ ಭೌತಿಕ ವೈಭವಗಳ ಭಾರದಡಿ 
ಯಲ್ಲಿ ಸಿಕ್ಕು ಆತನ ಜೀವದ ಕುಡಿಯೇ ಮುರುಟಿಹೋಗುವುದನ್ನು ಧ್ವನಿಸತೊಡಗು 


ತದೆ, ಹೊಸ ನಾಗರಿಕತೆಯ ಭೌತಿಕ ವೈಭವಗಳ ಜೀವಹೀನ ಶುಷ್ಕತೆ ಹೊರೆ 
ಎಮರ್ಸನ್ ಮುಂತಾದವರಲ್ಲಿ ಹುಟ್ಟಿಸಿದ ತಾತ್ವಿಕ ಭಾವನೆಗಳನ್ನು ನಮ್ಮಲ್ಲಿ ಮಿಡು 
ಕಾಡಿಸತೊಡಗುತ್ತದೆ. ಭೌತಿಕ ನಾಗರಿಕತೆ ವ್ಯಕ್ತಿಯ ಬಹಿರಂಗ ಅಂತರಂಗಗಳನ್ನು 
ಪ್ರತ್ಯೇಕಿಸಿ, ಅವು ಪರಸ್ಪರ ದೂರವಾಗುತ್ತ ಹೋಗುವಂತೆ ಮಾಡುವುದನ್ನು ಹೊಳೆಸು 
ಇದೆ ಮತ್ತು ಸಂಪರ್ಕ ಮಾಧ್ಯಮಗಳ ಮೇಲೆ ( ಮನುಷ್ಯರ ಮಾನಸಿಕ ಅಭಿವ್ಯಕ್ತಿ 
ಗಳ ಮೇಲೆ) ಹತೋಟಿಪಡೆದುಕೊಳ್ಳುವ ಮೂಲಕ ಸರ್ವಾಧಿಕಾರ ಸಾಧಿಸಿಕೊಳ್ಳುವ 
ಅಮೆರಿಕದ ಹೊಸ ನಾಗರಿಕತೆಯ ಹೊಸ ಅಧಿಕಾರ ಗ್ರಹಣ ತಂತ್ರವನ್ನು ಸೂಚಿಸಿ 
ಕೊಡುತ್ತದೆ. ಜತೆಗೆ ಕೇನ್ನ ಆತ್ಮ ಸ್ವಜೀವನ, ತನ್ನದೇ ಪರಂಪರೆಯಿಲ್ಲದ ಅಮೆರಿ 
ಕದ ಸಂಸ್ಕೃತಿಯ ಸಂಕೇತವಾದಂತೆನಿಸುತ್ತದೆ. 

ಜಗತ್ತು ಯುದ್ದ ದಂಚಿಗೆ ಬಂದು ನಿಂತಿರುವ ಉತ್ಕಟ ಸಮಯದಲ್ಲಿ , ತನ್ನ 
ಭೌತಿಕ ವೈಭವಗಳ ಅಮಲಿನಿಂದ ' ಯುದ್ಧ ಸಂಭವಿಸುವುದಿಲ್ಲ' (ಕೇನ್ ತಾನೇ ಈ 
ಮಾತು ಹೇಳುತ್ತಾನೆ) ಎಂದು ವಾಸ್ತವ ವಿಮುಖವಾಗಿ ಕೂತ, ಹೊರ ಸಂಪತ್ತಿನ 
ಆಭರಣಭಾರದಲ್ಲಿ ಹುಗಿದುಹೋಗಿಒಳಗೆಲೋ ಆಳದಲ್ಲಿ ಮಿಡುಕಿರುವ ಮನುಷ್ಯ ಜೀವದ 
ಅಸ್ಪಷ್ಟ ಆಕ್ರಂದನಕ್ಕೆ ಕಿವುಡಾದಂತಿರುವ ಅಮೆರಿಕದ ಅಂದಿನ ರಾಷ್ಟ್ರ ಸತ್ಯವೇ ಈ ಚಿತ್ರ 
ದಲ್ಲಿ ಹರಳುಗಟ್ಟಿ ಕಾಣಿಸುತ್ತದೆ. 

ಆದರೆ ಈ ಚಿತ್ರ , ಯಾವುದೇ ತತ್ವವನ್ನು ಸರಳೀಕರಿಸಿ ಸಿದ್ದಾ೦ತಿಸಲು ನಿರಾ 
ಕರಿಸುತ್ತದೆ ಮತ್ತು ಮಾನವಾನುಭವದ ಸಂಕೀರ್ಣವನ್ನು ಕಾಣಿಸುವುದರಲ್ಲೇ ಹೆಚ್ಚು 
ಆಸಕನಾಗಿದೆ ಎಂಬುದನ್ನು ಗಮನಿಸುವುದು ಅಗತ್ಯ . ನ್ಯೂಸ್ರೀಲ್ನ ನಿರೂಪಕ, 
* ಮನುಷ್ಯನ ಎಪ್ಪತ್ತು ವರ್ಷಗಳ ಜೀವಿತವನ್ನು ಒಂದು ನ್ಯೂಸ್ರೀಲ್ ನಲ್ಲಿ ತುಂಬಿ 
ಕೊಡುವುದು ಅಸಾಧ್ಯವೇ ' ಎನ್ನುವ ಮಾತಿನಿಂದ ಮೊದಲುಗೊಂಡು, ಅನಂತರದ 
ಪ್ರೊಜೆಕ್ಷನ್ ಕೋಣೆಯ ಮಸಕು ಆವರಣದಲ್ಲಿ ಅಲ್ಲಿನ ಮಾತುಕತೆಗಳಲ್ಲಿ, ಅನುಭವ 
ವನ್ನು ಅದರ ಸಂಕೀರ್ಣತೆ ಹಾಗೂ ಸಂದಿಗ್ಧದಲ್ಲಿ ಮಾತ್ರವೇ ಇಡಿಯಾಗಿ ಅನುಭವಿಸಿ 
ಕೊಳ್ಳಲಿಕ್ಕೆ ಸಾಧ್ಯ ಎಂಬ ಪೂರ್ವಸೂಚನೆ ನಮಗೆ ಸಿಗುತ್ತದೆ. (ರೋಸ್ ಬಡ್ 
ಕೇನ್ನಜೀವಿತಕ್ಕೆ ಕೀಲಿಕ್ಕೆ ಆಗಿರಲೂ ಸಾಧ್ಯ ಅಥವಾ ಅದು ಒಂದು ಅಗಣ್ಯ ವಸ್ತುವ 
ಆಗಿರಬಹುದು. ಈ ಸನ್ನಿವೇಶ, ನ್ಯೂಸ್ರೀಲ್ ನ ಸೀಮಿತತೆಯನ್ನು ಅಥವಾ ಚಿತ್ರ 
ಮಾಧ್ಯಮದ ಸೀಮಿತತೆಯನ್ನು ಸೂಚಿಸಿಕೊಡುತ್ತದೆ; ಪರ್ಯಾಯವಾಗಿ, ಮಾನವ 
ಅಭಿವ್ಯಕ್ತಿಯ ಹಾಗೂ ಮಾನವ ಗ್ರಹಿಕೆಯ ಸೀಮಿತತೆಯನ್ನೂ ಸೂಚಿಸಿಕೊಡುತ್ತದೆ, 
(ರೋಸ್ ಬಡ್ ನ ಕುತೂಹಲ , ಕೇನ್ನ ಜೀವಿತದ ಅರಿವಿಗಾಗಿಯೋ ಅಥವಾ ನ್ಯೂಸ್ 
ರೀಲ್ ನ್ನು ರುಚಿಕಟ್ಟಾಗಿಸುವ ಉಪಾಯವಾಗಿಯೋ ಎಂಬ ಸಂದೇಹ ಹುಟ್ಟಿಸಿ 
ಅದರ ಮೂಲಕ ಪುನಃ, ಮನುಷ್ಯ ಗ್ರಹಿಕೆಯ ದೌರ್ಬಲ್ಯಗಳನ್ನು ಸೂಚಿಸಲಾಗುತ್ತದೆ) 
ಕೇನ ಭೌತಿಕವಾಗಿಸೋಲತೊಡಗಿದ ಮೇಲೆ ( ಚುನಾವಣೆಸೋತದ್ದು , ಉದ್ಯಮ 


೧೧೬ 


ದಲ್ಲಿ ಇಳಿಮುಖ , ರಾಷ್ಟ್ರವನ್ನು ಹತೋಟಿಯಲ್ಲಿಟ್ಟುಕೊಳ್ಳಲು ಸಾಧ್ಯವಾಗದೆ 
ಹೋದದು ) , ಆಗಲೇ ಆತನ ಜೈವಿಕಸೋಲೂ ಸ್ಪಷ್ಟಗೊಳ್ಳುತ್ತ ಹೋಗುತ್ತದೆ. 
ಇದರಿಂದ ಇಲ್ಲಿ , ಭೌತಿಕ - ಜೈವಿಕಗಳು ಕೇವಲ ಕಪ್ಪು - ಬಿಳುಪುಗಳಾಗಿ ಸರಳೀಕೃತ 
fಂಡು ನಿಲ್ಲುವುದಿಲ್ಲ . 

ವೆಲ್ಸ್ನ ಜೊತೆಯಲ್ಲಿ ಈ ಚಿತ್ರದ ಯಶಸ್ಸಿನ ಒಂದು ಪಾಲು ಚಿತ್ರ ಲೇಖಕ 
ಮಂಕೆವಿಗೂ ಇನ್ನೊಂದು ಪಾಲು ಚಿತ್ರಗ್ರಾಹಕ ಗ್ರೇಗ್ ಟೋಲಂಡ್ ಗೂ ಸಲ್ಲ 
ಬೇಕು. ಆತನ ' ಗಾಢ ಸಂಗಮ ' ( deep focus) ಚಿತ್ರ ತಂತ್ರ ನಿಬ್ಬೆರಗಾಗು 
ವಷ್ಟು ಶಕ್ತಿಯುತವಾಗಿ ಕೆಲಸ ಮಾಡುತ್ತದೆ. ಚಿತ್ರದ ಹಿನ್ನೆಲೆ ಮುನ್ನೆಲೆಗಳೆರಡೂ 
ಒಂದೇ ಸ್ಪಷ್ಟತೆಯಲ್ಲಿ ಕಾಣುವ ಮೂಲಕ , ಕೇನ್ ತನ್ನ ಭೌತಿಕಶೈಭವದ ರಾಶಿಯಲ್ಲಿ 
ಸೆರೆಯಾದಂತ ಹೂತು ಹೋದಂತೆ ಕಾಣಿಸಿಕೊಳ್ಳುತ್ತಾನೆ ; ಮತ್ತು ಇದರಿಂದ, 
ಯಾವುದೇ ಪ್ರತಿಕ್ರಿಯೆಯೂ ( ಉತ್ಪಕೈ' ಯಾಗದೆ ಹಿನ್ನೆಲೆಮುನ್ನೆಲೆಗಳು ಸರಸ್ಕರ 
ಗಳಾಗಿ ಒಂದು ಸಂಕೀರ್ಣವನ್ನು ಸೃಷ್ಟಿಸಿಕೊಡುತ್ತವೆ. ( ಗಾಢಸಂಗಮ ಚಿತ್ರತಂತ್ರ 
ವನ್ನು ರೆನೊರ್ ಕೂಡ ಪರಿಣಾಮಕಾರಿಯಾಗಿ ಬಳಸಿಕೊಳ್ಳುವುದನ್ನು ಇಲ್ಲಿ ನೆನಪಿಸಿ 
ಕೊಳ್ಳಬಹುದು, ಇಲ್ಲಿನ ಅದರ ಬಳಕೆಗೂ ರೆಸ್ಟೋರ್ನ ಬಳಕೆಗೂ ಇರುವ ಸೂಕ್ಷ 
ಭಿನ್ನತೆಗಳನ್ನು ಗಮನಿಸಬೇಕಾದ್ದು ಅಗತ್ಯ . ಟೋಲಂಡ್ ಜರ್ಮನಿಯ ಎಕ್ಸಪೆಶ 
ನಿಸ್ಟ್ ಚಿತ್ರ ತಂತ್ರವನ್ನು ಆಸಕ್ತಿಯಿಂದ ಅಭ್ಯಾಸ ಮಾಡಿದವನಾಗಿರು ಈ ಚಿತ್ರದಲ್ಲಿ 
ನೆರಳು- ಬೆಳಕಿನ ಉಪಯೋಗವನ್ನು ತುಂಬ ಪರಿಣಾಮಕಾರಿಯಾಗಿ ಮಾಡಿಕೊಂಡಿ 
ದ್ದಾನೆ. 

ಒಮ್ಮೆ , ತಜ್ಞರು ಕೂತು ಜಗತ್ತಿನ ಚಿತ್ರಗಳಲ್ಲೆಲ್ಲ ಅತ್ಯುತ್ತಮವಾದ ಹಣ್ಣನ್ನು 
ಆಯ್ಕೆ ಮಾಡಿದಾಗ ಅವುಗಳಲ್ಲಿ CITIZEN KANE ಕೂಡ ಒಂದು ಎಂದು ತೀರ್ಪಿರು. 
ಈ ಚಿತ್ರ ಅಲ್ಲ ಗದ್ದಲ ಹುಟ್ಟಿಸಿದಷ್ಟು ಮಹತ್ವದ್ದೇನಲ್ಲ ಎಂದವರೂ ಇದ್ದಾರೆ. 
ಚಿತ್ರವನ್ನು ಒಮ್ಮೆ ನೋಡಿದರೆ , ಇದು ನಿಜವಾಗಿ ಅಷ್ಟು ದೊಡ್ಡದೆ ಎಂಬ ಸಂದೇಹ 
ಹುಟ್ಟುವುದು ನಿಜ. ಆದರೆ , ಕ್ರಮೇಣ ನಮ್ಮ ಒಳಗೇ ಸಂಕೀರ್ಣವಾಗಿ ಬೆಳೆದು 
ಕೊಳ್ಳುತ್ತ ಹೋಗುವ ಚಿತ್ರ ಇದು ಎಂಬುದನ್ನು ಒಪ್ಪಲೇಬೇಕು. 

- ೨೦ , ಇವಾನ್ ದ ಟೆರಿಬಲ್ - ಭಾಗ ಒಂದು 

IVAN THE TERRIBLE - I PART 
ಭಯಂಕರ ಇವಾನ್ - ಒಂದು 
ರಷ್ಯಾ / ೧೯ ೪೫ / ಕಪ್ಪು ಬಿಳುಪು/೯೪ ನಿಮಿಷ 

ಮತ್ತು 
- ೨೧, ಇವಾನ್ ದ ಟೆರಿಬಲ್ - ಭಾಗ ಎರಡು 

IVAN THE TERRIBLE - II PART 
ರಾ / ೧೯೪೬ / ಕಪ್ಪು ಬಿಳುಪು/೯೭ ನಿಮಿಷ 
ಎರಡೂ ನಿರ್ದೆಶನ : ಸೆರ್ಗಯಿ ಐಸೆನ್ಸೈನ್ 


( 


IVAN THE TERRIBLE ಮೊದಲನೇ ಭಾಗ ೧೯೪೫ ಜನವರಿಯಲ್ಲಿ ಬಿಡುಗಡೆ 
ಗೊಂಡಾಗ ಭಾರೀ ಆಶ್ಚರ್ಯ ಹುಟ್ಟಿಸಿತು. STRIKEನಿಂದ ಮೊದಲಾಗಿ OCTOBER 
ತನಕದ ಐಸೆನ್ಸೈನ್‌ನ ಪ್ರಚಂಡ ಚಿತ್ರ ಕೃತಿಗಳನ್ನು ನೋಡಿದವರಿಗೆ IVAN ಚಿತ್ರ 
ವನ್ನು ಆತನೇ ನಿರ್ಮಿಸಿದನೇ ಎಂಬ ಸಂದೇಹವಾದದ್ದು ಆಶ್ಚರ್ಯವಲ್ಲ, ಈ ಚಿತ್ರ 
ಹಿಂದಿನದಕ್ಕಿಂತ ಅಷ್ಟು ಭಿನ್ನವಾಗಿತ್ತು . 

ಕಾಲವೇ ಭಿನ್ನವಾಗಿತ್ತು . ಈ ಮಧ್ಯೆ , ಎರಡನೇ ಜಾಗತಿಕ ಮಹಾಯುದ್ಧ 
ನಡೆದು ಪ್ರಪಂಚವೇ ಬದಲಾಗಿತ್ತು . ರಷ್ಯಾದಲ್ಲಿ ಮಹಾಕ್ರಾಂತಿ ಸಂಭವಿಸಿದ ಅನಂತ 
ರದ ಮೊದಲ ದಶಕದಲ್ಲಿ ಉಬ್ಬರವೆದ್ದ ಜೀವೋತ್ಸಾಹದ ಅಲೆ, ಕಲಾಪ್ರಕಾರಗಳಲ್ಲಿ , 
ಎಲ್ಲಕ್ಕಿಂತ ಹೆಚ್ಚಾಗಿ ಚಲನಚಿತ್ರದಲ್ಲಿ ಅಷ್ಟು ಸ್ಪಷ್ಟವಾಗಿ ಪ್ರತಿಫಲಿಸಿತ್ತು . ಆದರೆ 
ಮುಂದೆ, ಸ್ಟಾಲಿನ್ ಆಡಳಿತದ ಉಕ್ಕಿನ ಮುಷ್ಟಿಯಲ್ಲಿ, ಬದುಕಿಗೆ ಏನಾಯಿತೋ , 
ಕಲೆಗಳಿಗಂತೂ ಸ್ವಚ್ಛಂದ ಉಸಿರಾಡಲು ಅವಕಾಶ ಉಳಿಯಲಿಲ್ಲ. OCTOBER 
ಚಿತ್ರದ ಹೊತ್ತಿಗಾಗಲೇ ಐಸೆನ್‌ಸ್ಟೈನ್, ಆಡಳಿತದ ಕೆಂಗಣ್ಣಿನ ಚೂಸನ್ನು ಕಂಡು 
ಕೊಂಡಿದ್ದ , ಮತ್ತೆ ಕೆಲವು ಚಿತ್ರಗಳನ್ನು ಯೋಜಿಸಿ ಕೈ ಬಿಟ್ಟಿದ್ದ . ಮುಂದೆ ಆತ , 
ಕೆಲವು ಕಾಲ ಯುರೋಪ್‌ನಲ್ಲಿ ಪ್ರವಾಸಮಾಡಿ ಅನಂತರ , ಅಮೆರಿಕದ ಆಹ್ವಾನದ 
ಮೇಲೆ ಅಲ್ಲಿಗೆ ಹೋದ, ಆದರೆ ಅಲ್ಲಿನ ಉದ್ಯಮವ್ಯವಸ್ಥೆ ಈತನನ್ನು , ದೂರದ ಕೆಂಪು 
ರಾಜ್ಯದಿಂದ ಬಂದ ಬೆಂಕಿ ನವಾಬ ಎನ್ನು ವಂತೆ ಸಂದೇಹದಿಂದಲೇ ದೂರಕ್ಕಿಟ್ಟಿತು. 
ಕೆಲವು ಅಭಿಮಾನಿ ಮಿತ್ರರ ಆಶ್ವಾಸನೆಯ ಮೇಲೆ ಮೆಕ್ಸಿಕೋಕ್ಕೆ ಹೋಗಿ, ಅಲ್ಲಿ 
QUE VIVA MEXICO ಎಂಬ ಮಹತ್ವಾಕಾಂಕ್ಷೆಯ ಚಿತ್ರವೊಂದರ ನಿರ್ಮಾಣದಲ್ಲಿ 
ತೊಡಗಿದ. ಚಿತ್ರ ಮುಗಿಯುತ್ತ ಬಂದಾಗ ಉಂಟಾದ ವಿವಾದಗಳಿಂದ ಜಗತ್ತಿನ ಚಲ 
ನಚಿತ್ರದಲ್ಲಿ ಅಸಾಧಾರಣ ಮಹಾಕೃತಿಯಾಗಬಹುದಾಗಿದ್ದ ಆ ಚಿತ್ರವನ್ನು ಸಂಕಲಿಸಿ 
ಮುಗಿಸಲೂ ಸಾಧ್ಯವಾಗದೆ , ಕಡೆಗೆ ಚಿತ್ರದ ನೆಗೆಟಿವ್ ಕೂಡ ಕೈಗೆ ದಕ್ಕದೆ, ಬರಿಗೈ 

ಯಿಂದ ಬೇಸರದಲ್ಲೇ ರಷ್ಯಾಕ್ಕೆ ಮರಳಬೇಕಾಯಿತು. 

ರಷ್ಯಾಕ್ಕೆ ಬಂದಮೇಲೂ ಆತ, ಒಂದಾದಮೇಲೊಂದರಂತೆ ಹಲವಾರು ಚಿತ್ರ 
ಗಳನ್ನು ಯೋಜಿಸಿದ್ದಷ್ಟೇ ಅಲ್ಲದೆ, ಯಾವುದನ್ನೂ ಕಾಠ್ಯಗತಮಾಡಲು ಸಾಧ್ಯವಾಗ 
ಲಿಲ್ಲ. ಕಡೆಗೊಮ್ಮೆ , ೧೯೩೮ರಲ್ಲಿ ALEXANDER NEVSKY ಎಂಬ ಚಿತ್ರ ತಯಾರಿ 
ಸಲು ಸಾಧ್ಯವಾದಾಗ, ಅದೊಂದು ಶಕ್ತಿಪೂರ್ಣವಾದ ರಾಷ್ಟ್ರಭಕ್ತಿಯ ಅದೂರಿಯ 
ಚಿತ್ರವಾಗಿ ಜನರ ಪ್ರಶಂಸೆ ಗಳಿಸಿತು. 

ಇದಾದಮೇಲೆಕ್ರಮೇಣ, ಐಸೆನ್ಸೈನ್ ಗೆ ಸರ್ಕಾರಿ ಗೌರವ ಮನ್ನಣೆಗಳು 
ದೊರೆತವು. ಆತನ ಸಿದ್ದಾಂತಗಳ ಬಗ್ಗೆ ವಿರೋಧಗಳು ಅಸೂಯೆಯಿಂದ ನಡೆಸಲಾ 
ರಂಭಿಸಿದ್ದ ಅಪಪ್ರಚಾರಗಳು ಕಡಿಮೆಯಾಗತೊಡಗಿದ್ದವು. ಆದರೆ, ಐಸೆನ್ಸೈನ್ 
ತನ್ನ ಇಚ್ಛೆಯಂತೆ ಸ್ವತಂತ್ರವಾಗಿ ಚಿತ್ರ ನಿರ್ಮಾಣಮಾಡುವುದು ಮಾತ್ರ , ಹಲವಾರು 
ಕಾರಣಗಳಿಂದ, ಕಷ್ಟವೇ ಆಯಿತು. ಈ ಅವಧಿಯನ್ನು ಆತ ತನ್ನ ಬರಹಗಳನ್ನು 
ತಿದ್ದಿ ಸಂಕಲಿಸುವುದರಲ್ಲಿ ಬಳಸಿಕೊಂಡ. . 
* ೨ನೇ ಮಹಾಯುದ್ಧ ಪ್ರಾರಂಭವಾಗಿ ಅದು ರಷ್ಯಾದ ಮೇಲೆ ತನ್ನ ನೆರಳು ಚೆಲ್ಲಿ 
ದಾಗ, ರಷ್ಯಾ ತನ್ನ ರಕ್ಷಣೆಯ ಬಗ್ಗೆ ತೀವ್ರ ಪ್ರಯತ್ನ ತೊಡಗಿತು ಈಗ ಅಲ್ಲಿ ಚಲನ 
ಚಿತ್ರ , ರಾಷ್ಟ್ರಪ್ರೇಮವನ್ನು ಸ್ಫೂರ್ತಿಸುವ ಪ್ರಯತ್ನದಲ್ಲಿ ಭಾಗಿಯಾಗಬೇಕಾಯಿತು. 
ಪುನಃ ಐತಿಹಾಸಿಕ ಚಿತ್ರಗಳು ವಿಶೇಷ ಗಮನ ಹರಿಯಿತು. ಜಾರ್‌ ಇತಿಹಾಸದಲ್ಲಿ , 
ಇಂದಿನ ರಷ್ಯನಿರಿಗೂ ಮೆಚ್ಚಿಗೆಯಾಗಬಲ್ಲ ಹಾಗೂ ರಾಷ್ಟ್ರ ಪ್ರೇಮದಸ್ಫೂರ್ತಿಕೊಡಬಲ್ಲ 
ಇಬ್ಬರು ವ್ಯಕ್ತಿಗಳಿದ್ದರು .ಪೀಟರ್ ದ ಗ್ರೇಟ್ ಮತ್ತು ಇವಾನ್‌ ದ ಟೆರಿಬಲ್ , ಈ 
ಸಂದರ್ಭದಲ್ಲಿ, ಈತನ NEVESKY ಚಿತ್ರ ತಯಾರಿಸಿದ್ದ MOSFILM ಸಂಸ್ಥೆ ಇವಾನ್ 
ಬಗ್ಗೆ ಒಂದು ಚಿತ್ರ ನಿರ್ಮಿಸುವಂತೆ ಐಸೆನ್ಸೈನ್ ಗೆ ಆಹ್ವಾನ ಕೊಟ್ಟಿತು. 

* ಐಸೆನ್ಸೈನ್ ಇವಾನ್ ಚಿತ್ರದ ನಿರ್ಮಿತಿಯನ್ನು ಸಂತೋಷದಿಂದ ಒಪ್ಪಿ 
ಕೊಂಡ ; ತಾನೇ ಚಿತ್ರಲೇಖನವನ್ನು ಸಿದ್ಧಗೊಳಿಸಿಕೊಳ್ಳಲು ತೊಡಗಿದ. ೧೬ನೇ 
ಶತಮಾನದ ಜಾರ್‌ , ನಾಲ್ಕನೆಯ ಇವಾನ್ ( ಇವಾನ್ ಗೊಸ್ನಿ - ೧೫೩೦ -೧೫೮೪) 
ಮೊಸೊವಿ ನಗರದ ಪ್ರಥಮ ಚಕ್ರವರ್ತಿಯೆನ್ನಿಸಿಕೊಂಡಿದ್ದ, ಅತ್ಯಂತ ಬಲಿಷ್ಠನಾಗಿದ್ದು 
ರಷ್ಯಾವನ್ನು ಏಕಚಕ್ರಾಧಿಪತ್ಯದ ಅಡಿಯಲ್ಲಿ ಬಲಗೊಳಿಸಿ ಅದರ ಆರ್ಥಿಕಸ್ಥಿತಿಯನ್ನು 
ಚೇತರಿಸಿಕೊಟ್ಟ ಈ ಇವಾನ್ ಬಗ್ಗೆ ಇತಿಹಾಸಕಾರರಲ್ಲಿ ಒಮ್ಮತವಿರಲಿಲ್ಲ. ಕೆಲವರು 
ಆತನನ್ನು ರಷ್ಯಾದ ಉದ್ದಾರಕ , ಮಹತ್ ವ್ಯಕ್ತಿ ಎಂದು ಹೊಗಳಿದ್ದರೆ ಇನ್ನು ಕೆಲ 
ವರು , ಆತ ವಿರೋಧಿಗಳನ್ನು ಸದೆಬಡಿಯುವ ಭರದಲ್ಲಿ ಮಹಾನಗರವೊಂದನ್ನೇ ನಾಶ 
ಗೊಳಿಸಿದ, ಸ್ವಂತ ಮಗನನ್ನೇ ಕೊಲೆಗೈದ ನಿಷ್ಕರುಣಿ, ಕ್ರೂರಿ, ಐಲುದೊರೆ ಎಂದು 
ಮುಂತಾಗಿ ಬಣ್ಣಿಸಿದ್ದರು. ಆತನಿಗೆ ' ಭಯಂಕರ ಇವಾನ್ ' ಎಂಬ ಹೆಸರೇ ಪ್ರಸಿದ್ದ 
ವಾಗಿ ಹೋಗಿತ್ತು . ಇಂಥ ವಿರುದ್ದ ಹೇಳಿಕೆಗಳ ಕಂತೆಯಿಂದ ಸಮಸ್ಯಾತ್ಮಕವಾಗಿದ್ದ 


ಗಿರೀ ' 


ಆತನ ನಿಜವ್ಯಕ್ತಿತ್ವವನ್ನು ಬಿಡಿಸಿ ತೆಗೆಯಬೇಕಾಗಿತ್ತು . ಐಸೆನ್ಸ್ಟೈನ್, ಆ ವಿಲ 
ಕ್ಷಣ ವ್ಯಕ್ತಿತ್ವದ ಆಳದಲ್ಲಿ ಸ್ವತಃ ಮುಳುಗಿ ಶೋಧಿಸಿದ. ಹೀಗಾಗಿ, ಇವಾನ್ನ ಕಥೆ 
ಯಲ್ಲಿ ಐಸೆನ್ಸೆನ್ನ ಆಂತರಿಕ ವ್ಯಕ್ತಿತ್ವದ ಕಥೆಯೂ ಮೈ ದಾಳಿಕೊಳ್ಳತೊಡಗಿತು. 
- ಚಿತ್ರವನ್ನು ಎರಡು ಅಥವಾ ಮೂರು ಭಾಗಗಳಲ್ಲಿ ತಯಾರಿಸಬೇಕೆಂದು ನಿಶ್ಚ 
ಯಿಸಿ ಚಿತ್ರಲೇಖನವನ್ನು ಸಿದ್ದ ಮಾಡಿಕೊಂಡಮೇಲೆ ಐಸೆನ್ಸ್ಟೈನ್ ಚಿತ್ರೀಕರಣ 
ವನ್ನು ಪ್ರಾರಂಭಿಸಿದ. ರಷ್ಯಾದ ಸುಪ್ರಸಿದ್ಧ ನಟ ಶರ್ಕಸೋವ್ ಇವಾನನ ಪಾತ್ರಕ್ಕೆ 
ಆಯ್ಕೆಯಾದ. ಯುದ್ಧದ ಬಿಸಿ ಆಗಲೇ ಮಾಸ್ಕೋಗೆತಟ್ಟ ತೊಡಗಿದ್ದರಿಂದ ಚಿತ್ರದ 
ಹೆಚ್ಚು ಭಾಗವನ್ನು ಮಧ್ಯ ಏಷ್ಯಾದ ಆಲ್ಮ ಆಟ ಎಂಬಲ್ಲಿ ಚಿತ್ರೀಕರಿಸಲಾಯಿತು. 
೧೯೪೧ರ ಕೊನೆಯಲ್ಲಿ ಪ್ರಾರಂಭವಾದ ಚಿತ್ರೀಕರಣದ ಕಲಸ ೧೯೪೪ರಲ್ಲಿ ಮುಗಿ 
ಯಿತು ; ಚಿತ್ರದ ಎರಡುಭಾಗಗಳು ಚಿತ್ರೀಕೃತವಾಗಿದ್ದವು. ೧೯೪೪ರಲ್ಲಿ ಮೊದಲ 
ಭಾಗದ ಸಂಕಲನಕಾರ್ಯ ನಡೆದು ೧೯೪೫ ಜನವರಿಯಲ್ಲಿ ಅ ಮ ಬಿಡುಗಡೆಯಾಯಿತು. 

IVAN THE TERRIBLE - ಮೊದಲ ಭಾಗ, ೧೭ ವರ್ಷದ ಎಳೆಯ ತರುಣ 
ಇವಾನ್ ಗೆ ಕಿರೀಟಧಾರಣೆ ಹಾಗೂ ಅನಸ್ಸಸಿಯಾ ಎಂಬಾಕೆಯೊಡನೆ ಆತನ ವಿವಾಹ 
ಇವುಗಳಿಂದ ಆರಂಭವಾಗುತ್ತದೆ. ರಕ್ತಸಂಬಂಧಿಯಾಗಿ ಅರಮನೆಯಲ್ಲೇ ಇದ್ದ 
ಯುಫೊಸಿನಿಯಾ ಎಂಬಾಕೆ, ಈ ವಿವಾಹವನ್ನು ವಿರೋಧಿಸುತ್ತಾಳೆ. ಆಕೆಗೆ, ತನ್ನ 
ಪೆದ್ದಮಗ ಮೈಾಡಿಮಿರ್ ಪಟ್ಟವನ್ನೇರಬೇಕು ಎಂಬ ಆಸೆ. ಮುಂದೆ ಉದ್ದಕ್ಕೂ ಆಕೆ, 
ಇವಾನ್ ನ ಆಂತರಿಕಶತ್ರುವಾಗಿ ಆತನ ವಿರುದ್ದ ಸಂಚುಹೂಡುವ ಬೊಯರ್ ( ಜಮೀ 
ನಾರಶ್ರೀಮಂತ ಮಾನ್ಯರು) ಗಳಿಗೂ ಚಚ್ ೯ ಅಧಿಕಾರಿಗಳಿಗೂ ಸಹಾಯಕಿಯಾಗಿ 
ಖಲನಾಯಿಕೆಯ ಪಾತ್ರವಹಿಸುತ್ತಾಳೆ, ಇವಾನ್ನ ವಿವಾಹದ ಔತಣ ನಡೆದಾಗ 
ಆತನ ವಿರುದ್ಧ ಜನರ ಗುಂಪೊಂದು ನುಗ್ಗಿ ಬಂದು ಗಲಭೆಯನ್ನೆಬ್ಬಿಸುತ್ತದೆ. ಅದಾದ 
ಮೇಲೆ, ತಾತರ್‌ರು ದಾಳಿಯಿಟ್ಟು ಬರುತ್ತಾರೆ; ಇವಾನ್ ಅವರನ್ನು ಸೋಲಿಸು 
ತಾನೆ. ತಾತರ್‌ಗಳನ್ನು ಸೋಲಿಸಿ ಬರುತ್ತಿದ್ದಂತೆ, ಇವಾನ್ ಇದ್ದಕ್ಕಿದ್ದಂತೆ 
ಕಾಯಿಲೆ ಬೀಳುತ್ತಾನೆ. ಕಾಯಿಲೆ ಉಲ್ಬಣಿಸಿ ಮರಣಶಯ್ಕೆಯಲ್ಲಿದ್ದಾನೆ ಎನ್ನುವಾಗ, 
ತನ್ನ ಎಳೆಯಶಿಶು ದಿಮಿತ್ರಿಯನ್ನು ತನ್ನ ಉತ್ತರಾಧಿಕಾರಿಯಾಗಿ ನೇಮಿಸತಕ್ಕದ್ದೆಂದು 
ಬೊಯರ್ ಗಳಿಗೆ ಸೂಚಿಸುತ್ತಾನೆ. ಅವರು ನನತಾಳುತ್ತಾರೆ. ಮುಂದೆ ನೇಮಕ 
ಗೊಳ್ಳುವಾತ ತನ್ನ ಶಿಶುವಲ್ಲ, ಯುಫೊಸಿನಿಯಾಳ ಪೆದ್ದು ಮಗ ಎಂಬುದು ಆತನಿಗೆ 
ಸ್ಪಷ್ಟವಾಗುತ್ತದೆ. ಇಂಥ ವಿಷಮಸ್ಥಿತಿಯಲ್ಲಿ, ಕುಬ್ ೯ ನ ಎಂಬ ಈತನ ಆಪ್ತಮಿತ್ರ 
ಅನಸ್ಸಸಿಯಾಳ ಪ್ರಣಯ ಯಾಚಿಸಲಿಕ್ಕೂ ಮುಂದಾಗುತ್ತಾನೆ. ಅನಸ್ಸಸಿಯಾ 
ಮಾತ್ರ ಆತನನ್ನು ಧಿಕ್ಕರಿಸುತ್ತಾಳೆ. 

ಮುಂದೆ ಪವಾಡವೆನ್ನುವಂತೆ ಇವಾನ್ ಕಾಯಿಲೆಯಿಂದ ಚೇತರಿಸಿಕೊಂಡುಬಿಡು 
ತಾನೆ. ರಷ್ಯಾದ ನೆಲವನ್ನಾಕ್ರಮಿಸಿದ ಲಿವೊನಿಯನ್ನರನ್ನು ಬಡಿದೋಡಿಸುತ್ತಾನೆ. 


ಬೋಯರ್ ಗಳು ತನ್ನ ವಿರೋಧಿಗಳಾದ ರಿಂದ, ತನ್ನ ಸುತ್ತ ತನ್ನಲ್ಲಿ ವಿಶ್ವಾಸವಿರುವ 
ನಂಬಿಗಸ್ತ ಜನರ ಒಂದು ಪಡೆಯನ್ನು ನಿರ್ಮಿಸಿಕೊಳ್ಳುತ್ತಾನೆ. ಈ ಎಲ್ಲದರ ಮಧ್ಯೆ , 
ಪತ್ನಿ ಅನಸೂಸಿಯಾ ಈತನ ಆಶಯಗಳಿಗೆಲ್ಲ ಬೆಂಬಲವಾಗಿ ಸ್ಫೂರ್ತಿಗೂಡು ಸಹಕರಿ 
ಸುತ್ತಾಳೆ. ಒಮ್ಮೆ ಆಕೆ ಕಾಯಿಲೆ ಮಲಗಿದಾಗ , ಯುಫೊಸಿನಿಯಾ ಉಪಾಯದಿಂದ 
ಆಕೆಗೆ ವಿಷಪ್ರಾಶನ ಮಾಡಿಸುತ್ತಾಳೆ . ಅದೂ ಇವಾನ್ನ ಹಸ್ತದಿಂದಲೇ , ಅವನಿಗೆ 
ಗೊತ್ತಿಲ್ಲದೆ, ಅನಸ್ತಸಿ ಯಾ ಮೃತಳಾಗುತ್ತಾಳೆ, ಶವಪೆಟ್ಟಿಗೆಯ ಮುದೆ ಇವಾನ 
ಶೋಕಿಸುತ್ತಿರುವಾಗಲೇ ಶತ್ರುಗಳು ಬಂದು ಮುತ್ತಿದ ವಾರ್ತೆ ಬರುತ್ತದೆ, ಅವನೀಗ, 
ತಲೇ ತನ್ನ ಅಂತರಂಗದ ಒಳತೋಟಿಯಲ್ಲೇ ಕುದ್ದು ಮುದ್ದು ಸ್ಥಿರನಾಗುತ್ತಾನೆ, 
ಕಠಿನನಾಗುತ್ತಾನೆ. ಎಲ್ಲವನ್ನೂ ಎದುರಿಸಿ ಗೆಲ್ಲಲು ತನಗೆ ಶಕ್ತಿ ಬೇಕು. ಅಂಥ ಅಪಾರ 
ಶಕ್ತಿ ತನಗೆ ದೊರಕಲು, ತನಗೆ ತನ್ನ ಪ್ರಜೆಗಳ ನೇರ ಬೆಂಬಲ ಸಿಕ್ಕಬೇಕು. ಅದ 
ಕ್ಯಾಗಿ ಆತ, ಮಾಸ್ಕೋ ಬಿಟ್ಟುಹೋಗುತ್ತಾನೆ; ತನ್ನ ಜನರೆಲ್ಲ ಕೂಡಿ ಬಂದು 
ತನ್ನನ್ನು ಕರೆಯುವತನಕ ತಾನು ಮತ್ತೆ ಮಾಸೋಕ್ಕೆ ಕಾಲಿಡುವುದಿಲ್ಲ ಎಂದು ನಿರ್ಧ 
ರಿಸುತ್ತಾನೆ. ರಷ್ಯಾದಲ್ಲಿ ಜಾರ್‌ನ ಇಚ್ಛೆಯೇ ಆಳಬೇಕು, ಶತ್ರುಗಳು ನಿರ್ನಾಮವಾ 
ಗಬೇಕು, ವಂಚಕಿಗಳ ರಕ್ತದಿಂದ ನೆಲ ತೊಳೆಯಬೇಕು, ವಿರೋಧಿಗಳನ್ನು ನಿಷ್ಕರುಣೆ 
ಯಿಂದ ತುಂಡರಿಸಿ ಬಲಿಷ್ಠವಾದ ರಷ್ಯನ್ ರಾಷ್ಟ್ರ ನಿರ್ಮಿಸಬೇಕು.- ರಾಗಿದ್ದರೆ 
ಮಾತ್ರ ತಾನು ಜಾರ್ ಆಗಿ ಪ್ರಯೋಜನ ಎಂದು ಯೋಚಿಸುತ್ತಾನೆ. ಕೊನೆಯಲ್ಲಿ 
ಆತನ ಆಶಯ ಈಡೇರುತ್ತದೆ. ಜನಸಾಗರವೇ ಪ್ರವಾಹ ಪವ | ಪಿರವಣಿಗೆ 
ಹರಿದು ಬರುತ್ತದೆ. ಇವಾನ್ ಇದ್ದಲ್ಲಿಗೇ , ಪಾದಕ್ಕೆ ಮಣಿದು ಆತನನ್ನು ನಾಸೊಕ್ಕೆ 
ಕರೆದೊಯ್ಯಲು ಇಲ್ಲಿಗೆ ಮೊದಲಭಾಗದ ಚಿತ್ರ ಮುಗಿಯುತ್ತದೆ. 

ಒಂದು ಸ್ವರದಲ್ಲಿ ಇತಿಹಾಸದ ಕಥೆಯಾದ ಈ ಚಿತ್ರ ಮತ್ತೊಂದು ಸ್ವರದಲ್ಲಿ , 
ಮಹತ್ತರ ಆದರ್ಶಗಳನ್ನಿಟ್ಟುಕೊಂಡು ಹೊರಟ ಮಹಾವ್ಯಕ್ತಿಯೊಬ್ಬ ಆ ಆದರ್ಶಗಳ 
ಸಾಧನೆಯಲ್ಲಿ ಬದುಕಿನ ದ್ವಂದ್ವಗಳಿಗೆ ಸಿಕ್ಕು ಹೊರಗೆ ತೀರ ವಿಲಕ್ಷಣನೂ ಒಳಗೆ ತೀರ 
ದಗ ನೂ ಆಗಿ ನನೆದ ಆವಿದ್ದ ಕಥೆಯಾಗಿದೆ ; ಮನಶ್ಯಾಸ್ತ್ರೀಯ ವ್ಯಕ್ತಿಶೋಧವಾಗಿದೆ. 
ಮತ್ತೂ ಒಂದು ಸ್ವರದಲ್ಲಿ ಇದು, ಐಸೆನ್ ಸ್ಟೈನ್ ತನ್ನದೇ ಬದುಕಿನಲ್ಲಿ ಅನುಭವಿಸಿದ 
ಗಾಢವಾದ ನೋವು ಹಿಂಸೆ ಮುಜುಗರಗಳ ರಹಸ್ಯಾನುಭವಗಳ ಅಂತಃಶೋಧವೂ 
ಆಗಿದೆ. 
ಈ ಚಲನಚಿತ್ರದಲ್ಲಿ ವಾಸವತೆ ಯನ್ನು ಅಷ್ಟು ಹಸಿ ಹಸಿಯಾಗಿ ತಂದು ಜನರನ್ನು 
ಈ ಮೊದಲು ದಂಗುಬಡಿಸಿದ್ದ ಐಸೆನ್ಸ್ಟೈನ್, ಈ ಚಿತ್ರದಲ್ಲಿ ತನ್ನ ಶೈಲಿಯನ್ನು 
ತದ್ವಿರುದ್ಧಕ್ಕೆ ಬದಲಿಸಿಕೊಂಡಿದ್ದಾನೆ, ಅಭಿನಯ , ದೃಶ್ಯ ನಿರ್ಮಿತಿ , ನಿರೂಪಣೆ, 
ಲಯ ಮುಂತಾದ ಸಮಸ್ತ ಅಂಶಗಳೂ ಇಲ್ಲಿ ಗರಿಷ್ಠ ಮಟ್ಟದಲ್ಲಿ ಶೈಲೀಕೃತ ( Sty 
lised) ವಾಗಿದೆ. ಇಲ್ಲಿನ ಅರಮನೆ, ಕೆಥೆಡ್ರಲ್ ಆವರಣಗಳು ಎಲ್ಲವೂ ಅದ್ಭುತ 

ರಹಸ್ಯದ ಗುಹೆಗಳಂತೆ ಕಾಣಿಸುತ್ತವೆ. ಪಾತ್ರಗಳು ಬೇರೊಂದು ಲೋಕದವು ಎನಿಸಿ 
ಬಿಡುತ್ತವೆ. ಬೈಜಾಂಟೈನ್ ಗಾರೆ ಚಿತ್ರಗಳೇ ಜೀವಂತ ಎದ್ದು ಬಂದ ಹಾಗೆ, ಎಲ್ 
ಕ್ರಿಕೋನ ವರ್ಣಚಿತ್ರಗಳು ಚಲಿಸುವ ಹಾಗೆ, ಯಾವುದೋ ಪ್ರಾಚೀನ ಶಿಲಾಶಿಲ್ಪ 
ಗಳು ಜೀವಗೊಂಡಹಾಗೆ ಚಿತ್ರೀಕರಣದಲ್ಲಿನ ಪ್ರಕಾಶಯೋಜನೆಯ ಮೂಲಕ ಮತ್ತು 
ಸಮಗ್ರ ಶೈಲೀಕರಣದ ಮೂಲಕ, ಅಂಥ ಅದ್ಭುತವನ್ನು ಸಾಧಿಸಲಾಗಿದೆ. ಐಸೆನ್ 
ಸೈನ್ ನನ್ನು ಆಕರ್ಷಿಸಿದ್ದ ಜಪಾನಿನ ಕಾಬುಕಿ ರಂಗಭೂಮಿಯ ಅತಿಶೈಲೀಕೃತ 
ಪದ್ದತಿ, ಇಲ್ಲಿ ಕೆಲವು ಭಾಗಗಳಲ್ಲಿ, ತನ್ನ ದೇ ಹೊಸ ಚಲನಚಿತ್ರ ಶೈಲಿಯಲ್ಲಿ ಮೈ ದಾಳಿ 
ಕೊಂಡಂತಿದೆ. ಮತ್ತೆ ಕೆಲವು ಕಡೆ, ಪ್ರಾಚೀನಗ್ರೀಕ್ ರುದ್ರನಾಟಕಗಳ ಪಾತ್ರಗಳೇ 
ಚಲನಚಿತ್ರದಲ್ಲಿ ಬಂದು ಆಡಿದಂತೆನಿಸುತ್ತದೆ. 

ಚಿತ್ರ ಬಿಡುಗಡೆಯಾಗುವಾಗ ಐಸೆನಸೈನ್ ಹೊರಡಿಸಿದ ಚಿಕ್ಕ ಪ್ರದರ್ಶನ 
ಟಿಪ್ಪಣಿ' ಯಲ್ಲಿ ಹೀಗೆ ಹೇಳಿಕೊಂಡಿದ್ದ : ( ಇವಾನ್‌ನ ಕಾರ್ಯ ಚಟುವಟಿಕೆಗಳ ಇಡಿ 
ತನವನ್ನು ಕಾಣುವುದೇ ನನ್ನ ಆಶಯ . ಆತನ ವ್ಯಕ್ತಿತ್ವದಲ್ಲಿ ಇದ್ದಕ್ಕಿದ್ದಂತೆ ಮೂಡಿ 
ಕೊಂಡುಬಿಡುವಕ್ರೌರ್ಯ ಹಿಂಸೆ ಮೊದಲಾದವನ್ನು ಹೀಗಲ್ಲದೆ ಮತ್ತೆ ಹೇಗೆ ಅರ್ಥ 
ಮಾಡಿಕೊಳ್ಳಲು ಸಾಧ್ಯ ? ಭಯಂಕರವೆನ್ನಿಸುವ, ಪರವಶಗೊಳಿಸುವ, ಹಿಂಸ್ರವೆನ್ನಿ 
ಸುವ, ಮರುಳಾಗಿ ಆಕರ್ಷಿಸುವ, ಆಂತರದಲ್ಲಿ ಆತ್ಯಂತಿಕ ದುರಂತವನ್ನನುಭವಿಸುತ 
ಶತ್ರುಗಳೊಡನೆ ಹೋರಾಡುವ ಈ ಸಂಕೀರ್ಣ ವ್ಯಕ್ತಿ ಚಿತ್ರ ಇದೇ ನಿಜವಾಗಿ ಇವ 
ತಿನ ನಮಗೆ ಗ್ರಾಹ್ಯವಾಗಬಹುದಾದ್ದು . ” 
* ಈ ಚಿತ್ರ , ರಷ್ಯನರನ್ನು ಬೆರಗುಗೊಳಿಸಿತು. ಅದರಲ್ಲಿ ಕಂಡ ದೇಶನಿಷ್ಠೆಯ 
ತನ್ನದೇ ಇತಿಹಾಸ ಅವರನ್ನು ಮರುಳುಗೊಳಿಸಿತು. ಚಿತ್ರಕ್ಕೆ , ಅತ್ಯುನ್ನತ ಪ್ರಶಸ್ತಿ 
ಯಾದ ಪ್ರಥಮದರ್ಜೆಯ ಸ್ಟಾಲಿನ್ ಪ್ರಶಸ್ತಿ ದೊರಕಿತು . ಹೊರದೇಶಗಳಲ್ಲಿ ಈ 
ಚಿತ್ರವನ್ನು ಕಂಡವರಿಗೆ, ಇಂಥ ಶೈಲೀಕೃತ ಚಿತ್ರದ ಐಸೆನ್ ಸ್ಟೈನ್ ತೀರ ಹೊಸಬ 
ನಾಗಿಯೇ ಕಂಡ. ಬೆಳ್ಳಿಯ ತೆರೆಯಮೇಲೆ ಮೊದಲಸಲ ಮೂಡಿಬಂದ ಇಂಥ ವಿಲ 
ಕ್ಷಣ ಚಿತ್ರದಹಿಂದೆ ಇದ್ದ ಆತನ ಆಶಯವಾದರೂ ಏನು ಎಂಬುದನ್ನು ಅರಿತುಕೊಳ್ಳು 
ವುದೇ ಕಷ್ಟವೆನಿಸಿತು . ಆದರೆ ಮುಂದೆ ಕ್ರಮೇಣ, ಈ ಚಿತ್ರಕ್ಕೆ ಅಪಾರ ಮೆಚ್ಚುಗೆ 
ದೊರಕಿತು . 

ಮೊದಲನೇ ಭಾಗ ಬಿಡುಗಡೆಯಾದಮೇಲೆ ಐಸೆನ್ಸೈನ್ ಎರಡನೇ ಭಾಗದ 
ಸಂಕಲನ ಕಾಠ್ಯವನ್ನು ಕೈಗೆತ್ತಿಕೊಂಡ, ೧೯೪೬ರ ಫೆಬ್ರುವರಿಯಲ್ಲಿ IVAN THE TE 
RRIBLE - ಭಾಗ ಎರಡು ಸಿದ್ಧಗೊಂಡಿತು. ಈ ಭಾಗಕ್ಕೆ (ಬೋಯರ್‌ ಗಳ ಸಂಚು? 
ಎಂಬ ಹೆಸರೂ ಇದೆ. 

* ಎರಡನೇ ಭಾಗದ ಮೊದಲಿಗೆ ಒಂದು ಪೀಠಿಕಾಪ್ರಕರಣವಿದೆ. ( ಚಿತ್ರಲೇಖನದ 
ಪ್ರಕಾರ ಅದು ಮೊದಲ ಭಾಗದ ಪ್ರಾರಂಭಕ್ಕೆ ಬರಬೇಕಿತ್ತು . ಆದರೆ ಆಮೇಲೆ 


೧೨.೨ 


ಐಸೆನ್ಸೈನ್ ಅದನ್ನು ಅಲ್ಲಿ ಕೈ ಬಿಟ್ಟು ಇಲ್ಲಿ ಸೇರಿಸಿಕೊಂಡ.) ಅದರಲ್ಲಿ ಎಂಟು 
ವರ್ಷಗಳ ಭೀತ ಬಾಲಕ ಇವಾನ್ ಕತ್ರಲಮೂಲೆಯಲ್ಲಿ ಅವಿತುಕೊಳ್ಳುತ್ತಿದ್ದಾನೆ; 
ಆತನ ತಾಯಿ ಆಸ್ಥಾನದ ಬೋಯರ್‌ಗಳ ದೌರ್ಜನ್ಯಕ್ಕೆ ಬಲಿಯಾಗಿ ವಿಷ ಕುಡಿಯು 
ತಾಳೆ ; ಬೋಯರ್‌ಗಳ ಬಗ್ಗೆ ಎಚ್ಚರದಿಂದಿರು ಎಂದು ಮಗನಿಗೆಸೂಚಿಸಿ ಸಾಯು 
ತಾಳೆ, ಆಕೆ ಪ್ರೀತಿಸಿದಾತನನ್ನು ಕೊಲೆ ಮಾಡಲಾಗುತ್ತದೆ. ಬಾಲಕ ಇವಾನ್ ೧೩ 
ವರ್ಷದವನಾಗುತ್ತಾನೆ. ಆತನ ದಾದಿ ಹೇಳುವ ಕತೆ ಹಾಡುಗಳಿಂದ ಇವಾನ್ ಗೆ 
ರಷ್ಯನ್ ನೆಲ ಸಮುದ್ರಗಳ ಬಗ್ಗೆ ಅಪಾರ ಅಭಿಮಾನ ಬೆಳೆದುಕೊಳ್ಳುತ್ತದೆ. 
ಬೋಯರ್‌ ಗಳು ಇವಾನ್‌ನನ್ನು ತನ್ನ ಕೈಗೊಂಬೆಯಾಗಿಸಿ ಸಿಂಹಾಸನ ಹಸು 
ತಾರೆ, ಇಳಿಸುತ್ತಾರೆ, ಆತ ಸಿಂಹಾಸನ ಹತ್ತಿ ಕೂತರೆ ಆ ಎಳೆಯ ದೇಹದ ಕಾಲು 
ಗಳು ನೆಲಮುಟ್ಟದೆ ಜೋತಾಡುತ್ತವೆ, ಮುಂದೆ ಬೊಯರ್ ಗಳು, ವೈರಿರಾಷ್ಟ್ರವಾ 
ಗಿದ್ದ ಪೋಲಂಡ್ ಗೆ ಕೆಲವು ವಿನಾಯಿತಿಗಳನ್ನು ಕೊಡುವಂತೆ ಬಾಲಕ ಇವಾನ್ ನನ್ನು 
ಒತ್ತಾಯಿಸಿದಾಗ ಆತ ಅದನ್ನು ತಿರಸ್ಕರಿಸುತ್ತಾನೆ. ಕೋಪಗೊಂಡ ಒಬ್ಬ ಬೋಯರ್‌ 
ಆತನ ತಾಯಿಯ ಹಾಸಿಗೆಯಮೇಲೆಕಾಲಿಟ್ಟು , ಆಕೆ ವ್ಯಭಿಚಾರಿಯೆಂದು ಅವಮಾನಿ 
ಸಿದಾಗ ಬಾಲಕ ಇವಾನ್ ಒಮ್ಮೆಲೇ ಕೆರಳಿ ಆತನನ್ನು ಹೊರಗೆ ದಬ್ಬಿಸುತ್ತಾನೆ. 
ಅನಂತರ, ಆತನನ್ನು ಕೊಲ್ಲಿಸುತ್ತಾನೆ. 

ಈ ಪೀಠಿಕಾ ಪ್ರಸಂಗದ ಹಿಮ್ಮಿಂಚಿನ ಅನಂತರ, ಇವಾನ್ ದೊರೆ ಪ್ರಜೆಗಳ 
ಪ್ರಾರ್ಥನೆ ಮನ್ನಿಸಿ ಮಾಸ್ಕೊಕ್ಕೆ ಹಿಂದಿರುಗಿ ಬರುತ್ತಿರುವ ಸನ್ನಿವೇಶದಿಂದ ಆರಂಭವಾ 
ಗುತ್ತದೆ. ಇಷ್ಟರಲ್ಲೇ , ಮಿತ್ರನಾದ ಕುರ್ಬೆ ದ್ರೋಹವೆಸಗಿರುವುದರಿಂದ ಇವಾನ್ 
ಧರ್ಮಾಧಿಕಾರಿ ಕೋಲಿಚೆನ್ನನ್ನು ಕರೆಸಿಕೊಂಡು ಆತನ ಸ್ನೇಹ ಯಾಚಿಸುತ್ತಾನೆ. 
ಬೋಯರ್‌ ಗಳನ್ನು ಇವಾನ್ ತಿರಸ್ಕರಿಸಿರುವ ಕಾರಣಕ್ಕಾಗಿ, ಆತ ಸ್ನೇಹಕ್ಕೆ ಒಪ್ಪುವು 
ದಿಲ್ಲ. ಇವಾನ ಕಠಿಣನಾಗಬೇಕಾಗುತ್ತದೆ. ಧರ್ಮಾಧಿಕಾರಿಯ ಮೂವರು ಸಂಬಂಧಿ 
ಗಳು ಇವಾನನ ಆಪ್ತದಳದವರಿಂದ ಕೊಲೆಯಾಗುತ್ತಾರೆ. ಈ ಕೊಲೆಗೆ ಪ್ರತೀಕಾರ 
ವಾಗಿ ಯುಫೊಸಿನಿಯಾ, ಕೆಥೆಡ್ರಲ್‌ನಲ್ಲಿ ಬೈಬಲ್ ಕಥೆಯ ಅಭಿನಯವೊಂದನ್ನೇ 
ರ್ಪಡಿಸಿ ಅದರಲ್ಲಿ ಇವನ್ನ ಕೊಲೆಗಳನ್ನೆಲ್ಲ ಪ್ರಕಟಿಸುತ್ತಾಳೆ. ಆಗ ಇವಾನ್ ' 
ಘೋಷಿಸುತ್ತಾನೆ. ಮುಂದೆ ತಾನು, ಜನ ಈಗಾಗಲೇ ತನಗೆ ಹೆಸರಿಟ್ಟಿರುವಂತೆ ನಿಜ 
ವಾಗಿಯೂ ' ಭಯಂಕರನೇ ಆಗುವುದಾಗಿ, ಯುಫೊಸಿನಿಯಾ ಇವಾನ್ನ ಕೊಲೆಗೆ 
ಸಂಚು ಹೂಡುತ್ತಾಳೆ. ಇವಾನ್ , ಆಕೆಯ ಪೆದ್ದು ಮಗನನ್ನು ಔತಣಕ್ಕೆ ಆಹ್ವಾನಿಸಿ 
ಮೇಜವಾನಿ ಮಾಡಿ ಆತನಿಗೆ ಪ್ರೀತಿಯಿಂದ ತನ್ನ ರಾಜಪೋಷಾಕುಗಳನ್ನು ತೊಡಿಸಿ 
ಕೆಥೆಡ್ರಲ್ ಗೆ ಕಳಿಸುತ್ತಾನೆ. ಕೆಥೆಡ್ರಲ್ ನಲ್ಲಿ ಇವಾನ್‌ನನ್ನು ಕೊಲ್ಲಲು ನೇಮಕವಾಗಿ 
ಕಾದಿದ್ದವರು ಆತನನ್ನೇ ಇವಾನೆ ಎಂದು ಭ್ರಮಿಸಿಕೊಲ್ಲುತ್ತಾರೆ. ಯುಫೊಸಿನಿಯಾ 
ಬಂದು ಇವಾನ್ ಸತ್ತನೆಂಬ ಸಂತೋಷದಲ್ಲಿ ಬಗ್ಗಿ ನೋಡುವಾಗ ತನ್ನ ಮಗನೇ 


ಕೊಲೆಯಾದದ್ದು ಗೊತ್ತಾಗುತ್ತದೆ. ಹೀಗೆ ಇವಾನ್ , ತನ್ನ ವಿರುದ್ಧದ ಆಂತರಿಕ 
ಸಂಚುಗಳನ್ನೂ ಹೊರಗಿನ ಶತ್ರುಗಳನ್ನೂ ಜಯಿಸುತ್ತ ಬಲಿಷ್ಟನಾಗುತ್ತಾನೆ, ಭಯ 
ಕನಾಗುತ್ತಾನೆ. 

ಈ ಭಾಗದಲ್ಲಿ , ಪೆದ್ದು ಬಾಲಕ ಬ್ಲಾಡಿಮಿರ್ ಗೆ ಇನಾನ್ ಏರ್ಪಡಿಸುವ 
ಔತಣಕೂಟದ ಸನ್ನಿವೇಶದ ಎರಡು ರೀಲುಗಳನ್ನು ವರ್ಣದಲ್ಲಿ ಚಿತ್ರಿಸಲಾಗಿದೆ. ಚಲ 
ನಚಿತ್ರದ ಅಭಿವ್ಯಕ್ತಿಯಲ್ಲಿ ಚಿತ್ರ ಮತ್ತು ಧ್ವನಿಗಳನ್ನು ಕಲಾತ್ಮಕವಾಗಿ ದುಡಿಸಿಕೊ 
ಳ್ಳುವಂತೆ ವರ್ಣಗಳನ್ನು ದುಡಿಸಿಕೊಳ್ಳಲು ಐಸೆನ್ ಸ್ಟೈನ್ ಪ್ರಯತ್ನಿಸಿದ್ದಾನೆ. ಈ 
ಬಗ್ಗೆ ಆತ ಹಿಂದೆಯೇ ಪ್ರಯೋಗಗಳನ್ನು ನಡೆಸಿದ್ದ . ತನ್ನ ಅಭಿಪ್ರಾಯಗಳನ್ನು 
ಬರೆದು ಪ್ರಕಟಿಸಿದ್ದ , 

ಇವಾನ್ ಚಿತ್ರದ ಎರಡನೆಯ ಭಾಗೆ, ಮೊದಲನೆಯದಕ್ಕಿಂತ ಹೆಚ್ಚು ಸಂಕೀ 
ರ್ಣವಾದದ್ದು . ಇತಿಹಾಸ, ಅದರ ಬಗ್ಗೆ ಮಾರ್ಕ್ವಾದಿ ವ್ಯಾಖ್ಯಾನ ಮೊದಲಾದವು 
ಗಳಿಗಿಂತ ಹೆಚ್ಚಾಗಿ ಇಲ್ಲಿನ ದೃಷ್ಟಿ , ದ್ವಂದ್ವಗಳಿಂದ ಜಡಕಾಗಿಹೋದ ಇವಾನ್ನ 
ವಿಲಕ್ಷಣ ವ್ಯಕ್ತಿತ್ವದ ಒಳತೋಟಿ ದುರಂತಗಳಲ್ಲೇ ನಟ್ಟಂತಿದೆ. ಎರಡೂ ಭಾಗಗಳಲ್ಲಿ 
ಚಾರಿತ್ರಿಕ ನಿಖರತೆಯನ್ನು ತರುವುದಕ್ಕಾಗಿ ಐಸೆನ್ಸ್ಟೈನ್ ತುಂಬ ಗಮನಕೊಟ್ಟಿದ್ದ 
ನೆಂಬುದೂ ನಿಜ. ಆ ಕಾಲದ ವಾಸ್ತು , ವೇಷಭೂಷಣ , ನಡೆವಳಿಕೆ ಇವನ್ನೆಲ್ಲ 
ಅತ್ಯಂತ ವಿವರವಾಗಿ ಅಭ್ಯಸಿಸಿ ಚಿತ್ರದಲ್ಲಿ ಅಳವಡಿಸಲಾಗಿದೆ. ಜತೆಗೆ, ಹಿಂದಿನ ಇತಿ 
ಹಾಸಕಾರರಾಗಲೀ ಮಾರ್ಕೆವಾದಿ ವ್ಯಾಖ್ಯಾನದಂತೆ ಇತಿಹಾಸವನ್ನು ಪುನರಚಿಸಿದ 
ಹೊಸ ಚರಿತ್ರಕಾರರಾಗಲೀ ಸೂಚಿಸದಿದ್ದ ಸಂಗತಿಗಳು ಚಿತ್ರದಲ್ಲಿ ಕಾಣಿಸಿಕೊಳ್ಳು 


ತವೆ . 


- ಎರಡನೇ ಭಾಗದ ಸಂಕಲನಕಾರ್ಯ ಮುಗಿದ ದಿನವೇ ಆತ ಹೃದಯಾಘಾತಕ್ಕೆ 
ಒಳಗಾದ. ಮುಂದೆ , ಆಸ್ಪತ್ರೆಯಲ್ಲೇ ದಿನಗಳನ್ನು ಕಳೆಯುತ್ತ ೧೯೪೮ ಫೆಬ್ರುವರಿ 
೯ರಂದು ತೀರಿಕೊಂಡೆ . 

ಇವಾನ್ ಮೊದಲನೇ ಭಾಗವನ್ನು ನೋಡಿದ ಹಲವು ವಿದೇಶೀಯರು, ಅದು 
ಸ್ಟಾಲಿನ್ನ ಸರ್ವಾಧಿಕಾರದ ಟೀಕೆಯೆಂದು ಭಾವಿಸಿದರು. ಆ ವದಂತಿ ಕ್ರಮೇಣ 
ಹಬ್ಬಿಕೊಂಡಿತು. ಅದೂ ಕಾರಣವಿದ್ದಿರಬಹುದು, ಚಿತ್ರದ ಎರಡನೇ ಭಾಗ ಸಿದ್ದವಾ 
ದೊಡನೆ ಅದನ್ನು ನೋಡಿದ ಆಡಳಿತ ಮುಖ್ಯರು ಇದು ಇತಿಹಾಸವಿರುದ್ಧವಾದ್ದು 
ಎಂದು ತೀರ್ಪಿತ್ತರು. ಅನಾರೋಗ್ಯದಲ್ಲಿ ಮಲಗಿದ್ದ ಐಸೆನ್‌ಸ್ಟೈನ್ ಈ ತೀರ್ಪನ್ನು 
ಒಪ್ಪಿಕೊಂಡು ತನ್ನೊಪ್ಪಿಗೆಯನ್ನು ಪ್ರಕಟಿಸಬೇಕಾಯಿತು. ಇವಾನ್ ಚಿತ್ರದ 
ಮೂರನೇ ಭಾಗ ಸಿದ್ದ ಪಡಿಸಲು ಐಸೆನ್ಸೈನ್ ಅನುಮತಿ ಪಡೆದುಕೊಂಡರೂ ಅದರ 
ನಿರ್ಮಾಣಕ್ಕೆ ಅಗತ್ಯವಾದ ಆರೋಗ್ಯ ಆತನಿಗೆ ಮತ್ತೆ ಲಭಿಸಲಿಲ್ಲ, (ಈ ಚಿತ್ರದ 
ಜೊತೆಯಲ್ಲೇ ಪುಟೊವ್ಕಿನ್ನ NAKHIMOಳ ಎಂಬ ಚಿತ್ರ ಕೂಡ ಬಹಿಷ್ಮತವಾ 


ಯಿತು.) 
- ಆಡಳಿತಕ್ಕೆ ಅಪ್ರಿಯವಾಗಿದ್ದರಿಂದ ರದ್ದುಗೊಳಿಸಲ್ಪಟ್ಟು ಡಬ್ಬಿ ಸೇರಿದ ಇವಾನ್ ' 
ಚಿತ್ರದ ಎರಡನೇ ಭಾಗ, ಐಸೆನ್ಸ್ಟೈನ್ ತೀರಿಕೊಂಡು ಎಷ್ಟೇ ಕಾಲದವರೆಗೆಕೂಡ, 
ಯಾರಿಗೂ ನೋಡಲು ಸಿಕ್ಕಿರಲಿಲ್ಲ. ಅದು ನಾಶವಾಗಿದೆಯೆಂದೇ ಮುಂದೆ ಎಲ್ಲರೂ 
ಭಾವಿಸಿದರು. ಆದರೆ ೧೯೫೭- ೫೮ರಲ್ಲಿ, ಇಂಡಿಯಾದ ಭಗವಾನ್ ಗಾರ್ಗ ಮತ್ತು 
ಕೆ. ಎ . ಅಭ್ಯಾಸ , ಭಾರತ-ರಷ್ಯಾ ಜಂಟ ಚಿತ್ರವೊಂದರ ನಿರ್ಮಿತಿಗಾಗಿ ಮಾಸ್ಕೋಕೆ 
ಹೋಗಿದ್ದಾಗ, ಮೇಲಿಂದಮೇಲೆ ಆ ಚಿತ್ರದ ಬಗ್ಗೆ ಪ್ರಶ್ನಿಸಿದರು , ಇವರ ಒತ್ತಾಯ 
ದಿಂದಾಗಿ ಕಡೆಗೂ ಅದನ್ನು ಹುಡುಕಿ ತೆಗೆಯಲಾಯಿತು. ೧೯೫೮ರಲ್ಲಿ ಚಿತ್ರವನ್ನು 
ರದ್ದು ಗೊಳಿಸಿ ಸರಿಯಾಗಿ ಹತ್ತು ವರ್ಷ ಕಳೆದಮೇಲೆ, ಅದನ್ನು ಬಿಡುಗಡೆ ಮಾಡಲಾ 
ಯಿತು. ಆಗಲೇ ಜಗತ್ತಿನ ಎಲ್ಲಾ ಕಡೆಯಲ್ಲೂ ಐಸೆನ್ಸ್ಟೈನ್ನ ಈ ಕೊನೆಯ 
ಮಹತ್ ಕೃತಿಯನ್ನ ನೋಡಲು ಸಾಧ್ಯವಾಯಿತು. 


೨೨, ಎ ಬೀಫ್ ಎನ್‌ಕೌಂಟರ್ 

A BRIEF ENCOUNTER 
ಪ್ರಸ್ವಯೋಗ 
ಬ್ರಿಟನಾ/ ೧೯೪೬/ ಕಪ್ಪು ಬಿಳುಪು/ ೧೦೦ ನಿಮಿಷ 
ನಿರ್ದೇಶನ : ಡೇವಿಡ್ ಲೀನ 


ದಿ ಬ್ರಿಜ್ ಆನ್ ದಿ ರಿವರ್ ಕ್ಯಾಮ್ ( ೧೯೫೭) , ಲಾರೆನ್ಸ್ ಆಫ್ ಅರೇ 
ಬಿಯಾ ( ೧೯೬೨) , ಡಾಕ್ಟರ್ ನಾಗೊ ( ೧೯೬೬ ) ಮುಂತಾದ ಭಯಾನಕತೆ , 
ವೈಭವ, ಸಾಹಸಗಳನ್ನೊಳಗೊಂಡ ಮಹಾ ಅದ್ದೂರಿಯ ಚಿತ್ರಗಳಿಂದ ಬೆರಗುಗೊಳಿ 
ಸುವ ಡೇವಿಡ್ ಲೀನ್ (ಬೀಫ್ ಎನ್ ಕೌಂಟರ್ ನಂಥ ಅತಿ ಸರಳ ಮಾನವೀಯ 
ಮೃದು ಮನೋಜ ಕೌಟುಂಬಿಕ ಚಿತ್ರವನ್ನು ನಿರ್ಮಿಸಿದ್ದಾನೆಂದರೆ ಆಶ್ಚರ್ಯವಾಗ 
ಬಹುದು, ಮೊದಲು ಪತ್ರಿಕಾವೃತ್ತಿಯಲ್ಲಿದ್ದು ೧೯೨೮ರ ಹೊತ್ತಿಗೆ ಚಿತ್ರರಂಗಕ್ಕಿಳಿದ 
ಲೀನ್ ಇಂಗ್ಲೆಂಡ್ ನ ಚಿತ್ರ ಜಗತ್ತಿನಲ್ಲಿ ಮುಖ್ಯವಾಗಿ ಕಾಣಿಸಿಕೊಂಡಿದ್ದು ೧೯೪೦ರ 
ಯುದ್ದದ ವರ್ಷಗಳಲ್ಲಿ. ಆಗ ಅಲ್ಲಿನ ಎಲ್ಲಾ ಚಿತ್ರಗಳೂ ಕಥಾಚಿತ್ರಗಳು ಕೂಡಾ 
ರಾಷ್ಟ್ರೀಯ ಮನೋಭಾವದಿಂದ ಯುದ್ದ ಕಾರ್ಯದಲ್ಲಿ ನೆರವಾಗಲು ತವಕಿಸುತ್ತಿದ್ದವು. 
೧೯೪೨ರಲ್ಲಿ ¢ನ್ ತಯಾರಿಸಿದ ' ಇನ್ ಚ್ ವಿ ಸರ್ವ್' ಎಂಬ ಚಿತ್ರ ಆತನ ಬಗ್ಗೆ 
ಮೊದಲಿಗೆ ಗಮನಸೆಳೆಯಿತು. ಇದರ ಚಿತ್ರಲೇಖನ ಹೆಸರಾದ ನಾಟಕಕಾರ ನೋಯೆಲ್ 

ಕವರ್ಡ್ನದು ; ಒಂದು ಸಬ್‌ಮರೀನ್ನ ನಾವಿಕರನ್ನು ಕುರಿತ ಕಥೆ, ಆತನ 
ಮುಂದಿನ ಚಿತ್ರ ' ದಿಸ್ ಹ್ಯಾಪಿ ಬ್ರೆಡ್ ' ( ೧೯೪೪ ) ನಗರದ ಹೊರವಲಯದಲ್ಲಿ 
ಬದುಕುವ ಕುಟುಂಬವೊಂದರ ಕಥೆ. ಅದಕ್ಕೆ ಮುಂದಿನ ವರ್ಷ ಆತ ಎ ಬ್ರಿಫ್ 
ಎನ್ ಕೌಂಟರ್ ” ತಯಾರಿಸಿದ. ಇದು ನೊಯೆಲ್ ಕಾರ್ಡ್ನದೇ ಒಂದು ಚಿಕ್ಕ 
ನಾಟಕವನ್ನು ಆಧರಿಸಿದ್ದು , ಈ ಚಿತ್ರವನ್ನು ಇವತ್ತಿಗೂ ಬ್ರಿಟಿಷ್ ಚಿತ್ರ ಜಗತ್ತಿನ 
ಶ್ರೇಷ್ಠ ಕೃತಿಗಳಲ್ಲೊಂದೆಂದೂ ವಿಶ್ವ ಚಲನಚಿತ್ರದ ಗಣ್ಯ ಕೃತಿಯೆಂದೂ ಭಾವಿಸಲಾಗು 
ಇದೆ. ಈ ಚಿತ್ರವಾದ ಮೇಲೆ ಆತ ಕೆಲವು ಬ್ರಿಟಿಷ್ ಲೇಖಕರ ಕಾದಂಬರಿಗಳನ್ನು 
ಚಿತ್ರೀಕರಣಗೊಳಿಸಲು ತೊಡಗಿದ. ಅವುಗಳಲ್ಲಿ ಮುಖ್ಯವಾದವು - ಚಾರ್ಲ್ಸ್ 
ಡಿಕೆನ್ಸ್‌ನಪ್ರಸಿದ್ಧ ಕಾದಂಬರಿಗಳನ್ನಾಧರಿಸಿದ 'ಗ್ರೇಟ್ ಎಕ್ಸ್ ಪೆಕ್ಟೇಷನ್ಸ್ (೧೯೪೬) 
ಮತ್ತು ಆಲಿವರ್ ಟ್ವಿಸ್ಟ್ ' ( ೧೯೪೭). ಮುಂದೆ ೧೯೫೨ ರಲ್ಲಿ ಆತ ಸೌಂಡ್ 
ಬ್ಯಾರಿಯರ್ ' ಎಂಬ ಮತ್ತೊಂದು ಗಣನೀಯ ಚಿತ್ರವನ್ನು ತಯಾರಿಸಿದ. ಇದರ 
ಚಿತ್ರಕಥೆ ಬರೆದವನು ಬ್ರಿಟನ್ ಮುಂಚೂಣಿಯ ನಾಟಕಕಾರರಲ್ಲೊಬ್ಬನಾಗಿದ್ದ 
ರಾಟಗನ್ ಎನ್ನು ವಾತ, ಆಗಿನ್ನೂ ಶಬ್ದ ವೇಗವನ್ನು ಮೀರಿಸುವ ವೇಗದ ವಿಮಾನ 
ಗಳು ಬಂದಿರಲಿಲ್ಲ . ಆದರೆ ಈ ಕಥೆ ಅಂಥದೊಂದು ವಿಮಾನವನ್ನು ತಯಾರಿಸಲು 
ಹೆಣಗಿ ಅದಕ್ಕಾಗಿ ತನ್ನ ಮಗನನ್ನೇ ಬಲಿಕೊಟ್ಟು ಅಂತಿಮವಾಗಿ ಯಶಸ್ಸು ಪಡೆಯುವ 
ಸಾಹಸಿಯೊಬ್ಬನ ಕಥೆ, ಇದಾದಮೇಲೆಲೀನ ಅದ್ದೂರಿಯ ಚಿತ್ರಗಳನ್ನು ನಿರ್ಮಿಸು 
ವುದರಲ್ಲಿ ನಿರತನಾಗಿ ಪ್ರಸಿದ್ಧನಾದ, ಈತನ ಅದ್ದೂರಿಯ ಜನಪ್ರಿಯ ಚಿತ್ರಗಳಾದರೂ 
ಅಷ್ಟು ಅಚ್ಚುಕಟ್ಟಾಗಿ, ಎಡೆಯೆಡೆಯಲ್ಲಿ ಚಿತ್ರವಂತಿಕೆ' ಯ ಅಸಾಧಾರಣ ಚಾತುರ 
ವನ್ನು ಕಾಣಿಸುವಂಥವಾಗಿ ಸಿನೆಮಾ ನಿರ್ಮಾಣ ಕೌಶಲವನ್ನು ಪ್ರಗತಿಯ ದಾರಿಯಲ್ಲಿ 
ನಡೆಸಿಕೊಂಡು ಹೋಗಲು ನೆರವಾಗಿವೆ , 

(ಬೀಫ್ ಎನ್ ಕೌಂಟರ್ ' ನ ಕಥೆ ಸ್ಕೂಲವಾಗಿ ಹೀಗಿದೆ : 

ಲೌರಾ ಜೆಸ್ಸನ್ ಸುಖದಿಂದ ಮದುವೆಯಾಗಿ ಗಂಡ ಮತ್ತು ಇಬ್ಬರು 
ಮಕ್ಕಳೊಡನೆ ಹಳ್ಳಿಯಲ್ಲಿ ಸುರಳೀತ ಸಂಸಾರ ನಡೆಸುತ್ತ ಬದುಕುತ್ತಿರುವ ಮಧ್ಯ 
ಪ್ರಾಯ ಸಮೀಪಿಸುತ್ತಿರುವ ಹೆಂಗಸು. ಆಕೆ ಪ್ರತಿ ಗುರುವಾರ ತನ್ನ ಹಳ್ಳಿಯಿಂದ 
ರೈಲಿನಲ್ಲಿ ಸಮೀಪದ ಮಿಲ್‌ಫೋರ್ಡ್ ಪಟ್ಟಣಕ್ಕೆ ಹೋಗಿ ಮನೆವಾರ್ತೆಯ ಸಾಮಾನು 
ಖರೀದಿಸಿಕೊಂಡು ಸಿನೆಮಾ ನೋಡಿ ಮರಳುವುದು ವಾಡಿಕೆ. ಒಮ್ಮೆ , ಒಂದು ಸಂಜೆ, 
ಮಿಲ್ಫೋರ್ಡ್ರೈಲು ನಿಲ್ದಾಣದಲ್ಲಿ, ಆಕೆಯ ಕಣ್ಣಿಗೆ ಕಲ್ಲಿದ್ದಲು ದೂಳು ಹೊಕ್ಕು 
ತೊಂದರೆಪಡುತ್ತಿರುವಾಗ ಅಲ್ಲೇ ಇನ್ನೊಂದು ರೈಲಿಗೆ ಕಾಯುತ್ತಿದ್ದ ಅಲೆಕ್ಸ್ ಹರ್ವೆ 
ಎಂಬಾತ ಅದನ್ನು ಹೊರತೆಗೆದು ಉಪಕರಿಸುತ್ತಾನೆ. ಆತ ಒಬ್ಬ ವೈದ್ಯ ; ಇವಳಹಾಗೇ 
ಮದುವೆಯಾಗಿ ಹೆಂಡತಿ ಮಕ್ಕಳೊಡನೆ ಸಂಭಾವಿತ ಸಂಸಾರ ನಡೆಸುತ್ತಿರುವಾತ 
ಸುಮಾರು ಅದೇ ಪ್ರಾಯದವ, ಈ ಘಟನೆಯಿಂದಾದ ಇಬ್ಬರ ಪರಿಚಯ ಅಷ್ಟಕ್ಕೇ ಮುಗಿ ; 

ಯುವುದಿಲ್ಲ. ಇನ್ನೊಮ್ಮೆ ಇಬ್ಬರೂ ಟೀ ಅಂಗಡಿಯಲ್ಲಿ ಅಕಸ್ಮಾತ್ ಭೆಟ್ಟಿಯಾಗುತ್ತಾರೆ. 
ವಂದೆ ಇಬ್ಬರೂ ಕೂಡಿಊಟ ಮಾಡುತ್ತಾರೆ ; ಸಿನೆಮಾ ನೋಡುತ್ತಾರೆ. ಈ 
ಸಂದರ್ಭಗಳಿಂದ, ತಮಗೆ ಅರಿವಾಗುವುದಕ್ಕೆ ಮೊದಲೇ , ಅವರಿಬ್ಬರೂ ಪರಸ್ಪರ ಗಾಢ 
ಆಕರ್ಷಣೆಯಲ್ಲಿ ಸಿಲುಕಿಕೊಳ್ಳು ತ್ತಾರೆ. ಈ ಪರಸ್ಪರ ಆಕರ್ಷಣೆ, ತಮ್ಮ ಹತೋಟಿ 
ಮೀರಿ ಅದನ್ನು ನೆನ್ನು ವಂತೆ ಬೆಳೆದದ್ದು ತಿಳಿದಾಗ ಮಾತ್ರ ಇಬ್ಬರೂ ಚಕಿತರಾಗುತ್ತಾರೆ. 
ಲೌರಾಳ ಗಂಡ ಒಳ್ಳೆಯವನೇ . ಗಂಡಹೆಂಡಿರಿಬ್ಬರೂ ೮ ನ್ಯಾಗಿಯೇ ಇದ್ದಾರೆ. ಆದರೆ , 
ತನ್ನ ವೃತ್ತಿಯ ಬಗ್ಗೆ ಹಾಗೂ ಬದುಕಿನ ಬಗ್ಗೆ ಅಪರಿಮಿತ ಆಸಕ್ತಿ ಬೆಳೆಸಿಕೊಂಡು 
ಉತ್ಸಾಹ ಚಿಮ್ಮುವಂತಿರುವ ಈ ಡಾಕ್ಟರ್ ನ ಹೊಸ ಸಂಪರ್ಕ ಆಕೆಗೆ ಈತನಕ ಕಾಣದ 
ಬಲವತ್ತರವಾದ ಹೊಸ ಅನುಭವವನ್ನೇ ಉಂಟುಮಾಡಿಕೊಟ್ಟು ಸೆಳೆಯುತ್ತದೆ. 
ಪ್ರತಿಯಾಗಿ ಆತನ ಸ್ಥಿತಿಯೂ ಹಾಗೇ ಆಗಿದೆ. ಇಂಥ ಸ್ಥಿತಿಯಲ್ಲಿ ಅವರು ಸ್ಥಿಮಿತ 
ತಂದುಕೊಂಡು ಯೋಚಿಸುತ್ತಾರೆ. ಇಬ್ಬರೂ ದೊಡ್ಡವರು , ಸಾಕಷ್ಟು ಜವಾಬ್ದಾರಿ 
ಗಳನ್ನು ಹೊತ್ತಿರುವವರು ; ತಮ್ಮ ತಮ್ಮ ಸಂಸಾರದಲ್ಲಿ ಈಗಾಗಲೇ ತಾವು ವಹಿಸಿ 
ಕೊಂಡಿರುವ ಹೊಣೆಗಾರಿಕೆಯನ್ನು ಬಿಟ್ಟು ಕೊಟ್ಟು, ತಾವು ಒಳಗಾಗಿರುವ ಸಾಮಾಜಿಕ 
ಕಟ್ಟುಪಾಡುಗಳಿಂದ ಕಳಚಿಕೊಂಡು ಈ ಹೊಸ ಸಂಬಂಧವನ್ನು ರೂಢಿಸಿಕೊಳ್ಳುವ 
ಮೂಲಕ ಹಲವರಿಗೆ ಆಘಾತವುಂಟುಮಾಡಲು ಮನಸ್ಕೊಪ್ಪದೆ, ಪರಸ್ಪರ ಅರಿವಿ 
ನಿಂದಲೇ ಇಬ್ಬರೂ ಬೇರೆಯಾಗಲು ನಿರ್ಧಾರ ಕೈಗೊಳ್ಳುತ್ತಾರೆ; ಯಾತನೆಯನ್ನು 
ತಾಳಿಕೊಂಡು ಅತಿ ಪ್ರಸ್ವವಾದ ತಮ್ಮ ಮಧುರ ಸಂಬಂಧವನ್ನು ಕೊನೆಗೊಳಿಸಿ 
ಕೊಳ್ಳುತ್ತಾರೆ. 

ಚಿತ್ರ ಪ್ರಾರಂಭವಾಗುವುದು , ಮಿಲ್ಫೋರ್ಡ್ರೈಲ್ವೆ ಜಂಕ್ಷನ್‌ನ ಟೀ ಅಂಗಡಿ 
ಯಲ್ಲಿ ಈ ಇಬ್ಬರೂ ಅಂತಿಮವಾಗಿ ವಿಯೋಗ ಪಡೆದುಕೊಳ್ಳುವ ದೃಶ್ಯದಿಂದ, ಆ 
ಹೊತ್ತಿಗೆ ತೀರ ಅನಪೇಕ್ಷಿತವೂ ಅನಿರೀಕ್ಷಿತವೂ ಆಗಿ ಅಲ್ಲಿಗೆ ಬಂದ ಲೌರಾಳ ಸ್ನೇಹಿತೆ 
ಯೊಬ್ಬಳು ಅಲ್ಲೇ ಇದ್ದಾಳೆ, ಆ ಸ್ನೇಹಿತೆಗೆ ಹೇಗೋ ಹಾಗೆ ಏನೂ ತಿಳಿಯದಪ್ರೇಕ್ಷಕ 
ರಾದ ನಮಗೂ ಅದೊಂದು ರೈಲು ನಿಲ್ದಾಣದ ಟೀ ಅಂಗಡಿಯ ಸಾಮಾನ್ಯ ದೃಶ್ಯ 
ವಷ್ಟೇ ಆಗಿ ಕಾಣುತ್ತದೆ. 

ಅದೇ ಸಂಜೆ , ಮನೆಗೆ ಮರಳಿದ ಲೌರಾ ಬೆಂಕಿಯ ಬುಡದಲ್ಲಿ ಏಕಾಂತ ಕೂತು 
ಈ ಪ್ರಸ್ವಯೋಗದ ತನ್ನ ವಿದ್ರಾವಕ ಕಥೆಯನ್ನು ತನಗೆ ತಾನೇ ನೆನೆದುಕೊಳ್ಳುತ್ತಿ 
ದ್ದಾಳೆ, ಕೊಂಚ ದೂರದಲ್ಲಿ , ಈಕೆಯ ಗಂಡ, ಈಕೆಯ ಮನಸ್ಸಲ್ಲಿ ನಡೆಯತೊಡಗಿರುವ 
ಪ್ರಚಂಡಕೋಲಾಹಲದ ಕಲ್ಪನೆಯೇ ಇಲ್ಲದೆ, ತನ್ನ ಪಾಡಿಗೆ ತಾನು ಕ್ರಾಸ್ ವರ್ಡ್ 
ಸಮಸ್ಯೆ ಬಿಡಿಸುವುದರಲ್ಲಿ ಪೂರ್ತಾ ಮುಳುಗಿ ಹೋಗಿದ್ದಾನೆ. ಈಗ, ಇಡೀ ಕಥೆ 
* ಆಕೆಯ ಪೂರ್ವಾವಲೋಕನದ ಸ್ವಗತವಾಗಿ ಮರುಗೊಳಿಸಿ ನಮ್ಮ ಕಣ್ಣೆದರು ಬಿಚ್ಚಿ 
ಕೊಳ್ಳುತ್ತ ಹೋಗುತ್ತದೆ. ತುಟ್ಟತುದಿಯಲ್ಲಿ, ನಾವು ಚಿತ್ರದ ಪ್ರಾರಂಭಕ್ಕೆ 


ನೋಡಿದ ಅಂತಿಮವಿಯೋಗದ ದೃಶ್ಯ ಮತ್ತೊಮ್ಮೆ ಮರುಕಳಿಸಿದಾಗ ಮಾತ್ರವೇ 
ಅಲ್ಲಿನ ಒಳಗುದಿಯ ಮೂಕವಿಸ್ಥನದಲ್ಲಿ ನಾವು ಅ ಹೋಗುತ್ತೇವೆ. 

ವಿಲ್‌ ಫೋರ್ಡ್ ರೈಲುನಿಲ್ದಾಣದ ಅದೇ ಟೀ ಅಂಗಡಿ, ಅನಿರೀಕ್ಷಿತ ಅಲ್ಲಿ 
ಬಂದು ಇವರಿಬ್ಬರ ಜೊತೆ ಕೂತಿರುವ ಲೌರಾಳ ಏನೊಂದೂ ಅರಿಯದಸ್ನೇಹಿತೆ 
ಯಿಂದಾಗಿ, ಇಬ್ಬರೂ ಮತ್ತೂ ಮೂಕರಾಗಿ, ಬಹಿರಂಗ ನಿಶ್ಚಲವಾದ ಭೂಕಂಪ 
ದಂತೆ ಒಳಗೇ ಕುದ್ದು ಕೊಳ್ಳಬೇಕಾಗಿದೆ, ಅಂತಿಮವಾಗಿ ಅಲೆಕ್ಸ್ , ಕೊನೆಯ ಬಾರಿಗೆ, 
ಲೌರಾಳ ಹೆಗಲಮೇಲೆಕೈಯಿಟ್ಟು ಮೃದುವಾಗಿ ಅದುಮಿ ( ಸಮೀಪಚಿತ್ರ ಹೇಗೋ 
ನಿಧಾನವಾಗಿ ತನ್ನ ಕೈ ಕಿತ್ತುಕೊಂಡು ಅಲ್ಲಿಂದ ಹೊರಟು ನಡೆದುಬಿಡುತ್ತಾನೆ. ಈಗ 
ಆಕೆಗೆ ಭೂಮಿಯೇ ವಾಲುತ್ತಿರುವ ( ಕೆಮೆರಾ ಬಾಗು) ಭಾಸವಾಗುತ್ತಿದೆ. ಅಷ್ಟರಲ್ಲಿ 
ಸ್ನೇಹಿತೆ ಕೊಂಚ ಆಚೆ ಎದ್ದು ಹೋಗುತ್ತಾಳೆ. ಹೊರಗೆ ಧಾವಿಸಿ ಬರುತ್ತಿರುವ 
ಎಕ್ಸ್‌ಪ್ರೆಸ್ ಟ್ರೇನ್ ನ ಸದ್ದು , ಲೌರಾ ತಟ್ಟನೆ ಎದ್ದು ಹೊರಗೆ ಧಾವಿಸುತ್ತಾಳೆ. 
( ಎಕ್ಸ್ಪ್ರೆಸ್ ಟ್ರೇನ್ ಗಳು ಈ ನಿಲ್ದಾಣದಲ್ಲಿ ನಿಲ್ಲುವುದಿಲ್ಲ . ಇನ್ನೇನು ಹೋಗಿ 
ಹಾರಿಬಿಡಬೇಕು - ಧಾವಿಸುವ ರೈಲಿನ ಓಡುಕಿಟಕಿಗಳಿಂದ ಚೆಲ್ಲುವ ಕತ್ರರಿಬೆಳಕು ಆ 
ರೈಲಿನ ಸದ್ದಿನಷ್ಟೇ ಕರ್ಕಶವಾಗಿ, ಹಾರುಗೂದಲಿನ ಆಕೆಯ ಬೆಂಕಿಮುಖದ ಮೇಲೆ 
ಬಾಸುಂಡೆಗಳನ್ನು ಕೆತ್ತಿಕೆ ವಿಚ್ಛಿದ್ರಗೊಳಿಸುತ್ತಿರುವ ಆ ಕೂರಕ್ಷಣದಲ್ಲಿ, ತಟ್ಟನೆ 
ಆಕೆ ಸ್ಪಿರಳಾಗುತ್ತಾಳೆ. ಆತ್ಮಹತ್ಯೆಯ ಕ್ಷಣ ಕಳೆದಿದೆ. ನಡುಗುವ ನೆಲ ಕ್ರಮೇಣ 
ಸ್ಥಿರಗೊಳ್ಳುತ್ತಿದೆ. ಲೌರಾ ಮತ್ತೆ ಟೀ ಅಂಗಡಿಯ ಮೇಜಿಗೆ ಮರಳುತ್ತಾಳೆ. 

ಇಂಗ್ಲಂಡಿನ ಪ್ರಾಂತಭಾಗದ ಪಟ್ಟಣವೊಂದನ್ನು ಅದರ ಜೀವಮರ್ಮಗಳನ್ನು 
ಹಿಡಿದು ಯಥಾವತ್ ಬಿಂಬಿಸುವ ಹಿನ್ನೆಲೆಯಲ್ಲಿ, ಅಷ್ಟೇ ವಾಸ್ತವವೆನಿಸುವ ಹೊಗೆಗತ್ಯ 
ಲಿನ ಮಬ್ಬು ನಡೆದಾರಿಗಳಿಂದ ಕೂಡಿದ ರೈಲ್ವೆ ಜಂಕ್ಷನ್ ಕಟ್ಟಡ ಕೇಂದ್ರವಾಗಿ, 
ಇದು ಕಥೆಯೆಂದೇ ಮರೆತು ಹೋಗುವಷ್ಟು ಸಹಜ ಅಭಿನಯದ ಮೂಲಕ ಕಥೆ ಬೆಳೆ 
ದುಕೊಳ್ಳುತ್ತದೆ ನಾಯಕಿಯ ಭಾವನಿರ್ಭರದ ಏಕಾಂತಸ್ವಗತದಲ್ಲಿ ಹಾದುಮೂಡಿ 
ಕೊಳ್ಳುವ ಕಥೆ ಜಡವಾಸ್ತವಗಳಿಗೆಲ್ಲ ಜೀವಕಂಸನವನ್ನು ಕೊಡುತ್ತದೆ. ಆ ರೈಲ್ವೆ 
ಜಂಕ್ಷನ್ , ಆ ಟೀ ಅಂಗಡಿ , ಅಲ್ಲಿ ನಿಲ್ಲದೆ ನೆಲ ನಡುಗಿಸುತ್ತ ಧಾವಿಸಿ ಓಡುವ ಎಕ್ಸ್ 
ಪ್ರೆಸ್ ಟ್ರೇನ್ , ಮಂದಗಾಂಭೀರ್ಯದಿಂದ ಭೋರ್ಗರೆದು ಬಂದು ಅಲ್ಲಿ ನಿಂತು ಜನ 
ರನ್ನು ತರುವ ಒಯುವ, ಮತ್ತು ಹಾಗೆ ಅಲ್ಲಿನ ಬದುಕಿನೊಡನೆ ಬೆರೆತುಕೊಳ್ಳುವ 
ಲೋಕಲ್ ಟ್ರೇನ್ - ಮುಂತಾಗಿ ಒಂದೊಂದೂ ಕಥಾಭಾವದ ಲಯಗತಿಗಳೊಡನೆ 
ಹಾಗೆ ಸಮರಸವಾಗಿ ಬೆರೆತು ದೃಶ್ಯ ಪರಂಪರೆಯಲ್ಲಿ ಮುರುಗೊಳಿಸುವ ಕಾರಣ , ಅವೆ 
ಲ್ಲವೂ ಆ ಬದುಕು ಆ ಭಾವಗಳಿಗೆ ಧ್ವನಿಪೂರ್ಣ ಪ್ರತಿಮೆಗಳಾಗಿ ಜೀವಗೊಳ್ಳುತ್ತವೆ. 

ನಿರ್ಭಾವ ಕಟ್ಟಡದ ಶೀತಲ ಶಿಲೆಗಳನ್ನ ಪ್ಪಳಿಸಿ ಅಲ್ಲಾಡಿಸುವ ರೈಲಿನ ಆರ್ಭಟದ 
ನಡುವೆ, ಕೊರೆಯುವ ಕೀಚುಸಿಳ್ಳಿನ ನಡುವೆ ಮೊಳೆಯುವ ಮೃದುಪ್ರೇಮೋನ್ಮಾದ, 

ಅದು ಕ್ರಮೇಣ ತೂಗುಯ್ಯಾಲೆಯಾಗಿ ತೂಗಿತೂಗಿ ಮುಗಿಲಿನ ಕಡೆ ಜೀಕಿ ತಟ್ಟನೆ 
ಕಡಿದುಬೀಳುವ ಅಸಾಧಾರಣ ಅನುಭವ. ಇದನ್ನು ಚಿತ್ರದ ದೃಶ್ಯಗಳಲ್ಲಿನ ಕಠಿನ 
ಮೃದುಶಯ್ಕೆಯೂ , ಖಚಿತ ಲಯವೂ ಅಷ್ಟು ಕರಾರುವಾಕ್ಕಾಗಿಸೃಜಿಸಿಕೊಡುತ್ತವೆ. 
ಆ ಕಥೆಯಲ್ಲಿ ಕಾಣುವ ಉತ್ಕಟತೆ ಸಂಯಮಗಳ ಅದೇ ಹದವನ್ನು ದೃಶ್ಯಶ್ರವ್ಯಗಳ 
ಹಾಗೂ ಸಂಕಲನದ ಲಯದಲ್ಲಿ ತಾಂತ್ರಿಕವಾಗಿ ಸಾಧಿಸಿ, ಚಿತ್ರದ ವಸ್ತು -ತಂತ್ರ 
ಗಳನ್ನು ಅಭಿನ್ನ ಗೊಳಿಸುತ್ತಾನೆ ಲೀನ್ , ಅಂತಿಮವಾಗಿ ಪ್ರೇಕ್ಷಕರ ಮೇಲೆ ಉಂಟಾಗ 
ಬೇಕಾದ ಪರಿಣಾಮ ಅದನ್ನು ಸಾಧಿಸಲು ಅಗತ್ಯವಾಗುವ ಅವುಗಳ ಸಂಕಲನ - ಇವೆ 
ಇವನ್ನೂ ಕೊಂಚ ಹೆಚ್ಚು ಇಲ್ಲದೆ ಕೊಂಚ ಕಡಿಮೆಯೂ ಇಲ್ಲದೆ ಅಷ್ಟು ನಿಖರವಾಗಿ 
ಸಾಧಿಸಿರುವ ಲೀನ್ ನ ನಿಖರತೆ ಅಸಾಧಾರಣವಾದುದು. 


೨೩.ಲೂಸಿಯಾನಾಸ್ಟೋರಿ 

LOUISIANA STORY 
ಲೂಯಿಸಿಯಾನಾ ಕಥೆ 
ಅಮೆರಿಕ/೧೯೪೮/ ಕಪ್ಪು ಬಿಳುಪು/೬೦ ನಿಮಿಷ 
ನಿರ್ದೇಶನ : ರಾಬರ್ಟ್ ಫಾಹರ್ಟಿ 


NANOOK ಎಂಬ ಅಪೂರ್ವ ಚಿತ್ರ ನಿರ್ಮಿಸಿ ಸಿನೆಮಾ ಅಭಿವ್ಯಕ್ತಿಯ ಒಂದು 
ವಿಶಿಷ್ಟ ಮಾರ್ಗವನ್ನು ಉದ್ಘಾಟಿಸಿಕೊಟ್ಟ ರಾಬರ್ಟ್ ಕ್ಲಾಹರ್ಟಿ ( ೧೮೮೪ – ೧೯೫೧) 
ಇದೇ ದಿಶೆಯಲ್ಲಿ ತನ್ನದೇ ಸ್ವಂತ ಶೈಲಿಯ ಹಲವಾರು ಡಾಕುಮೆಂಟರಿ ಚಿತ್ರಗಳನ್ನು 
ನಿರ್ಮಿಸಿದ. ಡಾಕುಮೆಂಟರಿಗಳಿಗೇ ತನ್ನ ಬದುಕನ್ನು ಮೀಸಲಿಟ್ಟ ಆತನ ಚಿತ್ರಗಳು : 
NANOOK OF THE NORTH ( ೧೯೨೨) , MOANA ( ೧೯೨೪) , THE STORY 
®F A POTTER ( ೧೯೨೫ ) , TABU (೧೯೨೯ ), INDUSTRIAL BRITAIN 
( ೧೯೩೨), MAN OF ARAN ( ೧೯೩೭), THE LAND (( ೯೪೨), ಹಾಗೂ 
LOUISIANA STORY. 

WHITE SHADOWS OF THE SOUTH SEAS ( ೧೯೩೮) ಚಿತ್ರದ ಚಿತ್ರ 
ಲೇಖನ ಹಾಗೂ ನಿರ್ದೇಶನದಲ್ಲಿ ಆತ ಕೆಲ ಸಮಯ ವಾನ್ ಡೈಕ್ ನೊಡನೆ ದುಡಿದು , 
ಆಮೇಲೆ ಇಬ್ಬರಲ್ಲಿ ಹೊಂದಾಣಿಕೆಯಾಗದೆ ಅದರಲ್ಲಿ ತನ್ನ ಹೊಣೆಯನ್ನು ಕಳಚಿ 
ಕೊಂಡ . ELEPHANT BOY ( ೧೯೩೨) ಎಂಬ ಚಿತ್ರದ ನಿರ್ದೇಶನಕ್ಕಾಗಿ ಆತ 

ಮೈಸೂರಿಗೆ ಬಂದಿದ್ದು ಇಲ್ಲಿ ಶೂಟಿಂಗ್ ನಡೆಸಿದ. ಮುಂದೆ, ಆ ಚಿತ್ರದ ನಿರ್ಮಾಪಕ 
ರೊಡನೆ ಭಿನ್ನಾಭಿಪ್ರಾಯ ಬೆಳೆದು ಚಿತ್ರವನ್ನು ಬೇರೆಯವರು ಮುಗಿಸಿದರು. 
ಫ್ಲಾ ಹರ್ಟ, ಆ ಚಿತ್ರದಲ್ಲಿ ನಟಿಸುವುದಕ್ಕಾಗಿ ಮೈಸೂರು ಅರಮನೆಯ ಗಜಶಾಲೆಯಲ್ಲಿ 
ಕೆಲಸಮಾಡುತ್ತಿದ್ದ ತರುಣನೊಬ್ಬನನ್ನು ಆಯ್ದುಕೊಂಡಿದ್ದ . ಮುಂದೆ ಆ ತರುಣನೇ 
ಹಾಲಿವುಡ್ ಸೇರಿ, ಮೈಸೂರು ಸಾಬು ಎಂಬ ಹೆಸರಲ್ಲಿ ನಟನಾಗಿ ಹೆಸರಾದ. 
ಫ್ರಾ ಹರ್ಟಿಯ ಮಗಳು ದೀರ್ಘಕಾಲ ಮೈಸೂರಲ್ಲೇ ನೆಲೆಸಿಕೊಂಡಿದ್ದಳು. 

LOUISIANA STORY ಫ್ಲ್ಯಾಹರ್ಟಿಯ ಕೊನೆಯ ಚಿತ್ರ . ನ್ಯೂ ಜೆರ್ಸಿಯ 
ಸ್ಯಾಂಡಂಡ್ ೯ ಆಯಿಲ್ ಕಂಪೆನಿ ಆತನಿಗೆ ಈ ಚಿತ್ರ ನಿರ್ಮಾಣಕ್ಕೆ ನೆರವುಕೊಟ್ಟಿತು. 
ಫಾಹರ್ಟಿಯ ಪತ್ನಿ ಈ ಚಿತ್ರದ ಚಿತ್ರಲೇಖನ ಸಿದ್ಧಗೊಳಿಸುವುರ್ದಲ್ಲಿ ಸಹಾಯಕ 
ಳಾಗಿದ್ದಳು. 
* ಈ ಚಿತ್ರ , ಸಡಿಲವಾದ ಕಾಲ್ಪನಿಕ ಘಟನಾವಳಿಯನ್ನು ಆಧಾರವಾಗಿಟ್ಟು 
ಕೊಂಡಿದೆ. ಎಯಿಸಿಯಾನಾ ( ಅಮೇರಿಕ) ದ ಕೊಲ್ಲಿಯೊಂದರ ಜವುಗು ಪ್ರದೇಶದಲ್ಲಿ, 
ದಟ್ಟವಾದ ಕಾಡಿನ ಮಧ್ಯೆ ಚಿತ್ರದ ಘಟನೆಗಳು ನಡೆಯುತ್ತವೆ. ಚಿತ್ರೀಕರಣವನ್ನು 
ಸಂಪೂರ್ಣವಾಗಿ ಆ ಸ್ಥಳದಲ್ಲೇ ನಡೆಸಲಾಯಿತು. 
ಈ ಚಿತ್ರದ ಪ್ರಾರಂಭಕ್ಕೆ , ಆ ಜವುಗು ಕಾಡಿನಲ್ಲಿ ನೆಲೆಸಿಕೊಂಡಿರ ನ ಗ್ರಾಮೀಣ 
ರೈತಕುಟುಂಬವೊಂದರ ಒಬ್ಬ ಬಾಲಕನನ್ನು ನಾವು ಕಾಣುತ್ತೇವೆ. ದೋಣಿಯಮೇಲೆ 
ಸಂಚರಿಸುತ್ತ ಮೀನುಹಿಡಿಯುವುದು , ಕಾಡು ತಿರುಗುವುದು ಈ ಬಾಲಕನ ಹವ್ಯಾಸ. 
ಕರಡಿಯಂಥ ತುಸು ಇಮೈನ ಕಾಡುಪ್ರಾಣಿಯೊಂದನ್ನು ಆತ ಸಾಕಿಕೊಂಡಿದ್ದಾನೆ; 
ಆ ಸಂಗಾತಿಗೆ (ಜೋಜೋ ' ಎಂದು ಹೆಸರು ಕೊಟ್ಟುಕೊಂಡಿದ್ದಾನೆ. ಒಂದು ದಿನ, ಈತ 
ತನ್ನ ದೋಣಿಯಲ್ಲಿ ತೇಲುತ್ತಿರುವಾಗ, ಅಲ್ಲಿ ಬಂದ ಭಾರೀವೇಗದ ಸ್ಟೀವನ್ ಲಾಂಚ್ 
ಈತನ ದೋಣಿಯನ್ನು ಹುಯ್ಯಲಾಡಿಸಿ ಬೆರಗು ಹುಟ್ಟಿಸುತ್ತದೆ. ಅಲ್ಲಿ ಪೆಟ್ರೋಲ್ 
ಸಿಗುತ್ತದೆ ಎಂಬ ಸುದ್ದಿ ತಿಳಿದು ಪೆಟ್ರೋಲ್ ಸಂಸ್ಥೆಯೊಂದರ ಜನ ಅಲ್ಲಿಗೆ ಬರುತ್ತಿ 
ದಾರೆ, ಈ ಹುಡುಗನ ತಂದೆಯಬಳಿ ಹೋಗಿ ಅವರು ಆತನ ನೆಲದಲ್ಲಿ ಪೆಟ್ರೋಲ್ 
ಬಾವಿತೋಡಲು ಒಪ್ಪಂದ ಮಾಡಿಕೊಳ್ಳುತ್ತಾರೆ. ಆಮೇಲೆ, ಅಲ್ಲಿಗೆ ಭಾರೀ ಯಂತ್ರ 
ಗಳನ್ನು ಸಾಗಿಸಿ ತರುತ್ತಾರೆ. ಯಂತ್ರಗಳನ್ನು ಜೋಡಿಸಿ ಬಾವಿ ಕೆಲಸ ತೊಡಗು 
kರೆ ಈ ಹೊಸ ಯಂತ್ರಪ್ರಪಂಚ ಬಾಲಕನ ಕುತೂಹಲವನ್ನು ಸೆಳೆಯುತ್ತದೆ. 
ತ , ಅಲ್ಲಿನ ಕೆಲಸಗಾರರನ್ನೆಲ್ಲ ಪರಿಚಯಮಾಡಿಕೊಂಡು, ಹೆಚ್ಚು ಸಮಯ ಅಲ್ಲೇ 
ಳೆಯತೊಡಗುತ್ತಾನೆ. 

ಜೊತೆಗೆ ಆತನ ಹೊಳೆ ಕಾಡುಗಳ ಸಂಚಾರವೂ ಎಂದಿನಂತೆ ನಡೆದಿದೆ. ಒಂದು 
| ನ ಆತ, ರೂಢಿಯಂತೆ ಮೊಸಳೆಯ ಮೊಟ್ಟೆಗಳನ್ನು ಹುಡುಕಿಕೊಂಡು ಹೋಗುತ್ತಿ 

ಗ, ದೋಣಿಯಲ್ಲಿದ್ದ ಜೋಜೊ ಕಟ್ಟು ಕಡಿದುಕೊಂಡು ಪರಾರಿಯಾಗುತ್ತದೆ. 


೧೩ರಿ. 


ಕ್ರೌಂಚ ಪಕ್ಷಿಗಳನ್ನು ಮೊಸಳೆ ಸ್ವಾಹಾ ಮಾಡುತ್ತಿದ್ದುದನ್ನು ಕಂಡಿದ್ದ ಬಾಲಕ , 
ಜೋಜೋ ಕೂಡಮೊಸಳೆಗೆ ಆಹುತಿಯಾಯಿತು ಎಂದುಕೊಳ್ಳುತ್ತಾನೆ. ಅದೇ ಸೇಡಿ 
ನಿಂದ ಮೊಸಳೆಗೆ ಗಾಳ ಹಾಕುತ್ತಾನೆ. ಮೊಸಳೆ ಗಾಳಕ್ಕೆ ಸಿಕ್ಕಿಕೊಂಡಾಗ ಅದನ್ನು 
ಮೇಲಕ್ಕೆಳೆಯಲೆತ್ನಿಸಿ, ಸೋತು, ಕಡೆಗೆ ತನ್ನ ತಂದೆಯ ನೆರವಿನಿಂದ ಅದನ್ನು ಹೊರ 
ಕೆಳೆದು ಕೊಲ್ಲುತ್ತಾನೆ ; ಅದರ ಚರ್ಮ ತಂದು ಪೆಟ್ರೋಲ್ ಬಾವಿ ಕೆಲಸಗಾರರಿಗೆ 
ತೋರಿಸುತ್ತಾನೆ. 

ಎಣ್ಣೆಯ ಬಾವಿ ಕೆಲಸ ನಡೆದಿರುವಾಗ ಒಮ್ಮೆ ಒಳಗಿಂದ ಬೇರೆ ಅನಿಲಗಳು 
ಉಕ್ಕಿ , ಭಾರೀ ಪ್ರಮಾಣದ ಆಸ್ಫೋಟನೆ ಸಂಭವಿಸುತ್ತದೆ. ಬಾವಿಯ ಕೆಲಸ ಸ್ಥಗಿತ 
ಗೊಳ್ಳುತ್ತದೆ. ಅಲ್ಲಿ ಸುತ್ತೆಲ್ಲ ಇರುವ ದೆವ್ವಗಳೇ ಈ ಅನಾಹುತಕ್ಕೆ ಕಾರಣವೆಂದು 
ಬಾಲಕನ ಅನಿಸಿಕೆ. ಆ ಸಂಗತಿ ಆತ ಮೊದಲು ಕೆಲಸಗಾರರಿಗೆ ಹೇಳಿದ್ದ . ಅಲ್ಲದೆ, 
ಆತ ಯಾವಾಗಲೂ ಆ ದುಷ್ಟ ಶಕ್ತಿಗಳ ನಿಯಂತ್ರಣಕ್ಕಾಗಿ ಮೂಲಿಕೆಗಳನ್ನಿಟ್ಟು, 
ಕೊಂಡಿರುತ್ತಿದ್ದ. ಈಗ, ಅಲ್ಲಿ ಕೆಲಸಗಾರರು ಯಾರೂ ಇಲ್ಲದಿರುವಾಗ ಈತ ಅಲ್ಲಿ 
ಹೋಗಿ, ಬಾವಿಗೆ ಎರಡು ಸಲ ಉಗುಳಿ ದೆವ್ವಗಳಿಗೆ ಮಂತ್ರಹಾಕಿ ಬರುತ್ತಾನೆ. ತಂದೆಗೆ 
ಈ ಬಾವಿ ಕೆಲಸ ನಿಂತಿದ್ದು ಖುಷಿ , ಅದರಿಂದಾಗಿ ಮಗಸೋಮಾರಿಯಾಗುತ್ತಿದ್ದಾನೆ 
ಎಂಬ ಆತಂಕವೂ ಆತನಿಗಿತ್ತು . ಆದರೆ ಮಗನಿಗೆ ಮಾತ್ರ ಬೇಸರ . 

ಕಡೆಗೂ , ಬಾವಿಯ ಅಪಘಾತವನ್ನು ಹತೋಟಿಗೆ ತೆಗೆದುಕೊಳ್ಳಲು ಸಾಧ್ಯವಾ 
ಗುತ್ತದೆ; ಮತ್ತೆ ಬಾವಿಯ ಕೆಲಸ ಮುಂದುವರಿಯುತ್ತದೆ. ಪೆಟ್ರೋಲ್‌ನಮೊಟ್ಟ 
ಮೊದಲ ಹನಿಗಳು ಚಿಮ್ಮಿ ಬಂದಾಗ ತಂದೆ ಅದನ್ನು ನೆಕ್ಕಿ ರುಚಿನೋಡಿ ಖಾತ್ರಿ 
ಮಾಡಿಕೊಳ್ಳುತ್ತಾನೆ. ಬಾಲಕನಿಗೆ ತನ್ನ ಮಂತ್ರ ಕೆಲಸ ಮಾಡಿತು ಎಂದು ಸಂತೋಷ. 
ಈ ಸಮಯಕ್ಕೆ , ತಪ್ಪಿಸಿಕೊಂಡು ಹೋಗಿದ್ದ ಜೊಜೊ ' ಮರಳಿ ಬರುತ್ತದೆ. ಪೆಟ್ರೋಲ್ 
ಕಂಪೆನಿ ತಂದೆಗೆ ಪರಿಹಾರದ ಹಣ ಕೊಟ್ಟಿದ್ದರಿಂದ , ಅದರಲ್ಲಿ ಆತ ಮಗನಿಗೆ ಒಂದು 
ಕೋವಿಕೊಂಡುಕೊಡುತ್ತಾನೆ. ಆಗ ಬಂದ ಕ್ರಿಸ್ ಮಸ್ ಬಾಲಕನಿಗೆ ಎಲ್ಲ ಹರ್ಷ 
ವನ್ನು ತಂದುಕೊಟ್ಟಿದೆ. 
- ಚಿತ್ರ ನಿರ್ಮಾಣದ ಕಾರ್ಯ ತುಂಬಾ ಕಠಿನದ್ದಾಗಿತ್ತು . ಅರ್ಧ ರಾತ್ರಿಯಲ್ಲಿ 
ಒಮ್ಮೆ ಎಣ್ಣೆ ಬಾವಿಯೊಂದರಲ್ಲಿ ಆಸ್ಫೋಟನೆ ನಡೆದ ಸುದ್ದಿ ಬಂದಾಗ, ಫ್ಲಾಹರ್ತಿ 
ತನ್ನ ತಂಡವನ್ನು ಎಬ್ಬಿಸಿಕೊಂಡು ಅಲ್ಲಿಗೆ ಓಡಿದ, ಜೀವ ಪಣವಾಗಿಟ್ಟು ಆ ಚಿತ್ರದ 
ಇನ್ನು ತೆಗೆದುಕೊಂಡ ಚಿತ್ರ ನಿರ್ಮಾಣದ ಒಟ್ಟು ವೆಚ್ಚ ಸುಮಾರು ೨೫೮, ೦೦೦ 
ಡಾಲರ್ ಗಳಷ್ಟಾಯಿತು. 

ಈ ಚಿತ್ರದಲ್ಲಿ ಫ್ಲಾಹರ್ಟಿ, ಅಕ್ಷತವಾದ ಕಾಡು ಜವುಗಗಳಲ್ಲಿ ಪ್ರಾಣಿಗಳ ಒಡ 
ನಾಟ ಮಾಡಿಕೊಂಡು ಬೇಟೆಯಾಡಿ ಬದುಕುವ ಜೀವಸಾಹಸದ ಆದಿನ ಜೀವನದ 
ಹಿನ್ನೆಲೆಯಲ್ಲಿ ಪ್ರಕೃತಿಯನ್ನು ಜಯಿಸಲು ಹೋಗುವ ಅತ್ಯಾಧುನಿಕ ಅದ್ಭುತ ಯಂತ್ರ 


೧೩೧ 


ಸಂಸ್ಕೃತಿಯ ಬೌದ್ಧಿಕ ಸಾಹಸದ ಆಕಾಶಲಾಂಛನವನ್ನು ನೆಟ್ಟು ನಿಲ್ಲಿಸುತ್ತಾನೆ. ಒಂದು 
ಸ್ಮದಲ್ಲಿ ಆದಿನ ಜೀವನದ ಹಸುಳೆಗಣ್ಣುಗಳ ಮುಗ್ಗ ಬೆರಗಿನಿಂದಲೂ ಇನ್ನೊಂದು 
ಸ್ವರದಲ್ಲಿ, ಐತಿಹಾಸಿಕ ದೃಷ್ಟಿ ದೂರಗಳನ್ನು ಪಟುವಾಗಿ ಗ್ರಹಿಸಬಲ್ಲ ವಿದಗ್ಗ ಚಕ್ಷುಗಳ 
ಅರಿವಿನಿಂದಲೂ ಪ್ಲಾಹರ್ಟಿ , ಇಲ್ಲಿನ ಚಿಕ್ಕ ಘಟನಾವಳಿಯನ್ನು ಸಮಗ್ರ ಮಾನವೇತಿ 
ಹಾಸಕ್ಕೆ ಸಂಕೇತವಾಗಿಸಿಬಿಡುತ್ತಾನೆ. ಚಿತ್ರ , ವಿಷಯ ತಿಳಿಸುವಷ್ಟಕ್ಕೆ ನಿಲ್ಲದೆ, ಆ 
ವಿಷಯಕ್ಕಿರುವ ಮಾನವ ಸಂಬಂಧಗಳ ವಿಶಾಲ ಸಂಕೀರ್ಣಗಳನ್ನು ಶೋಧಿಸುವುದರಿಂದ 
ಇದು ಕೇವಲ ತಿಳುವಳಿಕೆಯಾಗದೆ, ಅನುಭವವಾಗಿ ಬಿಡುತ್ತದೆ. 


24 . ಬೈಸಿಕಲ್ ಥೀನ್ಸ್ 

BICYCLE THIEVES 
ಸೈಕಲ್ ಕಳ್ಳರು 
ಇಟಲಿ/ ೧೯೪೯ ಕಪ್ಪು ಬಿಳುಪು/೯೦ ನಿಮಿಷ 
ನಿರ್ದೇಶನ : ವಿಟೋರಿಯೊ ಡಿ ಸಿಕಾ 


ಗ್ರಿಫಿತ್ , ದೃಶ್ಯವೈಭವದ ತನ್ನ ಮಹತಿಗಳನ್ನು ನಿರ್ಮಿಸುವುದಕ್ಕೆ ಮೊದಲೇ 
ಪ್ರಾರಂಭವಾಗಿ, ಆರೆಂಟು ವರ್ಷಕಾಲ, ಇಟಲಿ ಮಹಾ ಅದ್ದೂರಿಯ ಐತಿಹಾಸಿಕ 
ಚಿತ್ರಗಳನ್ನು ತಯಾರಿಸುವುದರಲ್ಲಿ ಹೆಸರಾಗಿತ್ತು . ಆಮೇಲೆ ಅಲ್ಲಿ ಚಿತ್ರೋದ್ಯಮ 
ಸತತ ನಡೆದಿದ್ದರೂ ಜಗತ್ತನ್ನು ಆಕರ್ಷಿಸುವ ಶ್ರೇಷ್ಠ ಚಿತ್ರ ಬರಲಿಲ್ಲ. ಮುಸೋಲನಿ 
- ಆಡಳಿತದಲ್ಲಿ ಸಿನೆಮಾಕ್ಕೆ ವಿಶೇಷಪ್ರೋತ್ಸಾಹ ಸಿಕ್ಕಿತ್ತು . ಆದರೆ ಪ್ರಾಯಃ, ಆ 
ಫಾಸಿಸ್ಟ್ ವಾತಾವರಣವೇ ಅಲ್ಲಿ ಸಿನೆಮಾದ ಕಲೆ ಸ್ವತಂತ್ರವಾಗಿ ಬೆಳೆಯಲು ಅವಕಾಶ 
ಕಲ್ಪಿಸಿಕೊಡಲಿಲ್ಲ. ಆದರೆ ಸರ್ಕಾರದಪ್ರೋತ್ಸಾಹದಿಂದಾಗಿ ಅಲ್ಲಿ ಜಾಗತಿಕ ಚಿತೋ 
ತ್ಸವಗಳು ನಡೆಯುತ್ತಿದ್ದವು. ಅಲ್ಲಿನ ಜನ ಜಗತ್ತಿನಶ್ರೇಷ್ಠ ಚಿತ್ರಗಳನ್ನೆಲ್ಲನೋಡುವ 
ಅವಕಾಶ ಪಡೆದಿದ್ದರು. 
- ೨ ನೇ ಮಹಾಯುದ್ಧ ಮುಗಿದ ಹೊಸತರಲ್ಲಿ , ೧೯೪೫ ರಲ್ಲಿ, ಇಟಲಿಯ ಹೊಸ 
ಬನೊಬ್ಬ ತಯಾರಿಸಿದ THE OPEN CITY ಎಂಬ ಚಿತ್ರ ಇದ್ದಕ್ಕಿದ್ದಂತೆ ಇಡೀ ಜಗತ್ತಿನ 
- ಗಮನವನ್ನು ಸೆಳೆಯಿತು. ಅದರ ನಿರ್ದೇಶಕ ಆಗಿನ್ನೂ ಅಪ್ರಸಿದ್ಧನಾಗಿದ್ದ ( ಅನಂತರ 
ವಿಶ್ವ ಖ್ಯಾತಿ ಪಡೆದ) ರೊಸಲಿನಿ, ಆತನ ಈ ಚಿತ್ರ ಯುದ್ಧದ ಭಯಂಕರ ಪರಿಣಾಮ 
ವನ್ನು ಅತ್ಯಂತ ಶಕ್ತಿಯುತವಾಗಿ ಚಿತ್ರಿಸುವಂಥದಾಗಿತ್ತು . ಯಾವ ಅದ್ದೂರಿ ಆಡಂಬರ 
ಗಳಿಲ್ಲದ ಅತ್ಯಂತ ಸರಳವಾದ ಮತ್ತು ಅತ್ಯಂತ ವಾಸ್ತವಿಕವಾದ ಚಿತ್ರಣ, ಆಳವಾದ 


ಮಾನವೀಯತೆ, ಬದುಕಿನ ಬಗ್ಗೆ ತೀವ್ರ ಕಾಳಜಿ - ಇವು ಈ ಹೊಸ ಚಿತ್ರದ ಮುಖ್ಯ 
ಅಂಶಗಳಾಗಿದ್ದವು. ಮುಂದೆ ಇದೇ ಒಂದು ಪಂಥವಾಗಿ ಬೆಳೆದು ' ನವವಾಸ್ತವ 
ಪಂಥ' ದ ( NEOREALISM ) ಎಂದು ಹೆಸರಾಯಿತು. 

ರೊಸಲಿನಿಯ ಜೊತೆಗೇ ಬಂದು ಖ್ಯಾತ ಚಿತ್ರಗಳನ್ನು ನಿರ್ಮಿಸಿ ಚಲನಚಿತ್ರ 
ಕಲೆಯ ಈ ಹೊಸ ಹಾದಿಯನ್ನು ಸಮೆಸಿಕೊಟ್ಟವನು ನಿಮ್ಮೊರಿಯೊ ಡಿ ಸಿಕಾ, 

- ಇಟಲಿ ದೇಶದಲ್ಲಿ ೧೯೦೨ ರಲ್ಲಿ ಹುಟ್ಟಿದ ಡಿ ಸಿಕಾ ಮ್ಯಾಜಿಸ್ಟ್ರೇಟ್ ಒಬ್ಬರ 
ಮಗ, ತಾನೂ ನ್ಯಾಯಶಾಸ್ತ್ರ ಕಲಿಯಲು ತೊಡಗಿ ಅನಂತರ ವಿಲಾಸಿ ರಂಗಭೂಮಿ 
ಯಲ್ಲಿ ಆಸಕ್ತಿ ತಾಳಿದ, ಕ್ರಮೇಣವೃತ್ತಿನಟನಾದ, ವಿನೋದನಾಟಕಗಳ ನಟನಾಗಿ 
ಖ್ಯಾತನಾದ. ಆಮೇಲೆ ಚಲನಚಿತ್ರಗಳಿಗೆ ಚಿತ್ರಸಾಟಕ' ಗಳನ್ನು ಬರೆದ. ತಾನೇ 
ಚಿತ್ರ ನಿರ್ದೇಶಕನೂ ಆದ, 

ಡಿ ಸಿಕಾನನ್ನು ವಿಶ್ವಖ್ಯಾತಿಗೇರಿಸಿದ ಮೊದಲ ಚಿತ್ರ SHOE SHINE ಎಂಬುದು. 
ಅದಕ್ಕೆ ಮೊದಲು ಆತ ಏಳೆಂಟು ಚಿತ್ರಗಳನ್ನು ನಿರ್ದೇಶಿಸಿದ್ದ, THE OPEN CITY ಯ 
ಅನಂತರ ೧೯೪೬ ರಲ್ಲಿ ಬಂದ ಈ ಚಿತ್ರ ಬೂಟು ತಿಕ್ಕುವ ಚಿಕ್ಕ ಮಕ್ಕಳ ಬದುಕಿಗೆ 
ಸಂಬಂಧಿಸಿದ್ದು ; ಆ ಬೀದಿಯ ಮಕ್ಕಳ ಬಡತನ, ಅವರಲ್ಲಿ ಬೆಳೆವ ಅಪರಾಧಗಳು , 
ಅಲ್ಲಿಂದ ಅವರು ಸೇರುವ ಸೆರೆಮನೆ, ಸೆರೆಮನೆಯ ಕ್ರೌರ್ಯ ಅವರ ಬದುಕನ್ನು 
ಮತ್ತಷ್ಟು ರೂ ಗೊಳಿಸುವುದು ಮುಂತಾದ್ದರ ಕಥೆ. ಇದಾದ ಮೇಲೆ ಈತ ನಿರ್ಮಿ 
ಸಿದ್ದು ( ೧೯೪೯ ರಲ್ಲಿ) BICYCLE THIEVES . 
* ಡಿ ಸಿಕಾನ ಇನ್ನೆರಡು ಮಹತ್ವದ ಚಿತ್ರಗಳು - MIRACLEIN MILAN ಮತ್ತು 
UNIBERTO D, ಮೊದಲನೆಯದು - ಮನೆಮಠವಿಲ್ಲದೆ ಚಳಿಗಾಳಿಗಳಲ್ಲಿ ಬದುಕುವ ಬಡ 
ಜನ ಅಲ್ಲಿನ ಅಧಿಕಾರಿಗಳಿಂದ ಪಡುವ ಪಾಡಿನ ಕಥೆ. ಕಥೆ ಮುಕ್ತಾಯಗೊಳ್ಳುವುದು 
ಮಾತ್ರ ಪವಾಡದ ರೀತಿಯಲ್ಲಿ ವಾಸ್ತವತೆ ಮತ್ತು ಅದ್ಭುತರಮ್ಯಗಳ ವಿಚಿತ್ರ ಮಿಶ್ರಣ 
ಇಲ್ಲಿ ಕಾಣುತ್ತೇವೆ. ಇನ್ನೊಂದು, ವೃದ್ದಾಪ್ಯದ ಏಕಾಂತವನ್ನು ಚಿತ್ರಿಸುವ ದಾರುಣ 
ಚಿತ್ರ , 
ಭಾಗ - ೧ 

ಆಗಷ್ಟೇ ಯುದ್ಧ ಮುಗಿದಿದೆ ; ದೇಶ ವಿನಾಶಗೊಂಡು ಬದುಕು ದಾರುಣ 
ವಾಗಿದೆ ; ಜನರಿಗೆ ಉದ್ಯೋಗ ಸಿಕ್ಕುವುದೂ ದುಸ್ತರವಾಗಿದೆ. ಜೀವನ ನಿರ್ವಹಣೆ 
ಗಾದರೂ ಒಂದು ಉದ್ಯೋಗ ಸಿಕ್ಕಿತೇ ಎಂದು ಪರದಾಡುತ್ತಿರುವ ಅಸಂಖ್ಯಾತ ಜನ 
ರಲ್ಲಿ ಆಂಟೋನಿಯೋ ಒಬ್ಬ ಹುಡುಕಿ ಹುಡುಕಿ ಕಡೆಗೆ ಆಂಟೋನಿಯೋಗೆ ಒಂದು 
ಕೆಲಸ ಸಿಕ್ಕುತ್ತದೆ. ಪೋಸ್ಟರ್ ಅಂಟಿಸುವ ಕೆಲಸ, ಆದರೆ ಆ ಕೆಲಸ ವಹಿಸಿಕೊಳ್ಳಲು 
ಈತ ಒಂದು ಸೈಕಲ್ ಹೊಂದಿರತಕ್ಕದ್ದು ಎಂಬುದು ನಿಯಮ , ಆಂಟೋನಿಯೋ 


* 


ತನ್ನ ಸೈಕಲ್ಲನ್ನು ಈಗಾಗಲೇ ಅಡವಿಟ್ಟಿದ್ದಾನೆ. ಹೆಂಡತಿ ಮರಿಯಾಳಿಗೆ ವಿಷಯ ತಿಳಿ 
ಸುತ್ತಾನೆ. ಆಕೆ , ತಮ್ಮ ಮದುವೆಯ ಉಡುಗೊರೆಯಾಗಿ ಬಂದ, ಈ - ನಕ ಅಮೂಲ್ಯ 
ವೆಂದು ಕಾಪಾಡಿಟ್ಟುಕೊಂಡಿದ್ದ ಬೆಲೆ ಬಾಳುವ ಹೊದಿಕೆ ವಸ್ತ್ರವನ್ನು ಅಡವಿಟ್ಟು 
ಸೈಕಲ್ ಬಿಡಿಸಿಕೊಳ್ಳಲು ಸೂಚಿಸುತ್ತಾಳೆ. ಅಮೂಲ್ಯವಾದ ವಸ್ತು ಕೈ ಕಟ್ಟಿ ರೂ 
ಸೈಕಲ್ ಸಿಕ್ಕು ಆಂಟೋನಿಯೋ ಕಲ .ಕ್ಕೆ ಸೇರಿಕೊಳ್ಳಲು ಸಾಧ್ಯವಾಗುತ್ತದೆ, ಈ 
ಮಧ್ಯೆ ಭವಿಷ್ಯ ಕಾರ್ತಿಯೊಬ್ಬಳು ಮರಿಯಾಗೆ ಭವಿಷ್ಯದ ಬಗ್ಗೆ ಧೈರ್ಯ ಹುಟ್ಟಿಸುತ್ತಾಳೆ. 

ಆಂಟೋನಿಯೋ ತನ್ನ ಪುಟ್ಟ ಮಗ ಬು ನೋನನ್ನು ಕರೆದುಕೊಂಡು ಕೆಲಸಕ್ಕೆ 
ಹೊರಡುತ್ತಾನೆ. ಅದಿನ್ನೂ ಕೆಲಸದ ಮಾರನೇ ದಿನ. ತನ್ನ ಪುಟ್ಟ ಮಗನನ್ನು 
ಪೆಟ್ರೋಲ್ ಬಂಕ್ ನಲ್ಲಿ ಕೆಲಸಕ್ಕೆ ಬಿಟ್ಟು , ಜತೆಗಾರನೊಬ್ಬನ ನಿರ್ದೇಶನದ ಪ್ರಕಾರ 
ಪೋಸ್ಟರ್ ಅಂಟಿಸಲು ತೊಡಗುತ್ತಾನೆ. ಆದರೆ ಅಷ್ಟರಲ್ಲಿ ಯಾರೋ ಕಳ್ಳರು ಅವನ 
ಸೈಕಲ್ ಕದ್ದು ಬಿಡುತ್ತಾರೆ ಹಿಡಿಯಲು ಯತ್ನಿಸಿ ಸೋಲುತ್ತಾನೆ. ಆಮೇಲೆ ತನ್ನ 
ಸ್ನೇಹಿತ ಬಿಯಾಸ್ಸಿಯೋನ ಹತ್ತಿರ ಹೋಗುತ್ತಾನೆ. ಸೈಕಲ್ ಹುಡುಕುವ ಬಗೆ 
ಅವನ ನೆರವನ್ನು ಪಡೆದುಕೊಳ್ಳಲು. 


ಭಾಗ - ೨ 


ಸ್ನೇಹಿತರ ಸಹಾಯದೊಂದಿಗೆ ಸೈಕಲ್ ಪತ್ತೆ ಹಚ್ಚಲು ಹೊರಡುತ್ತಾನೆ 
ಆಂಟೋನಿಯೋ ತನ್ನ ಪುಟ್ಟ ಮಗನನ್ನೂ ಕರೆದುಕೊಂಡು, ಹುಡುಕಿ ಹುಡುಕಿ 
ಕಡೆಗೆ ಒಬ್ಬನನ್ನು ಕಳ್ಳನೆಂಬ ಸಂಶಯದಮೇಲೆಹಿಡಿಯುತ್ತಾನೆ. ಆದರೆ ಆತ ಚಾತು 
ರ್ಯದಿಂದ ತಪ್ಪಿಸಿಕೊಂಡುಬಿಡುತ್ತಾನೆ. ಸ್ನೇಹಿತರೂ ಆಂಟೊನಿಯೋನ ಕೈ ಬಿಡು 
ತಾರೆ, 

- ಆಂಟೋನಿಯೋ ಹುತ್ತೆ ತನ್ನ ಪುಟ್ಟ ಮಗನನ್ನು ಕಟ್ಟಿಕೊಂಡು ಹುಡುಕುತ್ತಾ 
ಹೊರಡುತ್ತಾನೆ; ಸುರಿಯುವ ಮಳೆಯಲ್ಲಿ ಇಬ್ಬರೇ ಹುಡುಕುತ್ತ ನಡೆಯುತ್ತಾರೆ, 
ಮತ್ತೊಮ್ಮೆ ಕಳ್ಳ ಸಿಕ್ಕಿದಂತಾಗಿ ತಪ್ಪಿಸಿಕೊಳ್ಳುತ್ತಾನೆ. ಒಬ್ಬ ಮುದುಕ - ಅವನಿಗೆ 
ಕಳ್ಳನ ಸುಳಿವು ಗೊತ್ತಿರಬೇಕೆಂದು ಶಂಕಿಸಿ ಅವನನ್ನು ಪೀಡಿಸುತ್ತಾರೆ. ಆದರೆ ಅದ 
ರಿಂದ ಪ್ರಯೋಜನವಾಗುವುದಿಲ್ಲ. 

ಆಂಟೋನಿಯೋನಮನಸ್ಸು ಪ್ರಕ್ಷುಬ್ಧಗೊಂಡಿದೆ. ಇಂಥ ಮನಸ್ಥಿತಿಯಲ್ಲಿ ಆತ 
ಒಮ್ಮೆ ರೇಗಿ ಮಗನಿಗೆ ಒಂದು ಏಟು ಬಿಗಿಯುತ್ತಾನೆ. ಆ ಪುಟ್ಟ ಹುಡುಗ ಸಿಟ್ಟು 
ಗೊಂಡು ಓಡಿಹೋಗುತ್ತಾನೆ. ಸ್ವಲ್ಪ ಹೊತ್ತಿನಲ್ಲಿ ಆಂಟೋನಿಯೋ , ಯಾರೋ 
ನೀರಲ್ಲಿ ಮುಳುಗಿದ್ದು ಕಂಡು ಓಡಿಹೋದ ತನ್ನ ಪುಟ್ಟ ಮಗನೇ ಇರಬಹುದೇ ಎಂದು 
ಕಳವಳಗೊಳ್ಳುತ್ತಾನೆ. ಆಗ, ಸಾವಿನ ಎದುರಿನಲ್ಲಿ, ನಿಜವಾಗಿ ಅವನಿಗೆ ಬದುಕಿನ 
ಮೌಲ್ಯ ಅರ್ಥವಾಗುತ್ತದೆ. ಕೆಲವು ಹೊತ್ತಿನ ಮೇಲೆ ಮಗ ಸಿಕ್ಕುತ್ತಾನೆ. ಇಬ್ಬರೂ 


ಗಿಳಿ 


ರೆಸ್ಸು ರಾಂಡಿಗೆಹೋಗಿಉಪಹಾರಕೊಳ್ಳುತ್ತಾರೆ. ಅಪ್ಪ ಮಗನ ವಿರಸ ಕೊನೆಗೊಂಡಿದೆ. 
ಭಾಗ - ೩ 

ಎಷ್ಟು ಹುಡುಕಿದರೂ ಕಳ್ಳನಾಗಲೀ ಸೈಕಲ್ ಆಗಲೀ ಸಿಕ್ಕದೆ ಹತಾಶನಾದ 
* ಆಂಟೋನಿಯೋ ಏನಾದರೂ ಒಂದು ಪವಾಡ ನಡೆದು ತನ್ನ ಸೈಕಲ್ ಸಿಕ್ಕಿ ಬಿಡಬಾರದೇ 
ಎಂದು ಹಂಬಲಿಸುತ್ತಾನೆ. ಮತ್ತೆ ಭವಿಷ್ಯ ಕಾರ್ತಿಯಲ್ಲಿಗೆ ಹೋಗುತ್ತಾನೆ. ಏನು 
ಮಾಡಿದರೂ ಪ್ರಯೋಜನ ಕಾಣುವುದಿಲ್ಲ . 

ಮತ್ತೆ ಹುಡುಕಾಟ ಪ್ರಾರಂಭಿಸುತ್ತಾನೆ. ಮತ್ತೂ ಒಮ್ಮೆ ಕಳ್ಳ ಸಿಕ್ಕಂತಾಗಿ 
ಕ್ಷಣದಲ್ಲಿ ತಪ್ಪಿಸಿಕೊಂಡುಬಿಡುತ್ತಾನೆ. ಅಲ್ಲಿದ್ದ ಜನ ಕೂಡ ಆಂಟೋನಿಯೋಗೆ 
ವಿರುದ್ಧವಾಗಿ ನಿಲ್ಲುತ್ತಾರೆ. ಈಗ ಆತನ ಹತಾಶೆಯ ಕೊಡತುಂಬಿಬಿಟ್ಟಿದೆ. ಅವನೀಗ 
ದಿಕ್ಕುಗಾಣದವನಾಗಿದ್ದಾನೆ. 

ವಿಕ್ಷುಬ್ಬ ಮನಸ್ಥಿತಿಯಲ್ಲಿ ಆಂಟೋನಿಯೋ ತಾನೂ ಒಂದು ಸೈಕಲ್ ಕದಿಯುವ 
ದೆಂದು ನಿರ್ಧರಿಸುತ್ತಾನೆ. ಹೋಗಿಒಂದು ಸೈಕಲ್ ಕದಿಯುತ್ತಾನೆ. ಆದರೆ ಕದಿಯು 
ತಿರುವಾಗಲೇ ಸಿಕ್ಕು ಬೀಳುತ್ತಾನೆ. ಹಿಡಿದವರು ಇವನನ್ನು ಪೊಲೀಸರಿಗೆ ಒಪ್ಪಿಸದೆ 
ಹಾಗೇ ಬಿಟ್ಟು ಕಳುಹಿಸುತ್ತಾರೆ. ತುದಿಯಲ್ಲಿ ಆಂಟೋನಿಯೋ ಮನುಷ್ಯ ಕರುಣೆಯ 
ಕೂಸಾಗಿ , ದೀನನಾಗಿ ಕುದ್ರನಾಗಿ ನಿಲ್ಲುತ್ತಾನೆ. 

ಈ ಚಿತ್ರದಮೂಲಕಥೆ ಬಾರ್ಟೋಲಿನಿ ಎಂಬಾತನದು, ಚಿತ್ರಲೇಖನ ಬರೆದ 
ವನು, ಡಿ ಸಿಕಾನ ಜತೆ ದೀರ್ಘಕಾಲ ಕೆಲಸ ಮಾಡಿದ ಸೆಸರೆ ಜನನಿಎನ್ನು ವಾತ, 
ಈ ಚಿತ್ರದ ನಾಯಕನಾಗಿ ನಟಿಸಲು ಪ್ರಸಿದ್ಧ ನಟನೊಬ್ಬನನ್ನು ಆರಿಸಿಕೊಳ್ಳ 
ಬೇಕೆಂದಿದ್ದ ಡಿ ಸಿಕಾ ಕಾರಣಾಂತರದಿಂದ ಕೊನೆಗೆ, ನಟನೆಯ ಗಂಧವೂ ಗೊತ್ತಿಲ್ಲದ 
ಸಾಮಾನ್ಯ ಕಾರ್ಮಿಕನೊಬ್ಬನನ್ನು ಆಯ್ದು ಕೊಂಡ, ಪುಟ್ಟ ಮಗನ ಪಾತ್ರಕ್ಕೆ ದಾರಿ 
ಯಲ್ಲಿ ಕಂಡ ಹುಡುಗನೊಬ್ಬನನ್ನು ಆಯ್ದುಕೊಂಡ. ಆ ಹುಡುಗ ಸಿಕ್ಕಿದ್ದು ತನ್ನ 
ಅದೃಷ್ಟ ಎಂದು ಹೇಳಿಕೊಂಡಿದ್ದಾನೆ ಡಿ ಸಿಕಾ , ಚಿತ್ರದಲ್ಲಿ ಬರುವ ಪಾತ್ರಗಳೆಲ್ಲ ಕೂ 
ಹೀಗೆ, ಆಯಾ ಕ್ಷೇತ್ರದಲ್ಲೇ ಇದ್ದ ನಿಜವ್ಯಕ್ತಿಗಳನ್ನು ಆಯ್ದುಕೊಳ್ಳಲಾಯಿತು. 
ಇಡೀ ಚಿತ್ರ ನಿಜ ಸ್ಥಳಗಳಲ್ಲೇ ಚಿತ್ರಿತವಾಯಿತು, 

BYCICLE THIEVES ಚಿತ್ರ ಕಾಣಿಸುವ ಮುಖ್ಯವಾದ ಕೆಲವು ಅಂಶಗಳು ಇವು: 
- ಇಲ್ಲಿನ ಪಾತ್ರಗಳು ಸನ್ನಿವೇಶಗಳು ಎಲ್ಲವೂ ವಾಸ್ತವವನ್ನೇ ನೇರ ಚಿತ್ರಿ : 
ಕೊಂಡವು. ಇಂಥ ಅಧಿಕೃತ ವಾಸ್ತವತೆಯಿಂದಾಗಿ , ಆ ನಗರ ಆ ಬೀದಿಗಳು ಆ ಜನ 

ಇವನ್ನೆಲ್ಲ ತನ್ನ ಸುತ್ತಣನೇ ತನ್ನನೇ ಎಂದುಕೊಳ್ಳುವಂತಾಗುತ್ತದೆ. ಚಿತ್ರದ 
ಸನ್ನಿ ವೇಶದಲ್ಲಿ ಪ್ರೇಕ್ಷಕ ನೇರ ಭಾಗಿಯಾಗುವುದು ಸಾಧ್ಯವಾಗಿ ಚಿತ್ರ ತೀವ್ರ 
ಪರಿಣಾಮವನ್ನುಂಟುಮಾಡುತ್ತದೆ. ಚಿತ್ರದ ಅನುಭವ ಪ್ರೇಕ್ಷಕನ ನೇರ ಅನುಭವವೇ 


ಎಂಬಂತಾಗಿಬಿಡುತ್ತದೆ. ಕಥೆ ತುಂಬ ಸರಳವಾದ್ದು . ಒಂದು ಸಣ್ಣ ಘಟನೆ ಎನ್ನು 
ವಂಥದು. ಈ ಸರಳತೆ ಪ್ರೇಕ್ಷಕನ ಗಮನವನ್ನು ತಕ್ಷಣ ಸೆಳೆದು ಕೇಂದ್ರೀಕರಿಸಿ 
ಕೊಳ್ಳುತ್ತದೆ. ಅದರೆ ಈ ಸರಳತೆ ಬರೀ ಮುಗ್ಧತೆಯೋ ನಿರ್ಬೋ ಧತೆಯೋ ಅಲ್ಲ 
ಎನ್ನು ವುನ್ನು ಗಮನಿಸಬೇಕು. ಇದು ಆಂಟೋನಿಯೋನ ದಾರುಣಸ್ಥಿತಿಯ ಕಥೆಯಾಗಿ 
ರುವಂತೆಯೇ ಕುಟುಂಬದ ಕಥೆಯೂ ಹೌದು, ವರ್ಗದ ಕಥೆಯೂ ಹೌದು, ಕೊನೆಗೆ, 
ಯದ ದಾರಿದ್ರಗಳ ವಿಶ್ವ ಕಥೆಯೂ ಹೌದು. ಆಂಟೋನಿಯೋನ ಸಂಕಟಗಳನ್ನು 
ಚಿತ್ರಿಸುವ ಈ ಚಿತ್ರ ಆತನ ಮಗ ತೆ ಮೌಢ ಚಂಚಲತೆ ಪ್ರೀತಿಕೋಸ- ಇವು 
ಗಳನ್ನೂ ಚಿತ್ರಿಸುತ್ತದೆ 

ಚಿತ್ರದಲ್ಲಿ ವ್ಯಕ್ತವಾಗುವ ಸಾಮಾಜಿಕ ಪ್ರಜ್ಞೆ , ಸಾಮಾನ್ಯ ಜನರ ಬದುಕಿನ 
ದಿನನಿತ್ಯದ ಬವಣೆಗಳ ಬಗ್ಗೆ ಕಳಕಳಿ - ಇವೆಲ್ಲ ಚಿತ್ರವನ್ನು ತೀವ್ರಗೊಳಿಸಿವೆ. 

ಚಿತ್ರದ ಸಮಗ್ರ ಅನುಭವ ಅದರ ಕಥಾ ಸಂವಿಧಾನದಲ್ಲಿ, ಚಿತ್ರದ ಕರಾರು 
ವಾಕ್ಕಾದ ಲಯದಲ್ಲಿ, ಒಟ್ಟನ ಶೈಲಿಯಲ್ಲಿ ಸಮಗ್ರವಾಗಿ ಅಭಿವ್ಯಕ್ತಗೊಳ್ಳುತ್ತದೆ. 

ಎಲ್ಲಕ್ಕಿಂತ ಹೆಚ್ಚಾಗಿ ಅಲ್ಲಿನ ರಕ್ಷ ಬದುಕಿನ ಕಾರ್ಪಣ್ಯಗಳನ್ನು ಪುಟ್ಟ 
ಬುನೋನ ಹಸುಳೆಗಣ್ಣು ಗಳ ಮೂಲಕವೇ ಕಾಣಿಸುವುದರಿಂದ ಇಡೀ ಚಿತ್ರದ 
ಅನುಭವಕ್ಕೆ ಒಂದು ವಿಶಿಷ್ಟ ಮಾರ್ದನ ಒದಗಿದೆ. ಚಿತ್ರಕೃತಿಯ ಆಧಾರಶೃತಿಯಾಗಿ 
ಸತತ ಮಿಡಿಯುವ ಆಳವಾದ ಮಾನವೀಯತೆ ಚಿತ್ರವನ್ನು ಆತ್ಮೀಯಗೊಳಿಸುತ್ತದೆ. 

- ಹೀಗೆ, ಈ ಚಿತ್ರದ ಮುಖ್ಯಾಂಶಗಳೇ ನವವಾಸ್ತವ ಪಂಥದ ಲಕ್ಷಣ 
. ಗಳೆಂದು ಹೇಳಬಹುದಾಗಿದೆ . 

ನಿಯೊ ರಿಯಲಿಸ್ಟ್ ಪಂಥದ ಅತ್ಯುತ್ತಮ ಮಾದರಿಯಾದ ಈ ಚಿತ್ರ , ಚಲನ 
ಚಿತ್ರದ ಶ್ರೇಷ್ಠ ಕೃತಿಗಳಲ್ಲಿ ಒಂದೆನಿಸಿಕೊಂಡಿದೆ. ಜಗತ್ತಿನ ಅನೇಕ ಪ್ರಮುಖ 
ನಿರ್ದೇಶಕರು ಈ ಚಿತ್ರದಿಂದ ಪ್ರಭಾವಿತರಾಗಿದ್ದಾರೆ. ಸತ್ಯಜಿತ್ ರಾಮ್ ಈ ಚಿತ್ರ 
ತಮ್ಮ ಮೇಲೆಪ್ರಭಾವ ಬೀರಿರುವುದನ್ನು ಹೇಳಿಕೊಂಡಿದ್ದಾರೆ. 


೨೫ . ರಶೋನೋನ್ 

RASHOMON 
ಜಪಾನ್ / ೧೯೫೦ / ಕಪ್ಪು ಬಿಳುಪು(೮೮ ನಿಮಿಷ 
ನಿರ್ದೇಶನ : ಅಕಿರ ಕುರೊಸವ 


೧೯೫೧ರ ವೆನಿಸ್ ಚಿತ್ರೋತ್ಸವದಲ್ಲಿ ರಶೋಮೊನ್ ' ಚಿತ್ರಕ್ಕೆ ವಿಶ್ವ ಪ್ರಶಸ್ತಿ 
ಸಿಕ್ಕಾಗ ಇಡೀ ಜಗತ್ತಿನ ಗಮನ ಜಪಾನಿ ಚಲನಚಿತ್ರಗಳ ಕಡೆ ಹೊರಳಿತು. ಅಲ್ಲಿಂದ 


* # ೬ 


ಮುಂದೆ ಉದ್ದ ಕೂ ಜಸಾನಿ ಸಿನೆಮಾದ ಬಗ್ಗೆ ಜಾಗತಿಕ ಕುತೂಹಲ ಉಳಿದು 
ಕೊಂಡೇ ಬಂದಿದೆ. ಅದಕ್ಕೆ ಮೊದಲೂ ಜಪಾನೆ ಸಲ್ಲಿ ಒಳ್ಳೆ ಚಿತ್ರಗಳು ನಿರ್ಮಿತವಾಗಿ 
ದ ವು . ಅಪರೂಪತಿ ಕೆಲವು ಅಮೆರಿಕ - ಯುರೋಪ್ ಗಳಲ್ಲಿ ಪ್ರದರ್ಶಿತವಾಗಿ ವಿಮರ್ಶ 
ಕರ ಮೆಚ್ಚುಗೆ ಪಡೆದರೂ ಇತ್ಯ . ಆದರೆ , ಅಷ್ಟರಿಂದ ಜಪಾನಿ ಚಿತ್ರಗಳ ಬಗ್ಗೆ ಅಂಥ 
ಆ ಹುಟ್ಟಲಿಲ್ಲ. ಜಪಾನೀಯರು ಕೂಡ, ತಮ್ಮ ಚಿತ್ರಗಳು ಜಗತ್ತಿನ ಬೇರೆ 
ಕಡೆಯ ಜನಗಳನ್ನು ಆಕರ್ಷಿಸಲಾರವು ಎಂದೇ ಭಾವಿಸಿದ್ದರು. 

ಸಿನೆಮಾ ಹುಟ್ಟಿ ೪-೫ ವರ್ಷವಾಗುವಷ್ಟರಲ್ಲೇ ಜಪಾನ್ ಅದರಲ್ಲಿ ಹೆಚ್ಚಿನ 
ಆಸಕ್ತಿ ತಾಳಿತ್ತು . ೧೯೦೩ ರಲ್ಲಾಗಲೇ , ಅಮೆರಿಕದಲ್ಲಿ ಸಿನೆಮಾ ಇನ್ನೂ ನಿಕಿಡಿ 
ಯನ್ ” ( ನಿಕಲ್ನ ಅಗ್ಗದ ನಾಣ್ಯ ಕೊಟ್ಟು ಪಡೆಯುವ ಸಾಮಾನ್ಯ ಜನರ ಕ್ಷುಲ್ಲಕ 
ಮನೋರಂಜನೆ) ಎನಿಸಿಕೊಳ್ಳುತ್ತಿದ್ದ ಕಾಲದಲ್ಲೇ , ಟೊಕಿಯೊದಲ್ಲಿ ಸಿನೆಮಾಕ್ಕಾಗಿ 
ಭವ್ಯ ಥಿಯೇಟರ್ ನಿರ್ಮಾಣಗೊಂಡಿತ್ತು . ಹಾಗಿದ್ದರೂ ಜಪಾನ್ ನಲ್ಲಿ ಸಿನೆಮಾ 
ಒಂದು ಗಂಭೀರ ಅಭಿವ್ಯಕ್ತಿಯಾಗಿ ರೂಪುಗೊಳ್ಳಲು ಸಾಧ್ಯವಾದದ್ದು ಸುಮಾರು 
೧೯೨೧ರ ಹೊತ್ತಿಗೆ, ಆ ದಶಕದಲ್ಲೇ , ಜಪಾನ್‌ನ ಸರ್ವಶ್ರೇಷ್ಠ ನಿರ್ದೆಶಕನೆಂದು 
ಹಲವರು ಭಾವಿಸುವ ಓಜು ಚಿತ್ರರಂಗಕ್ಕಿಳಿದಿದ್ದ . ೧೯೩೦ರ ಹೊತ್ತಿಗಾಗಲೇ 
ಜಪಾನ್ ಅಮೆರಿಕವನ್ನು ಹಿಂದೆ ಹಾಕಿ , ಜಗತ್ತಿನಲ್ಲೇ ಅತಿ ಹೆಚ್ಚಿನ ಸಂಖ್ಯೆಯ ಚಿತ್ರ 
ಗಳನ್ನು ತಯಾರಿಸುವ ರಾಷ್ಟ್ರವಾಗಿ ನಿಂತಿತ್ತು . ಕುರೊಸವ ತನ್ನ ಮೊದಲ ಚಿತ್ರ 
ನಿರ್ಮಿಸಿದ್ದು ೧೯೪೩ರಲ್ಲಿ . ಅದಕ್ಕೆ ಮೊದಲೇ , ವಿಶ್ವದ ಶ್ರೇಷ್ಠ ನಿರ್ದೇಶಕರುಗಳ 
ಸಾಲಿನಲ್ಲಿ ನಿಸ್ಸಂದಿಗ್ಧವಾಗಿ ಸ್ಥಾನ ಪಡೆದುಕೊಳ್ಳುವ ಓಜು ಮತ್ತು ಮಿಜೋಗುಚಿ 
ಮುಂತಾದ ಹಲವರು ಉತ್ಕೃಷ್ಟ ಚಿತ್ರಗಳನ್ನು ತಯಾರಿಸಿದ್ದರು. 

ಯಾಸುಜಿರೊ ಓಜು ( ೧೯೦೩ - ೧೯೬೩ ), ಕೆನ್ಜಿ ಮಿಜೊiJಚಿ ( ೧೮೯೮ 
೧೯೫೬) ಮತ್ತು ಅಕಿರ ಕುರೊಸವ ( ೧೯೧೦ - ) . ಈ ಮೂವರು ಜಪಾನಿನ 
ಪ್ರಥಮ ದರ್ಜೆಯ ನಿರ್ದೆಶಕಷ್ಟೇ ಅಲ್ಲದೆ ಜಗತ್ತಿನಶ್ರೇಷ್ಠ ನಿರ್ದೆಶಕರುಗಳ ಸಾಲಿ 
ನಲ್ಲಿ ದೃಢವಾದ ಸ್ಥಾನಪಡೆದುಕೊಂಡಿದ್ದಾರೆ. ಕುರೊಸವ ಇಪ್ಪತ್ತೈದಕ್ಕೂ ಹೆಚ್ಚು 
ಚಿತ್ರಗಳನ್ನು ನಿರ್ಮಿಸಿದ್ದಾನೆ. ಅವುಗಳಲ್ಲಿ ಅತ್ಯಂತ ಶ್ರೇಷ್ಠವೆನ್ನಬಹುದಾದ ಮೂರು 
ನಾಲ್ಕು ಚಿತ್ರಗಳನ್ನು ಹೆಸರಿಸುವುದಿದ್ದರೆ ರಶ್ಮೊನ್ ಚಿತ್ರವನ್ನು ಹೆಸರಿಸಲೇ 
ಬೇಕು, ಅದೇ ಆತ ಸ ಸರ್ವಶ್ರೇಷ್ಠ ಕೃತಿಯನ್ನು ವವರೂ ಇದ್ದಾರೆ. . 

ರಶೋಮೊನ್ ಚಿತ್ರದ ಹಂದರ ಹೀಗಿದೆ : 

ಕಾಲ - ೧೨೦೦ ವರ್ಷಗಳ ಹಿಂದೆ ; ಸ್ಥಳಜಪಾನಿನ ಟೋ ನಗರ . 
ಅಂತರ್ಯುದ್ಧ ಕೃ ಮಡಾಮರಗಳಿಂದ ಜನ ತಲ್ಲಣಿಸಿ ಹೋಗಿದ್ದಾರೆ. ನಗರ ಹಾಳು 
ಬಿದ್ದಿದೆ. ಈ ಹಿನ್ನೆಲೆಯಲ್ಲಿ ಕ್ಯೋಟೊ ನಗರದ ಹೊರಭಾಗದಲ್ಲಿ ಹಾಳುಬಿದ್ದು 
ನಿಂತಿರುವ ರಶ್ಮೊನ್ ಗೇಟ್ ನಲ್ಲಿ ಕಥೆ ಪ್ರಾರಂಭವಾಗುತ್ತದೆ. ಹೊರಗೆ ಏಕ 

ಪ್ರಕಾರ ಧಾರಾಕಾರವಾಗಿ ಮಳೆ ಸುರಿಯುತ್ತಿದೆ. ಗೇಟ್ ನ ಒಳಗಡೆ ಒಬ್ಬ ಮರಕಡಿ 
ಯುವಾತ ಮತ್ತು ಒಬ್ಬ ಬೌದ್ಧ ಭಿಕ್ಷು ಮಳೆಯಿಂದ ರಕ್ಷಣೆ ಪಡೆಯುವುದಕ್ಕಾಗಿ 
ಬಂದು ನಿಂತುಕೊಂಡಿದ್ದಾರೆ. ಅಷ್ಟರಲ್ಲಿ ಅಲ್ಲಿಗೆ ಒಬ್ಬ ದಾರಿಗ ( ಸಾಮಾನ್ಯ ) ನೂ 
ಬಂದು ಸೇರಿಕೊಳ್ಳುತ್ತಾನೆ. ಹೊತ್ತು ಕಳೆಯುವುದಕ್ಕಾಗಿ ಮಾತೆತ್ತಿಕೊಂಡಾಗ 
ಕೆಲವು ದಿನಗಳ ಹಿಂದೆ, ಹತ್ತಿರದಲ್ಲಿ ನಡೆದ ಒಂದು ಕೊಲೆಯ ಪ್ರಸ್ತಾಪ ಬರುತ್ತದೆ. 
ದಾರಿಗ ಮರಕಡಿಯುವಾತನಿಗೆ ಆ ಕಥೆ ಹೇಳಲು ಒತ್ತಾಯಿಸುತ್ತಾನೆ, ಮರಕಡಿಯು 
ವಾತ ಕಥೆ ಪ್ರಾರಂಭಿಸುತ್ತಾನೆ. ಕಥೆ ಇಷ್ಟು : ಒಂದು ದಿನ ಕಾಡಿನಲ್ಲಿ ಒಬ್ಬ ಸಮು 
ರಾಮ್ ( ಕತ್ರಿಯ ವೀರ) ತನ್ನ ಹೆಂಡತಿಯನ್ನು ಕುದುರೆಯ ಮೇಲೆ ಕರೆದುಕೊಂಡು 
ಹೋಗುತ್ತಿದ್ದಾಗ, ಅದನ್ನು ಕಂಡ ಅಲ್ಲಿನ ಭಾರೀ ಡಕಾಯಿತ ( ತಜೋನಸು) 
ಅವರ ಮೇಲೆ ಬೀಳುತ್ತಾನೆ. ಹೆಣ್ಣಿನ ಮೇಲೆ ಅತ್ಯಾಚಾರ ನವಾಡಿ, ಆಕೆಯ ಗಂಡ 
ನನ್ನು ಕೊಲೆಮಾಡುತ್ತಾನೆ. ತುದಿಯಲ್ಲಿಪೋಲಿಸರ ಕೈಗೆ ಸಿಕ್ಕಿಕೊಳ್ಳುತ್ತಾನೆ ಆದರೆ 
ಇದೇ ಕಥೆ ಚಿತ್ರದಲ್ಲಿ ನಾಲ್ಕು ಸಲ ಬೇರೆಬೇರೆ ರೀತಿಗಳಲ್ಲಿ ನಿರೂಪಿತವಾಗುತ್ತದೆ. 
ಮೊದಲು ಮರಕಡಿಯುವಾತ ಕಥೆ ಪ್ರಾರಂಭಿಸುತ್ತಾನೆ. ಅನಂತರ ನಾವು ಕಾಣು 
ವುದು, ಡಕಾಯಿತ ನ್ಯಾಯಾಲಯದಲ್ಲಿ ತಾನು ಕೊಲೆಮಾಡಿದ್ದನ್ನು ಒಪ್ಪಿಕೊಂಡು 
ಹೇಳುವ ಕಥೆ, ಸಮುರಾಮ್ ಮತ್ತು ಆತನ ಹೆಂಡತಿ ಕಾಡಿನಲ್ಲಿ ಹೋಗುತ್ತಿರುವು 
ದನ್ನು ತಾನು ಕಂಡೆ ; ಅದೇ ಹೊಗೆಮೆಲುಗಾಳಿ ಬೀಸಿ ತನಗೆ ಏನೋ ಆದಂತಾ 
ಯಿತು, ಅವರ ಹತ್ತಿರ ಹೊಗಿ ಆ ಸಮುರಾಯ್' ಗೆ ಅಲ್ಲೇ ಸಮೀಪದಲ್ಲಿ ಹೂತಿಟ್ಟ 
ರುವ ಅಪರೂಪದ ಕತ್ತಿಗಳನ್ನು ತೋರಿಸುತ್ತೇನೆಂದು ದೂರಕರೆದೊಯ್ದೆ ; ಅವನನ್ನು 
ಅಲ್ಲಿ ಕಟ್ಟಿ ಹಾಕಿ ಅವನ ಹೆಂಡತಿಯ ಮಾನಭಂಗ ಮಾಡಿದೆ ; ಆಕೆ ಮೊದಲಿಗೆ ವಿರೋ 
ಧಿಸಿದರೂ ಕಡೆಗೆ ನನ್ನಲ್ಲಿ ಅನುರಕ್ತಳಾದಳು ; ಆಮೇಲೆ, ಈ ಆಕೆ ಮಾನಭಂಗವಾದ 
ಕಾರಣ ನೀವಿಬ್ಬರೂ ಜೀವಂತವಾಗಿರುವಂತೆ ನಾನು ಬದುಕಿಕೊಂಡಿರಲಾರೆ ಎಂದಾಗ, 
ನಾನು ಸಮುರಾಯ್ ನನ್ನು ಕೊಂದೆ - ಇದು ಡಕಾಯಿತನ ಕಥೆ. ಆದರೆ ಹೆಂಡತಿಯ 
ಕಥೆ ಬೇರೆ : ಡಕಾಯಿತ ತನ್ನ ಮಾನಭಂಗ ಮಾಡಿದಮೇಲೆ ತಾನು ಹೆಸರಾದ ಡಕಾ 
ಯಿತ ತಜೋನುರು ಎಂಬುದನ್ನು ಹೊರಗೆಡಹಿ ಅಪಹಾಸಮಾಡಿ ಅನಂತರ ನಡೆದು 
ಬಿಟ್ಟ ; ತಾನು ಹೋಗಿ ಗಂಡನ ಕಟ್ಟು ಬಿಚ್ಚಿದೆ; ಆದರೆ ಆತ ತನ್ನ ಬಗ್ಗೆ ತೋರಿದ 
ಕ್ರೂರ ಜುಗುಪ್ಪೆಯನ್ನು ಕಂಡು ತಲ್ಲಣಗೊಂಡು ಎಚ್ಚರ ತಪ್ಪಿ ಬಿದ್ದೆ ; ಮತ್ತೆ ಎಚ್ಚ 
ರಾಗಿ ನೋಡುವಾಗ ನನ್ನ ಕಿರುಗತ್ತಿ ಆತನ ಎದೆಯೊಳಗೆ ನೆಟ್ಟಿತ್ತು - ಇದು 
ನ್ಯಾಯಾಲಯದಲ್ಲಿ ಹೆಂಡತಿ ಹೇಳಿಕೊಂಡ ಕಥೆ. ಅದಾದಮೇಲೆ, ತೀರಿಹೋದ 
ಸಮುರಾಯ್ ಒಬ್ಬ ಪಾತ್ರಿಯ ಮೈಮೇಲೆ ಬಂದು, ತನ್ನ ಸಾವಿನ ಕಥೆ ಹೇಳಿಕೊಳ್ಳು 
ತಾನೆ. ಅವನ ಕಥೆಯ ಪ್ರಕಾರ ಮಾನಭಂಗವಾದ ಮೇಲೆ ಡಕಾಯಿತ ಆಕೆಯನ್ನು 
ಸಂತೈಸತೊಡಗಿದ. ಆಗ ಆಕೆ ತನ್ನ ಗಂಡನನ್ನು ಕೊಲ್ಲುವಂತೆ ಒತ್ತಾಯಿಸಿದಳು, 


೧೩೮ 


ತಜೋಮರುಗೆಕೂಡ ಇಂಥ ಹೆಣ್ಣಿನ ಬಗ್ಗೆ ಹೇಸಿಗೆಯಾದ್ದರಿಂದ, ಆಕೆಯನ್ನು 
ಕೊಂದುಬಿಡಲೇ ಎಂದು ಗಂಡನನ್ನು ಕೇಳಿದ. ಅಷ್ಟರಲ್ಲಿ ಆಕೆ ಓಡತೊಡಗಿದಳು. 
ಡಕಾಯಿತ ಆಕೆಯ ಬೆನ್ನಟ್ಟಿದ, ಅದಾದಮೇಲೆಸಮುರಾಯ್ ಆತ್ಮಹತ್ಯೆ ಮಾಡಿ 
ಕೊಂಡ. ಅವನ ಅವಸಾನ ಕಾಲದಲ್ಲಿ, ರತ್ನ ಖಚಿತವಾಗಿದ್ದು ಬೆಲೆಬಾಳುವ ಆ ಕಿರು 
ಗತಿಯನ್ನು ಯಾರೋ ಕದ್ದೊಯ್ಯುತ್ತಿದ್ದದ್ದು ಭಾಸವಾಯಿತು. ಮತ್ತೆ , ತುದಿಯಲ್ಲಿ 
ಮರಕಡಿಯುವಾತ ಹೇಳುವ ಕಥೆ : ಸಮುರಾಮ್ ತನ್ನ ಹೆಂಡತಿಗಾಗಿ ತನ್ನ ಜೀವ. 
ವನ್ನು ಒತ್ತೆಯಿಡಲು ಒಪ್ಪಲಿಲ್ಲ. ಆಗ ಹೆಂಗಸಿಗೆ ಬೇರೆ ಮಾರ್ಗವಿಲ್ಲದೆ, ಅವರಿಬ್ಬರೂ 
ಕತ್ತಿ ಯುದ್ಧ ಮಾಡುವಂತೆ ಪ್ರೇರೇಪಿಸಿದಳು. ಅದರಲ್ಲಿ ಸಮುರಾಯ ಸತ್ಯ ........ 

ಇಷ್ಟು ಹೇಳುವಾಗ, ಈ ಮರಕಡಿಯುವಾತನೇ ಆಕೆಯ ಬೆಲೆಬಾಳುವ ಕಿರು 
ಗತಿಯನ್ನು ಕದ್ದಿದ್ದಾನೆ ಎಂಬ ಸಂದೇಹವನ್ನು ದಾರಿಗೆ ಮುಂದಿಡುತ್ತಾನೆ. ಅಷ್ಟರಲ್ಲಿ 
ಅಲ್ಲೆ ಮೂಲೆಯಲ್ಲಿ ಮಗುವಿನ ಅಳು ಕೇಳುತ್ತದೆ. ಹೋಗಿನೋಡಿದರೆ, ಹುಟ್ಟಿ 
ಒಂದೆರಡು ದಿನವಾಗಿರಬಹುದಾದ ಒಂದು ಮಗುವನ್ನು ಬಟ್ಟೆಯಲ್ಲಿ ಸುತ್ತಿ ಯಾರೋ 
ಇಟ್ಟು ಹೋಗಿದ್ದು ಕಾಣುತ್ತದೆ. ಸುತ್ತಿದ ಬಟ್ಟೆಯನ್ನು ಕಿತ್ತುಕೊಂಡು ಒಯ್ಯಲು 
ದಾರಿಗೆ ಮುಂದಾಗುತ್ತಾನೆ. ಬೌದ್ಧ ಭಿಕ್ಷು ಮಾನವನ ಇಂಥ ಕ್ಷೌರ ಕೃಪಣತೆ 
ಗಳನ್ನು ಕಂಡು ಬೇಸರಗೊಳ್ಳುತ್ತಾನೆ. ಕೊನೆಯಲ್ಲಿ ಮರಕಡಿಯುವಾತ, ಆ ಮಗು 
ವನ್ನು ಎತ್ತಿಕೊಳ್ಳುತ್ತಾನೆ ತನಗೆ ಹಲವು ಮಕ್ಕಳಿದ್ದಾರೆಂದೂ ಅವರ ಜೊತೆ ಈ 
ಕೂಸನ್ನು ಇನ್ನೊಂದು ಮಗುವೆಂದು ಸಾಕುವುದಾಗಿಯೂ ಹೇಳುತ್ತಾನೆ. ಈಗ, 
ಮಳೆ ನಿಲ್ಲುತ್ತಿರಲು ಎಲ್ಲರೂ ಅಲ್ಲಿಂದ ಹೊರಡುತ್ತಾರೆ. 

ಮೇಲುನೋಟಕ್ಕೆ ರಶೋಮೊನ್ ಅತ್ಯಾಚಾರ ಮತ್ತು ಕೊಲೆಯ ಸರಳ 
ಕಥೆ, ಯಾವುದೇ ಚಿತ್ರೋದ್ಯಮಿ ಹಣ ಮಾಡಲಿಕ್ಕೆ ಇದು ಒಳ್ಳೆ ಕಥೆ ಎಂದು 
ಭಾವಿಸಿದರೆ ಆಶ್ಚರ್ಯವಿಲ್ಲ . ಆದರೆ ಕುರೊಸವನ ಪ್ರತಿಭೆ ಈ ಸರಳ ಕಥೆಯನ್ನೇ 
ಮಹತ್ ಕೃತಿಯಾಗಿಸಿದೆ, 

ಮೂಲಕಥೆಯಲ್ಲಿ, ಇದೇ ರೀತಿ ಆ ಒಂದು ಕೊಲೆಯ ಪ್ರಸಂಗವನ್ನು ಏಳು 
ಜನರ ಬಾಯಿಯಲ್ಲಿ ಏಳು ವಿವಿಧ ರೀತಿಗಳಲ್ಲಿ ಹೇಳಿಸಲಾಗಿದೆ. ಯಾರಿಗೂ ' ಶುದ್ಧ 
ಸತ್ಯ ' ವನ್ನು ಕಾಣಲಿಕ್ಕಾಗುವುದಿಲ್ಲ ; ಎಲ್ಲರೂ ತಂತಮ್ಮ ಮೂಗಿನ ನೇರದಿಂದ ಕಂಡ 
ದ್ದನ್ನೇ ಸತ್ಯ ಎಂದು ಭ್ರಮಿಸುತ್ತಾರೆ ಎಂಬುದನ್ನು ಕಾಣಿಸುವುದು ಅಲ್ಲಿ ಕಥೆಗಾರನ 
ಉದ್ದೇಶ, 
ಈ ಕುರೊಸವನ ಉದ್ದೇಶ ಮತ್ತೂ ವಿಶಾಲವಾದದ್ದು , ಸಂಕೀರ್ಣವಾದದ್ದು . 
ಮರಕಡಿಯುವಾತ ಕಥೆ ಪ್ರಾರಂಭಿಸುತ್ತಾನೆ. ಅದು ಮುಂದುವರಿಯುವುದು ಡಕಾ 
ಯಿತನ, ಹೆಂಡತಿಯ ಮತ್ತು ಸಮುರಾಯ್ನ ಕಥೆಗಳ ಮೂಲಕ, ಅವರು ಹೇಳಿ 
ದ್ದನ್ನು ಈ ಮರಕಡಿಯುವಾತ ತನ್ನ ಮಾತಲ್ಲಿ ಹೇಳುವಾಗ ಎಷ್ಟು ತಿರುಚಿದ್ದಾನೋ 


ಎಂದು ನೋಡುವ ನಮಗೆ ಸಂದೇಹವುಂಟಾಗತೊಡಗುತ್ತದೆ. ಅಲ್ಲದೇ ಅಲ್ಲಿ ಬೌದ್ಧ 
ಭಿಕ್ಷು ವೂ ಕಥೆ ಹೇಳುವುದರಲ್ಲಿ ಪಾಲುಗಾರನಾಗಿರವುದರಿಂದ, ನಾವು ಕಾಣುವ ಕಥೆ 
ಪೂರ್ತಾ ಮರಕಡಿಯುವಾತನೇ ಹೇಳಿದ್ರೋ ಅಥವಾ ಭಿಕ್ಷು ಹೇಳಿದ್ರೋ ಎಂಬ 
ಸಂದೇಹವೂ ಉಂಟಾಗುತ್ತದೆ. ಬರೆಯುವ ಕಥೆಯಲ್ಲಾದರೆ ಅವೆಲ್ಲ ಸ್ಪಷ್ಟವಾಗಿಯೇ 
ಹೇಳಬೇಕಾದ್ದು ಅನಿವಾಯ್ಯ . ಆದರೆ ಚಿತ್ರದಲ್ಲಿ ಹಾಗಲ್ಲ. ಒಂದೊಂದೇ ಕಥೆಯನ್ನು 
ಕಾಣಿಸುವಾಗ ಅದನ್ನು ಹೇಳಿದವರು ಯಾರು ಎಂಬುದನ್ನು ಅಸ್ಪಷ್ಟಗೊಳಿಸಲು ಸಾಧ್ಯ . 
ಚಲನಚಿತ್ರಕ್ಕೆ ಮಾತ್ರ ಸಾಧ್ಯವಾಗುವ ಈ ತಂತ್ರವನ್ನು ಯಶಸ್ವಿಯಾಗಿ ಬಳಸಿಕೊಂಡ 
ದ್ದರಿಂದ ಕುರೊಸವ ಕಥೆಯನ್ನು ಸಂಕೀರ್ಣಗೊಳಿಸಿದ್ದಾನೆ. ಒಂದೊಂದು ಕಥೆಯ 
ಇದು ನಿಜವೆ ಎಂಬ ಅನುಮಾನ ಹುಟ್ಟಿಸುತ್ತದೆ. ಎಷ್ಟು ನಿಜ ಎಂದು ಊಹಿಸಲಿಕ್ಕಾ 
ದರೂ , ಇದನ್ನು ಯಾರು ಹೇಳಿದರು ಎಂಬುದೇ ಸ್ಪಷ್ಟವಾಗುವುದಿಲ್ಲ. ಹೀಗಾಗಿ ನಾವು 
ಕಾಣುವುದು ನಾಲ್ಕು ಬಗೆಯ ಕಥೆಗಳಾದರೂ , ಮನಸ್ಸು ನೂರಾರು ಬಗೆಯ ಕಥೆ 
ಗಳನ್ನು ಊಹಿಸಿಕೊಳ್ಳತೊಡಗುತ್ತದೆ. ಹೀಗಾಗಿ ಪ್ರೇಕ್ಷಕರಲ್ಲಿ ಒಬ್ಬೊಬ್ಬನೂ ತನ್ನ 
ತನ್ನದೇ ಆದ ಅಸಂಖ್ಯ ಕಥೆಗಳನ್ನು ಕಲ್ಪಿಸಿಕೊಳ್ಳುತ್ತ , ತನ್ನ ಆಳದಲ್ಲಿರುವ ಅನುಭವ 
ಗಳನ್ನು , ತನ್ನ ಅಂತರಂಗದ ಹಿಂಸೆ ದ್ವೇಷ ಕಣೆಗಳನ್ನು ಶೋಧಿಸಿಕೊಳ್ಳುತ್ತ 
ಹೋಗುವಂತಾಗುತ್ತದೆ. 
- ಅಲ್ಲದೆ - ಕುರೊಸವ ಅತಿ ಶ್ರೇಷ್ಠ ನಟರನ್ನೂ ಅತ್ಯುತ್ತಮ ಛಾಯಾಗ್ರಹಣ 
ವನ್ನೂ ಬಳಸಿಕೊಂಡು ಇದೇ ಹೌದೆನ್ನಿಸುವಂತೆ ಒಂದೊಂದು ಕಥೆಯನ್ನೂ ಕಾಣಿಸು 
ತಾನೆ, 

ಅದರ ಬೆನ್ನಲ್ಲೇ ಅದರ ಅಸತ್ಯತೆಯ ಸಂದೇಹವನ್ನೂ ಛಬಿಡುತ್ತಾನೆ. 

ಈ ಕಾರಣಗಳಿಂದ, ಈ ಚಿತ್ರವನ್ನು ನೋಡುವಾಗ ನಾವು ನಮ್ಮ ಅನು 
ಭವದ ಆಂತಯ್ಯಗಳನ್ನೆ ಶೋಧಿಸಿಕೊಳ್ಳುತ್ತ , ತೀವ್ರವಾದ ಹೊಸ ಅರಿವನ್ನು ಪಡೆದು 
ಕೊಳ್ಳುತ್ತೇವೆ. 

ಮಹಾಯುದ್ಧದಲ್ಲಿ ಭಾಗಿಯಾಗಿ, ಮಾನವಲೋಕವೇ ತಲ್ಲಣಿಸುವಂಥ ಅಣು 
ಬಾಂಬಿನ ಹಿಂಸೆಗೆ ಗುರಿಯಾದ ಜಪಾನಿನ ಕಥೆಯೇ ಇದು ಎಂದು ಸಂದೇಹಿಸಲಿಕ್ಕೂ 
ಸಾಧ್ಯ . ಮಾನವಹಿಂಸೆಯಲ್ಲಿ ನಾವು ಒಬ್ಬೊಬ್ಬರೂ ಎಷ್ಟೆಷ್ಟು ಪಾಲುದಾರರು ಎಂದು 
ನಮಗೆ ನಾವೇ ಶೋಧಿಸಿ ನೋಡಿಕೊಳ್ಳುವಂತೆ ಮಾಡುವ ಅದ್ಭುತ ಕೃತಿ ಇದು. 


ಗಿರಿ 


೨೬.. ಹಲೋ ಎಲಿಫೆಂಟ್ 

HELLO ELIPHANT 
ಅತಿಥಿ ಆನೆ 
ಇಟಲಿ/ ೧೯೫೨/ಕಪ್ಪು ಬಿಳುಪು/ ೭೫ ನಿಮಿಷ 
ನಿರ್ದೇಶನ : ಗಿಯಾನ್ನಿ ಫ್ರಾಂಕಿಯೊಲಿನಿ 


ಇಟಲಿಯ ರೋಮ್ ನಗರ . ಅಲ್ಲಿ ಒಬ್ಬ ಶಾಲಾ ಮಾಸ್ತರ್ , ಮಿತವಾದ 
ಆದಾಯದಲ್ಲಿ ಆತ ಸಂಸಾರ ನಿರ್ವಹಣೆ ಮಾಡಬೇಕು. ಉಪಾಧ್ಯಾಯರ ವೇತನ 
ಹೆಚ್ಚಿಸಬೇಕಾದ್ದು ಸೂಕ್ತವೆ ಎಂಬ ಬಗ್ಗೆ ಶಾಸಕ ಸತತ ಚರ್ಚಿಸುತ್ತಿದ್ದಾರಲ್ಲದೆ 
ಈ ರ್ಮಾನ ಕೈಗೊಂಡಿಲ್ಲ . ಒಮ್ಮೆ ಆತ , ತನ್ನ ಚಿಕ್ಕ ಮಗಳ ಹುಟ್ಟಿದ ಹಬ್ಬಕ್ಕೆ ಆಕೆಗೆ 
ಏನಾದರೂ ಉಡುಗೊರೆ ಕೊಡಲು ಯೋಚಿಸಿ , ಏನನ್ನೂ ಕೊಡುವ ಶಕ್ತಿಯಿಲ್ಲದೆ, 
ಒಂದು ನಾಯಿಮರಿಯನ್ನು ಅಟ್ಟಿಸಿಕೊಂಡು ಹೋಗುತ್ತಾನೆ, ಅದನ್ನೇ ಹಿಡಿದು 
ಆಕೆಗೆ ಕೊಡಬಹುದೆಂದು. ಮನೆ ಬಾಡಿಗೆ ಕೊಟ್ಟಿಲ್ಲವಾದ್ದರಿಂದ ಮಾಲಿಕ ಈತನನ್ನು 
ಹೊರಹಾಕುವುದಾಗಿ ಬೆದರಿಸುತ್ತಿದ್ದಾನೆ. ನೆರೆಹೊರೆಯವರಾದರೂ ಈ ಬಡ ಉಪಾ 
ಧ್ಯಾಯನ ಬಗ್ಗೆ ಅಂಥ ವಿಶ್ವಾಸತೋರುತ್ತಿಲ್ಲ. 

ಇಂಡಿಯಾದ ಯಾವನೋ ಒಬ್ಬ ರಾಜಕುಮಾರ ಆಗ ತನ್ನ ಪರಿವಾರದೊಂದಿಗೆ 
ಇಟಲಿಯಲ್ಲಿ ಪ್ರವಾಸ ಕೈಗೊಂಡಿದ್ದಾನೆ. ಒಮ್ಮೆ ಪ್ರವಾಸಿ ಮಾರ್ಗದರ್ಶಿಯ ಜೊತೆ 
ಜಗಳವಾದಾಗ, ಈ ಮಾಸ್ಟರ್ ಆತನ ಕಣ್ಣಿಗೆ ಬೀಳುತ್ತಾನೆ. ರಾಜಕುಮಾರ 
ರೋಮ್‌ನ ಪ್ರೇಕ್ಷಣೀಯ ಸ್ಥಳಗಳನ್ನು ತೋರಿಸುವಂತೆ ಈ ಮಾತನ್ನು ಕೇಳಿ 
ಕೊಳ್ಳುತ್ತಾನೆ. 

ರಾಜಕುಮಾರನಿಗೆ ಪ್ರಾಚೀನ ವಸ್ತುಗಳನ್ನು ಸಂಗ್ರಹಿಸುವ ಹವ್ಯಾಸ, ತೊಂದರೆ 
ಯೆಂದರೆ , ಅಂಥ ವಸ್ತುಗಳನ್ನು ಕಂಡರೆ , ಅದನ್ನು ಹಾಗೇ ಹೇಳದೆ ಕೇಳದೇ ಜೇಬಿ 
ಗಿಳಿಸಿಬಿಡುವುದು ಅವನ ಚಟ . ಮಾಸ್ತರ್ ಈತನನ್ನು ಒಂದು ಚರ್ಚೆಗೆ ಕರೆದು 
ಕೊಂಡು ಹೋದಾಗ ಈತ ಅಲ್ಲಿದ್ದ ಅಮೂಲ್ಯವಾದ ವಜ್ರಮಣಿಯನ್ನು ಎಗರಿಸಿ 
ಬಿಡುತ್ತಾನೆ ಇದು ತಿಳಿದ ಪಾದ್ರಿಗಳು , ಈತ ಮತ್ತು ಮಾಸ್ತರ್ ಕಳ್ಳರಿರಬೇಕೆಂದು 
ಅವರ ಮೇಲೆ ಪೋಲೀಸರನ್ನು ಬಿಡುತ್ತಾರೆ. ರಾಜಕುಮಾರ ಮಾಸ್ತರನ ಮನೆಗೆ 
ಬಂದು ಅಲ್ಲಿ ಸ್ವಲ್ಪ ಹೊತ್ತು ತಂಗಿದಾಗ, ಮಾಸ್ತರನ ಚಿಕ್ಕಮಗಳಿಗೆ ಉಡುಗೊರೆ 
ಯಾಗಿ, ಮುಗ್ಗ ತೆಯಿ೦ದ, ಅದೇ ವಜ್ರಮಣಿಯನ್ನು ಕೊಡುತ್ತಾನೆ. ಮನೆ 
ಮಾಲಿಕ ಬಂದು ಬಾಡಿಗೆಗೆ ತಗಾದೆ ಮಾಡಿದಾಗ ಆತನಿಗೆ ಬಾಡಿಗೆಯ ಬಗ್ಗೆ ಒಂದಿಷ್ಟು 
ಚಿನ್ನ ಕೊಡುತ್ತಾನೆ. ಇದರಿಂದ ಅಚ್ಚರಿಕೊಂಡ ಮನೆಮಾಲಿಕ ಈ ಗೌರವ ಅತಿಥಿ 
ಗಾಗಿ ಅತ್ಯುತ್ತಮ ಭಕ್ಷ್ಯ , ವೈನ್ ಗಳನ್ನು ಕೊಂಡುತರುತ್ತಾನೆ. ಇದೇ ಹೊತ್ತಿಗೆ 

( ವಜ್ರಮಣಿ' ಯ ಸಂಗತಿ ತಿಳಿದ ಮಾಸ್ಟರ್ , ಹೇಗೋ ಅದನ್ನು ಹುಷಾರಾಗಿ 
ಚರ್ಚ್ ಗೇ ಒಯು ಯಾರಿಗೂ ಗೊತ್ತಾಗದಂತೆ ಅದನ್ನು ಇದ್ದಲ್ಲೇ ಇರಿಸುವ ವ್ಯವಸ್ಥೆ 
ಮಾಡುತ್ತಾನೆ. 

ಈ ಸಮಯಕ್ಕೆ ಸರಿಯಾಗಿ, ಇಂಡಿಯಾದಿಂದ ಸುದ್ದಿ ಬರುತ್ತದೆ. ರಾಜ 
ಕುಮಾರ ತನ್ನ ರಾಜ್ಯದ ರಾಜನಾಗಿ ಪಟ್ಟಾಭಿಷಿಕ್ತನಾಗಲು ಕೂಡಲೇ ವಾಪಾಸಾಗ 
ಬೇಕೆಂದು. ಈಗ ರಾಜತಾಂತ್ರಿಕ ಅಧಿಕಾರವರ್ಗವೆಲ್ಲ ಬಂದು ಈತನನ್ನು ಅಭಿನಂದಿಸಿ 
ಹೋಗುತ್ತದೆ. ಇದೇ ಹೊತ್ತಿಗೆ, ವಜ್ರಮಣಿಯ ಪತ್ತೆಯಲ್ಲಿ ನಿರತರಾದ ಪೋಲೀಸರು 
ಈತನೇ ಕಳ್ಳನೆಂದು ನಿರ್ಧರಿಸಿ ಹುಡುಕುತ್ತ ಮಾಸ್ತರನ ಮನೆಗೆ ಬರುತ್ತಾರೆ. 
ಮನೆಯ ಎದುರಲ್ಲಿ ರಾಜಕುಮಾರನ ಕಾರ್‌ ಕಂಡು, ಆತನನ್ನು ಬಂಧಿಸಿ ಕೈಕೋಳ 
ತೊಡಿಸುತ್ತಾರೆ. ಆದರೆ ಒಡನೆಯೇ , ಆತ ಈಗ ರಾಜನಾಗಲಿರುವ ರಾಜಕುಮಾರ 
ನೆಂಬುದು ಗೊತ್ತಾಗಿ, ಅವನನ್ನು ವಿಮುಕ್ತಗೊಳಿಸಿ ಆತನ ಕ್ಷಮೆ ಯಾಚಿಸಿಕೊಳ್ಳು 
ತ್ತಾರೆ, 

ರಾಜಕುಮಾರ ಸಂತೋಷದಿಂದ ಮಾಸ್ತರ ಮತ್ತು ಅವನ ಮಕ್ಕಳಿಂದ 
- ಬೀಳೊಂಡು ಹೊರಡುತ್ತಾನೆ. ಹೊರಡುವಾಗ, ಅವರಿಗೆ ಒಂದು ಕಾಣಿಕೆ ಕಳಿಸುವು 
ದಾಗಿ ಹೇಳುತ್ತಾನೆ. ಹಲವು ದಿನಗಳ ಅನಂತರ, ಇಂಡಿಯಾದಿಂದ ಆತ ಕಳಿಸಿದ 
ಕಾಣಿಕೆ ಒಂದು ಭಾರೀ ಮರದ ಪೆಟ್ಟಿಗೆಯಲ್ಲಿ ಬಂದು ತಲುಪುತ್ತದೆ. ಆತ ಕಳಿಸಿದ. 
ಕಾಣಿಕೆ ಒಂದು ಆನೆಯ ಮರಿ. ಅದನ್ನು ಇಡಲು ಜಾಗ, ಅದರ ಹೊಟ್ಟೆಗೆ ಆಹಾರ 
ಮುಂತಾಗಿ ಎಲ್ಲವೂ ಭಾರೀ ಸಮಸ್ಯೆಯಾಗುತ್ತದೆ ; ನೆರೆಹೊರೆಯವರು ದೂರತೊಡ 
ಗುತ್ತಾರೆ. ಅಂಥ ಭಾರೀ ಕಾಣಿಕೆ ಮಾಸ್ಕರನಿಗೂ ಮಕ್ಕಳಿಗೂ ತುಂಬ ಸಂತೋಷ 
ಕೊಟ್ಟರೂ , ಅದನ್ನು ಇಟ್ಟು ಕೊಳ್ಳುವುದು ಅಸಾಧ್ಯವಾಗಿ ಕಡೆಗೆ ಅವರು ಅದನ್ನು 
ಊರಿನ ಪ್ರಾಣಿ ಸಂಗ್ರಹಾಲಯಕ್ಕೆ ಮಾರಬೇಕಾಗುತ್ತದೆ. ಮಾರಿದ ಹಣದಿಂದ 
ಮಾಸ್ತರ ತನ್ನ ಚಿಲ್ಲರೆ ಸಾಲಗಳನ್ನು ತೀರಿಸಿಕೊಳ್ಳುವುದು ಸಾಧ್ಯವಾಗುತ್ತದೆ. 
ಮೃಗಾಲಯದ ಆನೆ ಊರಮಕ್ರಳ ಸಂತೋಷ ವಸ್ತುವಾಗುತ್ತದೆ. 
* ಈ ಚಿತ್ರದ ವಸ್ತು ಹಾಸ್ಯ ಮತ್ತು ತಮಾಷೆಗಳಿಂದ ಕೂಡಿದ್ದರೂ ಒಳಗೆ 
ಸಾಮಾಜಿಕ - ಆರ್ಥಿಕ- ರಾಜಕೀಯವಾದ ಗಂಭೀರ ಟೀಕೆಗಳನ್ನು ಅಡಗಿಸಿಕೊಂಡಿದೆ. 
ಮಾಸ್ತರನ ಕಷ್ಟದ ಬದುಕು, ಉಪಾಧ್ಯಾಯರುಗಳು ಹೆಚ್ಚಿನ ವೇತನಕ್ಕಾಗಿ ಮುಷ್ಕರ 
ವನ್ನು ಯೋಜಿಸುವುದು ಮುಂತಾದ ಉದಾಹರಣೆ ನೋಡಬಹುದು. ಉಪಾಧ್ಯಾ 
ಯನ ಪಾತ್ರದಲ್ಲಿ ' ಬೈಸಿಕಲ್ ಥೀಮ್ಸ್ ' ನಂಥ ಜಗತ್ ಸಿದ್ದ ಚಿತ್ರಗಳ ನಿರ್ದೇಶಕನಾದ 
ಡಿಸಿಕಾನ ನಟನೆ ತುಂಬ ಪ್ರಶಂಸನೀಯವಾಗಿರುವುದೇ ಅಲ್ಲದೆ, ಉಳಿದ ಚಿಕ್ಕ ಪುಟ್ಟ 
ಪಾತ್ರಗಳು ಮತ್ತು ಚಿತ್ರದಉದ್ದಕ್ಕೂ ಬರುವ ಮಕ್ಕಳುಕೂಡ ಅತ್ಯಂತ ಸಹಜ 
ವಾಗಿ ನಟಿಸಿ ಚಿತ್ರಕ್ಕೆ ಅಪೂರ್ವ ಸಹಜತೆ ತಂದುಕೊಟ್ಟಿದ್ದಾರೆ. ಒಳಾಂಗಣದ ದೃಶ್ಯ 

ಗಳು ಅತ್ಯಂತ ವಾಸವವೆನಿಸುತ್ತವೆ. ಹೊರಾಂಗಣ ಚಿತ್ರೀಕರಣ ಸ್ಥಳದಲ್ಲೇ ನಡೆದಿರು 
ವುದರಿಂದ ಅಧಿಕೃತವೆನಿಸುತ್ತದೆ. ಹೀಗೆ ಗರಿಷ್ಠ ವಾಸ್ತವತೆ ಮತ್ತು ಸಾಮಾಜಿಕ 
ದೋಷಗಳ ಪ್ರಕಟಣೆ. ಈ ಗುಣಗಳಿಂದ ಈ ಚಿತ್ರ ಇಟೆಲಿಯ 'ನಿಯೋರಿಯಲಿಸ್ಟ್ ' 
ಚಿತ್ರಗಳೊಡನೆ ಹೋಲಿಸಬಹುದಾದ್ದಾಗಿದೆ. 

ಈ ಚಿತ್ರದಲ್ಲಿ ರಾಜಕುಮಾರನಾಗಿ ನಟಿಸಿರುವಾತ ಮೈಸೂರು ಸಾಬು, ೧೯೩೭ 
ರಲ್ಲಿ ಫ್ಲಾಹರ್ಟಿ ' ಎಲಿಫೆಂಟ್ ಬಾಮ್ ' ಎಂಬ ಚಿತ್ರ ತಯಾರಿಸುವಾಗ, ಮೈಸೂರು 
ಅರಮನೆಯಲ್ಲಿ ಗಜಶಾಲೆಯ ಸೇವೆಯಲ್ಲಿದ್ದ ಈ ಹುಡುಗನನ್ನು ಚಿತ್ರರಂಗಕ್ಕೆ ಎಳೆದ, 
ಆತ ಮುಂದೆ ಅನೇಕ ಹಾಲಿವುಡ್ ಚಿತ್ರಗಳಲ್ಲಿ ನಟಿಸಿ ಹೆಸರಾದ, 


೨೭. ಇಕಿರು ( ಲಿವಿಂಗ್ ) 

IKIRU (LIVING ) 
ಬಾಳು ಬದುಕು 
ಜಪಾನ್ [ ೧೯೫೨/ ಕಪ್ಪು ಬಿಳುಪು/ ೧೪೩ ನಿಮಿಷ 
ನಿರ್ದೇಶನ : ಅಕಿರ ಕುರೊಸವ 


( ರಶ್ಮೋನ್” ಗಾಗಿ ೧೯೫೧ರ ವೆನಿಸ್ ಚಿತ್ರೋತ್ಸವದಲ್ಲಿ ಅತ್ಯುನ್ನತ ಪ್ರಶಸ್ತಿ 
ಸ್ವೀಕರಿಸುವಾಗ, ಕುರೋಸವ, ಪ್ರಶಸ್ತಿ ತನಗೆ ಸಹಜವಾಗಿ ಸಂತೋಷತಂದಿತಾ 
ದರೂ ಈ ಚಿತ್ರಕ್ಕಿಂತ ಸಮಕಾಲೀನ ವಸ್ತುವುಳ್ಳ ತನ್ನ ಯಾವುದಾದರೂ ಚಿತ್ರಕ್ಕೆ 
ಇದು ದೊರೆತಿದ್ದರೆ ಹೆಚ್ಚು ಸಂತೋಷವಾಗುತ್ತಿತ್ತು ಎಂದು ಹೇಳಿಕೊಂಡ, 

ಈಚೀಚಿನ ತನಕ, ಜಪಾನ್ ತಯಾರಿಸುತ್ತಿದ್ದ ಒಟ್ಟೂ ಚಿತ್ರಗಳಲ್ಲಿ ಸುಮಾರು 
ಅರ್ಧಭಾಗ ( ಐತಿಹಾಸಿಕ' ( ಜಿದಾಯತ್ ಗೆಕಿ ) ಗಳಾಗಿದ್ದು ಉಳಿದವು “ ಆಧುನಿಕ 
( ಗಂಡಾಯಮ್ ಗೆಕಿ ) ಗಳಾಗಿರುತ್ತಿದ್ದವು. ಜಪಾನಿ ಚಿತ್ರ ಸಂಪ್ರದಾಯಗಳಲ್ಲಿ ಕಾಲೂರಿ 
ಕೊಂಡೇ ಅದನ್ನು ಮೀರಿ ಅಪೂರ್ವವನ್ನು ಸೃಷ್ಟಿಸಿದ ಕುರೋಸವ, ತನ್ನ ಚಿತ್ರಗಳಲ್ಲಿ 
ಐತಿಹಾಸಿಕಗಳಷ್ಟೇ ಸಂಖ್ಯೆಯ ಆಧುನಿಕ ಚಿತ್ರಗಳನ್ನೂ ನಿರ್ಮಿಸಿ ಜಪಾನಿ ಸಂಪ್ರ 
ದಾಯವನ್ನು ತನ್ನಲ್ಲಿ ಅಳವಡಿಸಿಕೊಂಡಿದ್ದಾನೆ. ಆದರೆ, ಜಪಾನಿನ ಹೊರಗೆ ಮಾತ್ರ 
ಆತನ ಐತಿಹಾಸಿಕಗಳಿಗೇ ಹೆಚ್ಚು ಪ್ರಚಾರ ಸಿಕ್ಕಿದೆ. 

ಕುರೊಸವನ ಹೇಳಿಕೆ, ಆತನಿಗೆ ಸಮಕಾಲೀನ ಬದುಕಿನಲ್ಲಿ ಎಂಥ ತೀವ್ರ 
ಕಾಳಜಿಯಿದ್ದಿ ತೆನ್ನುವುದನ್ನು ಸ್ಪಷ್ಟಗೊಳಿಸುತ್ತದೆ. ಸಮಕಾಲೀನಜೀವನದ ಹಲವಾರು 

- ಜ್ವಲಂತ ಸಮಸ್ಯೆಗಳ ಬಗ್ಗೆ ೬ ಕ ಪರಿಶೀಲನೆ ನಡೆಸುವ ಆತನ ಆಧುನಿಕ ಚಿತ್ರ 
ಗಳು, ಅವನ ಈ ತೀವ್ರ ಕಾಳಜಿಗೆ ನಿಸ್ಸಂದಿಗೆ ಸಾಕ್ಷಿಗಳಾಗಿ ನಿಲ್ಲುತ್ತವೆ. ಆತನ 
ಆಧುನಿಕ ಚಿತ್ರಗಳಲ್ಲಿ ಕಾಣುವ ಈ ಕಾಳಜಿಯನ್ನು ಗಮನದಲ್ಲಿಟ್ಟುಕೊಂಡಾಗ ಅವನ 
ಐತಿಹಾಸಿಕಗಳಲ್ಲಿ ಆದ್ಯಂತ ಧ್ವನಿಸುವ ಸಮಕಾಲೀನತೆಯ ಸಂಕೀರ್ಣಗಳನ್ನು ಗುರುತಿ 
ಸಲಿಕ್ಕೂ ಸುಲಭವಾಗುತ್ತದೆ. ಇಷ್ಟಾದರೂ , ಒಟ್ಟಿನಲ್ಲಿನೋಡುವಾಗ, ಕುರೊಸವನ 
ಹಲವಾರು ಪ್ರಸಿದ್ಧ ಐತಿಹಾಸಿಕ ಚಿತ್ರಗಳಲ್ಲಿ ಕಾಣಬರುವ ಸಮಗ್ರ ಸಿದ್ದಿ ಆತನ ಆಧು 
ನಿಕಗಳಲ್ಲಿ ಕಾಣದೆ ಹೋಗುತ್ತದೆ. ಪ್ರಾಯಶಃ, ಈ ಮಾತಿಗೆ ಅಪವಾದವಾಗಿ ನಿಲ್ಲುವ 
- ಒಂದೇ ಕೃತಿ ! KIRU , ಕುರೊಸವನ ಆಧುನಿಕ ಕೃತಿಗಳಲ್ಲಿ !K!RU ಅತ್ಯುತ್ಕೃಷ್ಟವೆನ್ನು 

ವುದು ನಿಸ್ಸಂದೇಹ. ( ಇದು ತನ್ನ ಮೆಚ್ಚಿನ ಕೃತಿಯೆಂದು ಕುರೊಸವನೇ ಹೇಳಿಕೊಂಡಿ 


ಚಿತ್ರದ ಕಥಾವಸ್ತು ಇದು : 

ನಗರಸಭೆಯಲ್ಲಿ ಚಿಕ್ಕ ಅಧಿಕಾರಿಯಾಗಿರುವ ವಾಟನ್ ಬೆಗೆ ತಾನು ಕ್ಯಾನ್ಸರ್‌ಗೆ 
- ತುತ್ತಾಗಿರುವುದು ಹಾಗೂ ಅದರಿಂದ ಇನ್ನು ಆರು ತಿಂಗಳಿಗೆ ನಿಶ್ಚಿತ ಸಾಯುತ್ತೇನೆ 
ನ್ನುವುದೂ ತಿಳಿಯುತ್ತದೆ. ಈಗ ಆತನಿಗೆ ಬದುಕಿನ ಪ್ರಜ್ಞೆ ಮೂಡತೊಡಗುತ್ತದೆ, 
ಈತನಕ ತಾನು ಬದಕಿರಲಿಲ್ಲ , ಸತ್ತಿದೆ ಎನ್ನಿಸುತ್ತದೆ. ಈಗಾದರೂ ನಿಜವಾಗಿ ಬದುಕ 
ಬೇಕು ಎಂದು ನಿರ್ಧರಿಸುತ್ತಾನೆ. ಸಂಸಾರಸ್ಥನಾಗಿರುವ ತನ್ನ ಮಗನ ಜೊತೆ 
ತನಗಿರುವ ಸಂಬಂಧವೂ ಜೀವಂತವಿರುವಂತೆ ಕಾಣುವುದಿಲ್ಲ. ಕುಡಿತ ಕುಣಿತ ಸ್ತ್ರೀ 
ಸಂಗಗಳ ಮೋಜಿನಲ್ಲಾದರೂ ತನ್ನನ್ನು ತೊಡಗಿಸಿಕೊಂಡು ಬದುಕಲು ಯತ್ನಿಸಿ, 
ವಿಫಲನಾಗುತ್ತಾನೆ. ಅನಂತರ. ಒಮ್ಮೆ ಅಕಸ್ಮಾತ್ , ತನ್ನ ಕಚೇರಿಯಲ್ಲಿ ದಫ್ತರದ 
ಕೆಳಗೆ ಬಿದ್ದಿರುವ ಒಂದು ಅರ್ಜಿ ಕಾಣಿಸುತ್ತದೆ. ನಗರದ ಒಂದು ಬಡಾವಣೆ 
ಯಲ್ಲಿ, ಒಂದು ಜವುಗು ಹೊಂಡವಿದ್ದು ಅದರಿಂದ ಅಲ್ಲಿನ ಜನರ ಆರೋಗ್ಯ ಕೆಡುತ್ತಿದೆ ; 
ಆ ಪ್ರದೇಶದ ಹೆಂಗಸರೆಲ್ಲ ಕೂಡಿ ಅದನ್ನು ಮುಚ್ಚಿಸಲು ಮತ್ತು ಅಲ್ಲಿ ಒಂದು ಮಕ್ಕಳ 
ಆಟದ ಪಾರ್ಕ್ ನಿರ್ಮಿಸಿಕೊಡಲು ನಗರ ಕಚೇರಿಗೆ ಅರ್ಜಿ ಕೊಟ್ಟಿದ್ದಾರೆ. ಆ 
ಅರ್ಜಿಯಮೇಲೆ, ಮತ್ತೆ ಮತ್ತೆ ಮನವಿಗಳೂ ದೂರುಗಳೂ ನಿಯೋಗಗಳೂ ಬಂದಿವೆ, 
ದಫರ ಅಷ್ಟೆತ್ತರ ಬೆಳೆದು ಕೂತಿದೆ, ಆದರೆ ಕಚೇರಿಯ ಅಧಿಕಾರಶಾಹಿ ವ್ಯವಸ್ಥೆ 
ಯಲ್ಲಿ ಅದಕ್ಕೆ ತೀರ್ಮಾನ ಸಿಕ್ಕಿಲ್ಲ. ವಾಟನ್ ಬೆಗೆ ಈ ಅರ್ಜಿಯಲ್ಲಿ ಕುತೂಹಲ 
ವುಂಟಾಗಿ ಅದನ್ನು ಚಲಿಸಲು ತೊಡಗುತ್ತಾನೆ. ಒಬ್ಬೊಬ್ಬನೇ ಅಧಿಕಾರಿಯನ್ನು 
ಕಾದುಕಾದು, ಕಂಡು, ವಾದಿಸಿ, ಸಮರ್ಥಿಸಿ , ಒತ್ತಾಯಿಸಿ, ಒಪ್ಪಿಸಿ - ದೀರ್ಘವಾದ 
ಸತತ ಪ್ರಯತ್ನದಿಂದ ಅಂತ ಕಡೆಗೊಮ್ಮೆ ಅದಕ್ಕೆ ಮಂಜೂರಾತಿ ದೊರಕಿಸು 
ತಾನೆ, ಜವುಗು ಹೊಂಡ ಮಾಯವಾಗಿ ಅಲ್ಲಿ ಮಕ್ಕಳ ಪಾರ್ಕ್ ತಲೆಯೆತ್ತುತ್ತದೆ. 
ಅಷ್ಟರಲ್ಲಿ ಆರು ತಿಂಗಳು ಕಳೆದು, ಆತ ಸಾಯುತ್ತಾನೆ. ಆದರೆ, ಪಾರ್ಕ್ ನಿರ್ಮಾಣ 

ಆತನಿಂದಲೇ ಆಯಿತೆಂಬುದು ಬೇರೆಯವರಿಗಿರಲಿ , ಆತನ ಸಹೋದ್ಯೋಗಿಗಳಿಗೂ 
ತಿಳಿಯದು. “ಕ್ರಿಯೆ ' ಯೇ ಬದುಕು ಎಂಬುದನ್ನು ಆತ ಅರಿತು, ತನ್ನ ಬದುಕಿನ ಆ 
ಕೊನೆಯ ಆರು ತಿಂಗಳಲ್ಲಿ ನಿಜವಾದ ಬದುಕನ್ನು ಕ್ರಿಯೆಯ ಮೂಲಕ ಸಾಕ್ಷಾತ್ಕರಿಸಿ 
ಕೊಳ್ಳುತ್ತಾನೆ. 

ಕಥೆ, ವಾಟನ್ ಬೆಯ ದೇಹದ ಎಕ್ಸರೆ ಚಿತ್ರದಿಂದ ಪ್ರಾರಂಭವಾಗಿ ಆತನ 
ರೋಗವನ್ನು ಕಾಣಿಸುತ್ತದೆ. ಅನಂತರ , ಅವನ ಕಚೇರಿ ಅಲ್ಲಿನ ನಿತ್ಯರೂಢಿಯ 
ನಿರ್ಜಿವ ಸವಕಲು ಬದುಕು - ಇವುಗಳನ್ನೂ ಅವನ ರೋಗ, ಸಾವಿನ ನಿಶ್ಚಿತಿ, 
ಆತಂಕ, ಭಯ , ತುದಿಗಾಲಲ್ಲಿ ನೆಮ್ಮಲು ಏನಾದರೊಂದು ಆಸೆಯ ಭರವಸೆಯ ಹುಡು 
ಕಾಟ - ಮುಂತಾದುವನ್ನೂ ಕಾಣುತ್ತೇವೆ. ಹೀಗೆ ಚಿತ್ರ , ಅನೇಕ ಹಿನ್ನೋಟಗಳ 
ಸರಮಾಲೆಯೊಡನೆ ಭೂತವರ್ತಮಾನಗಳಲ್ಲಿ ಲಾಳಿಯಾಡುತ್ತದೆ. ಕಡೆಯಲ್ಲಿ, 
ವಾಟನ್ ಬೆ ಸತ್ತು ಬಿದ್ದದ್ದು ಕಾಣುತ್ತೇವೆ. ಇದು ಪೂರ್ವಾರ್ಧ, ಚಿತ್ರದ 
ಉತ್ತರಾರ್ಧದಲ್ಲಿ, ಆತ ತನ್ನ ತುದಿಗಾಲದ ಬದುಕಿನಲ್ಲಿ ಏನಾದರೊಂದು ಅರ್ಥವಂತಿಕೆ 
ಯನ್ನು ಸಾಕ್ಷಾತ್ಕರಿಸಿಕೊಳ್ಳುವಪ್ರಯತ್ನ ಮಾಡಿ ಪಾರ್ಕ್ ನಿರ್ಮಾಣ ಸಾಧಿಸುವು 
ದನ್ನು ಅವನ ಸಹೋದ್ಯೋಗಿಗಳೇ ಮುಂತಾದವರ ಕಣ್ಣುಗಳಲ್ಲಿ ಕಂಡುಕೊಳ್ಳುತ್ತ 
ಹೋಗುತ್ತೇವೆ ಆದರೆ, ಆ ಸಹೋದ್ಯೋಗಿಗಳಲ್ಲಿ ಕೂಡ ಪ್ರತಿಯೊಬ್ಬರಿಗೂ 
ತುಣುಕು ತುಣುಕು ಸಂಗತಿಗಳು ಗೊತ್ತಲ್ಲದೆ , ಪಾಕ್೯ ಆತನ ಸಾಧನೆಯೇ ಎಂಬ 
ಸಂಗತಿ ಇಡಿಯಾಗಿ ಗೊತ್ತಿರುವುದಿಲ್ಲ. 
* ಈ ಚಿತ್ರದ ಕಥಾವಸ್ತು ಮೂಲತಃ, ಕುರೊಸವನದೇ ಕಲ್ಪನೆ, ಆಗಾಗ ತನ್ನ 
ಆಳದಲ್ಲಿ ಉಂಟಾದ ಪ್ರತಿಕ್ರಿಯೆಗಳ ಫಲ ಈ ಕೃತಿ ಎಂದು ಆತ ಹೇಳಿಕೊಂಡಿದ್ದಾನೆ. 
( ಕುರೊಸವನ ಚಿತ್ರ ತಂಡದಲ್ಲಿ ನಾಲೈದು ಜನ ಚಿತ್ರಲೇಖಕರಿದ್ದು ಅವರಲ್ಲಿ 
ಒಬ್ಬರೋ ಇಬ್ಬರೋ ಮೂವರೋ ಕುರೊಸವನ ಜೊತೆ ಕೂತು ಚಿತ್ರಲೇಖನ 
ಗಳನ್ನು ಸಿದ್ಧಗೊಳಿಸುವುದು ರೂಢಿ. ಅದೇ ಪ್ರಕಾರ, ಕುರೊಸವ ಮತ್ತು ಇನ್ನಿಬ್ಬರು 
ಕೂಡಿ ಈ ಚಿತ್ರದ ಚಿತ್ರಲೇಖನವನ್ನು ಸಿದ್ಧಗೊಳಿಸಿಕೊಂಡರು.) 

ಚಿತ್ರದ ಮೊದಲ ಅರ್ಧ ವಾಟನ್ ಬೆಯ ತೊಳಲಾಟದ ಕಥೆ ; ಎರಡನೆಯದು 
ಆತನ ಶ್ರಮ ಸಾಧನೆಗಳ ಅಜ್ಞಾತ ಕಥೆ. ನಿಶ್ಚಿತ ಸಾವಿನ ಭಯಾನಕ ಆಘಾತದಿಂದ 
ತಟ್ಟನೆ ಬದುಕಿಗೆ ಎಚ್ಚರಾಗಿ ಜ್ವಲಿಸುವ ವಾಟನ್ ಬೆ, ತನ್ನ ಕಳೆದ ಬದುಕನ್ನು 
ಸಿಂಹಾವಲೋಕನ ಮಾಡಿಕೊಳ್ಳಲು ತೊಡಗುತ್ತಾನೆ. ಅದು ಆಧುನಿಕ ಜಪಾನ್ ನ 
ಒಂದು ಸಮೀಪಾವಲೋಕನವೂ ಆಗುತ್ತದೆ. ಅಲ್ಲಿನ ಅಧಿಕಾರಶಾಹಿಯ ಜಡತೆ , 
ಛಾನಸತೆ, ಕಾರ್ ಭಷ್ಟತೆ ಮುಂತಾದ ವರ್ತಮಾನದ ತಾತ್ಕಣಿಕ ತುರ್ತು ಸಮಸ್ಯೆ 
ಗಳನ್ನು , ಹೊಸತಾಗಿ ತೆರೆದುಕೊಂಡ ಹರಿತವಾದ ಕಣ್ಣುಗಳ ಮೂಲಕ, ನಾವು 
ನಿಚ್ಚಳವಾಗಿ ಕಾಣತೊಡಗುತ್ತೇವೆ. ತನ್ನ ಕಳೆದ ಬದುಕು ನಿರುಪಯುಕ್ತವಾಗಿ ಸೋರಿ 

ಹೋಯಿತೆಂಬ ಅತೃಪ್ತಿಯಿಂದ ವಾಟನ್ ಬೆ, ತನ್ನ ಮಗನ ಮತ್ತು ಕುಟುಂಬದ ಜತೆ 
ಗಿರುವ ತನ್ನ ಸಂಬಂಧವನ್ನು ಪರಿಶೀಲಿಸಿಕೊಳ್ಳಲು ಉದ್ಯುಕ್ತನಾಗುತ್ತಾನೆ. ಅಲ್ಲಿ 
ಆತನಿಗೆ ಉಂಟಾಗುವ ನಿರಸನ, ಪದ್ಯಾಯವಾಗಿ, ಹಳತು ವಿಚ್ಛಿದ್ರಗೊಂಡು ಹೊಸತು 
ಮಡಿಕೊಳ್ಳದ ಆಧುನಿಕ ಜಪಾನ್ನ ಕುಟುಂಬಜೀವನದ ಎಡಬಿಡಂಗಿತನಕ್ಕೆ ಕನ್ನಡಿ 
ಯಾಗುತ್ತದೆ. ಮುಂದೆ ಆತ, ಅನುಭವಿಸಿ ಕಂಡು ಅತೃಪ್ತಿಗೊಳ್ಳುವ ನಗರದ ರಾತ್ರಿ 
ಭೋಗದ ಮೋಜು ಕೂಡ, ಮಹತ್ತರ ವಿನಾಶ ಅವಮಾನಗಳನ್ನನುಭವಿಸಿ ಈ ಗೆ 
ಹೊಸ ಬದುಕನ್ನು ಕಟ್ಟಿಕೊಳ್ಳಲು ಹಪಹಪಿಸುತ್ತಿರುವ ಪ್ರಸ್ತುತ ಜಪಾನ್‌ನ ವಿಕೃತ 
ಬುಭುಕ್ಷೆಯನ್ನೇ ಕಾಣಿಸುತ್ತದೆ. 

ವಾಟನ್ ಬೆಯ ಅಂತಃಶರೀರದ ಚಿಕಿತ್ಸಕ ಎಕ್ಸ್‌ರೆ ಸಮೀಪಚಿತ್ರದಿಂದ ಮೊದ 
ಲಾಗುವ ಈ ಚಿತ್ರ , ಕ್ರಮೇಣ, ಆಧುನಿಕ ಜಪಾನ್ ನ ಸಾಮಾಜಿಕ ಸೂಕ್ಷಗಳು 
ಹಾಗೂ ಆಧುನಿಕ ಮನುಷ್ಯನ ವೈಯಕ್ತಿಕ ಸೂಕ್ಷಗಳ ವಿಚಿಕಿತ್ಸಕ ಚಿತ್ರಗಳನ್ನು 
ಮೂಡಿಸಿಕೊಳ್ಳುತ್ತ ಹೋಗುತ್ತದೆ ; ದೇಹರೋಗದಿಂದ ಜೀವರೋಗವನ್ನೂ 
ಸಮಾಜರೋಗವನ್ನೂ ಒಮ್ಮೊಟ್ಟಿಗೇ ಕಾಣಿಸುತ್ತ ಹೋಗುತ್ತದೆ. ಬದುಕಿನ ವ್ಯಕ್ತಿ 
ಸತ್ಯ - ಸಮೂಹಸತ್ಯಗಳನ್ನು , ಆಂತರಿಕ ಸತ್ಯ .-ಬಹಿರಂಗ ಸತ್ಯಗಳನ್ನು , ತಾಣಿಕ 
ಸತ್ಯ - ಸಾರ್ವತ್ರಿಕ ಸತ್ಯಗಳನ್ನು ಏಕತ್ರ ಸಾಕ್ಷಾತ್ಕರಿಸಿಕೊಳ್ಳುವ ಮೂಲಕ ಸಮಗ್ರ 
ಜೀವನವನ್ನೇ ವಿಚಿಕಿತ್ಸಕ ದೃಷ್ಟಿಯ ಅಡಿಯಲ್ಲಿ ತಂದು ಚೆಲ್ಲುತ್ತದೆ. 

ಆದುನಿಕ ಜಪಾನ್‌ನ್ನು ಇಷ್ಟು ಸಮರ್ಥವಾಗಿ ಆನಾವೃತಗೊಳಿಸುವ 
ಇನ್ನೊಂದು ಚಿತ್ರ ಕೃತಿ ಇಲ್ಲವೇ ಇಲ್ಲ. - ಎಂದು ವಿಮರ್ಶಕರೊಬ್ಬರು ಹೇಳಿದ್ದಾರೆ. 
ಅಷ್ಟೇ ಅಲ್ಲದೆ, ಅದೇ ಹೊತ್ತಿನಲ್ಲಿ ಈ ಚಿತ್ರ , ಆಧುನಿಕ ಮನುಷ್ಯನ ತೊಳಲಾಟವನ್ನೂ 
ಅಷ್ಟೇ ಸಮರ್ಥವಾಗಿ ಅನಾವೃತಗೊಳಿಸುತ್ತದೆ ಮತ್ತು ಇನ್ನೂ ಆಳದಲ್ಲಿ, ಬದುಕಿನ 
ಆತ್ಯಂತಿಕ ಉದ್ದೇಶವನ್ನು ಬಗೆದು ಹುಡುಕಿಕೊಳ್ಳುವ ಸಾಹಸ ಮಾಡುತ್ತದೆ, 
ಈ ಚಿತ್ರದ ರಾತ್ರಿಮೋಜಿನ ಸನ್ನಿವೇಶಗಳು ಅಸಾಧಾರಣ ಶಕ್ತಿವಂತಿಕೆಯಿಂದ 
ನಮ್ಮನ್ನು ಸೆಳೆದುಬಿಡುತ್ತವೆ. ಹಾಗಾದ್ದರಿಂದ ಈ ಭಾಗ, ಚಿತ್ರದ ' ವರ್ತಮಾನ? 
ವಾಗಿ ನಿಂತುಬಿಡುತ್ತದೆ. ಧಾಟನ್ ಬೆಯ ಪೂರ್ವಜೀವನ 'ಭೂತ' ವಾಗಿಯೂ ಆತನ 
ಉತ್ತರೋತ್ತರ ಅಜ್ಞಾತ ಸಾಧನೆಗಳು ' ಭವಿಷ್ಯ ' ವಾಗಿಯೂ ವಿನ್ಯಾಸಗೊಳ್ಳುತ್ತವೆ. 
ಹೀಗೆ ಈ ಚಿತ್ರ , ಅರ್ಥವತ್ತಾದ ತನ್ನದೇ ಒಂದು ಕಾಲಪ್ರಪಂಚವನ್ನು ಸೃಷ್ಟಿಸಿ 
ಕೊಂಡಿದೆ, 

ಕುರೋಸವ ತನ್ನ ಎಲ್ಲ ಚಿತ್ರಗಳಲ್ಲ , ಮನುಷ್ಯನನ್ನು ಸುತ್ತಿಕೊಂಡಿರುವ 
ಸತ್ಯ ಮತ್ತು ಭ್ರಮೆಗಳ ದ್ವಂದ್ವವನ್ನು ಶೋಧಿಸುವುದರಲ್ಲಿ ವಿಶೇಷ ಆಸಕ್ತಿ ತೋರಿಸು 
ತಾನೆ. ಅಂಥ ಶೋಧದ ಪ್ರೌಢಿಮೆಯನ್ನು ಈ ಚಿತ್ರದಲ್ಲಿ ಕಾಣುತ್ತೇವೆ. 
ವಾಟನ್ ಬೆಯ ಪೂರ್ವಜೀವನದಲ್ಲಿ ಕಾಣುವಂತೆ, ಜಡತೆಯ ಬದುಕಿನ ' ಸತ್ಯ ' ದಲ್ಲಿ 

ಪಾರ್ಕ್ ನಿರ್ಮಾಣ ಕೇವಲ ಭ್ರಮೆ' ಯಾಗಿದೆ. ಆದರೆ, ವಾಟನ್ ಬೆ ತನ್ನ ಬದುಕಿನ 
“ ಸತ್ಯ ' ವನ್ನೇ ಬದಲಿಸಿಕೊಂಡಾಗ, ಭ್ರಾಂತಿ' ಯಾಗಿದ್ದ ಪಾರ್ಕ್ ನಿರ್ಮಾಣ ' ಸತ್ಯ ' 
ವಾಗುತ್ತದೆ ಮತ್ತು ಜಡತೆಯ ಬದುಕೇ ಆಗ ಭ್ರಮೆ ' ಯಾಗಿ ಕಾಣತೊಡಗುತ್ತದೆ. 
ಕಡೆಗೂ , ವಾಟನ್ ಬೆಗೆ ತೀರ ಸಮೀಪದಲ್ಲಿದ್ದ ಅತನ ಸಹೋದ್ಯೋಗಿಗಳಿಗೂ ಪಾರ್ಕ್ 
ಸಾಧನೆಯ ' ಸತ್ಯ ' ಕಾಣಿಸುವುದೇ ಇಲ್ಲ ; ಅವರಿಗೆ ಉಳಿದದ್ದು (ಭ್ರಮೆ' ಯಷ್ಟೇ . . 

ಅಲ್ಲದೆ ಕುರೊಸವನ ಎಲ್ಲ ಚಿತ್ರಗಳಲ್ಲೂ ಸ್ಪಷ್ಟವಾಗಿ ವ್ಯಕ್ತವಾಗುವ ಆತನ 
ಜೀವನ ಇದು : ಮನುಷ್ಯ ಮೂಲತಃ ದುರ್ಬಲ ; ಆತ ಶ್ರದ್ದೆ ನಿಷ್ಠೆಗಳಿಂದ, 
ಸಾವಕಾಶವಾಗಿ , ತನ್ನನ್ನು ಸುತ್ತಿರುವ ಭ್ರಮೆಗಳನ್ನು ಕಳಚಿಕೊಳ್ಳುತ್ತ ಸತ್ಯವನ್ನು 
ಸಾಕ್ಷಾತ್ಕರಿಸಿಕೊಳ್ಳತ್ರ ಸಾಧನೆಯ ಪಥದಲ್ಲಿ ಸಾಗಬೇಕು; ಸಾಧನೆಯ ಪ್ರಕ್ರಿಯೆಯೇ 
ನಿಜವಾದ ಬದುಕು - ಎನ್ನುವುದು. ಸಾಧನೆಯೇ ಬದುಕು ಎನ್ನುವ ಆತನ ಜೀವನ 
ದೃಷ್ಟಿ ಈ ಚಿತ್ರದಲ್ಲಿ ಸ್ಪಟಿಕ ಪ್ರತಿಮೆಯಾಗಿ ಹರಳುಗಟ್ಟಿಕೊಂಡಿದೆ. ವಾಟನ್‌ಬೆಗೆ 
ಸಾವು ಪ್ರತ್ಯಕ್ಷವಾಗಿ ತನ್ನ ದೌರ್ಬಲ್ಯದ ಅರಿವಾದಾಗಲೇ ಬದುಕಿನ ಸಾಕ್ಷಾತ್ಕಾರ 
ವಾಗುತ್ತದೆ. ಅಲ್ಲಿಂದ ಆತ, ಬದುಕನ್ನು ಸಾಧಿಸಿಕೊಳ್ಳಲು ತೊಡಗುತ್ತಾನೆ. ಮೊದ 
ಲಿಗೆ, ಜಡತೆಯ ಬದುಕಿನ ತಾಮಸದಿಂದ ಹೊರಗೆ ಸಿಡಿದುಕೊಳ್ಳುತ್ತಾನೆ; ಲಂಪಟ 
ಬದುಕಿನ ಉದ್ರೇಕಕ್ಕೆ ಧುಮ್ಮಿಕ್ಕುತ್ತಾನೆ. ನಿರ್ಜಿವವಾದ ಬದುಕು ಅತೃಪ್ತಿಗೊಳಿಸಿ 
ದಂತೆ ಈ ಉದ್ರೇಕದ ಬದುಕಿನ ಪಾಶವೀಯತೆಯ ಆತನನ್ನು ಅತೃಪ್ತಿಗೊಳಿಸು 
ತದೆ. ಮುಂದೆ ಆತ, ಸಾವಧಾನವಾಗಿ ಸಾಧನೆಯ ಪಥದಲ್ಲಿ ಚಲಿಸಿ ಸಾರ್ಥಕ್ಯ 
ಪಡೆದುಕೊಳ್ಳಬೇಕಾದ ನಿಜವಾದ ಮಾನವೀಯ ಬದುಕನ್ನು ಕಂಡುಕೊಳ್ಳುತ್ತಾನೆ. 

_ IKIRUನಲ್ಲಿ ಕಾಣುವ ಚಿತ್ರಶಕ್ತಿ , ಕುರೊಸವನಂಥ ಮಹಾಕಲಾವಿದನಿಗೆ 
ಮಾತ್ರ ಸಾಧ್ಯವಾಗುವಂಥದು. ತಾತ್ಕಣಿಕತುರ್ತು ಸಾರ್ವತ್ರಿಕಸ್ಥಾಯಿಗಳೆರಡೂ 
ಸಮಾನಶಕ್ತಿಯಿಂದ ವ್ಯಕ್ತಗೊಳ್ಳುವ ಪರಿಸರ ಸನ್ನಿವೇಶದಲ್ಲಿ , ಮಾನವಜೀವನದ 
ಮಹತ್ವವನ್ನು ಬಗೆದು ಬಿಡಿಸಿ ಅಭಿವ್ಯಕ್ತಗೊಳಿಸುವ ಈ ಕೃತಿ ಸಿನೆಮಾದ 
ಮಹತ್ಸಾಧನೆಗಳಲ್ಲೊಂದಾಗಿ ನಿಲ್ಲುತ್ತದೆ. 


೧೪೭ 


೨೮ . ನೇಜಸ್ ಆಫ್ ಫಿಯರ್ 

WAGES OF FEAR 
ಭಯದ ವೇತನ 
ಫ್ರಾನ್ಸ್ ಇಟಲಿ ಜಂಟ/ ೧೯೫೩ ಕಪ್ಪು ಬಿಳುಪು/೧೨೭ ನಿಮಿಷ 
ನಿರ್ದೆಶನನ : ಎಚ್ . ಜಿ. ಜೋಟ್ 


ಉತ್ತರ- ದಕ್ಷಿಣ ಅಮೆರಿಕಗಳ ನಡುವೆ ಇರುವ ಮಧ್ಯ ಅಮೆರಿಕದಲ್ಲಿನ 
ಒಂದು ಚಿಕ್ಕ ಕೊಳಕು ಪಟ್ಟಣ. ಅಮೆರಿಕನ್ನರ ಕೈಯಲ್ಲಿರುವ ಅಲ್ಲಿನ ಪೆಟ್ರೋಲ್ 
ಎಣ್ಣೆಯ ಕ್ಷೇತ್ರದಲ್ಲಿ , ಆ ಉದ್ಯಮವನ್ನೇ ಆಧರಿಸಿ ಹುಟ್ಟಿಕೊಂಡ ಪಟ್ಟಣ ಇದು. 
ಬೇರೆ ಬೇರೆ ದೇಶಗಳಿಂದೆಲ್ಲ ಜನ ಅಲ್ಲಿ ಬಂದು ಸೇರಿಕೊಂಡಿದ್ದಾರೆ ; ಪೋಲಿಗಳು , 
ಆಸೆಬುರುಕರು, ಸಾಲಿಗರು , ಸೋಮಾರಿಗಳು ಮುಂತಾಗಿ ಅನೇಕ ದೇಶಗಳ ಅನೇಕ 
ಥರದ ಜನ ಅಲ್ಲಿದ್ದಾರೆ. ಯಾರಿಗೂ ಅಲ್ಲಿ ತೃಪ್ತಿಯಿಲ್ಲ. ಹೇಗಾದರೂ ಅಲ್ಲಿ ಕಾಸು 
ಗಳಿಸಿ , ಆದಷ್ಟು ಬೇಗ ಆ ಊರಿಂದ ತಪ್ಪಿಸಿಕೊಂಡು ಹೋಗಬೇಕು ಎಂಬುದೇ 
ಎಲ್ಲರ ಬಯಕೆ. ಆದರೆ ಒಮ್ಮೆ ಅಲ್ಲಿ ಬಂದವರು ಯಾರಿಗೂ ಅಲ್ಲಿಂದ ಪಾರಾಗಲು 
ಸಾಧ್ಯವಾಗದು. ಆ ಊರಿಗೆ ಹೊರಪ್ರಪಂಚದ ಸಂಪರ್ಕ, ಅಲ್ಲಿಗೆ ದಿನವೂ ಬಂದು 
ಹೋಗುವ ಒಂದು ಚಿಕ್ಕ ವಿಮಾನದ ಮೂಲಕ. 

ಪಟ್ಟಣದಿಂದ 300 ಮೈಲು ದೂರದ ಎಣ್ಣೆ ಕ್ಷೇತ್ರವೊಂದರಲ್ಲಿ ಬೆಂಕಿ ಹೊತ್ತಿ 
ಕೊಂಡದ್ದರಿಂದ, ಅಲ್ಲಿಗೆ ಆ ಬೆಂಕಿಯನ್ನು ಆರಿಸುವುದಕ್ಕೆ , ಎರಡು ಲಾರಿಗಳ ತುಂಬ 
ನೆಟ್ರೊಗ್ಲಿಸರಿನ್ ಸ್ಫೋಟಕವನ್ನು ಒಯ್ಯಬೇಕಾಗಿದೆ. ಕೆಟ್ಟ ಕಚ್ಚಾ ರಸ್ತೆಯಲ್ಲಿ 
ಅಷ್ಟು ದೂರಸ್ಫೋಟಕಗಳನ್ನು ಒಯ್ಯುವುದೆಂದರೆ ಜೀವದ ಹಂಗು ತೊರೆದು ಹೋಗ 
ಬೇಕು. ಕೊಂಚ ಕುಲುಕಿದರೆಸ್ಫೋಟಕ ಆಸ್ಫೋಟನಗೊಳ್ಳುತ್ತದೆ, ಎಣ್ಣೆ ಕಂಪನಿಯ 
ಮ್ಯಾನೆಜರ್ , ಈ ಲಾರಿಗಳನ್ನೊಯ್ಯಲು ತಾವಾಗಿ ಸ್ವಸಂತೋಷದಿಂದ ಬರುವ 
ಡ್ರೈವರುಗಳಿಗೆ ಎರಡು ಸಾವಿರ ಡಾಲರ್ ಕೊಡುವುದಾಗಿ ಘೋಷಿಸುತ್ತಾನೆ. ಹಣದ 
ಆಸೆಯಿಂದ ಮುಂದೆ ಬಂದ ಹಲವರಲ್ಲಿ 4 ಜನ ಆಯ್ಕೆಗೊಳ್ಳುತ್ತಾರೆ. ಕಾರ್ಸಿಕಾದ 
ತರುಣ ಮೆರಿಯೊ , ಇಟಲಿಯಿಂದ ಬಂದ ಇಟ್ಟಿಗೆಯ ಕೆಲಸಗಾರ ಲುಯಿಗಿ, 
ಮಾತೇ ಆಡದ ಜರ್ಮನ್ ಬಿಂಬ ಮತ್ತು ಇನ್ನೊಬ್ಬ, ಆದರೆ, ಜೋ ಎನ್ನುವ 
ಡಕಾಯಿತ ಗುಂಪಿನ ಮಧ್ಯ ವಯಸ್ಸನೊಬ್ಬ ಆ ನಾಲ್ಕನೆಯವನನ್ನು ಹೇಗೋ 
ಮಾಯ ಮಾಡಿ ಅವನ ಸ್ಥಾನವನ್ನು ತಾನು ಗಿಟ್ಟಿಸಿಕೊಳ್ಳುತ್ತಾನೆ. ಎರಡು ಬಾರಿ 
ಗಳೂ ಹೊರಡುತ್ತವೆ. ಮರಿಯೋ ಮತ್ತು ಜೋ ಒಂದರಲ್ಲಿ ಹಾಗೂ ಲುಯಿಗಿ ಮತ್ತು 
ಬಿಂಬ ಇನ್ನೊಂದರಲ್ಲಿ. ದಾರಿಯಲ್ಲಿ ಎದುರಾಗುವ ಸಂಕಷ್ಟಗಳು ಅಸಾಧ್ಯವಾದವು, 
ಎದೆ ನಡುಗಿಸುವಂಥವು. ಇನ್ನೇನು ದಾರಿ ಮುಗಿಯಿತು ಎನ್ನುವಾಗ ಲುಯಿಗಿಯ 


ಲಾರಿ ಆಸ್ಫೋಟಕ್ಕೆ ತುತ್ತಾಗುತ್ತದೆ. ಆ ಆಸ್ಫೋಟಿನದಿಂದ ಎಣ್ಣೆ ಕೊಳವೆ 
ಒಡೆದು ರಸ್ತೆಯಲ್ಲಿ ಎಣ್ಣೆ ಮಡುಗಟ್ಟಿ ನಿಲ್ಲುತ್ತದೆ. ಮೊದಲು , ಹೆದರಿದ್ದ ಮರಿಯೋಗೆ 
ಧೈರ್ಯ ಕೊಟ್ಟ ಜೋ ಈಗ ಎದೆಯೊಡೆಯುತ್ತಾನೆ. ಮೆರಿಯೊ ಅವನ ಮೇಲೆ 
ಜುಗುಪ್ಪೆ ಹುಟ್ಟಿ ಕ್ರುದ್ಧನಾಗುತ್ತಾನೆ. ಎಣ್ಣೆಯ ಕೊಳದಲ್ಲೇ ಲಾರಿ ಓಡಿಸಬೇಕಾ 
ದಾಗ, ಅದರಲ್ಲಿಳಿದು ದಾರಿ ತೋರಿಸಲು ಜೋ ಮುಂದಾಗುತ್ತಾನೆ, ಎಡವಿ ಕೊಳದಲ್ಲಿ 
ಜಾರುತ್ತಾನೆ. ಮೆರಿಯೊ ಆತನ ಮೇಲೆ ಲಾರಿ ಹತ್ತಿಸಿ ದಾಟಿಸಿಕೊಂಡು ಹೋಗು 
ತ್ತಾನೆ. ಅಂತೂ ಕಡೆಗೊಮ್ಮೆ ಮೆರಿಯೊ ಸ್ಥಳ ತಲುಪುತ್ತಾನೆ. ಎರಡು ಸಾವಿರ 
ಡಾಲರ್ ಗಳ ಚೆಕ್ ಕೈಗೆ ಸಿಕ್ಕಿದಾಗ ಇನ್ನು ಹೇಗಾದರೂ ಈ ಊರಿಂದ ಪಾರಾಗು 
ತೇನೆ ಎಂಬ ಹರ್ಷದಲ್ಲಿ , ಅದೇ ಲಾರಿಯನ್ನು ತೆಗೆದುಕೊಂಡು ವಾಪಸು ಹೊರಡು 
ತಾನೆ. ವಾಪಸು ಬರುವಾಗ ಹರ್ಷಾ ತಿರೇಕದಲ್ಲಿ ಅಜಾಗ್ರತೆಯಿಂದ ಏರಿಗೆ ಢಿಕಿ 
ಹೊಡೆದು ಅಪಘಾತಗೊಂಡು ಸಾಯುತ್ತಾನೆ. 

ತುಂಬ ಜನಪ್ರಿಯವಾಗಿದ್ದ ಒಂದು ಕಾದಂಬರಿಯನ್ನು ಬಳಸಿಕೊಂಡು ಈ 
ಚಿತ್ರ ನಿರ್ಮಿತವಾಗಿದೆ. ಆದರೆ, ಕ್ಲೋಜೋಮ್ ಕಾದಂಬರಿಯನ್ನು ಯಥೇಚ್ಛ ಬದಲಿಸಿ 
ಕೊಂಡಿದ್ದಾನೆ ವಸ್ತು ಅಲ್ಲಿಂದ ಎತ್ತಿಕೊಂಡದ್ದಾದರೂ , ಅಲ್ಲಿನ ಇಡೀ ಅನುಭವ 
ದೃಶ್ಯ ಮಾಧ್ಯಮದಲ್ಲಿ ರೂಪುಗೊಳ್ಳುವಂತೆ ಮಾಡಿಕೊಂಡಿದ್ದಾನೆ. ಈ ಕೌಶಲದಲ್ಲೇ 
ನಿಜವಾಗಿ ನಿರ್ದೇಶಕನ ಪ್ರತಿಭೆ ಕಾಣಸಿಕ್ಕುವುದು. ಈ ಚಿತ್ರ ನೋಡುವಾಗ, ಇದು 
* ಒಂದು ಭಾಷಾ ಕೃತಿಯನ್ನು ಆಧರಿಸಿರಬಹುದು ಎಂಬ ಗುಮಾನಿಯ ಸುಳಿಯುವು 


ಚಿತ್ರದ ಮೊದಲ ಭಾಗ , ಆ ಕೊಂಪೆ ಪಟ್ಟಣದ ವಿಲಕ್ಷಣ ಬದುಕನ್ನು ತೋರಿ 
ಸುತ್ತದೆ. ಯಾಯಾವುದೋ ದೇಶ- ಜನಾಂಗಗಳಿಗೆ ಸೇರಿದ ಕಲಬೆರಕೆಯ ಜನ. 
ಪೋಲಿಗಳು, ಪಟಂಗರು, ಬೇವಾರ್ಸಿಗಳು, ಅವರ ಮಧ್ಯೆ ಚಾಲೂಕಿನಿಂದ ವ್ಯಾಪಾರ 
ಕುದುರಿಸಿಕೊಳ್ಳುವವರು, ಕಂಪನಿಯ ಲಾಭಕ್ಕಾಗಿ ಜನರನ್ನು ಬಲಿಕೊಡಬೇಕಲ್ಲ ಎಂಬ 
ಅಳುಕನ್ನು ಹಣದ ಆಸೆ ಕೊಟ್ಟು ನಿವಾರಿಸಿಕೊಳ್ಳಲೆತ್ನಿ ಸುವ ಅಮೆರಿಕನ್ ಮ್ಯಾನೆಜರ್ ; 
ಅಲ್ಲಿನ ಸ್ನೇಹ, ಹಗೆತನ, ಮುಗ್ಧ ಪ್ರೇಮಪ್ರಕರಣ, ಕಾಮ - ಹೀಗೆ ಅದೇ ಒಂದು 
ಪ್ರಪಂಚ. ಚಿತ್ರದ ಎರಡನೇ ಭಾಗ ಇಡೀ ಕ್ಷಣ ಕ್ಷಣಕ್ಕೂ ಮೈನವಿರೇಳಿಸುವ 
ಭಯಾನಕ ಸಾಹಸ. 

ಚಿತ್ರ , ಸರಳವಾದ ಕತೆಯನ್ನು ನೇರವಾಗಿ ಹೇಳುತ್ತದೆ ; ನಿಜ ಘಟನೆಯೊಂದರ 
ದಾಖಲೆಯಿರಬೇಕು ಎನಿಸುವಷ್ಟು ವಾಸ್ತವವಾಗಿದೆ. ಆದರೆ, ಇಡೀ ಚಿತ್ರ ಕೊಡುವ 
ಅನುಭವ ಮಾತ್ರ ಸಂಕೀರ್ಣಗೊಂಡುಬಿಡುತ್ತದೆ. ಮೇಲಕ್ಕೆ ಡಾಕುಮೆಂಟರಿಯಂತೆ 
ಕಾಣುವ ಈ ಚಿತ್ರ ನೋಡುನೋಡುತ್ತ ಒಮ್ಮೆ ಭಯಾನಕ-ರೋಮಾಂಚಕಾರಿ 
ಸಾಹಸ ಕಥೆಯಾಗಿ ಇನ್ನೊಮ್ಮೆ ದುರಂತ ಕಾವ್ಯವಾಗಿ ಹೊಸಹೊಸ ಪದರುಗಳನ್ನೇ 


೧೪೯ 


ಬಿಚ್ಚಿ ಬಿಡುತ್ತದೆ. 

ಮಹತ್ವದ್ದೇನನ್ನೋ ಹೇಳುತ್ತಿದ್ದೇನೆಎನ್ನುವ ಬಡಿವಾರವನ್ನು ಎಲ್ಲ ತೋರಿ 
ಸಿಕೊಳ್ಳದ ಈ ಚಿತ್ರ , ಒಟ್ಟಿನ ಅನುಭವದಲ್ಲಿ ಹಲವನ್ನು ಧ್ವನಿಸಿಬಿಡುತ್ತದೆ. ವಿನೋ 
ಚನೆಗೆ ದಾರಿಯೇ ಇಲ್ಲದ ಪಾಪಪೂರಿತ ಶಾಪಗ್ರಸ್ಥ ಬದುಕಿನಲ್ಲಿ, ಆಗೀಗ ಆಸೆಯ 
ಮರೀಚಿಕೆಗೆ ಮರಳಾಗುತ್ಯ , ಕೊಳೆಯುತ್ತಿರುವ ಮಾನವ ಕುಲದ ಪಾಡಿಗೆ ಆ ಕೊಂಪೆ 
ಪಟ್ಟಣ ಸಂಕೇತವೆನಿಸಬಹುದು. ಮನುಷ್ಯ ಮನುಷ್ಯನನ್ನು ಬಲಿಗೊಟ್ಟು ಲಾಭ 
ಸಂಪಾದಿಸುವ ಹಿಂಸ್ರ ಸಮಾಜದ ಧೂರ್ತ ವ್ಯವಸ್ಥೆಗಳಿಗೆ ಇದೊಂದು ಪ್ರತಿಭಟನೆ 
ಎನಿಸಬಹುದು. ಅಥವಾ ಮನುಷ್ಯನ ಆಸೆ ಸಾಹಸಗಳ ವಿಫಲತೆಯ ಕಥೆ ಎಂದು ಕಾಣ 
ಬಹುದು. ಅಥವಾ ಬದುಕಿನ ಹೆಸಿ ತುಕಡಾವೊಂದನ್ನು ಕೊಯ್ದು ಎದುರು ಹಿಡಿ 
ಯುತ್ತಿದ್ದಾನೆ ಎಂದೂ ಎನಿಸಬಹುದು. 

- ಸರಳವಾಗಿ ಕಂಡೂ ಸಂಕೀರ್ಣವಾಗಿರುವ ಈ ಚಿತ್ರ , ವ್ಯಾಪಾರಿ ಚಿತ್ರಗಳ 
ಮಸಾಲೆಗಳೆಲ್ಲವನ್ನೂ ಒಳಗೆ 

 ಂಡೂ ಅವುಗಳ ಮೂಲಕವೇ ಆಶ್ಚರ್ಯ ಹುಟ್ಟಿಸು 
ವಂತೆ ಕಲಾತ್ಮಕತೆ ಸಾಧಿಸಿಕೊಂಡುಬಿಟ್ಟಿದೆ. 
- ನಮ್ಮ ಸೆನ್ಸಾರ್‌ನವರ ಹಾಸ್ಯಾಸ್ಪದ ತರ್ಕಕ್ಕೆ ಮೋಜಿನ ಒಂದು ಉದಾಹರಣೆ 
ಯನ್ನು ಈ ಚಿತ್ರದಲ್ಲಿ ಕಾಣಬಹುದು, ಚಿತ್ರದ ಆರಂಭದಲ್ಲಿ ಮಕ್ಕಳು ಜಿರಲೆ 
ಗಳನ್ನು ಹಿಡಿದು ಅವಕ್ಕೆ ದಾರ ಕಟ್ಟಿ ಪೀಡಿಸಿ ಆಡುತ್ತಿರುವ ದೀರ್ಘ ಚಿತ್ರಿಕೆ ಇತ್ತು . 
ಇದು ಕೂರ' ವೆನಿಸಿ ನಮ್ಮ ಸೆನ್ಸಾರ್‌ನವರು ಅದರ ಮೇಲೆ ಕತ್ತರಿ ಆಡಿಸಿದ್ದಾರೆ. 
ಆದರೆ , ಪೂರ್ತಿ ಕತ್ತರಿಸಿಲ್ಲ . ನಾಲ್ಕಾರು ಸೆಕೆಂಡುಗಳ ಕಾಲ ನಾವು ಕಾಲು ಕಟ್ಟಿ 
ಒದ್ದಾಡುವ ಜಿರಲೆಗಳನ್ನು ಕಾಣುತ್ತೇವೆ, ಹೆಚ್ಚು ಭಾಗ ಕತ್ತರಿಸಿ ಚೂರು 
ಉಳಿಸಿರುವುದರಿಂದ ಅದು ಅಲ್ಲಿ ಯಾಕೆ ಬರುತ್ತದೆ ಎಂಬುದೇ ಅರ್ಥವಾಗದೇ ಹೋಗು 


ಹುಬೈ ಕೊಳ್ಳದೆಯೆ ಗಂಭೀರವೂ ಪ್ರೌಢವೂ ಆಗಿರುವ ಈ ಚಿತ್ರ , ಚಿತ್ರಾ 
ಸಕ್ತರ ಅಭ್ಯಾಸಕ್ಕೆ ಯೋಗ್ಯವಾದ್ದಾಗಿದೆ. 


උමාර 


೨೯ ಉಗೆತ್ತು ನಾನೊಗಾತರಿ 

UGETSU MONOGATARI 
ಬಿಳುಪು ಚಂದ್ರನ ಕಥಾಪ್ರಸಂಗ 
ಜಪಾನ್ ( ೧೯೫೩ /ಕಪ್ಪು ಬಿಳುಪು/೯೪ ನಿಮಿಷ 
ನಿರ್ದೇಶನ : ಕೆನ್ಜಿ ಮಿಜೋಗುಚಿ 


ಜಪಾನಿ ಚಲನಚಿತ್ರದ ರತ್ನತ್ರಯ ' ದಲ್ಲಿ ಒಬ್ಬನೆಂದು ಪರಿಗಣಿತನಾಗುವ 
ಕೆನ್ಜಿ ಮಿಜೊಗುಚಿ ( ೧೮೯೮- ೧೯೫೬), ಈ ಮೂವರಲ್ಲಿ ( ಇನ್ನಿಬ್ಬರು - ಓಜು 
ಮತ್ತು ಕುರೊಸವ) ಮೊದಲು ಚಿತ್ರ ನಿರ್ಮಾಣಕ್ಕಿಳಿದವನು, ೧೯೨೨ ರಲ್ಲೇ ತನ್ನ 
ಮೊದಲ ಚಿತ್ರ ನಿರ್ಮಿಸಿದ ಈತ ಒಟ್ಟು ಒಂದು ನೂರಕ್ಕೂ ಹೆಚ್ಚು ಕಥಾಚಿತ್ರಗಳನ್ನು 
ತಯಾರಿಸಿದ್ದಾನೆ. ಈತ ಕಲಾಶಾಲೆಯಲ್ಲಿ ಶಿಕ್ಷಣ ಪಡೆದು, ಪತ್ರಿಕೆಯಲ್ಲಿ ಜಾಹಿರಾತು 
ಕಲಾವಿದನಾಗಿ ಕೆಲವು ಕಾಲ ಕೆಲಸ ಮಾಡಿ , ಆಮೇಲೆ ಚಲನಚಿತ್ರದ ಕಡೆಗೆ ಬಂದ. 
ಪ್ರಾರಂಭದಲ್ಲಿ ಚಿತ್ರಕಥಾ ಲೇಖಕನಾಗಿದ್ದು ಅನಂತರ ನಟವರ್ಗದಲ್ಲಿ ಸೇರಿಕೊಂಡ ; 
ಸ್ತ್ರೀ ಪಾತ್ರಗಳನ್ನು ನಟಿಸುತ್ತಿದ್ದ . ಜಪಾನ್‌ನಲ್ಲಿ ಸುಮಾರು ೧೯೨೧ರ ತನಕವೂ 
ಸಿನೆಮಾದಲ್ಲಿ ಸ್ತ್ರೀಪಾತ್ರಗಳನ್ನು ಪುರುಷರೇ ನಿರ್ವಹಿಸುತ್ತಿದ್ದರು. ಸ್ತ್ರೀಪಾತ್ರಕ್ಕೆ 
ಸ್ತ್ರೀಯರೇ ಬರತೊಡಗಿದಾಗ, ಸ್ತ್ರೀಪಾತ್ರ ವಹಿಸುವ ನಟರೆಲ್ಲ ಕೂಡಿ ಮುಷ್ಕರ 
ಹೂಡಿದರು . ಈ ಮುಷ್ಕರದ ಸಂದರ್ಭದಲ್ಲಿ ನೆಲೆತಪ್ಪಿದ ಮಿಜೋಗುಚಿ ಮುಂದೆ 
ನಿರ್ದೇಶಕನಾದ. 

ಆತ ಪ್ರಾರಂಭಿಸಿದ್ದು ಸಾಹಿತ್ಯಕೃತಿಗಳನ್ನು ಆಧರಿಸಿ ತಯಾರಿಸಿದ ಚಿತ್ರಗಳಿಂದ. 
ಸಾಹಿತ್ಯ ಪ್ರೀತಿಯ ಜತೆಗೆ ಈತನಿಗೆ ಚಿತ್ರಕಲೆಯಲ್ಲಿ ವಿಶೇಷ ಆಸಕ್ತಿಯಿದ್ದ ಕಾರಣ 
ಹಾಗೂ ಈತನ ಕಣ್ಣುಗಳು ಹುಟ್ಟಾ ಪೇಂಟರ್‌ನ ಕಣ್ಣು ಗಳೇ ಆಗಿದ್ದ ಕಾರಣ ದೃಶ್ಯ 
ಮಾಧ್ಯಮದಲ್ಲಿ ಈತ ಆಸಾಧಾರಣ ಪರಿಣತಿಯನ್ನು ಸಾಧಿಸುವುದು ಸಾಧ್ಯವಾಯಿತು. 
ಈತನಿಗೆ ಆಧುನಿಕ ಲೇಖಕರ ಕೃತಿಗಳಲ್ಲಿದ್ದ ಆಸಕ್ತಿಯೆನ್ನುವುದು ಆಧುನಿಕ ಬದುಕಿನ 
ಲ್ಲಿದ್ದ ಆಸಕ್ತಿಯ ಅಂಗವೇ ಆಗಿತ್ತು . ಈ ಆಸಕ್ತಿಗಳಿಂದ ಆತ ಜಪಾನಿನ ಪ್ರಾರಂಭದ 
( ಆಧುನಿಕ' ಚಿತ್ರ ಚಳುವಳಿಯ ಪ್ರವರ್ತಕರಲ್ಲೊಬ್ಬನಾದ, ಆಧುನಿಕ ಬದುಕಿನ ಆಸಕ್ತಿ , 
ಸಹಜವಾಗಿಯೇ ಈತನಲ್ಲಿ ಸಾಮಾಜಿಕ ಪ್ರಜ್ಞೆಯನ್ನು ಉಂಟುಮಾಡಿತ್ತು . ಹಾಗಾಗಿ 
೧೯೨೦ರ ದಶಕದ ತುದಿಯಲ್ಲಿ ಪ್ರಾರಂಭಗೊಂಡ ಜಪಾನಿ ' ಸಾಮಾಜಿಕ ಧೋರಣೆ' ಯ 
ಚಿತ್ರ ಚಳುವಳಿಯಲ್ಲಿ ಈತ ಪಾಲ್ಗೊಂಡ ; ಸಾಮಾಜಿಕ ಪ್ರಜ್ಞೆಯಿದ್ದೂ ಅಂಥ 
ಆರ್ಭಟವಿಲ್ಲದ ಪೌಢಿಮೆಯುಳ್ಳ ಹಲವಾರು ಚಿತ್ರಗಳನ್ನು ನಿರ್ಮಿಸಿ ಹೆಸರುಗೊಂಡ. 

ತನ್ನಲ್ಲಿದ್ದ ಸೂಕ್ಷ ಮಾನವೀಯ ಸಂವೇದನೆ ಮತ್ತು ಸಾಮಾಜಿಕ ಸಮಸ್ಯೆ 
ಗಳ ಬಗ್ಗೆ ಕಾಳಜಿ ಇವುಗಳಿಂದಾಗಿ, ಮಿಜೊಗುಚಿ, ಮೊದಲಿನಿಂದಲೂ ಹೆಣ್ಣಿನ ಬಗ್ಗೆ 


೧೫ಗಿ 


g 


ವಿಶೇಷವಾಗಿ ಕೇಂದ್ರೀಕರಿಸುತ್ತ ಬಂದ , ಜಪಾನಿನ ಸಾಂಪ್ರದಾಯಿಕ ಕುಟುಂಬದ 
ಆವೃತಸಮಾಜದ ಪರಿಸರದಲ್ಲಿ ಹೆಣ್ಣಿನ ಸ್ಥಾನಮಾನ, ಕಷ್ಟಕೋಟಲೆಗಳು, ಸಾರ್ವ 
ತ್ರಿಕವಾಗಿ ಹೆಣ್ಣಿನಲ್ಲಿ ಕಾಣುವ ಅಪಾರ ಸಹನೆ, ಗಂಡಿನ ಬದುಕಿಗೆಸ್ಫೂರ್ತಿಯಾಗಿ 
ನಿಲ್ಲುವ ಹೆಣ್ಣಿನ ಪ್ರೀತಿ ಮುಂತಾದವು ಪ್ರಾರಂಭದಿಂದಲೂ ಆತನ ಚಿತ್ರಗಳ 
ಪ್ರಮುಖ ಸಂಗತಿಗಳಾಗಿ ಬರತೊಡಗಿದ್ದವು. ಈ ಕಾಳಜಿಯನ್ನು ಆತ ಕೊನೆತನಕವೂ 
ಉಳಿಸಿಕೊಂಡು ಬಂದ. ಕ್ರಮೇಣ, ಈತನಿಗೆ ' ಚಿತ್ರನಿರ್ಮಾಪಕ' ಎಂಬ ಪ್ರಸಿದ್ದಿ 
ದೊರಕಿತು. 

ಟೈ ಶೋ ಚಕ್ರವರ್ತಿ ಮೃತನಾಗಿ ಶೋನ ಅಧಿಕಾರಕ್ಕೆ ಬಂದ ಮೇಲೆ, ಕ್ರಮೇಣ 
ಜಪಾನಿನ ರಾಜಕೀಯ ಪರಿಸ್ಥಿತಿ ಬದಲಾಗತೊಡಗಿತು . ೧೯೩೦ರ ದಶಕದಲ್ಲಿ ಜಪಾನಿ 
ಆಡಳಿತ ಯುದ್ಧಕ್ಕೆ ಅಣಿಮಾಡಿಕೊಳ್ಳಲು ಪ್ರಾರಂಭಿಸಿದಾಗ, ಚಿತ್ರಕರ್ತರು ಆಡಳಿತದ 
ನಿಯಂತ್ರಣಕ್ಕೆ ಬಾಗಿ ಕೆಲಸ ಮಾಡಬೇಕಾಯಿತು. ಅಂಥ ಸಂಧರ್ಭದಲ್ಲಿ, ಆಡಳಿತದ 
ಕೆಂಗಣ್ಣಿನಿಂದ ಬಚಾಯಿಸಿಕೊಳ್ಳುವ ಉಪಾಯವಾಗಿ , ಮಿಜೋಗುಚಿ ಐತಿಹಾಸಿಕ 
ಚಿತ್ರಗಳನ್ನು ನಿರ್ಮಿಸಲು ತೊಡಗಿದ . ಆತನಿಗೆ ಪ್ರಸ್ತುತ ಬದುಕಿನಲ್ಲಿದ್ದ ತೀವ್ರ 
- ಆಸಕ್ತಿಯಿಂದಾಗಿ ಆತನ ಐತಿಹಾಸಿಕ ಚಿತ್ರಗಳು ಕೇವಲ (ಭೂತಚಿತ್ರ ' ಗಳಾಗದೆ , 
ಜೀವನದ ಮೂಲಭೂತ ಸಾರ್ವತ್ರಿಕ ಸಮಸ್ಯೆಗಳನ್ನೂ ಅವುಗಳ ಜೊತೆಜೊತೆಯಲ್ಲೇ 
ವರ್ತಮಾನದ ಪ್ರಚ್ಛನ್ನ ಧ್ವನಿಗಳನ್ನೂ ಪ್ರಕಟಿಸುವ ಅರ್ಥಪೂರ್ಣ ಕೃತಿಗಳಾದವು. 
ಆತ ಐತಿಹಾಸಿಕಗಳನ್ನು ನಿರ್ಮಿಸತೊಡಗಿದ ಮೇಲೆ, ಆತನಲ್ಲಿ ಕಂಡಿದ್ದ ಆಸಾಧಾರಣ 
ಚಿತ್ರಪ್ರಜ್ಞೆಯ ಜೊತೆಯಲ್ಲಿ ಎಂಥ ಸ್ಪಷ್ಟವಾದ ಹಾಗೂ ಖಚಿತವಾದ ಇತಿಹಾಸ 
ಪ್ರಜ್ಞೆಯಿದೆ ಎನ್ನುವುದೂ ಗೋಚರವಾಯಿತು. ಮಿಜೋಗುಚಿಯ ಹಾಗೆ ಇತಿಹಾಸ 
ವನ್ನು ಅಷ್ಟು ಸ್ಪಷ್ಟವಾಗಿ ಹಾಗೂ ಸತ್ಯವಾಗಿ ಕಾಣಬಲ್ಲವರು ತೀರ ವಿರಳ -ಎಂದು 
ಕುರೊಸವ ಪ್ರಶಂಸಿಸಿದ್ದಾನೆ. 

ಮಿಜೊರುಚಿಯ ಪರಿಣತ ವಯಸ್ಸಿನ ಪಕ್ಕ ಫಲವಾಗಿ ಮೂಡಿಬಂದ ಕೃತಿಗಳು 
ಇವು: LIFE OF OHRU ( ೧೯೫೨) , UGETSU MONOGATARI ( ೧೯೫೩ ) , 
CHIKKAMATSU MONOGATARI ( ೧೯೫೪) , NEW TALES OF THE TAIRA 
CLAN ( ೧೯೫೬ ) ಮತ್ತು ಅಂತಿಮವಾಗಿ STREET OF SHAME ( ೧೯೫೬ ) . ಇವು 
- ಗಳಲ್ಲಿ ಕೊನೆಯದೊಂದನ್ನು ಬಿಟ್ಟರೆ ಉಳಿದುವೆಲ್ಲ ಐತಿಹಾಸಿಕಗಳು. 
- ಆತನ ಪ್ರಾತಿನಿಧಿಕ ಚಿತ್ರವೆನ್ನಬಹುದಾದ UGETSU MONOGATARI ಚಿತ್ರದ 
ಕಥೆ ಹೀಗಿದೆ : 

೧೬ನೇ ಶತಮಾನ. ಜಪಾನ್ ಅಂತರ್ಯುದ್ಧಗಳಲ್ಲಿ ಛಿದ್ರಗೊಂಡಿದ್ದ ಕಾಲ, 
ಸಮುರಾಯನ್ ವೀರರನ್ನು ಬಾಡಿಗೆಗಿಟ್ಟುಕೊಂಡು ಯುದ್ಧ ನಡೆಸುತ್ತಿದ್ದ ಆ ಕಾಲದಲ್ಲಿ 
ಜಪಾನ್‌ನ ಒಂದು ಚಿಕ್ಕ ಹಳ್ಳಿಯಲ್ಲಿ ನಡೆಯುವ ಕಥೆ ಇದು. ಗಂಜುರೊ ಮತು 


೧೫೨ 


ಟೊಬೆಯಿ ಎಂಬ ಇಬ್ಬರು ಭಾವಮೈದುನರು ಒಟ್ಟಿಗೆ ಬದುಕುತ್ತಿದ್ದಾರೆ. ಅವರು 
ವೃತ್ತಿಯಲ್ಲಿ ಕುಂಬಾರರು , ದೊಡ್ಡವನಾದ ಗೆಂ ಜುರೊಗೆ ಮಿಯಾಗಿ ಎಂಬ ಚೆಲುವೆ 
ಯಾದ ಹೆಂಡತಿಯಿದ್ದಾಳೆ ಮತ್ತು ಒಂದು ಮಗು ಇದೆ. ಟೊಬೆಯಿಯ ಹೆಂಡತಿ 
ಒಹಾನ ಎನ್ನುವವಳು. ಯುದ್ಧದ ಅನಿಶ್ಚಿತತೆಯಲ್ಲಿ ಉಸಿರು ಹಿಡಿದು ಬದುಕು 
ರುವ ಬಡ ಕುಟುಂಬ ಇದು. ಒಂದು ದಿನ, ಇವರ ಊರಿನ ಮೇಲೆ ಲೂಟಿಕೋರ 
ಸೈನಿಕರು ದಾಳಿಯಿಡುತ್ತಾರೆ. ಆಗ ಇವರೆಲ್ಲರೂ , ಸುಡುಒಲೆಯಲ್ಲಿ ತುಂಬಿಟ್ಟ ಹಸಿ 
ಮಡಕೆಗಳನ್ನು ಹಾಗೇ ಬಿಟ್ಟು ಪಕ್ಕದ ಕಾಡಿಗೆ ಓಡಿಹೋಗುತ್ತಾರೆ ಆಮೇಲೆ ದಾಳಿ 
ಮುಗಿದ ಮೇಲೆ ಇವರು ಹಳ್ಳಿಗೆ ಹಿಂದಿರುಗಿ ಬಂದು ನೋಡಿದಾಗ, ತಮ್ಮ ಸುಡು ಒಲೆ 
ನಾಶವಾಗದೆ ಹಾಗೇ ಉಳಿದಿರುವುದನ್ನು ಕಂಡು ಆಶ್ಚರ್ಯವಾಗುತ್ತದೆ. ಅದರಲ್ಲಿರುವ 
ಮಡಕೆಗಳೆಲ್ಲ ಚೆನ್ನಾಗಿ ಸುಟ್ಟು ಮಾರಾಟಕ್ಕೆ ಸಿದ್ಧವಾಗಿವೆ. 

ಅನಂತರ ಈ ಕುಟುಂಬ , ಮಡಕೆಗಳನ್ನು ಕಟ್ಟಿಕೊಂಡು ಜಾತ್ರೆಗೆ ಹೊರಡುತ್ತದೆ. 
ಹೊಳೆಯ ಮೇಲೆದೋಣಿಯೊಂದರಲ್ಲಿ ಹೋಗುತ್ತಿರುವಾಗ, ಇವರೆದುರು ಮತ್ತೊಂದು 
ದೋಣಿಬಂದು ಅಡ್ಡ ನಿಲ್ಲುತ್ತದೆ. ಆ ದೋಣಿಯಲ್ಲಿ ಯಾರೂ ಜನರಿಲ್ಲ. ಬದಲು 
ಒಂದು ಹೆಣ ಬಿದ್ದುಕೊಂಡಿದೆ. ಈ ಘಟನೆ ಮುಂದಿನ ಅನಿಶ್ಚಿತ ಅಪಾಯಗಳಿಗೆ 
ಮುನ್ಸೂಚನೆಯೆನಿಸುತ್ತದೆ, ಭಯಗೊಂಡ ಗೆಜುರೊ ತನ್ನ ಹೆಂಡತಿ ಮತ್ತು ಮಗು 
ವನ್ನು ಊರಿಗೆ ಹಿಂದಕ್ಕೆ ಕಳಿಸುತ್ತಾನೆ. ಗಂಜರೊ , ಟೊಬೆಯಿ ಮತ್ತು ಆತನ 
ಹೆಂಡತಿ - ಈ ಮೂವರು ಮುಂದೆ ನಡೆಯುತ್ತಾರೆ. 

ಜಾತ್ರೆ ಸೇರಿದ ಅವರಿಗೆ ಮಡಕೆಗಳ ಮಾರಾಟದಿಂದ ಭಾರೀ ಲಾಭವಾಗುತ್ತದೆ. 
ಕೈಯಲ್ಲಿ ಹಣ ಕೂಡಿದಾಗ, ಟೊಬೆಯಿ , ಗಂಜುರೋನನ್ನು ಬಿಟ್ಟು ನಡೆಯುತ್ತಾನೆ. 
ಆತನಿಗೆ ಚಿಕ್ಕಂದಿನಿಂದಲೂ ಸಮುರಾಮ್ ಆಗಬೇಕೆಂಬ ಹುಚ್ಚು , ಅದಕ್ಕಾಗಿ ಆತ, 
ಕೈಯಲ್ಲಿದ್ದ ಹಣದಲ್ಲಿ ಶಸ್ತ್ರಾಸ್ತ್ರಗಳನ್ನು ಕೊಳ್ಳುತ್ತಾನೆ. ತನ್ನ ಬೆನ್ನು ಹತ್ತಿ ಬರುವ 
ಹೆಂಡತಿಯ ಕಣ್ಣು ತಪ್ಪಿಸಿ ಬಿಟ್ಟು , ಸೈನ್ಯ ಸೇರಿಕೊಳ್ಳುತ್ತಾನೆ. ಅಲ್ಲಿ ಟೊಬೆಗೆ 
ಅದೃಷ್ಟ ಕಾದಿದೆ. ಒಂದು ದಿನ, ರಸ್ತೆಯ ಬದಿಯಲ್ಲಿ ಸಾಯುತ್ತ ಬಿದ್ದಿದ್ದ ಸೇನಾಪತಿ 
ಯೊಬ್ಬನ ರುಂಡವನ್ನು ಕತ್ತರಿಸಿ ತರುತ್ತಾನೆ. ತಾನೇ ಆತನನ್ನು ಕೊಂದುದಾಗಿ ಹೇಳಿ 
ಕೊಳ್ಳುತ್ತಾನೆ, ಟೊಬೆಯ ' ವೀರಾಧಿವೀರ' ನೆಂದು ಪ್ರಖ್ಯಾತಿಗೊಳ್ಳುತ್ತಾನೆ. ಮುಂದೆ, 
ವಿಲಾಸವಿಭ್ರಮಗಳಲ್ಲಿ ಮುಳುಗಿ ತನ್ನನ್ನೇ ಮರೆಯುತ್ತಾನೆ. ಇತ್ತ , ಅನಾಥೆಯಾದ 
ಆತನ ಹೆಂಡತಿ ಸಮುರಾಯ್ ಗಳ ಅತ್ಯಾಚಾರಕ್ಕೆ ಒಳಗಾಗಿ ಸೂಳೆಗೇರಿ ಸೇರುತ್ತಾಳೆ. 
ಒಮ್ಮೆ ವೀರಾಧಿವೀರನೆಂದು ಹೆಸರಾದ ಟೊಬೆಯಿ , ತನ್ನ ವಿಲಾಸಗಳಿಗಾಗಿ ಸೂಳೆಗೇರಿಗೆ 
ಬರುತ್ತಾನೆ. ಅಲ್ಲಿ, ಈ 'ವೀರಾಧಿವೀರ , ತನ್ನ ಅನಾಥ ಹೆಂಡತಿ ಸೂಳೆಯಾಗಿ 
ಎದುರಾಗುವುದನ್ನು ಕಾಣುತ್ತಾನೆ. 

ಅತ್ತ ಗಂಜುರೋನ ಬದುಕಿನಲ್ಲಿ ಆಕಸ್ಮಿಕ ಆಶ್ಚರ್ಯಗಳು ಸಂಭವಿಸುತ್ತವೆ. 

ಮಡಕೆ ಕೊಳ್ಳಲು ಬಂದ ಒಸಾಕಾ ಮನೆತನದ ಸುಂದರಿಯೊಬ್ಬಳು ಈತನನ್ನು ಊರ 
ಹೊರಗಿನ ತಮ್ಮ ಸೌಧಕ್ಕೆ ಆಹ್ವಾನಿಸುತ್ತಾಳೆ. ಅಲ್ಲಿ ಆತ ಆ ಸುಂದರಿಯ ಪ್ರೀತಿಯಲ್ಲಿ 
ಸೆರೆಯಾಗಿ ಹರ್ಷೋತೃವನಲ್ಲಿ ಬದುಕತೊಡಗುತ್ತಾನೆ. ಮತ್ತೆ , ಇತ್ಯ ದೋಣಿಯಿಂದಿ 
ಇದು ಮಗುವಿನೊಡನೆ ಊರಿಗೆ ಮರಳಿ ಹೊರಟಿದ್ದ ಆತನ ಹೆಂಡತಿ ದಾರಿಯಲ್ಲೇ ಕೊಲೆ 
ಯಾಗುತ್ತಾಳೆ. ಕೈಯಲ್ಲಿಟ್ಟುಕೊಂಡಿದ್ದ ತುಣುಕು ಆಹಾರವನ್ನು ಕಂಡು ಆಸೆಯಾದ 
ದಾರಿಹೋಕರು ಆಕೆಯನ್ನು ಕೊಲೆಮಾಡುತ್ತಾರೆ. ಮಗು ಮಾತ್ರ ಹೇಗೋ ಊರು 
ಸೇರುತ್ತದೆ, 

ಗಂಜುರೊ , ಸುಂದರಿಯೊಡನೆ ಸುಖದಿಂದ ಓಲಾಡುತ್ತಿರುವಾಗ, ಒಮ್ಮೆ ಒಬ್ಬ 
- ಮುದುಕ , ಆಕೆ ನಿಜವಾಗಿ ಮನುಷ್ಯನಲ್ಲವೆಂದೂ ಗಂಡಸರೊಡನೆ ಸುಖಿಸುವ ಆಸೆ 

ಯಿಂದ ಪ್ರಾಣ ಬಿಟ್ಟ ಹೆತ್ತೊಬ್ಬಳ ಭೂತವೆಂದೂ ತಿಳಿಸುತ್ತಾನೆ. ಅದನ್ನು ಸಾಧಿಸಿ 
ತೋರಿಸುವುದಾಗಿ ಹೇಳಿ ಆ ಮುದುಕ, ಗಂಜುರೊನ ಬೆನ್ನಿನ ಮೇಲೆ ಮಂತ್ರಾಕ್ಷರ 
- ಗಳನ್ನು ಬರೆಯುತ್ತಾನೆ. ಗಂಜುರೊ ಈ ಮಂತ್ರಾಕ್ಷರಗಳ ಸಮೇತ ಆಕೆಯ ಬಳಿ 
ಹೋದಾಗ , ಆತನ ಎಚ್ಚರ ತಪ್ಪುತ್ತದೆ. ಮತ್ತೆ ಎಚ್ಚರಾದಾಗ, ಆ ಸುಂದರಿ , ಸೌಧ 
ಎಲ್ಲವೂ ಮಾಯವಾಗಿ ಸುತ್ತೆಲ್ಲ ಭಣಗುಟ್ಟುವ ಆವಶೇಷ ಮಾತ್ರ ಕಾಣುತ್ತಿರುತ್ತದೆ. 
- ಭೂತ ವಿಮೋಚನೆಯಾದ ಗಂಜುರೊ ಊರಿಗೆ ಮರಳುತ್ತಾನೆ. ಆ ರಾತ್ರಿ 
ಆತನ ಹೆಂಡತಿ ಅವನನ್ನು ಸ್ವಾಗತಿಸುತ್ತಾಳೆ. ಆತ ತನ್ನ 'ಭೂತಘಟನೆ' ಗಳೆಲ್ಲವನ್ನೂ 
ಮರೆತು ಹೆಂಡತಿಯೊಡನೆ ಸುಖವಾಗಿ ಮಲಗುತ್ತಾನೆ. ಬೆಳಿಗ್ಗೆ ಎದ್ದ ಮೇಲೆ ಮಾತ್ರ , 
- ಆತನಿಗೆ, ತಾನು ರಾತ್ರಿ ಮಲಗಿದ್ದು ತನ್ನ ಹೆಂಡತಿಯ ಭೂತದ ಜೊತೆ ಎನ್ನುವುದು 
ತಿಳಿಯುತ್ತದೆ, ಆಕೆ ಈ ಮೊದಲೇ ಕೊಲೆಯಾದದ್ದು Fತ್ತಾಗುತ್ತದೆ. ಮುಂದೆ 
ಆತ , ಭೂತಗಳಿಂದ ವಿಮೋಚನೆಗೊಂಡು ತನ್ನ ಮಗುವಿನೊಡನೆ ಬದುಕತೊಡಗು 
ತಾನೆ. ಇದೇ ಸಮಯಕ್ಕೆ , ಸೂಳೆಗೇರಿಯಲ್ಲಿ ಮುಖಾಮುಖಿಯಾಗಿ, ಪಶ್ಚಾತ್ತಾಪ 
ಪಟ್ಟು , ಪರಸ್ಪರ ಕ್ಷಮಾಯಾಚನೆ ಮಾಡಿಕೊಂಡ ಟೊಬೆಯಿ ಮತ್ತು ಆತನ ಹೆಂಡತಿ 
ಕೂಡಊರಿಗೆ ಮರಳುತ್ತಾರೆ. ಬದುಕು ಮುಂದುವರಿಯುತ್ತದೆ........ 

ಜಪಾನೀ ಚಲನಚಿತ್ರಗಳಲ್ಲಿ ಇಂಥ ಭೂತದ ಕಥೆಗಳಿಗೆ ಕೊರತೆಯಿಲ್ಲ, ಜಪಾನ್ 
ಮಾತ್ರವಲ್ಲ, ಜಗತ್ತಿನ ಎಲ್ಲಾ ಕಡೆಗಳಲ್ಲೂ ಭಯೋತ್ಪಾದನೆಯನ್ನೇ ಗುರಿಯಾಗಿಟ್ಟು , 
ಕೊಂಡ ಡಾಕುಲಾ ಚಿತ್ರಗಳಿಂದ ಆರಂಭಿಸಿ ಧರ್ಮ ಕುರುಡುನಂಬಿಕೆಗಳುನ್ನು ಬಂಡ 
ನಾಳವಾಗಿಸಿಕೊಂಡು ಸುಲಿಯುವ ಮಾಂತ್ರಿಕ ಮಹಾತ್ಮಯ ಚಿತ್ರಗಳ ತನಕ, ಈ 
ಬಗೆಯ ಚಿತ್ರಗಳು ಭಾರೀ ಹಣ ಗಳಿಸುವ ಸುಲಭ ಸಾಧನಗಳಾಗಿ ಬಂದಿವೆ . ಮನುಷ್ಯ 
ರಿಂದಾಗದ ಅದ್ಭುತಗಳನ್ನು ಭೂತಗಳಿಂದ ಮಾಡಿಸಿಕೊಟ್ಟು ನಿರ್ದೇಶಕರು ಪ್ರೇಕ್ಷಕ 
- ರನ್ನು ರೋಮಾಂಚಗೊಳಿಸುತ್ತಾರೆ. ಆದರೆ, ಇಲ್ಲಿ ಮಿಜೋಗುಚಿ, ಭೂತ ಕಥೆಯನ್ನು 
- ತದ್ವಿರುದ್ಧ ಉದ್ದೇಶಗಳಿಗಾಗಿ ಬಳಸುತ್ತಾನೆ. ಇಲ್ಲಿ ಭೂತಗಳು ಭಯ ಮೋಹಕತೆಗಳ 

ಅದ್ಭುತವಾಗಿ ಕಾಣುವುದಿಲ್ಲ ; ಕೇವಲ ಮನುಷ್ಯರ ಹಾಗೇ ಕಾಣುತ್ತವೆ, ಆಸೆ 
ಆಮಿಷಗಳ ಬಲೆಗೆ ಸಿಕ್ಕು ( ಅಮಾನುಷವಾದ ಮನುಷ್ಯಭೂತಗಳನ್ನೇ ನಾವಿಲ್ಲಿ 
ಕಾಣುತ್ತೇವೆ. 

ನಾಗರಿಕತೆಯ ಕುರುಡು ನಾಗಾಲೋಟದಲ್ಲಿ, ಮನುಷ್ಯ ಅಸಂತೃಪ್ತನಾಗಿ 
ಅತ್ಯಾಶೆಗೆ ಬಲಿಯಾಗುವ, ಯುದ್ಧಗಳಲ್ಲಿ ತೊಡಗಿಕೊಳ್ಳುವ, ಮಾನವೀಯತೆಯನ್ನೇ 
ಕಳೆದುಕೊಂಡು ಭ್ರಮಾಲೋಕದ ಭೂತವಾಗಿಬಿಡುವ ದುರಂತವನ್ನು ಇಲ್ಲಿ ಮಿಜೊ 
ಗುಚಿ ವ್ಯಂಗ್ಯವಾಗಿ, ಆದರೆ ಆಳವಾದ ಕಾಳಜಿ ಅನುಕಂಪಗಳಿಂದ, ಕಾಣಿಸುತ್ತಾನೆ. 
ಅತ್ಯಂತ ಅಧಿಕೃತ ವಿವರಗಳೊಡನೆ ಇಲ್ಲಿ ಕಾಣಿಸುವ ೧೬ನೇ ಶತಮಾನದ ಯುದ್ಧ 
ತಪ್ಪ ಜಪಾನ್ , ಸಮಕಾಲೀನ ಸಂದರ್ಭಗಳನ್ನೂ ಬಿಂಬಿಸುತ , ೨೦ನೇ ಶತಮಾನದ 
ಕನ್ನಡಿಯಾಗುತ್ತದೆ. 
- ಮಿಜೋಗುಚಿಯ ಮಾನವೀಯ ಜೀವನದೃಷ್ಟಿಯನ್ನು ಸ್ಪಷ್ಟವಾಗಿ ಕಾಣಿಸುವ 
ಈ ಚಿತ್ರ , ಆತನ ಶೈಲಿಯ ವೈಶಿಷ್ಟವಾದ ಅಸಾಧಾರಣ ಚಿತ್ರವಂತಿಕೆಯನ್ನೂ ಅಷ್ಟೇ 
ಸ್ಪಷ್ಟವಾಗಿ ಕಾಣಿಸುತ್ತದೆ, 


೩೦ . ಟೋಕಿಯೊ ಸ್ಟೋರಿ 

TOKYO STORY 
ಟೊಕಿಯೊ ಪ್ರಸಂಗ 
ಜಪಾನ್ / ೧೯೫೩ /ಕಪ್ಪು ಬಿಳ ಪು/ ೧೩೫ ನಿಮಿಷ 
ನಿರ್ದೇಶನ : ಯಸುಜಿರೊ ಓಜು 


ಮಿಜೊರುಚಿ ಮತ್ತು ಕುರೊಸವರ ಜತೆ ಕೂಡಿಕೊಂಡು, ಜಪಾನಿ ಚಲನಚಿತ್ರದ 
“ಶ್ರೇಷ್ಠತ್ರಯ ' ದಲ್ಲಿ ಒಬ್ಬನೆಂದು ಪರಿಗಣಿತನಾಗುವ ಓಜುನನ್ನು ಜಪಾನಿಯರು ಎಲ್ಲರಿ 
ಗಿಂತ ಹೆಚ್ಚು ಶುದ್ದ ಜಪಾನಿ' ನಿರ್ದೆಶಕ ಎಂದು ಭಾವಿಸುತ್ತಾರೆ. ಅನೇಕರ ದೃಷ್ಟಿ 
ಯಲ್ಲಿ, ಆತ ಜಪಾನಿ ನಿರ್ದೆಶಕರಲ್ಲಿ ಸರ್ವಶ್ರೇಷ್ಠ , ಪ್ರತಿ ವರ್ಷವೂ ಆಯಾ ವರ್ಷದ 
ಹತ್ತು ಶ್ರೇಷ್ಠ ಚಿತ್ರಗಳನ್ನು ಆಯ್ಕೆ ಮಾಡುವ ಜವಾನಿ ಚಿತ್ರಪತ್ರಿಕೆ ಕಿನೆಮಾ 
ಜುಂಪೊ ' ದ ಪ್ರಶಸ್ತಿಗಳಲ್ಲಿ ಎಲ್ಲರಿಗಿಂತ ಹೆಚ್ಚು ಸಲ ( ಆರು ಬಾರಿ ಪ್ರಶಸ್ತಿ ಪಡೆದಾತ 
ಓಜು, ಜಪಾನಿನ ಹೊರಗೆ ಕುರೊಸವನ ಚಿತ್ರಗಳೇ ಹೆಚ್ಚು ಪ್ರಚಾರ ಪಡೆದು 
ಕೊಂಡಿದ್ದು ಓಜುನ ಚಿತ್ರಗಳು ಹೆಚ್ಚು ಪ್ರಚಲ್ಲಿ ತವಿಲ್ಲದಿದ್ದರೂ , ಆತ ಜಗತ್ತಿನಶ್ರೇಷ್ಠ 
ನಿರ್ದೆಶಕರುಗಳಲ್ಲೊಬ್ಬ ಎಂಬುದು ಸರ್ವತ್ರ ಒಪ್ಪಿತವಾಗಿದೆ. 

ಯಸುಜಿರೊ ಓಜು ( ೧೯೦೩ - ೧೯೬೩ ) ವಿಶ್ವವಿದ್ಯಾನಿಲಯದ ಓದನ್ನು ಅರ್ಧಕ್ಕೆ 


ನಿಲ್ಲಿಸಿ, ಕೆಲಕಾಲ ಚಿತ್ರಗಚನ ಕಲೆಯಲ್ಲಿ ಶಿಕ್ಷಣ ಪಡೆದು, ಕೊಂಚ ಕಾಲ ಉಪಾ 
ಧ್ಯಾಯ ವೃತ್ತಿಯನ್ನೂ ಅವಲಂಬಿಸಿ ಆಮೇಲೆ ಚಲನಚಿತ್ರ ಕ್ಷೇತ್ರಕ್ಕೆ ಪ್ರವೇಶಿಸಿದ, 
- ಆ ಕಾಲಕ್ಕೆ ಮೂರನೇ ದರ್ಜೆಯ ಅಸಂಬದ ವೈನೋದಿಕಗಳನ್ನು ತಯಾರಿಸುತ್ತಿದ್ದ 
- ಒಕು ಎಂಬ ನಿರ್ದೇಶಕನ ಕೈಕೆಳಗೆ ತರಬೇತಿ ಪಡೆದುಕೊಂಡು, ೧೯೨೭ರಲ್ಲಿ ತನ್ನ 
ಪ್ರಥಮ ಚಿತ್ರ ತಯಾರಿಸಿದ. ಅದು ಐತಿಹಾಸಿಕವಾಗಿತ್ತು . ಅದರ ಮುಂದೆ ಮಾತ್ರ 
ಆತ ಯಾವತ್ತೂ ಐತಿಹಾಸಿಕ ಚಿತ್ರಕ್ಕೆ ಕೈ ಹಾಕಲಿಲ್ಲ. ಆ ದಶಕದಲ್ಲಿ ಜಪಾನಿನ ಪ್ರತಿ 
ಭಾವಂತ ನಿರ್ದೇಶಕರುಗಳು ಅಲ್ಲಿನ ವಿಶೇಷ ಪ್ರಕಾರವಾಗಿ ರೂಪುಗೊಳಿಸುತ್ತಿದ್ದ 
(ಶೋಮಿನ ಗೆಕಿ ' ( ಕೆಳ ಮಧ್ಯಮ ವರ್ಗದ ಜನರ ಕೌಟುಂಬಿಕ ಕಥೆಗಳು) ಎಂಬ 
ಪ್ರಕಾರಕ್ಕೆ ತನ್ನನ್ನು ನಿಷ್ಟುರವಾಗಿ ಸೀಮಿತಗೊಳಿಸಿಕೊಂಡ ಕಥಾಬಂಧದ ಬಗ್ಗೆ 
ಗಮನವೇ ಇಲ್ಲದೆ ಸಡಿಲು ಕಥೆಗಳ ಮೇಲೆ ಅಸಂಬದ್ಧ ತಮಾಷೆಗಳನ್ನು ನೇಲು ಹಾಕಿ 
ರೂಪಿಸುತ್ತಿದ್ದ ಆ ಕಾಲದ ಕೆಳದರ್ಜೆಯ ವೈನೋದಿಕ ಚಿತ್ರಗಳ ಸಂಪ್ರದಾಯ , ತನಗೆ 
ತರಬೇತಿಕೊಟ್ಟ ಗುರುವಿನಿಂದಲೇ ಒಜುಗೆ ಪರಿಚಿತವಾದುದಾಗಿತ್ತು . ಅದರ ಮಾದರಿ 
ಯಲ್ಲಿ, ಕಥೆ ಅಲ್ಪವಿರುವ ಸಡಿಲು ಬಂಧವನ್ನು ಬಳಸಿಕೊಂಡು ಅದರಲ್ಲಿ, ಪಾತ್ರ 
ವ್ಯಾಪಾರ ಪಾತ್ರ ಚಾರಿತ್ರಗಳ ಪರಿಶೀಲನೆಗೆ ಸಮಸ್ತ ಗಮನವನ್ನೂ ಕೇಂದ್ರೀಕರಿಸಿ , 
ಜಪಾನಿ ಜೀವನದ ನಿಶ್ಯಬ್ದ ಮರ್ಮಗಳನ್ನು ತಡಕಿ ನೋಡುವ ಗಂಭೀರ ವೈನೋದಿಕ 
ಗಳನ್ನು ಆತ ತಯಾರಿಸಿದ, 

CHORUS OF TOKYO ( ೧೯೩೧) , 1 WAS BORN BUT........ ( ೧೯೩೨) , 
PASSING FANCY ( ೧೯೩೩ ) . ಈ ಚಿತ್ರಗಳು ಆತನ ಸಾಧನೆಯ ಹಾದಿಯಲ್ಲಿನ 
ಪ್ರಮುಖ ಗುರುತುಗಳಾಗಿ ನಿಂತಿವೆ, 1 WAS BORN BUT....... ಚಿತ್ರ ತಯಾರಿಸುವ 
ಹೊತ್ತಿಗಾಗಲೇ ಓಜು, ಕೆಳಮಧ್ಯಮ ವರ್ಗದ ಕೌಟುಂಬಿಕ ಜೀವನದ ಚಿತ್ರಣಕ್ಕಷ್ಟೇ 
ತನ್ನನ್ನು ಸೀಮಿತಗೊಳಿಸಿಕೊಂಡು ಅದಕ್ಕೆ ತನ್ನನ್ನು ಸಂಪೂರ್ಣ ಮೀಸಲು ಮಾಡಿ 
ಕೊಳ್ಳುವ ಖಚಿತ ನಿರ್ಧಾರಕ್ಕೆ ಬಂದಿದ್ದ . ಎಲ್ಲ ರೀತಿಯ ಉತ್ಪಕೈ' ಗಳನ್ನೂ 
ನಿವಾರಿಸಿ, ಸಾಮಾನ್ಯ ಬದುಕಿನ ಶಾಂತವಾಗಿ ಕಾಣುವ ಮೇಲ್ಮೈನ ಅಡಿಯ ಆಳ 
ದಲ್ಲಿ , ಕ್ರಮೇಣ ತಿಳಿಯಾಗುತ್ಯ ತಿಳಿಯುತ್ತ ಹೋಗುವ ಗೂಢಗಳನ್ನು ಸಾವಧಾನ 
ವಾಗಿ ಪರಿಭಾವಿಸಿಕೊಳ್ಳುವುದಕ್ಕೆ ಪ್ರೇಕ್ಷಕರಿಗೆ ಅವಕಾಶ ಮಾಡಿಕೊಡಬೇಕು ಎಂಬ 
ನಿಶ್ಚಯ ಮಾಡಿಕೊಂಡಿದ್ದ . ಈ ಕಾರಣಕ್ಕಾಗಿ ಆತ, ಪಾತ್ರದ ನಡವಳಿಕೆಗಳನ್ನು 
- ಹಿಂದಿಕ್ಕಿ ತನ್ನ ಕಡೆಗೆ ಗಮನ ಸೆಳೆದುಕೊಳ್ಳುವ ಕಥಾಕುತೂಹಲವನ್ನು ಕನಿಷ್ಠ ಕೀಳಿಸಿ 
ಕೊಳ್ಳುವುದು ಅನಿವಾರ್ಯವಾಯಿತು. ಮತ್ತು , ಲಘುವಸ್ತುವಿನ ಮೂಲಕ ತಾನು 
ಸಾಧಿಸಬೇಕೆಂದಿರುವ ಆಕಾಂಕ್ಷೆಗೆ ತಕ್ಕುದಾದ ಚಿತ್ರತಂತ್ರವನ್ನೂ ರೂಢಿಸಿಕೊಳ್ಳ 
ಬೇಕಾಯಿತು. ಅದಕ್ಕಾಗಿ ಆತ, ಕೆಮೆರಾದ ( ಚಳಕ' ಗಳನ್ನೆಲ್ಲ ನಿರಾಕರಿಸಿದ. 
ಕ್ಷೀಣನ, ವರ್ಧನೆ, ಕ್ಷಯವರ್ಧನ ( FADE INFADE OUTDISSOLVE ) 

ಮುಂತಾದ ತರಣತಂತ್ರ ( TRANSITIONS) ಗಳನ್ನು ಕೈ ಬಿಟ್ಟ . ಕೆಮೆರಾದ ಚಲನೆ 
ಯನ್ನು ನಿರಾಕರಿಸಿದ. ಜಪಾನಿ ಪದ್ಧತಿಯಲ್ಲಿ ಚಾಪೆಯ ಮೇಲೆ ಕಾಲು ಮಡಿಸಿ 
ಕೂತ ಪಾತ್ರಗಳ ಕಣ್ಣಿನ ಮಟ್ಟಕ್ಕೆ ಕೆಮೆರಾವನ್ನು ಸ್ಥಿರವಾಗಿಟ್ಟು ( ಅಂದರೆ, ಚಿತ್ರೀ 
ಕರಣಕ್ಕೆ ವಿವಿಧಕೋನಗಳನ್ನು ಬಳಸಿಕೊಳ್ಳಲು ಹೋಗದೆ ಮತ್ತು ವಿವಿಧ ರೀತಿಯ 
ಕೆಮೆರಾ ಚಲನೆಗಳನ್ನು ಪೂರ್ತಾ ಬಿಟ್ಟು ಹಾಕಿ ) ಎದುರು ಕಾಣುವ ಪಾತ್ರ ವ್ಯವಹಾರ 
ಗಳನ್ನು ಸಾವಧಾನವಾಗಿ, ಯಾವ ರೀತಿಯ ಅಪ - ಗಮನವೂ ಇಲ್ಲದೆ ಪರಿಶೀಲಿಸಲು 
ಅನುವು ಮಾಡಿಕೊಡುವ ಅತ್ಯಂತ ವಿಶಿಷ್ಟವಾದ ತನ್ನದೇ ಶೈಲಿಯನ್ನು ಕ್ರಮವಾಗಿ 
ರ. ಪುಗೊಳಿಸಿಕೊಂಡ. ಜಪಾನಿ ಜೀವನದ ಮೇಲೆ ಹಾಗೂ ಅಲ್ಲಿನ ಕಲಾಕೃತಿಗಳ 
ಮೇಲೆ ಪ್ರಭಾವ ಬೀರಿರುವ ಲೈನ್ ಬುದ್ದಿ ಸವರ್ ನ ತಾತ್ವಿಕ ದೃಷ್ಟಿ ( ಬದುಕನ್ನು 
ಬರೀ ನೋಡುವುದಲ್ಲ, ಕಾಣ ಬೇಕು ; ನಿಜವಾದ ಕಾಣು' ವಿಕೆಯೇ ಅರಿವು ; ಅದು 
ಅರಿವೂ ಹೌದು, ಅನುಭವವವೂ ಹೌದು- ಎನ್ನು ವ ತಾತ್ವಿಕ ದೃಷ್ಟಿ ) ಓಜುನ 
ಕೃತಿಗಳಿಗೆ ಅಸ್ತಿವಾರವಾಗಿದೆ ಎನ್ನಬಹುದು. ಓಜುನ ಚಿತ್ರದ ಭಾಗ ಳು ಎಷ್ಟೋ 
ಸಲ ' ಹಯಕು' ಮುಕ್ಕದ ಚಿತ್ರರೂಪವೆಂಬಂತೆ ಕಾಣುತ್ತದೆ. 

1 WAS BORN BUT........ ಚಿತ್ರದ ಹೊತ್ತಿಗೆ ಖಚಿತವಾದ ಓಜುನ ಚಿತ್ರ 
ಮಾರ್ಗ ಒಂದು ಮಟ್ಟದ ಸಿದ್ಧಿಯನ್ನು ಪಡೆದುಕೊಂಡದ್ದು ಆತನ THE ONLY SON 
(೧೯೩೬ ) ಚಿತ್ರದಲ್ಲಿ. ಈ ಚಿತ್ರ ಓಜುನ ಮೊದಲ ಶಬ್ದ ಚಿತ್ರ . ಜಪಾನ್‌ನಲ್ಲಿ 
ಮೊದಲ ಶಬ್ದ ಚಿತ್ರ ೧೯೩೧ರಲ್ಲೇ ಬಂದಿತಾದರೂ ಓಜು ಮತ್ತೆ ಐದು ವರ್ಷಕಾಲ 
ಮಕ ಚಿತ್ರಗಳನ್ನೇ ತಯಾರಿಸುತ್ತಿದ್ದ. ಮುಂದೆ, ಆತನ ಚಿತ್ರಗಳಲ್ಲಿನ ಸಂಭಾಷಣೆ 
ಮುಂತಾದ ಶಬ್ದ ಭಾಗಗಳು ಅಪೂರ್ವ ಶಕ್ತಿ ಸೊಬಗುಗಳಿಂದ ಕೂಡಿಕೊಂಡು ಹೆಸರಾ 
ಗಿವೆಯಾದರೂ ಆತ ಮೂಲತಃ, ಚಿತ್ರವನ್ನು ಮೂಕಿಯೆನ್ನುವಂತೆಯೇ - ದೃಶ್ಯಭಾಗ 
ಗಳಿಗೆ ಪ್ರಾಧಾನ್ಯವಿಟ್ಟು - ಕಲ್ಪಿಸುತ್ತಾನೆ ಎನ್ನುವುದುಂಟು. 

೧೯೪೦ರ ಅನಂತರ , ಒಂದುಕಡೆ ಯುದ್ಧಕ್ಕೆ ನೆರವಾಗಬೇಕೆಂಬ ಆಡಳಿತದ 
ಒತ್ತಡ, ಇನ್ನೊಂದು ಕಡೆ ಅದಕ್ಕೆ ವಿರೋಧವಾಗಿ ಪ್ರಜ್ಞಾವಂತರ ಆಂತರಿಕ 
ಹೋರಾಟ - ಇವು ಳ ಮಧ್ಯೆ ಕೂಡ, ಓದು, ತನ್ನ ಮಾರ್ಗದಿಂದ ವಿಚಲಿತನಾಗದೆ 
ಅದರಲ್ಲಿ ಪರಿಣತಿ ಸಾಧಿಸುವುದರಲ್ಲಿ ಮಗ್ನನಾಗಿದ್ದ . ೧೯೪೧ರಲ್ಲಿ ಆತ ತಯಾರಿಸಿದ 
THETDA BROTHER AND HIS SISTERS ಎಂಬ ಚಿತ್ರ ಈ ದೃಷ್ಟಿಯಿಂದ 
ಗಣನೀಯವಾದದ್ದು , 

ಓದು ಮುಂದೆ ತಯಾರಿಸಿದ ಚಿತ್ರಗಳಲ್ಲಿ ಮುಖ್ಯವಾದವು ಇವು : LATE 
SPRING ( ೧೯೪೯ ) , EARLY SUMMER ( ೧೯೫೧) , THE FLAVOUR OF GREEN 
TEA ( VER RICE ( ೧೯೫೨) , TOKYO STORY ( ೧೯೫೩ ) , EARLY SPRING 
( ೧೯೫೬ ), EQUINOX FLOWER ( ೧೯೫೮) , GOOD MORNING ( ೧೯೫೯ ) , 

LATE AUTUMN ( ೧೯೬೦) . EARLY AUTUMN ( ೧೯೬೧) ಮತ್ತು AN AUTUMN 
AFTERNOON ( ೧೯೬೨), ಓಜು ಚಿತ್ರ ಮಾರ್ಗ ದ ಪರಿಣತ ಫಲಗಳಾಗಿರುವ ಈ 
ಎಲ್ಲ ಚಿತ್ರಗಳೂ ಸಾಮಾನ್ಯ ಕುಟುಂಬಗಳ ಶಾಂತ ನಿಶ್ಚಲ ಜೀವನದ ತಳದಲ್ಲಿ, 
ತಿಳಿದಾಗ ಕಾಣುವ, ತಂದೆ - ತಾಯಿ - ಮಕ್ಕಳು ಮೊಮ್ಮಕ್ಕಳ ಸಂಬಂಧದ ಒಡಕು 
ಬಿಗುವು- ಒಲವುಗಳನ್ನು ಭಾವುಕತೆಯ ಲವಲೇಶವಿಲ್ಲದೆ ಅತ್ಯಂತ ಪ್ರೌಢಿಮೆಯಿಂದ 
ಪರಿಶೀಲಿಸುವ ಲಘುವಸ್ತುವಿನ ಗಂಭೀರ ಚಿತ್ರಗಳು. ಓಜುನ ಚಿತ್ರಗಳಲ್ಲೆಲ್ಲ ಒಂದೇ 
ರೀತಿಯ ಕಥಾ ಪ್ರಸಂಗಗಳು ಮತ್ತೆ ಮತ್ತೆ ಮರುಕಳಿಸುವುದನ್ನು ಕಾಣುತ್ತೇವೆ. 

TOKYO STORY ಹಾಗೂ ಆತನ ಕೊನೆಯ ಚಿತ್ರ AN AUTUMN AFTER 
NOON (ಮರುವರ್ಷ, ೧೯೬೩ರಲ್ಲಿ ಆತ ತೀರಿಕೊಂಡ) ಆತನ ಪ್ರಾತಿನಿಧಿಕ ಹಾಗೂ 
ಶ್ರೇಷ್ಠತಮ ಕೃತಿಗಳೆನ್ನಬಹುದು. ಬೆಳೆದ ಮಗಳೊಬ್ಬಳ ಆಸರೆಯಲ್ಲಿ ಬದುಕುತ್ತಿರುವ 
ತಂದೆ, ಆಕೆಯ ಆಕಾಂಕ್ಷೆಗಳ ಬಗ್ಗೆ ಎಚ್ಚರ ಹೊಂದಿ, ಆಕೆಯನ್ನು ಮದುವೆ ಮಾಡಿ 
ಕೊಟ್ಟು ಅನಂತರದ ತನ್ನ ಒಂಟಿತನವನ್ನು ಗಂಭೀರವಾಗಿ ಸ್ವೀಕರಿಸುವ ಕಥಾವಸ್ತು 
AN AUTUMN AFTERNOON ನಲ್ಲಿ ಬರುತ್ತದೆ, 

TOKYO STORYಯ ಕಥಾವಸ್ತು ಹೀಗಿದೆ : 

ರಾಜಧಾನಿ ಟೋಕಿಯೋದಿಂದ ದೂರದಲ್ಲಿರುವ ಚಿಕ್ಕ ಪಟ್ಟಣ ಒನೊಮಿಚಿ. 
- ಅಲ್ಲಿ , ಶುಕಿಸಿ ಮತ್ತು ಟೊಮಿ ಹಿರಿಯಾನಾ - ಈ ಇಬ್ಬರು ವಯಸ್ಸಾದ ದಂಪತಿಗಳು 
- ಕಿರಿಯ ಮಗಳು ಕೊಕೊ ಜೊತೆಯಲ್ಲಿ ವಾಸ ಮಾಡುತ್ತಿದ್ದಾರೆ. ಒಮ್ಮೆ ಅವರು, 

ಮದುವೆಯಾಗಿ ಟೊಕಿಯೊದಲ್ಲಿ ನೆಲೆಸಿರುವ ತಮ್ಮ ಮಕ್ಕಳನ್ನು ನೋಡಲು 
- ಟೋಕಿಯೊಕ್ಕೆ ಹೊರಡುತ್ತಾರೆ. ಟೊಕಿಯೊದಲ್ಲಿ ವೈದ್ಯ ವೃತ್ತಿಯನ್ನವಲಂಬಿಸಿಕೊಂಡಿ 
ರುವ ಮಗ ಕೊಯಿಚಿಯ ಮನೆಗೆ ಬರುತ್ತಾರೆ, ಭಾರೀ ನಗರದಲ್ಲಿ ವೈದ್ಯ ವೃತ್ತಿ 
ಹಿಡಿದು ನೆಲೆಸಿರುವ ತಮ್ಮ ಮಗನ ಬಗ್ಗೆ ಏನೇನೋ ನೀರೀಕ್ಷೆಯಿಟ್ಟು ಕೊಂಡು 
- ಬಂದಿದ್ದ ಆ ದಂಪತಿಗಳಿಗೆ, ಆತ ನಗರದ ಅನಾಕರ್ಷಕ ವಿಸ್ತರಣವೊಂದರಲ್ಲಿ ತೀರ 
ಸಾಮಾನ್ಯವಾದ ಒಂದು ಚಿಕ್ಕ ಮನೆಯಲ್ಲಿ ಬದುಕುತ್ತಿರುವುದನ್ನು ಕಂಡಾಗ ನಿರಾಶೆ 
ಯಾಗುತ್ತದೆ. ತಂದೆ ತಾಯಿ ಅಪರೂಪಕ್ಕೆ ಮನೆಗೆ ಬಂದರೆ ಅವರ ಜೊತೆ ಸ್ವಲ್ಪ 
ಹೊತ್ತು ಕಳೆಯುವುದಕ್ಕೂ ಬಿಡುವಿಲ್ಲದಷ್ಟು ಕೆಲಸ ಆತನಿಗೆ, ಶಾಲೆಯ ಬಿಡುವಿನಲ್ಲಿ 
ಕೊಂಚಕಾಲ ಸಿಗುವ ಮೊಮ್ಮಕ್ಕಳೇ ಟೂನಿಗೆ ತೃಪ್ತಿ ಕೊಡಬೇಕು. 

ಈ ದಂಪತಿಗಳ ಮಗಳೊಬ್ಬಳು (ಶಿಗೆ) ವಿವಾಹವಾಗಿ ಟೋಕಿಯೋದಲ್ಲಿ ನೆಲೆಸಿ 
- ದ್ದಾಳೆ. ಆಕೆ, ಒಂದು ಸೌಂದರ್ಯ ಚಿಕಿತ್ಸಾ ಕೇಂದ್ರ ನಡೆಸುತ್ತಿದ್ದಾಳೆ. ಆಕೆಗೂ 

ಬಿಡುವೇ ಕಾಣದು. ಈ ಮಗ ಮತ್ತು ಮಗಳು (ಕೊಯಿಚಿ ಮತ್ತು ಶಿಗೆ ಇಬ್ಬ 
ರಿಗೂ , ಅಪರೂಪಕ್ಕೆ ಬಂದಿರುವ ತಮ್ಮ ತಂದೆ ತಾಯಿಗಳಿಗೆ ಬೇಸರವಾದೀತೋ 
ಎಂದು ಆತಂಕ, ಮುಜುಗರ. ಆದರೆ , ತಮ್ಮ ಜಾಗವಿಲ್ಲದ ಪುಟ್ಟ ಮನೆಗಳಲ್ಲಿ, ಬಿಡು 


೧೫೮ 


ವಿಲ್ಲದ ಕೆಲಸಕಾರ್ಯಗಳ ಮಧ್ಯೆ ಮತ್ತೇನೂ ಮಾಡಲು ತೋಚದೆ, ಅವರಿಬ್ಬರನ್ನೂ 
ಅಟಾಮಿ ವಿಹಾರ ಕೇಂದ್ರದ ಹೋಲ್ಗೆ ಕಳಿಸುತ್ತಾರೆ. ಅಲ್ಲಾದರೂ ಅವರು 
ಕೊಂಚ ನೆಮ್ಮದಿ ಪಡೆಯಲಿ ಎಂದು ಆಶಿಸಿ. ಆದರೆ , ಅಲ್ಲಿನ ಅಗ ದ ಹೊಟೆಲ್ ನಲ್ಲಿ 
ರಾತ್ರಿಯೆಲ್ಲ ನಡೆಯುವ ಯುವಕ ಗಲಭೆಗಳಿಂದಾಗಿ ಈ ದಂಪತಿಗಳು ಬೇಸರಗೊಂಡು 
ಟೋಕಿಯೊಕ್ಕೆ ವಾಪಸಾಗುತ್ತಾರೆ. ಮಗಳ ಮನೆಗೆ ಹೋದರೆ, ಆಕೆ, ನಗರಕ್ಕೆ 
ಬಂದಿರುವ ತನ್ನ ಕೆಲವು ವೃತ್ತಿ ಮಿತ್ರರಿಗೆ ಸತ್ಕಾರ ನೀಡುವುದರಲ್ಲಿ ತೊಡಗಿರುವುದನ್ನು 
ಕಾಣುತ್ತಾರೆ. ಇನ್ನು ಆಕೆಗಾಗಲಿ ಮಗನಿಗಾಗಲಿ ಮತ್ತೆ ತೊಂದರೆ ಕೊಡಲು ಇಚ್ಛೆ 
ಯಾಗದೆ, ಟೋಕಿಯೋದಲ್ಲಿ ವಾಸಿಸುತ್ತಿರುವ ತಮ್ಮ ನಿಧವೆಯಾದ ಸೊಸೆ( ನೊರಿಕೊ ) ಯ 
ಮನೆಗೆ ಬರುತ್ತಾರೆ. ಹೆಂಡತಿ ಅಲ್ಲಿ ಉಳಿಯುತ್ತಾಳೆ. ಗಂಡ, ಹಳೆಯ ಸ್ನೇಹಿತ 
ನೊಬ್ಬನನ್ನು ನೋಡಲು ಹೋಗಿ, ಅಲ್ಲೇ ಕುಡಿದು ಮತ್ತನಾದಾಗ, ಪೋಲಿಸರು 
ಆತನನ್ನು ಹೊತ್ತು ತಂದು ಸೊಸೆಯ ಮನೆಗೆ ಬಿಡಬೇಕಾಗುತ್ತದೆ. ಟೊಕಿಯೊದಲ್ಲಿ 
ಅವರಿಗೆ ನಿಜವಾದ ಪ್ರೀತಿಯ ಆತಿಥ್ಯ ದೊರಕುವುದು ಈ ಸೊಸೆಯ ಮನೆಯಲ್ಲೇ . ಆ 
ಹಿತವಾದ ನೆನಪನ್ನು ಹೊತ್ತು , ದಂಪತಿಗಳು ಊರಿಗೆ ವಾಪಸು ಹೊರಡುತ್ತಾರೆ. 

ಮರಳುವಾಗ ದಾರಿಯಲ್ಲಿ ಹೆಂಡತಿಗೆ ಅನಾರೋಗ್ಯವುಂಟಾದ ಕಾರಣ , ಅವರು 
ಮಧ್ಯೆ ಒಸಾಕ ಎಂಬ ಪಟ್ಟಣದಲ್ಲಿ ಇಳಿದುಕೊಳ್ಳುತ್ತಾರೆ. ಅಲ್ಲಿ ಇವರ ಕಿರಿಯ ಮಗ 
(ಕೊಯಿಜೊ ) ವಾಸಮಾಡುತ್ತಿದ್ದಾನೆ. ಆತನ ಮನೆಯಲ್ಲಿ ಕೊಂಚ ತಂಗಿ ಅನಂತರ , 
ದಂಪತಿಗಳು ಊರಿಗೆ ಮರಳುತ್ತಾರೆ. ಊರಿಗೆ ಮರಳಿದ ಮೇಲೆ ಹೆಂಡತಿಯ ಅನಾ 
ರೋಗ ಉಲ್ಬಣಿಸಿ ಆಕೆ ಸಾಯುತ್ತಾಳೆ. ಸಾವಿನ ಹೊತ್ತಿನಲ್ಲಿ ಕಿರಿಯ ಮಗ 
ಕೊಯಿಜೊ ಒಬ್ಬನನ್ನು ಬಿಟ್ಟು ಉಳಿದೆಲ್ಲರೂ ಬಂದು ಹಾಜರಾಗಿರುತ್ತಾರೆ. 
ಕೊಯಿಜೊ ಬರುವ ಹೊತ್ತಿಗೆ ಆಕೆ ಸತ್ತಿದ್ದಾಳೆ, ಆಕೆಯ ಅಂತ್ಯಕ್ರಿಯೆ ಮುಗಿಯುತ್ತಿ 
ದ್ದಂತೆ, ಮತ್ತೆ ಮಕ್ಕಳೆಲ್ಲರೂ ವಾಪಸು ನಡೆಯುತ್ತಾರೆ. ವಿಧವೆ ಸೊಸೆ ನೋರಿಕೊ 
ಮಾತ್ರ ಅಲ್ಲೆ ಉಳಿದಿದ್ದಾಳೆ. ಬಂದವರೆಲ್ಲ ಅಷ್ಟು ಬೇಗ ವಾಪಸಾದುದನ್ನು ಕಂಡು 
ಬೇಸರಗೊಂಡ ಕಿರಿಯ ಮಗಳು ಕೊಕೊಗೆ, ಈ ಸೊಸೆ ಸಮಾಧಾನ ಹೇಳುತ್ತಾಳೆ. 
ಮಕ್ಕಳು ದೊಡ್ಡವರಾದ ಮೇಲೆ ಆವರು ತಂದೆ ತಾಯಿಗಳಿಂದ ಬೇರೆಯಾಗಿ, ಹತ್ತಿರ 
ವನ್ನು ಹರಿದುಕೊಂಡು ಬದುಕುವುದು ಸ್ವಾಭಾವಿಕವಾದ್ದೇ ಎಂದು ಆಕೆಯನ್ನು 
ಸಂತೈಸುತ್ತಾಳೆ. ವೃದ್ಧನಾದ ಶುಕಿಷಿ , ತನಗೀಗ ತೀವ್ರವಾಗಿ ಅನುಭವಕ್ಕೆ ಬರುವ 
ಆಸಹನೀಯ ಏಕಾಂಗಿತನವನ್ನು ಗಂಭೀರವಾಗಿ ಒಪ್ಪಿಕೊಳ್ಳುತ್ತಾನೆ. ಸೊಸೆಗೆ 
ಟೊಕಿಯೊಕ್ಕೆ ಹಿಂದಿರುಗು ಎನ್ನುತ್ತಾನೆ; ಮರಳಿದ ಮೇಲೆ, ನಿನಗಿನ್ನೂ ಎಳೆಯ 
ವಯಸ್ಸಾದ್ದರಿಂದ ಮತ್ತೊಂದು ಮದುವೆ ಮಾಡಿಕೊಂಡು ಸುಖವಾಗಿರು ಎಂದು 
ಪ್ರೀತಿಯಿಂದ ಹೇಳುತ್ತಾನೆ........ 

ಸಡಿಲುಸಡಿಲಾದ ಕಥೆಯಿರುವ ಈ ಚಿತ್ರದಲ್ಲಿ ಚಿತ್ರದ ಪ್ರತಿಯೊಂದು ಕ್ಷಣವೂ , 


೧೫೯ 


ಅದೇ ಚಿತ್ರದ ಕೇಂದ್ರವೋ ಎನ್ನುವಂತೆ ಆ ಕ್ಷಣಕ್ಕೆ ನಮ್ಮನ್ನು ಸೆಳೆದು ಬಿಡುತ್ತದೆ. 
ಚಿತ್ರದಲ್ಲಿ ಕಾಣುವ ಒಳ 6 ಣ ಹೊರಾವರಣಗಳೆಲ್ಲವೂ ಅಲ್ಲಿನ ಜನರ ಮತ್ತು ಬದು 
ಕಿನ ಸಹಜ ವಿಸರಣೆಗಳೆಂಬಂತೆ, ಅಷ್ಟು ಹೊ೦ದಿ, ಜೀವಂತವಾಗುತ್ತವೆ. ಜಪಾನಿ 
ರ್ಓಣದ ಮನೆಗಳ ಚತುಷನಕೊಠಡಿಗಳು , ಚಾವಡಿಗಳು, ಕಿಟಕಿಯಾಚೆ ಹೊರ 
ಭಾಗದಲ್ಲಿ ಒಣಗ ನೇ ಸಿನ ಬಟ್ಟೆ ಯ ಸ ಲು , ಟೋಕಿಯೋದ ಆಕಾಶದಲ್ಲಿ 
ನಿಗುರಿಕೊಂಡ ಹೊಗೆಕೊಳವೆಗಳು , ನಗರೋಪಾಂಆದ ಗುಡ ದ ಇಳಿಜಾರಿನ ಹಸಿರು 
- ಮುಂತಾಗಿ ಆವರಣದ ಎಲ್ಲ ವಿವರಗಳೂ ತಮ್ಮ ನಿಶ್ಚಲ ಮೌನದ ಜೀವಕಂಸನ 
ಗಳಿಂದ ನಮ್ಮ ಅಂತರಂಗವನ್ನು ತಟ್ಟಿ ತೊಡಗುತ್ತವೆ. 
ಈ ಚಿತ್ರದ ಒಂದೆರಡು ಚಿಕ್ಕ ಸನ್ನಿವೇಶಗಳನ್ನು ಗಮನಿಸಬಹದು . ಟಾಮಿಯ 
ಹೋಟೆಲ್ ನಲ್ಲಿ ನಿದ್ದೆಯಿಲ್ಲದೆ ಹೇಗೋ ರಾತ್ರಿ ಕಳೆದು , ದಂಪತಿಗಳು ಮತ್ತೆ 
ಟೋಕಿಯೊಕ್ಕೆ ಬಂದಾಗ, ಟೊಮಿ ( ಹೆಂಡತಿ) ತಮ್ಮ ಏಧನೆ ಸೊಸೆ ನೊರಿಕೊಳಲ್ಲಿ 
ಉಳಿಯುತ್ತಾಳೆ. ಅಲ್ಲಿ ಟೊಕಿಯೊ ಯಾತ್ರೆಯ ನಿರಾಶೆ ಮುಜುಗರಗಳ ಮಧ್ಯೆ , 
ಅತ್ಯಂತ ಆತ್ಮೀಯವೆನಿಸುವ ಪ್ರೀತಿಯ ಬಿಸಿಯನ್ನು ಪಡೆಯುತ್ತಾಳೆ. ಕೊನೆಯಲ್ಲಿ 
ಆಕೆ ಅಲ್ಲಿಂದ ಹೊರಡುವ ಸನ್ನಿವೇಶ, ಟೊಮಿ ಮತ್ತು ನೊರಿಕೊ , ಕೊಂಚ ಕತ್ತಲು 
ಕತ್ತಲೆ ಸುವ ಆಕೆಯ ಚಿಕ್ಕ ಕೋಣೆಯಿಂದ ಹೊರಕ್ಕೆ ಹೊರಡುತ್ತಾರೆ. ಬಾಗಿಲು 
ಮುಚ್ಚಿಕೊಳ್ಳುತ್ತದೆ. ಅದಾದ ಮೇಲೂ ಕೆನರಾ ಸ್ವಲ್ಪ ಹೊತ್ತು , ತೆರವಾದ ಆ 
ಕೋಣೆಯನ್ನು ಕಾಣಿಸುತ್ತ ನಿಶ್ಚಲ ನಿಂತಿರುತ್ತದೆ. ಈ ಕೆಲವು ಕ್ಷಣ ಕಾಣುವ ಆ 
ತೆರವಾದ ಕೋಣೆ ನಮ್ಮಲ್ಲಿ ಹುಟ್ಟಿಸುವ ಅನಿರ್ವಾ ಚ ಧ್ವನಿಸಂಕೀರ್ಣಗಳು ಓಜುನ 
ಅಸಾಧಾರಣ ಸಾಮರ್ಥ್ಯವನ್ನು ಸಾಕ್ಷಿಗೊಳಿಸಿಕೊಡುತ್ತವೆ, 

ಮಗ ಕೊಯಿಚಿಯ ಮುಜುಗರಗಳಲ್ಲಿ , ಹೊಟ್ಟೆಯಲ್ಲಿ ಹುಟ್ಟಿದ ಮಗನೇ 
ಎಷ್ಟು ದೂರವಾಗಿಬಿಟ್ಟಿದ್ದಾನೆ ಎಂಬ ಆತಂಕದ ನಡುವೆ , ಆತನ ಚಿಕ್ಕ ಮಗು, ಈ 
- ಅಜ್ಜ ಅಜ್ಜಿ ( ಶುಕಿಷಿ ಮತ್ತು ಟೊಮಿ) ಯರ ಪ್ರೀತಿಯನ್ನು ಸೆಳೆದುಕೊಳ್ಳುತ್ತದೆ. 

ಕರುಳಿಂದ ಹರಿದುಕೊಂಡು ಬಂದ ಮಗನೇ ದೂರಾದನೋ ಎನಿಸುವಾಗ, ದೂರದ ಈ 
ಮೊಮ್ಮಗ ಹತ್ತಿರವೆನಿಸಿಬಿಡುತ್ತಾನೆ. ಟೋಪಿ, ಮೊಮ್ಮಗನ ಜೊತೆ, ಮನೆಯಾಚೆ 
ದೂರ ಕಾಣುವ ಹಸಿರು ತೆರಪಿನಲ್ಲಿ ಬಂದು ಕೂತಿದ್ದಾಳೆ, ಮನೆಯ ಕಿಟಕಿಯಿಂದ 
ಅವರು ಕೂತದ್ದನ್ನು ಕಾಣುವ ಶುಕಿಸಿ, ಅಗೋ ಅಲ್ಲಿದ್ದಾರಲ್ಲ !” ಎಂದು ಸೂಚಿಸಿ 
ಉದ್ಧರಿಸುತ್ತಾನೆ. ತಟ್ಟನೆ ಛೇದಗೊಂಡು ಅವರು ಕೂತಲ್ಲಿಗೆ ದೃಶ್ಯ ಪಲ್ಲಟವಾಗುತ್ತದೆ. 
ಅಜ್ಜಿ ಟೋಮಿ, ಆ ಚಿಕ್ಕ ಮಗುವನ್ನು ಅಳೆದು ನೋಡುತ್ತ , ಮನಸ್ಸಿನಲ್ಲೇ ಆಲೋ 
ಚಿಸಿಕೊಳ್ಳುವ ಹಾಗೆ, “ನೀನು ದೊಡ್ಡವನಾಗಿ ಡಾಕ್ಟರ್ ಆಗುವ ಹೊತ್ತಿಗೆ ನಾನು 
- ಎಲ್ಲಿರುತ್ತೇನೋ !” ಎಂದು ಉಸಿರುಗರೆಯುತ್ತಾಳೆ. ಮೂರು ನಾಲು ಚಿತ್ರಿಕೆಗಳ ಈ 
- ಚಿಕ್ಕ ಸನ್ನಿವೇಶ, ಆ ಪ್ರಸ್ವದಲ್ಲೇ ಕುಟುಂಬಸಂಬಂಧಗಳ ಸಮಸ್ತ ಸಂಕೀರ್ಣಗಳನ್ನೂ 


ಕರುಳುವಾಲೆಯ ಹೂಬಿಡಿಸಿಟ್ಟ೦ತೆ ಬೆಳಕಿಗೆ ಬಿಡುತ್ತದೆ. " 

ಓಜುನನ್ನು ಸಂಪ್ರದಾಯವಾದಿ, ಯಥಾಸ್ಥಿತಿವಾದಿ, ಪ್ರತಿಗಾಮಿ ಎಂದೆಲ್ಲ 
ಭಾನಿಸಿದವರುಂಟು. ಆದರೆ, ಆತನಿಗೆ ಅರ್ಥಪೂರ್ಣವೆನಿಸುವ ಒಂದೇ ಕ್ರಿಯೆ 
ಇರುವುದನ್ನು ' ಕಾಣುವುದು , ಅರಿಯುವುದು”. 

- ಚಲನ ಚಿತ್ರ ಪ್ರಪಂಚದಲ್ಲೇ ಕುಟುಂಬಲೋಕದ ದ್ರಷ್ಟಾರ'ನಾಗಿ ಆತ ಏಕೈಕ 
ನಾಗಿದ್ದಾನೆ. 


೩೧ . ಲಾ ಸ್ವಾದ 

LA STRADA ( THE ROAD ) 
ಹೆದ್ದಾರಿ 
ಇಟಲಿ ೧೯೫೪ ಕಪ್ಪು ಬಿಳುಪು/ ೧೧೮ ನಿಮಿಷ 
ನಿರ್ದೇಶನ : ಫೆಡರಿಕೊ ಫೆಲಿನಿ 


ಮಾನವ ನಾಗರಿಕತೆಯ ಹೊಸ ಔನ್ನತ್ಯವನ್ನು ಸಾಧಿಸಿಕೊಂಡಿದ್ದೇವೆ, ಪ್ರಗತಿ 
ಪಥದಲ್ಲಿ ಮುಂದುವರಿದು ನಡೆಯುತ್ತಿದ್ದೇವೆ ಎಂಬ ಭಾ೦ತಿಯಿಟ್ಟುಕೊಂಡು ನೆಮ್ಮದಿ 
ಯಲ್ಲಿದ್ದ ಯುರೋಪ್, ಎರಡನೇ ಮಹಾಯುದ್ಧ ಸಂಭವಿಸಿದಾಗ ತಲ್ಲಣಿಸಿತು. 
ಯುದ್ಧ ಮುಗಿಯುವ ಹೊತ್ತಿಗೆ, ನೆಮ್ಮದಿಯ ಕನಸುಗಳೆಲ್ಲ ಛಿದ್ರಗೊಂಡು ಅದು 
ಹೊಸರೂಕ ವಾಸ್ತವಕ್ಕೆ ಎಚ್ಚರಗೊಳ್ಳಬೇಕಾಯಿತು. ಯುದ್ಧದ ವಿನಾಶದಿಂದಾಗಿ 
ಹಬ್ಬಿಕೊಂಡ ಕಾರ್ಪಣ್ಯ ಕಷ್ಟ ಕೋಟಲೆಗಳು, ಜನ ತಮ್ಮ ಪರಿಸರದ ವಾಸ್ತವಕ್ಕೆ 
ಕಣ್ಣು ತೆರೆದುಕೊಳ್ಳುವಂತೆ ಮಾಡಿದ್ದವು. ರೂಪಿಸಿಕೊಂಡ ಸಾಮಾಜಿಕವ್ಯವಸ್ಥೆಗಳ 
ಬಗ್ಗೆ , ನಂಬಿಕೊಂಡ ಮೌಲ್ಯಗಳ ಬಗ್ಗೆ ಹೊಸದಾಗಿ ತೀವ್ರ ಪುನರಾಲೋಚನೆ ಮಾಡ 
ಬೇಕಾದ್ದು ಅತ್ಯಗತ್ಯವೆನ್ನಿಸಿತ್ತು . ಇಂಥ ಸಂದರ್ಭದಲ್ಲಿ, ಯುದ್ದದ ವಿನಾಶದಿಂದ 
ಸ್ಟುಡಿಯೋಗಳು ನಿರ್ನಾಮಗೊಂಡಿದ್ದು ಚಿತ್ರಕರ್ತರು ಬೀದಿಗಿಳಿದು ಚಿತ್ರೀಕರಣ 
ಮಾಡಬೇಕಾದ್ದು ಅನಿವಾರ್ಯವೆನ್ನಿಸಿದ್ದಾಗ, ಎಲ್ಲ ರಾಷ್ಟ್ರಗಳಿಗಿಂತ ಹೆಚ್ಚಾಗಿಯೇ 
ಸ್ವಪ್ನಲೋಕದ ಭ್ರಮೆಯಲ್ಲಿ ಓಲಾಡಿಕೊಂಡಿದ್ದ ಇಟಲಿಯಲ್ಲಿ 'ನವವಾಸ್ತವ ಪಂಥ' 
ಎಂಬ ಚಿತ್ರ ಚಳುವಳಿ ಪ್ರಾರಂಭಗೊಂಡಿತು. ಈ ಚಳುವಳಿಯ ಪರಿಣತಿಯಾಗಿ 
BICYCLE THIEVESನಂಥ ಚಿತ್ರ ಹೊರಬಂದಿತು, 

ಇದರ ಮುಂದಿನ ಘಟ್ಟದಲ್ಲಿ, ಕ್ರಮೇಣ ಭೌತಿಕ ಪರಿಸ್ಥಿತಿ ಉತ್ತಮಗೊಳ್ಳುತ್ತ 

ಯುದ್ದದ ತತ್ಕಣದ ದಾರುಣ ಸ್ಮೃತಿಗಳು ಜನರ ಮನಸ್ಸಿಂದ ಮಸಳಿಸತೊಡಗಿದ 
ಮೇಲೆ ಹಾಗೂ ಭಯಹಿಂಸೆಗಳು ಸುಪ್ತಪ್ರಜ್ಞೆಯ ತಳಕ್ಕಿಳಿದುಕೊಳ್ಳುತಿದ್ದಾಗ 
ಆಗ, ಬದುಕಿನ ಬಹಿರಂಗ ವಲಯದ ಕಡೆಗೇ ಆತನಕ ಹೆಚ್ಚು ಕೇಂದ್ರೀಕೃತಗೊಂಡಿದ್ದ 
ಧೀಮಂತರ ಚಿಂತನ ಮನುಷ್ಯನ ಅಂತರಂಗವಲಯದ ಕಡೆಗೆ ಹೆಚ್ಚಾಗಿ ಹರಿಯತೊಡ 
ಗಿತು. ಯುದ್ಧ ಶೋಷಣೆಗಳನ್ನು ತನ್ನ ಅಭಿನ್ನ ಅಂಗವಾಗಿಸಿಕೊಂಡಿರುವ ಆಧುನಿಕ 
ಸಾಗರಿಕತೆ ಮೂಲತಃ ಮನುಷ್ಯ ಪ್ರಶ್ನೆಯ ಸೃಷ್ಟಿಯೇ ಆಗಿದ್ದ ಕಾರಣ , ಮಾನವ 
ಪ್ರಜೆ ಯನ್ನೇ ಆಳದಲ್ಲಿ ಶೋಧಿಸಿ ನೋಡಬೇಕಾದ್ದು ಅಗತ್ಯವೆನ್ನಿಸತೊಡಗಿತ್ತು . 
ಕಲಾವಿದರೂ ಮಾನವನ ಅಂತರಂಗದ ಗೂಢಗಳನ್ನು ತಡಕಿನೋಡುವುದಕ್ಕೆ ಮುಂದಾ 
ದರು. ಚಲನಚಿತ್ರದ ಆಸಕ್ತಿ ಕೂಡ ಈ ದಿಶೆಗೆ ಪಲ್ಲಟಗೊಂಡಿತು. ' ನವವಾಸ್ತವ 
ಪಂಥ' ಅದಾಗಲೇ ತನ್ನ ಸಿದ್ಧಿಯನ್ನು ಪಡೆದುಕೊಂಡಿತ್ತಾದ ಕಾರಣ ಚಿತ್ರಕರ್ತರು 
ಸಾಧನೆಯ ಹೊಸ ಹಾದಿಗಳನ್ನು ಹುಡುಕಿಕೊಳ್ಳಬೇಕಾದ್ರೂ ಅವಶ್ಯವಿತ್ತು . ಈ ಎಲ್ಲ 
ಕಾರಣಗಳಿಂದ ಪ್ರಾನ್ಸ್‌ನಲ್ಲಿ , ಮುಂದಿನ ಮುಖ್ಯ ಚಿತ್ರ ಚಳುವಳಿ ಎನ್ನಬಹುದಾದ 
(ಹೊಸ ಅಲೆ' ( NOUVELLE VAGUE = NEW WAVE ) ಹುಟ್ಟಿಕೊಂಡಿತು. 

' ನವವಾಸ್ತವ ಪಂಥ' ದ ಕೃತಿಗಳಿಗೂ ಹೊಸ ಅಲೆ' ಯ ಕೃತಿಗಳಿಗೂ ಮಧ್ಯೆ 
ಸೇತುವೆಯಾಗಿ ನಿಲ್ಲುವಂಥ ಕೃತಿ, LA STRADA, ತಾನು “ ನವವಾಸ್ತವ ಸಂಥ' ಕ್ಕೆ 
ಸೇರಿದವನು ಎಂದು ಆ ಕಾಲಕ್ಕೆ ಘೋಷಿಸಿಕೊಂಡಿದ್ದ ಫೆಲಿನಿ ೧೯೫೪ರಲ್ಲಿ ತಯಾರಿಸಿದ 
ಈ ಚಿತ್ರ ನವವಾಸ್ತವ ಸಂಥ' ವನ್ನು ಮೀರಿ ಹೊಸ ಮಾರ್ಗವೊಂದಕ್ಕೆ ದಿಕ್ಕು 
ಸವರಿಟ್ಟಿತು. 

ಇಟಲಿಯ ಫೆಡೆರಿಕೊ ಫೆಲಿನಿ ( ಹುಟ್ಟು : ೧೯೨೦) ಹೊಸ ತಾರುಣ್ಯದಲ್ಲಿ 
ಸಂಚಾರಿ ಪ್ರದರ್ಶನಕಾರರ ತಂಡ ಸೇರಿಕೊಂಡು ತಿರುಗಿದವನು. ಅನಂತರ ವೃತ್ತ 
ಪತ್ರಿಕೆಯಲ್ಲಿ ವ್ಯಂಗ್ಯಚಿತ್ರಲೇಖಕನಾಗಿ ಕೆಲಸಮಾಡಿದ ; ಹಾಸ್ಯ ಚಲನಚಿತ್ರಗಳ 
ಚಿತ್ರಲೇಖನಕಾರನಾಗಿ ಸಿನೆಮಾ ಪ್ರಪಂಚಕ್ಕೆ ಪ್ರವೇಶಿಸಿದ. ಮುಂದೆ, ನವವಾಸ್ತವ 
ಸಂಘ( ನಿಯೊ ರಿಯಲಿಸಮ್ ) ದ ಕೆಲವು ಪ್ರಸಿದ್ದ ಚಿತ್ರಗಳಲ್ಲಿ ( OPEN CITY | 
PAISAN / THE MIRACLE / THE LITTLE FLOWER OF ST. FRANCIS 
ಇತ್ಯಾದಿ) ಚಿತ್ರಲೇಖಕನಾಗಿ ತೊಡಗಿಕೊಂಡ, ಕ್ರಮೇಣ ತಾನೇ ಸ್ವತಂತ್ರ 
ನಿರ್ದೆಶಕನಾದ . VARIE 1Y LIGHTS ( ೧೯೫೦ - ಜಂಟಿ ನಿರ್ದೆಶನ) THE WHITE 
SHEIK ( ೧೯೫೧), 1 VITELLONi ( ೧೯೫೩ ) - ಇವು ಆತನ ಪ್ರಾರಂಭದ ಚಿತ್ರಗಳು , 
ಆತನ ನಾಲ್ಕನೆಯ ಚಿತ್ರ LA STRADA ( ೧೯೫೪ ) ಅತ್ಯಲ್ಪ ಸಮಯದಲ್ಲಿ ಅತ್ಯಂತ 
ಕಡಿಮೆ ವೆಚ್ಚದಲ್ಲಿ ತಯಾರಾದದ್ದು . ಇದಾದ ಮೇಲೆ ಆತ ತಯಾರಿಸಿದ ಮುಖ್ಯ 
ಚಿತ್ರಗಳು : CABIRIA ( ೧೯೫೬ ), LA DOLCE VITA ( ೧೯೬೦) , EIGHT AND A 
HALF ( ೧೯೬೩ ), JULIET OF THE SPIRITS( ೧೯೬೫ ) , SATYRICON ( ೧೯೬೯) , 

THE CLOWNS ( ೧೯೬೦) , ROMA ( ೧೯೭೨) , AMARCORD ( ೧೯೭೪) ಇತ್ಯಾದಿ, 
ಈತನ ಮೊದಲ ಘಟ್ಟದ ಚಿತ್ರಗಳು (CABIRIAವರೆಗಿನವು) ವಾಸ್ತವತೆಯೇ ಲಕ್ಷ , 
ಎಂದುಕೊಂಡರೂ ನಿಜವಾಗಿ, ವಾಸ್ತವತೆಯ ಸೀಮಿತತೆಯಿಂದ ಹೊರಕ್ಕೆ ಜಿಗಿದು 
ಕೊಳ್ಳಲಿಕ್ಕೇ ಹೆಣಗುತ್ತಿದ್ದಂಥವು. ಆ ಕಾಲಕ್ಕೆ ಫೆಲಿಸಿ, ತಾನು ನಿಯೋ ರಿಯಲಿಸ್ಟ್ 
ಎಂದು ಒತ್ತಿ ಹೇಳಿಕೊಳ್ಳುತ್ತಿದ್ದ . ಎರಡನೆಯ ಘಟ್ಟ.. .EGHT AND A HALF, 
SATYRICON ಮುಂತಾದ ಚಿತ್ರಗಳ, ಆತ್ಮನಿಷ್ಠ ಅನುಭವಸತ್ಯಗಳನ್ನು ಅತಿ ವಾಸ್ತವ 
ಶೈಲಿಯಲ್ಲಿ ರೂಪಿಸಲು ಹವಣಿಸಿದ ಘಟ್ಟ . ಮೂರನೆಯ ಘಟ್ಟ . THE CLOWNS, 
ROMA, AMARCORD ಮುಂತಾದ ಚಿತ್ರಗಳ ಮೂಲಕ, ಪುನಃ ಹಿಂದಿನಂತೆ 
ವಾಸ್ತವತೆಗೆ ಮರಳಿ ವಾಸ್ತವದ ಮೂಲಕವೇ ಅತಿವಾಸ್ತವಗಳನ್ನು ಶೋಧಿಸಲು 
ಪ್ರಯತ್ನಿಸಿದ್ದು , 
- ೧೯೩೩ ರಲ್ಲಿ ಫೆಲಿನಿ, ಗಿಯುಲಿಯಾ ಮಸಿನಾ ಎಂಬ ನಟಿಯನ್ನು ಮದುವೆ 
ಯಾಗಿದ್ದ . LA STRADA , CABIRIA ಮುಂತಾದ ಚಿತ್ರಗಳಲ್ಲಿ ಆಕೆ, ಇಡೀ ಚಿತ್ರದ 
ಜೀವಾಳವೆನ್ನುವಂತಿರುವ ಅಸಾಧಾರಣ ಅಭಿನಯ ನೀಡಿದ್ದಾಳೆ. 

LA STRADAದ ಹಂದರ ಹೀಗೆ : 

ಗೆಲ್ಲೋಮಿನಾ ಅರೆಮರುಳಿನಂತಿರುವ ಬೆಪ್ಪು ಹುಡುಗಿ , ಸಮುದ್ರ ತೀರದ 
ಪಟ್ಟಣವೊಂದರಲ್ಲಿ ವಾಸಿಸುತ್ತಿರುವ ಆಕೆಯ ತಾಯಿ , ಆಕೆಯನ್ನು ಜಂಪಾನ 
ಎಂಬಾತನಿಗೆ ಮಾರಿಬಿಡುತ್ತಾಳೆ. ಜಂಪಾನೊ ಕಸರತ್ತು ಪ್ರದರ್ಶಿಸಿ ಉದರರಂಭಣ 
ಮಾಡಿಕೊಳ್ಳುವಾತ ; ಮೂರ್ಖ, ಹುಂಬ,ಕೂರಿ, ಊರೂದ ತಿರುಗು ತನಗೆ 
ಗೊತ್ತಿರುವ ಒಂದೇ ಕಸರತ್ತನ್ನು ( ಎದೆಗೆ ಕಬ್ಬಿಣದ ಸರಪಳಿ ಬಿಗಿದುಕೊಂಡು ಅದನ್ನು 
ಎದೆಯ ಮಾಂಸಖಂಡಗಳ ಶಕ್ತಿಯಿಂದ ತುಂಡು ಮಾಡಿ ತೋರಿಸುವುದು) ಎಲ್ಲಾ 
ಕಡೆ ಪ್ರದರ್ಶಿಸುತ್ತ ಹೋಗುವ ಅಲೆಮಾರಿ , ( ಗೆಲ್ಲೊಮಿನಾಳ ಅಕ್ಕನನ್ನೂ ಹೀಗೇ 
ಒಯ್ದಿದ್ದ ಎನ್ನುವುದು ನನಗೆ ಮುಂದೆ ತಿಳಿಯುತ್ತದೆ. ಆದರೆ, ಆಕೆ ಏನಾದಳೆಂಬುದು 
ಮಾತ್ರ ಗೂಢವಾಗಿಯೇ ಉಳಿಯುತ್ತದೆ) ಜಂಜಾನೆ ಹತ್ತಿರ ಒಂದು ವಿಚಿತ್ರವಾದ 
ಗಾಡಿಯಿದೆ, ಅದು, ಕುದುರೆ ಗಾಡಿ ಮತ್ತು ಟ್ರಕ್ ಗಳ ಸಮ್ಮಿಶ್ರವೆನ್ನಬಹುದಾದ 
ಆಕಾರವುಳ್ಳ , ಎದುರಿಗೆ ಮೋಟಾರ್ ಸೈಕಲ್ ಜೋಡಿಸಿರುವ ಒಂದು ವಿಲಕ್ಷಣ 
ವಾಹನ, ಈ ಬಂಡಿ ಆತನ ಸಂಚಾರಕ್ಕೂ ಬರುತ್ತದೆ, ನಿಂತಲ್ಲಿ ವಸತಿಯ ಸ್ಥಳವೂ 
ಆಗುತ್ತದೆ. 

ಈ ಗೆಲ್ಲೋಮಿನಾ ಆತನ ಜೊತೆತೊತ್ತಿನ ಹಾಗೆ ಇದ್ದುಕೊಂಡು ಆತನ ಪರಿಚಾರ 
ಮಾಡಬೇಕು, ಆತ ಆಕೆಯನ್ನು ಪಶುವಿನ ಹಾಗೆ ಕೂರವಾಗಿ ನಡೆಸಿಕೊಳ್ಳುತ್ತಾನೆ. 
ಸಾಯಿಗೆ ಆಟ ಕಲಿಸುವ ಹಾಗೆ, ಆದೇ ನಿರ್ಮಮತ ಕೌಲ್ಯಗಳಿಂದ ಆತ, ಆಕೆಗೆ , 
ಪ್ರದರ್ಶನಕ್ಕಾಗಿ ಕೆಲವು ಚಿಲ್ಲರೆಕೋಡಂಗಿ ಆಟಗಳನ್ನು ಕಲಿಸುತ್ತಾನೆ. ದಾರಿ ಹಿಡಿದು 

ನಡೆಯುತ್ತ , ಊರು ಕಂಡಲ್ಲಿ ನಿಂತು ಪ್ರದರ್ಶನ ಕೊಟ್ಟು ಮತ್ತೆ ದಾರಿ ಹಿಡಿಯುವ 
ಏಕತಾನತೆಯ ಬೇಸರದ ಬದುಕಿನಲ್ಲಿ , ಆತನ ನಿರ್ದಯತೆಗಿಂತಲೂ ಹೆಚ್ಚಾಗಿ, ತಾನು 

ಯಾರಿಗೂ ಯಾತಕ್ಕೂ ಬೇಡದವಳು ಎಂಬ ವಿಫಲತೆಯ ಭಾವನೆ ಗೆಲ್ಲೊ ಮೀನಾಳನ್ನು 
- ದಾರುಣವಾಗಿ ಖೇದಗೊಳಿಸುತ್ತದೆ, ಕಾಡುತ್ತದೆ. ತನ್ನ ಇಂಥ ದಾರುಣ ಭಾವನೆ 
ಗಳನ್ನಾಗಲೀ ಸುತ್ತಣ ಜಗತ್ತಿನಲ್ಲಿ ತಾನು ಕಾಣುವ ಬೆರಗನ್ನಾಗಲೀ ಆತನಲ್ಲಿ ತೋಡಿ 
ಕೊಳ್ಳಬೇಕೆಂಬ ಆಕೆಯ ಹಂಬಲಕ್ಕೆ ಜಂಪಾನೋ ಅವಕಾಶ ಕೊಡುವುದೇ ಇಲ್ಲ. 
ಹೀಗಾಗಿ ಆಕೆ ಒಮ್ಮೊಮ್ಮೆ ಕೆರಳುತ್ತಾಳೆ. ಆದರೆ ಆತ ಅವಳನ್ನು ಹತ್ತಿಕ್ಕಿ 
ಬಿಡುತ್ತಾನೆ. 

ಚಳಿಗಾಲ ಬರುತ್ತದೆ. ಆಗ ಅವರು , ದಾರಿಬದಿಯ ಸರ್ಕಸ" ತಂಡವೊಂದರಲ್ಲಿ 
ಆಶ್ರಯ ಪಡೆದು ಸೇರಿಕೊಳ್ಳುತ್ತಾರೆ. ಆ ತಂಡದಲ್ಲಿ, ತನ್ನ ಕಸರತ್ತು ಕೋಡಂಗಿತನ 
ಗಳಿಂದ ಜನರನ್ನು ಮೆಚ್ಚಿಸುವ ಮಟೊ ಎಂಬ ಒಬ್ಬ ವಿಚಿತ್ರ ಕೋಡಂಗಿ ಇರು 
- ತ್ತಾನೆ. ಗೆಲ್ಲೊಮಿನಾಗೆ ಆತನ ಬಗ್ಗೆ ಮೆಚ್ಚಿಗೆ, ಕುತೂಹಲ. ಒಮ್ಮೆ ಆತ ತಮಾಷೆ 

ಯಾಗಿ ಜಂಪಾನೂನನ್ನು ಲೇವಡಿ ಮಾಡಿದಾಗ, ನಗುವನ್ನೇ ತಿಳಿಯದ ಈ ಒರಟು 
- ಮನುಷ್ಯ ಅವನಿಗೆ ಚೂರಿ ಹಾಕಲು ಹೋಗುತ್ತಾನೆ. ಇದಕ್ಕಾಗಿ ಆತ ಬಂಧಿತನಾಗಿ 
ಒಂದು ರಾತ್ರಿ ಪೋಲೀಸ್ ಸ್ಟೇಶನ್ ನಲ್ಲಿ ಕಳೆಯಬೇಕಾಗುತ್ತದೆ. ಆ ಒಂದು ರಾತ್ರಿ 
ಗೆಲ್ಲೊಮಿನಾಗೆ ಜಂಪಾನೊನಿಂದ ಬಿಡುಗಡೆ ಸಿಕ್ಕಿದ ಸ್ವತಂತ್ರ ರಾತ್ರಿ . ಆ ರಾತ್ರಿ , 
ಮುಟ್ಟೋ ಈಕೆಯ ಜೊತೆಯಲ್ಲಿದ್ದು , ಈ ಜಗತ್ತಿನಲ್ಲಿ ಯಾವ ವಸ್ತುವೂ ನಿರುಪಯುಕ್ತ 
ನಲ್ಲ, ಈಕೆ ಕೂಡ ಅನುಪಯುಕ್ತವಲ್ಲದೆ ಗಣನೀಯವಾದವಳು ಎಂಬ ಆಸೆ ಭರವಸೆ 
- ಗಳನ್ನು ಈಕೆಯ ಮನಸ್ಸಿನಲ್ಲಿ ತುಂಬುತ್ತಾನೆ. ಮರುದಿನ, ಜಂಪಾನೂ ಬಿಡುಗಡೆ 

ಯಾದಮೇಲೆ, ಆತ ತನ್ನನ್ನು ಉಪಯುಕ್ತವಾದ ಜೀವಂತ ವ್ಯಕ್ತಿಯೆಂದು ಗುರುತಿಸು 
ಶಾನೆ ಎಂಬ ಭರವಸೆಯಿಂದ ಕಾಯುತ್ತಾಳೆ. ಕಡೆಗೂ ಆತ ಆಕೆಯನ್ನು ಅಗಳ್ಳಿ 
ವೆಂದೇ ಭಾವಿಸಿ ಕಡೆಗಣಿಸುತ್ತಾನೆ. ಸಂ 
1 . ಸರ್ಕಸ್ ತಂಡವನ್ನು ಬಿಟ್ಟು ಇಬ್ಬರೂ ಮೊದಲಿನ ಹಾಗೇ ಸಂಚಾರ ಹೊರಡು 
ಇಾರೆ, ಸಂಚಾರ ಮುಂದುವರಿಯುತ್ತದೆ. ಎಷ್ಟೋ ದಿನಗಳು ಕಳೆದ ಮೇಲೆ 
ಮುಂದೊಮ್ಮೆ , ನಿರ್ಜನ ಹೆದ್ದಾರಿಯೊಂದರಲ್ಲಿ ಮುಟ್ಟಿ ಅಕಸ್ಮಾತೆ ಎದುರಾಗು 
- ತ್ತಾನೆ. ಜಪಾನೊ ಸೇಡಿನ ಕಿಚ್ಚಿನಿಂದ ಆತನನ್ನು ಹಿಡಿದು ಬಡಿಯುತ್ತಾನೆ. ಎಟ 
ನಿಂದ ಮುಟ್ಟಿ ಸತ್ತೇ ಹೋದಾಗ, ಈ ತ ಹೆದರಿ , ಮೋಟಾರ್ ಅಪಘಾತದಿಂದ ಆತ 
ಸತ್ತಿದ್ದಾನೆ ಎಂದು ಕಾಣುವಂತೆ ಮಾಡಿ ಅಲ್ಲಿಂದ ಪಲಾಯನ ಮಾಡುತ್ತಾನೆ. ಆದರೆ, 
ಒಂದು ಕಡೆ ಅವನ ಆತ್ಮಸಾಕ್ಷಿಯೇ ಕಾಡುತ್ತಿರುವಾಗ ಇನ್ನೊಂದು ಕಡೆ ಗೆಲೋನಿ ನಾ 
ಮಟ್ಕನಸಾವನ್ನು ನೆನೆಸಿನೆನೆಸಿ ಗೋಳಾಡುವುದನ್ನು ಕಂಡು ಕ್ರುದ್ಧನಾಗುತ್ತಾನೆ, 
ದಿಜೂಢನಾಗುತ್ತಾ , ಚಳಿಗಾಲದ ರಾತ್ರಿಯಲ್ಲಿ ಒಂದು ಪರ್ವತದ ದೇಶದಲ್ಲಿ ಆಕೆ 

ಯನ್ನು ಬಿಟ್ಟುಹಾಕಿ ಪಲಾಯನ ಮಾಡುತ್ತಾನೆ, 

ಎಷ್ಟೋ ಕಾಲ ಸಂದುಹೋಗುತ್ತದೆ. ಜಂಪಾನೊ ಮತ್ತಾವುದೊ ಸರ್ಕಸ್ 
ತಂಡ ಸೇರಿ ಸಮುದ್ರ ತೀರದ ಪಟ್ಟಣವೊಂದಕ್ಕೆ ಬರುತ್ತಾನೆ. ಅಲ್ಲಿ ಒಂದು ದಿನ, 
ದಾರಿಯ ಬದಿಯಲ್ಲಿ ಗೆಲ್ಲೋಮಿನಾ ಯಾವಾಗಲೂ ಹಾಡಿಕೊಳ್ಳು ತ್ತಿದ್ದ ಹಾಡಿನ 
ಸೊಲ್ಲನ್ನು ಕೇಳಿ ಚಕಿತನಾಗುತ್ತಾನೆ. ಹುಡುಕಿ ಹೋಗಿ ಕೇಳಿದಾಗ, ಕೆಲವು ದಿನಗಳ 
ಹಿಂದೆ ಇಲ್ಲಿಗೆ ಬಂದು ಇಲ್ಲೇ ತೀರಿಕೊಂಡ ಹೆಂಗಸೊಬ್ಬಳು ಈ ಹಾಡನ್ನು ಕಲಿಸಿ 
ಕೊಟ್ಟಳು ಎಂಬ ಉತ್ತರ ಬರುತ್ತದೆ. ಗೆಲ್ಲೊ ವಿನಾ ಇಲ್ಲಿ ಬಂದು ತೀರಿಕೊಂಡಳು 
ಎಂಬುದು ಖಚಿತವಾಗುತ್ತದೆ. ಈಗ, ತನ್ನ ಕಳಂಕ ಮತ್ತು ಏಕಾಂಗಿತನಗಳು ಆತನ 
ಅಂತಃಪ್ರಜ್ಞೆಯನ್ನು ಕಾಡತೊಡಗುತ್ತವೆ. ಇಂಥ ದಾರುಣ ಸ್ಥಿತಿಯಲ್ಲಿ ಜಂಪಾನೋ 
ಕಡಲ ಕರೆಯ ಮೇಲೆ ಕುಸಿದು ಕೂತು ಅಳತೊಡಗುತ್ತಾನೆ, 

LA STRADA ಫೆಲಿನಿಯ ಶ್ರೇಷ್ಠ ಕೃತಿಗಳಲ್ಲೊಂದು, ಮಾತ್ರವಲ್ಲ ಇಡೀ 
ಸಿನೆಮಾದ ಸೃಷ್ಟಿಯಲ್ಲಿಯೇ ಅಪೂರ್ವವಾದು , ಅಪರೂಪವಾದ್ದು , ಈ ಚಿತ್ರದಲ್ಲಿ 
ಫೆಲಿನಿ, ನಿಯೋರಿಯಲಿಸ್ಟರಂತೆ ಆವರಣ ವಾಸ್ತವತೆಯ ಬಗ್ಗೆ ಅಪಾರ ಶ್ರದ್ದೆಯನ್ನು 
ಕಾಣಿಸುತ್ತಾನೆ. ಆದರೆ ತಟ್ಟನೆ ಅದನ್ನು ಮೀರಿ ನಿಂತು, ಮಾನವ ಅಂತರಂಗದ 
ಮತ್ತೊಂದು ಪ್ರಪಂಚವನ್ನೇ ತೆರೆದುಬಿಡುತ್ತಾನೆ. ಚಿತ್ರದಲ್ಲಿ, ಎಲ್ಲೇ ಯಾವುದೇ 
ತುಣುಕನೂ ಎತ್ತಿಕೊಂಡರೂ ಅದು ಹಸಿ ವಾಸ್ತವದ ತುಣುಕೇ ಎನ್ನಿಸುತ್ತದೆ. 
ಗೆಲೊಮಿನಾ, ಜಪಾನೊ , ಮಜ್ಯೋ - ಮುಂತಾದವುಗಳಲ್ಲಿ ಒಂದೊಂದು ಪಾತ್ರವೂ 
ಬಾಳುವೆ ಬಡಿದಾಟಗಳ ಒಂದೊಂದು ಪ್ರಸಂಗವೂ ಅಷ್ಟು ನಿಸ್ಸಂದೇಹ- ನಿಜವೆನ್ನಿ ಸು 
ಇದೆ, ಪ್ರತ್ಯಕ್ಷ ವಾಸ್ತವವೆನ್ನಿಸುತ್ತದೆ. 

ಆದರೆ , ಮುಖ್ಯ ಪಾತ್ರಗಳಾದ ಜಂಪಾನೋ ಮಟ್ಟೂ ಹಾಗೂ ಕೆಲಮಟ್ಟಿಗೆ 
ಲೋಮಿನಾಳದ್ದು ಕೂಡ, ಮೂಲವೇ ತಿಳಿಯುವುದಿಲ್ಲ. ಈ ವಿಲಕ್ಷಣ ಮಂದಿ ಎಲ್ಲಿ 
ಹುಟ್ಟಿ ಹೇಗೆ ಬೆಳೆದುಬಂದರು ಎಂಬುದು ಊಹೆಗೂ ಅಗೋಚರವಾಗಿ ಉಳಿದುಬಿಡು 
ತದೆ ಚಿತ್ರದಲ್ಲಿ ಬರುವ ಎಲ್ಲರೂ ಎಲ್ಲಿಂದಲೋ ತಟ್ಟನೆ ರಂಗಕ್ಕೆ ಧುಮುಕಿ 
ನಿಂತಿದ್ದಾರೆ ಎನ್ನಿಸುತ್ತದೆ. ಅವರು ನಮಗೆ ಕಾಣುವ ರೂಪದಲ್ಲಿ ಅವರ ವಯಸ್ಸು 
ಎಷ್ಟೆಷ್ಟು ಎನ್ನುವುದು ಕೂಡತೀರ ಅಸ್ಪಷ್ಟವಾಗಿ ಬಿಡುವಂತೆ ನಟರನ್ನು ಯೋಜಿಸಿ 
ಕೊಂಡಿದ್ದಾನೆ ಫಲಿನಿ. ಈ ದೃಷ್ಟಿಯಿಂದ ಗೆಲ್ಲೋಮಿನಾ ( ಫೆಲಿನಿಯ ಪತ್ನಿ ಮಸಿನಾ ) 
ಪಾತ್ರ ತೀರಾ ಅಸಾಧಾರಣವಾಗಿ ಕಾಣುತ್ತದೆ. ಎಂಟು ಹತ್ತು ವರ್ಷದ ಬಾಲಕಿಯ 
ಅಬೋಧ ಮುಗ್ಗ ತೆ ಸ್ಥಿರ ಮುದ್ರಿಸಿಕೊಂಡಿರುವ ಆಕೆಯ ಮುಖದಲ್ಲಿ ಹಾಗೂ 
ಆಕೆಯ ಗಾತ್ರದಲ್ಲಿ ವಯೋಮಾನನೇ ಅಗೋಚರವಾಗಿಬಿಡುತ್ತದೆ. ನಿಂತಲ್ಲಿ ನಿಲ್ಲದೆ 
ಊರೂರು ತಿರುಗುತ್ತ ನಡೆ ) -ುವ ಈ ಮಂದಿಯನ್ನು ಹಿಂಬಾಲಿಸಿಕೊಂಡು ಹೋಗುವ 
ನಾವು ಯಾವ ಊರನ್ನೊ ಹಾಗೆ ಕಾಣುವುದೇ ಇಲ್ಲ. ನಾವು ಕಾಣುವುದೆಲ್ಲ ಸ್ಪಷ್ಟ 

ಚಹರೆಯಿಲ್ಲದ ಊರಹೊರಗಿನ ಬಯಲು, ಖಚಿತ ರೂಪವಿಲ್ಲದ ದಾರಿಯಂಚಿತ ನೆಲ 
ಮುಂತಾದುವನ್ನೇ . ಪೋಲಿಸ್ ಠಾಣೆಯ ದೃಶ್ಯದಲ್ಲಿ , ಪಟ್ಟಣದ ಸಾಲು ಕಟ್ಟಡ 
ಗಳ ಬೀದಿಯನ್ನು ಕಾಣುತ್ತೇವೆ. ಆದರೆ, ಅದು ಖಾಲಿ ಮಾಡಿಸಿಟ್ಟಂತೆ ಸಂಪೂರ್ಣ 
ನಿರ್ಜನವಾಗಿರುವುದು ನಮ್ಮ ಗಮನ ಸೆಳೆಯುತ್ತದೆ. ಹೀಗೆ, ಚಿತ್ರದ ತುಂಬ ಹಸಿ 
ವಾಸ್ತವತೆ ತುಂಬಿಕೊಂಡಿದ್ದರೂ ಎಡೆಯೆಡೆಯಲ್ಲಿ ವಾಸ್ತವತೆಯನ್ನು ಆವರಿಸುವ 
ಅಮೂರ್ತತೆಯ ಪ್ರಭಾವಲಯ ನಿರ್ಮಿತವಾಗಿ , ಚಿತ್ರಕ್ಕೆ ವಾಸ್ತವೋತ್ರಲೋಕದ 
ತೇಜಸ್ಸು ಬಂದುಬಿಡ ಇದೆ. 

ಫೆಲಿನಿ ಈ ಚಿತ್ರದಲ್ಲಿ, ಸುಯೋಜಿತ ಕಥಾಸಂವಿಧಾನವನ್ನು ಧಿಕ್ಕರಿಸಿ, ಘಟನೆ 
ಗಳನ್ನು ಸಡಿಲು ಸಡಿಲಾಗಿ ಪೋಣಿಸುತ್ತ ಹೋಗುತ್ತಾನೆ. ಇದರಿಂದ ಇಡೀ ಚಿತ್ರ 
ಒಂದು ಪ್ರಸಂಗಮಾಲಿಕೆ' ಎನ್ನುವಂತಿದೆ. ಒಂದು ಕಡೆ, ಇದ್ದಕ್ಕಿದ್ದ ಹಾಗೆ 
ಯಾವುದೋ ಮದುವೆಯ ಔತಣಕೂಟಕ್ಕೆ ಎದುರಾಗಿ ನಿಂತುಬಿಡುತ್ತೇವೆ. 
ಇನ್ನೊಂದು ಕಡೆ , ಅತ್ಯನಿರೀಕ್ಷಿತವಾಗಿ , ಜಾನಪದ ವಾದ್ಯಗಾರರ ತಂಡವೊಂದು 
ವಾದ್ಯ ಬಾರಿಸುತ್ತ ಬಯಲಂಚಿನ ದಿಗಂತದಲ್ಲಿ ಮೂಡಿಕೊಂಡು, ಗಂಭೀರವಾಗಿ ನಡೆ 
ದುಕೊಂಡು ಬಂದು ತೆರೆಯನ್ನು ತುಂಬಿ ಅನಂತರ ಬಂದ ಹಾಗೇ ನಡೆದುಬಿಡುತ್ತದೆ. 
ಇನ್ನೊಂದು ಸಂದರ್ಭದಲ್ಲಿ, ಜಂಪಾನೋ ಗೆಲ್ಲೊಮಿನಾಳನ್ನು ಗದರಿಸಿಬಿಟ್ಟು , 
ಬೇರೊಬ್ಬ ಹೆಣ್ಣಿನ ಜತೆ ಮೋಟರ್ ಸೈಕಲ್ ಹತ್ತಿ ಧಾವಿಸಿ ಹೊರಟುಹೋದಾಗ, 
ಒಂದು ಬೆತ್ತಲೆ ಕುದುರೆ ಮೆರವಣಿಗೆಯ ನಡಿಗೆಯಲ್ಲಿ ಹಾದು ನಡೆಯುತ್ತದೆ. ಕಥೆಯ 
ದೃಷ್ಟಿಯಿಂದ ಅತ್ಯಗತ್ಯವೆನ್ನಿಸದ ಇಂಥ ಸಂಗತಿಗಳು , ತೀರ ಅನಿರೀಕ್ಷಿತವಾಗಿ ಸಂಭ 
ವಿಸುತ್ತ ಹೋಗುತ್ತವೆ. ತೀರ ವಾಸ್ತವವೇ ಆಗಿರುವ ಇಂಥವು, ಕಥೆಯ ದೃಷ್ಟಿ 
ಯಿಂದ ಔಚಿತ್ಯ ಪಡೆದುಕೊಳ್ಳದ ಕಾರಣ, ಅತ್ಯನಿವಾರ್ಯವೆಂದು ಅಭಿನ್ನವೆಂದು 
ಸಮರ್ಥಿಸಿಕೊಳ್ಳದ ಕಾರಣ ಇವು ಕಥೆಯ ಸುತ್ತ ಒಂದು ವಾಸ್ತವೋತ್ತರ ಪ್ರಪಂಚ 
ವನ್ನೇ ಸೃಷ್ಟಿಸುತ್ತವೆ. 

ಬಹಿರಂಗ ವಾಸ್ತವವನ್ನು ಅಷ್ಟು ಅಧಿಕೃತವಾಗಿ ಕರಾರುವಾಕ್ಕಾಗಿ ಹಿಡಿದು 
ಕೊಡುವ ಮೂಲಕ ಇದು ನಮ್ಮ ದೇ , ಪ್ರಸ್ತುತದ್ದೇ ಎನ್ನಿಸುವಂತೆ ಮಾಡುವ 
ಫೆಲಿನಿ, ತಟ್ಟನೆ, ವಾಸ್ತವೋತ್ತರಕ್ಕೆ ಜಿಗಿದು ಮನುಷ್ಯ ಜೀವಿಗಳ ಅಂತರಂಗದ 
ಅಜಾ ತವಾಸ್ತವವನ್ನು ತಡಕಿನೋಡಿಕೊಳ್ಳಲು ನಮಗೆ ಆನುವುಮಾಡಿಕೊಡುತ್ತಾನೆ. 

ಕಥೆ, ಸಮುದ್ರತೀರದಿಂದ ಆರಂಭಿಸಿ, ಗುಡ್ಡ ಕಾಡು ಬಯಲು ಪಟ್ಟಣಗಳ 
ಹಲವು ವೈವಿಧ್ಯಗಳನ್ನು ಹಾಯುವ ಹೆದ್ದಾರಿಯಾಗಿ, ತುದಿಯಲ್ಲಿ ಸಮುದ್ರತೀರಕ್ಕೆ 
ಬಂದು ಸೇರಿಕೊಳ್ಳುತ್ತದೆ. ಈ ಚಕ್ರಮಾರ್ಗದಲ್ಲಿ , ವಸಂತ ವರ್ಷ ಶಿಶಿರಗಳ ಋತು 
- ಚಕ್ರದ ಲಯಕ್ಕೆ ಹೆಜ್ಜೆ ಹಾಕುತ್ಯ ಬದುಕಿನ ಯಾತ್ರೆ ನಡೆಯುತ್ತದೆ. ಒಂದು ಕಡೆ 
ಬಂದು ತಂಗಿದಾಗ, ಗೆಲ್ಲೊಮಿನಾ ಟೊಮ್ಯಾಟೊ ಬೀಜ ಹುಗಿದು ನೀರೆರೆಯುತ್ತಾಳೆ. 


೧೬೬ 


ಅಷ್ಟರಲ್ಲಿ ಜಂಪಾನೆ ಬಂದು ಮುಂದಿನ ಸ್ಥಳಕ್ಕೆ ಹೊರಡಲು ಆತುರಪಡಿಸುತ್ತಾನೆ. 
ನೆಟ್ಟ ಬೀಜ ಮೊಳಕೆಯೊಡೆದು ಗಿಡವಾಗಿ ಹೂ ಹಣ್ಣು ಬಿಡುವ ತನಕ ಕಾಯಲು 
ವ್ಯವಧಾನವಿಲ್ಲದ ಯಾತ್ರೆ ಅದು. ಇಂಥದೊಂದು ಚರಪ್ರತಿಮೆಯ ಚೌಕಟ್ಟಿನಲ್ಲಿ, 
ವರ್ತಮಾನದ ಬಹಿರಂಗವಾಸ್ತವವನ್ನು ಕಾಣಿಸುತ್ತ ಮತ್ತು ಬಹಿರಂಗವಾಸ್ತವದ 
ಪದರುಪದರುಗಳಲ್ಲಿ ಅಂತರಂಗಸತ್ಯದ ಮಿಂಚುಗಳನ್ನು ಹೊಳೆಸುತ್ತ ಸಾಗುತ್ತದೆ 
LA STRADA . 

ಮನುಷ್ಯನಕ್ರೌರ್ಯ ಒರಟುತನಗಳ ಜತೆಯಲ್ಲೇ ಆತನ ಒಂಟಿತನ, ನಿಸ್ಸಹಾ 
ಯಕತೆ, ಪ್ರೀತಿಯ ಕಾತರಗಳನ್ನು ನಾವು ಕಾಣುತ್ತೇವೆ. ಕ್ರೌರ್ಯ ಹಿಂಸೆಗಳನ್ನು 
ಅಂಥ ತೀವ್ರತೆಯಲ್ಲಿ ಕಾಣಿಸುವ ಫೆಲಿನಿ, ಅವುಗಳ ನಡುವೆ ತೊಳಲಾಡುವ ಅಪ್ಪಟ 
ಮನುಷ್ಯನನ್ನು ಗುರುತಿಸುತ್ತಾನೆ; ಮನುಷ್ಯವರ್ಗವನ್ನೇ ತೀವ್ರ ಉದ್ರೇಕದಿಂದ 
ಪ್ರೀತಿಸುತ್ತಾನೆ - ಎಂಥದೇ ಪ್ರಮಾದಮಾಡಿದರೂ ಸರಿ, ಮಗುವನ್ನು ಪ್ರೀತಿಸದೇ 
ಇರುವುದು ಅಸಾಧ್ಯವಲ್ಲವೆ, ಹಾಗೆ, ಫೆಲಿನಿಯ ಕಣ್ಣಿನಲ್ಲಿ , “ ನಿಶ್ಚಯವಾಗಿಯೂ 
ಮನುಷ್ಯ ಪಾಪಿಯಲ್ಲ, ಅಲ್ಲವೇ ಅಲ್ಲ. ನಿಜವಾಗಿಯೂ ಆತ ಸಂತನೇ . ಆದರೆ , 
ಮೂರ್ಖ ಸಂತ ! ” 


೩೨ , ಪಥೇರ್ ಪಾಂಚಾಲಿ 

ಕಿರುದಾರಿಯ ಹಾಡು 

ಇಂಡಿಯಾ ( ಬಂಗಾಳಿ)/ ೧೯೫೫ / ಕಪ್ಪು ಬಿಳುಪು/ ೧೧೫ ನಿಮಿಷ 
೩೩ . ಅಪರಾಜಿತೋ 

ಸೋಲದವಳು 

ಇಂಡಿಯಾ ( ಬಂಗಾಳಿ)/ ೧೯೫೬ / ಕಪ್ಪು ಬಿಳುಪು/ ೧೧೩ ನಿಮಿಷ 
೩೪, ಅಪೂರ್ ಸಂಸಾರ್ 

ಅಪೂನ ಪ್ರಪಂಚ 
ಇಂಡಿಯಾ ( ಬಂಗಾಳಿ)/ ೧೯೫೬ / ಕಪ್ಪು ಬಿಳುಪು/ ೧೦೬ ನಿಮಿಷ 
ಮೂರೂ ಚಿತ್ರಗಳ 
ನಿರ್ದೇಶನ : ಸತ್ಯಜಿತ್ ರಾಯ್ 


(ರಶೋಮೊನ್ ' ಚಿತ್ರ , ಜಪಾನ್‌ನ ಚಲನಚಿತ್ರದ ಕಡೆಗೆ ಮೊತ್ತಮೊದಲು 
ಇಡೀ ವಿಶ್ವದ ಗಮನವನ್ನು ಸೆಳೆದ ಹಾಗೆ, ' ಪಥೇರ್ ಪಾಂಚಾಲಿ' ಇಂಡಿಯಾದ 


೧೬೭ 


ಚಲನಚಿತ್ರದ ಕಡೆಗೆ ಜಗತ್ತಿನ ಗಮನ ಸೆಳೆಯಿತು, 

- ಫ್ರಾನ್ಸ್‌ನಲ್ಲಿ ಲುಮಿಯ ರ್ ಸಹೋದರರು ಸಿನೆಮಾ ಕಂಡುಹಿಡಿದು ಮೊದಲ 
ಪ್ರದರ್ಶನ ಕೊಟ್ಟ ಆರೇಳು ತಿಂಗಳುಗಳಲ್ಲೇ ಮುಂಬೈನಲ್ಲಿ ಪ್ರದರ್ಶನಗಳು ಪ್ರಾರಂಭ 
ಗೊಂಡವು. ಇಂಡಿಯಾ ರಷ್ಯಾಗಳೆರಡರಲ್ಲೂ ಒಂದೇ ದಿನದಂದು ( ೧೮೯೬ರ ಜುಲೈ ೭) 
ಸಿನೆಮಾದ ಮೊತ್ತಮೊದಲ ಪ್ರದರ್ಶನ ನಡೆಯಿತು. ಮೂರು ನಾಲ್ಕು ವರ್ಷ ಕಳೆಯು 
ವುದರಲ್ಲಿ ಮುಂಬೈನಲ್ಲಿ ಇಲ್ಲಿನವರೇ ಚಿತ್ರೀಕರಣದಲ್ಲಿ ತೊಡಗಿದ್ದರು. ಈ ಶತಮಾನದ 
ಮೊದಲ ಎರಡು ದಶಕಗಳಲ್ಲಿ ದಾದಾ ಸಾಹೇಬ್ ಫಾಲ್ಕೆಯಂಥ ಸಾಹಸಿಗಳು ಭಾರ 
ತೀಯ ಚಲನಚಿತ್ರವನ್ನು ರೂಪುಗೊಳಿಸಲು ಹೆಣಗಿದರು. ಕ್ರಮೇಣ, ಚಲನಚಿತ್ರ 
ನಮ್ಮಲ್ಲಿ ದೊಡ್ಡ ಉದ್ಯಮವಾಗಿ ಬೆಳೆದುಕೊಂಡಿತು. ಮುಂಬೈ , ಕಲ್ಕತ್ತ , 
ಮದ್ರಾಸುಗಳು ಕೇಂದ್ರಗಳಾದವು. ಎರಡನೇ ಮಹಾಯುದ್ದದ ಹೊತ್ತಿಗೆ ನಮ್ಮ 
ಚಿತ್ರೋದ್ಯಮ , ತಯಾರಿಸುವ ಚಿತ್ರಗಳ ಸಂಖ್ಯೆಯ ದೃಷ್ಟಿಯಿಂದ, ಜಗತ್ತಿನಲ್ಲೇ 
ಎರಡನೆಯದಾಗಿತ್ತು . (ಮೊದಲನೆಯ ಸ್ಥಾನ ಜಪಾನ್ ಪಡೆದುಕೊಂಡಿತ್ತು .) 
ಮುಂದೆ ಕೂಡ, ನಮ್ಮ ಚಿತ್ರೋತ್ಪಾದನೆ, ಸಂಖ್ಯೆಯ ದೃಷ್ಟಿಯಿಂದ ವಿಶ್ವದ ಒಂದು 
ಎರಡನೆಯ ಸ್ಥಾನಗಳನ್ನೇ ಆಕ್ರಮಿಸಿಕೊಳ್ಳುತ್ತ ಬಂದಿದೆ, ಚಲನಚಿತ್ರ ನಮ್ಮ ದೇಶದ 
ಜನಜೀವನದ ಮೇಲೆ ಮಾಡಿದ ಪ್ರಭಾವವಾದರೂ ಸಣ್ಣದಲ್ಲ . ನಮ್ಮ ಸಾಮಾಜಿಕ 
ಜೀವನದ ಮೇಲೆ ಸಿನೆಮಾ ಉಂಟುಮಾಡಿರುವ ಪರಿಣಾಮವನ್ನಾಗಲೀ ಸ್ವಾತಂತ್ರ 
ಹೋರಾಟದ ಕಾಲದಲ್ಲಿ ಅದು ಪ್ರಚೋದಿಸಿದ ರಾಷ್ಟ್ರಭಕ್ತಿಯನ್ನಾಗಲೀ ಈಚಿನ 
ವರ್ಷಗಳಲ್ಲಿ ಅದು ತಮಿಳುನಾಡಿನ ರಾಜಕೀಯವನ್ನು ತನ್ನ ನಿಯಂತ್ರಣದಲ್ಲಿಟ್ಟು , 
ಕೊಂಡ ಸಂಗತಿಯನ್ನಾಗಲೀ ಅಲ್ಪವೆನ್ನುವಂತಿಲ್ಲ. ನಮ್ಮ ಆಧುನಿಕ ಜನಜೀವನದಲ್ಲಿ 
ಮತ್ತಾವುದಕ್ಕಿಂತ ಹೆಚ್ಚಾಗಿ ಸಿನೆಮಾ ಹೊಸತನ್ನು ಹಬ್ಬಿಸುತ್ತ ಬಂದಿದೆ. ಇಷ್ಟಾ 
ದರೂ ನಮ್ಮ ಸಿನೆಮಾ ಒಂದು ಗಂಭೀರ ಭಾಷೆಯಾಗಿ ಬೆಳೆಯಲೇ ಇಲ್ಲ. ದೃಶ್ಯ 
ಮತ್ತು ಶ್ರವ್ಯಗಳು ಒಗ್ಗೂಡಿಕೊಂಡ ಸಿನೆಮಾದ ಅನನ್ಯ ಮಾಧ್ಯಮವನ್ನು ಬಳಸಿ 
ಕೊಂಡು ಸಮರ್ಥವಾದ ಹೊಸ ಸಮೂಹಸಂಪರ್ಕಸಾಧನವೊಂದನ್ನು ರೂಪಿಸಿಕೊ 
ಳ್ಳುವ ಜಾಣ್ಮ ನನಗೆ ಸಿದ್ದಿಸಲಿಲ್ಲ. (ಪ್ರಾಯಶಃ, ಪಾಶ್ಚಾತ್ಯ ರಾಷ್ಟ್ರಗಳಲ್ಲಿನಂತೆ 
ಇನ್ನೂ ನಮ್ಮಲ್ಲಿ ಔದ್ಯೋಗಿಕ ಸಂಸ್ಕೃತಿ ನಗರ ನಾಗರಿಕತೆ ಅಷ್ಟಾಗಿ ಬೆಳೆದುಕೊಳ್ಳ 
ದಿದ್ದುದರಿಂದ, ಸಿನೆಮಾ ಇಲ್ಲಿ ಹಾಗೆ ಅನಿವಾರ್ಯವಾಗಿ ಸಹಜವಾಗಿರೂಪುಗೊಳ್ಳ 
ಲಿಲ್ಲ ) ಸೆಲ್ಯುಲಾಯನ್ಸ್ ಬಳಸಿ ನಾವು ಸೃಷ್ಟಿಸುತ್ತಿದ್ದುದು, ನಾಟಕ ನೃತ್ಯ ಸಂಗೀತ 
ಮುಂತಾದವುಗಳ 'ಕೋಲ್ಡ್ ಆಲ್ ' ಸ್ನೇ . 

ವಿಶ್ವ ಚಲನಚಿತ್ರಕ್ಕೆ ಇಂಡಿಯಾ ಕೊಟ್ಟ ಮೊತ್ತಮೊದಲ ಗಣನೀಯ ಕಾಣಿಕೆ 
ಸತ್ಯಜಿತ್ ರಾಯ್ ಅವರ 'ಪಥೇರ್ ಪಾಂಚಾಲಿ', ಅದು ಹೊರ ಬಂದದ್ದು ೧೯೫೫ 
- ರಲ್ಲಿ . ಸಿನೆಮಾ ಮಾಧ್ಯಮದಮೇಲೆ ಸಂಪೂರ್ಣ ಹತೋಟ ಪಡೆದುಕೊಂಡು, ವಿಶ್ವ 


CON 


೧೬೮ 


ಚಲನಚಿತ್ರ ಪರಂಪರೆಯಲ್ಲಿ ರಾಮ್ ಸೃಷ್ಟಿಸಿಕೊಟ್ಟ ಈ ಚಿತ್ರ , ೧೯೫೬ ರ ಕ್ಯಾನ್ 
ಚಿತ್ರೋತ್ಸವದಲ್ಲಿ ವಿಶ್ವ ಪ್ರಶಸ್ತಿ ಪಡೆದುಕೊಂಡಿತು . ಇದರಿಂದ ಈ ಚಿತ್ರ , ಮೊತ್ತ 
ಮೊದಲ ಬಾರಿಗೆ, ಇಂಡಿಯಾದ ಚಲನಚಿತ್ರದ ಕಡೆಗೆ ವಿಶ್ವದ ಗಮನವನ್ನು ಸೆಳೆ 
ಯಿತು. ( ೧೯೫೫ ರಲ್ಲಿ ಇಂಥದೇ ಪ್ರಶಸ್ತಿ ಗಳಿಸಿದ ರಶೋಮೊನ್ ' ಚಿತ್ರ , ಆ 
ಮೂಲಕ, ಜಪಾನಿ ಚಿತ್ರಗಳ ಕಡೆಗೆ ವಿಶ್ವದ ಗಮನ ಸೆಳೆದಿದ್ದನ್ನು ಇದಕ್ಕೆ ಹೋಲಿಸ 
ಬಹುದು. ಆದರೆ, ಮುಖ್ಯ ವ್ಯತ್ಯಾಸವೆಂದರೆ, ಅದಕ್ಕೂ ಮೊದಲೇ ಜಪಾನ್ ನಲ್ಲಿ 
ಅಸಾಧಾರಣ ಜಗತ ಶ್ರೇಷ್ಠ ಚಿತ್ರ ಕೃತಿಗಳು ತಯಾರಾಗಿದ್ದವು. ಹೊರ ಜಗತ್ತಿಗೆ 
ಅದು ಅಷ್ಟಾಗಿ ತಿಳಿದಿರಲಿಲ್ಲ. ಇಂಡಿಯಾದಲ್ಲಿ ಅಂಥ ಬೆಳವಣಿಗೆ ನಡೆದೇ ಇರಲಿಲ್ಲ.) . 

' ಪಥೇರ್ ಪಾಂಚಾಲಿ ' ವಿಶ್ವ ಚಲನಚಿತ್ರದ ಮೇರುಕೃತಿಗಳಲ್ಲಿ ಒಂದೆಂದು 
ಈಗ ಭದ್ರ ಸ್ಥಾನ ಪಡೆದುಕೊಂಡಿದೆ. 
ಈ ಸತ್ಯಜಿತ್ ರಾಯ್ , ತನ್ನ ಬದುಕಿನ ಹಿನ್ನೆಲೆಯ ಬಗ್ಗೆ ಹೀಗೆ ಹೇಳಿಕೊಂಡಿ 
ದ್ದಾರೆ: 

- “ ನಾನು ೧೯೨೧ ರಲ್ಲಿ ಕಲ್ಕತ್ತಾದಲ್ಲಿ ಹುಟ್ಟಿದೆ. ನನ್ನ ಅಜ್ಜ ಹಿರೆ ರಾಮ್ 
ವಿದ್ವಾಂಸರೂ ಲೇಖಕರೂ ಸಂಗೀತಜ್ಞರೂ ಆಗಿದ್ದವರು. ಅವರು ಆ ಕಾಲಕ್ಕೆ ಅತ್ಯಾ 
ಧುನಿಕವಾದ ಒಂದು ಮುದ್ರಣ ಸಂಸ್ಥೆಯನ್ನು ಸ್ಥಾಪಿಸಿದ್ದರು ; ಮಕ್ಕಳ ನಿಯತಕಾಲಿಕ 
ಗಳನ್ನು ಪ್ರಕಟಿಸುತ್ತಿದ್ದರು. ನನ್ನ ತಂದೆ ಸುಕುಮಾರ ರಾಮ್ ಬಂಗಾಳದಲ್ಲಿ ಹೊಸ 
ರಾಂತ ಲೇಖಕರು , ಮುದ್ರಣಸಂಸ್ಥೆಯ ನಿರ್ದೇಶಕರಾಗಿ ಮುಂದುವರಿದಿದ್ದರು. 
ಅವರು ತನ್ನ ಮೂವತ್ತೊಂಭತ್ತನೆಯ ವಯಸ್ಸಲ್ಲಿ ತೀರಿಕೊಂಡರು. 
* ಆಗ ನನಗೆ ಇನ್ನೂ ಎರಡು ವರ್ಷ : ಮುಂದೆ ಕುಟುಂಬದ ಆರ್ಥಿಕ ಅವಲಂಬನೆ 
ಗಳೆಲ್ಲ ಕಳಚಿಹೋಗಿ ನನ್ನ ತಾಯಿಯೇ ನನ್ನನ್ನು ಸಾಕಬೇಕಾಯಿತು. ಆಕೆ ಶಾಲೆ 
ಯಲ್ಲಿ ಉಪಾಧ್ಯಾಯಿನಿಯಾಗಿ ಸೇರಿಕೊಂಡು ನನ್ನನ್ನು ಬೆಳೆಸಿದಳು . ನಾನು ಸೋದರ 
ಮಾವನ ಮನೆಯಲ್ಲಿ ಬೆಳೆದು ಮುಂದೆ ಕಲ್ಕತ್ತಾದ ಪ್ರೆಸಿಡೆನ್ಸಿ ಕಾಲೇಜಿನಲ್ಲಿ, ಅರ್ಥ 
ಶಾಸ್ತ್ರದಲ್ಲಿ ಡಿಗ್ರಿ ಪಡೆದುಕೊಂಡೆ ( ೧೯೪೦) . ನನಗೆ ಮೊದಲಿನಿಂದಲೂ ಚಿತ್ರರಚನೆ 
ಯಲ್ಲಿ ಆಸಕ್ತಿಯಿದ್ದ ಕಾರಣ ಮುಂದೆ ನಾನು ಶಾಂತಿನಿಕೇತನಕ್ಕೆ ಹೋಗಿ ಚಿತ್ರಕಲೆ 
ಯನ್ನು ಅಧ್ಯಯನಮಾಡಿದೆ, ನನ್ನ ಕುಟುಂಬದ ಬಗ್ಗೆ ವಿಶ್ವಾಸವಿಟ್ಟು ಕೊಂಡಿದ್ದ 
ರವೀಂದ್ರನಾಥ ಠಾಕೂರ್‌ ಆಗ ಬದುಕಿದ್ದರು, ಅಲ್ಲಿ ಎರಡೂವರೆ ವರ್ಷ ಕಲಿತು 
ಕಲ್ಕತ್ತಾಕ್ಕೆ ಮರಳಿ , ಮತ್ತೆ ಕೆಲವು ಕಾಲ ಚಿತ್ರಕಲೆಯಲ್ಲಿ ತರಬೇತಿ ಪಡೆದುಕೊಂಡು 
ಅನಂತರ, ಜೀವನ ನಿರ್ವಹಣೆಗಾಗಿ ಜಾಹಿರಾತು ಸಂಸ್ಥೆಯೊಂದರಲ್ಲಿ ( ಇಂಗ್ಲಿಷ್ 
ಸಂಸ್ಥೆ ) ಚಿತ್ರಕಾರನಾಗಿ ಸೇರಿಕೊಂಡೆ. ಹತ್ತು ವರ್ಷ ದುಡಿದಮೇಲೆ ಅಲ್ಲಿನ ' ಕಲಾ 
ನಿರ್ದೆಶಕ' ನಾದೆ, 

ಬಾಲ್ಯದಿಂದಲೂ ಸಿನೆಮಾ ನನ್ನನ್ನು ಆಕರ್ಷಿಸಿತ್ತು . ಮುಂದೆ ಅದು ನನ್ನ 


೧೬೯ 


ಹವ್ಯಾಸ'ವಾಯಿತು. ೧೯೪೭ ರಲ್ಲಿ ನಾನೊಬ್ಬ ಸಂಸ್ಥಾಪಕ ಸದಸ್ಯನಾಗಿ, ಕಲ್ಕತ್ತಾ 
ಫಿಲ್ಸ್ ಸೊಸೈಟಿ ಪ್ರಾರಂಭಿಸಿದೆವು. ಅಲ್ಲಿ, ಹಲವಾರು ಉತ್ತಮ ಚಿತ್ರಗಳನ್ನು 
ಅನೇಕ ಸಲ ನೋಡಿದೆ . ಪೊವರ್ ಕಿನ್ ಚಿತ್ರವನ್ನು ಕೆಲವು ಡಜನ್ ' ಬಾರಿ 
ನೋಡಿದೆ. ಇದೇ ಸಮಯದಲ್ಲಿ ಚಲನಚಿತ್ರವನ್ನು ಕುರಿತ ಅನೇಕ ಮೌಲಿಕ ಗ್ರಂಥ 
ಗಳನ್ನು ಓದಿಕೊಂಡೆ. ಮುಂದೆ ನನಗೆ ಪ್ರಸಿದ್ದ ಸೋವಿಯತ್ರ ನಿರ್ದೇಶಕ ಪುಟೊವ್ 
ಕಿನ್ನ ಜೊತೆ ಸಂಪರ್ಕ ಪಡೆದುಕೊಳ್ಳಲು ಸಾಧ್ಯವಾಯಿತು. ೧೯೪೯ ರಲ್ಲಿ ಪ್ರಸಿದ 
ಫ್ರೆಂಚ್ ನಿರ್ದೆಶಕ ಜೀನ್ ರೆನೊರ್ ತಮ್ಮ 'ರಿವರ್‌ ' ಚಿತ್ರೀಕರಣಕ್ಕೆ ಕಲ್ಪತಾಕೆ 
ಬಂದಿದ್ದಾಗ, ನನಗೆ ಅವರ ಸಂಪರ್ಕ ಲಾಭವಾಯಿತು. ಅವರಲ್ಲಿ ' ಪಥೇರ್ 
ಪಾಂಚಾಲಿ' ಚಿತ್ರ ಮಾಡುವ ನನ್ನ ಕನಸನ್ನು ಹೇಳಿಕೊಂಡಾಗ ಅವರು ನನ್ನನ್ನು 
ಪ್ರೋತ್ಸಾಹಿಸಿದರು. ೧೯೫೦ ರಲ್ಲಿ ನನ್ನ ಸಂಸ್ಥೆ ನನ್ನನ್ನು ಕೆಲಸದಮೇಲೆ ಲಂಡನ್ನಿಗೆ 
ಕಳಿಸಿತು. ಅಲ್ಲಿ ನಾನು ವಿಶ್ವ ಚಲನಚಿತ್ರದ ಮೇರುಕೃತಿಗಳನ್ನು ವಿವರವಾಗಿ ನೋಡುವ 
ಅವಕಾಶ ಸಿಕ್ಕಿತು. 

ಅದೇ ವರ್ಷ ಕಲ್ಪತಾಕೆ ಮರಳಿದೊಡನೆ ' ಪಥೇರ್ ಪಾಂಚಾಲಿ' ಯ ಚಿತ್ರ 
ಲೇಖನ ಸಿದ್ಧಪಡಿಸಿದೆ. ಈ ಚಿತ್ರಲೇಖನದಲ್ಲಿ, ಆಯಾ ಸನ್ನಿವೇಶಗಳ ಐದುನೂರು 
ಚಿತ್ರಗಳನ್ನು ಬರೆದುಕೊಂಡಿದ್ದೆ , ಚಿತ್ರಕ್ಕೆ ನಿರ್ಮಾಪಕರು ಸಿಗಬಹುದೇ ಎಂದು 
ಹುಡುಕಾಡಿ ನಿರಾಶನಾದೆ , ಕಡೆಗೆ, ಹೇಗೇ ಆಗಲಿ , ನಾನೇ ಮೂವರು ಮಿತ್ರರು 
( ಆಗಿನ್ನೂ ಸ್ವ ಛಾಯಾಗ್ರಾಹಕರಾಗಿದ್ದ ಸುಬ್ರತೋ ಮಿತ್ರ ಮತ್ತು ಕಲಾ ನಿರ್ದೆ 
ಶಕ ಬನ್ಸಿ ಚಂದ್ರಗುಪ್ತ ) ಕೂಡಿ ಚಿತ್ರ ತಯಾರಿಸಲು ನಿರ್ಧರಿಸಿದೆವು.” 
* ಅನೇಕಾನೇಕ ಕಷ್ಟ ಕೋಟಲೆಗಳನ್ನು ದಾಟ, ಮಧ್ಯೆ ಒಂದು ವರ್ಷ ಕೆಲಸ 
ಪೂರ್ತಾ ನಿಂತುಹೋಗಿ, ಕಡೆಗೊಮ್ಮೆ ' ಪಥೇರ್ ಪಾಂಚಾಲಿ' ಚಿತ್ರ ಹೊರಬಂದದ್ದು 
೧೯೫೫ ರಲ್ಲಿ. ಮರುವರ್ಷವೇ ( ೧೯೫೬) ಅವರು , ಚಿತ್ರದ ಎರಡನೇ ಭಾಗವಾದ 
( ಅಪರಾಜಿತೋ ' ವನ್ನು ತಯಾರಿಸಿದರು . ಮೂರನೆಯ ಭಾಗವಾದ ( ಅಪೂರ್ 
ಸಂಸಾರ್ ನಿರ್ಮಾಣವಾದದ್ದು ೧೯೫೯ ರಲ್ಲಿ . ಅದಕ್ಕೆ ಮೊದಲು ( ೧೯೪೭ ಮತ್ತು 
೧೯೫೮ ರಲ್ಲಿ) ಅವರು, ಶೈಲಿಯ ವೈವಿಧ್ಯ ಸಾಧಿಸಿಕೊಳ್ಳುವ ಹಂಬಲದಿಂದ, ತುಂಬ 
ಭಿನ್ನ ವಾದ ಎರಡು ವಸ್ತುಗಳನ್ನಾಧರಿಸಿ ಅತ್ಯಂತ ಭಿನ್ನವಾದ ಶೈಲಿಗಳಲ್ಲಿ , ಪರಾಶ್ 
ಪತ್ಥರ್ ' ಮತ್ತು ' ಜಲಸಾ ಘರ್ ' ಎಂಬ ಎರಡು ಚಿತ್ರಗಳನ್ನು ನಿರ್ಮಿಸಿದರು. 
- ಮೊದಲ ೩ - ೪ ಚಿತ್ರಗಳನ್ನು ನಿರ್ಮಿಸುವ ತನಕವೂ ' ಹವ್ಯಾಸಿ ಚಿತ್ರ ನಿರ್ಮಾ 
ಪಕ' ನಾಗಿಯೇ ಉಳಿದುಕೊಂಡಿದ್ದ ರಾಮ್ , ಅನಂತರ, ತಮ್ಮ ಚಿತ್ರಕಾವೃತ್ತಿಗೆ 
ರಾಜೀನಾಮೆ ಕೊಟ್ಟು ಪೂರ್ಣಾವಧಿಯ ಚಿತ್ರನಿರ್ಮಾಪಕನಾಗಿ ಉದ್ದಕ್ಕೂ ಚಿತ್ರ 
ನಿರ್ಮಾಣ ಮಾಡುತ್ತ ಬಂದಿದ್ದಾರೆ. ' ಪಥೇರ್ ಪಾಂಚಾಲಿ ' ಯಿಂದ ಮೊದಲಾಗಿ , 
ಉದ್ದಕ್ಕೂ , ಅವರ ಚಿತ್ರಗಳಿಗೆ ವಿಶ್ವದ ಎಲ್ಲ ಭಾಗಗಳಲ್ಲಿ ಉನ್ನತ ಪ್ರಶಸ್ತಿಗಳು 


೧೭೦ 


ದೊರೆಯುತ್ತ ಬಂದಿದೆ . ಈಗ ಅವರು ನಿಸ್ಸಂದಿಗ್ಧವಾಗಿ ಜಗತ್ತಿನಶ್ರೇಷ್ಠ ನಿರ್ಮಾ 
ಪಕರ ಮೊದಲ ಸಾಲಿನಲ್ಲಿ ಪರಿಗಣಿತವಾಗಿ ನಿಂತಿದ್ದಾರೆ. 
- ರಾಯ್ ಅವರ ಈ ತನಕದ ಚಿತ್ರಗಳು ಇವು : 

೧ . ಪಥೇರ್ ಪಾಂಚಾಲಿ ( ೧೯೫೫) ೨ ಅಪರಾಜಿತೊ ( ೧೯೫೬) ೩ . 
ಪರಾಶ್ ಪತ್ಥರ್ ( ೧೯೫೭) ೪ ಜಲಸಾ ಘರ್ ( ೧೯೫೮ ) ೫ ಅಪೂರ್ ಸಂಸಾರ್ 
( ೧೯೫೯ ) ೬ . ದೇವಿ ( ೧೯೬೦) ೭, ರವೀಂದ್ರನಾಥ ಠಾಕೂರ್‌ ( ಜೀವನ ಚರಿತ್ರೆ 
ಚಿತ್ರ - ೧೯೬೧) ೮. ತೀನ್ ಕನ್ಯಾ ( ೧೯೬೧) ೯ . ಕಾಂಚನಜಂಗಾ (ಮೊದಲ 
ವರ್ಣ ಚಿತ್ರ - ೧೯೬೨) ೧೦ . ಅಭಿಜನ್ ( ೧೯೬೨) ೧೧ , ಮಹಾನಗರ್ ( ೧೯೬೩) 
೧೨ ಚಾರುಲತಾ ( ೧೯೬೪ ) ೧೩ . ಕಾಪುರುಷ್ ಓ ಮಾಪುರುಷ ( ೧೯೬೫ ) 
೧೪, ನಾಯಕ್ ( ೧೯೬೬) ೧೫ . ಚಿರಿಯಾ ಖಾನಾ ( ೧೯೬೭) ೧೬ , ಗೋಪಿ 
ಗಾಯೆಂ ಬಾಘಾ ಬೈನೆ ( ೧೯೬೯) ೧೭. ಅರಣ್‌ ದಿನರಾತ್ರಿ ( ೧೯೭೦ ) ೧೮. 
ಪ್ರತಿದ್ವಂದಿ ( ೧೯೭೦) ೧೯ , ಸೀಮಾಬದ್ದ ( ೧೯೭೧) ೨೦ . ಸಿಕ್ಕಿಮ್ ( ಡಾಕು 
ಮೆಂಟರಿ - ವರ್ಣ - ೧೯೭೧) ೨೧. ಅಶನಿ ಸಂಕೇತ್ ( ವರ್ಣ - ೧೯೭೩ ) ೨೨. ದ 
ಇನ್ನರ್ ಅಮ್ ( ಡಾಕುಮೆಂಟರಿ - ವರ್ಣ- ೧೯೭೪) ೨೩ . ಸೋನಾರ್ ಕೆಲ್ಲಾ 
( ವರ್ಣ- ೧೯೭೪) ೨೪, ಜನ ಅರಣ್ಯ ( ೧೯೭೫ ) ೨೫ . ಬಾಲ ( ಡಾಕುಮೆಂಟರಿ 
ವರ್ಣ- ೧೯೭೬ ) ೨೬ , ಶತರಂಜ ಕೆ ಖಿಲಾರಿ ( ವರ್ಣ - ಹಿಂದಿ - ೧೯೭೭) ೨೭, ಜೈ 
ಬಾಬಾ ಫೆಲುನಾಥ್ ( ವರ್ಣ- ೧೯೭೯ ) ೨೮. ಹೀರಕ್ ರಾಜಾರ್ ದೇಶೇ ( ವರ್ಣ 
೧೯೮೦) 

ಇವುಗಳಲ್ಲಿ , ಹಿಂದಿಯಲ್ಲಿ ತಯಾರಾದ 'ಶತರಂಜ್ ಕೆ ಖಿಲಾರಿ' ಯೊಂದನ್ನು 
ಬಿಟ್ಟರೆ ಉಳಿದುವೆಲ್ಲ ಬಂಗಾಳಿ ಭಾಷೆಯವೇ . ಈ ಚಿತ್ರಗಳೆಲ್ಲವೂ ವಸ್ತುವಿನಲ್ಲಿ ಶೈಲಿ 
ಯಲ್ಲಿ ಒಂದಕ್ಕಿಂತ ಒಂದು ಭಿನ್ನವಾಗಿವೆ . ರಾಮ್ ಕೃತಿಗಳಲ್ಲಿ ಕಾಣುವ ಅಪಾರ 
ವೈವಿಧ್ಯ ಬೆರಗುಗೊಳಿಸುವಂಥದು. 

* ಬಂಗಾಳದ ನವೋದಯ ಸಾಹಿತ್ಯ ಕಾಲದಲ್ಲಿ ಪ್ರಸಿದ್ಧರಾದ ಬಿಭೂತಿಭೂಷಣ 
ಬ್ಯಾನರ್ಜಿ ಅವರು, ೧೯೩೦ ರ ದಶಕದಲ್ಲಿ ರಚಿಸಿದ ಪ್ರಖ್ಯಾತ ಕಾದಂಬರಿ ' ಪಥೇರ್ 
ಪಾಂಚಾಲಿ', ಆ ಕಾದಂಬರಿಯ ಎರಡನೆಯ ಭಾಗ ( ಅಪರಾಜಿತೋ '. ತುಂಬ 
ಪ್ರಬುದ್ದ ಬರವಣಿಗೆಗಳಾಗಿದ್ದ ಈ ಕಾದಂಬರಿಗಳು ಅತ್ಯಂತ ಜನಪ್ರಿಯವೂ ಆಗಿ , 
ಮತ್ತೆ ಮತ್ತೆ ಪ್ರಕಟವಾಗುತ್ತಿದ್ದವು. ಅವುಗಳ ಮುದ್ರಣವೊಂದಕ್ಕೆ ಸತ್ಯಜಿತ್ 
ರಾಯಲ್ ಚಿತ್ರಗಳನ್ನು ಬರೆದುಕೊಟ್ಟಿದ್ದರು. ಆಗಲೇ ಅವರಿಗೆ ಈ ಕೃತಿಗಳನ್ನು ಚಲನ 
ಚಿತ್ರದಲ್ಲಿ ರೂಪಿಸುವ ಬಯಕೆ ಮೂಡಿದ್ದು 

' ಪಥೇರ್ ಪಾಂಚಾಲಿ' ಚಿತ್ರ , ಕಾದಂಬರಿಯ ಹಲವಾರು ವಿವರಗಳನ್ನು 
ಬಿಟ್ಟು ಸಂಕ್ಷೇಪವಾಗಿದ್ದರೂ ಒಟ್ಟಿನಲ್ಲಿ ಅತ್ಯಂತ ನಿಷ್ಠೆಯಿಂದ ಕಾದಂಬರಿಯನ್ನೇ 


೭೧. 


ಅನುಸರಿಸುತ್ತದೆ. ( ಅಪರಾಜಿತೋ ' ದಲ್ಲಿ ಸಾಕಷ್ಟು ಬದಲಾವಣೆಗಳಿವೆ. ಅ ಪೂರ್ 
ಸಂಸಾರ್ ' ನ ವಸ್ತು , ಕಾದಂಬರಿಯಲ್ಲಿ ಸಿಗುವ ಸೂಚನೆಗಳನ್ನಾಧರಿಸಿ ರಾಮ್ 
ಅವರೇ ಕಲ್ಪಿಸಿದ್ದು , ಈ ಮೂರೂ ಚಿತ್ರಗಳು ಬಿಡಿಬಿಡಿಯಾಗಿ ಸ್ವತಂತ್ರ ಕೃತಿಗಳೆನ್ನು 
ನಂತಿವೆ ; ಹಾಗೇ , ಮೂರೂ ಒಟ್ಟುಗೂಡಿಕೂಡ ಅಖಂಡ ಕಥಾಪ್ರವಾಹವಾಗುತ್ತದೆ. 

' ಪಥೇರ್ ಪಾಂಚಾಲಿ' ಯ ಕಥಾವಸ್ತು ಇದು : 

ಕಾಲ ಸುಮಾರು ೧೯೨೦ . ಸ್ಥಳ – ಬಂಗಾಲದ ಮೂಲೆಯ ಒಂದು ಚಿಕ್ಕ 
ಹಳ್ಳಿ . ಅಲ್ಲಿ ವಾಸಮಾಡುವ ಹರಿಹರರಾಯ ಪೌರೋಹಿತ್ಯದಿಂದ ಬದುಕು ಸಾಗಿಸುವ 
ಬಡಬ್ರಾಹ್ಮಣ, ಹೊಸರೀತಿಯ ಜಾತಾನಾಟಕಗಳನ್ನು ಬರೆಯುವ ಹವ್ಯಾಸವಿರುವ 
ಈತ ಕವಿಯೂ ಹೌದು. ಆದರೆ , ಆತನ ವ್ಯಕ್ತಿತ್ವದ ಈ ಮುಖದ ಬಗ್ಗೆ ಯಾರೊ 
ಬ್ಬರೂ ಆಸಕ್ತಿ ತೋರಿದ್ದಿಲ್ಲ. ಕನಸು ಕಾಣುವುದರಲ್ಲಿ ಸಂತುಷ್ಟನಾದ ಆತ ತನ್ನ ಬಡ 
ತನದ ಬಗ್ಗೆ ಕೂಡಾ ಅಷ್ಟಾಗಿ ಯೋಚಿಸುವುದಿಲ್ಲ, ಸರ್ವ ಜಯಾ ಆತನ ಪತ್ನಿ ; ಹೇಗಾ 
ದರೂ ನಾಲ್ಕು ಜನರ ಕಣ್ಣಿನಲ್ಲಿ ಮರ್ಯಾದೆಯಿಂದ ಸಂಸಾರ ತೂಗಿಸಿಕೊಂಡು 
ಹೋಗಬೇಕೆಂಬ ಹಟದವಳು. ಅವರ ಪುಟ್ಟ ಮಗಳು ದುರ್ಗಾ, ಒಮ್ಮೆ ಇವರದೇ 
ಆಗಿದ್ದು , ಈಗ ಮೋಸದಿಂದ ದಾಯಾದಿ ಶ್ರೀಮಂತ ಕುಟುಂಬಕ್ಕೆ ಸೇರಿರುವ ತೋಟ 
ದಲ್ಲಿ ಹೋಗಿಹಣ್ಣು ಕದಿಯುವುದು ಆಕೆಯ ಚಟ. ಈ ಮನೆಯಲ್ಲೇ ದಾಯಾದಿ 
ಸಂಬಂಧದ ಹಣ್ಣು ಹಣ್ಣು ಮುದುಕಿಯೊಬ್ಬಳು ವಾಸಿಸುತ್ತಿದ್ದು ಆಕೆ, ದುರ್ಗಾಳ ಈ 
ಹುಡುಗುಬುದ್ದಿಗೆ ಪ್ರಚೋದನೆ ಕೊಡುತ್ತಾಳೆ. ದುರ್ಗಾಗೆ ಆ ಮುದುಕಿಯೆಂದರೆ 
ಪ್ರಾಣ, ಸರ್ವ ಜಯಾ ಮಾತ್ರ ಆ ಮುದುಕಿಯ ಕಿರಿಕಿರಿ ತಡೆಯಲಾಗದೆ ಅವಳೊಡನೆ 
ಜಗಳಾಡುತ್ತಾಳೆ, ಮುದುಕಿ ಮನೆ ಬಿಟ್ಟು ಹೋಗುತ್ತಾಳೆ. ಅಷ್ಟರಲ್ಲಿ ಸರ್ವ ಜಯಾ 
ಳಿಗೆ ಒಬ್ಬ ಮಗ ಹುಟ್ಟುತ್ತಾನೆ. ಅವನಿಗೆ ಅಪೂರ್ವಕುಮಾರ ರಾಮ್ ( ಅಪೂ ) 
ಎಂದು ಹೆಸರಿಡುತ್ತಾರೆ. ಅವನು ಹುಟ್ಟಿದಮೇಲೆ ಮುದುಕಿ ಮತ್ತೆ ಮನೆಗೆ ಬಂದು 
ಸೇರಿಕೊಳ್ಳುತ್ತಾಳೆ, ಅಪೂ ಚುರುಕು ಹುಡುಗನಾಗಿ ಬೆಳೆಯುತ್ತಾನೆ. ಊರಲ್ಲಿ ಚಿಕ್ಕ 
ಅಂಗಡಿಯಿಟ್ಟು ಕೊಂಡು ವ್ಯಾಪಾರಮಾಡು , ಅದರ ಜೊತೆಜೊತೆಯಲ್ಲೇ ಮಕ್ಕಳಿಗೆ 
ಬರೆಸುವ ಹಳ್ಳಿಯ ಉಪಾಧ್ಯಾಯನೊಬ್ಬನಲ್ಲಿ ಆತ ಕಲಿಯುತ್ತಾನೆ. ದುರ್ಗಾ ಅವನಿಗೆ 
ಆಟದ ಸಂಗಾತಿ. ಆಕೆ ತನ್ನ ಕದಿಯುವ ಚಟ ಬಿಡಲಾರಳು . ದಾಯಾದಿ ಶ್ರೀಮಂತರ 
ಮನೆಯಲ್ಲಿ ಒಂದು ಸರ ಕದ್ದಳೆಂದು ಆಪಾದನೆ ಬಂದಾಗ ತಾಯಿ ಆಕೆಯನ್ನು 
ಚೆನ್ನಾಗಿ ಹೊಡೆಯುತ್ತಾಳೆ, ಊರಿನ ಆಚೆ ಗದ್ದೆಗಳನ್ನು ದಾಟಿ ದೂರಹೋದರೆ 
ಅಲ್ಲಿ ಒಂದು ರೈಲುಮಾರ್ಗ. ಒಮ್ಮೆ ಅಪೂ ಮತ್ತು ದುರ್ಗಾ , ಅಲ್ಲಿ ಹೋಗಿಮೊದಲ 
ಸಲ ರೈಲನ್ನು ನೋಡಿನಿಬ್ಬೆರಗಾಗುತ್ತಾರೆ. ರೈಲು ನೋಡಿ ಮನೆಗೆ ಮರಳುವಾಗ, 
ಮತ್ತೆ ಮನೆಯಲ್ಲಿ ಜಗಳಮಾಡಿಕೊಂಡು ಮನೆಬಿಟ್ಟು ಹೊರಟ ಮುದುಕಿ , ಹಾದಿ 
ಯಲ್ಲೇ ಸತ್ತು ಬಿದ್ದದ್ದನ್ನು ಕಾಣುತ್ತಾರೆ. 

ಬೆಳೆಯುವ ಮಕ್ಕಳ ಜೊತೆ ಬಡತನವೂ ಬೆಳೆಯುತ್ ಸಂಸಾರದ ಸ್ಥಿತಿ ದಿನ 
ದಿನಕ್ಕೆ ಹದಗೆಡುತ್ತಿರುವಾಗ, ಹರಿಹರನಿಗೆ ಒಮ್ಮೆ ಬೇರೆಊರಿನಿಂದ ಪೌರೋಹಿತ್ಯಕ್ಕೆ 
ಕರೆ ಬರುತ್ತದೆ, ಹಣ ಸಿಕ್ಕೀತೆಂಬ ಆಸೆಯಿಂದ ಆತ ಹೊರಡುತ್ತಾನೆ, 

- ಹರಿಹರ ಹೋಗಿ ಬಹಳ ದಿನಗಳಾದರೂ ಆತನಿಂದ ಸಮಾಚಾರವೇ ಇಲ್ಲ . 
ಕೊನೆಗೊಂದು ಕಾಗದ ಬರುತ್ತದೆ- ತಾನು ಹೋದಊರಿನಲ್ಲಿ ಅಶೌಚದಿಂದ ಪೂಜೆ 
ನಿಂತುಹೋಗಿರುವುದಾಗಿ, ಕೆಲವು ದಿನ ಬಿಟ್ಟು ಬಂದ ಮತ್ತೊಂದು ಕಾಗದ ಕೊಂಚ 
ಆಸೆ ಹುಟ್ಟಿಸುತ್ತದೆ ; ಆತ ಸ್ವಲ್ಪ ಹಣ ಪಡೆದುಕೊಂಡು ಸದ್ಯದಲ್ಲೇ ಊರಿಗೆ ಮರಳ 
ಲಿರುವ ಸುದ್ದಿ ಮುಟ್ಟಿಸುತ್ತದೆ. 

ಸರ್ವಜಯಾ ಬಡತನದ ಬವಣೆಯಲ್ಲಿ ದಿಕ್ಕುಗಾಣದೆ ಹೇಗೋ ಕಾಲ ನೂಕು 
ತಿದ್ದಾಳೆ. ಅಷ್ಟರಲ್ಲಿ ಮಳೆಗಾಲ ಪ್ರಾರಂಭವಾಗುತ್ತದೆ. ಆಡಲುಹೋದ ದುರ್ಗಾ 
ಮಳೆಯಲ್ಲಿತೊಯು ಜ್ವರಕ್ಕೆ ತುತ್ತಾಗಿ ಸಾಯುತ್ತಾಳೆ, ಜೀರ್ಣವಾದ ವಾಸದ 
ಮನೆ ಮುರಿದುಬೀಳುತ್ತದೆ. ಈ ಸಮಯಕ್ಕೆ ಊರಿಗೆ ಹಿಂದುರುಗಿದ ಹರಿಹರ, ಕಡೆ 
ಗೊಮ್ಮೆ ವಾಸ್ತವಕ್ಕೆ ಕಣ್ಣು ತೆರೆಯುತ್ತಾನೆ. ಹೆಂಡತಿಯ ಸೂಚನೆಯನ್ನೂ 
ಊರು ಬಿಟ್ಟು ವಾರಣಾಸಿಗೆ ಹೋಗಲು ನಿರ್ಧರಿಸುತ್ತಾನೆ. ಈ ಪೂರ್ವಜರ ನೆಲೆ 
ಯನ್ನು ಬಿಟ್ಟು ಕೊಟ್ಟು , ಕುಟುಂಬ ವಾರಣಾಸಿಯ ಕಡೆ ಹೊರಡುತ್ತದೆ. 
- ಈ ಕಥೆ ( ಅಪರಾಜಿತೋ ' ನಲ್ಲಿ ಮುಂದುವರಿಯುತ್ತದೆ: 

ಕುಟುಂಬ ಈಗ ವಾರಣಾಸಿಗೆ ಬಂದು ನೆಲೆಸಿದೆ. ಹರಿಹರ ಪುರಾಣ ಓದಿ ಹಣ 
ಗಳಿಸಿ ಸಂಸಾರ ತೂಗಿಸುತ್ತಿದ್ದಾನೆ. ಕೊಂಚ ನೆಮ್ಮದಿ ಕಾಣುವಷ್ಟರಲ್ಲಿ, ದೀಪಾ 
ವಳಿಯ ಹಬ್ಬದ ಸಮಯಕ್ಕೆ ಹರಿಹರ ಇದ್ದಕ್ಕಿದ್ದಂತೆ ಮೃತನಾಗುತ್ತಾನೆ. ಅಕ್ಕ 
ಪಕ್ಕದ ಕೆಟ್ಟ ಕಣ್ಣಗಳಿಂದ ತನ್ನನ್ನು ಹೇಗೋ ರಕ್ಷಿಸಿಕೊಂಡು ಸರ್ವ ಜಯಾ, ಜಮೀ 
ನಾರನೊಬ್ಬನ ಮನೆಯಲ್ಲಿ ಕೆಲಸಕ್ಕೆ ಸೇರಿಕೊಳ್ಳುತ್ತಾಳೆ. ಅಲ್ಲಿ, ಒಮ್ಮೆ ಅಪೂ 
ಜಮೀನ್ದಾರನ ಊಳಿಗಮಾಡುತ್ತಿರುವುದನ್ನು ಕಂಡು ಆಕೆಯ ಸ್ವಾಭಿಮಾನ ಕೆರಳು 
ತದೆ. ಭವಿಷ್ಯದಶೂನ್ಯ ಕಣ್ಣು ಕಟ್ಟುತ್ತದೆ. ಅಷ್ಟರಲ್ಲಿ, ಬರಗಾಲದ ಒಂದು ಹಳ್ಳಿ 
ಯಲ್ಲಿ ನೆಲೆಸಿದ ಅಪೂನ ಚಿಕ್ಕಪ್ಪನೊಬ್ಬ ಕಾಶಿಗೆ ಬಂದಿದ್ದು , ಆತನ ಸೂಚನೆಯ 
ಮೇರೆ, ಸರ್ವಜಯಾ ಅಪೂನ ಜೊತೆ ಆತನ ಹಳ್ಳಿಗೆ ಹೋಗಿ ನೆಲೆಸುತ್ತಾಳೆ. 
ಪೌರೋಹಿತ್ಯವನ್ನೇ ಆಧರಿಸಿದ್ದ ಆ ಚಿಕ್ಕಪ್ಪ ಅಪೂನನ್ನು ಪೌರೋಹಿತ್ಯದ ಕಸುಬಿ 
ಗಾಗಿ ತರಬೇತುಗೊಳಿಸುತ್ತಾನೆ. ಆದರೆ , ಅಪೂಗೆ ಶಾಲೆಗೆ ಹೋಗಿ ಕಲಿಯಬೇಕೆಂಬ 
ಆಸೆ. ಆತ ತಾಯಿಯನ್ನು ಒತ್ತಾಯಿಸಿ ಶಾಲೆಗೆ ಸೇರಿಕೊಳ್ಳುತ್ತಾನೆ. ಶಾಲೆಯಲ್ಲಿ 
ಚೆನ್ನಾಗಿ ಕಲಿತು ಉತ್ತೀರ್ಣನಾಗುತ್ತಾನೆ. ಮುಂದೆ , ಮತ್ತೆ ತಾಯಿಯನ್ನು ಒತ್ತಾ 
ಯಿಸಿ, ಕಲ್ಪ ತಾಕ್ಕೆ ಹೋಗಿಕಾಲೇಜಿಗೆ ಸೇರಿಕೊಳ್ಳುತ್ತಾನೆ. ರಜೆಗೆ ಆತ ಮನೆಗೆ 
ಬಂದಾಗ , ತಾಯಿ - ಮಗನ ನಡುವಣ ಸಂಬಂಧ ಸಡಿಲಗೊಳ್ಳುತ್ತಿರುವುದು ಕಾಣು 

ತದೆ. ಈಗ, ಈ ಇಬ್ಬರ ಪ್ರಪಂಚ ಬೇರೆ ಬೇರೆಯೇ ಆಗಿಬಿಟ್ಟಿದೆ. ಮಗನ ಏಳಿಗೆ 
ಯನ್ನು ಗಮನಕ್ಕೆ ತಂದುಕೊಂಡು ತಾಯಿ ಅದನ್ನು ಸಹಿಸಿಕೊಳ್ಳುತ್ತಾಳೆ. ಅಪೂ 
ಮತ್ತೆ ಕಲ್ಕತ್ತಾಕ್ಕೆ ಮರಳಿ ತನ್ನ ಪರೀಕ್ಷೆಗಾಗಿ ಸಿದ್ಧಗೊಳ್ಳುತ್ತಿರುವಾಗ, ಊರಲ್ಲಿ 
ಸರ್ವಜಯಾ ಆರೋಗ್ಯ ಕೆಟ್ಟು ಹಾಸಿಗೆ ಹಿಡಿಯುತ್ತಾಳೆ. ಆದರೂ ಮಗನ ಓದಿಗೆ 
ತೊಂದರೆಯಾಗಬಾರದೆಂದು ಆತನಿಗೆ ವಿಷಯ ತಿಳಿಸುವುದಿಲ್ಲ . ಆತ ಪರೀಕ್ಷೆ ಮುಗಿಸಿ 
ಊರಿಗೆ ಮರಳುವ ಹೊತ್ತಿಗೆ ಸರ್ವಜಯಾ ಮೃತಳಾಗಿದ್ದಾಳೆ. ಚಿಕ್ಕಪ್ಪ ಎಷ್ಟು ಹೇಳಿ 
ದರೂ ಕೇಳದೆ, ಅಪೂ ಊರುಬಿಟ್ಟು ಮತ್ತೆ ಕಲ್ಕತೆಗೆ ವಾಪಸಾಗುತ್ತಾನೆ. 

ಇದರ ಮುಂದಿನ ಕಥೆ ( ಅಪೂರ್ ಸಂಸಾರ್ ನಲ್ಲಿ ಬರುತ್ತದೆ: 
- ಅಪೂ ಈಗ ಅಪೂರ್ವಕುನೂರರಾಯ ಆಗಿದ್ದಾನೆ. ಓದು ಮುಗಿಸಿ ಉದ್ಯೋ 
ಗಕ್ಕಾಗಿ ಅಲೆಯುತ್ತಿರುವ ಈ ಬಿಸಿ ತರುಣ ಕಲ್ಕತ್ತಾದಲ್ಲಿ ವಾಸಿಸುತ್ತ , ಉದಯೋ 
ನ್ನುಖ ಲೇಖಕನಾಗಿ ರೂಪುಗೊಳ್ಳುತ್ತಿದ್ದಾನೆ. ಈಗಷ್ಟೇ ಅವನ ಕಾದಂಬರಿಯೊಂದು 
ಪ್ರಕಟವಾಗಿದೆ. ಒಮ್ಮೆ , ಸ್ನೇಹಿತನೊಬ್ಬನ ತಂಗಿಯ ಮದುವೆಗೆಂದು ಆತನ ಜೊತೆ 
ಅವನ ಊರಿಗೆ ಹೋಗಿದ್ದಾಗ, ನಿಶ್ಚಿತನಾದ ವರ ಮಲರೋಗ ಬರುವ ಅರೆಹುಚ್ಚ 
ನೆಂಬುದು ಗೊತ್ತಾಗಿ, ಕಡೇ ಗಳಿಗೆಯಲ್ಲಿ ಮದುವೆ ಮುರಿದುಬೀಳುತ್ತದೆ. ಆ ಗೊಂದ 
ಲದಲ್ಲಿ , ಸ್ನೇಹಿತನ ಮನೆಯವರ ಒತ್ತಾಯಕ್ಕೆ ಸಿಲುಕಿ ಈತನೇ ಆ ಹುಡುಗಿಯನ್ನು 
ಮದುವೆಯಗುತ್ತಾನೆ. ಅದಾದಮೇಲೆ, ಕಲ್ಕತ್ತಾದ ರೈಲುನಿಲ್ದಾಣಕ್ಕೆ ತಾಗಿರುವ 
ಹಳೇ ಕಾಲದ ಮಹಡಿ ಮನೆಯೊಂದರ ಒಂಟಿ ಕೊಠಡಿಯಲ್ಲಿ ಅಪೂ - ಅಪರ್ಣಾರ 
ಹೊಸ ಸಂಸಾರ ಪ್ರಾರಂಭವಾಗುತ್ತದೆ. ಅಪರ್ಣಾ ಕಲ್ಕತ್ತೆಯ ಹೊಸ ನಾಗರೀಕ 
ತೆಯ ಬೆರಗಿನಲ್ಲಿದಿಢಳಾಗಿದ್ದಾಳೆ ಈಕೆ ಅದಕ್ಕಿನ್ನೂ ಒಗಿಸಿಕೊಳ್ಳುವ ಮೊದಲೇ 

ಅಪರ್ಣಾ ಗರ್ಭವತಿಯಾಗಿ ತೌರಿಗೆ ಹೋಗುತ್ತಾಳೆ. ಕಲ್ಕತ್ತಾದಲ್ಲಿ ಸುತ್ತೆ ಒಂಟಿ 
- ಯಾಗಿ ಕಾಯುವ ಅಪೂಗೆ, ಕಡೆಯಲ್ಲಿ ತೌರಿನಿಂದ ಬರುವ ಸುದ್ದಿ - ಅಪರ್ಣಾ ಗಂಡು 
ಮಗುವೊಂದಕ್ಕೆ ಜನ್ಮವಿತ್ತು ಸತ್ತಳೆಂಬುದು. ಅಪೂ ವಿಹ್ವಲನಾಗುತ್ತಾನೆ. ತಾನು 
ಬರೆದ ಕಾದಂಬರಿಯ ಹಾಳೆಗಳನ್ನು ಹರಿದು ಹರಿದು ಗಾಳಿಗೆ ಚೆಲ್ಲುತ್ತಾನೆ. ಹೀಗೇ 
ವರ್ಷಗಳು ಕಳೆಯುತ್ತವೆ. ಕ್ರಮೇಣ, ಆತನ ಉನ್ನತ ವ್ಯಗ್ರತೆ ಕಳೆದು ವಿಷಾದ 
ಕವಿದುಕೊಳ್ಳುತ್ತದೆ. ಈಗ ಅಪೂ , ಅಪರ್ಣಾಳ ಊರಿಗೆ ಹೋಗುತ್ತಾನೆ. ಅಲ್ಲಿ , 
ಈತನ ಚಿಕ್ಕಮಗ ಹಕ್ಕಿಗಳನ್ನು ಬೇಟೆಯಾಡುವ ಹಿಂಸೆಯಲ್ಲಿ ಖುಶಿಪಡುವುದನ್ನು 
ಕಾಣುತ್ತಾನೆ. ಮಗುವನ್ನು ಒಲಿಸಿಕೊಳ್ಳುವ ಈತನ ಪ್ರಯತ್ನಗಳೆಲ್ಲ ಸೋಲುತ್ತವೆ. 
ಸಂಪೂರ್ಣ ನಿರಾಶನಾಗಿ ಅಲ್ಲಿಂದ ವಾಪಸು ಹೊರಟಾಗ , ತುದಿಯಲ್ಲಿ ಆ ಮಗು 
ಮೆಲ್ಲಗೆ ತನ್ನ ಕಡೆ ಬರತೊಡಗಿದ್ದನ್ನು ಕಂಡು, ಹರ್ಷಪರವಶನಾಗಿ ಮಗುವನ್ನೆತ್ತಿ 
ಹೆಗಲಮೇಲೆಕೂರಿಸಿಕೊಳ್ಳುತ್ತಾನೆ. ತಂದೆ - ಮಗನ ಮೂಕರಾಜಿಯ ಅನಿರೀಕ್ಷಿತ 
ದಲ್ಲಿ ಚಿತ್ರ ಮುಗಿಯುತ್ತದೆ. .. 


೧೭೪ 


ಈ ಚಿತ್ರಗಳಲ್ಲಿ, ಬುಡದಿಂದ ತುದಿಯ ತನಕ , ಪ್ರತಿಯೊಂದು ಸಣ್ಣ ವಿವರ 
ಗಳಲ್ಲಿ ಕಾಣಬರುವ ಅತ್ಯಂತ ಅಧಿಕೃತವೆನ್ನಿ ಸುವ ವಾಸ್ತವತೆ, ಸಹಜತೆ ಮೊತ 
ಮೊದಲು ನಮ್ಮ ಗಮನ ಸೆಳೆಯುತ್ತದೆ. ದಾಖಲು ಚಿತ್ರಗಳಲ್ಲಿ ಕಾಣುವಂಥ ವಾಸ್ತ 
ವತೆಯ ಕಠೋರನಿಷ್ಠೆ ಇಲ್ಲಿ ವ್ಯಕ್ತವಾಗುತ್ತದೆ. ಹಾಗಿದ್ದರೂ ಈ ಚಿತ್ರಗಳು ಕೇವಲ 
' ದಾಖಲೆ' ಅಥವಾ ' ವರದಿ' ಯಾಗದೆ, ಅಸಂಖ್ಯಾತ ಧ್ವನಿಪರಂಪರೆಗಳನ್ನು ಒಳ 
ಗೊಳ್ಳುತ್ಯ , ಸಂಕೀರ್ಣ ಬದುಕಿನ ಜೀವಂತ ಕೃತಿಗಳಾಗುತ್ತವೆ. ವಾಸ್ತವವಾದ 
( ವಸ್ತು ” ಗಳೊಂದೊಂದೂ ಪ್ರತಿಮೆಗಳಾಗಿ ಪ್ರತೀಕ- ಸಂಕೇತಗಳಾಗಿ ಬೆಳೆದು 
ಕೊಳ್ಳುತ್ತ ಹೋಗುತ್ತವೆ. ಈ ಚಿತ್ರಗಳಲ್ಲಿ ಬರುವ ರೈಲಿನ ಪ್ರಸಿದ್ದ ಉದಾಹರಣೆ 
ಯನ್ನೇ ನೋಡಬಹುದು. ಮೊದಲ ಚಿತ್ರದಲ್ಲಿ ಕೇವಲ ದೂರದ ಸಪ್ಪಳವಾಗಿ , 
ಬಯಕೆಯ ಕನಸಾಗಿ, ಒಮ್ಮೆ ಮಾತ್ರವೇ ನೋಡಿದೆನೋ ಇಲ್ಲವೋ ಎನ್ನುವಷ್ಟು 
ಅಲ್ಪದಲ್ಲಿ ಗುಡುಗಿ ಮಿಂಚಿ ಧಾವಿಸಿದ ಬೆರಗಾಗಿ ಬರುವ ರೈಲು ಎರಡನೇ ಚಿತ್ರದಲ್ಲಿ 
ಈ ಕುಟುಂಬದ ಸ್ಥಳಾಂತರಗಳಿಗೆ ಸಾಧನವಾಗುತ್ತದೆ ; ನಗರದ ಹೊಸ ಸಂಸ್ಕೃತಿಯ 
ಪರಿಚಯಕ್ಕೆ ದಾರಿ ಸಾಗಿಸಿಕೊಡುತ್ತದೆ; ಮೂರನೇ ಚಿತ್ರದಲ್ಲಿ ಅಪೂ ರೈಲ್ವೆ ಸ್ಟೇರ್ಷ 
ಪಕ್ಕದಲ್ಲಿ, ರೈಲಿನ ಒಡನಾಡಿಯಾಗಿ ಬದುಕುತ್ತಾನೆ; ಒಂದಕ್ಕೊಂದು ಕೂಡಿ, ಕತ್ರ 
ರಿಸಿ , ಜತೆಯಾಗಿ ಸಾಗುವ ಅಸಂಖ್ಯ ಹಳಿದಾರಿಗಳನ್ನು ತುಳಿಯುತ್ , ಹಗಲು ರಾತ್ರಿ 
ಅದರ ಸದ್ದು ಸಿಳ್ಳುಗಳಲ್ಲಿ ಬೆರೆತುಕೊಂಡು ಬದುಕುತ್ತಾನೆ ; ಸಾಯಬೇಕೆನ್ನಿಸಿದಾಗ, 
ರೈಲಿಗೆ ಸಿಕ್ಕು ಸಾಯಲು ಯತ್ನಿಸುತ್ತಾನೆ. ಉದ್ದಕ್ಕೂ , ರೈಲು ರೈಲಷ್ಟೇ ಆಗದೆ , 
ಅಪೂನ ಬದುಕಿಗೆ ಸವಾಲಾಗಿ ಮಾಪಕವಾಗಿ ಬರುವ ಹೊಸ ಸಂಸ್ಕೃತಿಗೆ ಪ್ರತೀಕ 
ವಾಗುತ್ತದೆ. 

ಇದೇ ರೀತಿ, ಹಳ್ಳಿಯ ಮನೆ ಹತ್ತಿರದ ಅಂತರಗಂಗೆ ಬೆಳೆದ ಹೊಂಡ, ಬಿದಿರು 
ಮೆಳೆಗಳ ಕಿರುದಾರಿ ; ಆಕಾಶದಲ್ಲಿ ರಂಗೋಲೆರಚಿಸಿ ಬನಾರಸಿನ ಪ್ರತ್ಯಭಿಜ್ಞಾನವೆನಿ 
ಸುವ ಪಾರಿವಾಳಗಳು, ಧರ್ಮ ನಾರುವ ಸೋಪಾನಘಟ್ಟಗಳು, ಕಣ್ಣು ಮುಚ್ಚಿ 
ಮೆಲುಕು ಹಾಕುತ್ತ ನಿಲ್ಲುವ ದನಕರುಗಳಿಗೆ ನೆಲೆಯಾದ ಕಿರು ಓಣಿಗಳು ; ಕಲ್ಕತ್ತೆಯ 
ರೈಲುದಾರಿ, ಸೇತುವೆ, ನದಿ - ಮುಂತಾದ ಒಂದೊಂದೂ ಅನುಭವದ ಧ್ವನಿಪರಂಪರೆ 
ಗಳನ್ನು ಬೆಳೆಸುತ್ತ ಸಂಕೀರ್ಣಗೊಳಿಸುತ್ತ ಹೋಗುವ ಸಾಧನಗಳಾಗುತ್ತವೆ, 

- ಈ ಚಿತ್ರಗಳಲ್ಲಿ ವ್ಯಕ್ತವಾಗುವ ಇನ್ನೊಂದು ಪ್ರಮುಖ ಅಂಶ , ಇವುಗಳ ಹಿಂದಿ 
ರುವ ಆಳವಾದ ಮಾನವೀಯ ದೃಷ್ಟಿ . ಆದರೆ , ಈ ಮಾನವೀಯ ದೃಷ್ಟಿ ಅತ್ಯಂತ 
ಸೌಢವೂ ವಿದಗ್ಗ ವೂ ಆಗಿರುವ ಕಾರಣ ಚಿತ್ರಗಳಲ್ಲಿ ಎಲ್ಲ ಭಾವಾತಿರೇಕ, ಆತ್ಮ 
ಮರುಕಗಳು ಕಾಣಿಸುವುದಿಲ್ಲ. ಪಾತ್ರಗುಣಗಳ ಸಂಕೀರ್ಣತೆಯನ್ನು ಚಿತ್ರಿಸುವುದರಲ್ಲಿ 
(ಉದಾ - ನಿಷ್ಟುರ ನ್ಯಾಯವಂತಿಕೆಯಲ್ಲಿ ಮರ್ಯಾದೆಯಿಂದ ಬದುಕಬೇಕೆನ್ನುವ 
ಛಲದ ತಾಯಿ , ಒಮ್ಮೆ , ಬಿದ್ದ ತೆಂಗಿನಕಾಯನ್ನು ಯಾರಿಗೂ ಕಾಣದಹಾಗೆ 


೧೭೫ 


ಕದ್ದೊಯ್ಯುವುದು ಇ ) , ಪಾತ್ರ - ಪಾತ್ರಗಳ ಸಂಕೀರ್ಣ ಸಂಬಂಧವನ್ನು ಚಿತ್ರಿಸುವು 
ದರಲ್ಲಿ ( ಉದಾ - ತಾಯಿ ಮತ್ತು ಮುದುಕಿಯ ಸಂಬಂಧ , ತಾಯಿ ಮತ್ತು ಮಗನ 
ಸಂಬಂಧ, ಅಪೂ ಮತ್ತು ಮಗುವಿನ ಸಂಬಂಧ ಇ ) ಕಾಣುವ ಪ್ರೌಢಿಮೆ ಅಸಾಧಾ 
ರಣವಾದದ್ದು , 
* ಎಲ್ಲಕ್ಕಿಂತ ಹೆಚ್ಚಾಗಿ, ತನ್ನ ' ವಸ್ತು ' ವನ್ನು ಕೃತಿಯ ಪ್ರತಿರೂಪ' ದಲ್ಲಿ 
ಮೂರ್ತಗೊಳಿಸಿಕೊಡುವುದಕ್ಕೆ ಬೇಕಾದ ಸಿನೆಮಾ ಭಾಷೆಯ ಮೇಲಿನ ಪ್ರಭುತ್ವ 
ವನ್ನು ರಾಮ್ ಸಂಪೂರ್ಣ ಸಾಧಿಸಿಕೊಂಡಿದ್ದಾರೆ ಎನ್ನುವುದನ್ನು ಗಮನಿಸಬೇಕು. 
ಚಿತ್ರದ ವಾಸ್ತವತೆ, ಮಾನವೀಯತೆ, ಮೌಢಿಮೆ ಮುಂತಾದವುಗಳೆಲ್ಲ ಸಿದ್ಧಿಸಿರುವುದು , 
ಅಂತಿಮವಾಗಿ ಅವರಿಗೆ ಈ ಸಿನೆಮಾ ಭಾಷೆಯ ಮೇಲಿರುವ ಅಸಾಮಾನ್ಯ ಹತೋಟಿ 
ಯಿಂದಲೇ . ಒಂದೊಂದೂ ಚೌಕಟ್ಟಿನ ವಿನ್ಯಾಸವನ್ನು ನಿರ್ಧರಿಸುವಲ್ಲಿ, ವಸ್ತು ಚಲನೆ 
ಕೆಮೆರಾಚಲನೆಗಳಿಂದ ಹಿಡಿದು ಸ್ಪಷ್ಟಾ ಸ್ಪಷ್ಟವಾದ ಅನೇಕ ಬಗೆಯ ಚಲನೆಗಳೆಲ್ಲ 
ವನ್ನೂ ನಿಯಂತ್ರಿಸಿಕೊಂಡು ಆ ಮೂಲಕ ಹಾಗೂ ಅನಂತರದ ' ಸಂಕಲನದ 
ಮೂಲಕ ಚಿತ್ರಲಯ ' ವನ್ನು ಸೃಷ್ಟಿಸುವುದರಲ್ಲಿ ಈ ಭಾಷಾಸಿದ್ದಿಯನ್ನು ಕಾಣ 
ಬಹುದು. ಮುದುಕಿ , ತನ್ನ ಹರಿದ ಛಾದರವನ್ನು ಹೊಲಿಯುವುದಕ್ಕಾಗಿ, ಸೂಜಿಯ 
ತೂತಿನೊಳಕ್ಕೆ ದಾರ ಪೋಣಿಸಲು ನಡೆಸುವ ವಿಫಲ ಸಾಹಸವನ್ನು ಸಮೀಪದಿಂದ 
ನಿಂತು ಕಾದುನೋಡುವ ಒಂದು ಸಣ್ಣ ವಿವರದ ಚಿತ್ರಣದಲ್ಲಿ ಕೂಡ ಈ ಅಂಶ ಕಾಣ 
ಸಿಗುತ್ತದೆ. ಮಳೆಯ ಮುಸಲಧಾರೆಗಳಿಗೆ ಮೈ ಕೊಟ್ಟು ಮುಖಕೊಟ್ಟು ಆನಂದಾತಿ 
ರೇಕದಲ್ಲಿ ಸುತ್ತು ಹೊಡೆಯುವ ದುರ್ಗಾಳ ಚಿತ್ರ , ಪ್ರಾಂತ್ಯದಲ್ಲಿ ಮೆಲುತೆರೆಗಳ 
ಮೇಲೆ ನಡೆಯುವ ಚಿಟ್ಟೆ ಕುಣಿತ, ಬನಾರಸಿನ ಪಾರಿವಾಳಗಳು, ಹರಯದ ಕನಸಿಗೆ 
ಹಿಂದೆರೆಯನ್ನು ಕಟ್ಟುವ ಕಲ್ಕತ್ತೆಯ ರಾತ್ರಿದೀಪಗಳು - ಮುಂತಾಗಿ, ವಿಶ್ವ ಚಲನ 
ಚಿತ್ರದ ಭಾಷಾಪರಂಪರೆಯಲ್ಲೇ ದಾಖಲೆಯಾಗಿ ಸಾಧಿಸಿದ ಅಪೂರ್ವಗಳು ಈ ಚಿತ್ರ 
ಗಳಲ್ಲಿ ಕಾಣಸಿಗುತ್ತವೆ. 

ಸಿನಮಾ ಬೆಳೆದದ್ದು ' ವಿಶ್ವಭಾಷೆ' ಯಾಗಿ, 'ವಿಶ್ವ ಸಂಪ್ರದಾಯ ' ವಾಗಿ, ನಾಕ್ 
ಚಿತ್ರ ಬಂದ ಹೊಸದರಲ್ಲಿ ಕೊಂಚ ಗೊಂದಲ ಕಂಡಿತಾದರೂ ಮುಂದೆ ಈ ' ವಿಶ್ವ ಸಂಪ್ರ 
ದಾಯ ' ಸ್ಥಿರಗೊಂಡಿತು. ಇಂಡಿಯಾದ ಚಲನಚಿತ್ರ ಮಾತ್ರ ಇದಕ್ಕೆ ಅಪವಾದವಾಗಿ 
ನಿಶ್ವ ಸಂಪ್ರದಾಯದಲ್ಲಾದ ಬೆಳವಣಿಗೆಗಳನ್ನು ತನ್ನಲ್ಲಿ ಮೈಗೂಡಿಸಿಕೊಳ್ಳದೆ ತನ್ನ 
ಕಾಡಿಗೆ ತಾನು ತೊದಲಿಕೊಳ್ಳುತ್ತ ಉಳಿದಿತ್ತು . ರಾಯಮ್ , ಮೊತ್ತಮೊದಲಿಗೆ 
ಇಂಡಿಯಾದ ಚಲನಚಿತ್ರವನ್ನು ವಿಶ್ವ ಪರಂಪರೆಯೊಡನೆ ಜೊತೆಗೂಡಿಸಿದರು. 
ಸ್ವಾಹರ್ಟಿಯ ಡಾಕುಮೆಂಟರಿಗಳಿಂದ ಇಟಲಿಯ ನಿಯೋರಿಯಲಿಸ್ಟ್‌ರ ಚಿತ್ರಗಳ ತನ 
ಕದ ಬೆಳವಣಿಗೆಯನ್ನು ರಾಮ್ ರಕ್ತಗತ ಮಾಡಿಕೊಂಡರು ; ಅವುಗಳನ್ನು ಮೀರಿ 
ಕಳೆದರು , ಸ್ವಾಹರ್ಟಿಯ ಶೈಲಿಯನ್ನು ಸಮಕಾಲೀನ ಸಾಮಾಜಿಕ ಸತ್ಯಗಳ ಅನ್ವೇ 


೧೭೬ 


ಷಣೆಗೆ ಮತ್ತೂ ಹೆಚ್ಚು ಒಗ್ಗುವಂತೆ ಬೆಳೆಸಿಕೊಂಡರು ; ನಿಯೊ ರಿಯಲಿಸ್ಟರ ವಾಸ್ತವತೆ 
ಮಾನವೀಯತೆಗಳಲ್ಲಿ ಹೊಸಪ್ರೌಢಿಮೆಯನ್ನು ಅರಳಿಸಿಕೊಟ್ಟರು. 

ವಿಶ್ವ ಚಲನಚಿತ್ರದಲ್ಲಿ ಒಮ್ಮೆ ಉಬ್ಬರ ತಂದ ನಿಯೋ ರಿಯಲಿಸಮ್ , ಆಗ, ಶಕ್ತಿ 
ಗುಂದಿಯಾಗಿತ್ತು ; ಅದರ ಮುಂದಿನ ಘಟ್ಟವಾಗಿ, ಯುರೋಪ್ ನಲ್ಲಿ ಹೊಸ ಅಲೆ 
ಮೊಳೆತುಕೊಳ್ಳುತ್ತಿತ್ತು . ಇಂಥ ಕಾಲದಲ್ಲಿ, ರಾಯ್ , ಇಂಡಿಯಾದ ಸಂದರ್ಭಕೆ 
ಉಚಿತವಾದ ನಿಯೊ ರಿಯಲಿಸಮ್‌ನ ಮುಂದಿನ ಹಂತವನ್ನು ಪ್ರತ್ಯೇಕವಾಗಿಯೇ 
ಸಾಧಿಸಿದರು. 

ಸ್ಟುಡಿಯೊ ನಟರು ಮುಂತಾದವುಗಳಿಗೆ ಬದಲಾಗಿ ನಿಜಸ್ಥಳ ನಿಜವ್ಯಕ್ತಿಗಳನ್ನೇ 
ಬಳಸುವ ನಿಯೊ ರಿಯಲಿಸಮ್‌ನ ಛಲಕ್ಕಿಂತ ಹೆಚ್ಚಾಗಿ, ಅಂತಿಮವಾಗಿ ಸಾಧಿತವಾ 
ಗುವ ವಾಸ್ತವಬಿಂಬ' ದ ಬಗ್ಗೆ ರಾಮ್ ಹೆಚ್ಚಿನ ಗಮನಕೊಟ್ಟರು. ನಿಜಸ್ಥಳ ನಿಜ 
ವ್ಯಕ್ತಿಗಳಲ್ಲದೆ, ಸ್ಟುಡಿಯೋ ಸಿದ್ಧ ನಟರು ಮುಂತಾದ ಸಾಧನಗಳನ್ನೂ ಬಳಸಿಕೊಳ್ಳಲು 
ನಿರಾಕರಿಸಲಿಲ್ಲ . ( ಈ ಚಿತ್ರಗಳಲ್ಲಿ ನಿಜದೃಶ್ಯಗಳನ್ನು ಸ್ಟುಡಿಯೋದಲ್ಲಿ ಪ್ರತಿಮಾಡಿ 
ಬಳಸಿಕೊಂಡದ್ದು; ಚುನ್ನಿ ಬಾಲಾ, ಕನೂ ಬ್ಯಾನರ್ಜಿ , ಸೌಮಿತ್ರ ಚಟರ್ಜಿ ಮುಂತಾದ 
ಪ್ರಸಿದ್ಧ ನಟರನ್ನು ಬಳಸಿಕೊಂಡದ್ದು ; ನಟನೆಗೆ ಹೊಸಬರಾದರೂ ಗ್ರಾಮೀಣ ಪಾತ್ರ 
ಗಳಿಗೆ ನಗರದ ಹೊಸ ನಾಗರಿಕತೆಯ ಜನರನ್ನು ಬಳಸಿಕೊಂಡದ್ದು ಇತ್ಯಾದಿ ಗಮನಿ 
ಸಬಹುದು.) 

ನಿಯೊ ರಿಯಲಿಸಮ್‌ನ ಮಾನವೀಯತೆ, ರಾಜಕೀಯ ತತ್ವಗಳಿಗೆ ಬದ್ಧನಾ 
ದಂಥದು. ಆದರೆ ರಾಮ್, ಯಾವೊಂದು ಸಿದ್ದಾಂತದ ಬೆಳಕನ್ನು ಬಯಸದೆ ಬದುಕನ್ನು 
ನೇರ, ಪ್ರೀತಿಯಿಂದ, ಎಚ್ಚರದಿಂದ, ಆಳವಾಗಿ ಪರಿಶೀಲಿಸಲು ಪ್ರಯತ್ನಿಸಿದರು, 

- ಗಾಢವಾದ ಅನುಭವಗಳಿಂದ ರೂಪಿತವಾದ ವಸ್ತು ಹಾಗೂ ಅಸಾಧಾರಣ 
ಕೌಶಲದಿಂದ ಮಾಧ್ಯಮದಮೇಲೆ ಸಾಧಿಸಿಕೊಂಡ ಪ್ರಭುತ್ವ - ಇವೆರಡರ ಸಂಯೋಜ 
ನೆಯ ಫಲವಾಗಿ ಈ ಚಿತ್ರಗಳು ರೂಪುಗೊಂಡಿವೆ. ಸಾಹಿತ್ಯದಲ್ಲಿ ಠಾಕೂರ್ ಹೇಗೋ 
ಹಾಗೆ, ಪ್ರಬುದ್ಧವಾದ ಅದಮ್ಯ ಸೃಜನಾತ್ಮಕ ಚೇತನವೊಂದು, ಇಂಡಿಯಾದಲ್ಲಿ 
ಮೊತ್ತ ಮೊದಲಬಾರಿಗೆ ಪ್ರಕಟವಾದ್ದನ್ನು ನಾವು ಈ ಚಿತ್ರಗಳಲ್ಲಿ ಕಾಣುತ್ತೇವೆ. 

ರಾಯ ಅವರ ( ಅಸೂತ್ರಿವಳಿ ' , ಒಂದು ಗ್ರಾಮೀಣ ಕುಟುಂಬದ ಹಾಗೂ 
ಅದರಲ್ಲಿ ಹುಟ್ಟಿ ಹೊಸ ಬದುಕಿಗೆ ತೆರೆದುಕೊಳ್ಳಲು ಪ್ರಯತ್ನಿಸಿದ ತರುಣನೊಬ್ಬನ 
ವಾಸ್ತವವೂ ಮಾನವೀಯವೂ ಆದ ಕಥೆ, ಆದರೆ ಅಷ್ಟೆ ಅಲ್ಲ, ಪರಂಪರಾಗತ ಜೀವನ 
ಕ್ರಮದಲ್ಲಿ ಜೀವಚ್ಛವವಾಗಿ ಬದುಕುತ್ತಿದ್ದ ಇಂಡಿಯಾ, ಹೊಸ ನಾಗರಿಕತೆಯ 
ಸವಾಲಿನಿಂದ ತಲ್ಲಣಿಸಿ, ಹೊಸ ಬದುಕಿನ ಹಾದಿಗಳನ್ನು ಕಂಡುಕೊಳ್ಳಲು ಕಾತರಿಸಿದ್ದರ 
ಕಥೆಯೂ ಆಗಿದೆ. ಇಂಡಿಯಾದ ಈ ಕಾಲದ ಇತಿಹಾಸದ ಸಮಗ್ರ ಅನುಭವವನ್ನು 
ಬಗೆದುಬಗೆದು ಹುಡುಕಿಕೊಳ್ಳುವ ಕಥೆ, 


೧೭೭ 


೩೫. ದ ಸೆವನ್ ಸೀಲ್ 

THE SEVENTH SEAL 
ಸಪ್ತಮ ಮುದ್ರಿಕೆ 

ಸ್ವೀಡನ್ / ೧೯೫೭/ ಕಪ್ಪು ಬಿಳುಪು/೯೫ ನಿಮಿಷ 
೩೬ . ವೈಲ್ ಸ್ಪಾಬೆರೀಸ್ 

WILD STRAWBERRIES 
ಕಾಡು ಹಣ್ಣುಗಳು 
ಸ್ವೀಡನ್ / ೧೯೫೭ ಕಪ್ಪು ಬಿಳುಪು/೯೫ ನಿಮಿಷ 
ಎರಡೂ ಚಿತ್ರಗಳ ನಿರ್ದೇಶನ : ಇಂಗ್ವಾರ್ ಬರ್ಗ್ಮ ನ್ 


೫೦ ಮತ್ತು ೬೦ರ ದಶಕಗಳ ಹೊಸ ನಿರ್ದೆಶಕರ ಪೈಕಿ ತುಂಬ ವೈಶಿಷ್ಟ 
ಪೂರ್ಣ ಚಿತ್ರಗಳನ್ನು ತಯಾರಿಸಿದಾತ- ಇಂಗ್ಮಾರ್ ಬರ್ಗ್ಮನ್ , ನೋಡುತ್ತಿ 
ದ್ದಂತೆಯೇ ಇದು ಬರ್ಗ್ಮನ್ ಚಿತ್ರ ಎಂದು ಉದ್ಧರಿಸಬಹುದಾದಂಥ ವಿಭಿನ್ನವಾದ 
ಚಿತ್ರನಿರ್ಮಾಣ ಶೈಲಿ ಮತ್ತು ಅಂದಿನ ಪೀಳಿಗೆಗೆ ಹೊಸತಾಗಿದ್ದ ಧಾರ್ಮಿಕ' ವೆನ್ನ 
ಬಹುದಾದಂಥ ತಾತ್ವಿಕ ಕಳಕಳಿ - ಇವೆರಡೂ ಬರ್ಗ್ಮ ನ್ ಹೀಗೆ ವೈಶಿಷ್ಟ್ಯಪೂರ್ಣ 
ವಾಗಿ ನಿಲ್ಲುವುದಕ್ಕೆ ಕಾರಣ. 

- ಅವಾಸ್ತವವಾದ ಕಲ್ಪನಾ ಪ್ರಪಂಚ, ಸಾಂಪ್ರದಾಯಕ ಪುರಾಣ ಸೃಷ್ಟಿಗಳು , 
ಕನಸಿನಲೋಕ, ನಾಟಕೀಯವಾದ ಕಥೆ - ಇವುಗಳನ್ನು ಇದಕ್ಕೆ ತೀರ ವಿರುದ್ದವಾದ 
ವಾಸ್ತವವಾದ ಗುಣವುಳ್ಳ ಸಿನೆಮಾ ಮಾಧ್ಯಮದಲ್ಲಿ ಯಶಸ್ವಿಯಾಗಿ ನಿರೂಪಿಸಿದವ 
ಬರ್ಗಮನ್ , ಒಂದರ್ಥದಲ್ಲಿ , ಈತ ಚಲನಚಿತ್ರ ಇತಿಹಾಸದಲ್ಲಿನ ಎಕ್ಸ್‌ಪ್ರೆಶನಿಸ್ಟ್ 
( ಪರಿಣಾಮವಾದ) ಚಿತ್ರಕಾ 'ರಾದ ರಾಬರ್ಟ್ ವೀನೆ (ನೋಡಿ: ಕ್ಯಾಬಿನೆಟ್ 
ಆಫ್ ಡಾ . ಕಾಲಿಗಾರಿ) ಸಂಪ್ರದಾಯವನ್ನು ಮುಂದುವರೆಸಿದಾತ. ಆದರೆ ಈತ 
ಚಿತ್ರನಿರ್ಮಾಣ ಮಾಡಿದ ಸಂದರ್ಭ ಎರಡನೇ ಮಹಾಯುದ್ಧಾನಂತರದ್ದು . ಮಹಾ 
ಯುದ್ಧ ಮುಗಿದು ಅದರ ಸಾಮಾಜಿಕ ಪರಿಣಾಮಗಳು ಮಸಳಿಸಿ ವ್ಯಕ್ತಿಯ ಮನಸ್ಸಿನ 
ಆಳದಲ್ಲಿ ಅದು ಗೆರೆಗಳನ್ನು ಬಿಟ್ಟು ಹೋದಂಥ ಸಾಮಾಜಿಕ ಸಂದರ್ಭದಲ್ಲಿ ವ್ಯಕ್ತಿಯ 
ಒಳಮನಸ್ಸಿನ ಅನ್ವೇಷಣೆಯನ್ನೂ ಬರ್ಗ್ಮ ನ್ ತನ್ನ ಕಳಕಳಿಯಾಗಿಸಿಕೊಳ್ಳ ಬೇಕಾ 
ಯಿತು. ಬರ್ಗ್ ನನ್ನ ಚಿತ್ರನಿರ್ಮಾಣದಲ್ಲಿ ಎರಡು ಹಂತಗಳನ್ನು ಕಾಣಬಹುದು. 
ಒಂದು - ೫೦ ರ ದಶಕ. ಆತ ತನ್ನ ಖ್ಯಾತ ಕೃತಿಗಳಾದ ' ದ ಸೆವೆಂತ್ ಸೀಲ್ , 
“ವೈಲ್ಡ್ ಸ್ಟಾಬೆರೀಸ್' ಮತ್ತು ' ವರ್ಜಿನ್ ಸಿಂಗ್ ' ( ೧೯೬೦) ಗಳನ್ನು ಕೊಟ್ಟ 
ಕಾಲ ಅದು . ಆಗ ಆತ ನಿರ್ಮಿಸಿದ ಚಿತ್ರಗಳಲ್ಲಿ ಅವಾಸ್ತವವೆನ್ನಬಹುದಾದ 


೧೭೮ 


ಎಕ್ಸ್‌ಪ್ರೆಶನಿಸ್ಟ್ ಶೈಲಿಯ ಛಾಯೆಯಿದೆ. ಮೂಲದಲ್ಲಿ ಆಳವಾದ ಧಾರ್ಮಿಕ ನಂಬಿಕೆ 
ಗಳನ್ನು ಇಟ್ಟು ಕೊಂಡು ಯುರೋಪಿನ ಮಧ್ಯ ಕಾಲದ ( Medeaval period) 
ಚರ್ಚ್ ಪೇಂಟಿಂಗ್ ಮತ್ತು ನೀತಿ ನಾಟಕಗಳು ( Morality plays) ಇವುಗಳ 
ಮಾದರಿಯಲ್ಲಿ ಚಿತ್ರಗಳನ್ನು ನಿರ್ಮಿಸಿದ. ಆತನ ತಂತ್ರಗಳು ಕೂಡ ಇದಕ್ಕೆ ಪೂರಕ 
ವಾಗಿದ್ದವು, ನೆರಳು - ಬೆಳಕಿನ ಆಳವಾದ ನೇಸಲುಗಳ ಬಳಕೆ , ನಿಧಾನವಾದ ಕೆಮೆರಾ 
ಚಲನೆ ಮತ್ತು ಕ್ಷಯವರ್ಧನ, ಕನ್ನಡಿ ನೀರು ಮುಂತಾಗಿ ಸಮಾನವಾದ ಸಂಕೇತ 
ಗಳು -ಹೀಗೆಡೈಯರ್‌ ಮುಂತಾದವರ ಚಿತ್ರಗಳನ್ನು ಈತನ ಕೃತಿಗಳು ಹೋಲು 
ದ್ದವು. ಆದರೆ ಆತನ ೬೦ ಮತ್ತು ೭೦ ರ ದಶಕದ ಚಿತ್ರಗಳು ಗೊದಾರ್‌ ಮತ್ತು 
ಆಂಟೋನಿಯೋನಿ- ಇವರ ಚಿತ್ರಗಳಿಗೆ ಸಮೀಪವಾಗಿವೆ. ವಾಸ್ತವಿಕ ಕಥೆಗಳು, ಒಳ 
ಮನಸ್ಸಿನ ವಿಶ್ಲೇಷಣೆ, ಗೊದಾರ್ದ್ ಮಾದರಿಯ ಛೇದ ( Cut ) ಗಳು - ಇವು ಈ 
ಹಂತದ ವೈಶಿಷ್ಟ 

ಈ ಮುಂದೆ ಪರಿಚಯಿಸಲಾದ ಆತನ ಎರಡೂ ಚಿತ್ರಗಳು ೧೯೫೦ರ ದಶಕದಲ್ಲಿ 
ತಯಾರಾದದ್ದು . ೧೯೫೦ ರ ಈ ಚಿತ್ರಗಳಿಗಿಂತ ಆತನ ಎರಡನೇ ಹಂತದ (೩೦ 
ಮತ್ತು ೭೦ ರ ದಶಕದ) ಚಿತ್ರಗಳು ರೂಪದಲ್ಲಿ ಭಿನ್ನವಾಗಿ ಕಂಡರೂ , ಮೂಲತಃ 
ಬರ್ಗ್ಮ ನ್ ಬದಲಿಸಿಲ್ಲ ಎಂದೇ ಹೇಳಬೇಕು. ಬದಲಾವಣೆ ಸ್ಪಷ್ಟವಾಗಿ ಕಾಣಿಸು 
ಇದೆಯಾದರೂ ಅದು 'ರೂಪ'ಕ್ಕೆ ಸಂಬಂಧಿಸಿದ್ದು ; ಬರ್ಗ್ಮ ನನ ಕಾಳಜಿಗಳು ೪ 
ಹಿಂದಿನವೇ ಎನ್ನಬಹುದು. 

“ ಸೆವೆಂತ್ ಸೀಲ್ ' ಚಿತ್ರದ ಕಥೆ ೧೪ನೇ ಶತಮಾನದ ಸ್ವಿಡನ್ನಿನದ್ದು , ಚಿತ್ರದ 
ಕಥೆ ಮತ್ತು ದೃಶ್ಯಗಳು ೧೪ನೇ ಶತಮಾನದ ಚರ್ಚ್ ಪೇಂಟಿಂಗ್ ಗಳನ್ನು ಆಧರಿಸಿವೆ. 
ಬೈಬಲ್‌ನ ಘಟನಾವಳಿಗಳಿಂದ ಈ ಚಿತ್ರದ ಘಟನಾವಳಿಗಳು ನೇರ ಪ್ರಭಾವಿತ 
ಗೊಂಡಿವೆ. ಚಿತ್ರದ ಹೆಸರು ಕೂಡ ಬೈಬಲ್ಲಿನ ' ಸಾಕ್ಷಾತ್ಕಾರ' ( revealation) ಕ್ಕೆ 
ಸಂಬಂಧಿಸಿದ ಭಾಗದಿಂದ ಎತ್ತಿಕೊಂಡದ್ದು , 

ಒಬ್ಬ ಪಾಳೆಯಗಾರ ತನ್ನ ಮಾಂಡಲೀಕನ ಜತೆ ಧರ್ಮಯುದ್ಧ ಮುಗಿಸಿ 
ರಾಜ್ಯಕ್ಕೆ ಹಿಂತಿರುಗುತ್ತಿದ್ದಾನೆ. ಇವರಿಬ್ಬರೂ ಸಮುದ್ರದಾಟ ಇನ್ನೇನು ರಾಜ್ಯ 
ಪ್ರವೇಶ ಮಾಡಬೇಕು… ಆಗ ಅಡಿಯಿಂದ ಮುಡಿಯವರೆಗೆ ಕಪ್ಪು ಬಟ್ಟೆ ಧರಿಸಿದ 
“ಮೃತ್ಯು' ಎದುರಾಗುತ್ತಾನೆ. ಆತ ಇವರ ಜೀವ ಒಯ್ಯಲು ಬಂದಿದ್ದಾನೆ. ಆದರೆ 
ನಾಳೆಯಗಾರನಿಗೆ ತನ್ನ ನೆಲ , ತನ್ನ ಜನರನ್ನು ಕಾಣುವ ಆಸೆ ; ಬದುಕನ್ನು ಅರ್ಥ 
ಮಾಡಿಕೊಳ್ಳುವ ಆಸೆ ; ಇಲ್ಲಿಯವರೆಗೂ ನಿಷ್ಪಲವಾಯಿತೆನ್ನಿ ಸುವ ಈ ಬದುಕಿನಲ್ಲಿ 
ಒಂದಾದರೂ ಅರ್ಥಪೂರ್ಣವಾದ ಕಾಯಮಾಡುವ ಹಂಬಲ . ಆದ್ದರಿಂದ ಪಾಳೆಯ 
ಗಾರ ಮೃತ್ಯುವನ್ನು ಒಂದು ಒಪ್ಪಂದಕ್ಕೆ ಒಪ್ಪಿಸುತ್ತಾನೆ. ಮೃತ್ಯು ಮತ್ತು ಪಾಳೆ 
ಯಗಾರ ಪದುರಂಗ ಆಡುವುದು ; ಮೃತ್ಯು ಇದರಲ್ಲಿ ಗೆದ್ದರೆ ಪಾಳೆಯಗಾರ ಜೀವ 


೧೭೯ 


ಕೊಡಬೇಕು ಅಥವಾ ಪಾಳೆಯಗಾರನೇ ಗೆದ್ದರೆ ಆತ ಮೃತ್ಯುವಿನಿಂದ ಸ್ವತಂತ್ರನಾಗ 
ಬಹುದು - ಇದು ಒಪ್ಪಂದದ ವಿಧಿ, ಇದರಲ್ಲಿ ತಾನು ಸೋಲುವುದು ನಿಶ್ಚಿತವೆಂದು 
ಪಾಳೆಯಗಾರನಿಗೆ ಗೊತ್ತಿದೆ. ಆದರೆ ಈ ಆಟದ ಅವಧಿಯಲ್ಲಿ ತಾನು ಒಂದು ಅರ್ಥ 
ಪೂರ್ಣವಾದ ಅರಿವನ್ನು ಸಂಪಾದಿಸಬೇಕೆನ್ನುವುದು ಆತನ ಹಂಬಲ , 

ಚಿತ್ರದುದ್ದಕ್ಕೂ ದೃಶ್ಯ ಅಥವಾ ಅದೃಶ್ಯವಾದ ಮೃತ್ಯುವಿನೊಂದಿಗೆ ಪಾಳೆಯ 
ಗಾರ ಚದುರಂಗ ಆಡುತ್ತಿರುವ ಸನ್ನಿವೇಶಗಳು ಮರುಕೊಳಿಸುತ್ತಿರುತ್ತವೆ. ಮಧ್ಯೆ 
ಮಧ್ಯೆ ಪಾಳೆಯಗಾರನ ಯಾತ್ರೆ , ಬೇರೆಬೇರೆ ಜನರೊಂದಿಗೆ ಆತನ ಭೇಟ - ಇವು 
ಸಾಗುತ್ತವೆ. ಪಾಳೆಯಗಾರ ಮತ್ತು ಮಾಂಡಲೀಕ ಒಂದು ಚರ್ಚಿಗೆ ಹೋಗುತ್ತಾರೆ. 
ಆ ಚರ್ಚಿನಲ್ಲಿ ಅವರು ನೋಡುವ ಪೇಂಟಿಂಗ್‌ಗಳು ಅವರಿಗೆ ಭಯ ಹುಟ್ಟಿಸುತ್ತವೆ, 
ಚರ್ಚಿನ ಹೊರಗೆ ಒಬ್ಬ ಹುಡುಗಿಯನ್ನು ಕಟ್ಟಿ ಹಾಕಿದ್ದಾರೆ. ಆಕೆಯನ್ನು ಊರಿನ 
ಜನ ಮಾಟಗಾತಿಯೆಂದು ಭಾವಿಸಿ ಜೀವಂತ ಸುಡಲು ಯತ್ನಿಸುತ್ತಿದ್ದಾರೆ. ಹೀಗೆ ಆ 
ಚರ್ಚಿನಲ್ಲಿ ಪಾಳೆಯಗಾರನಿಗೆ ಧರ್ಮ ಜನರ ಜೀವನವನ್ನೇ ಕೊಲ್ಲುವ ಭಯಾನಕ 
ಚಿತ್ರ ಕಾಣಲು ಮೊದಲಾಗುತ್ತದೆ. ಆಗ ಆತನಿಗೆ ಈ ಧಾರ್ಮಿಕ ನಂಬಿಕೆಗಳ 
ಬಗ್ಗೆಯೇ ಅನುಮಾನ ಮೂಡುತ್ತದೆ. ಆದರೆ , ಇವನ ಜತೆಗಾರ ಮಾಂಡಲೀಕ 
ಭೌತಕೇವಲದ ತತ್ವವನ್ನು ಇದಕ್ಕೆ ಪರಿಹಾರವಾಗಿ ಸೂಚಿಸುತ್ತಾನೆ. ಆತ ಹೋಟೆ 
ಲೊಂದರಲ್ಲಿ ತಿಂದು ಕುಡಿದು ಖುಶಿಯಾಗಿದ್ದು ಇದೇ ಬದುಕಿನ ಅರ್ಥ ಎನ್ನು ತ್ತಾನೆ. 
ಅದು ಪಾಳೆಯಗಾರನಿಗೆ ಸೇರುವುದಿಲ್ಲ. ಈ ಮಾರ್ಗ ಅವನಿಗೆ ಬದುಕಿನ ಅರ್ಥವನ್ನು 
ಹೊಳೆಸುವುದಿಲ್ಲ. 

ಇವನ ಮುಂದಿನ ಪ್ರಯಾಣದಲ್ಲೂ ಇಂಥ ಭಯಾನಕತೆಯ ದರ್ಶನ ಅನೇಕ 
ಕಡೆ ಆಗುತ್ತದೆ. ರೋಗದ ಭೀತಿಯಿಂದ ಊರಿಗೆ ಊರೇ ಖಾಲಿಯಾದ ಒಂದು 
ನಿರ್ಜನ ಹಳ್ಳಿಯಲ್ಲಿ ಪಾದ್ರಿಗಳ ಶಿಕ್ಷಣಕೊಡುವ ಕಾಲೇಜಿನಲ್ಲಿ ಕಲಿಯುವ ಒಬ್ಬ 
ವಿದ್ಯಾರ್ಥಿ ಕಳ್ಳ ತನ ಮಾಡುತ್ತಿರುವುದು ಕಾಣುತ್ತದೆ. ಅದೇ ಹಳ್ಳಿಯ ಒಬ್ಬ ಅನಾಥೆ - 
ಹುಡುಗಿಯನ್ನು ಮಾಂಡಲೀಕ ತನ್ನ ಜೊತೆಗಾತಿಯನ್ನಾಗಿ ಸ್ವೀಕರಿಸುತ್ತಾನೆ. 
ಹಾಗೆಯೇ ಇನ್ನೊಂದು ಊರಿನಲ್ಲಿ ಒಂದು ಭಾರೀ ಧಾರ್ಮಿಕ ಮೆರವಣಿಗೆ ಎದುರಾ 
ಗುತ್ತದೆ. ತಮಗೆ ತಾವೇ ಬಡಿದುಕೊಳ್ಳುತ್ತ , ಮುಳ್ಳಿನ ಕಿರೀಟ ಧರಿಸಿ, ಭಾರವಾದ 
ಶಿಲುಬೆಗಳನ್ನು ಹೊರಲಾರದೆ ಹೊತ್ತು ಹೊರಟ ದೃಶ್ಯ ನೋಡುತ್ತಾರೆ. ಅದೇ 
ಊರಿನಹೋಟೆಲೊಂದರಲ್ಲಿ ಮಾಂಡಲೀಕ ಒಬ್ಬ ಬಡಗಿಗೆ ಸಹಾಯಮಾಡುತ್ತಾನೆ. 
ಆತನೂ ಇವರ ಗುಂಪು ಸೇರಿಕೊಳ್ಳುತ್ತಾನೆ. ಹೀಗೆ ಪಾಳೆಯಗಾರನ ಯಾತ್ರೆ ಆತ 
ನಿಗೆ ಭೀಕರ ಸತ್ಯಗಳನ್ನು ಕಾಣಿಸುತ್ತ ಹೋದಂತೆ, ಅವನ ಸಂಗಡಿಗರ ಗುಂಪೂ ಬೆಳೆ 
ಯುತ್ತ ಹೋಗುತ್ತದೆ. 
- ಈ ಪ್ರಯಾಣದ ಮಧ್ಯೆ ಈತನಿಗೆ ಒಂದು ಅಲೆಮಾರಿ ಸಂಸಾರದ ಪರಿಚಯ 

ಆಗುತ್ತದೆ. ಕೋಡಂಗಿ ವೇಷ ಮತ್ತು ದೊಂಬರಾಟ ಮಾಡುತ್ತ , ಚಿಕ್ಕಬಂಡಿಯಲ್ಲೇ 
ಸಂಚರಿಸುತ್ತ ಬದುಕುವ ಆ ಗುಂಪಿಗೆ ನಾಯಕ ಜಾಫ್ (ಜೋಸೆಫ್ ) . ಅವನ 
ಹೆಂಡತಿ ಮಿಯಾ( ಮೇರಿ), ಕ್ರಿಸ್ತನ ತಂದೆ-ತಾಯಂದಿರನ್ನು ಸಂಕೇತಿಸುವ ಈ 
ದಂಪತಿಗಳಿಗೆ ಒಂದು ಪುಟ್ಟ ಮಗು ಇದೆ. ಈ ಸಂಸಾರ ಪಾಳೆಯಗಾರನಿಗೆ ತುಂಬ 
ಅರ್ಥಪೂರ್ಣವಾಗಿ ಕಾಣುತ್ತದೆ. ಧರ್ಮ-ಅಧರ್ಮದ ಕಟ್ಟಲ್ಲದ, ಈ ಕುಟುಂಬದ 
ಉತ್ಸಾಹದ ಮುಕ್ತ ಬದುಕು ಪಾಳೆಯಗಾರನನ್ನು ಆಕರ್ಷಿಸುತ್ತ ಆತನಿಗೆ ಈ ಭಯಾ 
ನಕ ಜಗತ್ತಿನ ನಿರಾಶೆಯಲ್ಲಿ ಒಂದು ಆಶೆಯ ಗೆರೆಯನ್ನು ಕಾಣಿಸುತ್ತದೆ. 

ಆದರೆ ಈ ಮಧ್ಯೆ ಸತತ ನಡೆಯುತ್ತಲೇ ಇರುವ ಚದುರಂಗದಾಟ ಮುಗಿ 
ಯುತ್ತ ಬರುತ್ತಿದೆ. ಪಾಳೆಯಗಾರ ನೋಡನೋಡುತ್ತಿದ್ದಂತೆಯೇ ಮೃತ್ಯು ಎಲ್ಲ 
ರನ್ನೂ ಆವರಿಸುತ್ತಿದ್ದಾನೆ. ಇಂಥ ಭಯದ ಸನ್ನಿವೇಶದಲ್ಲಿ ಪಾಳೆಯಗಾರನಿಗೆ ಈ 
ದೊಂಬರ ಸಂಸಾರವನ್ನು ಸಾವಿನ ಕಾಡಿನ' ಆಚೆ ದಾಟಿಸುವುದೇ ತಾನು ಮಾಡಬಹು 
ದಾದ ಅರ್ಥ ಪೂರ್ಣ ಕೆಲಸ ಎನ್ನಿಸುತ್ತದೆ. (' ಸಾವಿನ ಕಾಡು' ಎಂಬ ಕಾಡೊಂದನ್ನು 
ದಾಟಬಿಟ್ಟರೆ ಆ ಕುಟುಂಬಕ್ಕೆ ಮೃತ್ಯುವಿನ ಭಯವಿಲ್ಲ. ಕಥೆಯಲ್ಲಿ ಬರುವ ಪೌರಾಣಿಕ 
ಅಂಶಗಳಲ್ಲಿ ಇದೂ ಒಂದು.) ಆದರೆ, ಚದುರಂಗದಾಟ ಇನ್ನೇನು ಮುಗಿದೇ ಹೋಗು 
ತಿದೆ. ಪಾಳೆಯಗಾರ ಈಗ, ಹೇಗಾದರೂ ಸ್ವಲ್ಪ ಹೊತ್ತು ಮೃತ್ಯುವನ್ನು ವಂಚಿ 
ಸಲು ಚದುರಂಗದ ಪಟ ಎತ್ತಿ ಕೆಡವಿಬಿಡುತ್ತಾನೆ. ಅಷ್ಟರಲ್ಲಿ ಮೃತ್ಯು ' ವನ್ನು ಕಂಡ 
ಈ ದೊಂಬರ ಸಂಸಾರ ಮಳೆ, ಬಿರುಗಾಳಿ, ಮಿಂಚು ಭೋರ್ಗರೆಯುತ್ತಿರುವ ಹಾಗೆ 
“ ಸಾವಿನ ಕಾಡು' ದಾಟ ನಡೆಯುತ್ತದೆ, ಚದುರಂಗ ಮತ್ತೆ ಪ್ರಾರಂಭವಾಗಿ ಪಾಳೆಯ 
ಗಾರ ಸೋತಾಗ ಆ ಸಂಸಾರ ಮೃತ್ಯುವಿನ ಹಿಡಿತದಾಚೆ ದಾಟಿದೆ. 

ಅಂತೂ ಒಂದು ಅರ್ಥಪೂರ್ಣವಾದ ಕ್ರಿಯೆ ಮಾಡಿದೆನೆಂಬ ತೃಪ್ತಿಯ ಪಾಳೆ 
ಯಗಾರ ತನ್ನ ಪರಿವಾರದ ಜತೆ ತನ್ನ ಕೋಟೆಗೆ ಹಿಂದಿರುಗುತ್ತಾನೆ. ಅಲ್ಲಿ ವರ್ಷಾನು 
ಗಟ್ಟಲೆ ಈತನಿಗೆ ಕಾದು ಕೂತಿದ್ದ ಈತನ ಪತ್ನಿ ಇವರಿಗೆಊಟ ಬಡಿಸುತ್ತಾಳೆ, ಇವ 
ರೆಲ್ಲ ಊಟಕ್ಕೆ ಕೂತಿದ್ದಾಗಲೇ ಮೃತ್ಯುವಿನ ಆಗಮನವಾಗುತ್ತದೆ. ಮೃತ್ಯು ಮುಂದೆ 
ಬರುತ್ಯ ಆತನ ಕಪ್ಪುವೇಷ ಇಡೀ ತೆರೆಯನ್ನು ಮುಸುಕುತ್ತದೆ. 

“ಮೃತ್ಯು' ಬೇರೆಬೇರೆ ಭಯಾನಕ ವೇಷಗಳಲ್ಲಿ ಈ ಪ್ರಪಂಚವನ್ನು ಆವರಿಸಿ 
ರುವಾಗ ಈ ಪಾಳೆಯಗಾರ ಇಲ್ಲಿ ನಿಜವಾದ ಬದುಕಿಗಾಗಿ ಹುಡುಕುತ್ತಾನೆ. ಸಾವಿನ 
ಭಯ ಮತ್ತು ಧರ್ಮದಕ್ರೌರ್ಯ- ಇವುಗಳ ಮಧ್ಯೆ ಉಲ್ಲಾಸದ ಉತ್ಸಾಹದ ಬದು 
ಕನ್ನು ಹುಡುಕುವ ಈ ೧೪ನೇ ಶತಮಾನದ ಚಿತ್ರ ೨೦ನೇ ಶತಮಾನದಲ್ಲೂ ಅರ್ಥ 
ಪೂರ್ಣನೇ , “ ಕಮೂನಿಸ್ಟ್ ತತ್ವ ಮತ್ತು ಕ್ಯಾಥೋಲಿಕ್ ತತ್ವ ಇವೆರಡೂ ನಂಬಿಕೆ 
ಗಳನ್ನು ಶುದ್ಧ ಹೃದಯದ, ಮನುಷ್ಯ ಪ್ರೀತಿಯ ಯಾವ ವ್ಯಕ್ತಿಯೂ ವಿರೋಧಿಸಲೇ 
ಬೇಕು” ಎಂಬ ಬರ್ಗ್ನನ್ನ ಮಾತು ಈ ಚಿತ್ರದಲ್ಲಿ ವ್ಯಕ್ತವಾಗಿದೆ. ಮೃತ್ಯುವನ್ನು 

ಒಪ್ಪಿ ಆತನನ್ನು ಪಾರಮಾರ್ಥಿಕವಾಗಿ ರೂಪುಗೊಳಿಸಿ ಕ್ಯಾಥೋಲಿಕ್ ತತ್ವ ಧರ್ಮದ 
ಹಿಂಸೆಗಳಿಗೆ ಕಾರಣವಾಗಿದೆ. ಇದಕ್ಕೆ ವಿರುದ್ದವಾಗಿ ಕುಡಿದು ತಿಂದು ಖುಶಿಪಡುವ 
ಮಾಂಡಲೀಕನ ( ಭೌತಕೇವಲತತ್ವ ' ಇದರಿಂದ ಹೊರದಾರಿಯನ್ನು ಸೂಚಿಸಲಾರದಾ 
ಗಿದೆ. ಈ ಎರಡೂ ತತ್ವ ' ಗಳನ್ನು ಮೀರಿದ ನಿಜವಾದ ಉತ್ಸಾಹದ ಬದುಕು ಸಾಧ್ಯವಾ 
ಗಿದ್ದು ಈ ಚಿತ್ರದ ಸರ್ಕಸ್ಸಿನ ಕೋಡಂಗಿಗೆ ಮಾತ್ರ . ಬದುಕನ್ನು ಮೀರಬಲ್ಲ ಈ 
ವ್ಯಕ್ತಿ ಒಬ್ಬ ಕಲಾವಿದ' ಕೂಡ ಆಗಿರುವುದು ಬರ್ಗ್ಮ ನ್ ಕಲೆಯ ಬಗ್ಗೆ ವ್ಯಕ್ತಪಡಿ 
ಸುವ ಅಭಿಪ್ರಾಯವನ್ನು ಸೂಚಿಸುತ್ತದೆ. ಎಲ್ಲ ಕಲೆಯ ಒಂದಲ್ಲ ಒಂದು ರೀತಿ 
ಯಲ್ಲಿ ಮನುಷ್ಯ ಮತ್ತು ದೇವರ ಸಂಬಂಧವನ್ನು ಹೇಳುತ್ತದೆ ಎನ್ನುತ್ತಾನೆ ಬರ್ಗ್ 
ಮನ್ , ಆದ್ದರಿಂದಲೇ ಆತನ ಚಿತ್ರಗಳ ಅಡಿಯಲ್ಲಿ ಆಳವಾದ ಧಾರ್ಮಿಕ ಕಾಳಜಿ 
ಕಾಣುತ್ತದೆ. ಆತನ ಅನೇಕ ಚಿತ್ರಗಳು ಬೈಬಲ್ಲಿನಿಂದ ತಮ್ಮ ಘಟನಾವಳಿ 
ಮತ್ತು ಸಂಕೇತಗಳನ್ನು ಎರವಲು ಪಡೆದಿವೆ. 

ಮುಂದೆ, ಇದೇ ವರ್ಷ ( ೧೯೫೭) ಬರ್ಗ್ಮ ನ್ ತಯಾರಿಸಿದ WILD STRAW 
BE RRIES ಆತನ ಮಹೋನ್ನತ ಕೃತಿಗಳಲ್ಲಿ ಒಂದಾಯಿತು. ಈ ಕಥೆ THE SEVENTH 
SEAL ಗಿಂತ ಭಿನ್ನವಾದದ್ದು ; ಆಧುನಿಕವಾದದ್ದು . ವ್ಯಕ್ತಿಯೊಬ್ಬನ ಆಳದ ಅನುಭವ 
ಗಳನ್ನು ಶೋಧಿಸಿಕೊಳ್ಳುವಂಥದ್ದು . 
- ಪ್ರೊಫೆಸರ್ ಇಸಾಕ್ ಬೋರ್ಗ್ ತನ್ನ ೭೮ ನೇ ವರ್ಷದ ಜನ್ಮದಿನದಂದು 
ಸಂಜೆ, ಮರುದಿನದ ಪ್ರಯಾಣಕ್ಕೆ ಸಿದ್ಧತೆ ಮಾಡಿಕೊಳ್ಳುತ್ತಿದ್ದಾನೆ. ಮಾರನೇ ದಿನ 
ಆತ ಲುಂಡ್ ನಗರಕ್ಕೆ ಹೋಗಬೇಕಾಗಿದೆ. ಅಲ್ಲಿ ಆತನಿಗೆ, ಆತ ವಿಜ್ಞಾನದಲ್ಲಿ ಸಲ್ಲಿ 
ಸಿದ ವಿಶೇಷ ಸೇವೆಗಾಗಿ ಗೌರವ ಡಾಕ್ಟೋರೇಟ್ ಕೊಡಲು ನಿಶ್ಚಯಿಸಿದ್ದಾರೆ. ಮರು 
ದಿನ ಬೆಳಿಗ್ಗೆ , ದೀರ್ಘಕಾಲದಿಂದ ಈತನ ಮನೆವಾರ್ತೆ ನೋಡಿಕೊಳ್ಳುತ್ತ ಒಡನಾಡಿ 
ಯಾಗಿ ಬದುಕಿರುವ ಆಗ್ತಾ ಎಂಬಾಕೆಯ ಜೊತೆಪ್ರಯಾಣದ ವಿಷಯದಲ್ಲಿ ವಾಗ್ವಾದ 
ವಾಗಿ ಇಬ್ಬರ ಮನಸೂ ಕೆಡುತ್ತದೆ. ಅನಂತರ ಇಸಾಕ್ , ತನ್ನ ಸೊಸೆ ಮಾರಿಯಾ 
ಎಂಬಾಕೆಯ ಜೊತೆ ಕಾರ್‌ನಲ್ಲಿ ಲುಂಡ್ ಗೆ ಪ್ರಯಾಣ ಹೊರಡುತ್ತಾನೆ. ಪ್ರಯಾಣ 
ಕಾಲದಲ್ಲಿ ತನ್ನ ಸೊಸೆಗೆ ತನ್ನ ಬಗ್ಗೆ ಸಾಕಷ್ಟು ಗೌರವವಿಲ್ಲ ಎಂಬುದು ಸ್ಪಷ್ಟವಾಗು 
ತದೆ. ಆಕೆಗೂ ಆಕೆಯ ಗಂಡ ( ತನ್ನ ಮಗ) ನಿಗೂ ವಿರಸವುಂಟಾಗಿದೆ. ಆತ ಕೂಡ 
ನಿನ್ನ ಹಾಗೆಯೇ ಸ್ವಾರ್ಥಿ, ಮಕ್ಕಳೇ ಬೇಡ ಎಂದು ಹಟ ಮಾಡುತ್ತಾನೆ ಎಂದು 
ಇಸಾಕ್ ಗೆ ಸೊಸೆ ಹೇಳುತ್ತಾಳೆ, 

ದಾರಿಯಲ್ಲಿ ಕಾರ್ ಅಪಘಾತ ನಡೆದು, ಆ ಇನ್ನೊಂದು ಕಾರ್‌ನಲ್ಲಿ ಪ್ರಯಾಣ 
ಮಾಡುತ್ತಿದ್ದ ಆಲ್ಮನ್ ಮತ್ತು ಆತನ ಹೆಂಡತಿ. ಈ ಇಬ್ಬರನ್ನು ಇಸಾಕ್ ತನ್ನ 
ಕಾರ್ ನಲ್ಲೇ ಕೆಲವು ದೂರ ಒಯ್ದು ಬಿಡುತ್ತಾನೆ. ಅದಾದ ಮೇಲೆ ದಾರಿಯಲ್ಲಿ ದೇಶ 
ಸುತ್ತಲು ಹೊರಟ ಮೂವರು ಎಳೆಯರು ( ಸಾರಾ, ಆಂಡ್ರೆ , ವಿಕ್ಟರ್ ) ಸಿಕ್ಕು ಅವರು 


೧೮೨ 


ಈತನ ಕಾರ್ ನಲ್ಲಿ ಲುಂಡ್ ತನಕ ಪ್ರಯಾಣ ಮಾಡುತ್ತಾರೆ. ಮಧ್ಯೆ , ಎಲ್ಲರೂ ಹಿಂದೆ 
ಇಸಾಕ್ ನ ಕುಟುಂಬದ ಬೇಸಗೆ ಮನೆಯಿದ್ದ ಸ್ಥಳದಲ್ಲಿ ಕೊಂಚ ನಿಲ್ಲುತ್ತಾರೆ, ಅಲ್ಲಿಂದ 
ಹೊರಟಾಗ ಕಾರ್ ನಲ್ಲಿ ಇಸಾಕ್ ತನ್ನ ಪೂರ್ವ ಜೀವನದ ಬಾಲ್ಯದ ಸಂಗತಿಗಳು| 
ಬಂದು ಕಾಡುವ ಸ್ವಪ್ನ - ದುಃಸ್ವಪ್ನಗಳನ್ನು ಕಾಣುತ್ತಾನೆ. ಈ ಸಂದರ್ಭದಲ್ಲಿ, ತನ್ನ 
ಕಾರ್ ನಲ್ಲಿ ಸ್ವಲ್ಪ ದೂರ ಪ್ರಯಾಣ ಮಾಡಿದ ಆಲ್ಮನ್ ತನ್ನ ಮೇಲೆ ಆಪಾದನೆ 
ಹೊರಿಸಿ, ತನ್ನನ್ನು ಪರೀಕ್ಷೆಗೊಡ್ಡಿ ಪೀಡಿಸಿದಂತೆ ಕನಸು ಕಾಣುತ್ತಾನೆ. ತನ್ನ 
ಬದುಕಿನ ಕೋರೆಗಳು ಆತನಿಗೆ ನಿಚ್ಚಳ ಕಾಣತೊಡಗುತ್ತವೆ. ಹಾಗೇ ಹೋಗುತ್ತ 
ದಾರಿಯಲ್ಲಿ ಒಂದು ಪೆಟ್ರೋಲ್ ಬಂಕ್‌ನಲ್ಲಿ, ಅನಿರೀಕ್ಷಿತವಾಗಿ ಈತನ ಬಗ್ಗೆ ತುಂಬ 
ಗೌರವದ ಮಾತುಗಳು ವ್ಯಕ್ತವಾಗುತ್ತವೆ. ಅಲ್ಲಿಂದ ಆತ ಸಮೀಪದಲ್ಲೇ , ಏಕಾಂಗಿ 
ಯಾಗಿ ಬದುಕುತ್ತಿದ್ದ ಪ್ರಾಚೀನ ಅವಶೇಷವೆಂಬಂತೆ ಕಾಣುವ ತನ್ನ ಮುದಿ ತಾಯಿ 
ಯನ್ನು ಸಂದರ್ಶಿಸುತ್ತಾನೆ. ಈ ಪ್ರಯಾಣದುದ್ದಕೂ ನಡೆದ ಘಟನೆಗಳ ಮೂಲಕ, 
ಕಂಡ ಸ್ವಪ್ನ - ದುಃಸ್ವಪ್ನಗಳ ಮೂಲಕ ಆತನಿಗೆ ತನ್ನ ವ್ಯಕ್ತಿತ್ವದ “ ಸ್ವರೂಪದರ್ಶನ' 
ವಾದಂತಾಗುತ್ತದೆ. 

ಆತ ಲುಂಡ ತಲುಪಿ , ಅಲ್ಲಿನ ವಿಶ್ವವಿದ್ಯಾಲಯದ ಗಂಭೀರ ಸಮಾರಂಭದಲ್ಲಿ 
ಡಾಕ್ಟೋರೇಟ್ ಪಡೆದು, ಸಂಜೆ, ಅದೇ ನಗರದಲ್ಲಿ ವಾಸಿಸುತ್ತಿರುವ ತನ್ನ ಮಗ 
( ಮಾರಿಯಾಳ ಗಂಡ- ಡಾಕ್ಟರ್ ) ನ ಮನೆಯಲ್ಲಿ ಉಳಿದುಕೊಳ್ಳುತ್ತಾನೆ. ಅಲ್ಲಿ 
ಮತ್ತೆ , ತನಗೂ ತನ್ನ ಮಗನಿಗೂ ಇರುವ ಅಪಾರ ಭಿನ್ನ ತೆ ಆತನ ಗಮನಕ್ಕೆ ಬರು 
ತದೆ. ಈ ಸಮಯಕ್ಕೆ , ಈತನ ಜತೆ ಪ್ರಯಾಣದಲ್ಲಿ ಕೂಡಿಕೊಂಡ, ದೇಶ ಸುತ್ತಲು 
ಹೊರಟ ಮೂವರು ಎಳೆಯರು ಈತನಿಗೆ ಗೌರವ ಡಾಕ್ಟೋರೇಟ್ ಸನ್ಮಾನ ಸಿಕ್ಕಿದ 
ಕಾಗಿ ಪುಷ್ಪಗುಚ್ಛ ಅರ್ಪಿಸಿ ಅಭಿನಂದಿಸುತ್ತಾರೆ. ಇಸಾಕ್ ಗೆ ತನ್ನ ಮಗ ತನಗಿಂತ 
ಹೆಚ್ಚಾಗಿ ಈ ಎಳೆಯರನ್ನೇ ಹೋಲುತ್ತಾನೆ ಎನಿಸುತ್ತದೆ. ಆ ಎಳೆಯರ ಹರ್ಷ 
ಸ್ಫೂರ್ತಿಗಳು ಮುದುಕನಾದ ಈತನಿಗೆ ಅಪೂರ್ವವಾದ ಸಂತೋಷಕೊಡುತ್ತವೆ........ 
ಇದು ಕಥೆಯ ಸ್ಕೂಲ ಹಂದರ . 

ಹಾಗೆ ನೋಡಿದರೆ , ವೈಲ್ಡ್ ಸ್ಟಾಬೆರೀಸ್ ಚಿತ್ರದ ಕಥೆಯನ್ನು ಕ ನವಾಗಿ 
ಹೇಳುವುದಕ್ಕೆ ಬರುವುದಿಲ್ಲ . ವಾಸ್ತವ ಘಟನೆ, ಸ್ವಪ್ನ - ದುಃಸ್ವಪ್ನಗಳ ಹಳವಂಡಗಳು, 
ಯಾಯಾವುದೋ ಪೂರ್ವಕಾಲದ ಘಟನೆಗಳ ಹಿಮ್ಮಿಂಚುಗಳು - ಇವುಗಳೆಲ್ಲ ಮುಪ್ಪಿನ 
ಅರಳುಮರುಳು ಮನಸ್ಸಿನಲ್ಲಿ ಅನುಕ್ರಮಣಿಕೆಯೇ ಇಲ್ಲದೆ ಕಲಸುಗೊಂದಲವಾಗಿ ಮೂಡಿ 
ಕೊಳ್ಳುತ್ತ ಹೋಗುತ್ತವೆ. ವಾಸ್ತವ- ಅವಾಸ್ತವಗಳ ಗೆರೆ ಮಸುಳಿಸಿಹೋಗುತ್ತದೆ, 

- ಇಸಾಕ್ ನಿಗೆ ದೇಶದ ಮಹಾಗೌರವ ಸಲ್ಲುತ್ತಿದೆ. ಆತನ ಬದುಕು ಮಹತ್ತರ 
ವಾದ ಸಾಧನೆಯನ್ನೇ ಮಾಡಿದೆ ಎಂದು ನಂಬಿಸುವ ಸಂಗತಿ ಇದು, ಆದರೆ, ದೂರ. 
ಡಿಂದ ತನಗೆ ಇಂಥ ಗೌರವ ಸಲ್ಲುತ್ತಿರುವಾಗ, ತನ್ನ ತೀರ ಸಮೀಪದವರಿಂದಲೇ ತನ್ನ 

ಬಗ್ಗೆ ಅತೃಪ್ತಿ ವ್ಯಕ್ತವಾಗುತ್ತದೆ, ತನ್ನ ವರೇ ತನ್ನ ಬಗ್ಗೆ ಗೌರವವಿಟ್ಟು ಕೊಂಡಿಲ್ಲ 
ನೆಂಬುದನ್ನು ಅರಿವು ಮಾಡಿಕೊಳ್ಳುತ್ತಿರುವಂತೆಯೇ , ದಾರಿಯಲ್ಲಿ ಯಾವನೋ 
ಅಪರಿಚಿತನೊಬ್ಬ ಅನಿರೀಕ್ಷಿತವಾಗಿ ಗೌರವ ಅರ್ಪಿಸುತ್ತಾನೆ. ಹೀಗೆ, ಆತ ತನ್ನ 
ಬದುಕಿನ ಅತ್ಯಂತ ಸ್ಮರಣೀಯವಾದ ಒಂದು ದಿನದಲ್ಲಿ ಗೌರವ - ಆಕ್ಷೇಪಗಳ ಮಧ್ಯೆ 
ತೂಗಾಡುತ್ತ ತನ್ನ ವ್ಯಕ್ತಿತ್ವದ ಸಂಕೀರ್ಣ ಸ್ವರೂಪವನ್ನು ಗುರುತಿಸಿಕೊಳ್ಳಲು 
ಪ್ರಾರಂಭಿಸುತ್ತಾನೆ. ಇನ್ನೊಂದು ರೀತಿಯಿಂದನೋಡುವುದಾದರೆ ಒಂದು ಕಡೆ ಮಗ 
ಸೊಸೆಮತ್ತು ಅವರಂಥ ಎಳೆಯರ ಭವಿಷ್ಯ ಪ್ರಪಂಚ, ಇನ್ನೊಂದು ಕಡೆ, ತನ್ನ ತಾಯಿ 
ಯಂಥ ಭೂತಪ್ರಪಂಚ - ಇವುಗಳ ನಡುವೆ ತೂಗಾಡುತ್ತ ವ್ಯಕ್ತಿತ್ವದ ಭೂತ- ಭವಿಷ್ಯ 
ಗಳ ಅರಿವು ಪಡೆಯಲು ಪ್ರಾರಂಭಿಸುತ್ತಾನೆ. ತಾನು ಜ್ಞಾನವೃದ್ದನೆಂದು ಮಹತ್ 
ಪ್ರಶಸ್ತಿ ದೊರಕುತ್ತಿರುವ ಕ್ಷಣದಲ್ಲಿ , ಇದೀಗ ಕಲಿಯಲು ಮೊದಲುಮಾಡಿದ ವಿದ್ಯಾ 
ರ್ಥಿಯಾಗುತ್ತಾನೆ. 

ಬದುಕನ್ನು ತೂಗಿ ಬೆಲೆಕಟ್ಟುವುದು ಹೇಗೆ ? ಯಾವುದು ಸಫಲ , ಯಾವುದು 
ವಿಫಲ ? ಬದುಕಿನ ಅಸ್ಪಷ್ಟ ಸಂಕೀರ್ಣದಲ್ಲಿ ತಾನು ತನ್ನನ್ನು ಬೆಲೆಕಟ್ಟಿಕೊಳ್ಳುವ 
ಸಾಹಸ ಎಂಥ ಹಾಸ್ಯಾಸ್ಪದ. ಆದರೂ , ಅಂಥ ಸಾಹಸಕ್ಕೆ ದುಡುಕಿದಾಗಲೇ , ತನಗೆ 
ತನ್ನ ಸ್ವರೂಪ ತಿಳಿಯುತ್ತ ಹೋಗುತ್ತದೆ, ತಿಳಿಯಾಗುತ್ತ ಹೋಗುತ್ತದೆ ಅಲ್ಲವೆ ? 
ಭವಿಷ್ಯದ ಕಡೆ ಧಾವಿಸುತ್ತಿರುವ ವರ್ತಮಾನದಲ್ಲಿ ಭೂತದ ದುಃಸ್ವಪ್ನಗಳ ಪೀಡೆಯ 
ನೋವಿಗೆ ಹೆದರದೆ ಮುಖಕೊಟ್ಟು ನಿಂತಾಗ, ಆ ಮಹತ್ ಯಾತನೆಯಲ್ಲೇ ಮನುಷ್ಯ 
ತನ್ನ ತ್ರಿಕಾಲ ಸ್ವರೂಪವನ್ನು ಕಂಡುಕೊಳ್ಳುತ್ತಾನೆ. ಇಂಥ ಯಾತನೆಯೇ ಅರಿವು ; 
ಆ ಅರಿವೇ ಬದುಕಿನ ಭರವಸೆ, ಶಾಂತಿ ಮತ್ತು ಮುಕ್ತಿ - ಇಂಥ ನೂರೆಂಟು ಸವಾಲು 
ಜವಾಬು ಚಿಂತನೆಗಳಿಂದ ಇಡುಕಿರಿದುಕೊಂಡಿರುವ ಚಿತ್ರ 'ವೈಲ್ ಸ್ಟಾಬೆರೀಸ್ ”. 

( ಬದುಕೆನ್ನುವುದು ಬಿಡಿಬಿಡಿಯಾದ ಅಸಂಖ್ಯ ಕ್ಷಣಗಳ ಸರಮಾಲೆ ; ಆ ಕ್ಷಣ 
ವನ್ನು ಅನುಭವಿಸುತ್ತಿರುವಾತನ ಪೂರ್ವಸ್ಮೃತಿಗಳಿಗೂ ಆ ಕ್ಷಣಕ್ಕೂ ನಡುವೆ ಏರ್ಪ 
ಡುವ ತಾತ್ಕಾಲಿಕ ಸಂಬಂಧದಿಂದಲೇ ಬದುಕಿಗೆ ಅರ್ಥವಂತಿಕೆ ಉಂಟಾಗುತ್ತದೆ” ಎನ್ನು 
ತಾನೆ ಫ್ರೆಂಚ್ ಲೇಖಕಪ್ರೌಸ್ಟ್ , ವೈಲ್ಡ್ ಸ್ಟ್ರಾಬೆರೀಸ್ ಚಿತ್ರದಲ್ಲಿ ಬರ್ಗ್ಮನ್ 
ಈ ಹೇಳಿಕೆಯನ್ನೇ ತಾಳೆ ನೋಡಿಕೊಳ್ಳುತ್ತಿದ್ದಾನೋ ಎನಿಸುತ್ತದೆ. 

- ಚಲನಚಿತ್ರ ಪ್ರಪಂಚಕ್ಕೆ ಹಲವು ಶ್ರೇಷ್ಠ ನಿರ್ದೆಶಕರನ್ನೂ ನಟರನ್ನೂ ಕೊಟ್ಟ 
ಸ್ವೀಡನ್ ಬರ್ಗ್ಮನ್‌ನ ಜನ್ಮಭೂಮಿ. ಬರ್ಗ್ಮನ್ನಿಗೆ ಚನಲಚಿತ್ರದೊಂದಿಗೆ 
ಇದ್ದಷ್ಟೇ ಸಂಬಂಧ ರಂಗಭೂಮಿಯೊಡನೆಯೂ ಇದೆ: ಸ್ಟಾಕ್ ಹೋಂ ವಿಶ್ವವಿದ್ಯಾ 
ಲಯದಲ್ಲಿ ಓದುತ್ತಿರುವಾಗಲೇ ಬರ್ಗ್ನುನ್ ಹವ್ಯಾಸಿ ತಂಡಗಳೊಂದಿಗೆ ಸಂಪರ್ಕವಿ 
ಟ್ಟುಕೊಂಡಿದ್ದ . ಆಮೇಲೆ ಆತ ಶೇಕ್ಸ್‌ಪಿಯರ್ , ಸಿಂಡ್ ಬರ್ಗ್ರ ನಾಟಕಗಳಲ್ಲಿ, 
ನವೀನ ನಾಟಕಗಳಲ್ಲಿ ನಟಿಸಿದ, ನಿರ್ದೇಶಿಸಿದ, ಎರಡನೇ ಮಹಾಯುದ್ಧದ ಸಂದರ್ಭ 

ದಲ್ಲಿ ಸ್ವೀಡನ್ ತಟಸ್ಥವಾಗಿದ್ದಾಗ, ಆ ತಾಟಸ್ಥ್ಯದ ಗಂಭೀರ ಭಯದಲ್ಲಿ ಕೆಲಸ 
ಮಾಡಿದ ಧೀಮಂತರಲ್ಲಿ ಬರ್ಗಮನ್ನೂ ಒಬ್ಬ . ಆಗ ಆತ ಅನೇಕ ಕಾದಂಬರಿ, 
ನಾಟಕಗಳನ್ನು ರಚಿಸಿದ. ೧೯೪೫ ರಲ್ಲಿ ಬರ್ಗ್ ಮನ್ ತನ್ನ ಮೊದಲ ಚಿತ್ರ ನಿರ್ಮಿಸಿ 
ದರೂ ಆತ ಚಿತ್ರರಂಗದಲ್ಲಿ ಖ್ಯಾತನಾದದ್ದು “ ಸೆವೆನ್ ಸೀಲ್ ' ಚಿತ್ರದ ಮೂಲಕ. 
ಚಲನಚಿತ್ರ ಒಂದು ಗಂಭೀರ ಕಲೆ ಎಂದು ನಿರ್ಧಾರವಾಗುತ್ತಿದ್ದ ಕಾಲದಲ್ಲಿ ಈತ 
ಪ್ರಸಿದ್ದಿಗೆ ಬಂದ. 

ಒಂದು ನಿರ್ದಿಷ್ಟ ತಂಡವನ್ನು ಜತೆಗಿಟ್ಟುಕೊಂಡು ಆ ( ಚಿತ್ರ ಕುಟುಂಬದ ಜತೆ 
ಯಲ್ಲೇ ತಮ್ಮ ಚಿತ್ರಗಳನ್ನು ನಿರ್ಮಿಸುತ್ತ ಹೋಗುವ ರೂಢಿಯಿಟ್ಟು ಕೊಂಡ ನಿರ್ದೇಶಕ 
ರಲ್ಲಿ ಬರ್ಗ್ವ ನ್ನೂ ಒಬ್ಬ . ಬಿಬಿ ಆಂಡರ್‌ಸನ್ , ಇಂಗ್ರಿಡ್ ಥುಲಿನ್ , ಲಿವ್ 
ಉಲ್ಮನ್ , ಮ್ಯಾಕ್ಸ್‌ ವಾನ್‌ ಸೈದೋ ಮುಂತಾದ ನಟರೇ ಅಲ್ಲದೆ ಚಿತ್ರಗ್ರಾಹಕ 
ಮತ್ತು ಸಂಕಲನಕಾರರೂ ಈತನ ಮೊದಲ ಚಿತ್ರಗಳಲ್ಲಿ ಒಂದೇ ಗುಂಪಾಗಿ ಉಳಿದಿ 
ದ್ದರು. ಖ್ಯಾತ ರಂಗನಿರ್ದೆಶಕನೂ ಆಗಿರುವ ಬರ್ಗ್ಮ ನ್ ವರ್ಷದ ಅರ್ಧಕಾಲ 
ವನ್ನು ಚಲನಚಿತ್ರಕ್ಕೂ ಇನ್ನರ್ಧ ಕಾಲವನ್ನು ರಂಗಭೂಮಿಗೂ ಮೀಸಲಿಡುತ್ತಾನೆ. 
THE SEVENTH SEAL, WILD STRAWBERRIES WJEJ VIRGIN SPRINC 
( ೧೯೬೦ ) ಈತನ ೫೦ ರ ದಶಕದ ಮುಖ್ಯ ಚಿತ್ರಗಳಾದರೆ, THROUGH A GLASS 
DARKLEY ( ೧೯೬೧) WINTER LIGHT ( ೧೯೬೩ ) THE SILENCE ( ೧೯೬೩ ). 
CRIES AND WHISPERS ( ೧೯೭೩ ) SCENES FROM A MARRIAGE ( ೧೯೭೪) 
ಆತನ ಆಮೇಲಿನ ಮುಖ್ಯ ಚಿತ್ರಗಳು, ಈಚೆ, ಈತ ಟ್ಯಾಕ್ಸ್‌ನ ತೊಂದರೆಗಳಿಂದಾಗಿ 
ಸ್ವೀಡನ್ ನಿಂದ ಹೊರಬಂದಿದ್ದಾನೆ. 


೩೭. ದ ಕೇನ್ಸ್ ಆರ್ ಫೈಯಿಂಗ್ 

THE CRANES ARE FLYING 
ಹಕ್ಕಿ ಹಾರುತ್ತಿವೆ 
ರಷ್ಟಾ / ೧೯೫೭/ ಕಪ್ಪು - ಬಿಳುಪು/೯೨ ನಿಮಿಷ 
ನಿರ್ದೇಶನ : ಮಿಖೈಲ್ ಕಲಟಟೊವ್ 


ವೆರೊನಿಕಾ ಮತ್ತು ಬೋರಿಸ್ ಪರಸ್ಪರ ಪ್ರೀತಿಸುತ್ತಿದ್ದು ಇನ್ನೇನು ಮದುವೆ 
ಯಾಗಬೇಕು ಎಂದಿರುವಾಗ , ಬೋರಿಸ್ ಗೆ ಯುದ್ದದ ಕರೆ ಬರುತ್ತದೆ. ಆತ ಪ್ರೇಯಸಿ 
ಯಿಂದ ಅಗಲಿ ಹೋಗಬೇಕಾಗುತ್ತದೆ. ಅದಾದ ಮೇಲೆ ಹಲವು ತಿಂಗಳುಗಳು ಕಳೆಯು 

ಇವೆ. ಯುದ್ಧರಂಗದಿಂದ ಬೋರಿಸ್ ಬಗ್ಗೆ ಯಾವುದೇ ಸಮಾಚಾರವೂ ತಿಳಿಯದೆ 
ವೆರೊನಿಕಾ ಕಳವಳಗೊಳ್ಳುತ್ತಾಳೆ, ಕಾತರಗೊಳ್ಳುತ್ತಾಳೆ. ಅದೇ ಸಮಯದಲ್ಲಿ 
ಬೋರಿಸ್ನ ದಾಯಾದಿಸೋದರ ಮಾರ್ಕ್ ಆಕೆಯ ಹತ್ತಿರಬಂದು ತಾನು ಆಕೆಯನ್ನು 
ಪ್ರೀತಿಸುತ್ತಿರುವುದಾಗಿ ಹೇಳುತ್ತಾನೆ. ವೆರೊನಿಕಾ ಅದಕ್ಕೆ ಕಿವಿಗೊಡುವುದಿಲ್ಲ. ಆದರೆ 
ಮತ್ತೂ ದಿನಕಳೆದು, ಮತ್ತೂ ಯಾವ ಸಮಾಚಾರವೂ ಬಾರದೆ, ಒಂದು ರಾತ್ರಿ ಇದ್ದ 
ಕ್ಕಿದ್ದಂತೆ ವೆರೊನಿಕಾಳ ತಾಯಿತಂದೆ ಸತ್ತು ಹೋಗಿ ಆಕೆ ತೀರಾಕೋಭೆಗೊಂಡಿದ್ದಾಗ, 
ವಿಕ್ಷಿಪ್ತ ಸ್ಥಿತಿಯಲ್ಲಿ ಮಾರ್ಕ್ನನ್ನು ಒಪ್ಪಿಕೊಂಡು ಅವನ ಮಡದಿಯಾಗುತ್ತಾಳೆ. 
ದಾಂಪತ್ಯ ಕಹಿಯಾಗುತ್ತದೆ. ಅಷ್ಟರಲ್ಲಿ ಕುಟುಂಬ ಸೈಬೀರಿಯಾಕ್ಕೆ ಸ್ಥಳಾಂತರಗೊಳ್ಳ 
ಬೇಕಾಗುತ್ತದೆ. ತಾನು ಬೋರಿಸ್ ಗೆ ತಪ್ಪಿನಡೆದೆನೆಂದು ಕುದಿಯುತ್ತ ವೆರೊನಿಕಾ ಆತ್ಮ 
ಹತ್ಯೆಗೂ ಪ್ರಯತ್ನಿ ಸುತ್ತಾಳೆ. ಕೊನೆಯ ಆಘಾತವಾಗಿ ಬೋರಿಸ್ ಯುದ್ಧರಂಗದಲ್ಲಿ 
ಸತ್ಯನೆಂಬ ಸುದ್ದಿ ಬಂದು ತಲುಪುತ್ತದೆ, ಆದರೆ ಆಕೆ ಆ ಸುದ್ದಿಯನ್ನು ನಂಬಲು ನಿರಾ 
| ಕರಿಸುತ್ತಾಳೆ, ಎಲ್ಲೆಲ್ಲ ವಿಜಯದ ದಿನಾಚರಣೆ ಉತ್ಸವದಂತೆ ನಡೆದಿರುವಾಗ, ಆಕೆ 
ಪ್ರೇಮಿಗೆ ಹೂವಿನ ಕಾಣಿಕೆ ತೆಗೆದುಕೊಂಡು ಹೊರಡುತ್ತಾಳೆ ; ಸೈನಿಕರ ರೈಲು ಹತ್ತಿ 
ಅವನಿದ್ದ ಯುದ್ಧರಂಗಕ್ಕೆ ಹೋಗುತ್ತಾಳೆ. ಅಲ್ಲಿ , ಆತ ಇಲ್ಲ ಎನ್ನುವುದನ್ನು , ಇನ್ನೆಂದೂ 
ಮರಳಿ ಬರಲಾರ ಎನ್ನುವುದನ್ನು ಆಕೆ ನಂಬಲೇಬೇಕಾಗುತ್ತದೆ. ಅಳುತ್ತಾಳೆ, ನಗುತ್ತಾಳೆ. 
ಕಣ್ಣುಗಳು ತುಂಬಿಕೊಂಡಿರಲು, ತುಟಿಯಲ್ಲಿ ಮೆಲುನಗೆ ಅರಳಿಕೊಂಡಿರಲು ಆಕೆ 
ತಾನು ತಂದ ಹೂವಿನ ಕಾಣಿಕೆಯನ್ನು ಹೋರಾಡಿ ಗೆದ್ದು ಬಂದ ಬೋರಿಸ್‌ನ ಜೊತೆ 
ಗಾರ ಸೈನಿಕರಿಗೆ ಅರ್ಪಿಸುತ್ತಾಳೆ, 
- ವಿಶ್ವ ಚಲನಚಿತ್ರದಲ್ಲಿ ಸೋವಿಯತ್ ಸಿನೆಮಾ ಮಹತ್ಸಾಧನೆಗಳನ್ನು ಮಾಡಿದ್ದ 
೧೯೨೦ - ೩೦ ರ ದಶಕದ ತುದಿಯಲ್ಲಿ ಈ ಚಿತ್ರದ ನಿರ್ದೇಶಕ ಮಿಖೈಲ್ ಕಲಟಜೊವ್ 
ಚಿತ್ರ ನಿರ್ಮಾಣಕ್ಕಿಳಿದಿದ್ದ , ರಾಷ್ಟ್ರದ ಸಾಧನೆಗಳನ್ನು ಹೊಗಳಿ ಜನರನ್ನು ಉತ್ಸಾಹ 
ಗೊಳಿಸುವುದೇ ಗುರಿಯಾಗಿದ್ದ ಆ ಕಾಲದಲ್ಲಿ ಈತ, ಬಡತನದಲ್ಲಿ ತೊಳಲುವ ಹಿಂದು 
ಳಿದ ವರ್ಗವೊಂದರ ಚಿತ್ರಣವನ್ನು ಕೊಟ್ಟು ( ಚಿತ್ರ : SALT OF SVANETTA 
೧೯೩೦ ), ಅದು ' ನೇತ್ಯಾತ್ಮಕ ಚಿತ್ರವೆಂದು ಬೈಸಿಕೊಂಡ, ಮುಂದೆ ಸ್ಟಾಲಿನ್‌ನ ಬಿಗಿ 
ಆಡಳಿತದಲ್ಲಿ ಆತ ಅಪ್ರಸಿದ್ಧನಾಗಿಯೇ ಬದುಕಬೇಕಾಯಿತು. ಮುಂದೆ ೧೯೫೭ ರ 
ಹೊತ್ತಿಗೆ, ಸೊವಿಯತ್ ದೇಶದಲ್ಲಿ ಸ್ವಾತಂತ್ರ್ಯದ ಹೊಸ ಅಲೆ ಮೊಳೆಯತೊಡಗಿ 
ದಾಗ, ಈತ ತನ್ನ ಶ್ರೇಷ್ಠ ಕೃತಿಯಾದ THE CRANES ARE FLYING ಎಂಬ 
ಚಿತ್ರ ನಿರ್ಮಿಸಿ ಜಗತ್ತಿನ ಗಮನ ಸೆಳೆದ. 

ದ್ವಿತೀಯ ಮಹಾಯುದ್ದದ ಹಿನ್ನೆಲೆಯಿಟ್ಟುಕೊಂಡ ಈ ಚಿತ್ರ ಯುದ್ಧವನ್ನು 
ವೈಭವಗೊಳಿಸುವ ಬದಲು ಅದರ ವಾಸ್ತವವನ್ನು ಉತ್ಕಟ ಮಾನವೀಯ ದೃಷ್ಟಿಯಲ್ಲಿ 
ಕಾಣಿಸಿಕೊಡುತ್ತದೆ. ಒಮ್ಮೆ ಉತ್ಸಾಹಗೊಳಿಸುವ, ಒಮ್ಮೆ ತಲ್ಲಣಗೊಳಿಸುವ , ಮಾನ 

ವೀಯ ಭಾವಗಳಲ್ಲಿ ಅದ್ದಿ ಅದ್ದಿ ಮತ್ತೆ ಒಣಗಿಸುವ ಹಾಗೂ ಸಾಕ್ಷ್ಯಚಿತ್ರ ಕಥಾಚಿತ್ರ 
ಗಳ ವಿಲಕ್ಷಣ ಮಿಶ್ರಣವಾಗಿರುವ ಈ ಚಿತ್ರ ಸಮ್ಮಿಶ್ರ ಅನುಭವಗಳನ್ನು ಕೆರಳಿಸಿ ಬಹು 
ಕಾಲ ನಮ್ಮನ್ನು ಕಾಡುವಂಥದಾಗಿದೆ. ಈ ಚಿತ್ರದಲ್ಲಿ ಕಾಣಿಸುವ ಕೆಮರಾದ ಕೌಶಲ 
- ತೀರ ಅಪರೂಪವಾದದ್ದು . 


೩೮, ಆ್ಯಷಸ್ ಎಂಡ್ ಡೈಮಂಡ್ಸ್ 

ASHES AND DIAMONDS 
ಬೂದಿಮತ್ತು ವಜ್ರ 
ಪೋಲಂಡ್ / ೧೯೫೮/ ಕಪ್ಪು - ಬಿಳುಪು/ ೧೦೪ ನಿಮಿಷ 
ನಿರ್ದೇಶನ : ಆಂದ್ರೆ ನಾಮ್ ದಾ 


ಎರಡನೇ ಮಹಾಯುದ್ಧದ ನಂತರ ಪೋಲಂಡ್ ನಾಜಿ ಆಕ್ರಮಣದಿಂದ 
ಸ್ವತಂತ್ರವಾದಾಗ ಅಲ್ಲಿ ಚಲನಚಿತ್ರದ ಒಂದು ಹೊಸ ಬೆಳವಣಿಗೆ ಪ್ರಾರಂಭವಾಯಿ 
ತೆನ್ನ ಬಹುದು, ಅಲ್ಲಿ ಸ್ಥಾಪಿತವಾದ ಕನೂನಿಸ್ಟ್ ಸರ್ಕಾರ ಚಲನಚಿತ್ರ ಉದ್ಯಮ 
ವನ್ನು ರಾಷ್ಟ್ರೀಕರಣಗೊಳಿಸಿತು ಮತ್ತು ಒಂದು ರಾಷ್ಟ್ರೀಯ ಚಲನಚಿತ್ರ ಶಾಲೆ 
ಯನ್ನು ಪ್ರಾರಂಭಿಸಿತು. ರಾಷ್ಟ್ರೀಕರಣದ ದೀರ್ಘಕಾಲದ ಪರಿಣಾಮ ಏನೇ ಆಗಿರಲಿ , 
ಆ ಹೊಸ ಹುಮ್ಮಸ್ಸಿನಲ್ಲಿ ಅನೇಕ ಹೊಸ ಚಿತ್ರ ನಿರ್ದೇಶಕರು ಪೋಲಂಡಿನಲ್ಲಿ ಚಿತ್ರ 
ನಿರ್ಮಾಣಕ್ಕಿಳಿದರೆಂಬುದಂತೂ ನಿಜ. 
- ೧೯೫೬ ರಲ್ಲಿ ಪೋಲಂಡಿನಲ್ಲಿ ಪಾಶ್ಚಾತ್ಯ ಚಲನಚಿತ್ರದ ಮೇರುಕೃತಿಗಳ 
ಪ್ರದರ್ಶನ ಪ್ರಾರಂಭವಾಯಿತು. ಇದರೊಂದಿಗೆ ೧೯೨೦ರ ದಶಕದ ಸೋವಿಯೆತ್ 
ಚಲನಚಿತ್ರದ ಸಾಧನೆಗಳನ್ನೂ ಕುತೂಹಲದಿಂದ ನೋಡಲಾಯಿತು. ಇವುಗಳಿಂದ 
ಪ್ರಚೋದಿತಗೊಂಡ ಯುವ ನಿರ್ದೇಶಕರ ಒಂದು ತಂಡ ೧೯೫೫ - ೬೧ ರ ಅವಧಿಯಲ್ಲಿ 
ಒಂದು ಹೊಸ ಪೋಲಿಷ್‌ ಸಂಪ್ರದಾಯ ' ( The Polish School ) ವನ್ನು ಸೃಷ್ಟಿ 
ಸಿತು, ಈ 'ಪೋಲಿಷ್‌ ಸಂಪ್ರದಾಯ ' ದೊಂದಿಗೆ ಪೋಲಂಡಿನಲ್ಲಿ ಚಲನಚಿತ್ರದ ಬಗ್ಗೆ 
ಗಂಭೀರ ಆಸಕ್ತಿ ಮೊದಲಾಯಿತು. ಆ ಸಂದರ್ಭದಲ್ಲಿ ಬೆಳಕಿಗೆ ಬಂದ ಯುವ ನಿರ್ದೆ 
ಶಕರಲ್ಲಿ ಮುಖ್ಯರು - ಆಂದ್ರೆ ವಾಯುದಾ, ಆಂದ್ರೆ ಮು೦ಕ್ , ಜೆರಿ ಕವಲೆರೋವಿಚ್ , 
ವೊಸೀಜ್ ಹಾಸ್ ಮುಂತಾದವರು. ಈ 'ಪೋಲಿಷ್‌ ಸಂಪ್ರದಾಯ ' ದ ಚಿತ್ರ 
ಗಳು ಪ್ರತ್ಯಕ್ಷವಾಗಿ ಅಥವಾ ಪರೋಕ್ಷವಾಗಿ ಯುದ್ಧ ಮತ್ತು ರಾಜಕೀಯವನ್ನು 
ವಸ್ತುವಾಗಿಟ್ಟುಕೊಂಡಿದ್ದವು. ಮಹಾಯುದ್ಧದ ಪಶ್ಚಾತ್ ಪರಿಣಾಮಗಳನ್ನು ಈ 

ಚಿತ್ರಗಳು ವಿಶ್ಲೇಷಿಸಿದವು. ಆದರೆ ಬರುಬರುತ್ತ ಈ ಚಿತ್ರಗಳು ಬರೀ ಸಮಾಜದ 
ಪರಿಶೀಲನೆಯಲ್ಲೇ ನಿಲ್ಲದೆ ವ್ಯಕ್ತಿಯ ಒಳಮನಸ್ಸನ್ನೂ , ವ್ಯಕ್ತಿ ಸಮಾಜ ಮತ್ತು 
ಆದರ್ಶಗಳ ಸಂಬಂಧವನ್ನೂ , ಅಸ್ತಿತ್ವದ ಅರ್ಥವನ್ನೂ ಕೆದಕಲು ಪ್ರಾರಂಭಿಸಿದವು. 
೬೦ರ ದಶಕದಿಂದೀಚೆ ಬೆಳೆದ ಈ ಹೊಸಪ್ರವೃತ್ತಿಗಳ ಕಾಲವನ್ನೇ `ಪೋಲಿಷ್ ಹೊಸ 
ಅಲೆ' ಎನ್ನಬಹುದು. ಈಚಿನ ತರುಣ ನಿರ್ದೇಶಕರಾದ ರೋಮನ್ ಪೊಲಾನ್ , 
ಕ್ರಿಸ್ಟೋಫ್ ಜಾನುಸಿ ಈ ಹೊಸ ಅಲೆಯ ಗುಂಪಿನವರು. 
ಈ ಮೇಲೆ ಹೇಳಿದ “ಪೋಲಿಷ್‌ ಸಂಪ್ರದಾಯ ' ಎಂದು ಕರೆಸಿಕೊಂಡ ಚಿತ್ರ ಚಳುವಳಿ 
ಯನ್ನು ಉದ್ಘಾಟಿಸಿಕೊಟ್ಟ ವ್ಯಕ್ತಿ - ಆಂದ್ರೆ ವಾಯ್ ದಾ . ಮೊದಲು ಪೇಂಟಿಂಗ್ 
ಅಭ್ಯಾಸಮಾಡುತ್ತಿದ್ದ ನಾಮ್ ದಾ ಸರ್ಕಾರಿ ಚಲನಚಿತ್ರ ಶಾಲೆಗೆ ಸೇರಿ ಚಲನಚಿತ್ರ 
ಮಾಧ್ಯಮವನ್ನು ಅಭ್ಯಸಿಸಿದ. ೧೯೫೪ ರಲ್ಲಿ ಆತ ತಯಾರಿಸಿದ ಆತನ ಮೊದಲ ಚಿತ್ರ 
GENERATION “ಪೋಲಿಷ್‌ ಸಂಪ್ರದಾಯ ' ದ ಮೊದಲ ಚಿತ್ರವೂ ಆಯಿತು. ಯುದ್ಧದ 
ಸಾಮಾಜಿಕ ಮತ್ತು ಮಾನಸಿಕ ಪರಿಣಾಮಗಳಿಂದಾಗಿ ಒಂದು ಇಡೀ ತಲೆಮಾರು 
ವ್ಯರ್ಥವಾಗಿ ನಷ್ಟವಾಗುತ್ತಿರುವುದನ್ನು ಕಾಣಿಸಿಕೊಡುವ ಚಿತ್ರ ಇದು. ಅನಿಷ್ಟವಾದ 
ಬೆಳವಣಿಗೆಗೆ ಕಾರಣವಾದ ಸಮಾಜವನ್ನು ವಸ್ತುನಿಷ್ಠವಾಗಿ ನೋಡುತ್ತಲೇ ಆ ಅನಿ 
ಷ್ಣದ ಪರಿಣಾಮವನ್ನು ಒಬ್ಬ ವ್ಯಕ್ತಿಯ ಮೇಲೆ, ಮುಖ್ಯವಾಗಿ ಯುವಕರ ಮೇಲೆ 
ಆಗುವುದನ್ನು ತೀರ ಸನಿಹದಿಂದ, ಪ್ರೀತಿಯಿಂದ ಕಾಣಿಸಿಕೊಡುವ ವಾಯ್ ದಾನ 
ದೃಷ್ಟಿ ಈ ಚಿತ್ರದಿಂದಲೇ ಪ್ರಾರಂಭವಾಗಿದೆ. ೧೯೫೭ ರಲ್ಲಿ ಆತ ತಯಾರಿಸಿದ KANAL 
ಕೂಡಾ ಆತನ ಮುಖ್ಯ ಚಿತ್ರಗಳಲ್ಲೊಂದು. ಎರಡನೇ ಮಹಾಯುದ್ಧದ ಸಂದರ್ಭದ 
ಸೈನಿಕರ ಸ್ಥಿತಿಯನ್ನು ವಾಸ್ತವಿಕವಾಗಿ ಸೆರೆಹಿಡಿಯುವ ಈ ಚಿತ್ರದ ಮೂಲದಲ್ಲೂ 
ವಾರ್‌ ದಾನ ಮಾನವೀಯ ದೃಷ್ಟಿಯಿದೆ, ಇದಾದ ಮೇಲೆ ಆತ ೧೯೫೮ ರಲ್ಲಿ 
ASHES AND DIAMONDS ಚಿತ್ರ ತಯಾರಿಸಿದ. ಈ ಎರಡು ಚಿತ್ರಗಳು ಮತ್ತು 
೧೯೬೨ ರಲ್ಲಿ ಆತ ತಯಾರಿಸಿದ INNOCENT SORCERERS - ಈ ಮೂರುವಾರ್ 
ದಾನ ( ತ್ರಿವಳಿ' ಎಂದು ಹೆಸರು ಪಡೆದಿವೆ . ಆಮೇಲೆ ಆತ ೬೦ ರ ದಶಕದ ತುದಿಗೆ 
ತಯಾರಿಸಿದ EVERYTHING FOR SALE ( ೧೯೬೯ ) ಯುದ್ಧಕ್ಕೆ ಸಂಬಂಧಿಸಿದ ವಸ್ತು 
ವನ್ನು ಬಿಟ್ಟು ಚಿತ್ರನಿರ್ದೆಶಕನೊಬ್ಬನ ಆತ್ಮಚರಿತ್ರೆ ' ಯತ್ತ ತಿರುಗಿದೆ. ಈ ಆತ್ಮ 
ಚರಿತ್ರೆ ' ಯಲ್ಲಿ ನಾಮ್ದಾ ತನ್ನ ಕಾಳಜಿ , ವೈಯಕ್ತಿಕವಾದ ಕನಸುಕಲ್ಪನೆ ಇವು 
ಗಳನ್ನು ಕಂಡುಕೊಳ್ಳುವ ಜತೆಗೆ ತನ್ನ ಮತ್ತು ಸಮಾಜದ ಸಂಬಂಧಗಳನ್ನೂ ವಸ್ತು 
ನಿಷ್ಠವಾಗಿ ಶೋಧಿಸಿಕೊಂಡಿದ್ದಾನೆ, ೧೯೭೦ ರಲ್ಲಿ ಆತ ತಯಾರಿಸಿದ THE LAND 
SCAPE AFTER BATTLE ಮತ್ತೆ ಆತನ ಯುದ್ಧದ ವಸ್ತುವಿಗೆ ಹಿಂದಿರುಗುತ್ತದೆ, 

ASHES AND DIAMONDS ನಾಯರ್ ದಾನ ಒಂದು ಪ್ರಾತಿನಿಧಿಕ ಚಿತ್ರ . 
ಸಮಾಜ , ಆದರ್ಶ ಮತ್ತು ವ್ಯಕ್ತಿ ಇವುಗಳ ನಡುವಿನ ಸಂಬಂಧ ಇದರಲ್ಲಿ ತುಂಬ ಗಹನ 

ವಾಗಿ ಚಿತ್ರಿತವಾಗಿದೆ. 

ಪೋಲಂಡಿನಲ್ಲಿಕ ನಿಸ್ಟ್ ಕ್ರಾಂತಿ ಆಗಷ್ಟೇ ಮುಗಿದಿದೆ ( ೧೯೪೫), ಶಾಂತಿ 
ಯನ್ನು ದೇಶಾದ್ಯಂತಘೋಷಿಸಲಾಗಿದೆ. ಒಂದು ಪಟ್ಟಣದಲ್ಲಿ ವಿಜಯೋತ್ಸವ ಆಚರ 
ಣೆಗೆ ಒಂದು ಔತಣ ಕೂಟ ಏರ್ಪಡಿಸಲಾಗಿದೆ. ಆ ಔತಣ ಕೂಟಕ್ಕೆ ಅಲ್ಲಿನ ಕಮ 
ನಿಸ್ಟ್ ಪಕ್ಷದ ಜಿಲ್ಲಾ ಕಾರ್ಯದರ್ಶಿ ಜೆಯುಕ ಬರುತ್ತಾನೆಂದು ನಿಶ್ಚಿತವಾಗಿದೆ. ಇತ್ತ , 
ಆ ಪಟ್ಟಣದ ಹೊರಗೆ ಪಾಳು ದೇವಾಲಯವೊಂದರ ಸಮೀಪ ಒಂದು ಯುವಕರ 
ಗುಂಪು ಕಾದುಕೂತಿದೆ, ಬಲಪಂಥೀಯ ಭೂಗತ ಪಕ್ಷವೊಂದರ ಸದಸ್ಯರಾದ ಇವರು 
ಕಾರ್ಯದರ್ಶಿ ಜೆಯುಕನ ಕೊಲೆಗೆ ಒಳಸಂಚು ನಡೆಸಿದ್ದಾರೆ. ನಿಗದಿತ ಸಮಯಕ್ಕೆ 
ರಸ್ತೆಯಲ್ಲಿ ಜೀಪು ಬರುತ್ತದೆ , ಯುವಕರು ಗುಂಡು ಹಾರಿಸುತ್ತಾರೆ. ದುರದೃಷ್ಟಕ್ಕೆ 
ಅದು ಕಾರ್ಯದರ್ಶಿ ಜೆಯಕನ ಜೀಪ್ ಆಗಿರುವುದಿಲ್ಲ ; ಪಕ್ಕದೂರಿನ ಕಾರ್ಖಾನೆಯ 
ಕಾರ್ಮಿಕರಿಬ್ಬರು ಜೀಪಿನಲ್ಲಿ ಸತ್ತು ಬಿದ್ದಿದ್ದಾರೆ. ತಮ್ಮ ಯೋಜನೆ ತಲೆಕೆಳಗಾದ್ದು 
ಕಂಡ ಯುವಕರು ಹತಾಶೆಗೊಂಡು ಹೇಗಾದರೂ ಯೋಜನೆ ಪೂರೈಸುವ ಉಪಾಯ 
ಹುಡುಕುತ್ತಾರೆ. ಆ ಗುಂಪಿನ ಒಬ್ಬ ಯುವಕ ಕೂಡಲೇ ಪಟ್ಟಣಕ್ಕೆ ಹೋಗಬೇಕೆಂದೂ 
ಅಲ್ಲಿ ಕಾರ್ಯದರ್ಶಿ ಉಳಿದುಕೊಳ್ಳುವ ಹೋಟೆಲಿನಲ್ಲೇ ಉಳಿದುಕೊಂಡು ಸಮಯ 
ನೋಡಿ ಆತನ ಕೊಲೆ ಮಾಡಬೇಕೆಂದೂ ಹಂಚಿಕೆ ಹಾಕುತ್ತಾರೆ. ಅವರ ಪೈಕಿ ಒಬ್ಬ 
ಯುವಕ - ಮಸೀಕೆ - ಹೊರಡುತ್ತಾನೆ. 

ಪಟ್ಟಣದಲ್ಲಿ ಔತಣಕೂಟಕ್ಕೆ ಭಾರೀ ಏರ್ಪಾಟುಗಳು ನಡೆಯುತ್ತಿವೆ. ಸಂಜೆ, 
ಕಾರ್ಯದರ್ಶಿಗಳು ಬರುತ್ತಾರೆ, ಖ್ಯಾತ ಹೋಟೆಲಿನಲ್ಲಿ ಅವರು ಬಿಡಾರ ಮಾಡು 
ತಾರೆ. ಕಾರ್ಯದರ್ಶಿಯನ್ನು ಬೆನ್ನಟ್ಟಿದ ಯುವಕ ಮಸೀಕೆ ಅದೇ ಹೋಟೆಲಿನಲ್ಲಿ 
ಉಳಿದುಕೊಳ್ಳುತ್ತಾನೆ. ಆದರೆ ಈಗ ಮಸೀಕನ ಮನಸ್ಥಿತಿ ಪೂರಾ ಕದಡಿಹೋಗಿದೆ. 
ಯಾವ ಕ್ಷಣದಲ್ಲಾದರೂ ಕೊಲೆಗೆ ಆತ ತಯಾರಿರಬೇಕಾಗಿದೆ ಹಾಗೆಯೇ ಸಿಕ್ಕಿ ಬಿದ್ದು 
ಸಾಯಲೂ ತಯಾರಾಗಬೇಕಾಗಿದೆ. ಉದ್ವಿಗ್ನನಾಗಿ ಆತ ಹೋಟಲಿನಲ್ಲಿ ಅಡ್ಡಾಡು 
ತ್ತಾನೆ. ಅಲ್ಲಿನ ಬಾರ್‌ಗೆ ಹೋಗಿ ತಿನ್ನು ತ್ತಾನೆ, ಕುಡಿಯುತ್ತಾನೆ. 

ಆ ಬಾರ್‌ನಲ್ಲಿ ಮಸೀಕನಿಗೆ ಕೆಲಸಗಾರ್ತಿಯೊಬ್ಬಳ ಪರಿಚಯವಾಗುತ್ತದೆ. 
ಭೇಟಿಯಾದ ಕೆಲವೇ ಕ್ಷಣಗಳಲ್ಲಿ ಅವರು ಪರಸ್ಪರ ಆಕರ್ಷಿತರಾಗುತ್ತಾರೆ. ಆಕೆಯ 
ಕೆಲಸ ಮುಗಿಯುವ ವೇಳೆ ಕೇಳಿ ತಿಳಿದ ಮಸೀಕ್ ಅನಂತರ ಆಕೆಯನ್ನು ತನ್ನ ರೂಮಿಗೆ 
ಬರಲು ಆಹ್ವಾನಿಸುತ್ತಾನೆ. ಇವನ ಮೇಲಿನ ಆಕರ್ಷಣೆಯಿಂದ ಆಕೆ ಒಪ್ಪುತ್ತಾಳೆ ; 
ಬರುತ್ತಾಳೆ. ಅಂಥ ಉದ್ವಿಗ್ನತೆಯ ಅಂಚಿನಲ್ಲಿ ಆತ ಅವಳೊಡನೆ ಕಳೆದ ಕಾಲ ಆತ 
ನಿಗೆ ಅನಂತತೆಯ ಸುಖ ನೀಡುತ್ತದೆ. 

ಮತ್ತೆ ಕೊಲೆಗೆ ಪ್ರಯತ್ನ ಮುಂದುವರೆಸುತ್ತಾನೆ ಮಸೀಕ್ , ರಾತ್ರಿ ಔತಣ 
ಕೂಟ ಮುಗಿದಿದೆ. ಕಾರ್ಯದರ್ಶಿ, ಈಗ ಇಲ್ಲಿಯ ತನಕ ಸೆರೆಯಾಳಾಗಿದ್ದು ಇಂದು 

ಬಿಡುಗಡೆಯಾಗುತ್ತಿರುವ ತನ್ನ ಮಗನನ್ನು ಕಾಣಲು ಪೋಲಿಸ್ ಠಾಣೆಗೆ ಹೋಗಲು 
ತಯಾರಾಗಿದ್ದಾನೆ. ಮಸೀಕ್ ಆತನನ್ನು ಹಿಂಬಾಲಿಸುತ್ತಾನೆ. ಆತ ನಿರ್ಜನ ರಸ್ತೆ 
ಯೊಂದರಲ್ಲಿ ನಡೆಯುತ್ತಿರುವಾಗ ಗುಂಡು ಹಾರಿಸುತ್ತಾನೆ. ಕಾರ್ಯದರ್ಶಿ ಕೂಡಲೇ 
ಸಾಯುವುದಿಲ್ಲ. ಮಸೀಕ್ ನತ್ತ ತೆವಳಿಬಂದು ಆತನನ್ನಪ್ಪಿಕೊಂಡು ಸಾಯುತ್ತಾನೆ. 
ಅನಂತರ ಮಸೀಕ್ ತಪ್ಪಿಸಿಕೊಳ್ಳುವ ವಿಫಲಯತ್ನ ಮಾಡುತ್ತಾನೆ. ಸೈನಿಕರ 
ಗುಂಪೊಂದರಿಂದ ಗುಂಡಿಟ್ಟು ಕೊಲ್ಲಲ್ಪಡುತ್ತಾನೆ. 

“ಇಲ್ಲಿ ಹೊಸವ್ಯವಸ್ಥೆಯ ವಿರುದ್ದ ಯುವಕರು ಹೋರಾಡುವುದು ಅಸಂಬದ್ಧ 
ಎಂದು ತೋರಿಸುವುದು ನನ್ನ ಉದ್ದೇಶ. ಆದರೆ ಅಂಥ ಯುವಕರ ಅಸಂಬದ್ದ ಸಾಹಸ 
ಯಾವಾಗ ಪ್ರೇಕ್ಷಕರ ಮನಸ್ಸು ಮುಟ್ಟುತ್ತದೆಂದರೆ ಪ್ರೇಕ್ಷಕರು : ಅಂಥ ಕೊಲೆಗಾರ 
ರನ್ನು ದ್ವೇಷಿಸುವಂತೆ ಮಾಡದೇ ಪ್ರೀತಿಸುವಂತೆ ಮಾಡಿದಾಗ” ಎಂದು ನಾಮ್ದಾ 

ಈ ಚಿತ್ರದ ಬಗ್ಗೆ ಹೇಳಿಕೊಂಡಿದ್ದಾನೆ. ವಾಯ್ ದಾನ ಈ ದೃಷ್ಟಿ ಆತನ ಎಲ್ಲ ಚಿತ್ರ 
- ಗಳಲ್ಲಿ ವಿಶಿಷ್ಟವಾಗಿ ಎದ್ದು ಕಾಣುವಂಥದು, ಹೊಸ ಪೀಳಿಗೆಯ ಯುವಕರನೇಕರು 
ಹತಾಶರು , ಕೂರಿಗಳು , ಪೋಲಿಗಳು, ಉದ್ದೇಶಹೀನರು - ಆಗುವುದನ್ನು ಪ್ರೀತಿ 
ತುಂಬಿದ ದೃಷ್ಟಿಯಲ್ಲಿ ವಿಶ್ಲೇಷಿಸುತ್ತ ಅವರ ಬದುಕಿನ ಉತ್ಸಾಹ, ಗೇಯತೆಗಳತ್ತ 
ನಾಯರ್ ದಾ ಕೈಮಾಡಿ ತೋರಿಸುತ್ತಾನೆ. ASHES AND DIAMONDS ನಲ್ಲಿ ಕೊಲೆ 
ಮಾಡಿದವ ಮತ್ತು ಕೊಲೆಮಾಡಲ್ಪಟ್ಟವ ಇಬ್ಬರೂ ನಮಗೆ ಮನುಷ್ಯರಾಗಿಯೇ ಕಾಣು 
ತಾರೆ. ಸಾಯುವ ಕಡೆಯ ಕ್ಷಣದಲ್ಲಿ ಆ ಕಾರ್ಯದರ್ಶಿ ಈತನನ್ನು ಅಪ್ಪಿಕೊಂಡ 
ಹಾಗೆ ಈ ಇಬ್ಬರೂ ಒಂದು ಅಸಂಬದ್ಧ ಸಾಹಸ' ಕ್ಕೆ ಕೈ ಹಾಕಿದವರು. ಈ ಇಬ್ಬರೂ 
ತಾವು ನಂಬುವುದಕ್ಕಾಗಿ ಏನಾದರೂ ಒಂದು ಸಿದ್ದಾಂತವನ್ನು ಬೆನ್ನು ಹತ್ತಿದವರು . 
ಒಂದು ರೀತಿಯಲ್ಲಿ ಈ ಇಬ್ಬರೂ ಕ್ರೌರ್ಯದ ಏಣಿಯೇರಿ ಶಾಂತಿಯನ್ನು ತಲುಪಲು 
ಹೊರಟವರು ; ಅಥವಾ ಬೂದಿಯಲ್ಲಿ ವಜ್ರವನ್ನು ಹುಡುಕುತ್ತಿರುವವರು. 


೩೯ , ನಸಾರಿ 

NAZARIN 
ಮೆಕ್ಸಿಕೋ / ೧೯೫೮. ಕಪ್ಪು - ಬಿಳುಪು/೯೪ ನಿಮಿಷ 
ನಿರ್ದೇಶನ : ಲುಯಿ ಬುನುಯೆಲ್ 


* ಲುಯಿ ಬುನುಯೆಲ್ ವ್ಯಕ್ತಿಯ ಹಾಗೆ ಆತನ ಚಿತ್ರಗಳೂ ವಿಭಿನ್ನ ; ವಿಶಿಷ್ಟ . 
- ಆತನ ಚಿತ್ರಗಳಲ್ಲಿ ಪ್ರತ್ಯಕ್ಷವಾಗಿ ಅಥವಾ ಪರೋಕ್ಷವಾಗಿ ' ವಾಸ್ತವೋತ್ತರ ಶೈಲಿ' 

( Surrealism - ಎಷ್ಟೋ ಅನುಭವಗಳನ್ನು ಮುಟ್ಟಿಸುವುದಕ್ಕೆ ವಾಸ್ತವ ಶೈಲಿ 
ಸಾಲದೇ ಹೋದಾಗ, ಆ ವಾಸ್ತವವನ್ನು ಮೀರಿದ ಅನುಭವಗಳನ್ನು ಕನಸು, ಕಲ್ಪನೆ 
ಮುಂತಾದುವನ್ನು ಬಳಸಿ ನಮ್ಮ ಪ್ರಜ್ಞೆಗೆ ನಿಲುಕಿಸುವ ಚಿತ್ರಶೈಲಿ) ಕಂಡುಬರುತ್ತದೆ. 
ವೈಯಕ್ತಿಕವಾಗಿ ವಾಮಪಂಥೀಯ ಸಿದ್ಧಾಂತವನ್ನು ಒಪ್ಪಿಕೊಳ್ಳುವ ಬುನುಯೆಲ್ 
ತನ್ನ ಚಿತ್ರಗಳಲ್ಲಿ ಧರ್ಮ ಮುಂತಾದ ನಂಬಿಕೆಗಳನ್ನು ಸ್ಪಷ್ಟವಾಗಿ ವಿರೋಧಿಸುತ್ತಾನೆ; 
ಸಾಮಾಜಿಕ ಅನ್ಯಾಯಗಳ ಬಗ್ಗೆ ತೀವ್ರವಾದ ಕಾಳಜಿಯಿಂದ ಪ್ರತಿಕ್ರಿಯಿಸುತ್ತಾನೆ. 
ಆದರೆ, ಜೊತೆಜೊತೆಗೆ ಪ್ರಾಯನ ಮನೋವೈಜ್ಞಾನಿಕ ದೃಷ್ಟಿ , ಮನುಷ್ಯನ ಮೂಲ 
ಭೂತವಾದ ಕೆಲವು ಪ್ರವೃತ್ತಿಗಳೇ ಆತನ ಇಡೀ ವ್ಯಕ್ತಿತ್ವ ' ವನ್ನು ನಿರ್ಧರಿಸುತ್ತದೆಂಬ 
ತತ್ವ - ಆತನ ಚಿತ್ರಗಳಲ್ಲಿ ವ್ಯಕ್ತವಾಗುತ್ತದೆ. ಸ್ಪಷ್ಟವಾದ ವಾಮಪಂಥೀಯ ನಿಲುವು, 
ಫ್ರಾನ್ಸ್ ಮಾದರಿಯ ಮನೋವೈಜ್ಞಾನಿಕ ದೃಷ್ಟಿ ಮತ್ತು ವಾಸ್ತವೋತ್ತರ ಶೈಲಿ 
- ಈ ಮೂರೂ ಬುನುಯೆಲ್‌ನ ಚಿತ್ರಗಳಲ್ಲಿ ಮುಪ್ಪುರಿಗೊಂಡು ಸಂಕೀರ್ಣವಾದ 
ಅನುಭವಗಳನ್ನು ತೆರೆದಿಡುತ್ತವೆ. 

೧೯೦೦ ರಲ್ಲಿ ಸ್ಪೆಯಿನ್‌ನಲ್ಲಿ ಜನಿಸಿದ ಲುಯಿ ಬುನುಯೆಲ್ ಗೆ ಮಾಡಿಡ್ ವಿಶ್ವ 
ವಿದ್ಯಾಲಯದಲ್ಲಿ ಅಭ್ಯಾಸ ಮಾಡುತ್ತಿದ್ದಾಗ ಸಲ್ವಡಾರ್ ಡಾಲಿಯಂಥ ಚಿತ್ರಕಾರನ 
(ಪೇಯಿಂಟರ್ ) ಮತ್ತು ಫ್ರೆಡರಿಕೋ ಗಾರ್ಸಿಯಾ ಲೋರ್ಕಾನಂಥ ನಾಟಕಕಾರನ 
ಪರಿಚಯವಾಯಿತು ; ಅವರು ಇವನ ಸ್ನೇಹಿತರಾದರು, ಓದುತ್ತಿದ್ದಾಗಲೇ ಚಲನ 
ಚಿತ್ರ ಮಾಧ್ಯಮದಿಂದ ಆಕರ್ಷಿತನಾದ ಬುನುಯೆಲ್ ಪ್ಯಾರಿಸ್ಸಿಗೆ ಹೋಗಿ ಅಲ್ಲಿ 
ಪೇಂಟಿಂಗ್ ಮತ್ತು ಚಲನಚಿತ್ರಗಳಲ್ಲಿ ಕೆಲಸಮಾಡುತ್ತಿದ್ದ ಸಲ್ವಡಾರ್ ಡಾಲಿಯನ್ನು 
ಸೇರಿಕೊಂಡ. ಅಲ್ಲಿ ಡಾಲಿ ಮತ್ತು ಬುನುಯೆಲ್ ಸೇರಿ ೧೯೨೮ ರಲ್ಲಿ UN CHIEN 
ANDALOU ಎಂಬ ವಾಸ್ತವೋತ್ತರ ಚಿತ್ರ ನಿರ್ಮಿಸಿದರು . ಪರಿಪೂರ್ಣವಾದ ಒಂದು 
ವಾಸವೋತರ ಕೃತಿ ಎಂದು ಹೇಳಬಹುದಾದ ಈ ಚಿತ್ರ ವಾಸ್ತವವನ್ನು ಮೀರಿದ, 
ಪ್ರೇಕ್ಷಕರ ಮೇಲಿನ ಪರಿಣಾಮವನ್ನೇ ಮುಖ್ಯವಾಗಿಟ್ಟುಕೊಂಡ, ಸಂಕೇತಾತ್ಮಕವಾದ 
ಚಿತ್ರಖಂಡಗಳನ್ನು ಒಳಗೊಂಡಿದೆ. ೧೯೩೦ ರಲ್ಲಿ ಬುನುಯೆಲ್ ತಯಾರಿಸಿದ 
LAGE DOR ಕೂಡಾ ಇಂಥದೇ ಚಿತ್ರವಾಗಿತ್ತು . ಈ ಚಿತ್ರಗಳಿಂದ ಬುನುಯೆಲ್ ಆಗ 
“ ಫ್ರಾನ್ಸಿನಲ್ಲಿ ಪ್ರಚಲಿತವಿದ್ದ “ AVANT GARDE ' ( ಎಚ್ಚರದ ಬಂಟರು) ಚಿತ್ರ ಚಳು 

ವಳಿಯ ಸದಸ್ಯನೆನ್ನಿಸಿಕೊಂಡ, ಆದರೆ, ೧೯೩೨ ರಲ್ಲಿ ಆತ ತಯಾರಿಸಿದ THE LAND 
WITHOUT BREAD ಹಿಂದಿನ ಚಿತ್ರಗಳಿಗಿಂತ ಭಿನ್ನವಾಗಿದೆ. ನೇರವಾದ ಈ ದಾಖಲೆ 
ಚಿತ್ರದಲ್ಲಿ ಬುನುಯೆಲ್ ಬಡತನ, ಹಸಿವು, ರೋಗ- ರುಜಿನಗಳಿಂದ ತುಂಬಿದ ಸ್ಪೇಯಿ 
ನ್‌ನ ಜನಸಮೂಹವನ್ನೂ ಮತ್ತು ಆಶೆ, ವೈಭವಗಳಿಂದ ತುಳುಕಾಡುವ ಸ್ಪೆಯನ್ನ 
ಕ್ಯಾಥೋಲಿಕ್ ಚರ್ಚನ್ನೂ ಪರಸ್ಪರ ಹೋಲಿಸಿದ್ದಾನೆ. 

ಸ್ಪೆಯಿನ್ನಿಂದ ತುಂಬ ವಿರೋಧ ಕಟ್ಟಿಕೊಂಡ ಬುನುಯೆಲ್ ಅದಾಗಿ ೧೫ 


೧೯೧ 


ವರ್ಷಕಾಲ ( ೧೯೪೭ ರ ವರೆಗೆ) ಯಾವ ಚಿತ್ರವನ್ನೂ ನಿರ್ಮಿಸಲಿಲ್ಲ. ೧೯೪೭ ರಲ್ಲಿ 
ಆತ ಮೆಕ್ಸಿಕೋದಲ್ಲಿ ನೆಲೆಸಿ ಚಿತ್ರ ನಿರ್ಮಾಣ ಪ್ರಾರಂಭಿಸಿದ. ಅಲ್ಲಿ ಆತ ತಯಾರಿಸಿದ 
LOS OLVIDADOS ( ೧೯೫೦) , EL ( ೧೯೫೨) ಮತ್ತು CRIMINAL LIFE OF 
ARCHIBALDO DE LA CURZ ( ೧೯೫೫ ) ಅವನ ಹಿಂದಿನ ಅವಾಂತ್ ಗಾರ್ದೆ' ಚಿತ್ರ 
ಗಳಿಗಿಂತ ಭಿನ್ನವಾಗಿದೆ. LOS OLVIDADOS ಮೆಕ್ಸಿಕೋದ ಕೊಳಚೆ ಪ್ರದೇಶದ ನವ 
ಯುವಕರ ಗುಂಪೊಂದರ ವಾಸ್ತವ ಸ್ಥಿತಿಯನ್ನು ತೋರಿಸುತ್ತದೆ. ELನಲ್ಲಿ ಧರ್ಮ 
ನಿಷ್ಠೆ ' ಮತ್ತು 'ಸಂಭಾವಿತ' ನಾಗಿ ಕಾಣಬಹುದಾದ ಒಬ್ಬ ವ್ಯಕ್ತಿಯ ವಿಕೃತ ಒಳಮನ 
ಸ್ಪನ್ನು ಚಿತ್ರಿಸಲಾಗಿದೆ, CRIMINAL LIFE OF ARCHIBALDO DE LA CURZ ಇವೆ. 
ರಡಕ್ಕಿಂತ ಸ್ವಲ್ಪ ಲಘುವಾದ 'ಮೈನೋದಿಕ' ಗಳ ಮಾದರಿಯ ಚಿತ್ರ . ಆರ್ಚಿಬಾಲೆ 
ಎಂಬಾತನಿಗೆ ಚಿಕ್ಕವನಾಗಿರುವಾಗ ಯಾರೋ ಒಂದು ಹಾಡುವ ಡಬ್ಬಿ ' ಕೊಟ್ಟು 
ಇದರಲ್ಲಿ ಬಯಸಿದವರನ್ನು ಕೊಲ್ಲುವ ಶಕ್ತಿ ಇದೆ ಎಂದು ಹೇಳಿಬಿಟ್ಟಿರುತ್ತಾರೆ. ಈ 
ಒಂದು ಬಾಲ್ಯದ ನೆನಪು ಆರ್ಚಿ ಬಾಲೊನನ್ನು ಸುಖಕ್ಕಾಗಿ ಕೊಲ್ಲುವ ವಿಕೃತನನ್ನಾಗಿ 
ಮಾಡಿಬಿಡುತ್ತದೆ. ಜೀವನದುದ್ದಕ್ಕೂ ಈ ವಿಕೃತಿಯಿಂದ ನರಳಿದ ಆರ್ಚಿ ಬಾಲೊ 
ಕಡೆಗೊಮ್ಮೆ ಆ ಡಬ್ಬಿಯನ್ನು ಹೊಳೆಗೆ ಒಗೆದು ಇದರಿಂದ ಮುಕ್ತನಾಗುತ್ತಾನೆ. ಈ 
ಚಿತ್ರದ ನಂತರ ಬುನುಯೆಲ್ ೧೯೫೫ ರಲ್ಲಿ ಮತ್ತೆ ಫ್ರಾನ್ಸಿಗೆ ಹಿಂದಿರುಗಿದ, ಆಗ 
ಆತನಿಗೆ ಖ್ಯಾತಿ ಪ್ರಚಾರಗಳು ಸಿಕ್ಕು ಆತ ಪ್ರಸಿದ್ಧನಾದ, ಆಮೇಲೆ ಆತ ತಯಾರಿಸಿದ 
ಮುಖ್ಯ ಚಿತ್ರಗಳು : UIRIDIANA ( ೧೯೬೧ ) , THE EXTERMINATING ANGEL 
( ೧೯೬೨ ), DIARY OF A CHAMBERMAID ( ೧೯೬೪) , BELLE DA JOUR ( ೧೯೬೬ ) 
TRISTANA ( ೧೯೭೦) , THE PHANTOM OF LIBERTY ( ೧೯೭೪ ) ಮುಂತಾದವು. 

ನಸಾರಿನ್ , ಬುನುಯೆಲ್ ಫ್ರಾನ್ಸಿಗೆ ಹಿಂತಿರುಗಿದ ಮೇಲೆ ಆತ ಮತ್ತೆ ಮೆಕ್ಸಿ 
ಕೋಕ್ಕೆ ಹೋಗಿತಯಾರಿಸಿದ ಚಿತ್ರ . ಸಾರಿನ್ ಒಬ್ಬ ಪಾದ್ರಿಯ ಹೆಸರು. ೧೯೦೦ರ 
ಸಮಯದಲ್ಲಿ ಮೆಕ್ಸಿಕೋದಅತ್ಯಂತ ಹೀನಾವಸ್ಥೆಯ ಕೊಳಚೆ ಪ್ರದೇಶದಲ್ಲಿ ಬದುಕು 
ತಿದ್ದ ಪಾದ್ರಿ ಈತ. ಈ ಪಾದ್ರಿ ಒಬ್ಬ ಆದರ್ಶವಾದಿ ; ತನ್ನ ನಿಷ್ಕಾಮ ಸೇವೆಯಿಂದ 
ಈ ಇಡೀ ಪ್ರದೇಶವನ್ನು ಅಭಿವೃದ್ಧಿಗೊಳಿಸಬೇಕೆಂಬ ಹಂಬಲವುಳ್ಳವ. 

ಆದರೆ, ಅಲ್ಲಿ ಇರುವವರೆಲ್ಲ ಕಳ್ಳರು, ದರೋಡೆಕೋರರು, ಸೂಳೆಯರು, ಭಿಕ್ಷುಕರು 
- ಇಂಥವರೇ . ಅವರು ಇವನ ಪ್ರಭಾವದಿಂದ ಬದಲಾಗುವುದಿರಲಿ, ಇವನ ಆದರ್ಶವೇ 
ಅವರಿಗೆ ಮುಟ್ಟುವುದಿಲ್ಲ. ಒಂದು ದಿನ ಒಂದು ಘಟನೆ ನಡೆಯುತ್ತದೆ. ಒಬ್ಬ ಕೊಲೆ 
ಗಾರ್ತಿ ಬಂದು ಇವನ ಮನೆಯಲ್ಲಿ ಅಡಗುತ್ತಾಳೆ. ಈ ವಿಷಯ ದೊಡ್ಡದಾಗಿ ಆತನಿಗೆ 
ಅಪಖ್ಯಾತಿ ಬರುತ್ತದೆ. ನೊಂದ ಸಾರಿನ್ , ಪಾದಿಯ ಕೆಲಸಬಿಟ್ಟು , ತನ್ನ ಉಡುಗೆ 
ಗಳನ್ನು ಹರಿದೊಗೆದು ಹೊರಡುತ್ತಾನೆ. ಏಸುಕ್ರಿಸ್ತನಂತೆ ಬಡಜನರ ಮಧ್ಯೆ ಅವರಿಗೆ 
ಮಾರ್ಗದರ್ಶಕನಾಗಿ ಬದುಕುವ ನಿರ್ಧಾರ ಮಾಡುತ್ತಾನೆ. 


೧೯೨ 


* ಆದರೆ, ಆತ ಯೋಚಿಸಿದ್ದಕ್ಕೆ ಎಲ್ಲವೂ ವಿರುದ್ದವಾಗಿಯೇ ನಡೆಯುತ್ತವೆ. 
ಎಲ್ಲಾದರೂ ದುಡಿದು ಸಂಪಾದಿಸುವ ಕೆಲಸ ಹಿಡಿಯೋಣವೆಂದು ಈತ ಪ್ರಯತ್ನಿಸು 
ತಾನೆ. ಇಂಥ ಒಂದು ಪ್ರಯತ್ನ ಕೆಲವು ಕಾರ್ಮಿಕರ ಸಾವಿನೊಂದಿಗೆ ಮುಕ್ತಾಯ 
ವಾಗುತ್ತದೆ. ಒಬ್ಬ ಹುಚ್ಚು ಹೆಂಗುಸಿನ ಸಮಾಧಾನ ಮಾಡಲು ಈತ ಹೋದಾಗ 
ಆಕೆ ಈತನನ್ನು ಮಾಂತ್ರಿಕನೆಂದು ಶಪಿಸುತ್ತಾಳೆ. ಒಂದು ಪಟ್ಟಣದಲ್ಲಿ ರೋಗದಿಂದ 
ಸಾಯುವ ಜನರಿಗೆ ಈತರೋಗದಿಂದ ದೂರವಿರುವ ಬಗ್ಗೆ ಉಪದೇಶ ಮಾಡುತ್ತಾನೆ. 
ಆದರೆ ಅವರು ಇವನಿಗೆ ಕಿವಿಗೊಡುವುದೇ ಇಲ್ಲ . - 
- - ಇಷ್ಟೆಲ್ಲ ಅವಮಾನಿತನಾದ ನಾರಿನ್ ಮುಂದೇನು ಮಾಡಿದ ? ಈ ಪ್ರಶ್ನೆಗೆ 
ಚಿತ್ರದಲ್ಲಿ ಉತ್ತರವಿಲ್ಲ. ಆತನ ಆದರ್ಶ ಎಂದಾದರೂ ಗೆಲ್ಲಬಹುದೇ ಅಥವಾ ಆತ 
ನಿರಾಶನಾಗಿ ಕ್ರಾಂತಿಕಾರಿಯಾಗಬೇಕಾದೀತೆ - ಇದಕ್ಕೆ ಬುನುಯೆಲ್ - ಉತ್ತರಿಸುವು 
ದಿಲ್ಲ ; ಪ್ರೇಕ್ಷಕ ಉತ್ತರಿಸಬೇಕಾಗುತ್ತದೆ, 
- ಧರ್ಮವೆಂಬುದು ಮೇಲ್ವರ್ಗದ ಒಂದು ಸುಖಸಾಧನ ಎಂಬ ಎಡಪಂಥೀಯ 
ದೃಷ್ಟಿ ಈ ಚಿತ್ರದಲ್ಲಿ ಸ್ಪಷ್ಟವಾಗಿದೆ, ಆದರೆ ಬುನುಯೆಲ್ ಈ ಸರಳ ತಾತ್ವಿಕ 
ಉತ್ತರವನ್ನಷ್ಟೇ ಕೊಟ್ಟು ನಿಲ್ಲುವುದಿಲ್ಲ. ನಸಾರಿನ್ನಂಥವನ ಆದರ್ಶ ಆತನ ಪ್ರಾಮಾ 
ಣಿಕ ಕಾಳಜಿಯನ್ನೂ ಮೀರಿ ನಿಷ್ಪಲವಾಗುವುದನ್ನು ಬುನುಯೆಲ್ ಸಹಾನುಭೂತಿ. 
ಯಿಂದನೋಡುತ್ತಾನೆ. ಹಸಿವು, ಕಾಮ , ಹಿಂಸೆ - ಮುಂತಾದ ಮನುಷ್ಯನ ಮೂಲ 
ಪ್ರವೃತ್ತಿಗಳ ಜೊತೆಗೆ ಧರ್ಮ ಮತ್ತು ಆದರ್ಶ ಕೂಡಾ ಇಂಥವರ ವ್ಯರ್ಥ ( ತೆವಲು ? 
ಗಳಾಗುವುದನ್ನು ಬುನುಯೆಲ್ ಗಮನಿಸುತ್ತಾನೆ. ಈ ಚಿತ್ರ ಈ ಸಮಸ್ಯೆಯನ್ನು ಬರೀ 
“ ಸಾಮಾಜಿಕ' ಮುಖದಿಂದ ನೋಡದೆ ವೈಯಕ್ತಿಕ ಮುಖದಿಂದಲೂ ನೋಡುತ್ತದೆ. 
ತನ್ನ ಮೂಲ ಪ್ರವೃತ್ತಿಗಳನ್ನು ಗುರುತಿಸಿಕೊಳ್ಳಲಾಗದೆ ಅದನ್ನು ಧರ್ಮ , ಆದರ್ಶ 
ಗಳಂತಹ ನಂಬಿಕೆಗಳಿಂದ ಹತ್ತಿಕ್ಕಿಕೊಳ್ಳುತ್ತ ಒಂದು ರೀತಿಯ ವಿಕೃತ ಕಾಮಿ ' ಯ 
ಹಾಗೆ ತನ್ನನ್ನೇ ತಾನು ಪರಚಿಕೊಳ್ಳುವ ನಸಾರಿನ್‌ನ ಒದ್ದಾಟ, ಅವನಂಥವರ ವ್ಯಕ್ತಿ , 
ದುರಂತ ಇಲ್ಲಿ ವ್ಯಕ್ತವಾಗುತ್ತದೆ. ಇಂಥ ವಿಕೃತಿ' ಯ ಚಿತ್ರವನ್ನು ಕೊಡಲು 
ಬುನುಯೆಲ್ ವಾಸ್ತವೋತ್ತರ ತಂತ್ರವನ್ನು ಯಶಸ್ವಿಯಾಗಿ ಬಳಸಿಕೊಳ್ಳುತ್ತಾನೆ. 

- ಚಲನಚಿತ್ರ ಸಾಮಾಜಿಕ ಅನ್ಯಾಯಗಳ ವಿರುದ್ಧ ದನಿಯೆತ್ತಬೇಕು ; ಅದು. 
ಶೋಷಿತರ ವಾಸ್ತವ ಸ್ಥಿತಿಯನ್ನು ಬಿಂಬಿಸಬೇಕು - ಎಂಬಂಥ ಘೋಷಣೆಗಳು. 
ಬುನುಯಲ್ ಚಿತ್ರದ ಹೊರಮೈಯಲ್ಲಿ ಇವೆ. ಆದರೆ ಈ ಚಿತ್ರಗಳಿಗೆ ಇನ್ನೊಂದು. 
ಮುಖ ಇದೆ, ಅದು ಮೇಲೆ ಹೇಳಿದ ಹಾಗೆ ವೈಯಕ್ತಿಕ ( ವಿಕೃತಿ' ಯನ್ನು ಶೋಧಿಸು 
ವಂಥದ್ದು , ಈ ಮುಖ ಬುನುಯೆಲ್ನ ಚಿತ್ರಗಳನ್ನು ತುಂಬ ಸಂಕೀರ್ಣವೂ 
ಗಂಭೀರವೂ ಆಗುವಂತೆ ಮಾಡುತ್ತದೆ. 

೪೦ , ಜಲಸಾ ಘರ್ 

ಸಂಗೀತ ಗೃಹ 
ಭಾರತ ( ಬಂಗಾಳಿ) / ೧೯೫೮/ ಕಪ್ಪು ಬಿಳುಪು/೯೨ ನಿಮಿಷ 
ನಿರ್ದೇಶನ : ಸತ್ಯಜಿತ್ ರಾಮ್ 


೧೯೫೫ ರಲ್ಲಿ ಹೊರಬಂದ ಸತ್ಯಜಿತ್ ರಾಯ್ ಅವರ ' ಪಥೇರ್ ಪಾಂಚಾಲಿ ? 
ಸಿನೆಮಾ ಜಗತ್ತನ್ನೇ ಬೆರಗುಗೊಳಿಸಿತು. ಅಲ್ಲಿಂದೀಚೆ ಅವರು ೨೫ ಕ್ಕೂ ಹೆಚ್ಚು 
ಚಿತ್ರ ನಿರ್ಮಿಸಿದ್ದಾರೆ. ಗಮನಾರ್ಹವಾದದ್ದೆಂದರೆ ಈ ಚಿತ್ರಗಳಲ್ಲಿ ಒಂದರ ಹಾಗೆ 
ಇನ್ನೊಂದಿಲ್ಲ ; ಒಂದರಿಂದ ಇನ್ನೊಂದು ಆಶ್ಚರ್ಯವೆನಿಸುವಷ್ಟು ಭಿನ್ನವಾಗಿದೆ. 
ಬಂಗಾಲದ ಬದುಕಿನ ಅನೇಕ ಮುಖಗಳನ್ನು , ಅವರು ಅಷ್ಟೇ ಭಿನ್ನವಾದ ಅನೇಕ 
ಶೈಲಿಗಳಲ್ಲಿ ಶೋಧಿಸಲು ಯತ್ನಿಸಿದ್ದಾರೆ. ಸಿನೆಮಾ ಮಾಧ್ಯಮದ ಸಾಧ್ಯತೆಗಳನ್ನು 
ವಿಸ್ತಾರವಾಗಿ ತಡಕಿದ್ದಾರೆ. 

೧೯೫೬ ರಲ್ಲಿ ಬಂದ ' ಪಥೇರ್ ಪಾಂಚಾಲಿ' ಯ ಎರಡನೇ ಭಾಗ ( ಅಪ 
ರಾಜಿತೋ ) ಕೂಡ ಶೈಲಿಯಲ್ಲಿ ತೀರ ಭಿನ್ನವಾಗಿತ್ತು . ಅದರ ಮೂರನೇ ಭಾಗ 
ಯೋಚನೆಯಲ್ಲಿದ್ದರೂ , ತಾನು ಯಾವುದೇ ಒಂದು ಶೈಲಿಯ ಸಂಕೋಚದಲ್ಲಿ ಸಿಕ್ಕಿ 
ಕೊಳೆಯಬಾರದೆಂಬ ಕಾರಣಕ್ಕಾಗಿ ಅವರು ೧೯೫೭ ರಲ್ಲಿ “ ಪಲಾಸ್ ಸತ್ಯರ್ ' ( ಸ್ಪರ್ಶ 
ಮಣಿ) ಎಂಬ ವಿಡಂಬನ ಚಿತ್ರ ತಯಾರಿಸಿದರು . ಅದಾದ ಮೇಲೆ ೧೯೫೮ ರಲ್ಲಿ , ಈ 
ಕಾಲ - ಆವರಣ ಪ್ರಧಾನವಾದ ' ಜಲಸಾ ಘರ್ ' ನಿರ್ಮಿಸಿದರು. ಖ್ಯಾತ ಲೇಖಕ 
ತಾರಾಶಂಕರ ಬ್ಯಾನರ್ಜಿಯವರ ಸಣ್ಣ ಕತೆಯೊಂದನ್ನು ಆಧರಿಸಿ ಈ ಚಿತ್ರ ನಿರ್ಮಿತ 
ವಾಯಿತು. 

ಬಂಗಾಲ ೧೯೨೦ : ತಲೆಮಾರುಗಳಿಂದ ಬಂದ ಸಂಪತ್ತನೆಲ್ಲ ಕಳೆದುಕೊಂಡು 
ಶ್ರೀಮಂತಿಕೆಯ ಸಂಜೆಯಲ್ಲಿ ಕೂತಿದ್ದಾನೆ ವಿಶ್ವಂಭರ ರಾಯ್ , ಹಾಳು ಸುರಿಯುವ 
ವಾಡೆ, ಮುದಿ ಆನೆ, ಮುದಿ ಕುದುರೆ, ಈಗ ಆತ ತನ್ನ ಹಿಂದಿನ ದಿನಗಳ ನೆನವರಿಕೆ 
ಯಲ್ಲಿದ್ದಾನೆ. 

ಯಾವತ್ತಿನಿಂದಲೂ ತಮ್ಮ ಜಮೀನ್ದಾರಿಯ ಸೇವೆಯಲ್ಲಿದ್ದ ಮನೆತನದ 
ಮಹೀಮ್ ಗಂಗೂಲಿ ಈಗ ಹೇಗೋ ಶ್ರೀಮಂತಿಕೆ ಗಳಿಸಿಕೊಂಡು ತನ್ನ ಪ್ರತಿಸ್ಪರ್ಧಿ 
ಯಾಗಿ ತುಚ್ಛ ಮದ ಮೆರೆಸುತ್ತಿದ್ದಾನೆ. ಆತನ ಲಾರಿಗಳು ತನ್ನ ಜಮೀನಿನ ಸುತ್ತ 
ದೂಳೆಬ್ಬಿಸಿ ಓಡುತ್ತಿವೆ. ಒಬ್ಬನೇ ಮಗನ ಉಪನಯನದಲ್ಲಿ ಜಮೀನ್ದಾರಿಯ ಅದೂರಿಗೆ 
ಅನುಸಾರವಾಗಿ ತಾನೊಂದು ಜಲಸಾ ( ಸಂಗೀತನೃತ್ಯ ಕಚೇರಿ) ಏರ್ಪಡಿಸಿದ್ದಾಗ, ಆ 
ತುಚ್ಚ ಮನುಷ್ಯ ತಾನೂ ಒಂದು ಜಲಸಾ ಏರ್ಪಡಿಸಿ ಆಹ್ವಾನ ಕಳಿಸಿದ್ದ . ವಿಶ್ವಂಭರ 
ರಾಯತ್ಗೆ ಇಂಥ ಭಾರೀ ಅವಮಾನ ತಡೆಯಲಾಗಲಿಲ್ಲ. ಮನೆಯಲ್ಲಿದ್ದ ಆಭರಣ 

ಮಾರಿ ಮತ್ತೊಂದು ಜಲಸಾ ನಡೆಸಲು ನಿಶ್ಮಿಸಿದ, ಆಗ ತನ್ನ ಹೆಂಡತಿ ಕೂಡ 
ಊರಲ್ಲಿರಲಿಲ್ಲ. ಮಗನನ್ನು ಕರೆದುಕೊಂಡು ತವರಿಗೆ ಹೋಗಿದ್ದಳು. ಅವರಿಗೆ ಕರೆ 
ಕಳಿಸಿದ, ಜಲಸಾ ನಡೆಯುವ ರಾತ್ರಿ ಅಸಾಧ್ಯ ಬಿರುಗಾಳಿ, ಮಳೆ, ಮಗ ಹೆಂಡತಿ 
ಬಂದಿಲ್ಲ. ಅವರು ಹೊಳೆ ದಾಟಿ ಬರಬೇಕು. ಬಿರುಗಾಳಿಯ ಮೊರೆತ ಕೇಳಿದಂತೆಲ್ಲ 
ಅವರು ಸುರಕ್ಷಿತ ಬಂದಾರೆ ಎಂಬುದೇ ಯೋಚನೆ ರಾಯಮ್ ಗೆ, ಬೆಳಗಾದಾಗ 
ಸಂಶಯ ನಿಶ್ಚಯವಾಗಿದೆ, ಹೆಂಡತಿ ಮಗ ಬಿರುಗಾಳಿಯಲ್ಲಿ ಹೊಳೆಗೆ ಆಹುತಿಯಾಗಿ 
ದ್ದಾರೆ, 
* ಹೀಗೆ ಹಳೆಯ ಕತೆಯನ್ನು ಯೋಚಿಸುತ್ತ ಕೂತಿದ್ದಾನೆ, ಏಕಾಂಗಿಯಾಗಿ, 
ಈ ರೀತಿ, ಪ್ರತಿಷ್ಠೆಯ ಹುಚ್ಚಿಗಾಗಿ ಜಲಸಾದ ಹುಚ್ಚಿಗಾಗಿ ತನ್ನ ಸರ್ವಸ್ವ ತೊಳೆದು 
ಹೋಗಿದೆ. ಹೆಂಡತಿ ಮಕ್ಕಳುಹೋಗಿ ತಾನೊಬ್ಬ ಉಳಿದಿದ್ದಾನೆ ಅವಶೇಷವಾಗಿ, 

ಮತ್ತೆ ಗಂಗೂಲಿಯಿಂದ ಅವಮಾನ. ಮತ್ತೆ ಇನ್ನೂ ಒಂದು ಜಲಸಾದ 
ನಿರ್ಧಾರ, ತನ್ನ ಉಳಿದಿದ್ದ ಸಮಸ್ತವನ್ನು ಅರ್ಪಿಸಿ ಈ ಕೊನೆಯ ಜಲಸಾ ಏರ್ಪಡಿಸು 
ತ್ತಾನೆ. ಆ ಕಥಕ್ ನರ್ತಕಿಗೆ ತನ್ನಲ್ಲಿ ಕೊಟ್ಟಕೊನೆಯದಾಗಿ ಉಳಿದಿದ್ದ ಅಮೂಲ್ಯ 
ನಿಧಿಯನ್ನು ಕೊಟ್ಟು, ತನ್ನ ಪ್ರತಿಷ್ಠೆ ಉಳಿಸಿಕೊಂಡೆನೆಂದು ಭಾವಿಸುತ್ತಾನೆ. ಜಲಸಾ 
ಮುಗಿದು ಮರುದಿನ ಬೆಳಕು ಹರಿದಾಗ ತನ್ನ ಬಿಳಿ ಕುದುರೆ ತರಿಸುತ್ತಾನೆ. ಅದನ್ನೇರಿ 
ಹೊಳೆಯ ಕಡೆ ದೌಡಾಯಿಸುತ್ತಾನೆ. ಕುದುರೆಯ ಧಾವಂತದ ದೂಳಿನಲ್ಲಿ, ನದಿಯ 
ಮರಳಿನ ಮೇಲೆ ಆತನ ರುಮಾಲು ಸುರುಳಿ ಬಿಚ್ಚಿ ಹಾಸಿಕೊಂಡಿದ್ದು ಕಾಣುತ್ತದೆ. 
ತುದಿಯಲ್ಲಿ ಆತನ ಕಲೇವರ ಸೇವಕರ ಶೋಕದ ವಸ್ತುವಾಗಿ ಕಾಣಸಿಗುತ್ತದೆ, 

- ಇದು ಕತೆಯ ಹಂದರ . ಮೂಲಕಥೆಯಲ್ಲಿ ರಾಮ್ ಕೆಲವು ಬದಲಾವಣೆ ಮಾಡಿ 
ಕೊಂಡರು. ಮುಖ್ಯವಾಗಿ ಕೊನೆಯ ಜಲಸಾದಲ್ಲಿ ನರ್ತಿಸುವ ಕಥಕ್ ನರ್ತಕಿ 
ಜಮೀನ್ದಾರನ ವೇಶೈಯಾಗಿದ್ದಳು ಎಂಬುದು ಮತ್ತು ಗಂಗೂಲಿ ಆಕೆಯನ್ನು ಜಲಸಾಕ್ಕೆ 
ಆಹ್ವಾನಿಸಿದ್ದ ಎಂಬ ಸಂಗತಿ, ರಾಮ್ ಅದನ್ನು ಕೈಬಿಟ್ಟರು - ಅದು ಅತಿಭಾವುಕತೆಗೆ 
ಎಡೆಮಾಡಿಕೊಡುತ್ತದೆ ಎಂದು, 
ಈ ಸಿನೆಮಾದ ಮಾಧ್ಯಮ ' ಅಭಿನಯ ' ವಲ್ಲ, ಸಂಕಲನ, ಆದರೆ ಸತ್ಯಜಿತ್ ರಾಯ್ 
ಈ ಚಿತ್ರದಲ್ಲಿ ಅಪರೂಪವಾಗಿ ಛಬ್ಬಿ ಬಿಶ್ವಾಸ್‌ನಂಥ ಸುಪ್ರಸಿದ್ದ ರಂಗನಟನನ್ನು ಬಳಸಿ 
ಕೊಂಡಿದ್ದಾರೆ. ಅದರ ಔಚಿತ್ಯ ಗಮನಿಸಬೇಕು. ಹೊಸ ಸಾಮಾಜಿಕ ಪರಿಸರದಲ್ಲಿ 
ಜಮೀನ್ದಾರನ ಬದುಕು ನಾಟಕದ ಹಾಗೆ ಕಾಣುತ್ತದೆ. ಜಮೀನ್ದಾರಿ ಜೀವನ ಪದ್ಧತಿ 
ಕಾಲವಿಸಂಗತಿಯಾಗಿ ಆತನ ನಡವಳಿಕೆಯಲ್ಲಿ ನಟನೆಯೇ ಆಗಿ ಕಾಣುತ್ತದೆ. ಅಂಥ 
ದನ್ನು ಸಮರ್ಥ ನಟ ಛಬ್ಬಿ ಬಿಶ್ವಾಸ್ ಹೌದೆನ್ನಿಸುವಂತೆ ಮೂಡಿಸಿಕೊಡುತ್ತಾನೆ. 
ವಿಲಾಯತ್ , ಬಿಸ್ಮಿಲ್ಲಾ , ಬೇಗಂ ಅಖರ್‌ ಮುಂತಾದ ಸರ್ವಶ್ರೇಷ್ಠ ಸಂಗೀತ 
ಕಲಾವಿದರ ಅಭಿಜಾತ ಸಂಗೀತ ಈ ಚಿತ್ರದ ವಾತಾವರಣವನ್ನು ಯಶಸ್ವಿಯಾಗಿ 

ನಿರ್ಮಿಸಿಕೊಟ್ಟಿರುವುದೂ ಗಮನಾರ್ಹ. 
* ಹೊಸತು - ಹಳತರ ಸಂಧಿಕಾಲ ; ತನ್ನ ವೈಭವದ ನೆನವರಿಕೆಯಲ್ಲಿ ಹೊಸದಕ್ಕೆ 
ಹೊಂದಿಕೊಳ್ಳಲಾಗದೆ, ತನ್ನ ಸರ್ವಸ್ವವನ್ನೂ ತಾನೇ ಒಂದೊಂದಾಗಿ ನಾಶಪಡಿಸಿ 
ಕೊಂಡು ಅದೃಶ್ಯವಾಗುವ ಹಳತು ; ಹೊಸಉಮೇದಿನಲ್ಲಿ ಹಳತನ್ನು ಸೆಣಸಿ ಕೂರ 
ವಾಗಿ ನಿರ್ಲಜ್ಞವಾಗಿ ಆದರೆ ಜೀವಂತವಾಗಿ ವಿಜೃಂಭಿಸುವ ಹೊಸತು - ಇಂಥ ವಸ್ತು 
ವನ್ನು ಶಬ್ದ ಚಿತ್ರಗಳ ಮಾಧ್ಯಮದಲ್ಲಿರಾಮ್ ಎಷ್ಟು ಪ್ರಬುದ್ಧರಾಗಿಮೂರ್ತಗೊಳಿಸಿ 
ಕೊಟ್ಟಿದ್ದಾರೆಂಬುದನ್ನು ನಾವು ಪರಿಗಣಿಸಬಹುದಾಗಿದೆ. 

ಚಿತ್ರದ ಆರಂಭವೇ ನಮ್ಮನ್ನು ತಟಕ್ಕನೆ ಕಣ್ಣು ಕಟ್ಟಿ , ಆ ವಿಲಕ್ಷಣ ವಾತಾ 
ವರಣದಲ್ಲಿ ದುಢುಂ ಎಂದು ಹೊತ್ತು ಹಾಕಿದಂತೆ ಭಾಸವಾಗುತ್ತದೆ. ಅಲಂಕಾರ 
ಮಾಡಿ ಕೂರಿಸಿದ ಹಳೇ ಕಾಲದ ಮನುಷ್ಯನೊಬ್ಬನ ಶವ ಎಂಬ ಅನುಮಾನ ಬರುವಂತೆ 
ಸಬ್ಬ ಕೂತ ವಿಶ್ವಂಭರ ರಾಯಮ್ ; ಮೆಲ್ಲಗೆ ಅಲುಗುವ ತುಟಿ, ಆತ ಕರೆದನೆಂದು 
* ತಿಳಿದು ಅಲ್ಲಿಗೆ ಹುಕ್ಕಾ ಹಿಡಿದು ಬರುವ ಹಳೇ ಕಾಲದ ವಾಸನೆ ಹಬ್ಬಿಸುವ ಆಳು ; 
“ಇದು ಯಾವ ತಿಂಗಳು' ಎಂಬ ವಿಶ್ವಂಭರನ ಮುದಿಮರೆವಿನ ಭ್ರಮಿತ ಪ್ರಶ್ನೆ ; ಹಾಳು 
ಸುರಿಯುವ ವಿಶಾಲವಾದ ವಾಡೆ, ತೆರವು ತೆರನಾದ ಹೊಲ, ಮುದಿ ಆನೆ ಕುದುರೆ 
ಇವನ್ನೆಲ್ಲ ನೋಡುನೋಡುತ್ತ ವಿಶ್ವಂಭರನ ಸತ್ತ ಕಣ್ಣಿನಲ್ಲಿ ಬೆಳಕು ಉರಿಯತೊಡಗಿ 
ಶೆಹನಾರ್ ಮೊರೆಯತೊಡಗುವುದು ಅಲ್ಲಿಂದಲೇ ಆತನ ಕಲಾವೈಭವದ ಪೂರ್ವ 
ಕಥೆ ಆರಂಭ 

ಕೊಟ್ಟಕೊನೆಯ ಜಲಸಾದ ಅಪೂರ್ವ ವೈಭವ ವಿಜೃಂಭಣೆಗಳು ಮುಗಿದು 
ತೆರವಾದ ನೃತ್ಯ ಶಾಲೆಯಲ್ಲಿ, ತುಪ್ಪುಳದ ಬಿಳಿ ದಿಂಬುಗಳಷ್ಟೇ ಹರಡಿ ಬಿದ್ದಿವೆ ; ಜೀವದ 
ವಿಜೃಂಭಣೆ ಮುಗಿದು ಅದರ ಅವಶೇಷ ಮಾರ್ದವವಷ್ಟೇ ಉಳಿದ ವಿಶ್ವಂಭರನ 
ಮನಸ್ಸಿನ ಹಾಗೆ ಬದುಕಿನ ಹಾಗೆ ಈ ನೃತ್ಯಶಾಲೆ ನಮ್ಮ ಆಳವನ್ನು ವಿಚಲಿತಗೊಳಿಸು 
ತದೆ, ತನ್ನ ಸರ್ವನಾಶದ ಹಂಸಗೀತಕ್ಕೆ ಕೈ ಚಾಚಿ ಕುದುರೆಯ ಮೇಲೆ ಧಾವಿಸುವ 
ಆತನ ಚಿತ್ರ ದೂಳಲ್ಲಿ ಮರೆಯಾಗಿ , ಕಡೆಗೆ ಹೊಳೆಯ ಮರಳಿನ ಮೇಲೆ ಹಾಸಿ ಬಿದ 
ಆತನ ರುಮಾಲವಷ್ಟೇ ಪಟಪಟಿಸುವಾಗ, ಮಾನವ ಸಾಹಸದ ಮಹಾ ವ್ಯರ್ಥವೇ 
ಪಟಪಟಿಸಿದಂತೆನಿಸುತ್ತದೆ. 

- ಹಳತನ್ನು ನೆಲಸಮ ಮಾಡಿ ಕಾಕು ಹೊಡೆಯುವ ಬದಲಾವಣೆಗಳ ಅದನ್ನು 
ಶಕ್ತಿಯನ್ನೂ ಅಸಭ್ಯ ಪಾಶವೀಯತೆಯನ್ನೂ ಮೂರ್ತಗೊಳಿಸುವ, ಗಂಗೂಲಿಯ 
ದೂಳೆಬ್ಬಿಸಿ ಓಡುವ ಟ್ರಕ್ಕುಗಳು ; ನರ್ತನಶಾಲೆಯ ಅಹಂಕಾರ ಕಲ್ಲೋಲದ ಆಳದಲ್ಲಿ, 
ಕನ್ನಡಿಯಲ್ಲಿ ಏಕೈಕವಾಗಿ ಕಾಣಿಸುವ ' ಪಂಖಾ' ದ ಪಟಪಟ ಕಳವಳ - ಇಂಥ 
ಉದಾಹರಣೆಗಳು ಚಿತ್ರದಲ್ಲಿ ಬೇಕಷ್ಟು ಸಿಕ್ಕುತ್ತವೆ. 

ಮದ್ಯಪಾತ್ರೆಯಲ್ಲಿ ಒದ್ದಾಡುವ ಹುಳು, ಮುಗುಚಿಬಿದ್ದು ಕಣ್ಣೆಳೆಯುವ ಕಾಗದದ 


೧೯೬ 


ಹಡಗು, ವಿಶ್ವಂಭರ ನೋಡುತ್ತಿರುವಂತೆ ಆತನ ಭಾವಚಿತ್ರದ ಮೇಲೆ ನೂಲು 
ನೇಯುತ್ತ ಚಲಿಸುವ ಜೇಡ - ಮುಂತಾದ ಸಾಂಕೇತಿಕಗಳು ಕೂಡ ಚಿತ್ರದಲ್ಲಿ 
ತುಂಬಿಕೊಂಡಿವೆ, ಹಾಡುಗಾರನ ಆಲಾಪನೆಯ ಅದ್ಭುತ ತಾನಗಳು ಜೀವ ಹಿಂಡುತ್ತಿ 
ರುವಂತೆ ಹೊರಗೆ ಕತ್ತಲ ರಾತ್ರಿಯನ್ನು ಪರಚುವ ಮಿಂಚಿನ ಬೆರಳುಗಳು - ಇಂಥ 
ಅತ್ಯಪೂರ್ವ ಸಂಕಲನ'ಗಳು ಚಿತ್ರವನ್ನು ಶ್ರೀಮಂತಗೊಳಿಸಿವೆ. 


೪೧, ನೈಟ್ ಅಂಡ್ ಫಾಗ್ 

NIGHT AND FOG (NATCH UND NEBEL ) 
ಇರುಳು, ಮಂಜು 
ಫ್ರಾನ್ಸ್ / ೧೯೫೫ / ವರ್ಣ / ೩೧ ನಿಮಿಷ 


೪೨ , ಹಿರೊಶಿಮಾ ಮಾನ್ ಅಮೋರ್ 

HIROSHIMA MON AMOUR 
ನನ್ನ ಪ್ರೀತಿಯ ಹಿರೊಶಿಮಾ 
ಫ್ರಾನ್ಸ್ ಮತ್ತು ಜಪಾನ್ ಜಂಟ/ ೧೯೫೯ ಕಪ್ಪು ಬಿಳುಪು/ ೧೦೦ ನಿಮಿಷ 


ಎರಡೂ ನಿರ್ದೇಶನ : ಅಲೆನ್ ರೆನೈ 


ಆರಂಭದಲ್ಲಿ ಪತ್ರಕರ್ತನಾಗಿ ಅ ನ ೦ ತ ರ ಚಿತ್ರವಿಮರ್ಶಕನಾಗಿ ಆಮೇಲೆ 
ದಾಖಲುಚಿತ್ರಗಳನ್ನು ತಯಾರಿಸತೊಡಗಿದ ಹಾಗೂ ಮುಂದೆ ಕಥಾಚಿತ್ರಗಳಿಂದ ವಿಶ್ವ 
ಖ್ಯಾತನಾದ ಅಲೆನ್ ರೆನೈನ ( ೧೯೨೨ - ) ವಿಶಿಷ್ಟ ರೀತಿಯ ಡಾಕುಮೆಂಟರಿ ಚಿತ್ರ 
NIGHT AND FOG. ಎರಡನೇ ಮಹಾಯುದ್ಧದ ಕಾಲದಲ್ಲಿ ಜರ್ಮನರು ನಿರ್ಮಿಸಿದ್ದ 
ಖೈದಿಶಿಬಿರಗಳನ್ನು ಕುರಿತದ್ದು ಇದು. 

- ಮೊದಲಿಗೆ ದಾಖಲು ಮಾಡುವ ಸಾಧನವಾಗಿಯೇ ಹುಟ್ಟಿಕೊಂಡ ಸಿನೆಮಾ 
ಮುಂದೆ ಕಲಾಪ್ರಕಾರವಾಗಿ ರೂಪುಗೊಂಡ ಮೇಲೂ , ಯಾಂತ್ರಿಕವಾಗಿ ಯಥಾವತ್ 
ದಾಖಲಿಸಬಲ್ಲ ತನ್ನ ವಿಶಿಷ್ಟ ಶಕ್ತಿಯನ್ನು ಉಳಿಸಿಕೊಂಡು, ಉಳಿದೆಲ್ಲ ಕಲಾಪ್ರಕಾರಗಳಿ 
ಗಿಂತ ಹೆಚ್ಚು ವಾಸ್ತವವಾಗಿ ಬೆಳೆದುಕೊಂಡಿತು. ವಿಶ್ವಶ್ರೇಷ್ಠರಾದ ನಿರ್ದೆಶಕರೆಲ್ಲ 
ಹೆಚ್ಚಾಗಿ, ಸಿನೆಮಾಕ್ಕೆ ಸಾಧ್ಯವಿದ್ದ ವಾಸ್ತವತೆ' ಯನ್ನು ತಮ್ಮ ಕೃತಿಯ ಒಂದು 
ಮುಖ್ಯ ಅಂಶವಾಗಿ ಬಳಸಿಕೊಂಡಿದ್ದಾರೆ; ಕೆಲವರು, ಸಿನೆಮಾಕ್ಕೆ ತೀರ ಸಹಜವಾದ 

೧೯೭ 


“ ವಾಸ್ತವತೆ' ಯನ್ನು ಮೀರಿ, ಈ ಮಾಧ್ಯಮದಲ್ಲಿ ವಾಸ್ತವೇತರವಾದದ್ದನ್ನು ಸೃಷ್ಟಿ 
| ಸುವ ಸವಾಲನ್ನು ಸ್ವೀಕರಿಸಿ ತಮ್ಮ ಕೃತಿಗಳನ್ನು ನಿರ್ಮಿಸಿದ್ದನ್ನೂ ಕಾಣುತ್ತೇವೆ. 
ಒಂದು ರೀತಿಯಲ್ಲಿ, “ ವಾಸ್ತವ' ಮತ್ತು ' ವಾಸ್ತವೇತರ' ಗಳ ಸೀಮಾರೇಖೆಗಳ ಮಧ್ಯೆ 
ನಡೆದಿರುವ ಆಂದೋಲನ' ವೇ ಸಿನೆಮಾದ ಇತಿಹಾಸವನ್ನು ರೂಪಿಸಿದೆ ಎನ್ನಬಹುದು. 

- ಸಿನೆಮಾ ಯಾಂತ್ರಿಕವಾಗಿ ದಾಖಲು ಮಾಡುತ್ತದೆ, ನಿಜ. ಆದರೆ , ಈ ಯಂತ್ರ 
ಕ್ರಿಯೆಗೆ ಹಲವು ರೀತಿಯ ಮಿತಿಗಳಿರುವುದರಿಂದ ಇಲ್ಲಿನ ವಾಸ್ತವತೆ' ಗೂ ಒಂದು 
ಮಿತಿ ಉಂಟಾಗುವುದು ಅನಿವಾರ್ಯ, ಅದಕ್ಕಿಂತ ಹೆಚ್ಚಾಗಿ, ಯಂತ್ರಕ್ರಿಯೆಯ 
ಮೂಲಕ ದಾಖಲಿಸುವುದಿದ್ದರೂ ದಾಖಲಿಸುವಾತ ಮನುಷ್ಯನೇ ಸರಿಯಷ್ಟೇ . ಆತ 
ಏನನ್ನು ಹೇಗೆ ದಾಖಲಿಸಲು ನಿರ್ಧಸಿರುತ್ತಾನೆ ಎನ್ನುವುದರ ಮೇಲೂ ಇದರಲ್ಲಿನ 
ವಾಸ್ತವತೆಗೆ ತನ್ನದೇ ಒಂದು ಮಿತಿ ನಿರ್ಧಾರವಾಗುತ್ತದೆ. 
- ಫಾಹರ್ಟಿಯ ಡಾಕುಮೆಂಟರಿಗಳು ಮುಗ್ಧ ಮಾನವೀಯ ಹಸುಳೆಗಣ್ಣುಗಳಿಂದ 
ವಾಸ್ತವವನ್ನು ನೋಡಲು ಕಾತರಗೊಂಡರೆ, ಬ್ರಿಟನ್‌ನ ಗ್ರಿಯರ್‌ಸನ್ ತಂಡದ 
ಡಾಕುಮೆಂಟರಿಗಳು ಕಲಾತ್ಮಕತೆಯ ಜೊತೆಗೆ ಸಾಮಾಜಿಕ ಎಚ್ಚರವನ್ನು ಒಗ್ಗೂಡಿಸಿ 
ಕೊಂಡು ವಾಸ್ತವವನ್ನು ಬಿಂಬಿಸಲು ಮುಂದಾಗಿವೆ. ಯುದ್ಧ ಕಾಲದಲ್ಲಿ ತಯಾರಾದ 
ಅನೇಕ ಡಾಕುಮೆಂಟರಿಗಳು, ಯುದ್ಧಾನಂತರದ ಹೊಸ ಎಚ್ಚರದಲ್ಲಿ ಅನಭಿವೃದ 
ರಾಷ್ಟ್ರಗಳು ತಯಾರಿಸತೊಡಗಿದ ರಾಷ್ಟ್ರೀಯ ಡಾಕುಮೆಂಟರಿಗಳು ಮುಂತಾದವು 
ಪ್ರಚಾರ ಉಪದೇಶಗಳಿಗಾಗಿ ಉಮೇದಿನಿಂದ ದುಡಿದಿದ್ದಾನೆ, ೬೦ , ೭೦ರ ದಶಕಗಳಲ್ಲಿ 
ಆರಂಭವಾದ ಅಮೆರಿಕದ ' ರಾಕ್ ಡಾಕುಮೆಂಟರಿ ' ಗಳು ತರುಣ ಜನಾಂಗದ ತಳಮಳ 
ಗಳನ್ನು ತೋಡಿಕೊಳ್ಳಲು ತುಡುಕಿವೆ. 

ಎಲ್ಲ ಬಗೆಯ ಡಾಕುಮೆಂಟರಿಗಳೂ ಸಾಮಾನ್ಯವಾಗಿ, ಸಿನೆಮಾದ ದಾಖಲು 
ಗೊಳಿಸುವ ಶಕ್ತಿಯನ್ನು ನಂಬಿಕೊಂಡು ಹೊರಟಂಥವು. ಆದರೆ ರೆನೈ , ಡಾಕುಮೆಂಟರಿ 
ಗಳ ಅಂಥ ಶಕ್ತಿಯ ಬಗ್ಗೆ ಸಂದೇಹ ತಾಳಿಕೊಂಡೇ ತನ್ನ ಈ ಡಾಕುಮೆಂಟರಿಯನ್ನು 
ತಯಾರಿಸಿದ್ದಾನೆ: ಡಾಕುಮೆಂಟರಿಯ ಸೋಲನ್ನು ಕಾಣಿಸುವುದೇ ಆತನ ಡಾಕು 
ಮೆಂಟರಿಯ ಉದ್ದೇಶವೆನ್ನುವಂತಿದೆ. 

- ಎರಡನೇ ಮಹಾಯುದ್ಧ ಮುಗಿದು ಒಂದು ದಶಕ ಕಳೆದಿದೆ ; ನೆಲದ ಮೈ ಮೇಲಿ 
- ರುವ ಗಾಯದ ಕಲೆಗಳೆಲ್ಲ ಮಾದುಕೊಂಡಿವೆ ; ನಾಶವಾದದ್ದರ ಪುನರ್ನಿಮರ್ಾಣ 
ವಾಗಿದೆ. ಹಿಂದೆ ಯುದ್ಧ ಕಾಲದಲ್ಲಿ ( ಬುಖೆನ್ ವಾಲ್ಸ್ , ಟ್ರಿಬ್ಲಿಂಕಾ , ಆಶ್ವಿಮ್ಸ್ 
ಗಳಲ್ಲಿ) ನಾಜಿಗಳು ನಿರ್ಮಿಸಿದ್ದ ಖೈದಿಶಿಬಿರಗಳನ್ನು ರೆನೈ ತನ್ನ ಕೆಮೆರಾದಲ್ಲಿ ಪರಿಶೀಲಿ 
ಸುತ್ತ ಹೋಗುತ್ತಾನೆ. ಈಗ, ಈ ಭೂಭಾಗಗಳು ಅಂದವಾಗಿಯೇ ಕಾಣುತ್ತಿವೆ ; 
ಅಲ್ಲಿರುವ ಬಾರಕ್ ಗಳು ನಾ ಕಟ್ಟಡಗಳೆಲ್ಲ ಸ್ವಚ್ಛವಾಗಿ ಅಚ್ಚುಕಟ್ಟಾಗಿತೋರುತ್ತಿವೆ ; 
ಅವುಗಳ ಸುತ್ತ ಪುಷ್ಕಳವಾಗಿ ಬೆಳೆದಿರುವ ಹಸಿರು ಹುಲ್ಲು ಕಣ್ಣಿಗೆ ಸೊ೦ಪೆನ್ನಿಸುತ್ತದೆ. 


೧೯೮ 


ಇಂಥ ವಿಶಾಲ ವಿಶಾಲ ಪ್ರದೇಶಗಳು, ಪ್ರಾರಂಭದಲ್ಲಿ, ಕೆಮೆರಾ ಯಾವುದೋ 
ಪ್ರವಾಸಿಕೇಂದ್ರವನ್ನು ಪರಿಚಯ ಮಾಡಿಸಿಕೊಡುತ್ತಿದೆಯೋ ಎಂದು ಭಾಸವಾಗು 
ತದೆ, ಇವೇ ಹಿಂದೆ ನಾಜಿಗಳ ಖೈದಿ ಶಿಬಿರಗಳಾಗಿದ್ದವು. ಅವು ಹೇಗಿದ್ದಿರಬಹುದು? 
ಅವುಗಳ ನಿಜವನ್ನು ಈಗ ಹೇಗೆ ದಾಖಲಿಸುವುದು ? ಆ ಕಾಲದಲ್ಲಿ ತೆಗೆದ ಸೃದ್ಧಿ 
ಚಿತ್ರಗಳು , ಆಗಿನ ಲಿಖಿತ ದಾಖಲೆಗಳು, ಜರ್ಮನ್ನರು ತೆಗೆದಿಟ್ಟುಕೊಂಡ ಹಾಗೂ 
ಮಿತ್ರರಾಷ್ಟ್ರಗಳು ಈ ಶಿಬಿರಗಳನ್ನು ಬಿಡುಗಡೆಗೊಳಿಸಿದ ಸಂದರ್ಭದಲ್ಲಿ ತೆಗೆದ ಆಗಿನ 
ಡಾಕುಮೆಂಟರಿಗಳಲ್ಲಿ ಅಳಿದುಳಿದು ಸಿಗುವ ತುಣುಕು ತುಂಡುಗಳು - ಇವುಗಳ 
ಮುಖಾಂತರ , ಹಿಂದೆ ಅಲ್ಲಿ ನಡೆದ ಅನೂಹ್ಯ* ಹಿಂಸಾಕಾಂಡವನ್ನು ಊಹಿಸಬೇಕು, 


* ಶ್ರೀಮಂತ ವರ್ಣಗಳಿಂದ ಕಣ್ಣು ಸೆಳೆವ ಈಗಿನ ಚಿತ್ರಗಳ ಜೊತೆ ಜೊತೆಯಲ್ಲಿ, 
ಚಿತ್ರದ ಉದ್ದಕ್ಕೂ , ಇದಕ್ಕೆ ತದ್ವಿರುದ್ದವಾಗಿ ಕಾಣುವ, ಹಿಂದಿನ ದಾಖಲೆಗಳಿಂದ 
ಎತ್ತಿಕೊಂಡ ಒರಟೊರಟಾ ದ ಕಪ್ಪು ಬಿಳುಪು ಚಿತ್ರಖಂಡಗಳನ್ನು ರೆನ್ನೆ ಹೆಣೆಯುತ್ತ 
ಹೋಗುತ್ತಾನೆ. ಸ್ಕೃತಿಯನ್ನು ಕೆದಕುತ್ತ ಹೋಗುವ ಈ ಚಿತ್ರಖಂಡಗಳು ಭಯಾ 
ನಕವೆನ್ನಿಸುತ್ತವೆ ; ನೋಡುವವರನ್ನು ತಲ್ಲಣಗೊಳಿಸುತ್ತವೆ. ಆದರೆ ಇವೆಲ್ಲ ತುಣುಕು 
ಗಳಷ್ಟೇ ; ಆಗಿನ ನಿಜವಾದ ಭಯಾನಕತೆಗೆ ತೋರುಬೆರಳುಗಳಷ್ಟೇ , 

- ನಿರೂಪಣೆ ಹೇಳುತ್ತದೆ : “ ಯಾವ ವಿವರಣೆಯ ಯಾವ ಚಿತ್ರವೂ ಆಗ ನಡೆ 
ದದ್ದರ ನಿಜವನ್ನು ಕಟ್ಟಿ ಕಾಣಿಸಲಾರದು. ಅದೊಂದು ತುದಿಯಿಲ್ಲದ ತೆರಪಿಲ್ಲದ 
ಭಯದ ಏಕೋಪ್ರವಾಹ, ಅದನ್ನೆಲ್ಲ ಹೇಗೆ ದಾಖಲಿಸುವುದು ? ದಾಖಲಿಸಬೇಕೆಂದರೆ 

ಆಗ, ಆ ಖೈದಿಗಳು ಭಯದಲ್ಲಿ ತಮ್ಮ ಆಹಾರವ - ಅಡಗಿಸಿಟ್ಟುಕೊಳ್ಳುತ್ತಿದ್ದ 
ಆ ಅವೇ ಹಾಸಿಗೆಗಳೇ ಬೇಕಾದೀತು ; ಚಳಿಯನ್ನು ತಾಳಿಕೊಳ್ಳಲಿಕ್ಕಾಗಿ ಖೈದಿಗಳು 
ಪರಸ್ಪರ ಕಚ್ಚಾಡಿಕೊಂಡು ಕಸಿದುಕೊಳ್ಳುತ್ತಿದ್ದ ಆ ಅವೇ ಬ್ಲಾಂಕೆಟ್ ಗಳೇ ಬೇಕಾ 
ದೀತು ; ಆ ಕೂಗುಗಳು , ಕಿರುಚುಗಳು, ಶಾಪಗಳು ; ಎಲ್ಲಾ ಭಾಷೆಗಳಲ್ಲಿ ಮೊಳಗು 
ತಿದ್ದ ಆಜ್ಞಾ ವಾಕ್ಯಗಳು ; ತಟ್ಟನೆ ಸ್ಥಳ ತನಿಖೆ ಮಾಡಬೇಕೆಂಬ ಚಪಲ ಹುಟ್ಟಿ , 
ಇಲ್ಲವೆ, ತಮ್ಮ ಮೋಜಿಗಾಗಿ ತಮಾಷೆ ಮಾಡೋಣಎನಿಸಿ ಇದ್ದಕ್ಕಿದ್ದಂತೆ ಹಾಜರಾ 
ಗುವ ಆ ಮಿಲಿಟರಿ ಅಧಿಕಾರಿಗಳು ; ಇಟ್ಟಿಗೆಯ ಗೋಡೆಗಳ ಅಸಂಖ್ಯ ವಸತಿಶಾಲೆ 
ಗಳು ; ಹೆದರಿ ನಿದ್ದೆಯೇ ಬಾರದೆ ಉರುಳಿಕೊಳ್ಳುತ್ತಿದ್ದ ಆ ಜನ - ಇವೆಲ್ಲದರ ನಿಜ 
ವನ್ನು ಹೇಗೆ ಕಾಣಿಸುವುದು ? ನಾವು ಕಾಣಿಸುವುದು ಕೇವಲ ತೊಗಟೆ, ಕೇವಲ 
ನೆರಳು.” 

- ಇಡೀ ಚಿತ್ರ , ಉದ್ದಕೂ , ಭೂತ- ವರ್ತಮಾನಗಳ ನಡುವೆ ನೆಗೆದಾಡುತ್ತಾ 
ಸಾಗುತ್ತದೆ. ಅದಕ್ಕೆ ದಕ್ಕಿರುವ ವೈಷಮ್ಯ ಖಚಿತವಾಗಿ ನಿರೂಪಿತವಾಗುತ್ತದೆ. ಖಚಿತ 
ರೂಪುಗೊಳ್ಳದೆ ದ್ರವದಂತೆ ಚಲಿಸಿ ಹರಡಿಕೊಳ್ಳುವ ವರ್ತಮಾನದ ಮಧ್ಯೆ ಮಧ್ಯೆ, 

ಹಳೆಯದರ ಶಿಲಾನಿಶ್ಚಲತೆಯನ್ನು ಕಾಣುತ್ತ ಗೂಢವನ್ನು ಕಾಣುತ್ತ ಯಾವುದೂ 
ಅರ್ಥವಾಗದಂತಾಗುತ್ತದೆ. ಭೂತವರ್ತಮಾನಗಳೆರಡೂ ಕಗ್ಗಂಟನ ಒಗಟಿನಿಸುತ್ತದೆ. 
- ಆ ಕಾಲದಲ್ಲಿ : ರೈಲುಗಳು ಟ ಕುಗಳು ಧಾವಿಸಿ ಬರುತ್ತವೆ. ಜಗತ್ತಿನ ಎಲ್ಲ 
ಮೂಲೆಗಳಿಂದ, ಯಾವುದೇ ರಾಷ್ಟ್ರಗಳಿಂದ ಖೈದಿಗಳನ್ನು ಜ್ಯೂಗಳನ್ನು ಬೈ ದಿಶಿಬಿ 
ರಕ್ಕೆ ಸಾಗಿಸಿ ತರುತ್ತಾರೆ; ಪಶುಗಳನ್ನು ಹಿಂಡುಗಟ್ಟಿ ಹೊಡೆದು ತರುವಂತೆ ತರುತ್ತಾರೆ. 
ಅವರನ್ನೆಲ್ಲ ಬೆತ್ತಲೆಗೊಳಿಸಿ ರಾಶಿನಿಲ್ಲಿಸುತ್ತಾರೆ; ಯೂನಿಫಾರಮ್ ತೊಡಿಸುತ್ತಾರೆ. 
ಎಲ್ಲವೂ ಶಿಸ್ತಿನಿಂದಲೇ ನಡೆಯಬೇಕು. ಒಂದೊಂದು ತಂಡಕೂ ಒಂದೊಂದು ಹೆಸರು ; 
ಗುರುತಿನ ಸಂಕೇತ, ಕೆಲವಕ್ಕೆ ನಕ್ಷತ್ರಗಳ ಗುರುತು, ಕೆಲವಕ್ಕೆ ಬೇರೆಬೇರೆ ಬಣ್ಣದ 
ತ್ರಿಕೋನಗಳ ಗುರುತು, ಕೆಲವಕ್ಕೆ NN ಎಂಬ (NATCH UND NEBEL = NIGHT 
AND FOG - ಇರುಳು ಮತ್ತು ಮಂಜು ಎಂಬ ಹೆಸರಿನ ಸಂಕೇತಾಕ್ಷರಗಳು. 

ಈ ಹಿಂಡುಗಳನ್ನು ತುಂಬುವುದಕ್ಕೆ ಬಗೆಬಗೆಯ ಕಟ್ಟಡಗಳು : ವಿವಿಧ ಶೈಲಿಯ 
ಕಟ್ಟಡಗಳು, “ಸ್ವಿಸ್ ಶೈಲಿ, ಗಾರೆಜ್‌ ಶೈಲಿ, ಜಪಾನಿ ಶೈಲಿ, ಶೈಲಿಯನ್ನು ವುದೇ 
ಇಲ್ಲದ್ದು , ಯಾವುದೂ ಆದೀತು”. ಅಲ್ಲಿ ಗೋಡೆಗಳ ಮೇಲೆಲ್ಲ ಸ್ಮರಣ ಫಲಕಗಳು : 
(ಚೊಕ್ಕಟವಿದ್ದರೆ ಆರೋಗ್ಯ', 'ಕಾಯಕವೇ ಸ್ವಾತಂತ್ರ್ಯ ', ' ಸಲ್ಲಬೇಕಾದ್ದು ಪ್ರತಿ 
ಯೊಬ್ಬನಿಗೂ ಸಲ್ಲುತ್ತದೆ' - ಮುಂತಾಗಿ , ಊಹಿಸಬಹುದಾದ, ಊಹಿಸಲಿಕ್ಕೆ ಆಗದ 
ಬಗೆಬಗೆಯ ಶಿಕ್ಷೆಗಳು , ಬಗೆಬಗೆಯ ಹಿಂಸೆಗಳು ; ಕೂಗಾಟ, ಚೀರಾಟ, ನರಳಾಟ, 
ಜಗಳ , ಗದ್ದಲ; ಅಧಿಕಾರ ಅವಮಾನ ಹಿಂಸೆಗಳ ಒತ್ತಡದಲ್ಲಿ ಉಸಿರುಕಟ್ಟಿ ಕಣಗಳ 
ನೈಣಿಸುವ ಸನ್ನಿವೇಶದಲ್ಲಿ ಬದುಕಲು ಹೆಣಗಾಡುವ ಹುಳುಜೀವಗಳು. 
- ಚಿತ್ರವಿಚಿತ್ರವಾದ ರೋಗಗಳು , ರೋಗಿಗಳು ; ಬಗೆಬಗೆಯ ರೋಗಗಳನ್ನು 
ಗುರುತಿಸಲು , ಹೇಗೆ ಹೇಗೆ ರೋಗಉತ್ಪನ್ನವಾದೀತೆಂದು ಮನುಷ್ಯರ ಹಿಂಡುಗಳ 
ಮೇಲೆಪ್ರಯೋಗಿಸಿ ನೋಡಲು ಆಸ್ಪತ್ರೆಗಳು, ಪ್ರಯೋಗಾಲಯಗಳು, ಅಲ್ಲಿ ಸಾವಿಗೆ 
ಸುಗ್ಗಿ . ಸತ್ತವರನ್ನು ಸಾಗಿಸುವುದೇ ದೊಡ್ಡ ಕೆಲಸ, ಕಡೆಕಡೆಗೆ, ಹೆಣಗಳ ಬಣಬೆ 
ಗಳನ್ನು ಬುಲ್ಡೋಜರ್ ಹಚ್ಚಿ ಕಂದರಕ್ಕೆ ತಳ್ಳಿ ಮುಗಿಸುತ್ತಾರೆ. ಸವೆದು ಸಾಯು 
ವುದೊಂದು ಕಡೆ ; ಅಜ್ಞಾತವಾದ ಘೋರಅಪರಾಧಗಳಿಗಾಗಿ ಗ್ಯಾಸ್ ಛೇಂಬರ್ ಗಳಲ್ಲಿ 
ರಾಶಿ ತುಂಬಿ ಸಾಯಬೇಕಾದವರು ಬೇರೆ. 

ಶಿಸ್ತಿಗೆ ಮಾತ್ರ ಚ್ಯುತಿಯಿಲ್ಲ. ಖೈದಿಗಳಲ್ಲಿ ಖಚಿತವಾದ ಹಂತಗಳು ; ಅಧಿಕಾರಿ 
ಗಳಲ್ಲಿ ಖಚಿತವಾದ ಹಂತಗಳು ; ಮೇಲಿನವರು, ಮಧ್ಯದವರು, ಕೆಳಗಿನವರು, ತೀರಾ 
ಕೆಳಗಿನವರು, ಉನ್ನತರು, ಅತ್ಯುನ್ನತರು. ಕಾಯಕಕ್ಕೆ ಹೆಚ್ಚಿನ ಮಹತ್ವ ; ಖೈದಿಗಳಲ್ಲಿ 
ಕುಶಲರನ್ನೆಲ್ಲ ಬಳಸಿಕೊಳ್ಳಲು ಪ್ರತ್ಯೇಕ ಕಾರ್ಖಾನೆಗಳೇ ನಿರ್ಮಿತವಾಗಿವೆ. 

ಉನ್ನತ ಅಧಿಕಾರಿಗಳು ಮನೋರಂಜನೆಗಾಗಿ ಒಮ್ಮೊಮ್ಮೆ ಖೈದಿಗಳ ಮೇಲೆ 
ತಮಾಷೆಯ ಆಟವಾಡುವುದುಂಟು. ಆ ಮೋಜು ಬಿಟ್ಟರೆ ಮತ್ತೆಲ್ಲವೂ ಶಿಸ್ತಿನಿಂದಲೇ 

ನಡೆಯಬೇಕು. 
* ಎಲ್ಲಕ್ಕೂ ಲೆಕ್ಕ , ದಪ್ಪ ದಪ್ಪ ದಪ್ತರುಗಳು , ಖಾತೆ ಪುಸ್ತಕಗಳು ; ಹಿಡಿದು 
ತಂದವರು, ರೋಗಿಗಳು, ಸತ್ತವರು ಪ್ರತಿಯೊಬ್ಬರಲ್ಲೂ ಪ್ರತ್ಯೇಕವಾದ ವಿವರ 
ದಾಖಲೆ ಇರುತ್ತದೆ; ಸತ್ತವರ ವಸ್ತುಗಳನ್ನೆಲ್ಲ ದಾಖಲಿಸಿ ದಾಸ್ತಾನು ಮಾಡಲಾಗು 
ತದೆ, ಅಂಥವು ಗುಡ್ಡಗಳಾಗಿ ಬಿದ್ದಿವೆ. ಅಷ್ಟೇಕೆ ಸತ್ಯ ಹೆಂಗಸರ ಕೂದಲನ್ನು ಕತ್ತರಿಸಿ, 
ರಾಶಿ ಹಾಕಿರುವುದೇ ಬೆಟ್ಟದ ಗಾತ್ರಕ್ಕೆ ಬೆಳೆದಿದೆ. 

ಆದರೆ, ಇಲ್ಲಿ ಕಾಣಿಸುವುದೆಲ್ಲ ತೊಗಟೆ, ನೆರಳು, ಹಿಂದೆ ನಡೆದದ್ದನ್ನು ದಾಖಲಿ 
ಸುವುದು ಅಸಾಧ್ಯವೇ , ಅಂಕೆ ಸಂಖ್ಯೆಗಳ ಪುಸ್ತಕನೋಡಿಊಹಿಸಬೇಕು ; ಬೆಟ್ಟ 
ದಂಥ ಕೂದಲು ರಾಶಿ ನೋಡಿಊಹಿಸಬೇಕು; ಗ್ಯಾಸ್ ಛೇಂಬರ್ ಗಳ ಕಾಂಕ್ರೀಟ್ 
ಮುಚ್ಚಿಗೆಯ ಮೇಲೆ ಖೈದಿಗಳು ಉಗುರಿಂದ ಪರಚಿ ಮಾಡಿರುವ ಗಾಯಗಳನ್ನು 
ನೋಡಿಊಹಿಸಬೇಕು; ಈಗ ಸೊಂಪಾಗಿ ಸಮೃದ್ಧವಾಗಿ ಬೆಳೆದಿರುವ ಹಸಿರುಹುಲ್ಲನ್ನು 
ಕಂಡು, ಅದಕ್ಕೆ ಹಿಂದೆ ಎಂಥ ವಿಶಿಷ್ಟ ಗೊಬ್ಬರ ಸಿಕ್ಕಿತೆಂಬುದನ್ನು ಊಹಿಸಿಕೊಳ್ಳ 
ಬೇಕು, 

ಗಾಯ ಮಾದು, ಶಾಂತಿ ಹಬ್ಬಿಕೊಂಡಿರುವ ಈಗಿನ ಹಸಿರು ನೆಲದಲ್ಲಿ ಹಾದು 
ಬಿದ್ದಿರುವ ರೈಲುದಾರಿಗಳ ಮೇಲೆ ಕೆಮೆರಾ ನಿಧಾನವಾಗಿ ಚಲಿಸುತ್ತದೆ. ನಿರೂಪಕ 
ಪ್ರಶ್ನಿಸುತ್ತಾನೆ: “ ಸಾವಧಾನವಾಗಿ ಸಾಗುತ್ತ ಏನನ್ನು ಹುಡುಕುವುದು ? ಹಿಂದೆ, 
ಖೈದಿಗಳನ್ನು ಇಡಿಕಿರಿದು ತುಂಬಿ ತರುತ್ತಿದ್ದ ರೈಲುಗಳಲ್ಲಿ ಬಾಗಿಲು ತೆರೆದುಕೊಂಡು 
ನೆಲಕ್ಕುರುಳಿಕೊಳ್ಳುತ್ತಿದ್ದ ದೇಹಗಳ ಕುರುಹು ಹುಡುಕುವುದೆ ? ಕೋವಿಯ ಮೊನೆಗಳಿಗೆ 
ಗುರಿಯಾಗಿ ಬಂದ ಮೊದಲ ಖೈದಿಗಳು, ನಾಯಿಗಳು ಬೊಗಳುತ್ತಿದ್ದಂತೆ, ದೂರದ 
ಗ್ಯಾಸ್ ಛೇಂಬರ್‌ಗಳಲ್ಲಿ ಜ್ವಾಲೆಗಳು ಎದ್ದು ಕುಣಿಯುತ್ತಿರಲು, ಬೆಳಕಿನ ಹೊಳೆ 
ಚೆಲ್ಲುವ ಸರ್ಚ್ಲೈಟುಗಳಲ್ಲಿ ಕಣ್ಣು ಕೋರೈಸಿ , ಹಿಂದೆ, ಆಗ, ಮೊತ್ತಮೊದಲು ಇಲ್ಲಿ 
ತಲ್ಲಣದ ಹೆಜ್ಜೆಯಿಟ್ಟು ಬಂದ ನತದೃಷ್ಟ ಖೈದಿಗಳ ಅಳಿದುಳಿದ ಹೆಜ್ಜೆ ಗುರುತುಗಳಿಗಾಗಿ 
ಹುಡುಕುತ್ತಿರುವುದೆ ? ” .. 

ಮಾನವಕುಲದ ಹಿಂಸೆಯ ಆ ಹಳೆಯ ಅನುಭವಗಳನ್ನು ದಾಖಲಿಸುತ್ತೇನೆಂದು 
ಹೊರಡುವುದೇ ಪ್ರಾಯಃ, ಮೂರ್ಖತನ, ಪ್ರಾಯಃ, ಮನುಷ್ಯ ಏನನ್ನೂ ದಾಖಲಿಸಿ 
ಕೊಳ್ಳಲಾರ . ಹಳೆಯ ಅನುಭವಗಳನ್ನು ಸಂಗೋಪಿಸಿಕೊಳ್ಳಬೇಕೆಂಬ ಮನುಷ್ಯನ 
ಹಂಬಲ ಬಲವತ್ತರವಾದದ್ದೇ . ಆದರೆ , ಮನುಷ್ಯನ ವಿಸ್ಕೃತಿಯೂ ಅಷ್ಟೇ ಬಲವತ್ತರ 
ವಾದದ್ದು, ಅಥವಾ , ಅದಕ್ಕಿಂತ ಹೆಚ್ಚು ಬಲವತ್ತರವಾದದ್ದು. ಕಾಲದ ಆಟ ಅಂಥದು, 
ನಾಯಕ ಅಂಥದು, ಸ್ಮೃತಿ- ವಿಸ್ಮೃತಿಗಳನ್ನು ಸೃಷ್ಟಿಸುವ ಕಾಲದ ಕ್ರೀಡಾವಿಲಾಸದ 
ಹಿನ್ನೆಲೆಯಲ್ಲಿ ಮನುಷ್ಯ ಜೀವನದ ಹೋರಾಟವೆಲ್ಲ ದುರಂತವೇ ಆಗಬೇಕೆ ? ಮನುಷ್ಯ 
ಕಾಲದ ಕೈಗೊಂಬೆಯೆ ? ಅಥವಾ, ಅದನ್ನು ಮೀರಬಲ್ಲನೆ ? 

ನಾಜಿ ಖೈದಿ ಶಿಬಿರಗಳ ಹಿಂಸೆಯ ಕನ್ನಡಿಯಲ್ಲಿ ಮಾನವ ಇತಿಹಾಸದ ಗತಿಸ್ಥಿತಿ 
ಗಳನ್ನು ಶೋಧಿಸಿಕೊಳ್ಳಲು ತಡಕುವ ಅಸಾಧಾರಣ ಚಿತ್ರ ಇದು. 

ಮುಂದೆ, ರೆನೈ ತಯಾರಿಸಿದ ಪ್ರಸಿದ್ಧ ಕಥಾ ಚಿತ್ರ HIROSHIMA MON 
AMOUR, ಚಿತ್ರಕ್ಕೆ ಆತನ NIGHT AND FOG ಒಂದು ಮುನ್ನುಡಿಯೆನ್ನುವಂತಿದೆ . 
HIROSHIMA MON AMOUR ಕೂಡ ಮನುಷ್ಯ ಕುಲದ ಸ್ಮೃತಿ- ವಿಸ್ಮ ತಿಗಳನ್ನು 
ಪರಿಭಾವಿಸುವಂಥದು ; ಮನುಷ್ಯ ಜೀವಿಯಮೇಲೆ, ಮಾನವಕುಲದ ಮೇಲೆ ಕಾಲದ 
ಪರಿಣಾಮವೆಂಥದೆನ್ನುವುದನ್ನು ಹುಡುಕಿಕೊಳ್ಳುವಂಥದು. 

ಜಗತ್ತಿನ ಪ್ರಸಿದ್ದ ನಿರ್ದೇಶಕರುಗಳಲ್ಲಿ ಅನೇಕರು ತಮ್ಮ ಚಿತ್ರದ ಕಥೆಯನ್ನು 
ತಾವೇ ರೂಪಿಸಿಕೊಂಡಿದ್ದಾರೆ. ಹಲವರು, ಬೇರೆಯವರ ಕಥೆಯನ್ನವಲಂಬಿಸಿದ್ದರೂ 
ಅದನ್ನು ತಮಗೆ ಬೇಕಾದಂತೆ ಮಾರ್ಪಡಿಸಿಕೊಂಡಿದ್ದಾರೆ. ರೆನೈ ಮಾತ್ರ , ಬೇರೆಯವರ 
ಚಿತ್ರ ಕಥೆಯನ್ನೇ ಬಳಸಿಕೊಳ್ಳುತ್ತಾನೆ ಮತ್ತು ಅದನ್ನು ಮಾರ್ಪಡಿಸುವ ಗೋಜಿಗೆ 
ಹೋಗದೆ, ಆ ಶಾಬ್ಲಿಕ ಕೃತಿಯನ್ನೇ ಒಂದು ಸವಾಲಾಗಿ ಸ್ವೀಕರಿಸಿ ಚಿತ್ರೀಕರಣ 
ಮಾಡುತ್ತಾನೆ. HIROSHIMA MON AMOUR ನ ಕಥೆಯನ್ನು ಆತನಿಗೆ ಸಿದ್ಧಗೊಳಿಸಿ 
ಕೊಟ್ಟವಳು ಮಾರ್ಗರೆಟ್ ಡುರಾಸ್ ಎಂಬ ಲೇಖಕಿ, ಶುದ್ದ ಸಾಹಿತ್ಯ ಮಾಧ್ಯಮ 
ದಲ್ಲೇ ಕಥೆಯನ್ನು ಬರೆದುಕೊಡು, ಚಿತ್ರ ನಿರ್ಮಾಣಕ್ಕೆ ಅಳವಡುವ ಬಗ್ಗೆ ನೀನು 
ಯೋಚಿಸುವ ಅಗತ್ಯವಿಲ್ಲ' ಎಂದು ರೆನೈ ಮಾರ್ಗರೆಟ್ ಗೆ ಹೇಳಿದ್ದನಂತೆ. ಸಾಹಿತ್ಯಕ 
ವಾದ ಒಂದು ಕೃತಿಯನ್ನು , ಅದರ ಸಾಹಿತ್ಯಗಂಧವಷ್ಟನ್ನೂ ಹಾಗೇ ಉಳಿಸಿಕೊಂಡು, 
ಸಿನೆಮಾ ಮಾಧ್ಯಮದಲ್ಲಿ ಅಷ್ಟು ಸಮರ್ಪಕವಾಗಿ ಆವಿಷ್ಕರಣಗೊಳಿಸಿರುವ ರೆನೈನ 
ಚಾತುರ್ಯ ಬೆರಗುಗೊಳಿಸುವಂಥದು. ಆದರೆ ಅದಕ್ಕಿಂತ ಹೆಚ್ಚಾಗಿ, ಬದುಕಿನ ಬಗ್ಗೆ 
ಆತನಿಗಿರುವ ಆಳವಾದ ಕಾಳಜಿ, ಹರಿತವಾದ ಹೊಸಶೋಧಕ ದೃಷ್ಟಿ - ಇವು ಆತನ 
ಈ ಚಿತ್ರವನ್ನು ಜಗತ್ತಿನ ಶ್ರೇಷ್ಠ ಚಿತ್ರಗಳಲ್ಲೊಂದಾಗಿಸುತ್ತವೆ. 
- ಹಿರೊಶಿಮಾ ಮತ್ತು ನಾಗಸಾಕಿಗಳ ಮೇಲೆ ಅಣುಬಾಂಬ್ ಬಿದ್ದು ಹದಿನೈದು 
ವರ್ಷಗಳು ಕಳೆದಿವೆ. ಸಂಪೂರ್ಣ ಭಗ್ನವಾಗಿದ್ದ ಹಿರೊಶಿಮಾ ಈಗ ಮತ್ತೆ ಚೇತರಿಸಿ 
ಕೊಂಡು ಹೊಸದಾಗಿ ತಲೆಯೆತ್ತಿ ನಿಂತಿದೆ. ಈ ಸಂದರ್ಭದಲ್ಲಿ, ಫ್ರಾನ್ಸ್‌ನಿಂದ ಒಂದು 
ಚಿತ್ರತಂಡ ಅಲ್ಲಿಗೆ ಬಂದಿದೆ- ವಿಶ್ವಶಾಂತಿಯ ಬಗ್ಗೆ ಒಂದು ಚಿತ್ರವನ್ನು ತಯಾರಿಸುವ 
ಸಲುವಾಗಿ , ಚಿತ್ರೀಕರಣದ ಕೆಲಸಗಳೆಲ್ಲ ಇನ್ನೇನು ಮುಗಿಯುತ್ತ ಬಂದಿದೆ ಎನ್ನುವಾಗ 
ಆ ಚಿತ್ರತಂಡದ ನಟಿಗೆ , ಇಲ್ಲಿ , ಜಪಾನಿನ ವಾಸ್ತುಶಿಲ್ಪಿಯೊಬ್ಬನ ಪರಿಚಯವಾಗುತ್ತದೆ 
ಒಂದೇ ದಿನದಲ್ಲಿ ಅವರಿಬ್ಬರೂ ಆಪ್ತರಾಗುತ್ತಾರೆ. ಒಂದು ಹಗಲು ಒಂದು ರಾತ್ರಿ 
ಇಬ್ಬರೂ ಒಟ್ಟಿಗೇ ಕೂಡಿ ಕಳೆಯುತ್ತಾರೆ. ಚಿತ್ರ ನಟಿ, ಹಿರೊಶಿಮಾದ ದುರಂತದ 
ಬಗ್ಗೆ ತಿಳಿದುಕೊಂಡಿದ್ದಾಳೆ ; ದುರಂತದ ವಿವರಗಳನ್ನೆಲ್ಲ ಮಸಿಯಮ್‌ನಲ್ಲಿ ಕಂಡಿ 
ದ್ದಾಳೆ. ಆಕೆ, ತಾನು ಕಂಡ ಹಿರೋಶಿಮಾದ ದೃಶ್ಯಗಳ ಬಗ್ಗೆ , ಮೂಸಿಯಮ್‌ನಲ್ಲಿ 


೨೦೨ 


ನೋಡಿದ ಅವಶೇಷಗಳ ವಿವರಗಳ ಬಗ್ಗೆ , ಬಾಂಬ್ ಬಿದ್ದಾಗಲೇ ತೆಗೆದ ನ್ಯೂಸ್ರೀಲ್ 
ಚಿತ್ರಗಳ ಬಗ್ಗೆ ರಾತ್ರಿಯೆಲ್ಲಾ ಆತನಿಗೆ ವರ್ಣಿಸಿ ಹೇಳುತ್ತಾಳೆ. ಚಿತ್ರೀಕರಣ ಕಾರ್ಯ 
ಮುಗಿದು ಬಂದಿರುವುದರಿಂದ, ಆಕೆ ಮರುದಿನ ತಂಡದೊಟ್ಟಿಗೆ ಫ್ರಾನ್ಸಿಗೆ ಮರಳಬೇಕಾ 
ಗಿದೆ, ಆ ಅವಸರದಲ್ಲಿ ಮರುದಿನ ಕೂಡ ಅವರು ಒಟ್ಟಿಗೆ ಸೇರುತ್ತಾರೆ. ಅವಳು ಆತ 
ನಿಗೆ ತನ್ನ ಪೂರ್ವಕಥೆ ಹೇಳಿಕೊಳ್ಳುತ್ತಾಳೆ : ಆಕೆ ಹುಟ್ಟಿ ಬೆಳೆದದ್ದು ಫ್ರಾನ್ಸ್‌ನ 
ಗಡಿಯ ನೆನೆರ್ ಎಂಬಲ್ಲಿ ; ಫ್ರಾನ್ಸ್‌ನಶತ್ರು ರಾಷ್ಟ್ರವಾದ ಜರ್ಮನಿಯ ಸೈನಿಕನೊಬ್ಬ 
ನೊಡನೆ ಪ್ರೇಮ ಬೆಳೆದುಕೊಂಡಿತು ; ಯುದ್ಧ ಕಾಲದಲ್ಲಿ ಫ್ರೆಂಚ್ ಸೈನಿಕರು ಆತನನ್ನು 
ಕೊಲೆ ಮಾಡಿದರು ; ತನಗೆ ಹುಚ್ಚು ಹಿಡಿಯಿತು ; ಶತ್ರುರಾಷ್ಟ್ರದ ಸೈನಿಕನೊಬ್ಬನನ್ನು 
ಪ್ರೀತಿಸಿದ ಅಪರಾಧಕ್ಕಾಗಿ ನಿಂದೆ ಅಪಮಾನಗಳಿಗೆ ಗುರಿಯಾಗಬೇಕಾಯು ; ತಲೆ 
ಬೋಳಿಸಿ ನೆಲಮಾಳಿಗೆಗೆ ತಳ್ಳಿದರು ; ಯುದ್ಧ ಮುಗಿದ ದಿನ ತನಗೂ ಬಿಡುಗಡೆ ದೊರ 
ಕಿತು - ಮುಂತಾಗಿ, ಈಗ, ಅಕಸ್ಮಾತ್ ಆದ ಈ ಎರಡು ದಿನಗಳ ಇಬ್ಬರ ಭೇಟಿ 
ಅಷ್ಟು ಬೇಗ ಇಬ್ಬರನ್ನೂ ಅಷ್ಟು ಆಪ್ತಗೊಳಿಸಿ , ಮತ್ತೆ ಅಷ್ಟೇ ಬೇಗ ಮುಗಿದು 
ಹೋಗುತ್ತದೆ. ಆಕೆ ಹೊರಟುಹೋಗುತ್ತಾಳೆ. 
ಈ ಕಥೆ ಸುಮಾರಾಗಿ ಹೀಗಿದೆ ಎನ್ನಬಹುದು. ಚಿತ್ರದಲ್ಲಿ ಕಥೆ ಅನುಕ್ರಮವಾಗಿ 
ತರ್ಕಬದ್ಧವಾಗಿ ನಿರೂಪಿತವಾಗುವುದೇ ಇಲ್ಲ . ವರ್ತಮಾನದ ಮನೋವ್ಯಾಪಾರಗಳಲ್ಲಿ 
ಭೂತಕಾಲದ ಘಟನೆಗಳ ಹಿಮ್ಮಿಂಚುಗಳು ಅನುಕ್ರಮವಿಲ್ಲದೆ ಸಾಂಗತ್ಯವಿಲ್ಲದೆ ಚೂರು 
ಚೂರಾಗಿ ತೇಲಿಕೊಂಡು ಬರುತ್ತವೆ, ಮಾಯವಾಗುತ್ತವೆ. ಆ ಸಿಕ್ಕುಗಳಿಂದ ಬಿಡಿಸಿ 
ಕೊಂಡು ಕಥೆಯನ್ನು ಕಲ್ಪಿಸಿಕೊಳ್ಳಬೇಕಷ್ಟೆ , 

ಚಿತ್ರ ಪ್ರಾರಂಭವಾಗುತ್ತಿದ್ದಂತೆ ನನಗೆ ಕಾಣುವುದು ಒಂದು ಹೆಣ್ಣು ಮತ್ತು 
* ಒಂದು ಗಂಡಿನ ಕೂಡಿಕೊಂಡಿರುವ ಬೆತ್ತಲು ದೇಹಗಳ ಸಮೀಪಚಿತ್ರ , ಒಂದಕ್ಕೊಂದು 
ರತಿಮಗ್ಯ ವಾಗಿ ಹೆಣೆದುಕೊಳುತ್ತಿವೆಯೋ ಅಥವಾ ಒಂದಕ್ಕೊಂದು ಹೆಣಗಿ ಸಾಯುತ್ತಿ 
ವೆಯೋ ತಿಳಿಯುವುದಿಲ್ಲ. ಸೆಟೆದು ಸೆಣೆಸುವ ಮಾಂಸಖಂಡಗಳ ಮೇಲೆ ಏನೋ 
ಹೊಳಪಿನ ಕಣಗಳು ; ರತಿಯಿಂದುಂಟಾದ ಸೈದಬಿಂದುಗಳಿರಬಹುದು ಅಥವಾ ಅಣು 
ಬಾಂಬಿನ ಅಣುವಿಕಿರಣದ ಪರಿಣಾಮವಿದ್ದರೂ ಇದ್ದೀತು - ಎನ್ನಿಸುತ್ತದೆ. ಹೀಗೆ 
ಸಾವು- ಬದುಕಿನ ದ್ವಂದ್ವವನ್ನು ಮನಗೊಳಿಸುತ್ತಲೇ ಚಿತ್ರ ಪ್ರಾರಂಭವಾಗುತ್ತದೆ. 
ಕ್ರಮೇಣ, ಅದು ಪ್ರೇಮಿಗಳ ರತಿಕೂಟವೆಂಬುದು ತಿಳಿಯುತ್ತದೆ. ಹಿನ್ನೆಲೆಯಲ್ಲಿ , 
ಸ್ವಗತವೋ ಏಕಮುಖ ಸಂಭಾಷಣೆಯೋ ಎಂಬಂಥ ಹೆಣ್ಣಿನ ದನಿ ಕೇಳುತ್ತ ಹೋಗು 
ತದೆ. ( ಚಿತ್ರದುದ್ದಕ್ಕೂ ಹೆಚ್ಚಾಗಿ ನಿರೂಪಣೆಯ ಶೈಲಿಯ ಇಂಥದೇ ಏಕಮುಖ 
ಸಂಭಾಷಣೆ ಬರುತ್ತದೆ.) 

ಅವಳು, ತಾನು ಹಿರೊಶಿಮಾದಲ್ಲಿ ಕಂಡಮಸಿಯಮ್ ವಸ್ತುಗಳು ಬೆಂದ 
ಚರ್ಮಗಳು, ಜಡೆ ಕಟ್ಟಿದ ಕೂದಲುಗಳು, ಮುದ್ದೆಯಾದ ಸೈಕಲ್ ಮತ್ತು ಹಿರೊ 


೨೦೩ 


ಶಿಮಾಕ್ಕೆ ಬಾಂಬ್ ಬಿದ್ದ ಮಾರನೆಯ ದಿನವೇ ತೆಗೆದುಕೊಂಡ ಚಲನಚಿತ್ರಗಳು 
ಮುಂತಾದವುಗಳ ಬಗ್ಗೆ ಹೇಳುತ್ತಾಳೆ. ಅವಳ ಧ್ವನಿಗೆ ಪ್ರತಿಯಾಗಿ ಆ ಒಂದೊಂದನ್ನು 
ನಾವು ತೆರೆಯಮೇಲೆ ಕಾಣುತ್ತ ಹೋಗುತ್ತೇವೆ, ಮರುದಿನವೇ ತೆಗೆದ ಚಿತ್ರದಲ್ಲಿ, ಆ 
ಸರ್ವನಾಶದ ಭಸ್ಮ ಕೇವಲದ ನಡುವೆ ಮಣ್ಣಿನ ಆಳದೊಳಗೆ ಯಾವುದೋ ಜಾತಿಯ 
ಒಂದು ಹುಳು ನಿಲುಕಾಡುವುದನ್ನು ಕಾಣುತ್ತೇವೆ; ಎರಡು ವಾರ ಕಳೆಯುವಷ್ಟರಲ್ಲಿ 
ಹೂವುಗಳು ಅರಳತೊಡಗಿದ್ದನ್ನು ನೋಡುತ್ತೇವೆ. ವರ್ತಮಾನದಲ್ಲಿ ಭೂತಕಾಲದ 
ಅನುಭವವನ್ನು ಆವಾಹಿಸಿಕೊಂಡಿದ್ದೇನೆ ಎಂಬ ಭ್ರಮೆ ಆಕೆಗೆ, ಅದಕ್ಕೆ ಹಿರೊಶಿಮಾದ 
ದುರಂತ ತನಗೆ ಗೊತ್ತು ಎನ್ನುತ್ತಾಳೆ. ನೀನು ಹಿರೊಶಿಮಾ ಕಂಡಿಲ್ಲ ಕಾಣಲಾರೆ 
ಎನ್ನುತ್ತಾನೆ ಆತ. ಈಗ ಕಂಡೆನೆಂದುಕೊಳ್ಳುವುದು ಅದರ ನೆರಳಷ್ಟೇ . 

ಈಗಿನ ಇವರಿಬ್ಬರ ಪ್ರೀತಿಯ ಮದದ ಹಾಗೆ, ಅಷ್ಟೇ ಅಥವಾ ಅದಕ್ಕಿಂತ 
ಹೆಚ್ಚು ತೀವ್ರವಾದ ಅನುಭವ ಯುದ್ದದ ಭಯಾನಕತೆ. ಆದರೂ ಇವೆಲ್ಲ ಮರೆತು 
ಹೋಗುವಂಥದ್ದು. ಸ್ಮರಿಸಿಕೊಂಡರೆ ಸಿಗುವುದು ಅನುಭವವಲ್ಲ, ಅದರ ಸುಳ್ಳು ನೆರಳು, 

. ಮರುದಿನ ಮತ್ತೆ ಕೂಡಿದಾಗ ಆಕೆ ತನ್ನ ಪೂರ್ವಕಥೆ ಹೇಳಿಕೊಳ್ಳುತ್ತಾಳೆ. ಆಕೆ 
ಹೇಳಿಕೊಳ್ಳುತ್ತಿರುವಂತೆ ಆ ಘಟನೆಗಳ ಹಿಮ್ಮಿಂಚಿನ ತುಣುಕುಗಳನ್ನು ನಾವು 
ನೋಡುತ್ತ ಹೋಗುತ್ತೇವೆ. ಸಂಜೆ ಮುಂಜಾನೆಗಳಲ್ಲಿ ಸೊಬಗಿನ ತಾಣವಾಗಿಕಾಣುವ 
ನೆನೆರ್ , ಸೈಕಲ್ ಹತ್ತಿ , ಸಾಲುಮರಗಳ ತಿರುವು ದಾರಿಗಳಲ್ಲಿ ಧಾವಿಸಿಬರುವ ಆಕೆಯ 
ಪ್ರಿಯಕರ, ಕೂಟ, ಸಾವು, ಹುಚ್ಚು , ತಲೆಬೋಳಿಸಿ ನೆಲಮಾಳಿಗೆಗೆ ತಳ್ಳುವ ಅಪ 
ಮಾನ - ಅನುಕ್ರಮವಿಲ್ಲದೆ ಮತ್ತೆ ಮತ್ತೆ ಅದನ್ನು ನಾವು ಕಾಣುತ್ತೇವೆ. ಹಿರೊ 
ಶಿಮಾದ ಮೇಲೆ ಬಾಂಬ್ ಬಿದ್ದು ಇಲ್ಲಿ ಸರ್ವನಾಶವಾದ ದಿನ, ಫ್ರಾನ್ಸ್‌ನಲ್ಲಿ 
ವಿಜಯೋತ್ಸವ, ಅಂದೇ ಆಕೆಯ ಬಿಡುಗಡೆ. 

ವರ್ತಮಾನದಲ್ಲಿ ಭೂತವನ್ನು ಆಹ್ವಾನಿಸಿಕೊಳ್ಳುವ ಹಟ ಆಕೆಗೆ ತನ್ನ 
ಪ್ರೀತಿಯ ಕಥೆಯನ್ನು ಹೇಳುತ್ತ ಹೇಳುತ್ತ ಈಗ ಮತ್ತೆ ತಾನು ಅದೇ ಆಗಲೆತ್ನಿಸು 
ತಾಳೆ, ವರ್ತಮಾನವನ್ನು ಮೀರಲು ಯತ್ನಿಸುತ್ತಾಳೆ. ಎದುರಿಗಿರುವ ಜಪಾನಿ ಶಿಲ್ಪಿ 
ಆಕೆಗೆ ಜರ್ಮನ್ ಯುವಕನಂತೆ ಭಾಸವಾಗುತ್ತಾನೆ. ಆತನನ್ನು ತನ್ನ ಹಿಂದಿನ ಪ್ರಿಯ 
ಕರನೆಂದೇ ಭಾವಿಸಿ ಮಾತಾಡತೊಡಗುತ್ತಾಳೆ, ಈತ ತಟ್ಟನೆ ಆಕೆಯ ಕೆನ್ನೆಗೆ ಏಟು 
ಬಿಗಿದಾಗ, ಆಕೆ ನಿಜವರ್ತಮಾನಕ್ಕೆ ಬರುತ್ತಾಳೆ, 

ಜರ್ಮನ್ ಸೈನಿಕ, ಜಪಾನಿ ಯುವಕ, ನೆನೆರ್ , ಹಿರೊಶಿಮಾ, ನೆಲಮನೆ, 
ಹೊಟೆಲ್ , ಆಗ ಸವಾರಿಮಾಡಿ ಬರುತ್ತಿದ್ದ ಸೈಕಲ್ , ಮಸಿಯಮ್ ನಲ್ಲಿ ಕಂಡ 
ಮುದ್ದೆಯಾಗಿ ಬಿದ್ದ ಸೈಕಲ್ - ಮುಂತಾಗಿ, ವಸ್ತುಗಳು ಕೂಡ ನೆನಪುಗಳ ಹಾಗೆ, 
ಒಂದರೊಡನೊಂದು ಕಲಸಿಕೊಳ್ಳುತ್ತವೆ. 

೧೯೩೯ ರಲ್ಲಿ ಎರಡನೇ ಮಹಾಯುದ್ಧ ಪ್ರಾರಂಭವಾಯಿತು. ಮುಂದೆ ಈ 

ಹೋರಾಟದಲ್ಲಿ ಅನಿರೀಕ್ಷಿತವಾಗಿ ಪ್ರವೇಶಿಸಿದ ಅಮೇರಿಕ, ೧೯೪೫ರಲ್ಲಿ ಹಿರೋಶಿಮಾ 
ನಾಗಸಾಕಿಗಳ ಮೇಲೆ ಅಣುಬಾಂಬ್ ಹಾಕಿ ಜಪಾನ್ ಶರಣಾಗುವಂತೆ ಮಾಡಿತು. ಆ 
ಸಮಯಕ್ಕೆ ಹಿರೋಶಿಮಾ, ಇನ್ನು ಯಾವತ್ತೂ ಹುಟ್ಟಲಾರದೆನ್ನುನಂತೆ ನಾಶ 
ಗೊಂಡಿತ್ತು . ಆದರೆ ಅದು ಹುಟ್ಟದಿರಲಿಲ್ಲ. ಕೇವಲ ಹದಿನೈದು ವರ್ಷಗಳಲ್ಲಿ ಹೊಸ 
ಹಿರೊಶಿಮಾ ನಿರ್ಮಾಣವಾಗಿ ನಿಂತಿತು. ಜರ್ಮನ್ ಸೈನಿಕನ ಜೊತೆ ಫ್ರೆಂಚ್ ನೆಲೆ 
ಯಲ್ಲಿ ಹುಟ್ಟಿ ಭಗ್ನಗೊಂಡ ಆಕೆಯ ಪ್ರೇಮ, ಈಗ, ಜಪಾನ್‌ನಲ್ಲಿ ಈ ವಾಸ್ತುಶಿಲ್ಪಿಯ 
ಜತೆ ಪುನಃ, ಹಿಂದಿನದರ ಭಗ್ನಾವಶೇಷದ ಮೇಲೆ ಹೊಸದಾಗಿ ಹುಟ್ಟಿಕೊಂಡ 
ಹಾಗೆಯೇ ಹಿರೋಶಿಮಾ ಕೂಡ ಹಳೆಯ ಅವಶೇಷಗಳ ಭಸ್ಮರಾಶಿಯೊಳಗಿಂದ ಪುನಃ 
ತಲೆಯೆತ್ತಿಕೊಂಡಿತ್ತು . ಆಗಿನ ಹಿಂಸೆ ಸರ್ವನಾಶಗಳೆಲ್ಲ ಈಗ ಮೂಸಿಯಮ್‌ನ 
ಸ್ಮಾರಕವಸ್ತುಗಳಷ್ಟೇ ಆಗಿ ಉಳಿದಿದ್ದವು. 
ಈ ಚಿತ್ರದ ಉದ್ದಕ್ಕೂ , ತಂತ್ರದ ಮಟ್ಟದಿಂದ ಮೊದಲಾಗಿ , ವರ್ತಮಾನದ 
ಮೇಲೆ ಭೂತಚಿತ್ರಗಳ ನೆರಳು ಕವಿದುಕೊಳ್ಳುತ್ತಲೇ ಹೋಗುತ್ತದೆ, ಆದರೆ ಭೂತ 
ಚಿತ್ರಗಳು ವರ್ತಮಾನ ಚಿತ್ರಗಳೊಡನೆ ಮಿಳಿತಗೊಳ್ಳದೆ ಉಳಿದುಬಿಡುತ್ತವೆ. 

ಪ್ರತಿಕ್ಷಣವೂ ಹೊಸದಾಗಿ ಉದ್ಭವಗೊಳಕ್ಕೆ ಹೋಗುವ ಈ ಬದುಕು, ನೆನಪು 
ಮೂಸಿಯಮ್ನ ಹೆಣಭಾರ ಹೊತ್ತು ಸಾಗಬೇಕು. ಆದರೆ ಹಳೆಯ ಅನುಭವ 
ನೆನಪಿನ ಹೆಣಭಾರವಾಗಿ ಉಳಿದೀತಲ್ಲದೆ, ಹೊಸ ಅನುಭವದಲ್ಲಿ ಆವಾಹಿತವಾಗಿ ಬರ 
ಲಾರದು. ಮಾನವ ಕುಲಕ್ಕೆ ನೆನಪೂ ದುರಂತ, ಮರೆವೂ ದುರಂತ, ನೆನಪನ್ನೂ ತಪ್ಪಿ 
ಸಿಕೊಳ್ಳಲಾರದ, ಮರೆವನ್ನೂ ಹತ್ತಿಕ್ಕಿಕೊಳ್ಳಲಾರದ ಈ ಮಾನವಕುಲಕ್ಕೆ ಮುಕ್ತಿಯೇ 
ಇಲ್ಲವೇನೋ - 

ಕಾಲ ಕಲ್ಪಿಸುವ ಸ್ಮೃತಿ- ವಿಸ್ಮೃತಿಗಳ ಜಾಲದಲ್ಲಿ ಯಾವತ್ತೂ ಮುಕ್ತಿ 
ಯಿಲ್ಲದೆ ಹೆಣಗುತ್ತಲೇ ಸಾಗಬೇಕಾದ ಮನುಷ್ಯನ ಬದುಕಿನ ದುರಂತವನ್ನು ಈ ಚಿತ್ರ 
ವ್ಯಕ್ತಿಯ ಸ್ವರದಲ್ಲಿ ಹೇಗೋ ಹಾಗೆ ಸಮಷ್ಟಿಯ ಸ್ವರದಲ್ಲಿ ಕಾಣಿಸಿಕೊಡುತ್ತದೆ. 

ಮುಂದಕ್ಕೆ ಕೂಡ ' ಕಾಲ ' ವೆನ್ನುವುದು ರೆನೈನ ಚಿತ್ರಗಳ ಒಂದು ಮುಖ್ಯ 
ಕಾಳಜಿಯಾಗಿ ಉಳಿದುಬಂದಿವೆ. LAST YEAR AT MARIENBAD ( ೧೯೬೧), 
MURTEL (೧೯೬೨) , THE WAR IS OVER ( ೧೯೬೬ ), JE T' AIME ( ೧೯೬೯ ) 

ಮುಂತಾದ ಆತನ ಚಿತ್ರಗಳು ಈ ವಿಶಿಷ್ಟ ಕಾಳಜಿಯಿಂದಾಗಿ ವಿಶಿಷ್ಟವೆನಿಸಿ 
ಕೊಂಡಿವೆ. ಆದರೆ , HIROSHIMA MON AMOUR ಕೊಡುವ ತೀವ್ರ ಸಮಗ್ರ 
ಅನುಭವ ಅನನ್ಯವಾದದ್ದು , 

೪೩ . ಬ್ರೆಥ್‌ಲೆಸ್ 

BREATHLESS (a bout de souffle ) 
ಶ್ವಾಸಬಂಧ 
ಫ್ರಾನ್ಸ್‌ / ೧೯೫೯ / ಕಪ್ಪು - ಬಿಳುಪು/ ೮೯ ನಿಮಿಷ 
ನಿರ್ದೇಶನ : ಜೀನ್ ಲುಕ್ ಗೊದಾರ್ದ್ 


ಇಟಲಿಯ ಮಾರ್ಸೆಲ್ಸ್ ನಗರದಲ್ಲಿ ಮೈಕೇಲ್‌ ಪಯೋಕಾರ್ಡ್ ಎಂಬಾತ 
ಒಂದು ಕಾರ್ ಕದಿಯುತ್ತಾನೆ. ಆದರೆ , ಕಳ್ಳನಿಗಿರುವ ಉದ್ಯೋಗ ಅವನಿಗೆ ಇಲ್ಲ . 
ತುಂಬ ಸಮಾಧಾನದಿಂದಲೇ ಆತ ಕದ್ದ ಕಾರಿನಲ್ಲಿ ಉತ್ತರದಿಕ್ಕಿಗೆ ( ಫ್ರಾನ್ಸಿನತ್ತ ) 
ಪ್ರಯಾಣಿಸುತ್ತಾನೆ. ಮಾರ್ಗಮಧ್ಯದಲ್ಲಿ ಒಂದು ಬಂದೂಕು ಆತನಿಗೆ ದೊರಕುತ್ತದೆ ; 
ಅದರಿಂದ ಎದುರಾದ ಒಬ್ಬ ಪೋಲೀಸಿನವನನ್ನು ಕೊಲ್ಲುತ್ತಾನೆ. ಕಾರನ್ನು ಅಲ್ಲೇ 
ಬಿಟ್ಟು ಪ್ಯಾರಿಸ್ ನಗರಕ್ಕೆ ಹೋಗುತ್ತಾನೆ ಅಲ್ಲಿನ ಹೋಟೆಲೊಂದರಲ್ಲಿ ಸೆಟ್ರಿಶಿಯಾ 
ಎಂಬ ಆತನ ಸ್ನೇಹಿತೆ ಇದ್ದಾಳೆ. ಆಕೆ ಪ್ಯಾರಿಸ್ಸಿನಲ್ಲಿ ಪೇಪರ್ ಮಾರುವುದೇ 
ಮುಂತಾದ ಪತ್ರಿಕೆಯ ಕೆಲಸಮಾಡಿ ಬದುಕುತ್ತಿದ್ದಾಳೆ. ಅವಳೊಡನೆ ಮೈಕೇಲ್ 
ಕೆಲವು ಕಾಲ ಕಳೆಯುತ್ತಾನೆ. ಈ ಮಧ್ಯೆ ಒಮ್ಮೆ ಪೋಲೀಸರಿಗೆ ಇವನ ಸುಳಿವು ಸಿಕ್ಕಿ, 
ಅವರು ಇವನನ್ನು ಹುಡುಕಿ ಬಂದಾಗ ಈತ ಸಿಕ್ಕಿ ಬೀಳದೆ ಪಾರಾಗುತ್ತಾನೆ. ಮತ್ತೆ 
ರೂಮಿಗೆ ಹಿಂದಿರುಗಿ ಪೆಟ್ರಶಿಯಾಳೊಡನೆ ಸುಖಪಡುತ್ತಾನೆ. ಅವಳು ತಾನು ಗರ್ಭಿಣಿ 
ಯಾಗಿರುವ ವಿಷಯ ಇವನಿಗೆ ಹೇಳುತ್ತಾಳೆ. 
- ಮೈಕೇಲ್‌ನಿಗಾಗಿ ಪೋಲೀಸರ ಹುಡುಕಾಟ ಬಿಗಿಯಾಗುತ್ತ ಹೋಗುತ್ತದೆ. 
ಮೈಕೇಲ್ ಇನ್ನೊಂದು ಕಾರನ್ನು ಅಪಹರಿಸಿಕೊಂಡು ಹೋಗುವ ಪ್ರಯತ್ನ ನಡೆಸು 
ತಾನೆ. ಕಾರನ್ನು ಮಾರಿ ಆತನಿಗೆ ಸಾಕಷ್ಟು ಹಣ ಸಿಗುತ್ತದೆ. ಈ ಹಣ ತನ್ನ 
ಪ್ರೇಯಸಿಯೊಂದಿಗೆ ಪ್ಯಾರಿಸ್ ಬಿಟ್ಟು ಹೋಗಲು ಸಾಕೆಂದು ಯೋಚಿಸಿ ಸಂತೋಷ 
ದಿಂದ ಹಿಂದಿರುಗುತ್ತಾನೆ. ಆದರೆ, ತನ್ನ ಸದ್ಯದ ವೃತ್ತಿ ಬಿಡಲಿಚ್ಚಿಸದ ಪೆಟ್ರಶಿಯಾ 
ಅವನೊಡನೆ ಹೋಗಲೊಪ್ಪುವುದಿಲ್ಲ. ಈ ಮಧ್ಯೆ , ಮೈಕೇಲ್ ಅತ್ರ ಹೋದಾಗ, 
ಪೋಲೀಸರು ಬಂದು ಪೆಟ್ರಶಿಯಾಳನ್ನು ಪ್ರಶ್ನಿಸಿ ಪೀಡಿಸಿದ್ದಾರೆ; ಮತ್ತೆ ಬರುವು 
ದಾಗಿಯೂ ಹೇಳಿದ್ದಾರೆ. ಆದ್ದರಿಂದ ಆತಂಕಗೊಂಡ ಪೆಟ್ರಶಿಯಾ ಸ್ನೇಹಿತರೊಬ್ಬ 
ರಿಂದ ಮನೆಯೊಂದನ್ನು ಪಡೆದು ಅದರಲ್ಲಿ ಮೈಕೇಲ್ನನ್ನು ಅಡಗಿಸಿಡುತ್ತಾಳೆ. ಆದರೆ, 
ಮರುದಿನವೇ , ಪೋಲೀಸರಿಗೆ ಈತನ ಸುಳಿವು ತಿಳಿಸಿಬಿಡುತ್ತಾಳೆ.- 

ಸಿಕ್ಕಿ ಬೀಳುವ ಅಂಚಿನಲ್ಲಿರುವ ಮೈಕೇಲ್ ಸ್ನೇಹಿತರಿಂದ ಸಿಗಬಹುದಾದ 
- ಸಹಾಯ ಬೇಡವೆನ್ನುತ್ತಾನೆ. ಪೋಲೀಸರ ಗುಂಡುಬಿದ್ದು ಇವನಿಗೆ ಗಾಯಗಳಾಗು 
ಇವೆ. ರಸ್ತೆಯಲ್ಲಿ ಸಾಯುತ್ತ ಬಿದ್ದ ಮೈಕೇಲ್ ಪೆಟ್ರಶಿಯಾಳಿಗೆ ವಂಚಕಿ' ಎಂದು 

ಕೂಗಿ ಬಯ್ಯುತ್ತಾನೆ. ಪೆಟ್ರಶಿಯಾ “ ಹಾಗಂದರೇನು? ಎಂದುಪೋಲೀಸಿನವನನ್ನು 
ಕೇಳುತ್ತಾಳೆ. . 

ತುಂಬ ವಿಲಕ್ಷಣವಾದ ಈ ಕಥಾವಸ್ತು ಗೊದಾರ್ದನ ಕೈಯಲ್ಲಿ ತುಂಬ ನಿನ್ನ 
ಶೈಲಿಯ ಒಂದು ಚಿತ್ರವಾಗಿ ರೂಪುಗೊಂಡಿದೆ. ಈ ಚಿತ್ರದ ವಸ್ತು ಮತ್ತು ರೂಪ 
ಇವನ್ನು ನಲವತ್ತರ ದಶಕದ ವರೆಗಿನ ಚಿತ್ರಗಳಿಗೆ ಹೋಲಿಸಿದರೆ ದಂಗುಬಡಿಸುವಷ್ಟು 
ಬೇರೆಯಾಗಿ, ವಿಲಕ್ಷಣವಾಗಿ ಕಾಣುತ್ತದೆ. ಈ ವಿಲಕ್ಷಣತೆ ಈ ಚಿತ್ರವೊಂದಕ್ಕೆ 
ಸೀಮಿತವಾದದ್ದಷ್ಟೇ ಅಲ್ಲ ; ೫೦ - ೬೦ ರ ದಶಕದ ಅನೇಕ ಚಿತ್ರಗಳಲ್ಲಿ ಇಂಥದೇ 
ವಿಲಕ್ಷಣತೆ ವಿಶೇಷವಾಗಿ ಕಂಡುಬರುತ್ತದೆ. ಈ ಎಲ್ಲ ವಿಲ ಕ್ಷಣ' ಚಿತ್ರಗಳ ಹಿಂದೆ 
ಬದಲಾದ ಒಂದು ದೃಷ್ಟಿಯಿದೆ; ಆ ದೃಷ್ಟಿಯಿಂದ ಬದುಕನ್ನು ಕಾಣುವ- ಕಾಣಿಸುವ 
ಹೊಸತನವಿದೆ. ಇದನ್ನೇ ಮುಂದೆ ವಿಮರ್ಶಕರು 'ಹೊಸ ಅಲೆ' ( New Wave 
Nouvelle Vague) ಎಂಬ ಅಸ್ಪಷ್ಟ ಶಬ್ದದಿಂದ ಕರೆದರು , 

“ ಹೊಸ ಅಲೆ' ಎಂದು ಹೆಸರು ಪಡೆದ ಈ ಹೊಸ ಪ್ರಜ್ಞೆಯ ಹಿಂದೆ ಒಂದು 
ಸಾಮಾಜಿಕ ಸಂದರ್ಭ ಇದೆ, ಅದರ ಬೆಳವಣಿಗೆಗೆ ಐತಿಹಾಸಿಕ ಹಿನ್ನೆಲೆಯಿದೆ, ಎರಡನೇ 
ಮಹಾಯುದ್ಧ ಪಾಶ್ಚಾತ್ಯ ಸಂಸ್ಕೃತಿಗೆ ಒಂದು ಹೊಸ ತಿರುವು ಕೊಟ್ಟ 
ಸಂದರ್ಭ ಅದು. ಕೈಗಾರಿಕೆಗಳು ಬೆಳೆದು , ಜೀವನಕನು ಉತ್ತಮಗೊಂಡು, ಜೀವನ 
ಮಟ್ಟ ಮೇಲೇರಿ, ಸುಖಭೋಗಗಳು ಉತ್ತುಂಗದಲ್ಲಿದ್ದ ಸಮಯದಲ್ಲಿ ಯುದ್ಧದ 
ಪಿಡುಗು ಮಿಂಚಿನಂತೆ ಬಂತು. ಯುದ್ದ ಯುರೋಪಿನ ಬದುಕನ್ನು ತಲ್ಲಣಗೊಳಿಸಿತು ; 
ನಂಬಿಕೆಗಳನ್ನು ಅಲ್ಲಾಡಿಸಿತು, ' ನಾಗರೀಕತೆ' ಯ ಸುಖಭೋಗಗಳ ಈ ಸ್ವರ್ಗಸ್ಥಿತಿಗೆ 
ಯುದ್ದ ಇನ್ನೊಂದು ಮುಖ ; ಇದು ಅನಿವಾರ್ಯವಾದ ಫಲ ಎಂಬ ಸತ್ಯ ಜನರನ್ನು 
ತಟ್ಟಿತು, 

ಇಂಥ ಸಾಮಾಜಿಕ ಸಂದರ್ಭಕ್ಕೆ ಪ್ರತಿಕ್ರಿಯೆಯಾಗಿ ಹುಟ್ಟಿದ ಚಿತ್ರಪಂಥ . 
ನವವಾಸ್ತವ ಪಂಥ ( Neo Realism) , ಹಸಿವು, ನಿರುದ್ಯೋಗ, ದಾರಿದ್ರ , ಗತಿ 
ಹೀನತೆ - ಮುಂತಾದ ಕಷ್ಟಗಳನ್ನು ಇದ್ದದ್ದು ಇದ್ದ ಹಾಗೆ' ವ್ಯಕ್ತಪಡಿಸುವ ಪ್ರಯತ್ನ 
ವನ್ನು ಈ ಪಂಥದ ಚಿತ್ರಗಳು ಮಾಡಿದವು. (ನೋಡಿ: ಬೈಸಿಕಲ್ ಥೀಮ್ಸ್ ) , ಯುದ್ದ 
ದಿಂದ ಈ ಸಮಾಜದ ಮೇಲೆ ಆದ ಪರಿಣಾಮಗಳನ್ನು , ವ್ಯಕ್ತಿ ಮತ್ತು ಸಮಾಜದ 
ಸಂಬಂಧದ ಹಿನ್ನೆಲೆಯಲ್ಲಿ ಈ ಚಿತ್ರಗಳು ಪರಿಶೀಲಿಸಿದವು. ಆದರೆ, ೫೦ - ೬೦ ರ 
ದಶಕಗಳಲ್ಲಿ ಪರಿಸ್ಥಿತಿ ಬೇರೆಯೇ ಆಯಿತು. ಆಗ, ಯುದ್ದದ ಸಾಮಾಜಿಕ ಪರಿಣಾಮ 
ಗಳು ಸಾಕಷ್ಟು ಅಳಿಸಿದ್ದವು. ಯುದ್ಧದಿಂದ ಭಾರೀ ಪೆಟ್ಟು ತಿಂದ ಜಪಾನಿನಂಥ ರಾಷ್ಟ 
ಕೂಡಾ ಆರ್ಥಿಕವಾಗಿ ಚೇತರಿಸಿಕೊಳ್ಳುತ್ತ ನಡೆದ ಕಾಲ ಅದು. ಆದರೆ , ಯುದ್ಧ 
ಮನುಷ್ಯನ ಮನಸ್ಸಿನ ಆಳದಲ್ಲಿ ಬಿಟ್ಟುಹೋದ ಗೆರೆ ಅಳಿಸದೆ ಉಳಿಯಿತು. ನಾನು, 
ನನ್ನ ಮನೆ, ಹೆಂಡತಿ, ಮಗು - ಮುಂತಾದ ಸಂಸಾರದ ಕಲ್ಪನೆ, ಹುಡುಗ ಹುಡುಗಿ 


ಅರಿ೭ 


ಯರಪ್ರೀತಿಯ ಕನಸು ಮುಂತಾದ್ದೆಲ್ಲವನ್ನೂ ಮರೆತು , ಬೀಳುತ್ತಿರುವ ಬಾಂಬಿನಡಿ 
ದಿಕ್ಕಾಪಾಲಾಗಿ ಓಡಿದ ನೆನಪು, ಅವರನ್ನು ಈ ಮನುಷ್ಯ ಸಂಬಂಧಗಳ ಬಗ್ಗೆಯೇ 
ಸಂಶಯಪಡುವಂತೆ ಮಾಡಿತ್ತು . ಇಂಥ ಸಂದರ್ಭದಲ್ಲಿ ಮತ್ತೆ ' ನವವಾಸ್ತವ ಪಂಥ' ಕ್ಕೆ 
ವಿರುದ್ಧವಾದ ಒಂದು ಪ್ರವೃತ್ತಿ ಹುಟ್ಟಿಕೊಂಡಿತು. ಮನುಷ್ಯ ಮತ್ತು ಸಮಾಜದ 
ಸಂಬಂಧಗಳನ್ನು ಒಳಮುಖದಿಂದನೋಡುತ್ತ , ಆ ಒಳಮನಸ್ಸಿನ ವಿಲಕ್ಷಣತೆ - ಅದರ 
ಪ್ರವೃತ್ತಿಗಳು ಮುಂತಾದ್ದನ್ನು ಈ ಚಿತ್ರಗಳು ಪರಿಶೀಲಿಸಿದವು. ಈ ಚಿತ್ರಗಳೇ 
“ ಹೊಸ ಅಲೆ' ಎಂಬ ಹೆಸರಿನಿಂದ ಪ್ರಸಿದ್ಧವಾದವು. ' ನವವಾಸ್ತವವಾದ' ಸಾಮಾಜಿಕ 
ಅನಿಷ್ಟಗಳಿಗೆ ಸಾಮಾಜಿಕ ವ್ಯವಸ್ಥೆಯಲ್ಲಿ ಕಾರಣಗಳನ್ನು ಹುಡುಕಿದರೆ, ಹೊಸಅಲೆ” 
ಇದಕ್ಕೆ ವ್ಯಕ್ತಿಯ ಮನಸ್ಸಿನ ವಿಲಕ್ಷಣತೆಯಲ್ಲಿ ಕಾರಣಗಳನ್ನು ಹುಡುಕಿತು . 

ಇಂಥ ಒಂದು ಸಾಮಾಜಿಕ ಸಂದರ್ಭ ; ಮತ್ತು ಅದಕ್ಕೆ ಪ್ರತಿಕ್ರಿಯೆಯಾಗಿ 
ರೂಪುಗೊಂಡ ಒಂದು ನಿಲುವು - ಇದರಲ್ಲಿ ಹೊಸಅಲೆಯ ಚಿತ್ರಗಳಲ್ಲಿ ಸಾಮ್ಯವನ್ನು 
ಕಾಣಬಹುದು. ಆದರೆ ಇಂಥ ಒಂದು ಸಮಾನ ನಿಲುವನ್ನು ಬೇರೆ ಬೇರೆ ನಿರ್ದೆಶಕರು 
ಬೇರೆ ಬೇರೆರೂಪದಲ್ಲಿ ಜೀರ್ಣಿಸಿಕೊಂಡಿದ್ದಾರಾದ್ದರಿಂದ 'ಹೊಸ ಅಲೆ' ಯ ಚಿತ್ರಗಳು 
ರೂಪದಲ್ಲಿ ಪರಸ್ಪರ ಭಿನ್ನತೆಯನ್ನು ಕಾಣಿಸುತ್ತವೆ, ತುಂಬ ವಿಭಿನ್ನವಾಗಿ ಕಾಣುವ 
ನಿರ್ದೆಶಕರನ್ನು ಈ ಹೊಸ ಅಲೆ' ಎಂಬ ಪದ ಒಳಗೊಳ್ಳುತ್ತದೆ. ಗೊದಾರ್ದ್, 
ತ್ರಿ , ಆಂಟೋನಿಯೋನಿ, ಫೆಲಿನಿ, ರೆನೈ ಇವರಷ್ಟೇ ಅಲ್ಲದೆ ಹಿಚ್ಕಾಕ್ , ಬುನು 
ಯೆಲ್ , ಬ್ರೆಸ್ಟೋನ್ ಇವರೆಲ್ಲ ಈ ಗುಂಪಿನ ಅಂತರಾಷ್ಟ್ರೀಯ ಖ್ಯಾತಿಯ ನಿರ್ದೆಶ 
ಕರು, ಈ ನಿರ್ದೆಶಕರ ಖ್ಯಾತ ಚಿತ್ರಗಳನ್ನು ಗಮನಿಸಿದರೆ ಇವರ ಚಿತ್ರ ಶೈಲಿ ಪರಸ್ಪರ 
ಭಿನ್ನವಾಗಿದ್ದರೂ , ಇವರೆಲ್ಲರಿಗೆ ಒಂದು ದೃಷ್ಟಿ ಸಾಮ್ಯ ' ಇದೆಯೆಂಬುದು ಗೊತ್ತಾಗು 
ತದೆ. 
* ಗೋದಾರ್ದ್ನನ್ನು ಈ ಹೊಸ ಅಲೆ' ಯ ಪ್ರಮುಖ ವಕ್ತಾರನೆಂದು ಗುರುತಿಸು 
ತ್ತಾರೆ. ಆತನ ಮೊದಲ ಚಿತ್ರ 'ಬೆಥ್‌ಲೆಸ್ ನಲ್ಲಿ ಈ ಹೊಸ ದೃಷ್ಟಿ ತುಂಬ ಸ್ಪಷ್ಟ 
ವಾಗಿ ವ್ಯಕ್ತವಾಗಿದೆ. ಬ್ರೆಥ್‌ಲೆಸ್‌ ' ಚಿತ್ರದ ಕಥೆಯನ್ನೇ ನೋಡಬಹುದು. ಕೊಲ್ಲು 
ವುದನ್ನು ಒಂದು ಆಟವೆಂದು ಭಾವಿಸುವ ಮೈಕೇಲ್ ಇದರ ನಾಯಕ, ಭೂತ, ಭವಿಷ್ಯ 
ಗಳ ಬಗ್ಗೆ ಕಿಂಚಿತ್ತೂ ಚಿಂತಿಸದೆ ಕಂಡದ್ದನ್ನು ಕಂಡಹಾಗೆ ಮಾಡುವ ವ್ಯಕ್ತಿ ಆತ. 
ಪೆಟೀಶಿಯಾ ಕೂಡಾ ಅಷ್ಟೆ ಆಕೆಗೆ ತನ್ನ ಮತ್ತು ಮೈಕೇಲ್‌ನ ಸಂಬಂಧ ಗಹನ 
ವಾದದ್ದೇ ಅಲ್ಲ. ಆಕೆ ಮೈಕೇಲ್ ನನ್ನು ಅಡಗಿಸಿಟ್ಟ ಮಾರನೆ ದಿನವೇ ಅವನನ್ನು 
ಪೋಲೀಸರಿಗೆ ತೋರಿಸಿಬಿಡುತ್ತಾಳೆ. ಹೀಗೆ, ಹಳೆಯ ನಂಬಿಕೆಗಳು ಒಡೆದು , ಹೊಸ 
ನಂಬಿಕೆಗಳು ಹುಟ್ಟಿದ ಎಡಬಿಡಂಗಿ ಸ್ಥಿತಿ ಇಲ್ಲಿ ಕಾಣುತ್ತೇವೆ. 

ಚಿತ್ರವನ್ನು ಕಾಣಿಸುವ ತಂತ್ರದಲ್ಲಿ ಹೊಸ ಮನೋಭಾವದ ಪ್ರಭಾವ ಸ್ಪಷ್ಟ 
ವಾಗಿ ಕಾಣುವಂತಿದೆ . (ಬ್ರೆಥ್ ಲೆಸ್ ' ಚಿತ್ರದಲ್ಲಿ ಚಿತ್ರಿಕೆಯಿಂದ ಚಿತ್ರಿಕೆಗೂ ಸುಸಂಬದ್ಧ 


೨೦೮ 


ವಾದ ಹರಿವು ಕಡಿದಹಾಗಿದೆ. ಹಿಂದಿನ ದಶಕದ ಚಿತ್ರಗಳಾದ ಬೈಸಿಕಲ್ ಥೀವ್ , 
“ಗೋಲ್ಸ್ ರಷ್ ' ಮುಂತಾದ ಚಿತ್ರಗಳಲ್ಲಿ ಚಿತ್ರಿಕೆಯಿಂದ ಚಿತ್ರಿಕೆಗೆ, ಚಿತ್ರಿಕೆ 
ಬದಲಾಯಿತೆಂಬುದೇ ಗೊತ್ತಾಗದ ಹಾಗೆ ನಯವಾದ ಹರಿವು ಇರುವುದು ಕಂಡುಬರು 
ಇದೆ. ಆದರೆ, ಪೈಥ್‌ಲೆಸ್ ಚಿತ್ರದಲ್ಲಿ ಘಟನೆ ಚಿತ್ರಿಕೆಯಿಂದ ಚಿತ್ರಿಕೆಗೆ ಹಾರುತ್ತ 
ಹೋಗುತ್ತದೆ. ( ಇದನ್ನೇ ಲಂಘನ ಛೇದ ಅಥವಾ jump-cut ಎಂದು ಕರೆಯ 
ಲಾಗಿದೆ.) ಗೋದಾರ್ದ್ನ ಹೊಸತಂತ್ರಗಳ ಪೈಕಿ ತುಂಬ ಪ್ರಾತಿನಿಧಿಕವಾದದ್ದು 
ಇದು, ಉದಾಹರಣೆಗೆ (ಬ್ರೆಥ್‌ಲೆಸ್‌ ' ಚಿತ್ರದಲ್ಲಿ ಮೈಕೇಲ್ ಪ್ಯಾರಿಸ್ಸನ್ನು ಪ್ರವೇಶಿಸು 
ವುದನ್ನು ಸೂಚಿಸುವ ಚಿತ್ರಖಂಡವನ್ನು ನೋಡಬಹುದು. ಚಿತ್ರಿಕೆ ೧, ಪ್ಯಾರಿಸ್ ನಗರದ 
ದೂರ ಚಿತ್ರ , ೨. ಒಂದು ಕಾರು ಪ್ರವೇಶಿಸುತ್ತಿದೆ, ೩ . ನಗರದ ಯಾವುದೋ ಒಂದು 
ಟೆಲಿಫೋನ್ ಬೂತಿಗೆ ಫೋನ್ ಮಾಡಲೋಸುಗ ಮೈಕೆಲ್ ಹೋಗುತ್ತಾನೆ ; ಉತ್ತರ 
ಸಿಗದೆ ಹಿಂದಿರುಗುತ್ತಾನೆ. ೪ ನಗರದ ಇನ್ನೊಂದು ಕಡೆ ಮೈಕೇಲ್ ಪೇಪರ್ 
ಕೊಳ ತಿದ್ದಾನೆ, ೫ . ನಗರದ ಒಂದು ಮನೆಯ ಬಾಗಿಲು ; ಆ ಮನೆಯಾತನೊಡನೆ 
ಮೈಕೇಲ್ ಕೆಲವು ಮಾತಾಡುತ್ತಾನೆ. ೬ , ಮೈಕೇಲ್ ಎಲ್ಲೋ ಒಂದು ಕಡೆ ಒಂದು 
ಕೀಲಿಕ್ಕೆ ಕದಿಯುತ್ತಾನೆ ೭ . ಹೋಟೆಲ್ ರೂಮಿನ ಬಚ್ಚಲಿಂದ ಮೈಕೇಲ್ ಮೈ 
ಒರೆಸಿಕೊಳ್ಳುತ್ತ ಹೊ ಬರುತ್ತಾನೆ. ಈ ಏಳು ಚಿತ್ರಿಕೆಗಳಲ್ಲಿ ಮೈಕೇಲ್ ( ಪ್ಯಾರಿಸ್ಸಿಗೆ 
ಪ್ರವೇಶಿಸುವುದರಿಂದ ಅಲ್ಲಿ ವಸತಿ ಮಾಡುವವರೆಗಿನ' ಚಿತ್ರಖಂಡವನ್ನು ಕಾಣಿಸಲಾಗಿದೆ 
ಬೇರೆ ಚಿತ್ರಗಳಲ್ಲಾದರೆ ಈ ಚಿತ್ರ ಖಂಡ ಹೇಗೆ ವ್ಯಕ್ತಗೊಳ್ಳುತ್ತಿತ್ತು ಎಂಬುದನ್ನು 
ಊಹಿಸಿದಾಗ ಗೊದಾರ್ದ್ನ ಈ ಹೊಸ ತಂತ್ರದ ವಿಲಕ್ಷಣತೆ ಎದ್ದು ಕಾಣುತ್ತದೆ. 

ಆದರೆ , ಈ ವಿಲಕ್ಷಣ ಗೊಂದಲವನ್ನು ಸಾಧಿಸುವುದಷ್ಟೇ ಗೊದಾರ್ದನ ಗುರಿ 
ಯಲ್ಲ. ಆತ ಅದನ್ನು ನೋಡುವ ದೃಷ್ಟಿ ಇದಕ್ಕೆ ಇಂಥ ತಂತ್ರ ತೀರ ಅನಿವಾರ್ಯ 
ವೇನೋ ಎಂಬಂತಿದೆ. ಛಂದೋಬದ್ಧ ಕಾವ್ಯದಿಂದ ಮುಕ್ತ ಛಂದಸ್ಸಿನ ಪದ್ಯ ಶೈಲಿಗೆ, 
ಒಂದೇ ದೃಷ್ಟಿಕೋನದಿಂದ ದಾಖಲಿಸಿದ ಚಿತ್ರಗಳಿಂದ ಬೇರೆ ಬೇರೆ ದೃಷ್ಟಿಕೋನ 
( Perspective) ಗಳನ್ನು ಕಲಸಿ ರಚಿಸಿದ ಚಿತ್ರಶೈಲಿಗೆ, ಒಂದೇ ಷಡ್ಡವನ್ನು ಆಧರಿಸಿದ 
ಸಂಗೀತದಿಂದ ಷಡ್ಕರಹಿತ ( atonal ) ಸಂಗೀತಕ್ಕೆ ಹೀಗೆ ಕಲಾಪ್ರಕಾರಗಳ 
ಇತಿಹಾಸದಲ್ಲಿ ಯಾವತ್ತೂ ಬದಲಾವಣೆ ಆಗುತ್ತ ಹೋಗುವಂತೆ ಚಲನಚಿತ್ರದಲ್ಲ 
ಇಂಥ ಬದಲಾವಣೆಗಳು ಆಗುತ್ತ ಬಂದಿವೆ. ಗೊದಾರ್ದ್ನಂಥ ಸಂಕ್ರಮಣ ಕಾಲದ 
ನಿರ್ದೆಶಕರು ಇದಕ್ಕೆ ಸಾಕ್ಷಿ. ಚಲನಚಿತ್ರ ಎಂದರೆ ಕಾದಂಬರಿಯ ಹಾಗೆ ಉದ್ದಕ್ಕೆ 
ಕಥೆ ಹೇಳುತ್ತ ಹೋಗಬೇಕು ಎಂಬ ನಂಬಿಕೆಯನ್ನು ಒಡೆದವರು ಇವರು . 

ಗೋದಾರ್ದ್ನ ಚಿತ್ರಶೈಲಿಯಲ್ಲೇ ಬೆಥ್‌ಲೆಸ್ ' ನ ನಂತರ ಸೂಕ್ಷ್ಮವಾದ ಬದ 
ಲಾವಣೆಗಳು ಆಗುತ್ತ ನಡೆದಿವೆ. ಆತನ WEEK END ( ೧೯೬೭) ಈತನ ಮುಂದಿನ 
ಬದಲಾವಣೆಗಳನ್ನು ಸ್ಪಷ್ಟವಾಗಿ ತೆರೆದಿಡುತ್ತದೆ. (ನೋಡಿ- ವೀಕ್ ಎಂಡ್) . 

೪೪ , ೮ಾ ಅನೆಂಚುರಿ 

LA AVENTURA 
ಅವಕಾಶ | 
ಇಟಲಿ/ ೧೯೬೦ / ಕಪ್ಪು ಬಿಳುಪು/೯೮ ನಿಮಿಷ 
ನಿರ್ದೇಶನ : ಮೈಕೆಲೆಂಜಲೋ ಆಂಟೋನಿಯೋನಿ 


ಮೈಕೆಲೆಂಜಲೋ ಆಂಟೋನಿಯೋನಿಯನ್ನು ಕೆಲವು ಫ್ರೆಂಚ್ ವಿಮರ್ಶಕರು 
ಆಂತರಿಕ - ನವ - ವಾಸ್ತವವಾದಿ' ಎಂದು ಕರೆದರಂತೆ. ' ನವ- ವಾಸ್ತವವಾದ' ( Neo 
realism) ಮನುಷ್ಯ ಮತ್ತು ಸಮಾಜದ ಸಂಬಂಧವನ್ನು ಆ ಸಾಮಾಜಿಕ ವ್ಯವಸ್ಥೆಯ 
ಹಿನ್ನೆಲೆಯಲ್ಲಿ ಪರಿಶೀಲಿಸುತ್ತದೆ. ' ನವ - ವಾಸ್ತವವಾದಿಗಳಿಗೆ ಪರಿಸರದ ಬಗ್ಗೆ ಹೆಚ್ಚು 
ಗಮನ, ಅದಕ್ಕೆ ವಿರುದ್ದವಾಗಿ ಆಂಟೋನಿಯೋನಿ ಪ್ರಜ್ಞೆಯ ಬಗ್ಗೆಯೂ ಅಷ್ಟೇ 
ಗಮನಕೊಡುತ್ತಾನೆ. ಆದ್ದರಿಂದ ಈತನಿಗೆ ' ಆಂತರಿಕ- ನವ - ವಾಸ್ತವವಾದಿ' ಎಂಬ 
ಹೆಸರು ಬಿದ್ದಿರಬೇಕು. ಈ ತಲೆಪಟ್ಟಿಯನ್ನು ಆಂಟೋನಿಯೋನಿ ವಿರೋಧಿಸುತ್ತಾನೆ, 
ಆದರೆ, ತಾನು ಚಿತ್ರನಿರ್ಮಾಣ ಮಾಡಿದ ಸಂದರ್ಭದಲ್ಲಿ ತನಗೆ ಅತ್ಯನಿವಾರ್ಯವಾದ 
ಒಂದು ದೃಷ್ಟಿ ವಿಮರ್ಶಕರಿಗೆ ಇಂಥ ಅಭಿಪ್ರಾಯ ಮೂಡಿಸಿದ್ದು ಸರಿಯೇ ಎಂದು 
ಒಪ್ಪಿಕೊಳ್ಳುತ್ತಾನೆ. 
. ಆಂಟೋನಿಯೋನಿ ಚಿತ್ರನಿರ್ಮಾಣ ಮಾಡಿದ್ದು ' ಹೊಸ ಅಲೆ' ಯ ಸಂದರ್ಭ 

ದಲ್ಲಿ, 'ಹೊಸ ಅಲೆ' ಯ ನಿರ್ದೆಶಕರ ದೃಷ್ಟಿ ಸಾಮ್ಯ ', ಅವರ ಶೈಲಿಯ ಭಿನ್ನತೆ, 
- ಅವರಿಗೆ ಆಗ ಅಂಥ ದೃಷ್ಟಿ ಅನಿವಾರ್ಯವಾಗಿದ್ದಂಥ ಸನ್ನಿವೇಶ - ಇವುಗಳ ಬಗೆ 
' ಹೊಸ ಅಲೆಯ ಒಂದು ಪ್ರಾತಿನಿಧಿಕ ಚಿತ್ರ ( ಬೆ ರೌಲೆಸ್ ' ಬಗ್ಗೆ ಬರೆಯುವಾಗ 
ಬರೆಯಲಾಗಿದೆ. ತನ್ನ ಶೈಲಿಯಲ್ಲಿ ಬೇರೆ ಎಲ್ಲರಿಗಿಂತ ಭಿನ್ನವಾಗಿದ್ದರೂ ಮೂಲದೃಷ್ಟಿ 
ಯಲ್ಲಿ ಹೇಗೆ ಆಂಟೋನಿಯೋನಿ (ಹೊಸ ಅಲೆ' ಯ ನಿರ್ದೆಶಕರನ್ನೇ ಹೋಲುತ್ತಾ 
ನೆಂಬುದಕ್ಕೆ ಈ ಚಿತ್ರ ಸಾಕ್ಷಿ , 

ತನ್ನ ಪೀಳಿಗೆಯ ಅನೇಕ ನಿರ್ದೇಶಕರ ಹಾಗೆ, ಆಂಟೋನಿಯೋನಿಕೂಡಾ 
ದಾಖಲೆ ಚಿತ್ರಗಳಿಂದಲೇ ತನ್ನ ಚಿತ್ರ ಜೀವನ ಪ್ರಾರಂಭಿಸಿದ. ಆತ ಮೊದಮೊದಲು 
ತಯಾರಿಸಿದ ದಾಖಲೆ ಚಿತ್ರಗಳು ಇಟಲಿಯ ಜನಸಂಖ್ಯೆ ಮುಂತಾದ ಸಮಸ್ಯೆಗಳ ಬಗ್ಗೆ 
ಇಟಲಿಯ ಒಂದು ನಗರದ ಸರ್ಕಾರಿ ಕಸಗುಡಿಸುವವರ ಬದುಕಿನ ಬಗ್ಗೆ , ಅಲ್ಲಿನ 
ಉದ್ಯಮಗಳ ಬಗ್ಗೆ ಹೀಗೆ ಬೇರೆಬೇರೆ ವಿಷಯಗಳನ್ನು ಕುರಿತು ತಯಾರಿಸಿದಂಥವು. 
ಆಮೇಲೆ, ಆತ 'ಕಾಲ್ಪನಿಕ ಸನ್ನಿವೇಶಗಳನ್ನು ಆಧರಿಸಿ ತಯಾರಿಸತೊಡಗಿದ 
ಪೂರ್ಣಾವಧಿ ಚಿತ್ರಗಳಲ್ಲಿ ಕೂಡಾ ಅವನ ಈ ದಾಖಲೆಯ ಶೈಲಿ' ಪೂರಾ ಕಳಚಿ 
ಕೊಳ್ಳಲಿಲ್ಲ . ಈ ಕಾರಣದಿಂದಲೇ ಆತನಿಗೆ ಒಂದು ಹೊಸ ದೃಷ್ಟಿಯನ್ನು ರೂಪಿಸಿ 


೨೧೦ 


ಕೊಳ್ಳಲು ಸಾಧ್ಯವಾಯಿತು. ಮಾಕ್ನ ಪರಿಸರದ ವಿಶ್ಲೇಷಣೆ, ಪ್ರಾಯನ ಮನೋ 
ವಿಶ್ಲೇಷಣೆ - ಇವೆರಡೂ ಮಿಳಿತವಾದ ಒಂದು ದೃಷ್ಟಿ ಇವನಿಗೆ ಸಾಧ್ಯವಾಯಿತು. ( ಈ 
ಸಂಗತಿ ಈತನ ವಾರಿಗೆಯ ನಿರ್ದೇಶಕರಿಗೂ ಸಮಾನವಾದದ್ದು . ಅಲನ್ ರೆನೈ , 
ಗೊದಾರ್ದ್, ತೂಫೋರಂಥ ನಿರ್ದೆಶಕರಲ್ಲ ಇಂಥ ಇಬ್ಬಗೆಯ ದೃಷ್ಟಿ ಕಂಡು 
ಬರುತ್ತದೆ. ಹಾಗೆಯೇ , ಕುತೂಹಲಕಾರಿಯಾದ ಸಂಗತಿಯೆಂದರೆ , ರೆನೈ , ಗೊದಾರ್ದ್ 
ಮುಂತಾದವರೂ ತಮ್ಮ ಚಿತ್ರಜೀವನವನ್ನು ದಾಖಲೆಯ ಚಿತ್ರಗಳಿಂದಲೇ ಪ್ರಾರಂಭಿಸಿ 
ದವರು.) 

ದಾಖಲೆಯ ಚಿತ್ರಗಳಿಂದ ಪೂರ್ಣಾವಧಿ ಚಿತ್ರನಿರ್ಮಾಣಕ್ಕಿಳಿದ ಆಂಟೋನಿ 
ಯೋನಿ | VINTI ( ೧೯೫೨), LE AMICHE ( ೧೯೫೫ ), IL GRIDO ( ೧೯೫೭) 
ಮುಂತಾದ ಪ್ರಮುಖ ಚಿತ್ರಗಳನ್ನು ತಯಾರಿಸಿದ. ಆಮೇಲೆ ೧೯೫೯ - ೬೦ ರಲ್ಲಿ ಆತ 
ತಯಾರಿಸಿದ LA AVENTURA ಅವನನ್ನು ಮಹಾನ್ ನಿರ್ದೆಶಕರ ಸಾಲಿಗೆ ಸೇರಿಸಿತು 
ಇದಾದ ಮೇಲೆ ಆತ ತಯಾರಿಸಿದ LA NOTTE ( ರಾತ್ರಿ - ೧೯೬೦) ಮತ್ತು LA 
ECLISSE (ಗ್ರಹಣ - ೧೯೬೧) ಚಿತ್ರಗಳು ( ಲಾ ಅವೆಂಚುರಾ'ದೊಡನೆ ಸೇರಿ ಒಂದು 
ತ್ರಿವಳಿಯಾಗಿದೆ. ಪರಿವರ್ತನಕ್ಕೆ ಅಂಜದ ವೈಜ್ಞಾನಿಕ ಮನೋಭಾವ, ಜಿಗುಟಾದ 
ನೀ ತಿಮೌಲ್ಯ ಹಾಗೂ ಈ ಎರಡರೊಡನೆ ಮಾನವ ಸಂಬಂಧ - ಇವುಗಳ ಬಗ್ಗೆ ಆತನ 
ಚಿತ್ರಗಳು ಕೇಂದ್ರೀಕರಿಸಿವೆ, ಆತನ RED DESERT ( ೧೯೬೪) ನಲ್ಲಿ ಆತನ ಈ ಆಸಕ್ತಿ 
ಹರಳುಗಟ್ಟಿವೆಯೆನ್ನಬಹುದು. ಆತನ ಪ್ರಾತಿನಿಧಿಕ ಕೃತಿ ' ಲಾ ಅವೆಂಚುರಾ' ಚಿತ್ರದ 
ಕಥಾ ಸನ್ನಿವೇಶ ಹೀಗಿದೆ: 
* ವಿಲಾಸಿಗಳ ಒಂದು ಗುಂಪು ಲಿಪಾರಿ ದ್ವೀಪಗಳ ಸುತ್ತ ಮುತ್ತ ದೋಣಿ 
ವಿಹಾರಕ್ಕೆ ಹೋಗುತ್ತದೆ, ವಿಹಾರದ ಸಂದರ್ಭದಲ್ಲಿ ಒಂದು ದ್ವೀಪದಲ್ಲಿ ಅನ್ನಾ ಎಂಬ 
ಒಬ್ಬ ಯುವತಿ ಕಳೆದುಹೋಗುತ್ತಾಳೆ. ಆಕೆಯ ಪ್ರಿಯತಮ ಸ್ಯಾಂಡೋ ಆಕೆ 
ಯನ್ನು ಹುಡುಕ ಹೊರಡುತ್ತಾನೆ. ಕ್ಲಾಡಿಯಾ ಎಂಬ ಆಕೆಯ ಇನ್ನೊಬ್ಬ ಸ್ನೇಹಿತೆ 
ಅವನ ಜತೆಗೂಡುತ್ತಾಳೆ. ಈ ಇಬ್ಬರೂ ಮತ್ತು ವಿಹಾರಿಗಳೆಲ್ಲ ಎಷ್ಟು ಹುಡುಕಿದರೂ 
ಅನ್ನಾಳ ಪತ್ತೆಯಾಗುವುದಿಲ್ಲ. ಅನ್ನಾಳ ತಂದೆಗೆ ಮತ್ತು ಪೋಲೀಸರಿಗೆ ವಿಷಯ ತಿಳಿಸ 
ಲಾಗುತ್ತದೆ, ಆದರೆ ಉಪಯೋಗವಾಗುವುದಿಲ್ಲ . - 

ಅನ್ನಾಳನ್ನು ಹುಡುಕಹೊರಟ ಸ್ಯಾಂಡೊ ಮತ್ತು ಕ್ಲಾಡಿಯಾ, ಈ ಮಧ್ಯೆ , 
ಪರಸ್ಪರ ಆಕರ್ಷಿತರಾಗುತ್ತಾರೆ. ಈ ದಿಢೀರ್ ಪ್ರೀತಿ ಅವರು ನಿರೋಧಿಸಲಾಗದಷ್ಟು 
ಬಲವತ್ತರವಾಗಿದೆ. ಹುಡುಕಾಟವನ್ನು ಮುಂದುವರೆಸುವ ನೆವದಲ್ಲಿ ಅವರು ಪರಸ್ಪರ 
ತಮ್ಮ ಬಯಕೆಗಳಿಗೆ ಶರಣಾಗುತ್ತಾರೆ. ನೋಟೋ ಮತ್ತು ತಾವೋರ್ಮಿನಾ ಎಂಬ 
ಊರುಗಳಲ್ಲಿ ಉಳಿದು ಸುಖಪಡುತ್ತಾರೆ. 

- ಹೀಗಿರುವಾಗ, ಒಂದು ಊರಿನಲ್ಲಿ ಸ್ಯಾಂಡೊ ಮತ್ತು ಕ್ಲಾಡಿಯಾ ಬಿಡಾರ 


೨೧೧ 


ಮಾಡಿದ್ದಾಗ ಒಂದು ದಿನ ಸ್ಯಾಂಡೋ ಎಲ್ಲೋ ಹೊರಹೋಗಿರುತ್ತಾನೆ. ರೂಮಿನಲ್ಲಿ 
ಒಬ್ಬಳೇ ಉಳಿದ ಕ್ಲಾಡಿಯಾ ಸುಮ್ಮನೆ ಸುತ್ತಾಡಲು ಹೊರಡುತ್ತಾಳೆ. ಅಕಸ್ಮಾತ್ತಾಗಿ 
ಆಗ ಕ್ಲಾಡಿಯಾಗೆ ಸ್ಯಾಂಡೋ ಅದೇ ಹೋಟೆಲಿನ ಹೆಣ್ಣೂಬ್ಬಳ ಜತೆ ಸುಖಿಸುತ್ತಿರು 
ವುದು ಕಾಣುತ್ತದೆ. ಬೇಸರಗೊಂಡ ಕ್ವಾಡಿಯಾ ಸ್ಯಾಂಡೊನಿಂದ ಕಳಚಿಕೊಂಡು 
ಹೋಗಲು ಯತ್ನಿಸುತ್ತಾಳೆ. ಆದರೆ , ಅಕಸ್ಮಾತ್ತಾಗಿ ಹೋಟೆಲಿನ ತಾರಸಿಯಲ್ಲಿ ಇವ 
- ರಿಬ್ಬರೂ ಮುಖಾಮುಖಿಯಾದಾಗ ಸ್ಯಾಂಡೊ ತನ್ನ ಬಗ್ಗೆಯೇ ಜುಗುಪ್ಪೆಗೊಂಡು 
ಅಳುತ್ತಾನೆ, 

ಆಮೇಲೆ, ಅರಳುತ್ತಿರುವ ಒಂದು ಮುಂಜಾವಿನಲ್ಲಿ, ಕ್ಲಾಡಿಯಾ ಸ್ಯಾಂಡೊ 
ನೊಡನೆ ಎಲ್ಲವನ್ನೂ ಮರೆತಂತೆ ವರ್ತಿಸುತ್ತಾಳೆ. 
- ಈ ಚಿತ್ರದ ವಿಶಿಷ್ಟ ಶೈಲಿಯನ್ನು ಇದರ ಕಥಾ ಸನ್ನಿವೇಶ, ಮತ್ತು ಅದು ವ್ಯಕ್ತ 

ಗೊಂಡ ರೂಪಗಳೆರಡರಲ್ಲೂ ಗುರುತಿಸಬಹುದು. ಈ ಕಥೆ' ಗೆ ಒಂದು ಗಟ್ಟಿಯಾದ 
- ಸಾಂಪ್ರಾದಾಯಿಕವಾದ ಸಂವಿಧಾನ ಇಲ್ಲ . ಚಿತ್ರದ ಮಧ್ಯಭಾಗದಲ್ಲಿ ಕಳೆದು 
ಹೊದಾಕೆ ತುದಿಗೆ ಮತ್ತೆ ಪತ್ತೆಯಾಗುವಂತಹ ರಹಸ್ಯ ಭೇದನ ಇಲ್ಲಿಲ್ಲ. ಕಥೆಯ 
ಮೊದಲಭಾಗದಲ್ಲಿ ನಾಯಕಿ' ಯೆನಿಸುವ ವ್ಯಕ್ತಿಯನ್ನು ಮರೆತು ಎರಡನೆಯ ಭಾಗ 
- ಬೇರೆ ದಿಕ್ಕಿಗೇ ತಿರುಗಿಬಿಡುತ್ತದೆ. ಹಾಗೆಯೇ ಕಥೆಯಲ್ಲಿ ಬರುವ ಅನ್ಯಾ ಳ ( ಹುಡು 
ಕಾಟ'ಕೂಡಾ ಚೂರು ಚೂರೇ ಅನಾವರಣಗೊಳ್ಳುತ್ತ ಕುತೂಹಲ ಕೆರಳಿಸುವ 
ಬದಲು ಮೂಲಉದ್ದೇಶವನ್ನೇ ಮರೆಸಿಬಿಡುತ್ತದೆ. ಈ ಚಿತ್ರದಲ್ಲಿ ಸನ್ನಿವೇಶಗಳು 
ಮುಖ್ಯ ; ಆಯಾ ಸನ್ನಿವೇಶದಲ್ಲಿ ಪ್ರೇಕ್ಷಕ ಕರಗಿ ಪಡೆಯುವ ಅನುಭವವೇ ಮುಖ್ಯ 
- ಆದ್ದರಿಂದಲೇ ಮೊದಲಬಾರಿಗೆ ಈ ಚಿತ್ರ ನೋಡಿದಾಗ ಇದರ ಗತಿ ( ಮಂದ' 
ಎನಿಸುವುದುಂಟು. ಕ್ಯಾನೆ ಚಿತ್ರೋತ್ಸವದಲ್ಲಿ ಮೊದಲು ಈ ಚಿತ್ರ ಪ್ರದರ್ಶಿತವಾದಾ 
ಗಲೂ ಇದೇ ಅಭಿಪ್ರಾಯ ಬಂದಿತ್ತಂತೆ. ಆದರೆ , ಈ ಮಂದಗತಿ ಚಿತ್ರಕ್ಕೆ ಬೇಕಾಗಿ 
ಸೃಷ್ಟಿಸಿರುವಂಥದು. ಎಷ್ಟೋ ಕಡೆ ಈ ಚಿತ್ರದಲ್ಲಿ ನಿಜಬದುಕಿನಲ್ಲಿ ಒಂದು ಘಟನೆ 
ನಡೆಯಲು ಎಷ್ಟು ಸಮಯ ಹಿಡಿದೀತೋ ಅಷ್ಟೇ ದೀರ್ಘವಾದ ಚಿತ್ರಿಕೆಗಳನ್ನು ಚಿತ್ರೀ 
ಕರಿಸಲಾಗಿದೆ. ಚಲನಚಿತ್ರದ ಚಮತ್ಕಾರಗಳಿಂದ ಪ್ರೇಕ್ಷಕನನ್ನು ವಿಚಲಿತಗೊಳಿಸ 
ಬಾರದು ; ಆತ ಪ್ರತಿ ಸನ್ನಿವೇಶದಲ್ಲಿ ತಲ್ಲೀನನಾಗಬೇಕು ಎಂಬುದು ಈ ತಂತ್ರದ 
ಉದ್ದೇಶವೆಂದು ಆಂಟೋನಿಯೋನಿ ಹೇಳಿದ್ದಾನೆ. ಚಿತ್ರ ಮುನ್ನಡೆಯುವುದೂ ಇಂಥ 
ಸನ್ನಿವೇಶಗಳ ಮೂಲಕವೇ ಸರಿ ; ಚಿತ್ರದ ರಚನೆಯೇ ಹಾಗಿದೆ - ಅನೇಕ ದೃಶ್ಯ , 
ಗಳನ್ನು ತೆಳುವಾದ ದಾರದಲ್ಲಿ ಗಂಟು ಹಾಕಿದ ಹಾಗೆ. 

- ವಿಜ್ಞಾನ ಮತ್ತು ನೀತಿ - ಇವುಗಳ ನಡುವಿನ ಘರ್ಷಣೆಯೇ ಈ ಚಿತ್ರಕ್ಕೆ 
ಪ್ರೇರಣೆಯನ್ನು ತಾನೆ ಆಂಟೋನಿಯೋನಿ, ವಿಜ್ಞಾನ ದಿನದಿನಕ್ಕೆ ಬೆಳೆಯುವಂಥದು ; 
- ನಿನ್ನೆ ಹೇಳಿದ್ದನ್ನು ನಿರಾತಂಕವಾಗಿ ಸುಳ್ಳೆಂದು ಸಾಧಿಸಿ ಮುನ್ನಡೆಯುವಂಥದು . ಆದರೆ , 

ನೀತಿ ಹಾಗಲ್ಲ. ಯಾವತ್ತೂ ನಂಬಿದ್ದನ್ನ ಅನುಭವ ಅಸಾಧ್ಯವೆಂದು ಕಾಣಿಸುತ್ತೆ 
ಬಂದರೂ ನಂಬಿಕೊಂಡೇ ಇರುವಂಥದು. ಇವೆರಡೂ ಪರಸ್ಪರ ವಿರುದ್ಧ ದಿಕ್ಕಿಗೆ ಎಳೆ 
ಯುವಂಥವು. ವಿಜ್ಞಾನದ ಮುನ್ನಡೆಯಿಂದ ಸಮಾಜ ಹೊಸ ಹೊಸ ಸಂಬಂಧಗಳ 
ಬದಲಾಗುತ್ತಿದೆ ; ಗಂಡ, ಹೆಂಡತಿ ಮುಂತಾದ ಸಂಬಂಧಗಳ ಕಲ್ಪನೆ ಒಡೆಯುತ್ತಿದೆ. 
ಆದರೆ, ಮನುಷ್ಯನ ಮನಸ್ಸಿನಾಳದಲ್ಲೆಲ್ಲೋ ಅಡಗಿ ಕೂತ ಜಿಗುಟು ನೀತಿ ಇದಕ್ಕೆ ಅಡ್ಡ 
ಗಾಲು ಹಾಕುತ್ತದೆ. ಲ ಅವೆಂಚುರಾ' ದಲ್ಲೂ ಇಂಥದೇ ಘರ್ಷಣೆ ಚಿತ್ರಿತವಾಗಿದೆ. 

ಆಂಟೋನಿಯೋನಿಯ ಚಿತ್ರಗಳು ನೀತಿಯನ್ನು ವಿರೋಧಿಸುತ್ತವೆ, ನಿಜ . 
ಆದರೆ , ನೀತಿಯೇ ಇಲ್ಲದ ಅರಾಜಕತೆಯಲ್ಲಿ ಚಿತ್ರ ಮುಗಿಯುವುದಿಲ್ಲ. ಹಾಗೆಯೇ , 
ಆತನ ಚಿತ್ರಗಳು ವಿಜ್ಞಾನವನ್ನು , ಅದರ ಪರಿಣಾಮಗಳನ್ನು ಸಮರ್ಥಿಸುವುದೂ ಇಲ್ಲ. 
ಇವೆರಡರ ಘರ್ಷಣೆಯಲ್ಲಿ ಬದಲಾಗುತ್ತಿರುವ ಸಮಾಜ, ಈ ಬದಲಾವಣೆಯನ್ನೂ 
ಮೀರಿ ಮನುಷ್ಯ ಬದುಕಬೇಕೆಂದರೆ ಆತ ಅನಿವಾರ್ಯವಾಗಿ ಮಾಡಿಕೊಳ್ಳಬೇಕಾದ 
ಹೊಂದಾಣಿಕೆಯ ಮೇಲೆ ಚಿತ್ರ ಕೇಂದ್ರೀಕರಿಸುತ್ತದೆ. ಆದ್ದರಿಂದಲೇ ( ಲ ಅವೆಂಚುರಾ' 
ಚಿತ್ರ ವ್ಯಕ್ತಿ ವ್ಯಕ್ತಿಗಳ ಪರಸ್ಪರ ಸಹಾನುಭೂತಿ' ಯೊಂದಿಗೆ ಮುಗಿಯುತ್ತದೆ. ಈ 
ಕಾರಣ , ಆಂಟೋನಿಯೋನಿಯ ಚಿತ್ರಗಳು ' ನೇತ್ಯಾತ್ಮಕವಲ್ಲ ಇತ್ಯಾತ್ಮಕ' ಎನ್ನ 
ಬಹುದು. 


೪೫ , ಶೂಟ್ ದಿ ಪಿಯಾನೋ ಪ್ಲೇಯರ್‌ 

SHOOT THE PIANO PLAYER 
ಪಿಯಾನೋ ವಾದಕನಿಗೆ ಗುಂಡಿಕ್ಕಬೇಕು 
ಫ್ರಾನ್ಸ್ / ೧೯೬೧/ ಕಪ್ಪು ಬಿಳುಪು/೯೨ ನಿಮಿಷ 
ನಿರ್ದೇಶನ : ಫ್ರಾಂಕಾ ತೂಫೋ 


೧೯೫೯ - ೬೩ ರ 'ಹೊಸ ಅಲೆ' ಯ ಉಬ್ಬರದ ಅವಧಿಯಲ್ಲಿ, ಈ ಚಳುವಳಿಗೆ 
ಪ್ರೇರಕವಾಗಿ ನಿಂತ ಪತ್ರಿಕೆ CAHIERS DU CINEMA , ಆಂದ್ರೆ ಬೇಜ್ಜಿನ್ ಎಂಬ 
ಪ್ರಖ್ಯಾತ ಫ್ರೆಂಚ್ ಚಿತ್ರವಿಮರ್ಶಕ ಈ ಪತ್ರಿಕೆಯ ನೇತೃತ್ವ ವಹಿಸಿದ್ದ . ಈ 
ಪತ್ರಿಕೆಯ ಗುಂಪಿನಲ್ಲಿ ಹೊಸ ಅಲೆ' ಯ ಖ್ಯಾತ ನಿರ್ದೇಶಕರುಗಳಾದ ಗೋದಾರ್ದ್, 
ತೂಫೋ , ಛಬ್ರಾಲ್ ಮುಂತಾದವರಿದ್ದರು. ಈ ಪತ್ರಿಕೆ ಚಲನಚಿತ್ರದ ಇತಿಹಾಸದ 
ಮೇಲೆ ಮತ್ತು ಅದರಲ್ಲಿ ಪಾಲ್ಗೊಂಡ ಒಬ್ಬೊಬ್ಬ ನಿರ್ದೇಶಕನ ಮೇಲೆ ಗಾಢವಾದ 
ಪರಿಣಾಮ ಬೀರಿತು. ' ಹೊಸ ಅಲೆ' ಯ ಚಿತ್ರ ಚಳುವಳಿಗೆ ಈ ಪತ್ರಿಕೆ ತಾತ್ವಿಕ 


೨೧೩ 


ಸ್ಫೂರ್ತಿ ಮತ್ತು ತಳಹದಿಯನ್ನು ನಿರ್ಮಿಸಿಕೊಟ್ಟಿತು. ಅಲ್ಲದೆ, ಈ ಪತ್ರಿಕೆಯಲ್ಲಿ 
- ಗೊದಾರ್ದ್,ತೂಫೋ ಮುಂತಾದ ಅನೇಕ ನಿರ್ದೆಶಕರುಬರೆಯುತ್ಯ , ಚಲನಚಿತ್ರದ 
ಇತಿಹಾಸವನ್ನು ಪುನರ್ ಮೌಲ್ಯ ಮಾಡಿ ತಮ್ಮ ತಮ್ಮ ತಾತ್ವಿಕ ದೃಷ್ಟಿಯನ್ನು 
ರೂಪಿಸಿಕೊಂಡರು. 
* ತೂಫೋ , ಈ ಪತ್ರಿಕೆಯಲ್ಲಿ ಅನೇಕ ವಿಮರ್ಶೆ- ವಿಶ್ಲೇಷಣೆಗಳನ್ನು ಬರೆಯುತ್ತ 
ಬಂದಿದ್ದ , ಖ್ಯಾತ ನಿರ್ದೇಶಕ ಆಲ್ ಫ್ರೆಡ್ ಹಿಚ್ಕಾಕ್‌ನ ಬಗ್ಗೆ ತೂಫೋ ಬರೆದ 
ಬರಹಗಳು ಹಿಚ್ ಕಾಕ್ ನ ಕೃತಿಗಳನ್ನು ಪುನರ್ ಮೌಲ್ಯಗೊಳಿಸಿ ಖ್ಯಾತಿಗೇರಿಸಿದವು. 
ಸಾಧಾರಣ ದರ್ಜೆಯ ಹಾಲಿವುಡ್ ಪತ್ತೇದಾರಿ ಚಿತ್ರಗಳೆಂದು ತೀರ್ಮಾನಿಸಲ್ಪಟ್ಟಿದ್ದ 
ಹಿಚ್ ಕಾಕ್ ನ ಕೃತಿಗಳನ್ನು ತೂಫೋ ವಿಶ್ಲೇಷಿಸಿ ಮೇಲುನೋಟಕ್ಕೆ ಅವು ಸಾಧಾರಣ 
ಪತ್ತೇದಾರಿ ಚಿತ್ರಗಳಾಗಿ ಕಂಡರೂ ಆಳದಲ್ಲಿ ಅವು ಮನುಷ್ಯ ಸ್ವಭಾವದ ವಿಶ್ಲೇಷಣೆ 
ಗಳಾಗಿವೆ ಎಂದು ವಾದಿಸಿದ, ಈ ಎಲ್ಲ ಚಿತ್ರಗಳ ಹಿಂದೆ ಅನನ್ಯವಾದ ಕೃತಿಕಾರ' 
ಹಿಚ್ ಹಾರ್ಕ್ ಇರುವುದು ಕಂಡುಬರುತ್ತದೆಂದು ಹೇಳಿದ. ಕೃತಿಕಾರ ಸಿದ್ದಾ೦ತ) 
( auteur theory ) ಎಂಬ ಒಂದು ವಾದವನ್ನೇ ಆತ ಮಂಡಿಸಿದ. ಒಂದು 
ಕಾದಂಬರಿಗೆ ಅದರ ಲೇಖಕ ಹೇಗೆ ಪೂರ್ಣ ಜವಾಬ್ದಾರನೋ ಹಾಗೆಯೇ ಒಂದು 
ಚಲನಚಿತ್ರಕ್ಕೆ ಅದರ ನಿರ್ದೆಶಕನೇ " ಲೇಖಕ' ನಾಗಿರುತ್ತಾನೆ ಎಂಬುದು ಈ 
ಸಿದ್ಧಾ೦ತದ ಅಭಿಪ್ರಾಯ ( ಲೇಖಕ - author- auteur ), ಚಲನಚಿತ್ರ ನಿರ್ಮಾಣ 

ದಲ್ಲಿ ಅನೇಕ ವ್ಯಕ್ತಿಗಳ ಕೈವಾಡ ಅನಿವಾರ್ಯವೇ ಆಗಿದ್ದರೂ ಇದರ ಅಂತಿಮ ರೂಪಕ್ಕೆ 
- ನಿರ್ದೆಶಕನೇ ಹೊಣೆ ಎಂದು ಸಾರುವ ಈ ವಾದ ಅಂದಿನ 'ಹೊಸ ಅಲೆ' ಯ ನಿರ್ದೇಶಕ 
ರಲ್ಲಿ ತುಂಬ ಜನಪ್ರಿಯವಾಯಿತು. ಚಲನಚಿತ್ರವೆಂದರೆ ಒಂದು ಗುಂಪು ಸೃಷ್ಟಿಸು 
ವಂಥದು ; ಕಥಾಲೇಖಕ, ಚಿತ್ರಲೇಖಕ, ನಿರ್ದೇಶಕ, ಸಂಕಲನಕಾರ - ಇವರೆಲ್ಲ ಈ 
ಗುಂಪಿನ ಒಂದೊಂದು ಭಾಗವಷ್ಟೇ ಎಂದು ಭಾವಿಸುವ ಅಂದಿನ ಫ್ರೆಂಚ್ ಸ್ಟುಡಿಯೋ 
ಗಳ ವ್ಯವಸ್ಥೆಗೆ ವಿರುದ್ಧವಾಗಿ ಈ ಕೃತಿಕಾರ ಸಿದ್ದಾಂತ' ರೂಪುಗೊಂಡಿತು, ( ಫ್ರೆಂಚ್ 
- ಸ್ಟುಡಿಯೋಗಳಲ್ಲಿದ್ದ ಅಂಥ ವ್ಯವಸ್ಥೆ ಇಂದಿಗೂ ಹಾಲಿವುಡ್ ನಲ್ಲಿ ಉಳಿದುಬಂದಿರುವು 
ದನ್ನು ನೋಡಬಹುದು, ಹಾಲಿವುಡ್ ನಲ್ಲಿ ನಿರ್ದೆಶಕ ಎಂದರೆ ಚಿತ್ರೀಕರಣದ ಸಂದರ್ಭ 
ದಲ್ಲಿ ಜವಾಬ್ದಾರಿ ವಹಿಸಿಕೊಳ್ಳುವ ತಂತ್ರಜ್ಞ ಎಂದೇ ಇಂದಿಗೂ ಭಾವನೆ, ಚಾಪ್ಲಿನ್ , 
ಹಿಚ್ ಕಾಕ್ , ಆರ್ಸನ್ ವೆಲ್ಸ್ ಮುಂತಾದ ಕೆಲವೇ ಕೆಲವು ನಿರ್ದೆಶಕರನ್ನು ಬಿಟ್ಟರೆ 
ಉಳಿದ ಯಾವ ಹಾಲಿವುಡ್ ನಿರ್ದೇಶಕನಿಗೂ ಚಲನಚಿತ್ರದ ಇಡೀ ರೂಪದ ಬಗೆ 
ಹತೋಟಿಇಲ್ಲ.) 

ತೂಫೋನಮೊದಲ ಚಿತ್ರ FOUR HUNDRED BLOWS ೧೯೫೯ ರಲ್ಲಿ ಹೊರ 
ಬಂತು, ( ಅದೇ ವರ್ಷ ' ಹೊಸ ಅಲೆ' ಯ ಇನ್ನಿಬ್ಬರು ಮಹಾನ್ ನಿರ್ದೆಶಕರ 
ಚೊಚ್ಚಲ ಕೃತಿಗಳೂ ತೆರೆಕಂಡವು. ಅವು, ಅಲಸ್ ರೆನೈಯ HIROSHIMA MON 

AMOUR ಮತ್ತು ಗೊದಾರ್ದ್ನ BREATHLESS ), ಅಚ್ಚುಕಟ್ಟಾದ ಶಾಲೆ, ಶಿಸ್ತು , 
ಸಮಯಪ್ರಜ್ಞೆ - ಇಂಥ ದೊಡ್ಡವರ ಜಗತ್ತಿಗೆ ಹೊಂದಿಕೊಳ್ಳಲಾಗದ ಒಬ್ಬ ಎಳೆಯ 
ಹುಡುಗ ಶಾಲೆಯಿಂದ ತಪ್ಪಿಸಿಕೊಂಡು ಗುಡ್ಡ ಬೆಟ್ಟ ಅಲೆಯುವುದು , ಸಿಕ್ಕು ಬಿದ್ದು 
ಜೈಲು, ರಿಮಾಂಡ್ ಹೋಂ ಸೇರುವುದು, ಮತ್ತೆ ತಪ್ಪಿಸಿಕೊಳ್ಳುವುದು - ಇದು 
ಚಿತ್ರದ ವಸ್ತು , ತೂಫೋನ ಆತ್ಮಕಥೆಯ ಎಳೆಗಳು ಈ ಚಿತ್ರದಲ್ಲಿ ಕಾಣಬರುತ್ತವೆ. 
ಇದಾದ ಮೇಲೆ ಆತ ತಯಾರಿಸಿದ ಮಹಾನ್ ಚಿತ್ರಗಳು SHOOT THE PIANO 
PLAYER ( ೧೯೬೧) , JULES ET JIM ( ೧೯೬೧) ಮತ್ತು WILD LIFE ( ೧೯೭೦) . 
ಇದಲ್ಲದೆ ತೂಫೋ ಲಘು ಹಾಸ್ಯದ ಆತ್ಮಕಥೆಯ ಅಂಶಗಳಿರುವ ಅನೇಕ ಚಿತ್ರಗಳನ್ನು 
ತಯಾರಿಸಿದ್ದಾನೆ. LOVE AT TWENTY ( ೧೯೬೨), THE SOFT SKIN (೧೯೬೪) , 
STOLEN KISSES ( ೧೯೬೮) , BED AND BOARD ( ೧೯೬೯ ) , DAY FOR 
NIGHT ( ೧೯೭೪) - ಇವು ಅವುಗಳಲ್ಲಿ ಕೆಲವು. 

SHOOT THE PIANO PLAYER ಚಿತ್ರದ ನಾಯಕ ಚಾರ್ಲ್ ಅಜ್ಜ ವೋರ್. 
ಆತ ಒಬ್ಬ ಸಂಗೀತಗಾರ - ಪಿಯಾನೋವಾದಕ, ಆತ ಏಕಾಂಗಿತನವನ್ನೇ ತುಂಬ 
ಇಷ್ಟ ಪಡುವ ಸಿನಿಕ, ಯಾರೊಡನೆಯೂ ಬೆರೆಯುವುದನ್ನು ಬಯಸದೆ, ಸಮಾಜದ 
ಸ್ಪರ್ಶದಿಂದಲೇ ದೂರವಿದ್ದು ಬಿಡಬೇಕೆಂಬ ಮನೋಭಾವದವ. ಈತನ ಇಂಥ ಮನೋ 
ಭಾವಕ್ಕೆ ತುಂಬ ಗಂಭೀರವಾದ ಕಾರಣವೂ ಇದೆ. ( ಇದು ಚಿತ್ರದಲ್ಲಿ ಹಿಮ್ಮಿಂಚಿನಲ್ಲಿ 
ವ್ಯಕ್ತವಾಗುತ್ತದೆ. ಹಿಂದೊಮ್ಮೆ ಆತ ಎಲ್ಲ ಪಿಯಾನೋ ವಾದಕರಂತೆ ಖುಶಿಯಾಗಿ, 
ಸರಸವಾಗಿ ಬದುಕುತ್ತಿದ್ದ, ಆದರೆ ಈ ಮಧ್ಯೆ ಈತನ ಹೆಂಡತಿಗೂ ಈತನ ಸ್ನೇಹಿತ 
ನೊಬ್ಬನಿಗೂ ಸಂಬಂಧ ಬೆಳೆದು ಈತನ ಹೆಂಡತಿ ಆತ್ಮಹತ್ಯೆ ಮಾಡಿಕೊಂಡು ಸಾಯು 
ತಾಳೆ, ಇದಾದಮೇಲೆ, ಆತ ತಾನು ಯಾವ ಜೀವಿಯ ನೋವಿಗೂ ಕಾರಣವಾಗ 
ಬಾರದೆಂದು ಒಂಟಿಯಾಗುತ್ತ ಹೋಗುತ್ತಾನೆ. 

ಆದರೆ , ಪಿಯಾನೋ ವಾದನವನ್ನು ಆತ ಬಿಟ್ಟಿರುವುದಿಲ್ಲ. ಪಿಯಾನೋದ 
ಮೇಲಿನ ಪ್ರೀತಿಯಿಂದಾಗಿ ಆತ ಅದಕ್ಕೆ ಅಗತ್ಯವಾದಷ್ಟು ಮಾತ್ರ ಕೆಫೆಗಳ, ಅಲ್ಲಿನ 
ಜನರ ಸಂಬಂಧ ಇಟ್ಟು ಕೊಂಡಿದ್ದಾರೆ, ಇದೇ ನೆವವಾಗಿ, ಆತ ಮತ್ತೆ ಈ ಸಂಬಂಧಗಳ 
ಸುಳಿಯೊಳಗೆ ಸಿಗಲೇಬೇಕಾಗುತ್ತದೆ ; ಹಾಗೆ ಅನಿರೀಕ್ಷಿತ ಘಟನೆಗಳು ನಡೆದುಬಿಡು 
ತವೆ. ನಾಲ್ಕು ವರ್ಷಕಾಲ ಈತನನ್ನು ಕಾಣದಿದ್ದ ಈತನ ಸಹೋದರ ಈತನಲ್ಲಿಗೆ ಬಂದು 
ಪೋಲೀಸರು ತನ್ನನ್ನು ಬೆನ್ನಟ್ಟಿ ಬರುತ್ತಿದ್ದಾರೆಂದು ಅವರಿಂದ ರಕ್ಷಿಸಲು ಬೇಡುತ್ತಾನೆ. 
ಅನಿವಾರ್ಯವಾಗಿ ಅ ಮೋರ್‌ ಇದರಲ್ಲಿ ತೊಡಗುತ್ತಾನೆ. ಜೊತೆಗೆ, ಆತ ಹೋಗು 
ತಿದ್ದ ಕೆಫೆಯಲ್ಲಿ ಲೀನಾ ಎಂಬ ಹುಡುಗಿಯೊಡನೆ ಪ್ರೀತಿಕೂಡ ಬೆಳೆದುಬಿಡುತ್ತದೆ. 
ಈ ಎಲ್ಲ ಘಟನೆಗಳು ಗಜಿಬಿಜಿಯಾಗಿ ಆತನ ಪ್ರೇಯಸಿ ಲೀನಾಳ ಕೊಲೆಯಾಗಿಬಿಡು 
ತದೆ, ಇಂಥದೇ ಘಟನೆಯಿಂದ ನೊಂದು ಒಂಟಿಯಾಗಬಯಸಿದ ಪಿಯಾನೋವಾದಕ 


೨೧೫ 


ಅನಿವಾರ್ಯವಾಗಿ ಬದುಕಿನ ಸುಖ ಸಂಕಟಗಳಿಗೆ ತೆರೆದುಕೊಂಡು ಮತ್ತೆ ಅಂಥದೇ 
ಒಂದು ದುರಂತವನ್ನು ಕಾಣುತ್ತಾನೆ. 

ಬದುಕನ್ನು ಮೀರುವುದು ಹೇಗೆ ? ಎಂಬ ಪ್ರಶ್ನೆಗೆ ತೂಫೋನ ಈ ನಾಯಕ 
( ಪಲಾಯನ' ದ ಉತ್ತರ ಕಂಡುಕೊಂಡಿದ್ದ , ಆದ್ದರಿಂದಲೇ ಸಮಾಜದಿಂದ ದೂರವಾಗ 
ಬಯಸಿದ್ದ ; ಯಾವುದೇ ಕ್ರಿಯೆಗೂ ಪ್ರತಿಕ್ರಿಯೆಗೊಡದೇ ತನ್ನ ಸ್ನೇ ಜಡಗೊಳಿಸಿ 
ಕೊಳ್ಳುತ್ತ ಬಂದಿದ್ದ . ತೂಫೋನ ಈ ನಾಯಕನೊಂದಿಗೆ ಗೋದಾರ್ದನ ( ಬ್ರೆಥ್ ಲೆಸ್ ) 
ನಾಯಕನನ್ನು ಹೋಲಿಸಬಹುದು (ನೋಡಿ: ಬೆಥ್‌ಲೆಸ್ ) , ಅಲ್ಲಿನ ನಾಯಕ 
ಮೈಕೇಲ್ ಇವನಿಗೆ ತೀರ ವಿರುದ್ಧ , ಆತ, ತನ್ನ ಅತಿಯಾದ ಚಟುವಟಿಕೆಯಿಂದ 
ನಮ್ಮ ಗಮನ ಸೆಳೆಯುತ್ತಾನೆ. ಕಾರು, ಕಳ್ಳರು, ಪೋಲೀಸರು ಮತ್ತು ಬಂದೂಕು 
ಗಳ ರಾಜ್ಯದಲ್ಲಿ ಆತ ಲೀಲಾಜಾಲವಾಗಿ ವಿಹರಿಸುತ್ತಾನೆ. ಈ ಇಬ್ಬರನ್ನೂ ಹೋಲಿಸಿ 
ದಾಗ ಈ ಇಬ್ಬರೂ ಒಂದೇ ಪ್ರಶ್ನೆಗೆ ಉತ್ತರ ಹುಡುಕುತ್ತಿರುವವರೆಂಬುದು ನನಗೆ 
ಗೋಚರವಾಗುತ್ತದೆ. ಬದುಕು ನಿರ್ಥಕ ; ಒಂದಲ್ಲ ಒಂದು ದಿನ ತಟ್ಟನೆ ಮುಗಿದು 
ಹೋಗಿಬಿಡುವಂಥದು ಎಂಬ ನಿರಾಶೆ ಅವರಿಗೆಮೂಡಿದೆ. ಕಾಮೂ ಹೇಳುವ ಸಿಸಿಫಸ್ 
ರಾಕ್ಷಸನ ಕಥೆಯ ಹಾಗೆ- ಗುಡ್ಡಕ್ಕೆ ಕಲ್ಲು ಹೊರುವುದು, ಅಲ್ಲಿಂದ ಕಲ್ಲು ಕೆಳಗೆ ಉರು 
ಳುವುದು - ಇದರ ಪುನರಾವರ್ತನೆಯೇ ಬದುಕು ಎಂಬ ಆರ್ಧಹೀನತೆಯ ಅರಿವು ಇವರಿ 
ಗಾಗಿದೆ. ಇಂಥ ಅರ್ಥಹೀನತೆಯನ್ನು ಮೀರುವುದಕ್ಕೆ ಈ ಇಬ್ಬರೂ ಹೆಣಗಾಡುತ್ತಿ 
ದ್ದಾರೆ. ಪ್ರಯತ್ನದಲ್ಲಿ ತನ್ನನ್ನೇ ಜಡವಾಗಿಸಿಕೊಂಡ ತೂಫೋನ ನಾಯಕನಿಗೆ 
ಹಾಗೆಯೇ ಏಕಾಂಗಿಯಾಗಿ ಸಾಯಲು ಸಾಧ್ಯವಾಗುವುದಿಲ್ಲ. ಆತನನ್ನು ಇನ್ನೂ ಬದು 
ಕಿಗೆ ಜೋಡಿಸಿರುವ ಪಿಯಾನೋವಾದನ ಕಲೆಯ ಕೊಂಡಿ ಆತನನ್ನು ಮತ್ತೆ ಸಮಾ 
ಜಕ್ಕೆ ಎಳೆದು ತರುತ್ತದೆ, ಅರ್ಥಪೂರ್ಣವೋ , ಅರ್ಥಹೀನ ವೋ - ಸಮಾಜಕ್ಕೆ ಅದರ 
ಸಂಕಟಗಳಿಗೆ ತೆರೆದುಕೊಂಡಾಗ ಮಾತ್ರ ಬದುಕುವುದು ಸಾಧ್ಯ ಎಂಬ ಅರಿವು ಆತನಿಗೆ 
ಮೂಡುತ್ತದೆ. 

ಇಂಥ ಒಂದು ಕಥೆಯನ್ನು ತೂಫೋ ತು೦ಬ ಭಿನ್ನವಾಗಿಯೇ ಚಿತ್ರವಾಗಿಸಿ 
ದ್ದಾನೆ. ಭಾವತೀವ್ರತೆಯ ರಮ್ಯ ಕಥಾನಕದ ಶೈಲಿ, ರೋಮಾಂಚಗೊಳಿಸುವ ಪತ್ತೆ 
ದಾರಿ ಶೈಲಿ ಮತ್ತು ಕೋಡಂಗಿ ಹಾಸ್ಯ - ಈ ಮೂರೂ ತೂಫೋನಶೈಲಿಯಲ್ಲಿ ಮಿಳಿ 
ತಗೊಂಡಿವೆ . ಈ ಮೂರೂ ಶೈಲಿಗಳು ನಾಯಕನ ಬೇರೆಬೇರೆ ಮುಖಗಳನ್ನು ನಮಗೆ 
ಕಾಣಿಸಿಕೊಡುತ್ತ ಇಡಿಯಾಗಿ ಇಂಥ ಎಲ್ಲ ಗುಣಗಳೂ ಬೆರೆತ ವ್ಯಕ್ತಿಯೊಬ್ಬನ ದರ್ಶನ 
ವನ್ನು ಮಾಡಿಸಿಕೊಡುತ್ತವೆ. ಬದುಕಿನಲ್ಲಿ ಇರುವ ಹಾಗೆಯೇ ಒಮ್ಮೆ ಭಾವಪರಶ 
ನಾಗುವ , ಒಮ್ಮೆ ಹಾಸ್ಯಾಸ್ಪದವಾಗಿ ಕಾಣುವ, ಒಮ್ಮೆಗೇ ಗಂಭೀರನಾಗಿಬಿಡುವ ಈ 
ನಾಯಕನನ್ನು ಚಿತ್ರ ಪ್ರೇಕ್ಷಕರಿಗೆ ಭಾವಪರವಶತೆ ಉಂಟಾಗದಂತೆ, ಆಚೆಯಿಂದ 
ಕಾಣಿಸಿಕೊಡುತ್ತದೆ. 


೨೧೬ 


ಚಲನಚಿತ್ರದಲ್ಲಿ ಕಾಣುವ ಬದುಕು ಪ್ರೇಕ್ಷಕರಿಗಾಗಿ ತಯಾರುಮಾಡಿಟ್ಟ ಸಿದ್ದ 
ವಸ್ತುವಲ್ಲ ; ಅಲ್ಲ ಮೇಲುನೋಟಕ್ಕೆ ಈ ಕಥೆಗೆ ಸಂಬಂಧವಿಲ್ಲವೆನಿಸುವಂಥದೂ 
ನಡೆಯಬಹುದು ಎಂಬುದು ತೂಫೋನ ಅಭಿಪ್ರಾಯ. ಆದ್ದರಿಂದಲೇ ತೂಫೋನ 
ಚಿತ್ರಗಳಲ್ಲಿ ಅನಿರೀಕ್ಷಿತ ಘಟನೆಗಳೂ ಸಂಭವಿಸಿಬಿಡುವುದುಂಟು. SHOOT THE 
PIANIST ಚಿತ್ರದ ಪ್ರಾರಂಭವನ್ನೇ ಉದಾಹರಣೆಯಾಗಿ ನೋಡಬಹುದು. ಒಬ್ಬ 
ರಸ್ತೆಯಲ್ಲಿ ಹೋಗುತ್ತಿರುವಾತ (ಈತನೇ ನಾಯಕನ ಸಹೋದರ ಎಂಬುದು ಆಮೇಲೆ 
ಗೊತ್ತಾಗುತ್ತದೆ.) ಒಂದು ಕಂಬಕ್ಕೆ ಡಿಕ್ಕಿ ಹೊಡೆದು ಬೀಳುತ್ತಾನೆ. ಒಬ್ಬ ಅಪರಿಚಿತ 
ದಾರಿಹೋಕ ಆತನಿಗೆ ಏಳಲು ಸಹಾಯಮಾಡುತ್ತಾನೆ, ಆಮೇಲೆ ಆ ಅಪರಿಚಿತ 
ಮೊದಲನೇ ವ್ಯಕ್ತಿಯೊಂದಿಗೆ ತನ್ನ ವಿವಾಹಪೂರ್ವ ಪ್ರೀತಿ ಮತ್ತು ಈಗಿನ ದಾಂಪತ್ಯ 
ಇವುಗಳ ಬಗ್ಗೆ ಮಾತಾಡುತ್ತಾನೆ. ಇವುಗಳಿಂದ ನಾವು ಇವರಿಬ್ಬರೂ ಚಿತ್ರದ ಕೇಂದ್ರ 
ವ್ಯಕ್ತಿಗಳಿರಬೇಕೆಂದು ಊಹಿಸುತ್ತೇವೆ. ಆದರೆ , ಇವರು ಮುಖ್ಯರಾಗುವುದೇ ಇಲ್ಲ. 
ಆ ಅಪರಿಚಿತ ಮುಂದೆಲ್ಲ ಚಿತ್ರದಲ್ಲಿ ಕಾಣಿಸಿಕೊಳ್ಳುವುದೇ ಇಲ್ಲ. ಮೊದಲನೇ ವ್ಯಕ್ತಿ 
ಕೂಡ ಚಿತ್ರದ ಮುಖ್ಯ ಪಾತ್ರವಲ್ಲ. ಇಂಥ ಅನಿರೀಕ್ಷಿತ ಆಶ್ಚರ್ಯಗಳು ಚಿತ್ರ 
ದುದ್ದಕ್ಕೂ ಬೇಕಾದಷ್ಟಿವೆ. ಚಿತ್ರದ ಒಂದು ಸನ್ನಿವೇಶದಲ್ಲಿ ಕೆಮೆರಾ ಒಬ್ಬ ವಯೊರ್ಲಿ 
ವಾದಕಿಯನ್ನು ಆಕೆ ಮರೆಯಾಗುವವರೆಗೂ ಹಿಂಬಾಲಿಸುತ್ತದೆ; ಆಕೆಯನ್ನು ಮತ್ತೆ 
ಎಲ್ಲ ನಾವು ಕಾಣುವುದೇ ಇಲ್ಲ. ಈ ರೀತಿಯ ಆಶ್ಚರ್ಯಗಳನ್ನು ಕಾಣಿಸುತ್ತ ನಾವು 
ಪ್ರೇಕ್ಷಕರಿಗೆ ಚಿತ್ರದುದ್ದಕ್ಕೂ ಚುರುಕುಮುಟ್ಟಿಸುತ್ತಿರಬೇಕು ಎನ್ನುತ್ತಾನೆತೂಫೋ . 
ಪ್ರೇಕ್ಷಕರನ್ನು ಖುಶಿಪಡಿಸಬೇಕಾದ್ದೇನೋ ಸರಿ ; ಆದರೆ , ಆ ಮಧ್ಯೆ ಅವರು 
ನೋಡಲು ಇಷ್ಟಪಡುವಂಥದನ್ನೂ ಅವರಿಗೆ ಕಾಣಿಸಬೇಕು, ಅವರು ಬಯಸದಿರುವು 
ದನ್ನೂ ಗಮನಿಸುವಂತೆ ಮಾಡಬೇಕು ಎಂದು ತೂಫೋ ಹೇಳುತ್ತಾನೆ. 
- ಚಲನಚಿತ್ರ ಮಾಧ್ಯಮದ ಬಗ್ಗೆ ತೂಫೋನ ಅಭಿಪ್ರಾಯಗಳನ್ನು , ಆತನ 
ವಿಲಕ್ಷಣ ಸನ್ನಿವೇಶಗಳನ್ನು , ಅಭ್ಯಾಸದಿಂದ ಆತ ರೂಪಿಸಿಕೊಂಡ ತತ್ವಗಳನ್ನು - ಈ 
ಚಿತ್ರ ತುಂಬಾ ಚೆನ್ನಾಗಿ ಪ್ರತಿನಿಧಿಸುತ್ತದೆ. ಜತೆಗೆ , ಈ ಚಿತ್ರ ಒಂದು ಉತ್ತಮ 
ಕಲಾಕೃತಿಕೂಡಾ ಹೌದು. 

೪೬ , ದಿ ಐಲಂಡ್ 

ನ ತ ತಿ 57ನಡಿಯ 
THE ISLAND 

SC, 

ತಾಜಾ 
ದ್ವೀಪ 

ಜಪಾನ್ / ೧೯೬೧/ ಕಪ್ಪು ಬಿಳುಪು/ ವಿಸ್ತ್ರತ ತೆರೆ/೯೨ ನಿಮಿಷ 
Sc ನಿರ್ದೇಶನ : ಕನೆಟೊ ಶಿಂಡೋ ? 


ಪಶ್ಚಿಮ ಜಪಾನ್‌ನ ಒಳ ಸಮುದ್ರದಲ್ಲಿ , ತೀರಭೂಮಿಗೆ ತುಂಬ ಹತ್ತಿರದಲ್ಲೇ 
ಇರುವ ಒಂದು ಚಿಕ್ಕ ದ್ವೀಪ; ದ್ವೀಪವೆಂದರೆ ಒಂದು ಚಿಕ್ಕ ಗುಡ್ಡ ಅಷ್ಟೆ ; ನೀರಿಲ್ಲ, 
ಬರೀ ಕಲ್ಲು ನೆಲ , ಬಂಜರು, ಗಂಡ ಹೆಂಡತಿ ಮತ್ತು ಇಬ್ಬರು ಮಕ್ಕಳ ಚಿಕ್ಕ ಕುಟುಂಬ 
ವೊಂದು ಅಲ್ಲಿ ವಾಸಮಾಡುತ್ತಿದೆ, ಆ ಗುಡ್ಡದಲ್ಲಿ ನೀರೇ ಇಲ್ಲದ ಕಾರಣ , ಕಿರಿದಾದ 
ಕಡಲನ್ನು ದಾಟಿ ತೀರಪ್ರದೇಶಕ್ಕೆ ಹೋಗಿ ಅಲ್ಲಿಂದ ನೀರನ್ನು ಹೊತ್ತು ತಂದುಕೊಳ್ಳ 
ಬೇಕು ; ಕಡಿದಾದ ಗುಡ್ಡದಲ್ಲಿ ಕಷ್ಟದಿಂದ ಅದನ್ನು ಹೊತ್ತು ಮೇಲಕ್ಕೆ ಸಾಗಿಸಿಕೊಳ್ಳ 
ಬೇಕು. ತಮ್ಮ ಬಳಕೆಗೆ ಮತ್ತು ಬೆಳೆಸಿಕೊಂಡ ಗಿಡಗಂಟೆಗಳಿಗೆ ಅದನ್ನು ಎಚ್ಚರದಿಂದ 
ಮಿತವ್ಯಯ ಮಾಡಿಕೊಳ್ಳಬೇಕು. ಬೇಸಿಗೆಯಲ್ಲಂತೂ ದಿನಕ್ಕೆ ಹಲವು ಬಾರಿ ಈ 
ನೀರಿನ ಯಾತ್ರೆ ನಡೆಯಬೇಕಾಗುತ್ತದೆ. ಅಲ್ಲದೆ ಜೀವನಾವಶ್ಯಕಗಳನ್ನೆಲ್ಲ ಇವರು 
ಆ ತೀರದ ಪಟ್ಟಣದಿಂದ ತಂದುಕೊಳ್ಳಬೇಕು. ಮಕ್ಕಳು ಶಾಲೆಗೆ ಹೋಗಬೇಕಾದರೂ 
ಅಲ್ಲಿಗೇ ಹೋಗಬೇಕು, ಹೆಣ್ಣು , ಮಗನನ್ನು ದಿನವೂ ಶಾಲೆಗೆ ಕರೆದುಕೊಂಡು ಹೋಗಿ 
ಬಿಟ್ಟು ಬರುತ್ತಾಳೆ, ಆಗಲೂ ವಾಪಸಾಗುವಾಗ ನೀರು ಹೊತ್ತು ತರುತ್ತಾಳೆ, ಅವರ 
ಬದುಕೆನ್ನುವುದು ನಿಜವಾಗಿ ಹೋರಾಟ ; ಆದರೆ , ವೈವಿಧ್ಯವಿಲ್ಲದ ಏಕತಾನದ ನೀರಸ 
ಹೋರಾಟ. ಒಮ್ಮೆ , ನೀರು ತರುವಾಗ ಬಕೆಟ್ ವಾಲಿ ಸ್ವಲ್ಪ ನೀರು ಚೆಲ್ಲಿತೆಂದು, 
ಗಂಡ ಆಕೆಯನ್ನು ಹೊಡೆಯುತ್ತಾನೆ. ಒಮ್ಮೆ , ಮಕ್ಕಳು ಒಂದು ದೊಡ್ಡ ಮೀನು 
ಹಿಡಿಯುತ್ತಾರೆ ; ಎಲ್ಲರೂ ಕೂಡಿ ತೀರಭೂಮಿಯ ಪಟ್ಟಣಕ್ಕೆ ಹೋಗಿ ಅಲ್ಲಿ ಅದನ್ನು 
ಮಾರಿ, ಹೊಟೆಲ್‌ನಲ್ಲಿ ಔತಣದ ಊಟ ಮಾಡಿ ಮೋಜು ಪಡೆಯುತ್ತಾರೆ. ಸಣ್ಣ 
ಪುಟ್ಟ ಕುತೂಹಲದ ಘಟನೆಗಳು ಕೂಡ ವಿರಲವಾಗಿರುವ ಅವರ ಏಕತಾನದ ಬದುಕು 
ಹೀಗೇ ಸಾಗುತ್ತದೆ. ಋತುಗಳು ವರ್ಷಗಳು ಉರುಳುತ್ತವೆ. 
TOS ಹೀಗೇ ಇರುವಾಗ, ಇದ್ದಕ್ಕಿದ್ದಂತೆ, ಶಾಲೆಗೆ ಹೋಗುವ ಮಗ ಕಾಯಿಲೆಗೆ 
ತುತ್ತಾಗುತ್ತಾನೆ. ಕಾಯಿಲೆ ಉಲ್ಬಣಿಸಿದಾಗ, ಗಂಡ ಡಾಕ್ಟರನ್ನು ಕರೆತರಲು ಧಾವಿಸು 
ತಾನೆ. ಕಡಲು ದಾಟಿ ತೀರದ ಪಟ್ಟಣಕ್ಕೆ ಹೋಗಿ ಹುಡುಕಿ ಡಾಕ್ಟರನ್ನು ಕರೆತರು 
ವಷ್ಟರಲ್ಲಿ ಮಗ ಸಾಯುತ್ತಾನೆ. ಶವಸಂಸ್ಕಾರದ ಹೊತ್ತಿಗೆ, ತೀರದ ಪಟ್ಟಣದಿಂದ ಆ 
ಹುಡುಗನ ಶಾಲೆಯ ಉಪಾಧ್ಯಾಯರು ಜೊತೆಯ ಮಕ್ಕಳು ಬಂದು ಸಂತಾಪ ವ್ಯಕ 
ಪಡಿಸಿ ಹೋಗುತ್ತಾರೆ, ಮತ್ತೆ , ಇವರ ನೀರು ಹೊರುವ ನೀರಸ ಬದುಕು ಯಥಾವತ್ 

ನಡೆಯತೊಡಗುತ್ತದೆ. ಶೋಕತಪ್ತಳಾದ ಹೆಣ್ಣು ಒಮ್ಮೆ ಉದ್ರೇಕಗೊಂಡು, 
ಹೊತ್ತು ತರುತ್ತಿರುವ ನೀರಿನ ಬಕೆಟ್ನ್ನು ಚೆಲ್ಲಿಹಾಕುತ್ತಾಳೆ ; ಬೆಳೆಸಿದ ಗಿಡಗಳ 
ಹಸಿರು ಚಿಗುರನ್ನು ಕಿತ್ತೆಸೆಯುತ್ತಾಳೆ ; ಆಕ್ರಂದಿಸುತ್ತ ನೆಲಕ್ಕೆ ಕುಸಿಯುತ್ತಾಳೆ. 
ಗಂಡ, ಆಕೆ ಬಿಕ್ಕಿ ಬಿಕ್ಕಿ ಅಳುವುದನ್ನು ನೋಡುತ್ತ ಮೌನವಾಗಿ ನಿಲ್ಲುತ್ತಾನೆ. ಆಕೆ 
ಸ್ವಲ್ಪ ಶಾಂತಗೊಂಡ ಮೇಲೆ, ಈತ ಪುನಃ ನೀರಿನ ಬಕೆಟ್ ಹೊತ್ತು ತನ್ನ ಕಾಯಕಕ್ಕೆ 
ಹೊರಡುತ್ತಾನೆ. ಹೆಣ್ಣು ಆತನ ಕಡೆ ನೋಡುತ್ತಾಳೆ; ಸಾವರಿಸಿಕೊಂಡು ಮೇಲಕ್ಕೇ 
ಳುತ್ತಾಳೆ ; ನಿಧಾನವಾಗಿ ಆತನ ಕಡೆ ನಡೆದು, ಆತನ ಜೊತೆಯಾಗುತ್ತಾಳೆ, 

- ಇದು ISLAND ಚಿತ್ರದ ವಸ್ತುವಿನ ಹಂದರ, ಈ ಚಿತ್ರದಲ್ಲಿ ಹೇಳಬಹು 
ದಾದಂಥ ಕಥೆಯೇ ಇಲ್ಲ. ಕಥೆ ಈ ಚಿತ್ರದಉದ್ದೇಶವಲ್ಲ. ಅತ್ಯಂತ ವಿಶಿಷ್ಟವಾದ ಒಂದು 
ಸನ್ನಿವೇಶದಲ್ಲಿ ನಡೆದಿರುವ ಬೇಸರದ ಬದುಕಿನ ' ಸರಳ - ರಗಳೆ' ಯನ್ನು ತೀವ್ರ ಆಸ್ಥೆ 
ಯಿಟ್ಟುಕೊಂಡೂ ಜೊತೆ ಜೊತೆಗೆ ಸಾಧ್ಯವಾದಷ್ಟೂ ವಸ್ತುನಿಷ್ಠವಾಗಿ ಪರಿಶೀಲಿಸು 
ವುದು ಈ ಚಿತ್ರದ ಉದ್ದೇಶವೆನ್ನಬಹುದು. ಇದಕ್ಕೆ ಹೊಂದಿಕೊಂಡು, ಕೆಮೆರಾ, 
ವಿಸ್ತ್ರತ ತೆರೆಯ ವಿಶಾಲಮಾನದಲ್ಲಿ ಪರಿಸರದ ವಿಲಕ್ಷಣತೆಯನ್ನೂ ಸೂಕ್ಷ ವಿವರ 
ಗಳನ್ನೂ ಸಾವಧಾನವಾಗಿ ಪರಿಶೀಲಿಸುತ್ತ ಹೋಗುತ್ತದೆ; ಮಾನವ ಚಟುವಟಿಕೆಗಳ 
ಚಿಕ್ಕ ಪುಟ್ಟ ವಿವರಗಳನ್ನೂ ರೂಢಿಬದ್ದವಾದ ಪರಿಚಿತ ವಿಧಿಗಳನ್ನು ಬಲು ಎಚ್ಚರ 
ದಿಂದ ಗಮನಿಸುತ್ತ ಹೋಗುವ ಹಾಗೆ ಪರಿಶೀಲಿಸುತ್ತದೆ. ಎಲ್ಲ ಅನುರಕ್ತಿಗೆ ಬಲಿ 
ಯಾಗದೆ, ಆದರೆ ಎಲ್ಲ ಕಡೆ ತೀವ್ರ ಆಸಕ್ತಿಯನ್ನಿಟ್ಟುಕೊಂಡು ಚಿತ್ರಗಳನ್ನು ಗ್ರಹಿಸಿ 
ಕೊಳ್ಳುತ್ತ ಹೋಗುವ ಇಲ್ಲಿನ ಕೆಮೆರಾ ಕಸಬು ಅಸಾಧಾರಣವಾದುದು. ಇದರಿಂದ, 
ಚಿತ್ರ ಕಾಲ್ಪನಿಕವಾಗಿದ್ದರೂ ಡಾಕುಮೆಂಟರಿಯ ಅಧಿಕೃತತ್ವವನ್ನು ಕಾಣಿಸುತ್ತದೆ ; 
ಕುತೂಹಲಕ್ಕೆ ಕಿಂಚಿತ್ತೂ ಊನವಾಗದಂತೆ ನೋಡಿಕೊಂಡರೂ ಎಲ್ಲ ಅತಿಭಾವುಕ 
ವಾಗುವುದಿಲ್ಲ . ಅದು 

ವಿಶೇಷವೆಂದರೆ, ಈ ಚಿತ್ರದಲ್ಲಿ ಎಲ್ಲಿಯೂ ಮಾತನ್ನು ಬಳಸದೆ ಇರುವುದು. 
ಶಾಬಿಕ ಭಾಷೆಯ ದೃಷ್ಟಿಯಿಂದ ಹೇಳುವುದಾದರೆ ಇದು ಸಂಪೂರ್ಣಮೂಕ ಚಿತ್ರವೇ . 
ಆದರೆ, ಚಿತ್ರ ಮೂಕಚಿತ್ರವಲ್ಲ. ಮಾನವನ ಮಾತನ್ನು ಬಿಟ್ಟು ಉಳಿದೆಲ್ಲ ಬಗೆಯ 
ಸಹಜವಾದ ' ಶಬ್ದ ' ಗಳೂ ಚಿತ್ರದ ಉದ್ದಕ್ಕೂ ತುಂಬಿಕೊಂಡಿವೆ ; ಹಿನ್ನೆಲೆಯ 
ಸಂಗೀತವಿದೆ. ಇಂಥ ಶಾಬ್ಲಿಕ ಮೌನ ಇಡೀ ವಾತಾವರಣದ ಹಾಗೂ ಅಲ್ಲಿನ ಬದು 
ಕಿನ ಶಿಲಾಗಂಭೀರತೆ , ಗಹನತೆ , ಏಕತಾನತೆ , ನಿಷ್ಪಲತೆ, ಭಯವಿಸ್ಮಯಗಳೆಲ್ಲವನ್ನೂ 
ಸೂಚಿಸುವಂತಿದೆ. 

ನ ಈ ಚಿತ್ರ ಫ್ಲಾಹರ್ಟಿಯ ಡಾಕುಮೆಂಟರಿ ಚಿತ್ರಗಳನ್ನು ನೆನಪಿಗೆ ತರುತ್ತದೆ. 
ಆದರೆ , ಅಲ್ಲಿ ಕಾಣುವ ಮುಗ್ಧತೆ ಸಹಜಸ್ಪೂರ್ತಿಗಳು ಇಲ್ಲಿ ಕಾಣುವುದಿಲ್ಲ. ಬದಲು 
ಇಲ್ಲಿ ಶಾಸ್ತ್ರಜ್ಞನ ವಿಚಿಕಿತ್ಸಕ ದೃಷ್ಟಿ ಕಾಣಿಸುತ್ತದೆ, ತಾತ್ವಿಕತೆಯ ಪ್ರಯತ್ನ ಕಾಣಿ 

ಸುತ್ತದೆ. ಒಂದು ವಿಶಿಷ್ಟವಾದ ಪರಿಸರ ಮತ್ತು ಅಲ್ಲಿನ ಬದುಕನ್ನು ಆಸ್ಥೆಯಿಂದ 
ಪರಿಶೀಲಿಸುವ ಜೊತೆಗೆ, ಇದೆಲ್ಲದರ ಅರ್ಥವನ್ನು ತಾತ್ವಿಕವಾಗಿ ಪರಿಭಾವಿಸಿಕೊಳ್ಳುವ 
ಹಂಬಲ ಇಲ್ಲಿ ಕಾಣಿಸುತ್ತದೆ. 
- ಪ್ರಕೃತಿಯೆದುರು ನಡೆದಹೋರಾಟದ ಭಯಾನಕತೆ ಮತ್ತು ರೂಢಿಯಿಂದುಂಟಾ 
ಗುವ ಸಹಿಷ್ಣುತೆಯ ಏಕತಾನತೆ, ಸಿಸಿಫಸ್‌ನ ಪುರಾಣದಂಥ ನಿರರ್ಥಕತೆ ಮತ್ತು 
ಬದುಕಿನ ಅದ್ಭುತವಾದ ಅದಮ್ಯತೆ - ಈ ದ್ವಂದ್ವಗಳನ್ನು ಏಕತ್ರ ಪರಿಭಾವಿಸಿಕೊಳ್ಳುವ 
ಸಂಕೀರ್ಣ ತಾತ್ವಿಕ ದೃಷ್ಟಿ ಈ ಚಿತ್ರಕ್ಕೆ ವಿಶೇಷ ಗಾಂಭೀರ್ಯವನ್ನೊದಗಿಸಿ 
ಕೊಟ್ಟಿದೆ. 

ಜಪಾನ್ , ಮೊದಲಿನಿಂದ ಐವತ್ತರ ದಶಕದ ತನಕ ಸಿನೆಮಾದಲ್ಲಿ ತನ್ನದೇ ಆದ 
ರಾಷ್ಟ್ರೀಯ ಪರಂಪರೆ ಶೈಲಿಗಳನ್ನು ರೂಪಿಸಿಕೊಂಡು ಕಾಪಾಡಿಕೊಂಡು ಬಂದಿತು. 
'ಶ್ರೇಷ್ಠತ್ರಯ ' ವೆಂದು ಪ್ರಸಿದ್ಧರಾದ ಓಜು, ಮಿಜೊಗುಚಿ ಮತ್ತು ಕುರೊಸವರ ಕೃತಿ 
ಗಳಲ್ಲಿ ಈ ವಿಶಿಷ್ಟವಾದ ಜಪಾನಿ ಚಿತ್ರಪರಂಪರೆಯ ಉನ್ನತ ಸಾಧನೆಗಳನ್ನು ಕಾಣ 
ಬಹುದು. ತಮ್ಮ ಚಿತ್ರಗಳು ಹೊರಗಿನ ಪ್ರಪಂಚದ ಜನಕ್ಕೆ ಸರಿಯಾಗಿ ಅರ್ಥವಾಗು 
ವುದಿಲ್ಲವೆಂದೇ ಜಪಾನೀಯರ ಭಾವನೆ. ಮೇಲಿನ ಮೂವರು ನಿರ್ದೇಶಕರಲ್ಲಿ ಕಾಲ 
ಕ್ರಮದಂತೆ ಕೊನೆಯವನಾದ ಹಾಗೂ ಮುಂದಿನ ಪೀಳಿಗೆಯವರ ಜೊತೆಗೂ ಚಿತ್ರ 
ನಿರ್ದೇಶಕನಾಗಿ ಉಳಿದುಕೊಂಡ ಕುರೊಸವ ಅಷ್ಟಾಗಿ ( ಜಪಾನೀ ಅಲ್ಲವೆಂದೂ 
' ಪಾಶ್ಚಿಮಾತ್ಯ ' ಪ್ರೇಕ್ಷಕರನ್ನೇ ದೃಷ್ಟಿಯಲ್ಲಿಟ್ಟುಕೊಂಡವನೆಂದೂ ಜಪಾನಿಯರು 
ಹೇಳುವುದುಂಟು. ಆದರೆ , ಜಪಾನಿ ಸಿನೆಮಾ ಪರಂಪರೆಯ ವೈಶಿಷ್ಟ ಕುರೊಸವನ 
ಚಿತ್ರಗಳಲ್ಲಿ ನಿಚ್ಚಳ ಕಾಣಸಿಗುತ್ತದೆ. ಕುರೊಸವನಿಗಿಂತ ಮುಂದೆ ಬಂದ ಹೊಸ 
ಜಪಾನಿ ಚಿತ್ರನಿರ್ದೆಶಕರುಗಳು ಮಾತ್ರ , ಜಪಾನಿ ಚಿತ್ರ ಸಂಪ್ರದಾಯಕ್ಕೆ ಅಂಟಿ 
ಕೊಳ್ಳುವ ನಿಷ್ಠೆಯನ್ನು ಬಿಟ್ಟು ಕೊಟ್ಟು ವಿಶ್ವ ಸಂಪ್ರದಾಯದ ಜೊತೆಕೂಡಿಕೊಳ್ಳಲು 
ಯತ್ನಿಸಿದರು. ಹಾಗಾಗಿ ಕುರೊಸವನಿಂದ ಮುಂದಿನ ಖ್ಯಾತ ನಿರ್ದೇಶಕರ ಚಿತ್ರಗಳು 
ಹೊಸ ಮಾರ್ಗವನ್ನು ಸವೆಸಿವೆ. 
- ಕುರೊಸವ ನಿರ್ದೇಶಕನಾಗಿ ಖ್ಯಾತನಾಗುವ ಹೊತ್ತಿಗೇ ಜಪಾನಿನ ಇತಿಹಾಸ 
ದಲ್ಲಿ ಮಹತ್ತರವಾದ ತಿರುವು ಸಂಭವಿಸಿತು. ಯುದ್ಧದ ಹುಂಬ ಸಾಹಸಕ್ಕೆ ತುಡುಕಿದೆ. 
ಸ್ವಾಭಿಮಾನಿ ಜಪಾನ್ , ಅಣುಬಾಂಬ್ ದುರಂತದಲ್ಲಿ ಭೀಕರ ಅಪಮಾನಕ್ಕೆ ಗುರಿ 
ಯಾಗಿ , ತನ್ನ ಬಗ್ಗೆ ಹೊಸದಾಗಿ ಆತ್ಮನಿರೀಕ್ಷಣೆ ಮಾಡಿಕೊಳ್ಳಬೇಕಾದ ಹಾಗೂ ಆ 
ಮೂಲಕ ಪುನರುಜ್ಜಿವನ ಸಾಧಿಸಿಕೊಳ್ಳಬೇಕಾದ ಸಂದರ್ಭ ಒದಗಿತ್ತು . ಇಂಥ 
ಹೊಸ ಯುಗದಲ್ಲಿ ಬಂದ ಹೊಸಪೀಳಿಗೆಯ ನಿರ್ದೇಶಕರು ತಮಗಾಗಿ ಹೊಸಮಾರ್ಗ 
ವನ್ನು ಸವೆಸಿಕೊಳ್ಳಬೇಕಾದ್ದು ಅನಿವಾರ್ಯವಾಯಿತು. .. 

ಕೊನ್ ಇಚಿಕನ ( ೧೯೧೫ - ) ನಿಂದ ಮೊದಲಾದ ಈ ಹೊಸ ಚಿತ್ರ ಮಾರ್ಗ 

ವನ್ನು ( ಜಪಾನಿ ಹೊಸ ಅಲೆ' ಎಂದು ನಿರ್ದೇಶಿಸುವುದುಂಟು. ಈ ' ಹೊಸ ಅಲೆ' ಯ 
ಚಿತ್ರನಿರ್ಮಾಪಕರಲ್ಲಿ , ISLAND ಚಿತ್ರವನ್ನು ತಯಾರಿಸಿದ ಕನೆಟೊ ಶಿಂಡೋ , 
ಮಸಕಿ ಕೊಬಯಶಿ, ಸುಸುಮು ಹನಿ, ಹಿರೊಶಿ ತೆಶಿಗಹರ, ಯಸುಜೊ ಮಸುಮುರ, 
ನಗಿಸ ಒಶಿವ , ಮಸಹಿರೋ ಶಿನೊಡ ಮುಂತಾದವರು ಕೂಡಿಕೊಳ್ಳುತ್ತಾರೆ. 
ಆತ ISLAND ಚಿತ್ರ ತಯಾರಿಸಿದ ಕನೆಟೊ ಶಿಂಡೊ ( ೧೯೧೨- ) ರೈತಕುಟುಂಬ 
ದಿಂದ ಬಂದವನು , ೧೯೩೪ ರಲ್ಲಿ ಚಿತ್ರರಂಗ ಪ್ರವೇಶಿಸಿ ಕ್ರಮೇಣ ಚಿತ್ರಕಥಾ ಲೇಖಕ 
ನಾದ. ಮುಂದೆ ೧೯೫೦ ರಲ್ಲಿ , ನಿರ್ದೆಶಕ ಯೊಶಿಮುರನ ಜೊತೆ ಸೇರಿಕೊಂಡು 
ಸ್ವತಂತ್ರ ಚಿತ್ರ ಸಂಸ್ಥೆ ಸ್ಥಾಪಿಸಿಕೊಂಡು ಸ್ವಂತ ಚಿತ್ರ ನಿರ್ಮಿಸತೊಡಗಿದ. ಬೇರೆ 
ನಿರ್ದೇಶಕರುಗಳಿಗೆ ಈತ ಬಹುಸಂಖ್ಯೆಯಲ್ಲಿ ಚಿತ್ರ ಲೇಖನಗಳನ್ನು ಬರೆದುಕೊಡುತ್ತ 
ಬಂದಿದ್ದಾನೆ. ಈತನ ಇತರ ಮುಖ್ಯ ಚಿತ್ರಗಳು : CHILDREN OF HIROSHIMA 
( ೧೯೫೩), THE WOLF ( ೧೯೫೬ ), NINGEN ( ೧೯೬೩), ONIBABA (೧೯೬೪), 
KURONEKO ( ೧೯೬೭) - ಇತ್ಯಾದಿ, 


... 


೪೭. ಟೂ ಹಾಫ್ ಟೈಮ್ ರ್ಇ ಎ ಹೆಲ್ಸ 

ಮಾಡಿದ ಶ್ರೀ 
TWO HALFTIMES IN A HELLಂದ 
ನರಕದಲ್ಲಿ ಆಟ | 

ಹಂಗೆರಿ / ೧೯೬೧/ ಕಪ್ಪು ಬಿಳುಪು/ ೧೨೨ ನಿಮಿಷ ನಿಂತ ಇವನ 
- ನಿರ್ದೇಶನ : ಜೋಲ್ಯಾನ್ ಫ್ಯಾಬ್ರಿ 


ಎರಡನೇ ಮಹಾಯುದ್ಧ ನಡೆಯುತ್ತಿದ್ದ ಸಂದರ್ಭ ; ೧೯೪೪ ರ ಒಂದು 
ಯುದ್ದ ಖೈದಿಗಳ ಶಿಬಿರ , ಹಂಗೆರಿಯ ಪೂರ್ವದಿಕ್ಕಿನಲ್ಲೆಲ್ಲೋ ಒಂದು ಕಡೆ, ಒತ್ತಾ 
ಯದ ದುಡಿಮೆಗೆ ಕಟ್ಟುಬಿದ್ದ ಖೈದಿಗಳು ; ಇಕ್ಕಟ್ಟಾದ ಬ್ಯಾರಕ್ಕುಗಳಲ್ಲಿ ತುರುಕಿ 
ಕೊಂಡು, ದಿನದಿನದ ಕೂಳಿಗೆ ಹಾತೊರೆಯುತ್ತ , ಜೀವ ಸವೆಸುತ್ತಿರುವ ಗುಲಾಮರು. 
ಈ ಭಯದಾಚೆ ಪಾರಾಗಿ ಬದುಕುವ, ಎಲ್ಲರಂತೆ ಸ್ವಚ್ಛಂದವಾಗಿ ಉಸಿರಾಡುವ, 
ತಂತಮ್ಮ ಕುಟುಂಬಗಳಿದ್ದಲ್ಲಿಗೆ ಮರಳುವ, ಖಾಯಂ ಗೂನುಬಿದ್ದ ತಮ್ಮ ಬೆನ್ನು 
ಗಳನ್ನು ಒಮ್ಮೆಯಾದರೂ ಸೆಟಿಸಿ ನಡೆಯುವ....... ಇಂಥದೆಲ್ಲ ಆಸೆಹೊತ್ತವರು. 

ಅಕಸ್ಮಾತ್ತಾಗಿ ಒಂದು ದಿನ ಈ ಶಿಬಿರದ ಖೈದಿ ಡಯೋ ಎಂಬಾತನಿಗೆ ಮೇಜ 
ರನಿಂದ ಕರೆಬರುತ್ತದೆ. ಡಯೋ ಹಿಂದೆ ರಾಷ್ಟ್ರೀಯ ಫುಟ್ ಬಾಲ್ ತಂಡದಲ್ಲಿ ಆಡಿ 

ಛಾಂಪಿಯನ್ ಆಗಿದ್ದವ, ಆತನಿಗೆ ಮೇಜರ್ ಖೈದಿಗಳ ಒಂದು ಫುಟ್ ಬಾಲ್ ತಂಡ 
ವನ್ನು ತಯಾರುಮಾಡಲು ಆಜ್ಞೆ ಮಾಡುತ್ತಾನೆ. ಇಂಥ ಅನಿರೀಕ್ಷಿತ ಆಜ್ಞೆಗೆ ದಂಗಾಗಿ 
ಬಿಡುತ್ತಾನೆ. ಆದರೆ ಇದು ಮೇಜರನ ಔದಾರ್ಯವೇನೂ ಅಲ್ಲ. ಯಾವುದೋ 
ಮಹಾವ್ಯಕ್ತಿಯ ಜನ್ಮದಿನದ ಆಚರಣೆಗೆಂದು ಜರ್ಮನ್ ಸೈನಿಕರಿಗೆ ಒಂದು ಮನೋ 
ರಂಜನ ಕಾರ್ಯಕ್ರಮ ಏರ್ಪಡಿಸಬೇಕಾಗಿದೆ. ಜರ್ಮನಿಯ ಖ್ಯಾತ ನಾಟಕ ತಂಡಕ್ಕೆ 
ಅಂದು ಪುರಸೊತ್ತಿಲ್ಲ. ಆದ್ದರಿಂದ ಇಲ್ಲಿರುವ ಖೈದಿಗಳ ತಂಡಕ್ಕೂ ಜರ್ಮನ್ ಸೈನಿಕರ 
ತಂಡಕ್ಕೂ ಪುಟ್ ಬಾಲ್ ಪಂದ್ಯ ಏರ್ಪಡಿಸುವುದೆಂದು ನಿಶ್ಚಯ ಮಾಡಿದ್ದಾರೆ. 
* ಇಂಥ ಒಂದು ಅನಿರೀಕ್ಷಿತ ಅವಕಾಶದಲ್ಲಿ ಡಯೋನ ಆರಿಹೋಗುತ್ತಿದ್ದ ಬದು 
ಕುವ ಆಸೆ ಹತ್ತಿ ಉರಿಯುತ್ತದೆ. ಆತ ತಂಡವನ್ನು ತಯಾರಿಮಾಡಲು ಒಪ್ಪಿಕೊಳ್ಳು 
ತಾನೆ. ಆದರೆ , ಇಂಥ ಉಪವಾಸಬಿದ್ದ ಬಡಕಲು ಖೈದಿಗಳಿಂದ ಆಟವಾಡಲು ಸಾಧ್ಯ 
ವಿಲ್ಲವಾದ್ದರಿಂದ ಆಟಗಾರರಿಗೆ ತಾಲೀಮಿನ ಸಮಯದಲ್ಲಿ ಹೆಚ್ಚಿನ ಆಹಾರ ಮತ್ತು 
ಕೆಲಸದಿಂದ ರಜಾ ಕೊಡಬೇಕೆಂದು ಕೇಳುತ್ತಾನೆ. ಇದಕ್ಕೆ ಮೇಜರ್ ಒಪ್ಪಿಕೊಳ್ಳು 
ತ್ತಾನೆ. ತಂಡದ ಆಯ್ಕೆಯಲ್ಲಿ ಡಯೋಗೆಪೂರ್ಣ ಸ್ವಾತಂತ್ರ್ಯ ಸಿಗುತ್ತದೆ. ಸೈನಿಕರ 
ಗುಲಾಮನಾಗಿ ಬದುಕುತ್ತಿದ್ದ ಡಯೋ ಈಗ ಜೀವನೋತ್ಸಾಹದಲ್ಲಿ ಅರಳಿ ತನ್ನ 
ತಂಡವನ್ನು ಹುರುಪಿನಿಂದ ತಯಾರಿಮಾಡತೊಡಗುತ್ತಾನೆ. 

- ಆಟಕ್ಕಾಗಿ ಹನ್ನೊಂದು ಜನರನ್ನು ಆಯ್ಕೆ ಮಾಡುವಾಗ ಶಿಬಿರದಲ್ಲಿ ಭಾರೀ 
ಪೈಪೋಟಿನಡೆಯುತ್ತದೆ. ಕೆಲಸದಿಂದ ನಿವೃತ್ತಿ ಮತ್ತು ಊಟ- ಉಪಾಹಾರದ ಆಸೆಗೆ 
ಫುಟ್ಬಾಲ್ ಬರದವರೂ ಇದಕ್ಕೆ ಹಾತೊರೆಯುತ್ತಾರೆ. ಆದರೆ , ಡಯೋ ಉತ್ತಮ 
ಆಟಗಾರರನ್ನ ಸ್ನೇ ಆರಿಸುತ್ತಾನೆ. ಇದರಿಂದ ಶಿಬಿರದೊಳಗೆ ಅಸೂಯೆ, ಸಿಟ್ಟು 
ಮುಂತಾದವು ಪ್ರಾರಂಭವಾಗುತ್ತದೆ. 
- ಶಿಬಿರದೊಳಗಿನ ಈ ಸಿಟ್ಟು -ಸೆಡವುಗಳ ನಡುವೆಯೇ ಫುಟ್ ಬಾಲಿನ ತಾಲೀಮು 
ನಡೆಯುತ್ತದೆ. ಆಟಕ್ಕಾಗಿ ಆರಿಸಿದ ಗುಂಪಿಗೆ ಸ್ವಲ್ಪ ಹೆಚ್ಚು ಆಹಾರ, ಹೆಚ್ಚು 
ಸ್ವಾತಂತ್ರ್ಯ ಸಿಗುತ್ತದೆ. ಈ ಮಧ್ಯೆ , ಇದನ್ನೇ ಅವಕಾಶ ಮಾಡಿಕೊಂಡ ಆಟಗಾರರ 
ಒಂದು ಗುಂಪು ಇಲ್ಲಿಂದ ರಷಿಯಾಕ್ಕೆ ಪಲಾಯನ ಮಾಡಲು ಪ್ರಯತ್ನ ನಡೆಸುತ್ತದೆ. 
ಆದರೆ ಸೈನಿಕರ ಕೈಗೆ ಸಿಕ್ಕು ಬಿದ್ದು ಪ್ರಯತ್ನ ವಿಫಲವಾಗುತ್ತದೆ. ಇವರನ್ನೆಲ್ಲ ಹಿಡಿದು 
ತಂದು ಅವರಿಗೆ ಮರಣಶಿಕ್ಷೆ ವಿಧಿಸುತ್ತಾರೆ. ಆದರೆ, ಇವರೇ ಫುಟ್ ಬಾಲ್ ಆಡ 
ಬೇಕಾದವರಾಗಿದ್ದರಿಂದ ಶಿಕ್ಷೆಯನ್ನು ಮುಂದೂಡಲಾಗುತ್ತದೆ. ಸಾವಿನ ನೆರಳಿನಡಿ 
ನಿಂತ ಇವರು ಆಟ ಆಡಲು ಉತ್ಸಾಹ ತೋರಿಸದಿದ್ದಾಗ ಕಮಾಂಡರ್ ಇವರಿಗೆ 
ಮತ್ತೆ ಆಸೆ ಹುಟ್ಟಿಸುತ್ತಾನೆ. ಫುಟ್ ಬಾಲ್ ಆಡಿ ಗೆದ್ದರೆ ಅವರನ್ನೆಲ್ಲ ಸ್ವತಂತ್ರಗೊಳಿ 
- ಸುವ ಭರವಸೆ ಕೊಡುತ್ತಾನೆ. 

ಅಂತೂ , ಆಟದ ದಿನ ಬರುತ್ತದೆ. ಜನ ಜಮಾಯಿಸುತ್ತಾರೆ. ಒಂದು ಬದಿಗೆ 

ಉಂಡು, ತಿಂದು ಒಳ್ಳೆ ಉಡುಗೆ ತೊಟ್ಟು ಖುಶಿಯಾಗಿರುವ ಜರ್ಮನ ಸೈನಿಕರು ; 
ಇನ್ನೊಂದು ಬದಿಗೆ ಆಟ ನೋಡಲು ಬಂದ ಹರಕು ಬಟ್ಟೆಯ ನರಪೇತಲ ಖೈದಿಗಳು. 
ಸೈನಿಕರ ಭಾರೀ ಗುಂಪಿನ ಮಧ್ಯೆ , ವಿಶೇಷ ಮಂಟಪವೊಂದರಲ್ಲಿ, ಪ್ರೇಯಸಿಯೊಂದಿಗೆ 
ಆಸೀನನಾಗಿರುವ ಆಹ್ವಾನಿತ ಜರ್ಮನ್ ಕರ್ನಲ್ , ಇವರ ಮಧ್ಯದ ಭಾರೀ ಬಯಲಿ 
ನಲ್ಲಿ ಆಟ ಪ್ರಾರಂಭವಾಗುತ್ತದೆ. ಸೈನಿಕರ ತಂಡ ಉತ್ಸಾಹದಿಂದ ಆಡುತ್ತಿದೆ ; ಬೈದಿ 
ಗಳ ತಂಡ ಉತ್ಸಾಹದಿಂದ ಆಡಲು ಪ್ರಯತ್ನಿಸುತ್ತಿದೆಯಾದರೂ ಎಲ್ಲರಿಗೂ ಯಾಕೋ 
ನಿರುತ್ಸಾಹ - ಮೊದಲನೆ ಆಟದಲ್ಲಿ ಸೈನಿಕರ ತಂಡ ಗೆಲ್ಲುತ್ತದೆ. ಜರ್ಮನಿಯ ಸೈನಿಕರ 
ಗುಂಪಿನಿಂದ ಭಾರೀ ಗದ್ದಲ, ಪ್ರತಿಕ್ರಿಯೆಯಾಗಿ ಪ್ರೇಕ್ಷಕ ಖೈದಿಗಳ ಕಡೆಯಿಂದ ಆಟ 
ಗಾರ ಖೈದಿಗಳಿಗೆ ಬೈಗುಳದ ಸುರಿಮಳೆ, ಎರಡನೇ ಆಟದಲ್ಲಿ ಪ್ರೇಕ್ಷಕರಾಗಿ ಬಂದ 
ಖೈದಿಗಳು ಕೂಗಿ ಕೂಗಿ ಹುರಿದುಂಬಿಸುತ್ತಾರೆ. ಈ ಬಾರಿ ಖೈದಿಗಳೇ ಗೆದ್ದು ಆಟ 
ಸಮ - ಸಮವಾಗುತ್ತದೆ. ಮೂರನೆಯ ಆಟ ತುಂಬ ರೋಮಾಂಚಕವಾಗಿ ಏರುತ್ತ 
ಹೋಗುತ್ತದೆ. ಒಂದು ಕಡೆ ಸೈನಿಕರು , ಇನ್ನೊಂದು ಕಡೆ ಖೈದಿಗಳು - ಈ ಹುರಿ 
ದುಂಬಿಸುವ ಬಿರುಸಿನಲ್ಲಿ ಈ ಎರಡೂ ಗುಂಪುಗಳಿಗೂ ಯುದ್ಧ ನಡೆಯುತ್ತಿದೆಯೇನೋ 
ಎಂಬ ಹಾಗೆ ಆಟ ನಡೆದು ಒಂದು ದೊಡ್ಡ ಕ್ರಾಂತಿ ಘಟಿಸಿಬಿಟ್ಟ ಹಾಗೆ ಬೈದಿಗಳ 
ತಂಡ ಗೆದ್ದು ಬಿಡುತ್ತದೆ, 

ಆಟದಲ್ಲಿ ಪ್ರಾರಂಭವಾದ ಪಂದ್ಯ , ಕ್ರಾಂತಿಯೇನೋ ಎನ್ನಿಸುವ ಹಾಗೆ ಮುಗಿದು 
ಖೈದಿಗಳು ಹುಚ್ಚೆದ್ದು ಕುಣಿಯುತ್ತಾರೆ. ಹೀಗೆ ಬಯಲಲ್ಲಿ ಖೈದಿಗಳ ಉತ್ಸವ ನಡೆದಿ 
ದ್ದಾಗ ಗುಂಡು ಹಾರುತ್ತದೆ ; ಗುಂಡಿನ ಸುರಿಮಳೆಯೇ ಬೀಳುತ್ತದೆ. ಇಡೀ ಮೈದಾ 
ನದ ತುಂಬ ಆಟಗಾರ ಖೈದಿಗಳ ಶವ ಚಲ್ಲಾಪಿಲ್ಲಿಯಾಗಿ ಉರುಳುತ್ತದೆ, 

ಹೀಗೆ ಮುಗಿಯುವ ಚಿತ್ರ ಪ್ರೇಕ್ಷಕರ ಮೇಲೆ ತುಂಬಾ ಅಸಾಧಾರಣವಾದ 
ಪರಿಣಾಮ ಬೀರಿ ಮನಸ್ಸನ್ನು ಕಲಕಿಬಿಡುತ್ತದೆ. ಹಸಿವು, ನೋವಿನ ಈ ಬದುಕಿನಲ್ಲಿ 
ಖೈದಿಗಳು ಭಾವತೀವ್ರತೆಯ ದುರಂತ ನಾಯಕರೆ ಹಾಗೆ ಅಳುವುದಿಲ್ಲ ಅಥವಾ ಪೊಳು 
ವೀರರ ಹಾಗೆ ಎಲ್ಲರನ್ನು ಸದೆಬಡಿದು ಗೆಲ್ಲುವುದೂ ಇಲ್ಲ. ಇಂಥ ಅಸಹನೀಯ ನೋವಿ 
ನಲ್ಲ ಖೈದಿಗಳು ಕ್ಷುದ್ರವಾಗಿ ಬದುಕುತ್ತಾರೆ. ಈ ಕುದ್ರತೆಯ ಮಧ್ಯವೂ ಅಲ್ಲಲ್ಲಿ ಜೀವ 
ನೋತ್ಸಾಹ ಮಿಂಚುತ್ತದೆ. ತಮಾಷೆ , ಸಿಟ್ಟು , ಅಸೂಯೆ - ಮುಂತಾದ ಭಾವಗಳಿಗೆ 
ಪಕ್ಕಾಗುತ್ತಾರೆ. ಆದರೆ , ಇವೆಲ್ಲ ಮಾನವ ಸಹಜ ಕುದ್ರತೆಗಳು ಇದೂ ಯಾವುದೋ 
ಗಂಭೀರ ಕಣದಲ್ಲಿ ಒಂದಾಗಿ ಹೋರಾಡುತ್ತಾರೆ. ತೀರ ಮಾನವೀಯವಾದ, ಸಹಜ 
ವಾದ ಇಂಥ ಒಂದು ಸನ್ನಿವೇಶ ಈ ಚಿತ್ರದಲ್ಲಿ ತುಂಬ ಅಪೂರ್ವವಾಗಿ ವ್ಯಕ್ತವಾಗುತ್ತದೆ 
ಚಿತ್ರದಲ್ಲಿ ಬರುವ ಒಬ್ಬ ' ತಮಾಷೆಯ ವ್ಯಕ್ತಿ ' ಯ ಪಾತ್ರವಂತೂ ತುಂಬ ಅಸಾಧಾರಣ 
ವಾಗಿದೆ. ಈ ಪಾತ್ರ ಚಾಪ್ಲಿನ್ನ ನಗು ಮತ್ತು ನೋವಿನ ಸಮ್ಮೇಳದ ಹಾಸ್ಯವನ್ನು 
ನೆನಪಿಸಿಕೊಡುತ್ತದೆ. ನೋವಿನಿಂದ ಜಿಡ್ಡು ಗಟ್ಟಿ ಹೋದ ಈ ಚಿತ್ರದ ಪಾತ್ರಗಳು 


೨೨೩ 


ನಗುವ , ಅಳುವ ,ರೋಗದಿಂದ ಬವಣೆಪಡುವ, ಖುಶಿಯಿಂದ ತಮಾಷೆಮಾಡುವ ತಮ್ಮ 
ತಮ್ಮ ವೈಶಿಷ್ಟ್ಯದಿಂದ ತುಂಬಿ ಆತ್ಮೀಯವೆನಿಸುತ್ತವೆ. ಈ ಚಿತ್ರದಲ್ಲಿ ಕಂಡಬರುವ 
ಪಾತ್ರವೈವಿಧ್ಯ ಮತ್ತು ಆ ಒಂದೊಂದೂ ಪಾತ್ರಗಳನ್ನೂ ಕಟ್ಟಿಕೊಟ್ಟ ರೀತಿ ಖ್ಯಾತ 
ಲೇಖಕ ದಾಸೋವ್ಸ್ಕಿ ಯನ್ನು ನೆನಪಿಗೆ ತರುವಂತಿದೆ. 

ಈ ಚಿತ್ರ ನಿರ್ದೇಶಕ ಜೋಲ್ಯಾನ್ ಫ್ಯಾಬ್ರಿಯ ಶ್ರೇಷ್ಠ ಚಿತ್ರ ಕೃತಿ. ಈತ 
ಹಂಗೆರಿಯಲ್ಲಿ ಮತ್ತು ವಿದೇಶಗಳಲ್ಲಿ ತುಂಬ ಪ್ರಸಿದ್ಧನೂ ಜನಪ್ರಿಯನೂ ಆಗಿರುವ 
ನಿರ್ದೇಶಕ, ಈ ಚಿತ್ರದ ಅಗಾಧ ಯಶಸ್ಸಿಗೆ ಮುಂಚೆಯೇ ಆತ ೧೯೫೬ ರಲ್ಲಿ ತಯಾರಿ 
ಸಿದ MERRY - GO- ROUND ಎಂಬ ಚಿತ್ರ ಕ್ಯಾನೆ ಚಿತ್ರೋತ್ಸವದಲ್ಲಿ ಮೆಚ್ಚುಗೆ ಗಳಿ 
ಸಿತ್ತು . ಮೂಲತಃ ಫ್ಯಾಬಿ ರಂಗಭೂಮಿಯವನು. ರಂಗಭೂಮಿಯಲ್ಲಿ ನಟನಾಗಿ, 
ನಿರ್ದೇಶಕನಾಗಿ , ರಂಗವಿನ್ಯಾಸಕಾರನಾಗಿ ಹೆಸರು ಗಳಿಸಿಕೊಂಡವನು, 'ಸಿಟಿಜನ್ 
ಕೇನ್ ' ಚಿತ್ರ ತನ್ನ ಮೇಲೆ ತುಂಬ ಪ್ರಭಾವ ಬೀರಿರುವುದಾಗಿ ಆತ ಹೇಳಿಕೊಳ್ಳು 
ತಾನೆ. ಈತನ ಚಿತ್ರಗಳಲ್ಲಿ ಕಂಡುಬರುವ ಬಿಗಿಯಾದ ರೂಪಬಂಧ ಈತನ ವೈತಿಷ್ಯ 
ಸನ್ನಿವೇಶದಿಂದ ಸನ್ನಿವೇಶಕ್ಕೆ ಕಥೆಯನ್ನು ಬೆಳೆಸುತ್ತ ಅದನ್ನು ಕುತೂಹಲದ ಉತ್ತುಂಗ 
ಕ್ಕೆ ಕೊಂಡೊಯ್ಯುವ ಈತನ ಕೌಶಲ ಅಸಾಧಾರಣವಾದದ್ದು , ಈತ ಸಾಮಾನ್ಯವಾಗಿ 
ಚಿತ್ರೀಕರಣಕ್ಕೆ ಮುಂಚೆಯೇ ಕರಾರುವಾಕ್ಕಾದ ಸನ್ನಿವೇಶಗಳ ಬೆಳವಣಿಗೆಯನ್ನು 
ರೂಪುಗೊಳಿಸಿಕೊಂಡಿರುತ್ತಾನೆ. ಇಡೀ ವಿವರ ಚಿತ್ರೀಕರಣಕ್ಕೆ ಮುಂಚೆಯೇ ಹರಳು 
ಗಟ್ಟಿರುತ್ತದೆ. ಚಿತ್ರೀಕರಣದ ಸಂದರ್ಭದಲ್ಲಿ ನಟರನ್ನು ದುಡಿಸಿಕೊಳ್ಳುವ ಈತನ 
ಚಾತುರ್ಯ ಕೂಡಾ ತುಂಬ ಅಸಾಧಾರಣವಾದದ್ದು . 


೪೮ ದಿ ನೈಫ್ ಇನ್ ದಿ ವಾಟರ್ 

THE KNIFE IN THE WATER 
ನೀರಿಗೆ ಬಿದ್ದ ಚೂರಿ 
ಪೋಲಂಡ್ / ೧೯೨/ ಕಪ್ಪು ಬಿಳುಪು/೯೪ ನಿಮಿಷ 
ನಿರ್ದೇಶನ : ರೊಮನ್ ಪೊಲನ್ 


- ಅಂದ್ರೆ ಹೆಸರಾದ ತರುಣ , ಕ್ರೀಡಾ ವರದಿಗಾರ, ಕ್ರಿಸ್ಟೀನ್ ಆತನ ಎಳೆಯ 
ಹೆಂಡತಿ ಇಬ್ಬರೂ ಕೂಡಿ, ಸರೋವರದಲ್ಲಿ ದೋಣಿಯ ಮೇಲೆ ವಾರಾಂತ್ಯದ ರಜೆ 
- ಕಳೆಯುವುದೆಂದು ನಿರ್ಧರಿಸಿ ಕಾರ್‌ನಲ್ಲಿ ಊರಿಂದ ಹೊರಡುತ್ತಾರೆ, ದಾರಿಯಲ್ಲಿ , 

ಊರುತಿರುಗಲು ಹೊರಟ (ಹಿಚ್ ಹೈಕಿಂಗ್ ) ಒಬ್ಬ ವಿದ್ಯಾರ್ಥಿ ಇವರ ಕಾರ್ ನಿಲ್ಲಿ 
ಸಲು ತಟ್ಟನೆ ಅಡ್ಡ ಬರುತ್ತಾನೆ. ಸ್ವಲ್ಪದರಲ್ಲಿ ಅಪಘಾತ ತಪ್ಪುತ್ತದೆ. ಆ೦ದ್ರೆ ಅವನ 
ಬಗ್ಗೆ ಒಮ್ಮೆ ಸಿಟ್ಟಾದರೂ ಜೊತೆಯಲ್ಲಿ ಕರೆದೊಯ್ಯುತ್ತಾನೆ. ಸರೋವರಕ್ಕೆ ಬಂದಾಗ 
ಆ ವಿದ್ಯಾರ್ಥಿಯನ್ನು ತಮ್ಮ ಜೊತೆ ದೋಣಿಯಲ್ಲಿ ವಿಹಾರಕ್ಕೆ ಬರಲು ಆಹ್ವಾನಿಸು 
ತಾನೆ. ಅಂದ್ರೆ ದೋಣಿನಡೆಸುವುದರಿಂದ ಹಿಡಿದು ಎಲ್ಲಾ ಕೆಲಸಗಳಲ್ಲಿ ನಿಷ್ಣಾತ, 
ತನ್ನ ಕೌಶಲ ಮತ್ತು ತಾನು ಪಡೆದುಕೊಂಡಿರುವ ವಸ್ತುಗಳನ್ನು ಪ್ರದರ್ಶಿಸಲು ಆತನಿಗೆ 
ಹೆಮ್ಮೆ , ಹಾಗೆ ತನ್ನ ಕೌಶಲ ಪ್ರದರ್ಶನದಿಂದ ಏನೂ ಗೊತ್ತಿಲ್ಲದ ಆ ವಿದ್ಯಾರ್ಥಿ 
ಯನ್ನು ತನ್ನ ಹೆಂಡತಿಯ ಎದುರು ಬೆರಗುಗೊಳಿಸಲು ಸಣ್ಣವನನ್ನಾಗಿಸಲು ಪ್ರಯತ್ನಿ 
ಸುತ್ತಾನೆ. ಕ್ರಮೇಣ ವಿದ್ಯಾರ್ಥಿಯೂ ಅಸೂಯೆಗೊಳ್ಳತೊಡಗುತ್ತಾನೆ. ಈ ಮಧ್ಯೆ 
ಆ ವಿಧ್ಯಾರ್ಥಿಯ ಬಳಿ ಒಂದು ಒಳತಳ್ಳುವ ಚೂರಿ ಇದೆ. ಆದ್ರೆ ಅದನ್ನು ತಾನು 
ಪಡೆದುಕೊಳ್ಳಲು ಯತ್ನಿಸಿ ಒಮ್ಮೆ ವಿದ್ಯಾರ್ಥಿಯನ್ನು ತಳ್ಳಿದಾಗ, ಆತ ನೀರಿಗೆ ಬಿದ್ದು 
ಅದೃಶ್ಯನಾಗುತ್ತಾನೆ. ವಿದ್ಯಾರ್ಥಿಗೆ ಈಜು ಬರುವುದಿಲ್ಲವೆಂದು ತಿಳಿದ ಆಂದ್ರೆ ಆತನಿಗೆ 
ಕಾತರದಿಂದ ಹುಡುಕಾಡಿ, ಕೊನೆಗೆ ಪೋಲಿಸರಿಗಾದರೂ ತಿಳಿಸೋಣವೆಂದು ದಡಕ್ಕೆ 
ಈಜಿ ಬರುತ್ತಾನೆ. ಅಷ್ಟರಲ್ಲಿ ಎಲ್ಲೋ ಅವಿತುಕೊಂಡಿದ್ದ ವಿದ್ಯಾರ್ಥಿ ಹೊರಬರುತ್ತಾನೆ. 
ಆತನ ಮೈ ಪೂರ್ತಿ ಒದ್ದೆಯಾಗಿದೆ. ಕ್ರಿಸ್ಟಿನಾ ಆತನನ್ನು ಸಮಾಧಾನಗೊಳಿಸು 
ತಾಳೆ, ಈ ಸಂದರ್ಭದಲ್ಲಿ ಒಬ್ಬರನ್ನೊಬ್ಬರು ಪ್ರೀತಿಸತೊಡಗುತ್ತಾರೆ. ಆ ಪ್ರೀತಿ 
ತತ್ಕಾಲೀನವೆಂದು ಇಬ್ಬರಿಗೂ ಗೊತ್ತು. ಅನಂತರ ಕ್ರಿಸ್ಟಿನಾ ದಡಕ್ಕೆ ಬಂದು ಸೇರು 
ತಾಳೆ ; ಹುಡುಗ ವಾಪಸು ಬಂದುದನ್ನು ಗಂಡನಿಗೆ ತಿಳಿಸುತ್ತಾಳೆ, ಹಾಗೇ - ಆ 
ಹುಡುಗನ ಪ್ರೀತಿಯ ಬಗ್ಗೆಯೂ ಹೇಳುತ್ತಾಳೆ, ಈಗ ಆ೦ದ್ರೆಗೆ ತನ್ನ ಅಲ್ಪತನದ 
ಬಗ್ಗೆ ನಾಚಿಕೆಯ ಹೆಂಡತಿಯ ಬಗ್ಗೆ ಸಂಶಯವೂ ಉಂಟಾಗಿ, ಆತ ತೊಳಲಾಡು 
ತಾನೆ. ಊರಿಗೆ ವಾಪಸಾಗಬೇಕಾದ ಕಾರ್ ರಸ್ತೆಯಲ್ಲಿ ಕಾಯುತ್ತ ನಿಂತಿರುತ್ತದೆ, 

ತನ್ನ ಯಶಸ್ಸಿನ ಅಮಲಿನಲ್ಲಿ ಅಹಂಕಾರಿಯಾದ ಆಂದ್ರೆ , ಅವನ ಅಹಂಕಾರ 
ವನ್ನು ಕೆರಳಿಸಿ ಸವಾಲಾಗುವ ಮುಗ್ಗ ವಿದ್ಯಾರ್ಥಿ ಮತ್ತು ಮೊದಲು ತಟಸ್ಥವಾಗಿದ್ದು 
ಕಡೆಗೆ ತಾನೂ ಸಿಲುಕಿಕೊಳ್ಳುವ ನಿಷ್ಕಪಟ ಕ್ರಿಸ್ಟೀನ್ - ಈ ಪಾತ್ರಗಳ ಮೂಲಕ 
ಮಾನವ ಸಂಬಂಧಗಳ ಸಿಕ್ಕುಗಳನ್ನು ಆಹಂಕಾರ ಅಸೂಯೆಗಳನ್ನು ಮೂರ್ತವಾಗಿಸಿ 
ಕಂಡುಕೊಳ್ಳುವ ಈ ಚಿತ್ರ ತನ್ನ ಸೂಕ್ಷ್ಮ ಪರಿಶೀಲನೆಯಿಂದ ನಮ್ಮ ಮನಸ್ಸಿನ ಆಳದ 
ಕತ್ತಲಲ್ಲಿ ಹುದುಗಿರುವ ತುಚ್ಛತೆಯನ್ನು ತೆರೆದು ತೋರಿಸುತ್ತದೆ. ಈ ಚಿತ್ರದಲ್ಲಿ 
ಬರುವ ಎಲ್ಲ ವಸ್ತುಗಳೂ ( ಮುಖ್ಯವಾಗಿ ಚೂರಿ), ಎಲ್ಲ ಘಟನೆಗಳೂ ವಾಸ್ತವದ 
ಸ್ವರದಲ್ಲಿ ಸೂಕ್ತ ವಾತಾವರಣ ನಿರ್ಮಿಸುತ್ತವೆಯಲ್ಲದೆ ಇನ್ನೊಂದು ಸ್ಥರದಲ್ಲಿ ಸಂಕೇತ 
ವಾಗಿ ಬೆಳೆದುಕೊಳ್ಳುತ್ತದೆ, ಚೂರಿ, ನೀರು, ದೋಣಿ, ಕಾರು, ಹೆಣ್ಣು ಎಲ್ಲವೂ 
ಅಸೂಯೆ ಅಹಂಕಾರಗಳ ಮತ್ತು ಅದರಿಂದ ಉಂಟಾಗುವ ಕಿಷದಮೂರ್ತಸ್ವರೂಪ 

ಗಳಾಗುತ್ತವೆ. 
* ಈ ಚಿತ್ರವನ್ನು ತಯಾರಿಸಿದ ರೋಮನ್ ಪೊಲಾನ್ ( ಜನನ : ೧೯೩೦ ) 
ಪೋಲಂಡಿನ ಫಿಲ್ಕ್ ಸ್ಕೂಲಿನಲ್ಲಿ ಅಭ್ಯಾಸಮಾಡಿ , ನಟನಾಗಿ ದುಡಿದು ನಿರ್ದೇಶನಕ್ಕಿಳಿ 
ದನ, KNIFE IN THE WATER ಈತನ ಮೊದಲ ಚಿತ್ರ . ಇದಕ್ಕೆ ಮುಂಚೆ ಆತ ಕೆಲವು 
ಕಿರುಚಿತ್ರಗಳನ್ನು ತಯಾರಿಸಿ ಗಮನಸೆಳೆದಿದ್ದ. KNIFE IN THE WATER ಪೋಲಂಡಿನ 
ಚಿತ್ರ ಜಗತ್ತಿನಲ್ಲಿ ಹೊಸ ತಿರುವೊಂದನ್ನು ಕಾಣಿಸಿಕೊಟ್ಟಂಥ ಚಿತ್ರ , ೨ ನೇ ಮಹಾ 
ಯುದ್ಧದ ನಂತರ ಅಂದ್ರೆ ನಾಮ್ದಾ ಮುಂತಾದವರಿಂದ ಪ್ರಾರಂಭವಾದ “ಪೊಲಿಷ್ 
ಸಂಪ್ರದಾಯ ' ಎಂಬ ಹೆಸರಿನ ಚಿತ್ರ ಚಳುವಳಿ ೬೦ ರ ದಶಕದ ಪ್ರಾರಂಭದ ತನಕವೂ 
ನಡೆದು ಬಂದಿತ್ತು . (ನೋಡಿ: ಆ್ಯಷಸ್ ಎಂಡ್ ಡಯಮಂಡ್ ) ೧೯೬೧ ರಲ್ಲಿ 
ಬಿಡುಗಡೆಯಾದ ಪೊಲಾನ್ಯ ನೈಫ್ ಇನ್ ದಿ ವಾಟರ್ ” ಪೋಲಂಡಿನಲ್ಲಿ 
“ ಹೊಸ ಅಲೆ' ಯನ್ನು ಪ್ರಾರಂಭಿಸಿತು ಎಂದು ಹೇಳಬಹುದು. ರೋಮನ್ ಪೊಲಾ 
ನ್ ಸಿ ತನ್ನ ಪ್ರಥಮ ಚಿತ್ರವನ್ನು ಪೋಲಂಡಿನಲ್ಲಿ ತಯಾರಿಸಿದ ಮೇಲೆ, ಹಾಲಿವುಡ್ಡಿಗೆ 
ಹೋಗಿ ಅಲ್ಲಿ ನೆಲೆಸಿದ, ಪೊಲೆಂಡಿನಲ್ಲಿ ಚಲನಚಿತ್ರ ಸರ್ಕಾರದ ಹತೋಟಿಯಲ್ಲಿ ರು 
ವುದರಿಂದ ನಿರ್ದೇಶಕರಿಗೆ ಅಗತ್ಯ ಸ್ವಾತಂತ್ರ್ಯ ಸಿಗಲಾರದೆಂಬ ಕಾರಣದಿಂದ 
ಪೊಲಾನ್‌ ಪೋಲಂಡ್ ಬಿಟ್ಟ . ಆತನ ಆಮೇಲಿನ ಚಿತ್ರಗಳು ಹಾಲಿವುಡ್ ನಿಂದಲೇ 
ಬಂದವು. 


೪೯ , ದಿ ರೆಡ್ ಡೆಸರ್ಟ್ 

THE RED DESERT 
ಕೆಂಪು ಮರುಭೂಮಿ 
ಇಟಲಿ - ಫ್ರಾನ್ಸ್ /೧೯೬೪ / ವರ್ಣ/ ೧೧೬ ನಿಮಿಷ 
ನಿರ್ದೇಶನ : ಮೈಕೆಲೆಂಜಲೋ ಆಂಟೋನಿಯೋನಿ 


ಆಂಟೋನಿಯೋನಿ ಚಲನಚಿತ್ರ ತಯಾರಿಸಲು ತೊಡಗಿದ 'ಹೊಸ ಅಲೆ' ಚಿತ್ರ 
ಗಳ ಸಂದರ್ಭವನ್ನೂ , ಈ ಸಂದರ್ಭದಲ್ಲಿ ನಿರ್ಮಿತಗೊಂಡ ಆಂಟೋನಿಯೋನಿಯ ಕೃತಿ 
ಗಳ ವೈಶಿಷ್ಟ್ಯವನ್ನೂ , ಆತನ LA AVENTURA ಚಿತ್ರದ ಬಗ್ಗೆ ಬರೆಯುವಾಗ 
ಪ್ರಸ್ತಾಪಿಸಲಾಗಿದೆ (ನೋಡಿ: ಲಾ ಅವೆಂಚುರಾ) , ವೈಜ್ಞಾನಿಕ ಸಮಾಜದ 
ಪ್ರಗತಿಯ ಧಾವಂತದಲ್ಲಿ ಮನುಷ್ಯ ಅದಕ್ಕೆ ಹೊಂದಿಕೊಳ್ಳುವ ಸಮಸ್ಯೆ - ಆಂಟೋನಿ 
ಯೋನಿಯ ಮುಖ್ಯ ಚಿತ್ರಗಳ ಹಿಂದಿರುವ ವಸ್ತು ಎಂಬುದನ್ನೂ ಗಮನಿಸಿದ್ದೇವೆ, 

ಪ್ರಸ್ತುತ ಚಿತ್ರ RED DESERT ನಲ್ಲಿ ಈ ' ಹೊಂದಾಣಿಕೆಯ ಸಮಸ್ಯೆ' ತುಂಬ ಸ್ಪಷ್ಟ 
ವಾಗಿ ವ್ಯಕ್ತವಾಗಿದೆ. ಈ ಸಮಸ್ಯೆಗೆ ಒಂದು ಉತ್ತರ ಹುಡುಕುವ ಕೂಡಾ ಈ ಚಿತ್ರ 
ಆತನ ಹಿಂದಿನ ಚಿತ್ರಗಳಿಗಿಂತ ಕೆಲವು ಹೆಜ್ಜೆ ಮುಂದೆ ಹೋಗಿದೆ. ಅಲ್ಲದೆ, ಈ ಚಿತ್ರ 
ಆಂಟೋನಿಯೋನಿಯ ಮೊದಲ ವರ್ಣ ಚಿತ್ರ . ಈ ಚಿತ್ರದಲ್ಲಿ ಆಂಟೋನಿಯೋನಿ 
ಬಣ್ಣಗಳನ್ನು ತುಂಬ ಅರ್ಥಪೂರ್ಣವಾಗಿ ಬಳಸುವ ಮೂಲಕ ಮಾಧ್ಯಮದ ಸಾಧ್ಯತೆ 
ಗಳನ್ನು ಹಿಗ್ಗಿಸಿದ್ದಾನೆ. ಆ ದೃಷ್ಟಿಯಿಂದಲೂ ಈ ಚಿತ್ರ ಅಭ್ಯಾಸಯೋಗ್ಯವಾದುದು. 

RED DESERT ಚಿತ್ರದ ಕಥಾ ಸನ್ನಿವೇಶ ಹೀಗಿದೆ : 

ಯುಗೋ ಎಂಬ ಇಂಜಿನಿಯರ್ , ಆತನ ಹೆಂಡತಿ ಗಿಲಿಯಾನಾ, ಐದು ವರ್ಷದ 
ಮಗ ವ್ಯಾಲೇರಿಯೋ - ಇವರ ಕುಟುಂಬ ರಾವೆನಾ ಎಂಬ ಕೈಗಾರಿಕಾ ನಗರದಲ್ಲಿ 
ವಾಸವಾಗಿದೆ. ಕೊಲ್ಯಾಡೋ ಎಂಬ ಇನ್ನೊಬ್ಬ ಗಣಿ ಇಂಜಿನಿಯರ್ ದಕ್ಷಿಣ ಅಮೇ 
ರಿಕದಲ್ಲಿ ಪ್ರಾರಂಭಿಸಬೇಕೆಂದಿರುವ ತನ್ನ ಒಂದು ಉದ್ಯಮಕ್ಕೆ ಕೆಲಸಗಾರರನ್ನು ಒಟ್ಟು 
ಮಾಡಲು ಈ ಊರಿಗೆ ಭೇಟಿ ಕೊಡುತ್ತಾನೆ. ಆತ ಯಗೋನ ಮನೆಗೆ ಬರುತ್ತಾನೆ. 
ಇದಕ್ಕೆ ಕೆಲವು ಸಮಯ ಹಿಂದೆ ಯುಗೋನ ಹೆಂಡತಿ ಗಿಲಿಯಾನಾಳಿಗೆ ಹಠಾತ್ ಮಾನ 
ಸಿಕ ಅಸ್ವಾಸ್ಥ್ಯ ಉಂಟಾಗಿದೆ. ಕಾರ್ಖಾನೆಗಳಿರುವ ಈ ನಗರ , ಇನ್ನೂ ಇನ್ನೂ ತಲೆ 
ಎತ್ತುತ್ತಿರುವ ಕಾರ್ಖಾನೆಗಳು, ತನ್ನ ಗಂಡ - ಹೀಗೆ ಈ ಇಡೀ ಪರಿಸರಕ್ಕೆ ಆಕೆರೋಸಿ 
ಹೋಗಿದ್ದಾಳೆ, ಇದು ಆಕೆಗೆ ಮಾನಸಿಕ ಅಸ್ವಾಸ್ಥ್ಯ ಉಂಟುಮಾಡಿದೆ. ಮನೆಗೆ ಬಂದ 
ಅತಿಥಿ ಕೊರಾಡೋಗೆ ಯುಗೋ ತನ್ನ ಹೆಂಡತಿಯ ಪರಿಚಯ ಮಾಡಿಸುತ್ತ , ಆಕೆ 
ಈಗ ಕೆಲವು ದಿನಗಳ ಹಿಂದೆ ಒಂದು ಕಾರ್ ಅಪಘಾತದಲ್ಲಿ ಸಿಲುಕಿದ್ದಳೆಂದೂ , ದೈಹಿಕ 
ವಾಗಿ ಆಕೆಗೇನೂ ತೊಂದರೆಯಾಗದಿದ್ದರೂ ಮಾನಸಿಕವಾಗಿ ಉಂಟಾದ ಆಘಾತದಿಂದ 
ಆಕೆ ಇನ್ನೂ ಚೇತರಿಸಿಕೊಂಡಿಲ್ಲ ಎಂದೂ ಸುಳ್ಳು ಹೇಳುತ್ತಾನೆ, 

ಹೀಗೆ, ಯುಗೋನ ಸಂಸಾರದೊಂದಿಗೆ ಪ್ರಾರಂಭವಾದ ಕೊಲ್ಯಾಡೋನ 
ಸಂಬಂಧ ಮುಂದುವರಿಯುತ್ತದೆ. ಆತ ಅವರೊಂದಿಗೆ ಸಮುದ್ರ ವಿಹಾರಕ್ಕೆ ಹೋಗು 
ತಾನೆ, ಗಿಲಿಯಾನಾ ತನ್ನ ಮಾನಸಿಕ ಸಮತೋಲನಕ್ಕಾಗಿ ಹೊಸದಾಗಿ ಪ್ರಾರಂಭಿ 
ಸುತ್ತಿರುವ ಅಂಗಡಿಗೆ ಭೇಟಿ ಕೊಡುತ್ತಾನೆ. ತಾನು ಕಾರ್ಮಿಕರನ್ನು ಭೇಟಿಯಾಗಲು 
ಹೋಗುವಾಗೊಮ್ಮೆ , ಗಿಲಿಯಾನಾಳನ್ನು ಕರೆದೊಯ್ಯುತ್ತಾನೆ - ಹೀಗೆ ಇವರ ನಿತ್ಯ 
ವ್ಯವಹಾರದಲ್ಲಿ ಈತನೂ ಪಾಲ್ಗೊಳ್ಳುತ್ತ ಬರುತ್ತಾನೆ. ಗಿಲಿಯಾನಾಳ ಮಾನಸಿಕ 
ಅಸ್ವಾಸ್ಥ್ಯ ಇನ್ನೂ ಗುಣವಾಗಿಲ್ಲವಾದರೂ ಆಕೆ ಚೇತರಿಸಿಕೊಂಡು ಯಥಾಸ್ಥಿತಿಗೆ 
ಬರಲು ಯತ್ನಿಸುತ್ತಲೇ ಇದ್ದಾಳೆ. 

ಈ ಮಧ್ಯೆ , ಒಮ್ಮೆ ಯುಗೋ ಕಾರ್ಯನಿಮಿತ್ತ ಇನ್ನೊಂದು ಊರಿಗೆ 
ಹೋದಾಗ ಮಗ ವ್ಯಾಲೇರಿಯೋಗೆ ಹಠಾತ್ ಬಾಲಗ್ರಹದಂಥ ರೋಗ ಬಡಿದುಬಿಡು 
ತದೆ. ಈ ರೋಗ ದೈಹಿಕವಾದ್ದಲ್ಲ, ಮಾನಸಿಕವೆಂದು ಗೊತ್ತಾದಾಗ ಗಿಲಿಯಾನಾ 

- ಮಗನಿಗೆ ಮಾನಸಿಕ ಸಾಂತ್ವನ ನೀಡಲು ತೊಡಗುತ್ತಾಳೆ. ವ್ಯಾಲೇರಿಯೋ ಗುಣ 

ಹೊಂದುತ್ತಾನೆ. ಆಮೇಲೆ, ಒಂದು ದಿನ, ಯಾವುದೋ ನೆಪದಲ್ಲಿ ಗಿಲಿಯಾನಾ 
ಕೊಲ್ಯಾಡೋ ಉಳಿದುಕೊಂಡಿದ್ದಹೋಟೆಲಿಗೆ ಹೋಗುತ್ತಾಳೆ. ಅಲ್ಲಿ ಅವರು ಪರಸ್ಪರ 
ಕೂಡುತ್ತಾರೆ. ಆಮೇಲೆ, ಆಕೆ ಅಲ್ಲಿಂದ ಹೊರಟು ಯಾವುದೋ ಹಡಗಿನಲ್ಲಿ 
ಅಡ್ಡಾಡುತ್ತಾಳೆ. ಭೇಟಿಯಾದ ಒಬ್ಬ ಟರ್ಕಿ ಫ್ ನಾವಿಕನೊಂದಿಗೆ ಮಾತಾಡಲು 
ಪ್ರಯತ್ನಿಸಿ, ಪರಸ್ಪರ ಅರ್ಥಮಾಡಿಕೊಳ್ಳಲಾಗದೇ ಹಿಂದಿರುಗುತ್ತಾಳೆ, 

ಕಡೆಯ ಸನ್ನಿವೇಶದಲ್ಲಿ , ಆಕೆ ಕಾರ್ಖಾನೆಯ ಆವರಣದಲ್ಲಿ ಮಗನ ಕೈ ಹಿಡಿದು 
ಹೋಗುತ್ತಿದ್ದಾಳೆ, ನೀಲಿ ಕಾರ್ಖಾನೆಯ ಹಿನ್ನೆಲೆಯಲ್ಲಿ ಏರುತ್ತಿರುವ ಹಳದಿ ಹೊಗೆ 
ಯನ್ನು ನೋಡಿದ ಮಗ ಆ ಹೊಗೆ ಹಳದಿ ಬಣ್ಣವಿರುವುದುಯಾಕೆಂದು ತಾಯಿಯನ್ನು 
ಕೇಳುತ್ತಾನೆ. ತಾಯಿ ಅದು ವಿಷ ಎಂದುತ್ತರಿಸುತ್ತಾಳೆ. ಹಾಗಾದರೆ ಅದು ಹಕ್ಕಿ 
ಗಳನ್ನು ಕೊಲ್ಲುವುದಿಲ್ಲವೆ ?” ಕೇಳುತ್ತಾನೆ ಮಗ, ಇಷ್ಟರಲ್ಲಿ ಹಕ್ಕಿಗಳು ಅದನ್ನು 
ತಪ್ಪಿಸಿಕೊಂಡು ಬದುಕುವುದನ್ನು ಕಲಿತಿವೆ' ಎನ್ನುತ್ತಾಳೆ ಗಿಲಿಯಾನಾ, 
* ಆಂಟೋನಿಯೋನಿಯ ಹೆಚ್ಚು ಚಿತ್ರಗಳ ಹಾಗೆ ಇಲ್ಲ ನೀಟಾಗಿ ಹೆಣೆದ ಕಥೆ 
ಯಿಲ್ಲ. ಒಬ್ಬ ವಿಮರ್ಶಕ ಗಮನಿಸಿದ ಹಾಗೆ ಆತ ಯಾವುದೋ ಸಾಮಾಜಿಕ ಸಂದರ್ಭ 
ವನ್ನೆತ್ತಿಕೊಂಡು ಅದನ್ನು ಕಥೆಯಾಗಿ ಅಭಿವ್ಯಕ್ತಿಸುವ ಕಲಾಕಾರನಲ್ಲ. ಆತ ಇತಿಹಾಸ 
ಕಾರ, ಕಾಲಗರ್ಭದಲ್ಲಿ ಅಡಗಿದ ' ಪಳೆಯುಳಿಕೆಗಳನ್ನು ಆತ ಹೆಕ್ಕಿ ಹೆಕ್ಕಿ ತೋರಿಸು 
ತಾನೆ, RED DESERT ನಲ್ಲಿ ಆತ ೨೦ನೇ ಶತಮಾನದ ಮಧ್ಯಭಾಗದ ಪಳೆಯುಳಿಕೆ' 
ಗಳನ್ನು , ಇತಿಹಾಸದ ಆಕರಗಳನ್ನು ನಮ್ಮೆದುರಿಗಿಡುತ್ತಿದ್ದಾನೆ. ಇತಿಹಾಸ ನಾವು 
ಕಟ್ಟಿಕೊಳ್ಳಬೇಕಷ್ಟೆ . 

* ಆಂಟೋನಿಯೋನಿ ಕಾಣಿಸುವ ೨೦ ನೇ ಶತಮಾನದ ಚಿತ್ರದಲ್ಲಿ ಕಾಣುವ 
ಮುಖ್ಯ ವೈಶಿಷ್ಟ - ತುಂಬ ಬಿರುಸಾಗಿ ನಡೆಯುವ ಬದಲಾವಣೆಗಳು , ಕೈಗಾರಿಕೆ , 
ದಿನಬಳಕೆಯ ವಸ್ತುಗಳು, ಸಂಪರ್ಕ ಸಾಧನಗಳು - ಹೀಗೆ ಇಡೀ ಜೀವನಕ್ರಮ ದಿನ 
ದಿನಕ್ಕೆ ಬದಲಾಗುತ್ತಿದೆ. ಇಂಥ ಧಾವಂತಕ್ಕೆ ಮನುಷ್ಯನ ಮನಸ್ಸು , ಚೇತನ ಹೊಂದಿ 
ಕೊಳ್ಳಲಾರದೆ ಹಿಂದೆಜೋಲುತ್ತಿದೆ. ಹಕ್ಕಿಗಳು ಹಳದಿ ಹೊಗೆಯ ವಿಷವನ್ನು ತಪ್ಪಿಸಿ 
ಕೊಂಡು ಹಾರಲು ಕಲಿತಹಾಗೆ ಮನುಷ್ಯನೂ ಈ ಬದಲಾದ ಸಮಾಜಕ್ಕೆ ಹೊಂದಿ 
ಕೊಳ್ಳಲು ಕಲಿಯಬೇಕಾಗಿದೆ. 

ಇಂಥ ' ಹೊಂದಾಣಿಕೆ ಸಾಧ್ಯವಾಗದಿರುವುದರಿಂದಲೇ ಗಿಲಿಯಾನಾಳಿಗೆ ಮಾನ 
ಸಿಕ ಅಸ್ವಾಸ್ಥ್ಯ ಉಂಟಾಗಿದೆ. ಮುಂದೆ ಆಕೆಯ ಮಗನಿಗೆ ಬಡಿಯುವ ಮಾನಸಿಕ 
ರೋಗ ಇವಳ ರೋಗದ ಪ್ರತಿಬಿಂಬ , ಮಗನಿಗೆ ಅನಾರೋಗ್ಯವಾಗಿದ್ದಾಗ ಅವನ 
ಮನಸ್ಸನ್ನು ಬೇರೆಡೆ ಸೆಳೆಯಲು ಗಿಲಿಯಾನಾ ಹೇಳಿದ ಕೆಂಪು ಸಮುದ್ರ ತೀರ' ದ ಕಥೆ 
ಇದೇ ಸಮಸ್ಯೆಯನ್ನು ಸಾಂಕೇತಿಕವಾಗಿ ತೋರಿಸುತ್ತದೆ. ಮರಳುಗಾಡಿನಂತೆ ಹಾಳು 

ಬಿದ್ದ ಕೆಂಪು ಸಮುದ್ರ ತೀರದಲ್ಲಿ ವಾಸಿಸುತ್ತಿರುವ ಹುಡುಗಿಯೊಬ್ಬಳು ಹಠಾತ್ತಾಗಿ 
ಹೊಸ ಹಡಗೊಂದನ್ನು ಕಾಣುತ್ತಾಳೆ, ಹೊಸ ಹಕ್ಕಿ ಹಾಡುವುದನ್ನು ಕೇಳುತ್ತಾಳೆ 
ಇಂಥ ಬದಲಾವಣೆಗೆ ಆಕೆ ಮೊದಲು ಆಶ್ಚರ್ಯಪಟ್ಟು, ಆಮೇಲೆ ಸಹಜ ಎಂದು 
ಹೊಂದಿಕೊಳ್ಳುತ್ತಾಳೆ - ಈ ಕಥೆಯಲ್ಲಿ ಗಿಲಿಯಾನಾಳ ಕಥೆಯೇ ವ್ಯಕ್ತವಾಗಿದೆ. ಈ 
ಕಥೆಯನ್ನು ಹೇಳುವ ಗಿಲಿಯಾನಾ ತುದಿಗೆ ಹೇಳುತ್ತಾಳೆ ( ಆ ಹುಡುಗಿಗೆ ಒಂದು 
ಆಶ್ಚರ್ಯ ಆಗಿದ್ದು ಸಹಜ ( ಆಕೆ ಹಡಗು ಕಂಡಿದ್ದು ) ; ಆದರೆ ಎರಡು ಆಶ್ಚರ್ಯ 
ಗಳೆಂದರೆ ( ಹಡಗು ಮತ್ತು ಹಕ್ಕಿ ) ಅದು ಸ್ವಲ್ಪ ಅತಿಯಾಯಿತು. ” ಈ ಮಾತಿನಲ್ಲಿ 
ಗಿಲಿಯಾನಾ ಈಗ ಬದಲಾವಣೆ ಆಗುವುದು ಸಹಜ ಎಂದು ಒಪ್ಪಿಕೊಂಡಿದ್ದಾಳೆಂದೂ 
ಆದರೆ ಇನ್ನೂ ಅದಕ್ಕೆ ಹೊಂದಿಕೊಂಡಿಲ್ಲ ಎಂಬುದೂ ವ್ಯಕ್ತವಾಗುತ್ತದೆ. ಬದಲಾವಣೆಗೆ 
ಹೊಂದಿಕೊಳ್ಳುವ ತನ್ನ ಪ್ರಯತ್ನದಲ್ಲಿ ಗಿಲಿಯಾನಾ ಸಫಲಳಾಗಿ ಸಮಸ್ಯೆಗಳೆಲ್ಲ ಬಗೆ 
ಹರಿದಹಾಗೆ ಆಂಟೋನಿಯೋನಿ ಚಿತ್ರವನ್ನು ಮುಗಿಸಿಲ್ಲ. ಬದಲು , ಆಕೆ ಮುಂದೊಂದು 
ದಿನ ಹೊಂದಿಕೊಂಡಾಳೆಂಬ ಸೂಚನೆ ಕಂಡುಬರುತ್ತದೆ, 

ವಿಜ್ಞಾನ ಸಂಸ್ಕೃತಿಗೆ ಆಂಟೋನಿಯೋ ಜುಗುಪ್ಪೆ ಪಡುವುದಿಲ್ಲ. ಬದಲು, 
ಇದಕ್ಕೆ ಮನುಷ್ಯ ಹೊಂದಿಕೊಂಡಾನೆಂಬ ಆಶಾಭಾವ ಅವನಲ್ಲಿ ವ್ಯಕ್ತವಾಗುತ್ತದೆ. 
RED DESERT ಚಿತ್ರದಲ್ಲಿ ಯಂತ್ರಗಳು ತೆರೆಯಮೇಲೆ ಬೃಹದಾಕಾರವಾಗಿ ಮನುಷ್ಯ 
ರನ್ನೇ ಆಕ್ರಮಿಸುವಂತೆ ಕಂಡರೂ , ಅವೇ ಒಂದು ಸುಂದರ ವಿನ್ಯಾಸದಲ್ಲಿ ಹೊಂದಿ 
ಕೊಂಡಿವೆ. ಯಂತ್ರಯುಗದ ಹೊಸಜಗತ್ತಿನ ಸೌಂದರ್ಯವನ್ನು ನನ್ನ ಚಿತ್ರಗಳಲ್ಲಿ 
ಹಿಡಿದಿಡಲು ಯತ್ನಿಸಿದ್ದೇನೆ ಎಂದು ಆಂಟೋನಿಯೋನಿಹೇಳಿದ್ದಾನೆ. ಕಾರ್ಖಾನೆಯ 
ಚಿಮಣಿಗಳು, ಕಟ್ಟಡಗಳು, ಯಂತ್ರಗಳು ಇವನ್ನೂ ಒಂದು ಸುಂದರವಾದ ವಿನ್ಯಾಸ 
ದಲ್ಲಿ ಬಣ್ಣದಲ್ಲಿ ಹಿಡಿದಿಡಬಹುದೆಂದು ಆಂಟೋನಿಯೋನಿ ಈ ಚಿತ್ರದಲ್ಲಿ ತೋರಿಸಿ 
ಕೊಟ್ಟಿದ್ದಾನೆ. 
ಈ ಬಣ್ಣದ ಬಳಕೆಯ ದೃಷ್ಟಿಯಿಂದಲೂ ಈ ಚಿತ್ರ ಸ್ಮರಣೀಯವಾದದ್ದು , ಚಲನ 
ಚಿತ್ರಕ್ಕೆ ೩೦ರ ದಶಕದಲ್ಲಿ ಶಬ್ದ ಕೂಡಿಕೊಂಡಾಗ ಆದ ಹಾಗೆ ಬಣ್ಣ ಕೂಡಿಕೊಂಡಾಗ 
ಕೂಡಾ ಗೊಂದಲವಾಗಿತ್ತು . ಹೆಚ್ಚು ಬಣ್ಣಗಳನ್ನು ತುಂಬುವುದೇ ಸೌಂದರ್ಯ 
ಎಂಬ ಪ್ರಜ್ಞೆಯ ಬಣ್ಣದ ಚಿತ್ರಗಳು ಇಂದೂ ಬರುತ್ತಿವೆ. ಆದರೆ , ಆಂಟೋನಿಯೋನಿ 
ಬಣ್ಣವನ್ನು ಮಾಧ್ಯಮದ ಅಭಿವ್ಯಕ್ತಿಯ ಒಂದು ಅಂಶವಾಗಿ ಬಳಸಿಕೊಂಡ, ಇದರಿಂದ 
ಮಾಧ್ಯಮದ ಸಾಧ್ಯತೆ ವಿಸ್ತಾರವಾಯಿತಷ್ಟೇ ಅಲ್ಲ ಬಣ್ಣಗಳೂ ಸನ್ನಿವೇಶ, ಭಾವಗಳ 
ಸೃಷ್ಟಿಗೆ ಪೂರಕವಾದವು. RED DESERTನಲ್ಲಿ ಬಣ್ಣ ಅನೇಕ ಕಡೆ ಭಾವಾಭಿವ್ಯಕ್ತಿಗೆ 
ಬಳಕೆಯಾಗಿದೆ. ಚಿತ್ರದ ಮೊದಲ ಸನ್ನಿವೇಶವನ್ನೇ ನೋಡಬಹುದು. ನೀಲಿ-ಬೂದು 
ಮಿಶ್ರಿತ ಕಾರ್ಖಾನೆಯ ದೂರಚಿತ್ರ , ಚಿಮಣಿಯಿಂದ ಹಳದಿ ಬಣ್ಣದ ಹೊಗೆ, ಈ 
ಬೂದುನೀಲಿಯಂಥ ಬಣ್ಣಗಳೇ ಕಾರ್ಖಾನೆಯನ್ನು , ಯಂತ್ರ ಜಗತ್ತನ್ನು ಕಾಣಿಸು 


೨೨೯ 


ವಾಗ ಹೆಚ್ಚಾಗಿ ಬಳಕೆಯಾಗಿವೆ . ಇದಕ್ಕೆ ಪ್ರತಿಯಾಗಿ, ಗಿಲಿಯಾನಾಳ ಕನಸು, ಆಕೆ 
ಹೇಳುವ ಕಥೆ - ಇಲ್ಲೆಲ್ಲ ಹೊಳೆಯುವ ಹಳದಿ, ಕಿತ್ತಳೆ ಬಣ್ಣಗಳು ಹೆಚ್ಚಿವೆ. ಚಿತ್ರದ 
ಇನ್ನೊಂದು ಸನ್ನಿವೇಶದಲ್ಲಿ ಗಿಲಿಯಾನಾ ಕೊರಾಡೋನ ಹೋಟೆಲ್ ರೂಮಿಗೆ 
ಹೋದಾಗ, ರೂಮಿನ ಕೊಠಡಿಗಳು ಮುಂದಬಣ್ಣಗಳ ಹಿನ್ನೆಲೆ ಒದಗಿಸಿವೆ. ಆದರೆ, 
ಅವರಿಬ್ಬರೂ ಕೂಡಿಯಾದ ಮೇಲೆ ಆ ಹಿನ್ನೆಲೆ ಕಿತ್ತಳೆ ಬಣ್ಣವಾಗಿ ಹೊಳೆಯುತ್ತದೆ. 
ಹೀಗೆ, ಬಣ್ಣದಲ್ಲಿ ಗಿಲಿಯಾನಾಳ ಮಾನಸಿಕ ಸ್ಥಿತಿಯೇ ಕಾಣುತ್ತ ಹೋಗುವುದನ್ನು 
ನೋಡುತ್ತೇವೆ. 
- ತುದಿಯಲ್ಲಿ ಈ ಚಿತ್ರದ ನಾಯಕಿಯ ಪಾತ್ರ ವಹಿಸಿದ ನಟ ಮೋನಿಕಾ 
ನಿಟ್ಟಿಯ ಬಗ್ಗೆ ಹೇಳಲೇಬೇಕು. ಆಂಟೋನಿಯೋನಿಯ ಚಿತ್ರಗಳಲ್ಲಿ ಹೆಚ್ಚಾಗಿ ಹೆಣ್ಣೆ 
ಮುಖ್ಯ ಪಾತ್ರ . ( ಈ ವೈಜ್ಞಾನಿಕ ಸಂಸ್ಕೃತಿಯ ಸಮಾಜದಲ್ಲಿ ಗಂಡಿನದೇ ಮೇಲುಗೈ 
ಆದ್ದರಿಂದ ಇಲ್ಲಿ ಹೆಚ್ಚಾಗಿ ಹೊಂದಾಣಿಕೆಯ ಸಮಸ್ಯೆ ಹೆಂಗಸರಿಗೆ ಬರುವುದು 
ಎಂಬುದನ್ನು ಆಂಟೋನಿಯೋನಿ ಗುರುತಿಸಿದ್ದಾನೆ) ಹೆಣ್ಣನ್ನೇ ಮುಖ್ಯ ಪಾತ್ರ 
ವಾಗಿಟ್ಟುಕೊಂಡ ಆತನ ಅನೇಕ ಚಿತ್ರಗಳಿಗೆ ಇಟಲಿಯ ಪ್ರತಿಭಾವಂತ ರಂಗನಟ 
ಮೋನಿಕಾ ನಿಟ್ಟಿಯೇ ದೊರಕಿರುವುದು ತುಂಬ ಸಹಾಯವಾಗಿದೆಯೆಂದು ಆಂಟೋನಿ 
ಯೋನಿಯೇ ಹೇಳಿಕೊಂಡಿದ್ದಾನೆ. 


೫೦ . ವುಮನ್ ಆಫ್ ದಿ ಡ್ಯೂನ್ 

WOMAN OF THE DUNES 
ಮರಳುಕೊಳ್ಳದ ಹೆಂಗಸು 
ಜಪಾನ್ / ೧೯೬೪ / ಕಪ್ಪು ಬಿಳುಪು/ ೧೨೭ ನಿಮಿಷ 
ನಿರ್ದೇಶನ : ಹಿರೊಶಿ ತೆಶಿಗಹರ 


ಜಪಾನಿನಲ್ಲಿ ಅಮೆರಿಕನ” ಉಸ್ತುವಾರಿ ಆಡಳಿತ ಮುಗಿದು ಹೊಸ ಮನ್ವಂತರ 
ಪ್ರಾರಂಭವಾದ ೧೯೫೦ ರ ದಶಕದ ಉತ್ತರಾರ್ಧದಲ್ಲಿ , ಅಲ್ಲಿನ ಚಲನಚಿತ್ರದಲ್ಲಿ 
( ಹೊಸ ಅಲೆಯೊಂದು ಮೂಡಿಕೊಂಡಿತು. ಈ 'ಹೊಸ ಅಲೆ' ಯ ಮುಖ್ಯ ನಿರ್ದೇಶಕ 
ರುಗಳಲ್ಲಿ , WOMAN OF THE DUNES ಚಿತ್ರ ತಯಾರಿಸಿದ ಹಿರೊಶಿ ತೆಶಿಗಹರ 
ಒಬ್ಬನಾಗಿದ್ದಾನೆ. 

ಜನವಿರಲವಾದ ಕಡಲದಂಡೆಯ ಮರಳು ಪ್ರದೇಶವೊಂದರಲ್ಲಿ , ಕೀಟಶಾಸ್ತ್ರ 
ವನ್ನು ಅಭ್ಯಾಸಮಾಡುತ್ತಿರುವ ಯುವಕನೊಬ್ಬ , ಕೀಟಗಳ ಮಾದರಿಗಳನ್ನು ಸಂಗ್ರಹಿ 


೨೩೦ 


ಸುತ್ತ ಸಂಚರಿಸುತ್ತಿದ್ದಾನೆ. ಇಲ್ಲಿ ಏಕಾಂಗಿಯಾಗಿ ಸಂಚರಿಸುತ್ತಿರುವ ಆತನ ಕನಸೆಲ್ಲ, 
ತನ್ನ ಬೃಹತ್ ನಗರ, ವಿಶ್ವವಿದ್ಯಾಲಯ , ಅಲ್ಲಿ ತನಗೆ ದೊರಕಲಿರುವ ಪದವಿ, 
ಮುಂದೆ ತನ್ನ ಪ್ರೇಯಸಿಯೊಡನೆ ಮದುವೆ ಸಂಸಾರ ಮುಂತಾದುವನ್ನು ಕುರಿತು. 
ಒಂದು ದಿನ, ಜನರೇ ಅಪರೂಪವಾಗಿರುವ ಈ ಮರಳು ಹಾಸಿನಲ್ಲಿ , ಅಲ್ಲಿರುವ 
ಹಳ್ಳಿಯ ಕೆಲವು ಜನ ಬಂದು ಈತನನ್ನು ವಂಚಿಸುತ್ತಾರೆ; ಹತ್ತಿರದಲ್ಲೇ ಒಬ್ಬ ವಿಧ 
ವೆಯ ಮನೆ ಉಂಟೆಂದೂ ಅಲ್ಲಿ ಆತ ರಾತ್ರಿ ಕಳೆದು ಹೋಗಬಹುದೆಂದೂ ಪ್ರಚೋದಿ 
ಸುತ್ತಾರೆ, ಈತ ನಂಬಿ ಹೋಗುತ್ತಾನೆ. ಅದೊಂದು ವಿಸ್ತಾರವಾದ ಬಾವಿಯ ಹಾಗಿ 
ರುವ, ಭಾರೀ ಆಳವಾದ ಮರಳಿನ ಕೊಳ, ಅದರ ತಳದಲ್ಲಿ ಆಕೆಯ ಮನೆ. ಮನೆ 
ಯೆಂದರೆ ಮರದ ದಿಮ್ಮಿ ಗಳಿಂದ ಒರಟೊರಟಾಗಿ ಕಟ್ಟಿಕೊಂಡ ಬಿಡಾರ, ಕೊಳ್ಳದೆ 
ಳಕ್ಕೆ ಇಳಿದು ಆಕೆಯ ಮನೆಯನ್ನು ಸೇರಲು ಒಂದು ಹಗ್ಗದ ಏಣಿ, ಅಂತೂ ಈತ 
ಸಂಜೆ ಅಲ್ಲಿ ಹೋಗಿಸೇರುತ್ತಾನೆ. ಮರುದಿನ ಬೆಳಿಗ್ಗೆ ಆತ ಅಲ್ಲಿಂದ ಹೊರಡಬೇಕು 
ಎನ್ನುವಾಗ, ಹಳ್ಳಿಗರು ಮಾಡಿದ ವಂಚನೆ ತಿಳಿಯುತ್ತದೆ. ಹಗ್ಗದ ಏಣಿ ಮಾಯವಾ 
ಗಿದೆ ; ಮೇಲಕ್ಕೆ ಹೋಗಲು ಅವಕಾಶವಿಲ್ಲದ ಈತ ಆಕೆಯ ಮನೆಯಲ್ಲಿ ಸೆರೆಯಾಗಿ 
ದ್ದಾನೆ. ಕೊಳ್ಳದ ಮರಳುಗೋಡೆಗಳನ್ನು ಏರಲು ಹೆಣಗಿ ಸೋಲುತ್ತಾನೆ. 

* ಆ ಕೊಳ್ಳದ ಒಂಟಿ ಮನೆಯಲ್ಲಿ ಈ ಮಧ್ಯವಯಸ್ಕ ವಿಧವೆ ಏಕಾಂಗಿಯಾಗಿ 
ವಾಸಿಸುತ್ತಿದ್ದಾಳೆ. ಹಳ್ಳಿಯ ಜನ ಸಂಚುಮಾಡಿ ಈಗ ಆಕೆಗೊಬ್ಬ ಜೊತೆಗಾರನನ್ನು 
ಒದಗಿಸಿಕೊಟ್ಟಿದ್ದಾರೆ. ಕೊಳದ ಸುತ್ತಣ ಮರಳುಗೋಡೆದಿನವಿಡೀ ಕುಸಿಯುತ್ತಲೇ 
ಇರುತ್ತದೆ. ಮರಳಿನ ಮಳೆಗರೆಯುತ್ತಲೇ ಇರುವುದರಿಂದ ಮನೆಯ ಒಳ ಹೊರಗೆ, 
ಮಾಡಿನಮೇಲೆ ಮರಳು ರಾಶಿಯಾಗಿರುತ್ತದೆ. ವಿಧವೆಗೆ, ಕುಸಿಯುವ ಹಾಗೂ 
ಮನೆಗೆ ಬಂದು ಮಸುಕುವ ಮರಳನ್ನು ಎತ್ತಿಹಾಕುವುದೇ ದಿನವಿಡೀ ಕೆಲಸ, ಮೇಲಿ 
ರುವ ಹಳ್ಳಿಯ ರಕ್ಷಣೆಗೂ ಇದು ಅಗತ್ಯ . ಅಲ್ಲದೆ, ಈಕೆ ಎತ್ತುವ ಮರಳಿನಲ್ಲಿ ಒಂದು 
ಬಗೆಯ ಹೊಳಪಿನ ಚೂರುಗಳಿದ್ದು , ಅವಕ್ಕೆ ಪಟ್ಟಣದಲ್ಲಿ ಒಳ್ಳೆಯ ಬೆಲೆ ಸಿಗುತ್ತದೆ 
ಯಾದ ಕಾರಣ , ಹಳ್ಳಿಯವರು ಏತದ ಮುಖಾಂತರ ಮರಳನ್ನು ಮೇಲಕ್ಕೆತ್ತಿ 
ಕೊಂಡು ಸಿಗುವ ಹೊಳಪಿನ ವಸ್ತುಗಳನ್ನು ಮಾರಿಕೊಳ್ಳುತ್ತಾರೆ. ಆ ಹಳ್ಳಿಯ ಜನರೇ 
ಈಕೆಗೆ ನಿತ್ಯವೂ ಅಗತ್ಯವಾದ ಜೀವನಾವಶ್ಯಕ ವಸ್ತುಗಳನ್ನು ಹಗ್ಗದ ಮೂಲಕ ಇಳಿಸಿ 
ಒದಗಿಸಿಕೊಡುತ್ತಾರೆ. ಅಲ್ಲೆಲ್ಲ ಹತ್ತಿರದಲ್ಲಿ ಸಿಹಿನೀರು ಸಿಗುವುದಿಲ್ಲ. ಹಳ್ಳಿಯವರು 
ದೂರದಿಂದ ಸಿಹಿನೀರನ್ನು ಹೊತ್ತು ತರುತ್ತಾರೆ; ಅದನ್ನೇ ಆಕೆಗೂ ಒದಗಿಸಿಕೊಡು 
ತಾರೆ, ಆಕೆ ಸಿಕ್ಕ ನೀರನ್ನು ಮಿತವ್ಯಯದಿಂದ ಬಳಸಿಕೊಳ್ಳಬೇಕು. ಹೀಗೆ, 
ಊರಿಗೂ ಆ ಕೊಳ್ಳದ ಮನೆಯ ವಿಧವೆಗೂ ಪರಸ್ಪರ ಸಂಬಂಧ ಬೆಳೆದುಕೊಂಡಿದೆ. 

ಕೀಟಶಾಸ್ತ್ರಜ್ಞನಿಗೆ, ತಾನು ವಂಚಿತನಾಗಿ ಅಲ್ಲಿ ಖಾಯಂ ಸೆರೆಯಾದೆನೆಂಬುದು 
ಅರ್ಥವಾಗುತ್ತದೆ, ಮೊದಲಿಗೆ ಪಾರಾಗುವ ವಿಫಲ ಸಾಹಸಗಳನ್ನು ನಡೆಸುತ್ತಾನೆ; 


೨೩೧. 


ಆಕೆಯ ಜತೆ ಜಗಳವಾಡುತ್ತಾನೆ, ಆಕೆಯನ್ನು ಹಿಂಸಿಸುತ್ತಾನೆ. ಆದರೆ , ಕ್ರಮೇಣ, 
ಅಲ್ಲಿನ ಬದುಕಿಗೆ ಹೊಂದಿಕೊಳ್ಳತೊಡಗುತ್ತಾನೆ. ಮರಳು ತೋಡುವ ಆಕೆಯ ನಿತ್ಯದ 
ಸತತ ಕಾಯಕದಲ್ಲಿ ಈ ತನೂ ನೆರವಾಗುತ್ತಾನೆ. ಅವಳನ್ನು ಪ್ರೀತಿಯಿಂದ ಕಾಣ 
ತೊಡಗುತ್ತಾನೆ. ಹಿಂದೆ, ಆಕೆಯ ಜೊತೆಯಲ್ಲಿ ಆಕೆಯ ಗಂಡನಿದ್ದನೆಂದೂ ವರ್ಷದ 
ಹಿಂದೆ ಉಂಟಾದ ಮರಳಿನ ಕುಸಿತದಲ್ಲಿ ಆತ ಸತ್ತು ಈಕೆ ಏಕಾಂಗಿಯಾದಳೆಂದೂ 
ಆಕೆಯೇ ತನ್ನ ಕಥೆ ಹೇಳಿಕೊಳ್ಳುತ್ತಾಳೆ. ಕ್ರಮೇಣ ಈತ ಆಕೆಯಲ್ಲಿ ಲೈಂಗಿಕ 
ಆಕರ್ಷಣೆಯನ್ನು ಕಂಡುಕೊಳ್ಳುತ್ತಾನೆ. 

ಇವರಿಬ್ಬರ ಬದುಕು ಮೇಲಿರುವ ಹಳ್ಳಿಗರಿಗೆ ಒಂದುಮೋಜು, ಈತನಿಗೆ, ಒಮ್ಮೆ 
ಕೊಳ್ಳದಿಂದ ಮೇಲಕ್ಕೆ ಹೋಗಿಸಮುದ್ರವನ್ನು ಕಂಡುಬರಲು ಅವಕಾಶ ಕೊಡುತ್ತೇವೆ 
ಎಂಬ ಆಸೆತೋರಿಸಿ, ಈತ ಆ ವಿಧವೆಯ ಜೊತೆ ಬಹಿರಂಗವಾಗಿ ಲೈಂಗಿಕ ಕ್ರಿಯೆಯಲ್ಲಿ 
ತೊಡಗಲು ಪ್ರಚೋದಿಸುತ್ತಾರೆ; ತಾವೆಲ್ಲ ಮೇಲೆ ನಿಂತು ಅದನ್ನು ನೋಡಿ ಪಾಶ 
ವೀಯ ತೃಪ್ತಿ ಪಡೆದುಕೊಳ್ಳುತ್ತಾರೆ. 

ಇಲ್ಲಿಂದ ತಪ್ಪಿಸಿಕೊಂಡು ಹೋಗಿಸ್ವತಂತ್ರನಾಗಿ ಸಮುದ್ರವನ್ನು ಕಾಣಬೇಕೆಂಬ 
ಆತನ ಕನಸು ಕೂಡ ಅಂತಿಮವಾಗಿ , ಮತ್ತೊಮ್ಮೆ ಅವರಿಗೆ ಸೆರೆಯಾಗುವುದರಲ್ಲಿ 
ಕೊನೆಗೊಳ್ಳುತ್ತದೆ. ಕೊಳ್ಳದ ಬದುಕು ಆತನನ್ನು ಸೆಳೆದುಕೊಳ್ಳುತ್ತ ಹೋಗುತ್ತದೆ. 
ಕೀಟಶಾಸ್ತ್ರವನ್ನು ಮರೆಯುತ್ತ ಆತ, ತನ್ನಲ್ಲಿರುವ ಕೀಟಸಂಗ್ರಹವನ್ನು ಬಿಸಾಡು 
ತಾನೆ. ಒಂದು ದಿನ ಅಲ್ಲಿ ಹಾರಿ ಬಂದ ಕಾಗೆಯಿಂದ ಸೂಚನೆ ಪಡೆದು , ಆ ಕೊಳ್ಳ 
ದಲ್ಲಿ ಸಿಹಿನೀರಿನ ಸೆಲೆಯಿರುವುದನ್ನು ಕಂಡುಕೊಳ್ಳುತ್ತಾನೆ. ಬಾವಿ ತೋಡಿ ಅದನ್ನು 
ಸಂಗ್ರಹಿಸಲು ಉಪಾಯಗಳನ್ನು ಶೋಧಿಸುವುದರಲ್ಲಿ ನಿರತನಾಗುತ್ತಾನೆ. 

ಇಷ್ಟರಲ್ಲಿ ವಿಧವೆ ಬಸುರಿಯಾಗಿದ್ದಾಳೆ. ಒಂದು ದಿನ ಆಕೆ, ಬಸಿರಲ್ಲಿ ನೋವು 
ಕಾಣಿಸಿ ನರಳತೊಡಗಿದಾಗ, ಹಳ್ಳಿಯ ಜನ ಆಕೆಯನ್ನು ಮೇಲಕ್ಕೆ ವೈದ್ಯರಲ್ಲಿಗೆ 
ಒಯ್ಯುತ್ತಾರೆ. ಹೋಗುವಾಗ, ಮೇಲಕ್ಕೇರುವ ಏಣಿಯನ್ನು ತೆಗೆಯಲು ಮರೆತು 
ಬಿಡುತ್ತಾರೆ, ಆದರೆ ಈಗ, ಈತನಿಗೆ ಅಲ್ಲಿಂದ ತಪ್ಪಿಸಿಕೊಳ್ಳುವ ಹಂಬಲವಿಲ್ಲವಾಗಿದೆ. 
ಅಲ್ಲೇ ಇದ್ದು ಸಿಹಿನೀರಿನ ಸೆಲೆಯನ್ನು ಸಂಗ್ರಹಿಸುವ ತನ್ನ ಯೋಜನೆಯನ್ನು ಕಾರ್ ಗತ 
ಗೊಳಿಸುವುದರಲ್ಲಿ ಆಸಕ್ತನಾಗುತ್ತಾನೆ........ 

ಏಳು ವರ್ಷಗಳ ಅನಂತರ, ಆತನ ವಿಶ್ವವಿದ್ಯಾನಿಲಯದ ನಗರದಲ್ಲಿ ಪತ್ರಿಕೆ 
ಯೊಂದರಲ್ಲಿ , ಅಲ್ಲಿನ ಯುವಕ ಕೀಟ ಶಾಸ್ತ್ರಜ್ಞ ಏಳು ವರ್ಷಗಳಿಂದ ಕಾಣೆಯಾಗಿದ್ದು 
ಸುದ್ದಿಯಾಗಿ ಪ್ರಕಟವಾಗುತ್ತದೆ. 

ಒಟ್ಟಿನಲ್ಲಿ ಒಂದು ಕಥೆಯಿದ್ದರೂ , ಅಲ್ಲಲ್ಲಿ ಕಥೆ ಅಸ್ಪಷ್ಟವಾಗುತ್ತದೆ. ಈ 
ಅಸ್ಪಷ್ಟತೆ ಚಿತ್ರದಲ್ಲಿನ ವಾತಾವರಣ ಹಾಗೂ ಬದುಕಿನ ವಿಲಕ್ಷಣ ಗಹನತೆಗಳನ್ನು 
ಪೋಷಿಸುತ್ತದೆ. ಚಿತ್ರದ ಉದ್ದಕ್ಕೂ ಮರಳು ಹಾಸು, ಮರಳು ಗೋಡೆ, ಮರಳು 


೨೩೨ 


ಕುಸಿತ, ಮರಳು ಸಿಂಚನ - ತುಂಬಿಕೊಂಡಿವೆ . ಕೆಮೆರಾ, ಇಡೀ ಚಿತ್ರವನ್ನು ಮರಳಿನ 
ಶಯ್ಯ ( TEXTURE) ಯಿಂದಲೇ ರಚಿತವಾದ ವಿಲಕ್ಷಣ - ಸುಂದರ ಚಿತ್ರ ಪ್ರಬಂಧವಾಗಿ 
ಗ್ರಹಿಸಿ ರೂಪಿಸುತ್ತದೆ. 

ಸುತ್ತುವರಿದು ಬೆದರಿಸುವ ಮರಳಿನ ಮಧ್ಯೆ ಅತ್ಯನಿವಾರ್ಯವಾಗಿ ಒಂದುಗೂಡಿ 
ಬದುಕಬೇಕಾದ ಗಂಡು- ಹೆಣ್ಣಿನ ಈ ಕಥೆ, ತೀವ್ರವೂ ಅತ್ಯಂತ ವಿಲಕ್ಷಣವೂ ಗಾಢ 
ಗಹನವೂ ಆದ ಒಂದು ವಿಶಿಷ್ಟ ಅನುಭವವನ್ನು ಉಂಟುಮಾಡಿಕೊಡುತ್ತದೆ. ಪ್ರಕೃತಿ 
ಯ ಜೊತೆ, ಸೆಣೆಸಿ ಬದುಕಬೇಕಾದ ಮನುಷ್ಯ , ಆ ಕಾರಣಕ್ಕಾಗಿಪ್ರೀತಿಸುವುದನ್ನು 
ಕಲಿಯಬೇಕು, ಹೊಂದಿಕೊಂಡು ಬದುಕುವ ಮೂಲಕವೇ ಅಂಥದೊಂದು ಕಾಯಕದ 
ಮೂಲಕವೇ ಮೋಕ್ಷ ಕಾಣಬೇಕು - ಇಂಥ ಮಾನವ ಜೀವನಕ್ಕೆ ಈ ಚಿತ್ರ , ಒಂದು 
ಕಥಾಪ್ರತಿಮೆಯೆಂದು ಭಾವಿಸಬಹುದು, ಅಥವಾ ವಿಶ್ವವಿದ್ಯಾನಿಲಯದ ಪದವಿಪ್ರತಿಷ್ಠೆ 
ಗಳ ಆಧುನಿಕ ವೈಭವದ ಬದುಕಿನಿಂದ ವಂಚಿತನಾಗಿ ಇಲ್ಲಿ ಸಿಕ್ಕಿಕೊಳ್ಳುವ ಈತ, ಸಿಸಿ 
ಫಸ್‌ನ ಪುರಾಣದಂತೆ, ದಿನವೂ ಮರಳು ಬಗೆಯುವ ವ್ಯರ್ಥ ಕಾಯಕದಲ್ಲಿ ತೊಡಗಿ 
ಕೊಂಡು ಅಲ್ಲಿನ ಹಾಗೂ ಇಲ್ಲಿನ , ಒಟ್ಟಿನಲ್ಲಿ ಮಾನವ ಬದುಕಿನ, ಅರ್ಥಹೀನತೆಯನ್ನು 
ಕಾಣಿಸಿಕೊಡುತ್ತಿದ್ದಾನೆ ಎಂದೂ ಭಾವಿಸಬಹುದು. 
- ಈ ಚಿತ್ರ , ವಾಓ ' ಎಂಬ ಜಪಾನಿನ ಧಾರ್ಮಿಕ ಪಂಥದ ತತ್ವಗಳನ್ನು ಕಥಾ 
ರೂಪದಲ್ಲಿ ನಿರೂಪಿಸಿದೆ ಎನ್ನುವುದು ವಿಮರ್ಶಕನೊಬ್ಬನ ಭಾವನೆ. ( ಟಾಓ ' ಎಂದರೆ 
ಧರ್ಮ ಎಂದು ಅರ್ಥ ; ಮನುಷ್ಯ ತನ್ನ ಮೋಕ್ಷ ಕಂಡುಕೊಳ್ಳಲು ಇರುವ ದಾರಿ 
ಅದೊಂದೇ ; ಅಸಾಧ್ಯ ಅನಗತ್ಯಗಳಿಗಾಗಿ ಹಂಬಲಿಸಿದರೆ ಸಿಗುವುದು ನೋವುಮಾತ್ರ ; 
ಇರುವುದನ್ನು ಒಪ್ಪಿ , ಅದರ ಜೊತೆ ಲೇಶಮಾತ್ರವೂ ಘರ್ಷಣೆಯಿಲ್ಲದೆ ಹೊಂದಿ 
ಬದುಕುವುದರಲ್ಲೇ ಮನುಷ್ಯ ಮೋಕ್ಷ ಕಂಡುಕೊಳ್ಳಬೇಕು ಎಂಬ ತತ್ವಕ್ಕೆ ಪ್ರತಿಮೆ 
ಯಾಗಿ ಈ ಚಿತ್ರ ರಚಿತವಾಗಿದೆ ಎಂದು ಆ ವಿಮರ್ಶಕ ಹೇಳುತ್ತಾನೆ. 

ಚಿತ್ರದ ಆರ್ಥ ತತ್ವಗಳು ಏನೇ ಇದ್ದರೂ ಮರಳನ್ನೇ ಕೆತ್ತಿಕೆ ರೂಪಿಸಿದಂತೆ 
ಕಾಣಿಸುವ ಈ ಚಿತ್ರ ಕೊಡುವ ಅನುಭವ ಮಾತ್ರ ಅಸಾಧಾರಣವಾದದ್ದು . 

ಇದರ ನಿರ್ದೇಶಕನಾದ ಹಿರೊಶಿ ತೆಶಿಗಹರ ( ೧೯೨೭- ) ಚಿತ್ರಕಲೆಯನ್ನು 
ಕಲಿತು ಸಿನೆಮಾ ಕ್ಷೇತ್ರಕ್ಕೆ ಬಂದವನು. ಮೊದಲಿಗೆ ಡಾಕುಮೆಂಟರಿ ಚಿತ್ರಗಳಲ್ಲಿ 
ತೊಡಗಿಕೊಂಡು, ೧೯೬೧ ರಲ್ಲಿ ಹೊಸ ಸ್ವತಂತ್ರ ಚಿತ್ರ ಸಂಸ್ಥೆಯೊಂದನ್ನು ಸಂಘಟಿಸಿ 
ಸ್ವಂತಚಿತ್ರಗಳ ನಿರ್ಮಾಣ ಪ್ರಾರಂಭಿಸಿದ. ಡಾಕುಮೆಂಟರಿ ಮತ್ತು ಅದ್ಭುತರಮ್ಯ 
ಗಳ ಶೈಲಿಗಳನ್ನು ಬೆರೆಸಿದ್ದೆಂದು ಆತ ಹೇಳಿಕೊಂಡಿರುವ ಆತನ ಮೊದಲ ಪ್ರಾಯೋ 
ಗಿಕ ಚಿತ್ರ PITFALL ( ೧೯೯೨) ಕೂಡ ಬೆರಗುಗೊಳಿಸುವಷ್ಟು ವಿಲಕ್ಷಣವಾದದ್ದು . 
WOMAN OF THE DUNES ಆತನಿಗೆ ವಿಶ್ವ ಖ್ಯಾತಿಯನ್ನು ತಂದುಕೊಟ್ಟಿತು. 

೫೧ . ಬಾಲ್ಯ ಜಾರ್‌ 

BALTHAZAR 
ಫ್ರಾನ್ಸ್ / ೧೯೫೬ / ಕಪ್ಪು ಬಿಳುಪು/೯೫ ನಿಮಿಷ 
ನಿರ್ದೇಶನ : ರಾಬರ್ಟ್ ಬ್ರೆಸ್ಟೋನ್ 


ರಾಬರ್ಟ್ ಬೈಸ್ಕೊನ್ನ ತಾತ್ವಿಕ ಕಾಳಜಿಗಳು, ಆತ ಕೇಳಿಕೊಳ್ಳುವ ಮೂಲ 
- ಭೂತ ಪ್ರಶ್ನೆಗಳು ಹೊಸ ಅಲೆ' ಸಂದರ್ಭಕ್ಕೆ ಹೊಂದುತ್ತವೆ. ಆದರೆ , ಈ ಗುಂಪಿ 
ನಲ್ಲೇ ಬ್ರೆಸ್ಟೋನ್, ತೂಫೋ ಗೊದಾರ್ದ್ರಿಗಿಂತ ಬರ್ಗ್ನನ ಬುನುಯೆಲ್‌ರಿಗೆ 
ಹೋಲುತ್ತಾನೆ. ಈ ಹೋಲಿಕೆ ಕೂಡಾ ತುಂಬ ಸೀಮಿತವಾದದ್ದು ; ಬಗ್ಮನ್ 
ಬುನುಯೆಲ್ - ಬ್ರೆಸ್ಟೋನ್ ಪರಸ್ಪರ ತುಂಬ ವಿಭಿನ್ನವಾಗಿದ್ದಾರೆ. 

೧೯೦೭ ರಲ್ಲಿ ಫ್ರಾನ್ಸಿನಲ್ಲಿ ಹುಟ್ಟಿದ ರಾಬರ್ಟ್ ಬ್ರೆಸ್ಟೋನ್ ವಿಶ್ವವಿದ್ಯಾಲಯ 
ದಲ್ಲಿ ಕ್ಲಾಸಿಕ್ಸ್ ಮತ್ತು ತತ್ವಶಾಸ್ತ್ರಗಳನ್ನು ಅಭ್ಯಾಸಮಾಡಿದ. ಬ್ರೆಸ್ಟೋನ್ ಒಳ್ಳೆಯ 
- ಪೇಂಟರ್ ಕೂಡಾ ಹೌದು, ಮೊದಮೊದಲು ಚಿತ್ರಕಥೆ ಬರೆಯಲು ಸಹಾಯ 

ಮಾಡುವ ಮೂಲಕ ಚಿತ್ರರಂಗಕ್ಕಿಳಿದು ೧೯೩೪ ರಲ್ಲಿ ತನ್ನ ಪ್ರಥಮ ಚಿತ್ರವನ್ನು 
ನಿರ್ದೆಶಿಸಿದ. 

೧೯೫೦ ರಲ್ಲಿ ಆತ ತಯಾರಿಸಿದ THE DIARY OF A COUNTRY PRIEST 
ಆತನ ಮೊದಲ ಮಹತ್ಕೃತಿ. ವಂಶಪಾರಂಪಯ್ಯವಾದ, ಎಂದೆಂದೂ ಗುಣವಾಗದ 
ಒಂದುರೋಗದಿಂದ ನರಳುತ್ತಿರುವ ಒಬ್ಬ ಸೂಕ್ಷ್ಮ ಮನಸ್ಸಿನ ಪಾದ್ರಿಯ ಕಥೆ ಇಲ್ಲಿದೆ. 
ನೋವಿನಿಂದಲೇ ಮನುಷ್ಯ ಶುದ್ದನಾಗುತ್ತ ಹೋಗಬೇಕು ; ಬದುಕು ಇಂಥನೋವೇ 
ಸರಿ ಎಂಬ ಬ್ರೆಸ್ಟೋನ್ನ ಅಭಿಪ್ರಾಯ ಈ ಮುಂದಿನ ಎಲ್ಲ ಚಿತ್ರಗಳಲ್ಲೂ ಕಂಡು 
ಬಂದಿದೆ, ಡೈರಿ ಆಫ್ ಎ ಕಂಟ್ರಿ ಪ್ರೀಸ್ಟ್ ಚಿತ್ರದ ನಂತರ ಬ್ರೆಸ್ಟೋನ್ ೧೯೫೬ ರಲ್ಲಿ 
A MAN ESCAPED ಎಂಬ ಚಿತ್ರವನ್ನೂ ೧೯೫೯ ರಲ್ಲಿ PICKPOCKET ಎಂಬ ಚಿತ್ರ 
ನನ್ನೂ ತಯಾರಿಸಿದ. A MAN ESCAPED ತಪ್ಪಿಸಿಕೊಳ್ಳಲು ಯತ್ನಿಸುವ ಜೈಲು 
ಬೈದಿಯೊಬ್ಬನ ಕಥೆ, ಚಮಚದಿಂದ ಗೋಡೆಯನ್ನು ಕೆರೆದು ಕೆರೆದು ಪಲಾಯನ 
ಮಾಡುವ ಪ್ರಯತ್ನವನ್ನು ಸತತವಾಗಿ ಈ ಖೈದಿ ನಡೆಸುತ್ತಾನೆ. PICKPOCKET ಚಿತ್ರ 
ದಲ್ಲಿ ಇನ್ನು ಯಾವ ರೀತಿಯಲ್ಲಿ ತನ್ನನ್ನು ತೊಡಗಿಸಿಕೊಳ್ಳಲಾರದ ಒಬ್ಬ ಯುವಕ 
ಕಿಸೆಗಳ್ಳನಾಗಿ ತನ್ನ ಕೈಚಳಕ ಬೆಳೆಸಿಕೊಂಡ ಕಥೆಯಿದೆ. ಈ ಎರಡೂ ಕಥೆಗಳೂ 
ಮೇಲುನೋಟಕ್ಕೆ ಸಾಮಾಜಿಕ ಅನಿಷ್ಠಗಳನ್ನು ಪರಿಶೀಲಿಸುವ ಚಿತ್ರಗಳ ಹಾಗೆ ಕಾಣ 
ಬಹುದು, ಆದರೆ, 'ನಿಯೋರಿಯಲಿಸ್ಟ್ ' ಚಿತ್ರಗಳ ಹಾಗೆ ಸಮಾಜದ ಪರಿಶೀಲನೆ 
ಯಲ್ಲೇ ಈ ಚಿತ್ರಗಳು ನಿಲ್ಲುವುದಿಲ್ಲ. ಖೈದಿಯಾಗಲಿ , ಕಿಸೆಗಳ್ಳನಾಗಲೀ ಅವನ 
ಮನಸ್ಸು ಈ ಸಮಾಜಕ್ಕೆ ಹೇಗೆ ಪ್ರತಿಕ್ರಿಯಿಸುತ್ತದೆ; ಮೂಲಭೂತವಾಗಿ ಆತನೂ 

ಮನುಷ್ಯನೇ ಆಗಿದ್ದರೂ ಉಳಿದವರಿಗಿಂತ ಯಾಕೆ ಭಿನ್ನವಾಗಿದ್ದಾನೆ - ಇಂಥ ದಿಕ್ಕು 
ಗಳಿಂದ ಬ್ರೆಸ್ಟೋನ್ನೋಡುತ್ತಾನೆ. 
- ಬೆಸ್ಟೋನ್‌ನ ಇಂಥ ಶೈಲಿಗೆ ಒಳ್ಳೆಯ ಉದಾಹರಣೆ THE TRAIL OF JOAN 
OF ARC ( ೧೯೬೧) ಚಿತ್ರ . ಈ ಚಿತ್ರವನ್ನು ಕಾರ್ಲ್ ಡೇಯರ್‌ ತಯಾರಿಸಿದ 
THE PASSION OF JOAN OF ARC ಚಿತ್ರದೊಂದಿಗೆ ಹೋಲಿಸಿ ನೋಡಬಹುದು 
(ನೋಡಿ: ಪ್ಯಾಷನ್ ಆಫ್ ಜೋನ್ ಆಫ್ ಆರ್ಕ್) . ವ್ಯವಸ್ಥೆಯ ವಿರುದ್ದ ಹೋರಾಡಿ 
ಹುತಾತ್ಮಳಾದ ಜೋನ್‌ಳ ಕಥೆಯನ್ನೇ ಈ ಎರಡೂ ಚಿತ್ರಗಳೂ ಹೇಳಿದರೂ ಅವುಸರಿ 
ಶೀಲಿಸುವ ರೀತಿ ಬೇರೆಬೇರೆಯಾಗಿದೆ. ಡೈಯರನ ಚಿತ್ರದಲ್ಲಿ ಜೋನ್‌ಳ ಕಥೆಯನ್ನು 
ವ್ಯವಸ್ಥೆ ಮತ್ತು ಪರಿಶುದ್ದ ಚೇತನ - ಇವುಗಳ ನಡುವಿನ ಹೋರಾಟ ಎಂದು ಚಿತ್ರಿಸ 
ಲಾಗಿದೆ. ಆದರೆ ಬೆಸ್ಕೊನ್ನ ಚಿತ್ರದಲ್ಲಿ ಜೋನ್ ತನ್ನ ಮೇಲಾಗುವ ದೈಹಿಕ 
ಮಾನಸಿಕ ಹಿಂಸೆಗಳಿಂದ ತನ್ನನ್ನೇ ತಾನು ಶುದ್ದಿ ಮಾಡಿಕೊಳ್ಳುತ್ತ ಪರಿಪೂರ್ಣಳಾಗುವ 
ಹಾಗೆ ಕಾಣಿಸಲಾಗಿದೆ. ಡೈಯರ್ ನ ಚಿತ್ರದಲ್ಲಿ ಹಿಂಸೆ ಮನುಷ್ಯ ಚೇತನಕ್ಕೆ ಒಂದು 
ಸವಾಲು ; ಬ್ರೆಸ್ಟೋನ್‌ನಲ್ಲಿ ಹಿಂಸೆ ಅದಕ್ಕಿಂತ ಒಂದು ಹೆಜ್ಜೆ ಮುಂದು. ಬದುಕಿನಲ್ಲಿ 
ಹಿಂಸೆ ಇದ್ದೇ ಇರುತ್ತದೆ, ಈ ಹಿಂಸೆಯಲ್ಲಿ ಮನುಷ್ಯ ಬಂದು ತನ್ನನ್ನೇ ತಾನು ಶುದ್ದಿ 
ಗೊಳಿಸಿಕೊಳ್ಳಬೇಕು - ಇಂಥ ಕ್ರಿಶ್ಚಿಯನ್ ಧಾರ್ಮಿಕ ದೃಷ್ಟಿ ಬೊಸ್ಕೊನಿಗಿದೆ. 
ಡೈರಿ ಆಫ್ ದಿ ಕಂಟ್ರಿ ಪ್ರೀಸ್ಟ್ ನಿಂದ ಪ್ರಾರಂಭಿಸಿ ಬ್ರೆಸ್ಟೋನನ ಎಲ್ಲ ಚಿತ್ರಗಳಲ್ಲ 
ಇಂಥ ದೃಷ್ಟಿ ವ್ಯಕ್ತವಾಗಿರುವುದನ್ನು ನೋಡುತ್ತೇವೆ. 

ಬಾಲ್ಬಜಾರ್ ಒಂದು ಕತ್ತೆಯ ಹೆಸರು . ಈ ಕತ್ತೆಯ ಹುಟ್ಟಿನೊಂದಿಗೆ 
ಪ್ರಾರಂಭವಾಗುವ ಈ ಚಿತ್ರ , ಆ ಕತೆಯ ಸಾವಿನೊಂದಿಗೆ ಮುಗಿಯುತ್ತದೆ. ಆ 
ಕತ್ತೆಯ ಜಗತ್ತೇ ಈ ಚಿತ್ರದ ಪಾತ್ರಗಳು. ಒಂದು ಚಿಕ್ಕ ಫ್ರೆಂಚ್ ಪಟ್ಟಣದಲ್ಲಿ 
ಆ ಕತ್ತೆ ಹುಟ್ಟಿದಾಗ ಮೇರಿ ಎಂಬ ಹುಡುಗಿ ಅದನ್ನು ಸಾಕಲು ಇಟ್ಟು ಕೊಳ್ಳುತ್ತಾಳೆ. 
ಆಕೆಯ ತಂದೆ ಆತನ ಸ್ನೇಹಿತನೊಬ್ಬನ ಎಸ್ಟೇಟಿನ ಉಸ್ತುವಾರಿ ನೋಡಿಕೊಳ್ಳಲು 
ಬೇರೊಂದು ಊರಿಗೆ ಹೋಗಿ ನೆಲೆಸಬೇಕಾದ ಸಂದರ್ಭ ಒದಗಿದಾಗ, ಮೇರಿ ಈ 
ಕತ್ತೆಯ ಮರಿಯಿಂದ ದೂರಾಗಬೇಕಾಗುತ್ತದೆ. ಹೊಸ ಊರಿಗೆ ಹೋಗಿ ನೆಲೆಸಿದ 
ಮೇರಿಯನ್ನು ಆಕೆಯ ತಂದೆಯ ಸ್ನೇಹಿತನ ಮಗ ಜಾಕ್ಸ್ ಪ್ರೀತಿಸುತ್ತಾನೆ. ಆದರೆ, 
ಆತನ ನಯವಾದ ಪ್ರೀತಿಗೆ ಇಷ್ಟಪಡದ ಮೇರಿ ಗೆರಾಲ್ಸ್ ಎಂಬ ಹಿಂಸ್ರನನೋ 
ಭಾವದ ಯುವಕನ ಸಹವಾಸ ಮಾಡುತ್ತಾಳೆ. ಈ ಮಧ್ಯೆ , ಬಾಲ್ಬಜಾರ್‌ನ್ನು ಅದೇ 
ಊರಿನ ಅಗಸ ತಂದಿಟ್ಟುಕೊಳ್ಳುತ್ತಾನೆ. ಆ ಅಗಸನ ಬಟ್ಟೆ ಒಯ್ಯುಲು ಕತ್ತೆ ದುಡಿ 
ಯುತ್ತದೆ. ಗೆರಾಲ್ಡ್ ಆ ಅಗಸನ ಸಹಾಯಕ. ಆತ ಬಟ್ಟೆ ಸಾಗಿಸುವಾಗೆಲ್ಲ ಕತ್ತೆಗೆ 
ಹೊಡೆದು ಬಡಿದು ಹಿಂಸೆ ಮಾಡುತ್ತಾನೆ. ಬಾಲ್ಬಜಾರ್ ಕಾಯಿಲೆ ಬೀಳುತ್ತದೆ, ಉಪ 
ಯೋಗವಿಲ್ಲದ ಅದನ್ನು ಕೊಂದುಬಿಡುವುದೆಂದು ಅಗಸ ನಿರ್ಧರಿಸಿದ್ದಾಗ, ಅಕಸ್ಮಾತ್ತಾಗಿ. 

- ಅರ್ನಾಲ್ ಎಂಬ ಯುವಕ ಬಂದು ಆ ಕತೆಯನ್ನು ಒಯ್ಯುತ್ತಾನೆ. ಕತ್ತೆಯ ಮೇಲೆ 
ಪ್ರವಾಸಿಗರನ್ನು ಕೂರಿಸಿ ಸ್ಥಳದರ್ಶನ ಮಾಡಿಸುವ ಅರ್ನಾಲ್ಡ್ ಒಳ್ಳೆಯವನೇನೋ 
ನಿಜ ; ಆದರೆ ಅವನ ಸ್ವ -ಇಚ್ಛೆಯನ್ನೂ ಮೀರಿ ಆತ ಕುಡಿದುಬಿಟ್ಟಾಗ ಕತ್ತೆಗೆ ಸಿಕ್ಕಾ 
ಪಟ್ಟೆ ಹೊಡೆಯುತ್ತಾನೆ. ಕತ್ತೆ ತಪ್ಪಿಸಿಕೊಂಡುಹೋಗುತ್ತದೆ. ಸ್ವತಂತ್ರವಾಗಿ ಅಲೆ 
ಯುತ್ತಿದ್ದ ಅದನ್ನು ಸರ್ಕಸ್ ಕಂಪೆನಿಯವರು ಹಿಡಿದು ಕಂಪೆನಿಗೆ ಸೇರಿಸಿಕೊಳ್ಳುತ್ತಾರೆ. 
ಈ ಮಧ್ಯೆ , ಮೇರಿಯ ತಂದೆಗೂ ಆತನ ಸ್ನೇಹಿತನಿಗೂ ಭಿನ್ನಾಭಿಪ್ರಾಯ ಬಂದು 
ಅವರು ಕೋರ್ಟುಕಟ್ಟಿ ಹತ್ತುತ್ತಾರೆ. 

....ಹೀಗೇ ಮುಂದುವರೆದ ಚಿತ್ರ ಇವರೆಲ್ಲರ ಸಾವಿನೊಂದಿಗೆ ಮುಗಿಯುತ್ತದೆ. 
ಕತ್ತೆಗೆ ಬಡಿದು ಅದನ್ನು ಓಡಿಸಿದ ಅರ್ನಾಲ್ಡ್ನ ಮೇಲೆ ಯಾವುದೋ ಅನಾಮಧೇಯ 
ಕೊಲೆ ಪ್ರಕರಣ ತಗಲಿಕೊಂಡು ಆತ ಸಾಯಬೇಕಾಗುತ್ತದೆ. ಸ್ನೇಹಿತನೊಂದಿಗೆ 
- ಕೋರ್ಟುವ್ಯಾಜ್ಯದಲ್ಲಿ ಸೋತ ಮೇರಿಯ ತಂದೆ ಸಾಯುತ್ತಾನೆ. ಬೀದಿ ಪಾಲಾದ 
ಮೇರಿ ಗೇರಾಲ್ಡ್ನ ಗುಂಪಿನವರಿಂದ ಬಲಾತ್ಕರಿಸಲ್ಪಟ್ಟು ಸಾಯುತ್ತಾಳೆ, ತುದಿಗೆ, 
ಗೆರಾಲ್ಡ್ ಬಾಲ್ಬಜಾರ್‌ನನ್ನು ಮತ್ತೆ ಹಿಡಿದುತಂದು ತನ್ನ ಕಳ್ಳ ಸಾಗಣೆ ಕೆಲಸಕ್ಕೆ 
ಬಳಸುತ್ತಿದ್ದಾಗ ಗಡಿ ಕಾವಲು ಪಡೆಯವರ ಗುಂಡು ಬಿದ್ದು ಬಾಲ್ಯ ಜಾರ್‌ಗೆ ಗಾಯ 
ವಾಗುತ್ತದೆ. ಗುಡ್ಡದ ತಲೆಯಲ್ಲಿ , ಮೇಯುತ್ತಿರುವ ಒಂದು ಕುರಿ ಹಿಂಡಿನ ಸಮೀಪ, 
ಬಾಲ್ಬಜಾರ್ ಕೊನೆ ಉಸಿರೆಳೆಯುತ್ತದೆ. 
- ಚಿತ್ರದಲ್ಲಿ ಕಥೆ ಇಷ್ಟು ಸರಳವಾಗಿಯೂ ಇಲ್ಲ - ಭಾವತೀವ್ರತೆಯ ಗೋಳಿನ 
ಕಥೆಯಾಗಿಯೂ ಬ್ರೆಸ್ಟೋನ್ ಇದನ್ನು ಕಾಣಿಸಿಲ್ಲ. ಸದ್ದು ಣಿಯಾದ ಜಾಕ್ಸ್ನಂತಹ 
ಪ್ರೀತಿಸುವಾತ ಇದ್ದರೂ ಮೇರಿ ಗೆರಾಲ್ಡ್ ನಂತಹ ಹಿಂಸಾಕಾಮಿಗೆ ಒಲಿಯುವುದು, 
ಕತ್ತೆಯನ್ನು ಅಗಸನಿಂದ ಒಯ್ದು ಅದಕ್ಕೆ ಜೀವದಾನ ಮಾಡಿದ ಅರ್ನಾಲ್ಡ್ ನೇ 
ಅದಕ್ಕೆ ಬೆನ್ನುಮುರಿ ಬಡಿಯುವುದು , ಗೆರಾಲ್ಡ್ ಬಾಲ್ ಜಾರಿಗೆ ಹಿಂಸೆ ಕೊಟ್ಟಿದ್ದ ರೂ 
ಆಮೇಲೆ ಸರ್ಕಸ್ಸಿನಲ್ಲಿ ಗೆರಾಲ್ಡ್ನನ್ನು ಕಂಡಾಗ ಬಾಲ್ಯ ಜಾರ್ ಅವನ ಸಮೀಪ ಬಂದು 
ಪ್ರೀತಿ ವ್ಯಕ್ತಪಡಿಸುವುದು ಈ ಸನ್ನಿವೇಶಗಳಲ್ಲಿ ಸರಳವಾದ ಸಂಬಂಧಗಳು ಗಹನ 
ವಾಗುತ್ತವೆ. ಆದ್ದರಿಂದಲೇ ಕಥೆ ಕಪ್ಪು - ಬಿಳುಪಿನ ಮಿಶ್ರಣವಾಗುವುದಿಲ್ಲ; ಎಲ್ಲ ನೇಸಲು 
ಗಳಿಗೂ ಸಮ್ಮೇಳಗೊಂಡ ಒಂದು ಚಿತ್ರವಾಗುತ್ತದೆ, 

ಕಥೆಯನ್ನು ಸಂಕೀರ್ಣಗೊಳಿಸುವ ಇಂಥ ಸೂಕ್ಷ್ಮಗಳನ್ನು ಬೆಸೊನ್ ತುಂಬ 
ಸಿನಿಮೀಯವಾಗಿ ವ್ಯಕ್ತಗೊಳಿಸಿದ್ದಾನೆ. ಉದಾಹರಣೆಗೆ ಚಿತ್ರದ ಎರಡು ಸನ್ನಿವೇಶ 
ಗಳನ್ನು ನೋಡಬಹುದು. ಒಂದು, ಕತ್ತೆಯನ್ನು ಒಯ್ದ ಅರ್ನಾಲ್ಡ್ ಇನ್ನೆಂದೂ ಕುಡಿ 
ಯುವುದಿಲ್ಲ ಎಂದು ಆಣೆ ಹಾಕುವುದು ; ಆದರೆ ಮರುದಿನವೇ ಹೆಂಡದಂಗಡಿಗೆ 
ಹೋಗುವ ಸನ್ನಿವೇಶ, ಹೆಂಡದಂಗಡಿಯಲ್ಲಿ ಮೊದಲು ನಾವು ಅರ್ನಾಲ್ಡ್ನ ಧ್ವನಿ. 
ಹೆಂಡವನ್ನು ಕೇಳುತ್ತಿರುವ ಶಬ್ದ ಕೇಳುತ್ತೇವೆ. ದೃಶ್ಯದಲ್ಲಿ ತುಂಬಿದ ಹೆಂಡದ ಗ್ಲಾಸು 

ಹಿಡಿದ ಆತನ ಕೈಯ ಸಮೀಪ ಚಿತ್ರ ನೋಡುತ್ತೇವೆ, ಕೈ ಗ್ಲಾಸನ್ನು ಚೌಕಟ್ಟಿನ 
ಹೊರಗೊಯ್ದು ಖಾಲಿಮಾಡಿ ತಂದಿಡುತ್ತದೆ. ಹೀಗೆ ಈ ಕ್ರಿಯೆ ' ಯನ್ನು ತೀರ 
ಪ್ರತ್ಯೇಕಿಸಿ ತೋರಿಸುವ ಮೂಲಕ ಬ್ರೆಸ್ಟೋನ್ ಅರ್ನಾಲ್ಡ್ನ ಮೈ - ಮನದ 
ಘರ್ಷಣೆಯನ್ನು ಬಿಂಬಿಸುತ್ತಾನೆ. ಇಂಥದೇ ಇನ್ನೊಂದು ಸನ್ನಿವೇಶ - ಮೇರಿ 
ಗೆರಾಲ್ಡ್ಗೆ ಒಲಿಯುವ ಸಂದರ್ಭದ್ದು . ಕತ್ತೆಯೊಂದಿಗೆ ಚೆಲ್ಲಾಟವಾಡುತ್ತಿರುವ ಮೇರಿ 
ಹಿಂಬದಿಗೆ ಗೆರಾಲ್ಡ್ ಬಂದು ಕೂತ ಶಬ್ದ ಕೇಳುತ್ತಾಳೆ, ಮುಂದಿನ ಚಿತ್ರಕ್ಕೆ ಮೇರಿ 
ಬೆಂಚಿನ ಮೇಲಿಟ್ಟುಕೊಂಡ ಕೈಯ ಸಮೀಪ ಚಿತ್ರ ಚೌಕಟ್ಟಿನೊಳಗೆ ಗೆರಾಲ್ಡ್ನ ಕೈ 
ಪ್ರವೇಶಿಸುತ್ತದೆ; ಗೆರಾಲ್ಡ್ನ ಕೈ ಆಕೆಯ ಕೈಗೆ ಮುಟ್ಟುತ್ತಿದ್ದಂತೆ ಆಕೆ ಓಡಿ 
ಹೋಗುತ್ತಾಳೆ. ಮನಸ್ಸಿನಾಳದಲ್ಲಿ ಆತನನ್ನು ಬಯಸುವ , ಆದರೆ ಹೊರಗೆಲ್ಲೂ ಆತನ 
ಬಗ್ಗೆ ಜುಗುಪ್ಪೆ ಪಡುವ ಮೇರಿಯ ಮನಸ್ಸಿನ ಘರ್ಷಣೆ ಇಲ್ಲಿ ತುಂಬಾ ಚೆನ್ನಾಗಿ ವ್ಯಕ್ತ 
ವಾಗಿದೆ. ( ಮೇರಿ- ಗೆರಾಲ್ಡ್ ಕೂಡುವ ದೃಶ್ಯದಲ್ಲೂ ಅವರ ಕೈ - ಕಾಲುಗಳ ಪ್ರತ್ಯೇಕ 
ಪ್ರತ್ಯೇಕ ಚಿತ್ರಿಕೆಗಳ ಸರಣಿಯನ್ನೇ ಕಾಣಿಸಲಾಗಿದೆ.) 
- ( ಬಾಲ್ಬಜಾರ್ ' ಎಂಬ ಹೆಸರಿನ ಈ ಚಿತ್ರದಲ್ಲಿ ಅದೇ ಹೆಸರಿನ ಕತ್ತೆ ಬರೀ 
ಒಂದು ಸಂಕೇತವಷ್ಟೇ ಅಲ್ಲ, ಒಂದು ಜೀವಂತ ಪಾತ್ರ ಕೂಡಾಹೌದು. ( ಉಳಿದೆಲ್ಲ 
ಪಾತ್ರಗಳಿಗಿಂತ ಬೈಸ್ಕೊನ್ನ ಕತ್ತೆಯೇ ಹೆಚ್ಚು ಪರಿಣಾಮಕಾರಿಯಾಗಿ ನಟಿಸಿದೆ 
ಎಂಬುದು ಒಬ್ಬ ವಿಮರ್ಶಕನ ಅಭಿಪ್ರಾಯ.) ಈ ಇಡೀ ಜಗತ್ತಿನ ಎಲ್ಲ ಪಾತ್ರಗಳ 
ಆಗುಹೋಗುಗಳನ್ನೂ ಕಂಡ ಪಾತ್ರ -ಬಾಜಾರ್ , ಈ ಎಲ್ಲ ಪಾತ್ರಗಳ ಎಲ್ಲ 
ಭಾವನೆಗಳನ್ನು ಹಿಂಸೆ, ಕಾಮ , ಪ್ರೀತಿ, ಆಸೆ - ಎಲ್ಲವನ್ನೂ ಬಾಲ್ಬಜಾರ್ ಕಂಡಿದೆ 
ಯಷ್ಟೇ ಅಲ್ಲ ಸ್ವತಃ ಅನುಭವಿಸಿದೆ. ಈ ಪಾತ್ರಗಳಲ್ಲಿ ಕೆಟ್ಟವರು - ಒಳ್ಳೆಯವರು ಎಂಬ 
ಭೇದವಿಲ್ಲದೆ ಎಲ್ಲರೊಡನೆಯೂ ಬಾಲ್ಯ ಜಾರ್ ಬದುಕಿದೆ, ತನ್ನನ್ನು ಹಿಂಸಿಸುವ 
ಗೆರಾಲ್ಡ್ನನ್ನೇ ಈ ಕತ್ತೆ ಪ್ರೀತಿಸಿದೆ. ಹುಟ್ಟಿನಿಂದ ಸಾವಿನ ತನಕ ಪೂರ್ಣ ಜೀವ 
ನ್ನುಕ್ಕಿಯ ಸ್ಥಿತಿಯನ್ನು ಅದು ಸಾಧಿಸಿಕೊಂಡಿದೆ. ಚಿತ್ರದ ತುದಿಯಲ್ಲಿ ಗುಡ್ಡದ ತಲೆ 
ಯಲ್ಲಿ ಕುರಿ ಹಿಂಡಿನ ಸಮೀಪ ( ಬೈಬಲ್ಲಿನಲ್ಲಿ ಕುರಿ ಮಾನವೀಯತೆ- ಮುಗ್ಧತೆಯ 
ಸಂಕೇತವೆಂಬುದನ್ನೂ ಗಮನಿಸಬೇಕು. ) ಅದು ಕೊನೆಯುಸಿರೆಳೆಯುತ್ತದೆ. ತುಂಬ 
ಒಂಟಿಯಾಗಿ, ನೋವಿನಿಂದ, ಆದರೆ ತುಂಬ ಶಾಂತವಾಗಿ ಬಾಲ್ಬಜಾರ್ ಸಾಯುತ್ತದೆ. 
( ಬೆಸ್ಕೊನ್ನ ಚಿತ್ರದ ಕಥಾವಸ್ತು ಗಳನ್ನು ಗಮನಿಸಿದರೆ - ಕಿಸೆಗಳ್ಳನ 
ವೃತ್ತಾಂತ, ಜೈಲುಗೈದಿಯ ಪರಾರಿಯ ಪ್ರಯತ್ನ ಮತ್ತು ಬಾಲ್ಬಜಾರ್ - ಮೇರಿಯರ 
ಕಥೆ ಕೂಡಾ ಅವು ನಿಯೋರಿಯಲಿಸ್ಟ್ ' ಚಿತ್ರದ ಕಥೆಗಳಿಗೆ ಹೋಲುತ್ತವೆ. 
ಸೈಕಲ್ ಕಳೆದುಕೊಂಡ ನಿರುದ್ಯೋಗಿಯ ಕಥೆಗೂ , (ನೋಡಿ: ಬೈಸಿಕಲ್ ಥೀನ್ಸ್ ) 
ಒಬ್ಬ ರಾಕ್ಷಸ ವ್ಯಕ್ತಿಯ ಕೈಗೆ ಸಿಕ್ಕ ಮುಗ್ಗ ಹಸುಳೆಯ ಕಥೆಗೂ , (ನೋಡಿ: ಲಾ 
ಸ್ವಾದಾ) - ಮೇಲಿನ ಕಥೆಗಳಿಗೂ ಕಥಾವಸ್ತು ' ವಿನ ದೃಷ್ಟಿಯಿಂದ ಅಂಥ ಭಿನ್ನತೆ 

ಯಿಲ್ಲ. ಆದರೆ ಇವನ್ನು ಚಿತ್ರವಾಗಿಸುವಾಗ ಬ್ರೆಸ್ಟೋನ್ ( ವಾಸ್ತವತೆಯ ಪುನರ್ನಿ 
ರ್ಮಾಣ'ಕ್ಕೆ ಹೆಚ್ಚು ಗಮನವಹಿಸುವುದಿಲ್ಲ; ಬಹಿವಾಪಾರಗಳ ಬಗ್ಗೆ ಕೇಂದ್ರೀಕರಿಸು 
ವುದಿಲ್ಲ. ಸಾಮಾಜಿಕ ಅನಿಷ್ಟಗಳ ಬಗ್ಗೆ ಕೇಂದ್ರೀಕರಿಸುವುದಿಲ್ಲ. ವ್ಯಕ್ತಿಯ ಒಳಮನ 
ಸ್ಪನ್ನು ಫ್ರಾನ್ಸ್ ಮಾದರಿಯಲ್ಲಿ ವಿಶ್ಲೇಷಿಸಿ ನೋಡುವುದೂ ಇಲ್ಲ. ಬ್ರೆಸ್ಟೋನ್ 
ಮಾಡುವುದು ಮನುಷ್ಯನ ಮನಸ್ಸಿನ ಗೂಢತೆಗಳ ಅನಾವರಣವಷ್ಟೆ . ಆತನ ಚಿತ್ರ 
ಗಳಿಂದ ಯಾವುದೇ ತತ್ವ ಹೊರಡಿಸಲು ಸಾಧ್ಯವಿಲ್ಲ . ಒಬ್ಬ ವಿಮರ್ಶಕ ಹೇಳಿದ ಹಾಗೆ 
- “ ಆತನ ಪಾತ್ರಗಳು ದೇವರಿದ್ದ ಹಾಗೆ, ತಮ್ಮ ಮೂಲಭೂತವಾದ ನಿಗೂಢತೆಗಿಂತ 
ಹೆಚ್ಚೇನನ್ನೂ ಅವು ಹೊರಗೆಡಹುವುದಿಲ್ಲ . ಆದ್ದರಿಂದ ಅವನ್ನು ಎಷ್ಟು ನೋಡಿದರೂ 
ನಮಗೆ ಬೇಸರವಾಗುವುದಿಲ್ಲ ; ಅವು ಇನ್ನೂ ಇನ್ನೂ ಶ್ರೀಮಂತವಾಗುತ್ತವೆ. ಬೈಬಲ್ಲಿ 
ನಲ್ಲಿ ಜ್ಞಾನದ ಬಗ್ಗೆ ಹೇಳಿದ ಹಾಗೆ ಅದನ್ನು ಎಷ್ಟು ತಿಂದರೂ ಹಸಿವು ಅಡಗುವುದಿಲ್ಲ. 
ಎಷ್ಟು ಕುಡಿದರೂ ಆಸರು ಕಟ್ಟುವುದಿಲ್ಲ. ” 


೫೨ . ದ ಕೌಂಡ್ ಅಸ್ 

THE ROUND UP 
ಸುತ್ತಾ ಸೆರೆ 
ಹಂಗೆರಿ/ ೧೯೬೫ / ಕಪ್ಪು ಬಿಳುಪು/೯೪ ನಿಮಿಷ 
ನಿರ್ದೆಶಕ : ಮಿಕ್ಕೊಸ್ ಯಾನೆ ಸೊ 


ಅನೇಕ ಕನೂನಿಸ್ಟ್ ರಾಷ್ಟ್ರಗಳ ಹಾಗೇ (ಉದಾ: ಪೋಲಂಡ್ ) ಹಂಗೆರಿ 
ಯಲ್ಲೂ ಕೂಡಾ ಎರಡನೇ ಮಹಾಯುದ್ಧದ ನಂತರ ಚಲನಚಿತ್ರ ಉದ್ಯಮ ಸರ್ಕಾರದ 
ಅಧೀನಕ್ಕೆ ಒಳಪಟ್ಟು ಅದಕ್ಕೆ ಪ್ರೋತ್ಸಾಹ ಸಿಕ್ಕಿತು. ಆದರೆ, ಸ್ಟಾಲಿನ್ ಮಾದರಿಯ 
ಕಪಿಮುಷ್ಟಿ ಯ ಆಡಳಿತದಲ್ಲಿ, ಚಿತ್ರನಿರ್ಮಾಣಕ್ಕೆ ಅಗತ್ಯವಾದ ಸ್ವಾತಂತ್ರ್ಯ ನಿರ್ದೆ 
ಶಕರಿಗೆ ದೊರಕದೆ ಹೋಗಿದ್ದರಿಂದ ಚಲನಚಿತ್ರದಲ್ಲಿ ಹೇಳಿಕೊಳ್ಳುವಂಥ ಸಾಧನೆ 
ಮಾಡಲಿಲ್ಲ. ಐವತ್ತರ ದಶಕದ ಈ ಸಂದರ್ಭದಲ್ಲಿ ಉತ್ತಮ ಚಿತ್ರಗಳನ್ನು ನಿರ್ಮಿಸಿದ 
ಕೆಲವೇ ನಿರ್ದೆಶಕರ ಪೈಕಿ ಪ್ರಸಿದವಾದ ಹೆಸರು ಜೋಲ್ತಾನ್ ಫ್ಯಾಬ್ರಿ . (ನೋಡಿ: 
ಟೂ ಹಾಫ್ ಟೈಮ್ಸ್ ರ್ಇ ಎ ಹೆಲ್ ) , ೫೦ರ ದಶಕದ ತುದಿತುದಿಗೆ, ಯುರೋಪಿನಾ 
ದ್ಯಂತ 'ಹೊಸಅಲೆ' ಯ ಚಿತ್ರಗಳು ಪ್ರಸಿದ್ಧವಾಗುತ್ತಿದ್ದ ಕಾಲದಲ್ಲಿ ಕೂಡಾ ಹಂಗೆರಿ 
ಯಲ್ಲಿ ಇನ್ನೂ ನಿಯೋರಿಯಲಿಸ್ಟ್ ' ಎನ್ನಬಹುದಾದ ಚಿತ್ರಗಳೇ ಬರುತ್ತಿದ್ದವು. 


೨೩೮ 


- ೬೦ರ ದಶಕದ ಪ್ರಾರಂಭದಲ್ಲಿ, ಹಂಗೆರಿಯ ಚಲನಚಿತ್ರ ಇತಿಹಾಸ ಕುಂಠಿತ 
ಗೊಳ್ಳುತ್ತಿರುವುದು ಅಲ್ಲಿನ ಸರ್ಕಾರದ ಗಮನಕ್ಕೂ ಬಂತು. ಆಗ ಸರ್ಕಾರ, ಉದ್ಯ 
ಮಕ್ಕೆ ಪುನಶ್ವೇತನ ಕೊಡಲು ಕೆಲವು ಕ್ರಮಗಳನ್ನು ಕೈಗೊಂಡಿತು. ಅಲ್ಲಿನ ಫಿಲ್ಸ್ 
ಅಕಾಡೆಮಿಯನ್ನು ಪುನರಚಿಸಿ ಅದಕ್ಕೆ ಯುವಅಧ್ಯಾಪಕರುಗಳನ್ನು ನೇಮಿಸಲಾ 
ಯಿತು. ಇದೇ ಸಮಯದಲ್ಲಿ ( ೧೯೬೧) ಪ್ರಾರಂಭಗೊಂಡ ( ಬೆಲಾ ಬಾಲಾಸ್ 
ಸ್ಟುಡಿಯೋ ” ಹೊಸ ಯುವನಿರ್ದೆಶಕರಿಗೆ ಅವಕಾಶ ದೊರಕಿಸಿಕೊಟ್ಟಿತು. ಜೊತೆಗೆ 
ಸರ್ಕಾರದ ಧೋರಣೆಯಲ್ಲೂ ಬದಲಾವಣೆಗಳಾದವು. ಈಚಿನ ಇತಿಹಾಸವನ್ನು ವಸ್ತು 
ನಿಷ್ಠವಾಗಿ , ಯಾವ ಕಟ್ಟುಪಾಡುಗಳಿಲ್ಲದೆ ಅಭಿವ್ಯಕ್ತಿಸುವ ವ್ಯಕ್ತಿ ಸ್ವಾತಂತ್ರ ನಿರ್ದೆ 
ಶಕರಿಗೆ ದೊರೆಯಿತು, ಖ್ಯಾತ ಮಾರ್ಕಿಸ್ಟ್ ತತ್ವಶಾಸ್ತ್ರಜ್ಞ ಜಾರ್ಜ್ ಲೂಕಾಕ್ಸ್ 
ಹೇಳುವ ಹಾಗೆ ತಮ್ಮನ್ನೇ ತಾವು ಆತ್ಮವಿಮರ್ಶೆ ಮಾಡಿಕೊಳ್ಳಬೇಕಾದ ಅಗತ್ಯ 
ವನ್ನು ಯುವ ಹಂಗೆರಿಯನ್‌ ನಿರ್ದೇಶಕರು ಮನಗಂಡರು , 
- ಹೀಗೆ ಚಿತ್ರ ನಿರ್ಮಾಣಕ್ಕಿಳಿದ ಯುವ ನಿರ್ದೆಶಕರ ಚಿತ್ರಗಳೇ ಹಂಗೆರಿಯನ್‌ 
(ಹೊಸಅಲೆ' ಎಂದು ಕರೆಸಿಕೊಂಡವು. ಈ ಹೊಸಅಲೆಯ ನಿರ್ದೇಶಕರಲ್ಲಿಮಿಸ್ 
ಯಾನ್ಸೊ ಮತ್ತು ಆ೦ದ್ರಾ ಕೊವ್ಯಾಕ್ಸ್ ಪ್ರಮುಖರು. ಇದೇ ಸಾಲಿನಲ್ಲಿ ಬಂದ 
ಯುವ ನಿರ್ದೇಶಕರು - ಇಹ್ವಾನ್ ಗಾಲ್ , ಇಸ್ಕ್ವಾಸ್ ಸಾಬೋ ಮುಂತಾದ 
ವರು, 

ಮಿ ಸ್ ಯಾನೆಸ್ಕೋ ಈ ಹಂಗೆರಿಯನ್‌ ಹೊಸಅಲೆ' ಯ ನಿರ್ದೇಶಕರ 
ಪೈಕಿ ಹಿರಿಯ , ೧೯೬೨ ರಿಂದಲೇ ಚಿತ್ರನಿರ್ಮಾಣ ಪ್ರಾರಂಭಿಸಿದ ಯಾನ್ ಸ್ಕೂ 
೧೯೬೫ರಲ್ಲಿ ತನ್ನ ಮಹಾಕೃತಿ THE ROUND - UP ನ್ನು ತಯಾರಿಸಿದ, ತೀರ ದೀರ್ಘಾ 
ವಧಿಯ ( ಸುಮಾರು ಹನ್ನೆರಡು ನಿಮಿಷಗಳ ತನಕ) ಚಿತ್ರಿಕೆಗಳನ್ನು ಬಳಸಿ ಚಿತ್ರ 
ತಯಾರಿಸುವ ಯಾನ್‌ಸೋನ ಪ್ರಸಿದ್ಧ ಶೈಲಿ ಈ ಚಿತ್ರದಿಂದ ಪ್ರಾರಂಭವಾಗಿದೆ. 
THE SILENCE AND THE CRY (೧೯೬೮) , CONFRONTATION ( ೧೯೬೮ ), 
AGNUS DEI ( ೧೯೭೧) ಮತ್ತು RED PSALM ( ೧೯೭೨) ಆತನ ಆಮೇಲಿನ 
ಮುಖ್ಯ ಚಿತ್ರಗಳು, 

( ರೌಂಡ್ ಅಪ್ ' ಚಿತ್ರದ ಪರಿಸರ ಒಂದು ಜೈಲು. ತೀರ ವಿಸ್ತಾರವಾದ, 
ಕಣ್ಣಳತೆಯಾಚೆಗೂ ಹರಡಿಕೊಂಡಿರುವ, ನಿರ್ಜನವಾದ ಬರಡು ಬಯಲಿನಲ್ಲಿ ಆ 
ಜೈಲು ನಿರ್ಮಿತವಾಗಿದೆ. ಆ ಜೈಲಿನಲ್ಲಿ ಹೆಚ್ಚಿನವರು ಪುಟಗೋಸಿ ಖೈದಿಗಳು , ಆದರೆ, 
ಅವರ ನಡುವೆ ಭೂಗತ ಕ್ರಾಂತಿಕಾರಿ ಮುಖಂಡ ಸ್ಯಾಂಡೋ ರೋಜಾ ಎಂಬುವವನ 
ಜನರೂ ಇದ್ದಾರೆಂಬುದು ಪೋಲೀಸರ ಗುಮಾನಿ, ಅವರನ್ನು ಹುಡುಕಿ ತೆಗೆಯಲು 
ಅವರು ತುಂಬ ವಿಚಿತ್ರವಾದ ಕ್ರೂರ ವಿಧಾನಗಳನ್ನು ಬಳಸುತ್ತಿದ್ದಾರೆ, 
- ಆ ಊರಿನಲ್ಲಿ ಈಚೆಗೆ ಕೊಲೆಯಾದ ದನಕಾಯುವವನ ಪ್ರಕರಣದ ಎಳೆಹಿಡಿದು 

ಪೋಲೀಸರು ಹುಡುಕಾಟ ಪ್ರಾರಂಭಿಸುತ್ತಾರೆ. ದನಕಾಯುವವನ ಇಬ್ಬರು 
ಸಂಬಂಧಿಕರನ್ನು ಕರೆತಂದು ದನಕಾಯುವವನನ್ನು ಕೊಂದ ಆಸಾಮಿಯನ್ನು ತೋರಿ 
ಸಲು ಹೇಳುತ್ತಾರೆ. ಅವರು ಗೇಯಾರ್ ಎಂಬುವವನನ್ನು ತೋರಿಸುತ್ತಾರೆ. ಈಗ 
ಪೋಲೀಸರು ಗೇಯಾರನನ್ನು ಹಿಡಿದುಕೊಂಡು ಅವನಿಗೆ ಒಂದು ಆಸೆ ತೋರಿಸು 
ತಾರೆ. ಅವನು ಎಷ್ಟು ಜನರನ್ನು ಕೊಂದಿದ್ದಾನೋ ಅದಕ್ಕಿಂತ ಒಂದಾದರೂ ಹೆಚ್ಚು 
ಕೊಲೆಮಾಡಿರುವ ಯಾವುದೇ ವ್ಯಕ್ತಿಯನ್ನು ತೋರಿಸಿದರೆ ಅವನನ್ನು ಸ್ವತಂತ್ರಗೊಳಿ 
ಸುವುದಾಗಿ ಅವನಿಗೆ ಭರವಸೆ ಕೊಡುತ್ತಾರೆ. ಪೋಲೀಸರ ಆಮಿಷಕ್ಕೆ ಬಿದ್ದ 
ಗೇಯಾರ್‌ ಇಡೀ ಜೈಲನ್ನು ಹುಡುಕುತ್ತಾನೆ. ಪ್ರತಿ ಬ್ಯಾರಕ್ಕಿನೆದುರೂ ಹೋಗಿ 
ಪ್ರತಿಯೊಬ್ಬರ ಕಣ್ಣಲ್ಲಿ ಕಣ್ಣಿಟ್ಟು ನೋಡಿ ಒಬ್ಬನನ್ನು ಪೋಲೀಸರಿಗೆ ತೋರಿಸಿಬಿಡು 
ತಾನೆ. ಪೋಲೀಸರು ಇವನನ್ನು ಬಿಟ್ಟು ಆ ವ್ಯಕ್ತಿಯನ್ನು ಹಿಡಿಯಬೇಕೆನ್ನುವಷ್ಟ 
ರಲ್ಲಿ ಆ ವ್ಯಕ್ತಿ ಪರಾರಿಯಾಗಲು ಪ್ರಯತ್ನಿಸಿ ಸೋತು ಸಾಯುತ್ತಾನೆ. ಹಾಗಾಗಿ 
ಮತ್ತೆ ಗೆಯಾರನ ಹುಡುಕಾಟ ಮುಂದುವರಿಯುತ್ತದೆ. ಈ ಬಾರಿ ಗೇಯಾರ್ 
ವೆಜೆಕಾ ಎಂಬ ಖೈದಿಯನ್ನು ಹುಡುಕಿ ತೆಗೆದು ಕುಖ್ಯಾತ ಕೊಲೆಗಾರ ವೆಜೆಕಾ ಎಂದರೆ 
ಇವನೇ ಎಂದು ಪೊಲೀಸರಿಗೆ ಸೂಚನೆ ಕೊಡುತ್ತಾನೆ. ಪೋಲೀಸರು ವೆಜೆಕಾನನ್ನು 
ಹಿಡಿಯುತ್ತಾರೆ. ಅವನೇ ವೆಜೆಕಾ ಹೌದೆ ಎಂದು ಪರೀಕ್ಷಿಸಲು, ಆತನ ಹಳೆಯ 
- ಪ್ರಿಯತಮೆಯೊಬ್ಬಳನ್ನು ಹಿಡಿದು ತಂದು ಅವಳನ್ನು ಬೆತ್ತಲೆಮಾಡಿ ಇವನೆದುರಿಗೇ 
ಅವಳಿಗೆ ಛಡಿ ಏಟು ಕೊಡುತ್ತಾರೆ. ನೋವುಅವಮಾನ ಸಹಿಸದ ವೆಜೆಕಾ ಮತ್ತು 
ಅವನ ಕೆಲವು ಸಂಗಡಿಗರು ಜೈಲಿನ ಭಾರೀ ಗೋಡೆಯನ್ನು ಹಾರಿ ಆತ್ಮಹತ್ಯೆ ಮಾಡಿ 
ಕೊಳ್ಳುತ್ತಾರೆ. 

ಈ ಮಧ್ಯೆ , ಗೇಯಾರ್ ಪೋಲೀಸರಿಗೆ ಸುಳಿವು ನೀಡುತ್ತಿರುವ ವಿಷಯ ಖೈದಿ 
ಗಳಿಗೆ ತಿಳಿದು ಅವನ ಕೊಲೆಗೆ ಒಮ್ಮೆ ಪ್ರಯತ್ನ ನಡೆಸುತ್ತಾರೆ. ಮೊದಲ ಬಾರಿ 
ಪ್ರಯತ್ನ ವಿಫಲವಾದರೂ ಎರಡನೇ ಬಾರಿಯ ಪ್ರಯತ್ನದಲ್ಲಿ ಖೈದಿಗಳು ಗೇಯಾರ್ 
ನನ್ನು ಕೊಲ್ಲುತ್ತಾರೆ. ಸರಿ , ಈಗ ಗೇಯಾ‌ನ ಕೊಲೆಗಾರರನ್ನು ಹುಡುಕುವ ಸಂಚು 
ಪ್ರಾರಂಭವಾಗುತ್ತದೆ. ಯಾವುದೇ ಇಬ್ಬರು ಖೈದಿಗಳನ್ನು ಹಿಡಿದು ಅವರಿಗೆ ಹಿಂಸೆ 
ಕೊಟ್ಟಾಗ ಅವರು ನಿಜವಾದ ಕೊಲೆಗಾರಟೋರ್ಮಾಎಂಬಾತ ಎಂದು ಬಾಯಿ ಬಿಡು 
ತ್ತಾರೆ. ಟೋರ್ಮಾನನ್ನು ಸರಪಳಿಯಲ್ಲಿ ಕಟ್ಟಿ ಬಂಧಿಸುತ್ತಾರೆ. 
* ಇದ್ದಕ್ಕಿದ್ದಂತೆ ಒಂದು ಸಮಾಚಾರ ಬರುತ್ತದೆ. ದೇಶದಲ್ಲಿ ತುರ್ತುಸ್ಥಿತಿ 
ಘೋಷಿಸಲಾಗಿದೆ ; ಎಲ್ಲ ಖೈದಿಗಳನ್ನು ಬಿಡುಗಡೆ ಮಾಡಿ ಯುದ್ಧಕ್ಕೆ ಸೇರಿಸಲು 
ಆದೇಶ ಬಂದಿದೆ. ಕ್ರಾಂತಿಕಾರಿ ನಾಯಕ ಸ್ಯಾಂಡೋ ಶರಣಾಗಿದ್ದಾನೆ; ಆತನಿಗೆ 
ಕ್ಷಮಾಧಾನ ಮಾಡಲಾಗಿದೆ. ಜೈಲಿನಲ್ಲಿ ಉತ್ಸಾಹ ಚಿಮ್ಮುತ್ತದೆ. ಮೀರ್ಮಾನಿಗೆ 
ಬೈದಿಗಳ ಪೈಕಿ ಕುದುರೆ ಸವಾರರ ಒಂದು ಬೆಟಾಲಿಯನ್ ಆರಿಸಲು ಅಧಿಕಾರಿಗಳು 

ಹೇಳುತ್ತಾರೆ. ಟೋರ್ಮಾ ಆರಿಸುತ್ತಾನೆ; ಆರಿಸಿದ ಉತ್ಸಾಹದಲ್ಲಿ ಈ ಗುಂಪಿನಲ್ಲಿ 
ಸ್ಯಾಂಡೊರೋಜಾನ ಹಳೆಯ ಸಹೋದ್ಯೋಗಿಗಳೆಲ್ಲ ಇದ್ದಾರೆ ಎಂದು ಬಹಿರಂಗ 
ಪಡಿಸುತ್ತಾನೆ. 

ಕೂಡಲೇ ಪ್ರಕಟಣೆ ಹೊರಡುತ್ತದೆ. ಸ್ಯಾಂಡೋಗೆಕ್ಷಮೆ ನೀಡಿದ್ದರೂ ಅವನ 
ಸಹೋದ್ಯೋಗಿಗಳಿಗೆ ಶಿಕ್ಷೆ ತಪ್ಪುವುದಿಲ್ಲವಾದ್ದರಿಂದ ಅವರನ್ನು ಗಲ್ಲಿಗೇರಿಸುವುದಾಗಿ 
ಪ್ರಕಟಿಸುತ್ತಾರೆ. ಕುದುರೆ ಸವಾರರೆಲ್ಲರನ್ನು ಕಟ್ಟಿ ಶಿಕ್ಷೆಗೆ ಕೊಂಡೊಯ್ಯುತ್ತಾರೆ. 

ಮೂಲತಃ ಈ ಕಥೆ ೧೯೮೦ರ ಹಂಗೇರಿಯ ಯುದ್ದ ಖೈದಿಗಳ ಶಿಬಿರವನ್ನು ಕುರಿ 
ತದ್ದು . ಆದರೆ ಇದು ಯಾವುದೇ ಖೈದಿ ಶಿಬಿರೆದ ಕಥೆಯೂ ಆಗಬಹುದು ಇಂಥ 
ಮನಸ್ಸು ಕಲಕುವ ಕಥೆಯನ್ನು ನಿರ್ದೇಶಕ ಮಿಕ್ಟೋಸ್ ಯಾನ್ ಸ್ಕೊ ತನ್ನ ವಿಶಿಷ್ಟ 
ವಾದ ಚಿತ್ರನಿರ್ಮಾಣ ಶೈಲಿಯಿಂದ ಪರಿಣಾಮಕಾರಿಯಾಗಿ ಕಟ್ಟಿಕೊಡುತ್ತಾನೆ. 
ತುದಿಯೇ ಇಲ್ಲವೇನೋ ಎಂಬಂತೆ ಹರಡಿಕೊಂಡಿರುವ ವಿಸ್ತಾರವಾದ ಬರಡುಬಯಲಿನ 
ಪರಿಸರ ; ಮುಗಿಯುವುದೇ ಇಲ್ಲವೇನೋ ಎಂಬಂತೆ ಒಂದಕ್ಕೊಂದು ತಳಕು ಹಾಕಿ 
ಕೊಳ್ಳು ಚಲಿಸುವ ಘಟನಾಮಾಲಿಕೆ - ಇಂಥ ವಸ್ತುವನ್ನು ನಿರ್ದೇಶಕ ತೀರಾ 
ದೀರ್ಘವಾದ ಚಿತ್ರಿಕೆಗಳಲ್ಲಿ ಅಗಲತೆರೆ (Wide screen) ಯ ಮೇಲೆ ಚಿತ್ರಿಸಿದ್ದಾನೆ. 
ತೀರ ದೀರ್ಘವಾದ ಚಿತ್ರಿಕೆಗಳನ್ನು , ಸ್ವಲ್ಪವೂ ಬೇಸರವಾಗದ ಹಾಗೆ, ತುಂಬ 
ಸಂಕೀರ್ಣವಾದ ಕೆಮೆರಾ ಚಲನೆಗಳೊಂದಿಗೆ, ಚಿತ್ರಿಸುವ ತಂತ್ರ ಯಾನ್ ಸೋಗೆ 
ಸಿದ್ದಿಸಿದೆ. ಕೆಮೆರಾ ಒಂದು ವ್ಯಕ್ತಿಯನ್ನು ಅನುಸರಿಸುತ್ತ ನಡೆದು, ಆತ ಇನ್ನೊಬ್ಬ 
ವ್ಯಕ್ತಿಯೊಡನೆ ಮಾತಾಡುವಾಗ ನಿಂತು , ಹಿನ್ನೆಲೆಯ ಕವಾಯಿತನ್ನೊ ಅಥವಾ 
ಕುದುರೆ ಓಟವನ್ನೊ ಜತೆಜತೆಗೇ ಕಾಣಿಸುತ್ತ , ಆಮೇಲೆ ಇನ್ನೊಬ್ಬ ವ್ಯಕ್ತಿಯನ್ನು 
ಅನುಸರಿಸಿ ನಡೆದು.....ಹೀಗೆ ತುಂಬ ಸಂಕೀರ್ಣವಾದ ಚಲನೆಯಲ್ಲಿ ಕೆಮೆರಾ ಹಿನ್ನೆಲೆ 
ಮುನ್ನೆಲೆಯ ವಿವಿಧ ವಿವರಗಳನ್ನು ಗ್ರಹಿಸುತ್ತ ಲೀಲಾಜಾಲವಾಗಿ ಓಡಾಡುತ್ತದೆ. 
ಯಾನ್‌ಸ್ಕೋ ಹನ್ನೆರಡು- ಹದಿನೆಂಟು ನಿಮಿಷಗಳಷ್ಟು ದೀರ್ಘವಾದ ಚಿತ್ರಿಕೆಗಳನ್ನೂ 
ಬಳಸುತ್ತಾನೆ. ಆತನ ಕೆಲವು ಚಿತ್ರಗಳಲ್ಲಿ ಇಡೀ ಚಿತ್ರದಲ್ಲಿ ಸುಮಾರು ೧೦ ರಿಂದ ೨೦ 
ಚಿತ್ರಿಕೆಗಳಿರುತ್ತವೆ. ( ಸಾಮಾನ್ಯವಾಗಿ, ಪೂರ್ಣಾವಧಿ ಚಿತ್ರವೊಂದರಲ್ಲಿ ಇರುವ ಚಿತ್ರಿಕೆ 
ಗಳ ಸಂಖ್ಯೆ ೩೦೦ ರಿಂದ ೪೦೦ . ಉದಾಹರಣೆಗೆ ರಶೋಮೊನ್ ಚಿತ್ರದಲ್ಲಿ ಒಟ್ಟು 
೪೦೭ ಚಿತ್ರಿಕೆಗಳಿವೆ.) 

ಮನಸ್ಸನ್ನು ತುಂಬ ಗಂಭೀರವಾಗಿ ಕೆದಕಿಬಿಡುವಂಥ ಕಥೆ, ಯಾನ್ಸೋನ 
ವಿಶಿಷ್ಟವಾದ ಅನನ್ಯ ಚಿತ್ರಶೈಲಿಯಲ್ಲಿ ಒಂದು ಮಹಾನ್ ಕೃತಿಯಾಗಿ ರೂಪುಗೊಂಡಿದೆ. 

- ೫೩ , 


ವೀಕೆಂಡ್ 
WEEKEND 
ವಾರಾಂತ್ಯ 
ಫ್ರಾನ್ಸ್ /೧೯೬೭/ ವರ್ಣ/೯೫ ನಿಮಿಷ 
ನಿರ್ದೇಶನ : ಜೀನ್ ಲುಕ್ ಗೊದಾರ್ದ್ 


( ಬ್ರೆಥಿಸ್ ನಂತಹ ತೀರ ಭಿನ್ನ ವಾದ ಒಂದು ಚಿತ್ರದಿಂದ ಎಲ್ಲರ ಗಮನ 
ಸೆಳೆದ ಗೊದಾರ್ದ್ ಆಮೇಲೆ ೬೦ರ ದಶಕದುದ್ದಕ್ಕೂ ತಯಾರಿಸಿದ ತನ್ನ ಭಾರಿ 
ಸಂಖ್ಯೆಯ ಚಿತ್ರಗಳಲ್ಲೆಲ್ಲಾ ಮಾಧ್ಯಮ ಮತ್ತು ಅಭಿವ್ಯಕ್ತಿಗೆ ಸಂಬಂಧಿಸಿ ಪ್ರಯೋಗ 
- ಗಳನ್ನು ಮಾಡುತ್ತಲೇ ಬಂದ. ಅಮೇರಿಕನ್ ಗ್ಯಾಂಗ್ ಸ್ಟರ್‌ ಚಿತ್ರಗಳ' ಮಾದರಿ 
ಯಲ್ಲಿ ಬ್ರೆಥ್ ಲೆಸ್ ' ಚಿತ್ರವನ್ನು ತಯಾರಿಸಿದ ಹಾಗೆ ಗೋದಾರ್ದ್ ತನ್ನ ಆಮೇಲಿನ 
ಅನೇಕ ಚಿತ್ರಗಳನ್ನು ' ಗ್ಯಾಂಗ್ ಸ್ಟರ್‌ ಚಿತ್ರ ಗಳಂಥ ಜನಪ್ರಿಯ ಮಾದರಿಗಳಲ್ಲೇ 
ತಯಾರಿಸಿದ್ದಾನೆ. ಪತ್ತೆದಾರಿ ಚಿತ್ರ , ಕೋಡಂಗಿ ಹಾಸ್ಯಚಿತ್ರ , ವೈಜ್ಞಾನಿಕ ಕಲ್ಪ 
ನೆಯ ಚಿತ್ರ , ಸಂಗೀತ ವೈನೋದಿಕ ಮುಂತಾದ ಜನಪ್ರಿಯ ಮಾದರಿಗಳನ್ನು 
ಆತನ ಅನೇಕ ಚಿತ್ರಗಳು ಅನುಕರಿಸಿವೆ . 
- ಹೀಗೆಗೊದಾರ್ದ್ ಜನಪ್ರಿಯ ಮಾದರಿಗಳನ್ನು ಅನುಕರಿಸಿಯೇ ಚಿತ್ರಗಳನ್ನು 
ತಯಾರಿಸಿದರೂ , ಆತನ ಈ ಎಲ್ಲ ಚಿತ್ರಗಳೂ ಆತನ ತುಂಬ ವೈಯಕ್ತಿಕವಾದರೂಪ 
ವನ್ನೂ ಪಡೆದುಕೊಂಡಿವೆ. ೧೯೬೦ರಲ್ಲಿ ಆತ ತಯಾರಿಸಿದ THE LITTLE SOLDIER 
( LE PETIT SOLDAT) ಪತ್ತೇದಾರಿ ಚಿತ್ರಗಳನ್ನು ಮಾದರಿಯಾಗಿಟ್ಟುಕೊಂಡಿದೆ. 
೧೯೬೧ರ A WOMAN IS A WOMAN ( UNNE FEMME EST UNNE FEMME) 
- ಸಂಗೀತ ವೈನೋದಿಕ ( Musical Comedy ) ಗಳನ್ನು ಅನುಕರಿಸುವಂತಿವೆ. 
THE RIFLEMAN ( LES CARABINIVERS- ೧೯೬೩) ಯುದ್ದ ಚಿತ್ರಗಳನ್ನು ಅಣಕಿಸು 
ವಂತಿದೆ, ALPHAVILLE ( ೧೯೬೫ ) ವೈಜ್ಞಾನಿಕ ಕಲ್ಪನೆಯ ಒಂದು ಚಿತ್ರ . ಹೀಗೆ 
- ಬೇರೆ ಬೇರೆ ಮಾದರಿಗಳನ್ನು ಅನುಸರಿಸಿ ಈ ಚಿತ್ರಗಳು ನಿರ್ಮಿತವಾಗಿದ್ದರೂ ಇವುಗಳ 
ಮೇಲೆ ಕೃತಿಕಾರ' ಗೊದಾರ್ದ್ನ ಛಾಯೆ ಸ್ಪಷ್ಟವಾಗಿ ಅಂಕಿತಗೊಂಡಿದೆ. ಇಷ್ಟು 
ವೈಯಕ್ತಿಕ ಗುಣವುಳ್ಳ ಚಿತ್ರಗಳನ್ನು ಗೊದಾರ್ದ್ ತಯಾರಿಸಿದ್ದರೂ ಆತ ತಯಾ 
ರಿಸಿದ ಚಿತ್ರಗಳ ಸಂಖ್ಯೆ ಅಪಾರ, ೧೯೫೯ - ೧೯೭೧ ಈ ಅವಧಿಯಲ್ಲಿ ಆತ ನಿರ್ದೇಶಿಸಿದ 
ಒಟ್ಟು ಚಿತ್ರಗಳು ೨೭ , 

೬೦ರ ದಶಕದ ಮಧ್ಯಭಾಗದಲ್ಲಿ, ಗೊದಾರ್ದನ ಚಿತ್ರಗಳಲ್ಲಿ (ವೈಯಕ್ತಿಕವಾಗಿ 
ಕೂಡ) ಸ್ಪಷ್ಟವಾದ ಕೆಲವು ಬದಲಾವಣೆಗಳು ಕಂಡುಬಂದವು. ಈ ಬೂರ್ಷಾ, ಬಂಡ 
ವಾಳಶಾಹಿ ವ್ಯವಸ್ಥೆಯನ್ನು ತೀವ್ರವಾಗಿ ವಿರೋಧಿಸುವ ಗೋದಾರ್ದ್ನ ನಿಲುವು 


೨೪೨ 


ಅನಂತರದ ಚಿತ್ರಗಳಲ್ಲಿ ತುಂಬ ನೇರವಾಗಿ ವ್ಯಕ್ತವಾಗತೊಡಗಿತು. ಕಥೆಯನ್ನು , 
ಕಥಾ ವಸ್ತು - ಬೆಳವಣಿಗೆ ಮ ೧ ತಾ ದ ಎಲ್ಲ ಸಾಂಪ್ರದಾಯಿಕ ತಂತ್ರಗಳನ್ನೂ 
ಸಂಪೂರ್ಣ ಧಿಕ್ಕರಿಸಿ ನೇರವಾಗಿ ರಾಜಕೀಯವನ್ನೆ ಚರ್ಚಿಸುವ ಚಿತ್ರಗಳನ್ನು 
ಗೋದಾರ್ದ್ ತಯಾರಿಸಿದ, ೧೯೬೭ ರಲ್ಲಿ ಆತ ತಯಾರಿಸಿದ LA CHINOISE 
ಮತ್ತು LOIN DE VIETNAM (FAR FROM VIETNA M ) ಚಿತ್ರಗಳು ಇಂಥ ನೇರ 
ರಾಜಕೀಯ ಚಿತ್ರಗಳಾಗಿದ್ದವು. ೧೯೩೦ರ ದಶಕದ ರಷ್ಯಾದ ಜಿಗಾ ವೆರ್ತೊನ್ 
' ಕಿನೋ ಅಮ್ ) ಚಿತ್ರಪಂಥದ ಹಾಗೆ (ನೋಡಿ: ಬ್ಯಾಟ್ಸ್ಶಿಪ್ ಪೊಟೆಕಿನ್ ). 
ಕೈಯಲ್ಲಿ ಕೆಮೆರಾ ಹೊತ್ತು ರಸ್ತೆರಸ್ತೆಗಳಲ್ಲಿ ಜನರೊಡನೆ ಸಂದರ್ಶನ ನಡೆಸಿ ದಾಖಲು 
ಚಿತ್ರಗಳ ಮಾದರಿಯಲ್ಲಿ ಚಿತ್ರ ನಿರ್ಮಿಸುವ ಪದ್ಧತಿ ಈ ಚಿತ್ರಗಳಲ್ಲಿ ಅನೇಕ ಕಡೆ ಬಳಕೆ 
ಯಾಗಿದೆ. ಚೀನಾ ಮತ್ತು ವಿಯಟ್ನಾಂಗಳ ಕ್ರಾಂತಿಯನ್ನು ವಸ್ತುವಾಗಿಟ್ಟಕೊಂಡಿದ್ದ 
ಈ ಚಿತ್ರಗಳು ಕ್ರಾಂತಿಯ ಹಿನ್ನೆಲೆ, ಅಭಿಪ್ರಾಯ ಪ್ರತಿಕ್ರಿಯೆಗಳನ್ನು ದಾಖಲಿಸಿದ್ದವು. 
ಇದನ್ನು ( ಕಥಾಚಿತ್ರ ' ಎಂದು ಕರೆಯುವ ಬದಲು 'ಸಿನೆಮಾ ಪ್ರಬಂಧ' ( Film 
essay ) ಎಂದು ಕರೆಯುವುದು ಸೂಕ್ತವೆಂದು ಗೊದಾರ್ದ್ ವಾದಿಸಿದ. ಪ್ರಸ್ತುತ 
ರಾಜಕೀಯಕ್ಕೆ ನೇರವಾಗಿ ಸ್ಪಂದಿಸುವ ರಾಜಕೀಯ ಚಿತ್ರ ' ಗಳ (Political 
Cinema) ಒಂದು ಹೊಸ ಪರಂಪರೆಗೇ ಈ ಚಿತ್ರಗಳು ದಾರಿಮಾಡಿಕೊಟ್ಟವು. 

೧೯೬೮ರ ಪ್ಯಾರಿಸ್ ವಿದ್ಯಾರ್ಥಿ ಗಲಭೆಯ ಅನಂತರವಂತೂ ಗೊದಾರ್ದ್ 
ಪೂರ್ಣವಾಗಿ ತನ್ನನ್ನು ರಾಜಕೀಯಕ್ಕೆ ಮೀಸಲಾಗಿಟ್ಟ . ಆ ಅವಧಿಯಲ್ಲಿ ಆತ 
ತಯಾರಿಸಿದ ಚಿತ್ರಗಳು ಪೂರ್ಣ ಪ್ರಚಾರ ಚಿತ್ರಗಳ ಮಾದರಿಯಲ್ಲಿವೆ. ಆದರೆ, 
ಇವುಗಳಲ್ಲ ಗೊದಾರ್‌ನ ವಿಶಿಷ್ಟ ವೈಯಕ್ತಿಕ ಶೈಲಿ ಕಾಣುತ್ತದೆಂಬುದು ಗಮ 
ನಾರ್ಹ. 

೧೯೬೭ರಲ್ಲಿ ಗೊದಾರ್ದ್ ತಯಾರಿಸಿದ WEEKEND ಚಿತ್ರ ಇಂಥ ಬದಲಾವ 
ಣೆಯ ಹೊಸ್ತಿಲು. ಇದರಲ್ಲಿ ' ಕಥಾವಸ್ತು ಪೂರ್ಣ ಕಳಚಿಲ್ಲವಾದರೂ ಸಾಂಪ್ರದಾ 
ಯಿಕವಾದ ಕಥೆಯ ಹರಿವು ಇಲ್ಲ. ಪ್ರಸ್ತುತ ರಾಜಕೀಯದ ಬಗ್ಗೆ , ಬಂಡವಾಳಶಾಹೀ 
ವ್ಯವಸ್ಥೆಯ ಬಗ್ಗೆ , ಕ್ರಾಂತಿಯ ಬಗ್ಗೆ - ಎಲ್ಲೆಂದರಲ್ಲಿ ವಾದ-ವಿವಾದ- ಚರ್ಚೆಗಳು 
ತುಂಬಿಕೊಂಡಿವೆ . ಪೂರ್ಣವಾಗಿ ಇದು ಗೊದಾರ್ದನ ರಾಜಕೀಯ ದೃಷ್ಟಿಯನ್ನು 
ಬಿಂಬಿಸುವ ಪ್ರಚಾರಚಿತ್ರ ' ಅಲ್ಲದೇ ಹೋದರೂ ಇಂಥ ವ್ಯವಸ್ಥೆಯಲ್ಲಿ ಬದಲಾವಣೆ 
ಆಗಲೇಬೇಕಾಗಿರುವ ಅನಿವಾರ್ಯ ಸ್ಥಿತಿಯನ್ನು ನಿಸ್ಸಂದಿಗ್ಧವಾಗಿ ಈ ಚಿತ್ರ ಹೇಳು 
ತದೆ, ಇಂಥ ಸ್ಥಿತಿಯಲ್ಲಿ ಬದಲಾವಣೆ ಮನುಷ್ಯ ಜೀವದ ಮುಂದುವರಿಕೆಗೆ ತೀರ ಅನಿ 
ವಾರ್ಯವಾಗಿದೆ ಎಂಬುದನ್ನು ಈ ಚಿತ್ರ ಸೂಚಿಸುತ್ತದೆ. 

ಕೋರ್ರಿ ಮತ್ತು ರೋಲ್ಯಾಂಡ್ ಫ್ರಾನ್ಸಿನ ಮಧ್ಯಮವರ್ಗ (ಬೂರ್ಷಾ 
ವರ್ಗ) ದ ದಂಪತಿಗಳು ; ಕೆಲವು ಕಾಲ ದಿ೦ದ ಅವರಿಬ್ಬರೂ ಒಬ್ಬರನ್ನೊಬ್ಬರು 


೨೪೩ 


ಕೊಲ್ಲುವ ಸಂಚು ನಡೆಸಿದ್ದಾರೆ ಆದರೆ, ಒಂದು ವಾರಾಂತ್ಯ ತಮ್ಮ ಪರಸ್ಪರ ಹಗೆತನ 
ಬಿಟ್ಟು ಕೋರಿನ್‌ಳ ತಾಯಿಯಿರುವ ಊರಿಗೆ ಹೊರಡುತ್ತಾರೆ.ಕೋರಿನ್‌ಳ ತಾಯಿಯ 
ಉಯಿಲಿನಲ್ಲಿ ತಮಗೇನಾದರು ಲಾಭ ದೊರಕಿಸಿಕೊಳ್ಳುವ ಪ್ರಯತ್ನಕ್ಕಾಗಿ ಈ ಗಂಡ 
- ಹೆಂಡಿರೆ ಪ್ರಯಾಣ . ಹೊರಡುವ ಮುಂಚೆಕೋರಿನ್ ತಾನು ಈಗ ಕೆಲವು ದಿನಗಳ 
ಹಿಂದೆ ಭಾಗವಹಿಸಿದ್ದ ತ್ರಿಕೋನ ರತಿ' ಯ ಬಗ್ಗೆ ವರ್ಣಿಸುತ್ತಾಳೆ, 

- ದಾರಿಯಲ್ಲಿ ಯಥಾಪ್ರಕಾರ ಇವರಿಗೆ ಕಾಣುವ ದೃಶ್ಯಗಳು ಅಪಘಾತದ ಅನ 
ಶೇಷಗಳು , ಅರೆಬೆಂದ ದೇಹದ ತುಂಡುಗಳು, ರಾಶಿಬಿದ್ದ ವಾಹನದ ತುಣುಕುಗಳು 
ಬೆಂಕಿ, ಹೊಗೆ ಇಂಥವೇ ಇವರಿಗೆ ಇಂಥ ನೋಟ ಸಾಕಷ್ಟು ಹೊಂದಿಕೆಯಾಗಿ 
ಬಿಟ್ಟಿರುವುದರಿಂದ ಇವರು ಅದರತ್ತ ಗಮನಕೊಡದೆ ಮುಂದುವರಿಯುತ್ತಾರೆ. ಮಧ್ಯ 

ದಲ್ಲಿ ಒಂದು ಟ್ರಾಫಿಕ್ ಜಾಮ್, ಮೈಲುದ್ದ ವಾಹನಗಳು ಸಿಕ್ಕಿಹಾಕಿಕೊಂಡು 
* ನಿಂತುಬಿಟ್ಟಿವೆ. ಹಿಂದುಮುಂದಿನ ಕಾರಿನವರು ಚೆಸ್ ಮುಂತಾಗಿ ಆಟ ಆಡುತ್ತಿ 
ದ್ದಾರೆ. ಇವರ ಕಾರೂ ಇದೇ ಗುಂಪಿನಲ್ಲಿ ಸಿಕ್ಕು ಬೀಳುತ್ತದೆ. ಹೇಗೆ ಹೇಗೋ ಈ 
ಸಾಲನ್ನು ದಾಟಿ ನಡೆದರೆ ತುದಿಗೆ ಒಂದು ಭಾರೀ ಅಪಘಾತ ನಡೆದಿರುವುದು ಕಾಣು 
ಇದೆ. ಅದನ್ನೂ ನಿರ್ಲಕ್ಷಿಸಿ ದಂಪತಿಗಳು ಮುನ್ನಡೆಯುತ್ತಾರೆ. 

ಮುಂದೆ ದಾರಿಯಲ್ಲಿ ಇವರಿಗೆ ತರತರದ ಜನ ಕಾಣಸಿಗುತ್ತಾರೆ. ಒಬ್ಬ 
ಟ್ರಾಕ್ಟರ್ ಡ್ರೈವರ್ ಮತ್ತು ಆತನಿಗೆ ನೀನು ನನ್ನ ಪ್ರಿಯಕರನನ್ನು ಕೊಂದಿದ್ದಿ 

ಯೆಂದು ಬೈಯುತ್ತಿರುವ ಓರ್ವ ತರುಣಿ ; ಒಂದು ಹಿಪ್ಪಿಗಳ ತಂಡ ; ಒಬ್ಬ ಕ್ರಾಂತಿ 
- ಕಾರಿ ಸಂಗೀತಗಾರ, ಜನರನ್ನು ಮುಟ್ಟಬೇಕೆಂದು ಹೊರಟನ ; ತೃತೀಯ ಜಗತ್ತಿನ 
ಹಿಂದುಳಿದ ದೇಶದ ಇಬ್ಬರು ತರುಣರು - ಎಂಜಲು ಕಸದಿಂದ ತಿನ್ನುವುದೇನಾದರೂ 
ದೊರಕೀತೆ ಎಂದು ಹುಡುಕುತ್ತಿರುವವರು ಇನ್ನೂ ಮುಂತಾಗಿ ಅನೇಕ ಬಗೆಯ 
ಜನರ ಭೇಟಿ ಆ ದಂಪತಿಗಳಿಗಾಗುತ್ತದೆ. ಕೊರಿನ್‌ಳ ತಾಯಿಯ ಊರಿಗೆ ಅವರು 
ಬಂದು ತಲುಪುತ್ತಾರೆ. 
- ಅಲ್ಲಿ , ಕೋರಿನಳ ತಾಯಿ ಇವರ ಮಾತಿಗೆ ಅಷ್ಟಾಗಿ ಬೆಲೆಕೊಡದಿದ್ದಾಗ ಅವ 
- ಳನ್ನೇ ಕೊಂದು ಇವರು ಹಿಂದಕ್ಕೆ ಹೊರಡುತ್ತಾರೆ. ಆದರೆ ವಾಪಸು ಬರುವಾಗ ಇವ 
ರನ್ನು ಒಂದು ಗುಂಪು ಬಲಾತ್ಕಾರದಿಂದ ಅಪಹರಿಸುತ್ತದೆ. ಇವರನ್ನು ಕದ್ದೊಯ್ದ ಆ 
ಗುಂಪು - ಕ್ರಾಂತಿಕಾರಿ ಯುವಕರ ಒಂದು ತಂಡ ; ಅವರು ತಮ್ಮ ವಾಸಸ್ಥಾನವಾದ 
ಕಾಡಿಗೆ ಈ ದಂಪತಿಗಳನ್ನು ಒಯ್ಯುತ್ತಾರೆ. ಆ ಕಾಡು ಅವರ ಜಗತ್ತು . ಹೊರಗಿನ 
ಜಗತ್ತಿನ ಹೊಲಸು ರಾಡಿಗಳಿಂದ ಜುಗುಪ್ಪೆಗೊಂಡ ಇವರು ಕಾಡಿನಲ್ಲಿ ತಮ್ಮದೇ 
ವಿಶ್ವ ನಿರ್ಮಿಸಿಕೊಂಡಿದ್ದಾರೆ. ` ನಾಗರಿಕತೆಯ ಎಲ್ಲ ಅನುಕೂಲಗಳನ್ನೂ ತಿರಸ್ಕರಿಸಿ 
ಆದಿಮಾನವರ ಹಾಗೆ ಬದುಕುತ್ತಾರೆ. ಬಂದೂಕು ಮತ್ತು ವೈರ್ ಲೆಸ್ ಉಪಕರಣ 
ಇವೆರಡು ಮಾತ್ರ ಇವರಲ್ಲಿ ಉಳಿದಿರುವ ನಾಗರಿಕತೆಯ ಕುರುಹು. ಹೆದ್ದಾರಿಯಿಂದ 


೨೪೪ 


ಜನರನ್ನು ಹಾರಿಸಿಕೊಂಡುಬಂದು ಸುಟ್ಟು ತಿನ್ನಲು ಇವು ಅವರಿಗೆ ಬೇಕು. ಮನುಷ್ಯ 
ರನ್ನು ಸುಟ್ಟು ತಿನ್ನುವುದೇ ಇವರ ಆಹಾರ, ಅವರು ಗಂಡ ರೋಲ್ಯಾಂಡ್‌ನನ್ನು 
ಕೊಂದು ಅವನ ಮಾಂಸ ಬೇಯಿಸುತ್ತಾರೆ. ಎಲ್ಲರೊಡನೆ ಕೋರಿನ್ ಕೂಡ ಆ ಮಾಂಸ 
ತಿನ್ನುತ್ತಾಳೆ. 
- ಬಂಡವಾಳಶಾಹಿ ವ್ಯವಸ್ಥೆಯ ಮೇಲೆ ಗೋದಾರ್ದ್ ಮಾಡಿರುವ ನೇರವಾದ 
ಟೀಕೆ ಈ ಚಿತ್ರ , ಒಂದುಕಡೆ ಬಂಡವಾಳಶಾಹೀ ಸಮಾಜ ಅದರ ಎಲ್ಲ ಅನಿಷ್ಟ 
ಗಳೊಂದಿಗೆ ವಿಜೃಂಭಿಸುತ್ತಿದೆ, ಕಾರುಗಳು, ಟ್ರಾಫಿಕ್ ಜಾಮುಗಳು, ಬೇಯುವ 
ಒದ್ದಾಡುವ ಹೆಣಗಳು , ದೊಡ್ಡ ದೊಡ್ಡ ದೇಶಗಳ ಎಂಜಲನ್ನೇ ನೆಕ್ಕುತ್ತಿರುವಮರ 
ನೆಯ ಜಗತ್ತಿನ ಪಶುಗಳು - ಹೀಗೆ ಚಿತ್ರದ ತುಂಬ ಇಂಥ ವಿಕೃತಿಗಳನ್ನು ತೆರೆದಿಡಲಾ 
ಗಿದೆ. ಈ ವಿಕೃತಿಗಳು ಬರೀ ಬಹಿರಂಗ ಜಗತ್ತಿಗೆ ಸಂಬಂಧಿಸಿದ್ದಷ್ಟೇ ಅಲ್ಲ. ಇದನ್ನೆಲ್ಲ 
ಕಂಡೂ ಕಾಣದಂತೆ ತನ್ನನ್ನೇ ಜಡ್ಡುಗಟ್ಟಿಸಿಕೊಂಡಿರುವ ಮನಸ್ಸಿಗೂ ಸಂಬಂಧ 
ಪಟ್ಟಿದ್ದು ಇದು ಪರಸ್ಪರ ಕೊಲೆಮಾಡುವ ಸಂಚಿನಲ್ಲಿರುವ ಗಂಡಹೆಂಡಿರು, ಹಣದ 
ಆಸೆಗಾಗಿ ತಾಯಿಯನ್ನು ಕೊಲ್ಲುವ ಇವರ ಯೋಜನೆ - ಇಲ್ಲೆಲ್ಲ ಮಾನಸಿಕ ವಿಕ್ಷ 
ತಿಯ ಪರಾಕಾಷ್ಠೆ ಕಾಣುತ್ತದೆ. ಈ ಅಂತರಂಗ ಮತ್ತು ಬಹಿರಂಗ ವಿಕೃತಿಗಳು 
ಒಂದಕ್ಕೊಂದು ಸಂಬಂಧಿಸುವುದೂ ಇಲ್ಲಿ ಗೊತ್ತಾಗುತ್ತದೆ, 
- ಒಂದು ಬದಿಗೆ ಬಂಡವಾಳಶಾಹಿಯ ಇಂಥ ವಿಕೃತ ಜಗತ್ತು ಕಂಡರೆ, 
ಇನ್ನೊಂದು ಬದಿಗೆ ಅರಾಜಕತೆಯ ಕ್ರಾಂತಿಕಾರೀ ಜಗತ್ತು ಹುಟ್ಟಿಕೊಂಡಿದೆ. ಬಂಡ 
ವಾಳಶಾಹಿಯ ವಿಕೃತಿಗಳಿಂದ ನಿಜವಾದ ಹೊರದಾರಿಯನ್ನು ಕಾಣಲಾರದೆ ಈ ಯುವ 
ಜನಾಂಗ ಹಿಪ್ಪಿ ಬದುಕಿಗೆ ಶರಣುವೋಗಿದೆ, ನಾಗರಿಕತೆಯನ್ನೆ ತಿರಸ್ಕರಿಸಿ ಶಿಲಾಯು 
ಗಕ್ಕೆ ಮರಳಲು ಹವಣಿಸುತ್ತಿದೆ. ಅಲ್ಲಿ ಇರಲಾರದ, ಇಲ್ಲಿ ಹೊಸತು ನಿರ್ಮಿಸಿಕೊ 
೬ಲೂ ಆಗದ ಸಂದಿಗ್ಗದ ' ವಿಕೃತಿ' ಗೆ ಇವರು ಬಲಿಯಾಗಿದ್ದಾರೆ. ಒಂದು ಕಡೆ ರಕ್ತ 
ಪಾತದಲ್ಲೇ ಕೊನೆಗೊಳ್ಳುತ್ತಿರುವ ಬಂಡವಾಳಶಾಹಿ ವ್ಯವಸ್ಥೆ ; ಇನ್ನೊಂದು ಕಡೆ 
ಪೂರ್ವೆತಿಹಾಸದ ಹಿಂಸೆಯ ಸಮಾನತೆ - ಈ ಎರಡೂ ಜಗತ್ತಿನಲ್ಲಿ ಮನುಷ್ಯ ' ರು 
ಸಿಕ್ಕುಬಿದ್ದಿದ್ದಾರೆ. ತಮ್ಮ ಮೈಯನ್ನು ತಾನೇ ದುಡಿಸಿಕೊಳ್ಳುತ್ಯ ಹೊರಬರಲಾಗದೆ 
ನರಳುತ್ತಿದ್ದಾರೆ. 'ವೀಕೆಂಡ್ ' ಚಿತ್ರ ಈ ಎರಡೂ ಜಗತ್ತಿನ ವಿಕೃತಿಯನ್ನೂ ವಸ್ತು 
ನಿಷ್ಠವಾಗಿ ನೋಡುತ್ತದೆ ; ಅಲ್ಲಿ ಅಥವಾ ಇಲ್ಲಿ – ಅಂತೂ ವಿಕೃತಿಯಲ್ಲಿ ಸಿಕ್ಕುಬಿದ್ದ 
ಮನುಷ್ಯ ಚೇತನದ ಬಗ್ಗೆ ಮರುಕಪಡುತ್ತದೆ. 

೫೪, ದ ಅವರ್ ಆಫ್ ದಿ ಫರ್ನೇಸಸ್ ಭಾಗ - ೧, ೨ ಮತ್ತು ೩ 

THE HOUR OF THE FURNACES - PART I, II & III 
ಕುಲುಮೆಯ ಕಥೆ 
ಅರ್ಜೆಂಟೈನಾ/ ೧೯೬೮/ ಕಪ್ಪು ಬಿಳುಪು ೨೬೦ ನಿಮಿಷ 
ನಿರ್ದೇಶನ : ಫರ್ನಾಂಡೊ ಸೊಲಾನಸ್ ಮತ್ತು ಆಕ್ಸೆವಿಯೊ ಜೆಟನೊ 


THE HOUR OF THE FURNACES ವರ್ತಮಾನದ ಒಂದು ಮಹತ್ತಿ, 
ವಿಮರ್ಶಕರು ಇದನ್ನು ಲ್ಯಾಟಿನ್ ಅಮೆರಿಕದ 'ಪೊಟೆಮ್‌ಕಿನ್ ' ಎಂದು ಕೊಂಡಾಡಿ 
ದ್ದಾರೆ. ಭಾವನಾತ್ಮಕವಾಗಿ ತುಂಬ ಶಕ್ತಿಯುತವಾದ ಚಿತ್ರವೆಂದೂ , ಮಾಧ್ಯಮದ 
ದೃಷ್ಟಿಯಿಂದ ಹೊಸ ಸಾಧ್ಯತೆಗಳನ್ನು ತೆರೆದುಕೊಟ್ಟಿದೆ ಎಂದೂ , ರಾಜಕೀಯ ಪ್ರಚಾ 
ರಕ್ಕೆಂದು ತಯಾರಾದ ದಾಖಲು ಚಿತ್ರಗಳ ಪೈಕಿ ಅತ್ಯಷ್ಟವಾಗಿದೆ ಎಂದೂ – ಹೀಗೆ 
ನಾನಾವಿಧದಲ್ಲಿ ಈ ಚಿತ್ರ ಮೆಚ್ಚುಗೆ ಗಳಿಸಿದೆ, 
* ಲ್ಯಾಟಿನ್ ಅಮೆರಿಕ ಕುರಿತು ತಯಾರಾದ ಈ ಚಿತ್ರ ಹಿಂದುಳಿದ ದೇಶಗಳ , 
ಮೂರನೆಯ ಜಗತ್ತಿನ ಯಾವ ದೇಶಕ್ಕೂ ಅನ್ವಯವಾಗಬಹುದಾದ ಸಮಸ್ಯೆಗಳನ್ನು 
ಪರಿಶೀಲಿಸುತ್ತದೆ, ರಾಜಪ್ರಭುತ್ವದ ಅಸಮಾನತೆಯ ಸ್ಥಿತಿ, ದೊಡ್ಡ ದೇಶದ ವಸಾ 
ಹತು' ಆಗಿ ಅವರ ಆಳ್ವಿಕೆಯಲ್ಲಿ ಬದುಕಬೇಕಾದ ಗುಲಾಮಗಿರಿ - ಇವೆಲ್ಲದರಿಂದ 
ಬಿಡುಗಡೆಗೊಂಡು ಪ್ರಜಾಪ್ರಭುತ್ವ ಬಂದರೂ ಆರ್ಥಿಕವಾಗಿ ದೊಡ್ಡ ದೇಶಗಳ ಬಾಲ 
ಹಿಡಿದುಕೊಂಡೇ ಇರಬೇಕಾದ ಅರೆ ಸ್ವಾತಂತ್ರ್ಯ - ಹೀಗೆ ಮೂರನೆಯ ಜಗತ್ತು 
ರಾಜಕೀಯವಾಗಿ, ಆರ್ಥಿಕವಾಗಿ , ಸಾಂಸ್ಕೃತಿಕವಾಗಿ ಎಂದೆಂದೂ ಹಿಂದೇ ಉಳಿಯುವ 
ಹಣೆಬರಹವನ್ನು ಈ ಚಿತ್ರ ತೋರಿಸುತ್ತದೆ. ಇಂಥ ಸ್ಥಿತಿಯ ವಿರುದ್ಧ ಪ್ರತಿಭಟಿಸುವ 
ಈ ಚಿತ್ರ ಮೂರನೆಯ ಜಗತ್ತಿನ ಎಲ್ಲ ರಾಜಕೀಯ ಚಿತ್ರಗಳನ್ನೂ ಪ್ರತಿನಿಧಿಸುತ್ತದೆ. 

೧೯೬೬ -೬೮ರ ಎರಡು ವರ್ಷಗಳ ಅವಧಿಯಲ್ಲಿ ಅರ್ಜೆಂಟೈನಾದಲ್ಲಿ ಈ ಚಿತ್ರ 
ವನ್ನು ತಯಾರಿಸಲಾಯಿತು. ಈ ಚಿತ್ರದ ನಿರ್ದೇಶಕರು - ಫರ್ನಾಂಡೊ ಸೊಲಾನಸ್ 
ಮತ್ತು ಆಸ್ಟ್ರೇವಿಯೊ ಜೆಟನೊ - ಅರ್ಜೆಂಟೈನಾದ ಉದ್ದಗಲಗಳಲ್ಲಿ ಸಂಚರಿಸಿ ಬೇರೆ 
ಬೇರೆ ಸ್ಥಳಗಳಲ್ಲಿ ಚಿತ್ರೀಕರಣ ನಡೆಸಿದರು ; ಕಾರ್ಮಿಕರು , ಕಾರ್ಮಿಕ ನಾಯಕರು, 
ಧೀಮಂತರು, ವಿದ್ಯಾರ್ಥಿಗಳು ಮುಂತಾಗಿ `ಬೇರೆಬೇರೆ ವರ್ಗಗಳ ಅನೇಕ ಪ್ರತಿನಿಧಿ 
ಗಳೊಡನೆ ಸಂದರ್ಶನ- ಚರ್ಚೆಗಳನ್ನು ದಾಖಲು ಮಾಡಿಕೊಂಡರು. ಹೀಗೆ ತಯಾರಾದ 
ಚಿತ್ರಪಟ್ಟಿಯ ಉದ್ದ ಸುಮಾರು ೧೮೦ ಗಂಟೆಗಳು. ಇದಲ್ಲದೆ, ಅರ್ಜೆಂಟೈನಾದಲ್ಲಿ 
ದಾಖಲುಚಿತ್ರಗಳ ರಾಶಿಯಲ್ಲಿ ಸುಮಾರು ೮೦ ಗಂಟೆಗಳಷ್ಟು ಉದ್ದದ ಚಿತ್ರ ಪಟ್ಟಿ 
ಯನ್ನು ಕಲೆಹಾಕಿಕೊಂಡರು. ಆ ಸಂದರ್ಭದಲ್ಲಿ ಅಧಿಕಾರಕ್ಕೆ ಬಂದ ಜುವಾನ್ 
ಪೆರೋನ್‌ನ ಬಗ್ಗೆ , ಅವನ ಆಡಳಿತದ ಬಗ್ಗೆ , ಆಮೇಲೆ ಅವನನ್ನು ಪದಚ್ಯುತಗೊಳಿಸಿ 


೨೪೬ 


ಬಂದ ಮಿಲಿಟರಿ ಪ್ರಭುತ್ವದ ಬಗ್ಗೆ ದಾಖಲು ಚಿತ್ರಗಳನ್ನು ಕಲೆಹಾಕಿದರು . ಹೀಗೆ 
ಅವರು ಚಿತ್ರೀಕರಿಸಿಕೊಂಡದ್ದು ಮತ್ತು ಕಲೆಹಾಕಿಕೊಂಡದ್ದು ಸೇರಿ ೨೬೦ ಗಂಟೆಗೆ 
ಳಷ್ಟು ಉದ್ದದ ಮೂಲಸಾಮಗ್ರಿಯಾಯಿತು. ಇದನ್ನು ಚಲನಚಿತ್ರಮಾಧ್ಯಮದ ಪರಿ 
ಣಾಮಕಾರೀ ತಂತ್ರಗಳನ್ನು ಬಳಸಿ ೨೬೦ ನಿಮಿಷದ ಚಿತ್ರವಾಗಿ ತಯಾರಿಸಿದರು. 
ಚಿತ್ರದ ಈ ಅಂತಿಮ ರೂಪಮೂರು ಭಾಗಗಳಲ್ಲಿದೆ. ಈ ಮೂರು ಭಾಗಗಳು ಕ್ರಮ 
ವಾಗಿ ಅರ್ಜೆಂಟೈನಾದ ರಾಜಕೀಯ ಆರ್ಥಿಕ ಸಾಮಾಜಿಕ ಇತಿಹಾಸವನ್ನು ಪರಿಚ 
ಯಿಸಿ ಅಲ್ಲಿನ ಅಸಮಾನತೆ ವೈರುಧ್ಯಗಳ ಬಗ್ಗೆ ವಿವರಗಳನ್ನು ನೀಡುತ್ತದೆ. ತುದಿಗೆ, 
ಚಿತ್ರ , ಸಮುದಾಯದ ಕಾಂತಿಗೆ ಕರೆ ನೀಡುವುದರೊಂದಿಗೆ ಮುಗಿಯುತ್ತದೆ. 


ಭಾಗ ೧ : ಹೊಸ ವಸಾಹತುಶಾಹಿ ಮತ್ತು ಹಿಂಸೆ 


ಈ ಮೊದಲನೆಯ ಭಾಗ ಅರ್ಜೆಂಟೈನಾದ ಇತಿಹಾಸ, ಭೂಲಕ್ಷಣ ಮತ್ತು 
ಆರ್ಥಿಕ ಸ್ಥಿತಿ- ಇವುಗಳನ್ನು ಪರಿಚಯಿಸುತ್ತದೆ. ಇದರಲ್ಲಿ ಒಟ್ಟು ಹದಿಮೂರು ಭಾಗ 
ಗಳಿವೆ, ಒಂದು - ಮುನ್ನುಡಿ; ಇನ್ನು ಹದಿಮೂರು ಬೇರೆಬೇರೆ ವಿಷಯಗಳನ್ನು ಮುಖ್ಯ 
ವಾಗಿಟ್ಟುಕೊಂಡು ವಿವರಿಸುವ ಅಧ್ಯಾಯಗಳು ಅರ್ಥಾತ್ ಚಲನಚಿತ್ರ ಪ್ರಬಂಧಗಳು 
( Film Essays), ಅಧ್ಯಾಯ ೧. ( ಇತಿಹಾಸ ( ಲ್ಯಾಟಿನ್ ಅಮೇರಿಕದ ಬೆಳವಣಿ 
ಗೆಯ ಅಭ್ಯಾಸ ; ಅದು ಬೇರೆಬೇರೆ ದೇಶಗಳ ಹತೋಟಿಯಲ್ಲಿ ಮೊದಲು ಸ್ಪೆಯಿನ್ , 
ಆಮೇಲೆ ಬ್ರಿಟನ್ ಮತ್ತು ಈಗ ಅಮೇರಿಕದ ಹತೋಟಿಯಲ್ಲಿ ಬದುಕಿದ ಕಥೆ) 
೨ . 'ದೇಶ' ( ನಗರಪ್ರಧಾನವಾದ ಸಂಸ್ಕೃತಿಯಲ್ಲಿ ಹಳ್ಳಿಗಾಡಿನ ಸಂಪನ್ಮೂಲಗಳು ಬಳಸ 
ಲ್ಪಡದೇ ಹಾಗೇ ಕೊಳೆಯುತ್ತಿರುವ ವಾಸ್ತವ ಸಂಗತಿ) ೩ . ದಿನದಿನದ ಹಿಂಸೆ' (ಬಹು 
ಪಾಲು ಭೂಮಿಯ ಹತೋಟ ಹೊಂದಿರುವ ಭೂಮಾಲಕರು ; ಇನ್ನೊಂದು ಕಡೆ 
ರೋಗ, ರುಜಿನ, ಹಸಿವು, ದಾರಿದ್ರಗಳಿಂದ ನರಳುವ ಬಹು ಸಂಖ್ಯಾಕರು) 
೪. ಬಂದರು ನಗರ ' ( ಲ್ಯಾಟಿನ್ ಅಮೇರಿಕದ ಮುಖ್ಯ ನಗರ -ಬೋನಸ್ ಐರಿಸ್ 
ಇಡೀ ದೇಶವನ್ನೇ ಮರೆತು ಬೆಳೆದ ನಗರ ) ೫. ( ಕೆಲವರ ಆಡಳಿತ' ( ದೇಶದ ಶೇ . ೪೨ 
ಉತ್ಪನ್ನವನ್ನು ಶೇ . ೫ ರ ಶ್ರೀಮಂತರೇ ಕಬಳಿಸುವ ಸಂಗತಿ) ೬ . ವ್ಯವಸ್ಥೆ , 
( ರಾಷ್ಟ್ರೀಯ ಮನೋಭಾವವನ್ನು ಚಿವುಟಿಹಾಕುವ ಆರ್ಥಿಕ ವಸಾಹತುಶಾಹೀ ಶಕ್ತಿ ) 
೭ . ರಾಜಕೀಯ ಹಿಂಸೆ' ( ಮನುಷ್ಯತ್ವ ಮರೆತಿರುವ ವ್ಯವಸ್ಥೆ ) ೮. ವರ್ಣ ವೈರುಧ್ಯ 
ಹೊಸ ಮುಖ ' ( ಅಲ್ಪ ಸಂಖ್ಯಾಕಮೂಲ ಇಂಡಿಯನ್ ಜನರ ಪಾಡು) ೯ . ಅನ 
ಲಂಬನೆ' ( ರಾಜಕೀಯವಾಗಿ, ಆರ್ಥಿಕವಾಗಿ , ಸಾಂಸ್ಕೃತಿಕವಾಗಿ ದೇಶ, ಆಳುವ ದೇಶ 
ಗಳಿಗೆ ಅವಲಂಬಿಸಿಯೇ ಬದುಕಿದ ಕಥೆ) ೧೦ . ' ಸಾಂಸ್ಕೃತಿಕ ಹಿಂಸೆ' (ರಾಷ್ಟ್ರೀಯ 
ಭಾವನೆ ಉಂಟಾಗಲು ಸಾಧ್ಯವೇ ಇಲ್ಲದಂಥ ಬಹುಜನರ ನಿರಕ್ಷರತೆ) ೧೧ . ' ಮಾದರಿ 

ಗಳು' ( ಯುರೋಪಿನ ಕಲೆಯೇ ಶ್ರೇಷ್ಠ ಎಂದು ಸ್ಥಾಪಿಸಿ ಸ್ಥಳೀಯರನ್ನು ಕೀಳರಿಮೆಗೆ 
ತಳ್ಳುವ ಪ್ರಯತ್ನ ) ೧೨ . ತಾತ್ವಿಕಹೋರಾಟ' (ಸಂಪರ್ಕ ಮಾಧ್ಯಮಗಳಿಂದ ಜನ 
ನ್ನು ರಾಜಕೀಯ ವಿಮುಖರನ್ನಾಗಿ ಮಾಡುತ್ತಿರುವ ಅನ್ಯಾಯದ ನಿದರ್ಶನ) ಮತ್ತು 
೧೩ . ಉಳಿದಿರುವ ದಾರಿ' ( ಈ ಎಲ್ಲ ಅನ್ಯಾಯಗಳ ವಿರುದ್ದ ಕ್ರಾಂತಿ ಆಗಬೇಕೆಂಬ 
ಕರೆ) - ಹೀಗೆ ೧೩ ಅಧ್ಯಾಯಗಳಲ್ಲಿ ಬಿಚ್ಚಿಕೊಳ್ಳುತ್ತ ಹೋಗುವ ಮೊದಲ ಭಾಗ 
ಕಾ೦ತಿಕಾರಿ ನಾಯಕ ಚೆ ಗುವಾರಾನ ಸತ್ಯ ಮುಖದ ಸಮೀಪ ಚಿತ್ರದೊಂದಿಗೆ 
ಮುಗಿಯುತ್ತದೆ. 


ಭಾಗ ೨ : ಸ್ವಾತಂತ್ರ್ಯದತ್ತ ಒಂದು ಹೆಜ್ಜೆ 


ಈ ಭಾಗದಲ್ಲಿ ಮತ್ತೆರಡು ಉಪವಿಭಾಗಗಳಿವೆ. ಮೊದಲ ವಿಭಾಗ ( ಪೆರೋನನ 
ಆಳ್ವಿಕೆ' , ಜುವಾನ್ ಪೆರೋನ್‌ನ ಹತ್ತು ವರ್ಷದ ಆಳ್ವಿಕೆ (೧೯೪೫ -೫೫) ಯ ಕಾಲದ 
ದಾಖಲು ಚಿತ್ರಗಳನ್ನು ಸೇರಿಸಿ ತಯಾರಿಸಿದ್ದು, ಇವನ ಆಳ್ವಿಕೆಯಲ್ಲಿ ದೇಶ ಸ್ವಾತಂತ್ರ್ಯ 
ದತ್ತ ಒಂದು ಹೆಜ್ಜೆ ಇಟ್ಟಿದ್ದನ್ನು ಗುರುತಿಸಲಾಗಿದೆ. ಬಂಡವಾಳ ಶಾಹೀ ಮತ್ತು 
ಸಮಾಜವಾದ- ಇವೆರಡರ ನಡುವಿನ ಮಧ್ಯಮಮಾರ್ಗವನ್ನು ಅನುಸರಿಸಿದ ಜುವಾನ್ 
ಸೆರೋನ್‌ನ ಕಾರ್ಮಿಕ ಕ್ರಾಂತಿ' ಹೇಗೆ ಮೂರನೆಯ ಜಗತ್ತಿನ ಎಲ್ಲ ರಾಜಕೀಯ 
ಹೋರಾಟಗಳ ಮಾದರಿಯೆಂಬುದನ್ನು ಚಿತ್ರ ಕಾಣಿಸಿಕೊಡುತ್ತದೆ. ಎರಡನೆಯ 
ವಿಭಾಗ ವಿರೋಧದ ಕಥೆ' ಯಲ್ಲಿ ಸೆರೋನನ ಪದಚ್ಯುತಿ ಮತ್ತು ಅವಕ್ಕೆ ಕಾರಣವಾದ 
ಚಳುವಳಿಯ ವಿವರಗಳಿವೆ, 


ಭಾಗ ೩ : ಸ್ವಾತಂತ್ರ್ಯ ಮತ್ತು ಹಿಂಸೆ 


ಸ್ವಾತಂತ್ರ ದತ್ತ ಹೆಜ್ಜೆ ಹಾಕುವಾಗ ಹಿಂಸೆಯ ಮಾರ್ಗವನ್ನು ಎಷ್ಟು ಬಳಸ 
ಬಹುದು- ಎಂಬ ಪ್ರಶ್ನೆಯ ಬಗ್ಗೆ ಈ ಮೂರನೆಯ ಭಾಗ ಚರ್ಚೆ - ವಿವೇಚನೆ ನಡೆಸು 
ತದೆ. ಸಂದರ್ಶನ, ವರದಿ, ಪತ್ರಗಳು ಮುಂತಾದವನ್ನು ಬಳಸಿ ತಯಾರಿಸಿದ ಈ ಚಿತ್ರ 
ಮುಗಿದೇ ಇಲ್ಲ. ' ತೆರೆದಿಟ್ಟ ಬಾಗಿಲಿನ ಹಾಗೆ ಇನ್ನೂ ಸೇರಿಸಲು ಅವಕಾಶ ಇರುವ 
ಹಾಗೆಯೇ ಇದನ್ನು ನಿಲ್ಲಿಸಲಾಗಿದೆ. 

THE HOUR OF THE FURNACES ಚಿತ್ರದ ಒಂದು ಅನನ್ಯ ಗುಣ - ಸಿನೆಮಾ 
ಮತ್ತು ಅದರ ಪ್ರೇಕ್ಷಕರ ನಡುವೆ ಹೊಸ ಸಂಬಂಧವೊಂದನ್ನು ಕಂಡುಕೊಳ್ಳುವ ಅದರ 
ಪ್ರಯತ್ನದಲ್ಲಿದೆ. ಪ್ರೇಕ್ಷಕನೆಂದರೆ ತಣ್ಣಗೆ ಕೂರುವ ಸಹೃದಯನೆಂಬ ಸಾಂಪ್ರ 
ದಾಯಕ ದೃಷ್ಟಿಯನ್ನು ಮುರಿದು, ಅವರನ್ನು ಯೋಚನೆಗೆ ಹಚ್ಚುವ ಕ್ರಿಯೆಯಲ್ಲಿ 


೨೪೮ 


ತೊಡಗಿಸುವ ಪ್ರಯತ್ನವನ್ನು ಈ ಚಿತ್ರ ಮಾಡುತ್ತದೆ. ಚಿತ್ರದ ಅನೇಕ ಕಡೆ ( ಇಲ್ಲಿ 
ಚಿತ್ರದ ಪ್ರದರ್ಶನವನ್ನು ಸ್ವಲ್ಪ ಸಮಯ ನಿಲ್ಲಿಸಿ ಪ್ರೇಕ್ಷಕರಿಗೆ ಚರ್ಚೆ ಮಾಡಲು 
ಅವಕಾಶ ಕೊಡಿ” ಎಂಬಂತಹ ಸೂಚನೆಗಳಿವೆ. ಅರ್ಜೆಂಟೈನಾದಲ್ಲಿ ನಡೆಯುವ ರಾಜ 
ಕೀಯ ಉದ್ದೇಶದ ಪ್ರದರ್ಶನಗಳಿಗೆ ಸಂಬಂಧಿಸಿ ಈ ಸೂಚನೆ ಕೊಟ್ಟಿದ್ದರೂ , ರಾಜ 
ಕೀಯ ಮತ್ತು ಶೈಕ್ಷಣಿಕ ಉದ್ದೇಶಕ್ಕಾಗಿ ನಡೆಯುವ ಪ್ರದರ್ಶನಗಳಲ್ಲಿ ಎಲ್ಲಿಯಾದರೂ 
ಇಂಥ ಚರ್ಚೆಗೆ ಅವಕಾಶ ಮಾಡಿಕೊಳ್ಳಬಹುದು. ಇಂಥ ವ್ಯವಸ್ಥೆ ತುಂಬ ಪ್ರಚೋದಕ 
ವಾಗಿರುವುದಂತೂ ನಿಜ , 

ಚಿತ್ರ ನಿರ್ಮಾಣವಾದ ಮೇಲೆ ಅರ್ಜೆಂಟೈನಾದ ರಾಜಕೀಯದ ಮೇಲ್ಪದರಲ್ಲಿ 
ಅನೇಕ ಬದಲಾವಣೆಗಳಾಗಿವೆ. ೧೮ ವರ್ಷಗಳ ಗಡಿಪಾರಿನ ನಂತರ ಪೆರೋನ್ ಮತ್ತೆ 
ಅಧಿಕಾರಕ್ಕೆ ಬಂದು ನಿಧನಹೊಂದಿದ, ಆದರೆ, ಎಂದೂ ಈ ಚಿತ್ರದ ಮೂಲವಿಶ್ಲೇಷಣೆ 
ಸುಳ್ಳಾಗದೆ ಉಳಿದಿದೆ. ಅಂಥ ಸಾರ್ವತ್ರಿಕ, ಸಾರ್ವಕಾಲಿಕ ಗುಣ ಈ ಚಿತ್ರಕ್ಕಿದೆ. ಈ 
ಚಿತ್ರವನ್ನು ಹೇಗೆ ಬೇಕಾದರೂ ನೋಡಬಹುದು - ಒಂದು ರಾಜಕೀಯ ಪ್ರಚಾರ 
ಚಿತ್ರ ಎಂದು ನೋಡಬಹುದು, ಅಥವಾ ನೇರವಾದ ಒಂದು ದಾಖಲು ಚಿತ್ರ ಎಂದೂ 
ನೋಡಬಹುದು ಹೇಗೆನೋಡಿದರೂ ಈ ಚಿತ್ರ ಅರ್ಥಪೂರ್ಣ. ಆದ್ದರಿಂದಲೇ ವಿಶ್ವ 
ಚಲನಚಿತ್ರದ ಇತಿಹಾಸದಲ್ಲಿ ಈ ಚಿತ್ರಕ್ಕೆ ವಿಶಿಷ್ಟವಾದ ಸ್ಥಾನವಿದೆ. 


೫೫ , ಡಬಲ್ ಸುಯಿಸೈಡ್ 

DOUBLE SUICIDE 
ಎರಡು ಆತ್ಮಹತ್ಯೆಗಳು 
ಜಪಾನ್ / ೧೯೬೯ / ಕಪ್ಪು ಬಿಳುಪು/ ೧೦೬ ನಿಮಿಷ 
ನಿರ್ದೇಶನ : ಮಸಹಿರೋ ಶಿನೋಡ 


( ದ ಐಲಂಡ್ ' ಮತ್ತು ' ವುಮನ್ ಆಫ್ ದಿ ಡೂನ್ಸ್ ' ಚಿತ್ರಗಳ ಬಗ್ಗೆ ಬರೆ 
ಯುವಾಗ (ಜಪಾನಿ ಹೊಸ ಅಲೆ' ಯ ಸಂದರ್ಭವನ್ನು ಸಂಕ್ಷೇಪವಾಗಿ ಸೂಚಿಸಿದೆ. 
೫೦ - ೬೦ರ ದಶಕಗಳಲ್ಲಿ ಕಂಡುಬಂದ ಈ ' ಹೊಸ ಅಲೆ' ಚಳುವಳಿಗೆ ಯುರೋಪಿನ 
“ಹೊಸ ಅಲೆ' ಚಿತ್ರಗಳೂ ಒಂದು ಪ್ರೇರಣೆ, ಕಟುವಾದ ಆತ್ಮವಿಮರ್ಶೆಯ ದೃಷ್ಟಿ 
ಯನ್ನು , ಲೈಂಗಿಕ ವಿಷಯಗಳ ಬಗ್ಗೆ ಮಡಿಯಿಲ್ಲದ ಧೋರಣೆಯನ್ನು ಈ ಯುರೋಪಿ 
ಯನ್ ಹೊಸ ಅಲೆ ತೋರಿಸಿಕೊಟ್ಟಿತು. ಜೊತೆಗೆ ಇದೇ ೫೦ - ೬೦ರ ದಶಕದಲ್ಲಿ ಜಪಾ 
ನಿನ ಸಾಮಾಜಿಕ- ರಾಜಕೀಯ ಸನ್ನಿವೇಶ ಕೂಡ ಇಂಥ ಹೊಸ ದೃಷ್ಟಿಯನ್ನು ಅನಿವಾ 


45 

ರ್ಯವಾಗಿಸಿತ್ತು . ನಾಗರಿಕತೆಯ ಏಣಿಮೆಟ್ಟಲಿನ ತುದಿಯಲ್ಲಿ ಆಟಂಬಾಂಬಿನ ಅನಾ 
ಹುತವನ್ನು ಕಂಡ ಜಪಾನ್ ತನ್ನನ್ನೇ ತಾನು ನೋಡಿಕೊಳ್ಳುವುದು ತೀರ ಅಗತ್ಯವೂ 
ಆಗಿಬಿಟ್ಟಿತ್ತು . ಅಲ್ಲದೆ, ೧೯೫೦ರ ತುದಿಯಲ್ಲಿ ಜಪಾನಿನ ಇಡೀ ಚಿತ್ರೋದ್ಯಮ ಐದು 
ಭಾರೀ ಕಂಪೆನಿಗಳಲ್ಲಿ ಕೇಂದ್ರೀಕೃತಗೊಂಡು ಹೆಚ್ಚೆಚ್ಚು ಹಣ ಮಾಡುವ ಸಾಧನವಾಗಿ 
ಮಾರ್ಪಡತೊಡಗಿತು. ಕೀಳು ಮನೋರಂಜನೆಯ ಕಿರುಕಥಾನಕ ಚಿತ್ರಗಳನ್ನು ತಯಾ 
ರಿಸುವಲ್ಲಿ ಜಪಾನ್ ಮೊದಲ ಸ್ಥಾನ ಪಡೆಯಿತು ಇಂಥ ಅಸಹ್ಯ ವಾತಾವರಣದಲ್ಲಿ 
ಕೆಲವು ಯುವನಿರ್ದೇಶಕರು ಗಂಭೀರ ಚಿತ್ರಗಳನ್ನು ತಯಾರಿಸಲು ಮುಂದೆಬಂದರು, 
ಟೆಲಿವಿಷನ್ ಉದ್ಯಮದಿಂದ ಹೊರಬಂದ ಹಿರೊಶಿ ತೆಶಿಗಹರ, ಸುಸುಮುಹನಿ ಮುಂತಾ 
ದವರು ಹಾಗೂ ಸ್ಟುಡಿಯೋ ಉದ್ಯಮದಿಂದ ಹೊರಬಂದ ಶಿಮೋಡ, ಶಿಂಡೋ , 
ಓಶಿನ - ಮುಂತಾದವರು ಈ ಹೊಸಅಲೆ' ಯ ವಕ್ತಾರರಾದರು . 

ಈ ' ಹೊಸಅಲೆ' ಯ ಮುಖ್ಯ ನಿರ್ದೇಶಕ ನಗಿಸ ಓಶಿಮ , DEATH BY HANG 
ING ( ೧೯೬೮) , DIARY OF A SHINJUKI THIEF ( ೧೯೬೮) ಮತ್ತು BOY 
( ೧೯೬೯ ) ಮುಂತಾದ ಚಿತ್ರಗಳಲ್ಲಿ ಓಶಿಮ ವಾಸ್ತವ ಮತ್ತು ವಾಸ್ತವೋತ್ತರ ಶೈಲಿ 
ಗಳನ್ನು ಮಿಶ್ರಮಾಡಿ ವಿಶಿಷ್ಟ ಪರಿಣಾಮ ಸಾಧಿಸಿದ್ದಾನೆ. ಈ ಚಿತ್ರಗಳು ಸಮಾಜದ 
ಅನಿಷ್ಟ ಮುಖಗಳನ್ನು ಪ್ರಶ್ನಿಸುತ್ತವೆ ; ಜತೆಜತೆಗೆ ಒಳಮನಸ್ಸನ್ನು ಹೊಕ್ಕು ಪರಿಶೀ 
ಲಿಸುತ್ತವೆ, ಸಾಮಾಜಿಕ ಮತ್ತು ವೈಯಕ್ತಿಕ- ಈ ಎರಡೂ ನೆಲೆಗಳಿಂದ ಸಮಸ್ಯೆ 
ಯನ್ನು ನೋಡುವ ಗಟ್ಟಿತನ ಓಶಿವನಿಗಿದೆ. ಈ ಹೊಸಅಲೆ' ಯ ಇನ್ನೊಬ್ಬ ವಕ್ತಾರ 
ಕೋನ್ ಇಚಿಕಾವನಲ್ಲ ಇಂಥದೇ ವೈಶಿಷ್ಟ್ಯಗಳು ಗಮನ ಸೆಳೆಯುತ್ತವೆ. 

ಪ್ರಸ್ತುತ ಚಿತ್ರದ ನಿರ್ದೇಶಕ ಮಸಹಿರೋ ಶಿನೋಡ ಇದೇ “ಹೊಸಅಲೆ' ಯಲ್ಲಿ 
ಬಂದವನಾದರೂ ಉಳಿದವರಿಗಿಂತ ಈತ ಸ್ವಲ್ಪ ಭಿನ್ನವಾಗಿದ್ದಾನೆ. ಓಶಿಮ ಮುಂತಾ 
ದವರು ವರ್ತಮಾನದ ಸನ್ನಿವೇಶವನ್ನೇ ಹಿನ್ನೆಲೆಯಲ್ಲಿಟ್ಟುಕೊಂಡಿದ್ದರೆ ಶಿನೋಡ ಐತಿ 
ಹಾಸಿಕಗಳನ್ನೂ ಚಿತ್ರಿಸಿದ್ದಾನೆ. DOUBLE SUICIDE ಅಂಥಾ ಒಂದು ಚಿತ್ರ . ೧೯೨೦ರ 
ಸುಮಾರಿಗೆ ರಚಿತವಾದ ಗೊಂಬೆಯಾಟದ ಕಥೆಯೊಂದನ್ನು ಈತ ಆಧರಿಸಿದ್ದಾನೆ. 
ಇಡೀ ಚಿತ್ರದ ಶೈಲಿ ಕೂಡಾ ಗೊಂಬೆಯಾಟದ ತಂತ್ರಗಳನ್ನು ಯಥೇಚ್ಛ ಬಳಸಿ 
ಕೊಂಡಿದೆ. ಕಪ್ಪು ಬಟ್ಟೆ ಹಾಕಿದ ' ರಂಗಸಹಾಯಕರು' ನಟರ ಜತೆಗೇ ನಮಗೆ ಕಾಣು 
ತಾರೆ. ಇಡೀ ಚಿತ್ರದ ವಿನ್ಯಾಸದಲ್ಲಿ ನಟರೊಂದಿಗೆ ಅವರೂ ಹೊಂದಿಕೊಂಡುಬಿಟ್ಟರು 
ತ್ತಾರೆ. ಇಂಥ ಅನೇಕ ವಿಶಿಷ್ಟತೆಗಳು ಈ ಚಿತ್ರದಲ್ಲಿವೆ. 

ಚಿತ್ರದ ಕಥೆ ಮೊದಲೇ ಹೇಳಿದಂತೆ ಗೊಂಬೆಯಾಟದ ಕಥೆಯನ್ನು ಆಧರಿಸಿದ್ದು, 
ಜಿಹೇಯಿ ಎಂಬಾತಕೋಹರು ಎಂಬ ವೇಶೈಯನ್ನು ಪ್ರೀತಿಸುತ್ತಾನೆ. ಆದರೆ, ಜಿಹೇ 
ಯಿಗೆ ಮದುವೆಯಾಗಿದೆ ; ಅವನಿಗೆ ಮಕ್ಕಳೂ ಇದ್ದಾರೆ. ಹಾಗೆಯೇ , ಕೋಹರು 
ಒಂದು ಚಹಾದಂಗಡಿಯ ಸೇವೆಗೆ ಬದಲಾಗಿದ್ದಾಳೆ, ಕೊಹರುಳನ್ನು ಆ ಸೇವೆಯಿಂದ 


೨೫೦ 


ಮುಕ್ತಗೊಳಿಸಿ ತನ್ನ ವಳನ್ನಾಗಿಸಿಕೊಳ್ಳುವ ಹಣದ ತಾಕತ್ತು ಜಿಎಯಿಗಿಲ್ಲ. ಇಂಥ 
ಸಂದಿಗ್ಧದ ಸನ್ನಿವೇಶದಲ್ಲಿ ಈ ಇಬ್ಬರು ಬೇರೇನೂ ಮಾಡಲು ತೋಚದೆ ಆತ್ಮಹತ್ಯೆ 
ಮಾಡಿಕೊಳ್ಳಲು ನಿರ್ಧರಿಸುತ್ತಾರೆ. ಆದರೆ, ಈ ಮಧ್ಯೆ ಒಂದು ದಿನ ಜಿಹೇಯಿಯ 
ಸಮುರಾಮ್ ಸಹೋದರಕೋಹರಳ ಮನೆಗೆ ಹೋದಾಗ ಆಕೆ ತಾನು ಆತ್ಮಹತ್ಯೆ 
ಮಾಡಿಕೊಳ್ಳುವುದಾಗಿ ಮಾಡಿದ ನಿರ್ಧಾರ ಸುಳ್ಳೆಂದು ಹೇಳುತ್ತಾಳೆ. ಇದನ್ನು ಬದಿಗೆ 
ನಿಂತು ಕೇಳಿಸಿಕೊಂಡ ಜಿಹೇಯಿ.ಕೋಹರುಳನ್ನು ಕೊಲ್ಲಹೋಗುತ್ತಾನೆ. ಸಹೋದರ 
ಇವನನ್ನು ತಡೆಯುತ್ತಾನೆ. ಈ ಗಲಾಟೆಗಳಿಂದಾಗಿ ಜಿಹೇಯಿ ಜನರಿಂದ ಅಪಹಾಸ್ಯ 
ಮಾಡಿಸಿಕೊಳ್ಳುತ್ತಾನೆ. ದುಃಖಿತನಾದ ಜಿಹೇಯಿ ಕೊಹರುಳನ್ನು ಬಿಟ್ಟು ಬಿಡುವು 
ದಾಗಿ ಹೆಂಡತಿಯ ಸಂಬಂಧಿಕರಿಗೆ ಮಾತುಕೊಡುತ್ತಾನೆ. 

ಆದರೆ, ಜನರ ಗುಂಪಿನಲ್ಲಿ ಈತನನ್ನು ಅಪಹಾಸ್ಯ ಮಾಡಿದ ಈತನ ಶತ್ರು 
ತಪೇಯಿ ಕೋಹರುಳನ್ನು ತನ್ನ ವಶಮಾಡಿಕೊಳ್ಳುವ ಪ್ರಯತ್ನ ಮಾಡತೊಡಗಿದಾಗ 
ಜಿಹೇಯಿ ಸಿಟ್ಟಾಗುತ್ತಾನೆ. ಈ ಬಾರಿ ಜಿಹೇಯ ಹೆಂಡತಿ ತನ್ನ ಒಡವೆಗಳನ್ನು ಮಾರಿ 
ಕೊಹರುಳನ್ನು ಬಿಡಿಸಿಕೊಳ್ಳಲು ಗಂಡನಿಗೆ ಸಹಾಯ ಮಾಡುತ್ತಾಳೆ. ಆದರೆ, ಈ 
ಯೋಜನೆ ಯಶಸ್ವಿಯಾಗುವುದಿಲ್ಲ . ಜಿಹೇಯಿಯ ಮಾವ ಇವಕ್ಕೆ ಅಡ್ಡಗಾಲು ಹಾಕು 
ತಾನೆ. ನಿರಾಶನಾದ ಜಿಹೇಯಿ ಕೊಹರುಳೊಂದಿಗೆ ಓಡಿಹೋಗುತ್ತಾನೆ. ಇಬ್ಬರೂ 
ಆತ್ಮಹತ್ಯೆ ಮಾಡಿಕೊಳ್ಳುತ್ತಾರೆ. 
- ತೀರ ಸರಳವಾದ ಅತಿಭಾವುಕ ತಿರುವುಗಳಿರುವ ಈ ಕಥೆಯನ್ನು ಶಿನೋಡ 
ಮಾನಸಿಕ ಪರಿಶೀಲನೆಯ ಗಂಭೀರ ಚಿತ್ರವಾಗಿಸಿದ್ದಾನೆ. ಈ ಚಿತ್ರದ ಯಶಸ್ಸಿಗೆ 
ಮುಖ್ಯ ಕಾರಣ ಶಿನೋಡಈ ಚಿತ್ರವನ್ನು ನಿರ್ಮಿಸಿದ ಶೈಲಿ ಗೊಂಬೆಯಾಟದ ಶೈಲಿ 
ಯನ್ನು ಹೋಲುತ್ತದೆ. ಎಂಥ ಭಾವತೀವ್ರತೆಯ ಸನ್ನಿವೇಶದಲ್ಲೂ ಪ್ರೇಕ್ಷಕ ತಲ್ಲೀನ 
ನಾಗದೆ ದೂರ ಉಳಿದೇ ಚಿತ್ರವನ್ನು ಪರಿಶೀಲಿಸಲು ಸಾಧ್ಯವಾಗುವಂಥ ತಂತ್ರಗಳನ್ನು 
ಶಿನೋಡ ಬಳಸಿದ್ದಾನೆ. 

ಇಡೀ ಚಿತ್ರದ ಹಿನ್ನೆಲೆಯಲ್ಲಿ ಗೊಂಬೆಯಾಟದ ' ವಾಸ್ತವೋತ್ತರ' ವೆನ್ನ ಬಹು 
ದಾದ ರಂಗಸಜ್ಜಿಕೆಯಿದೆ. ಚಿತ್ರದ ಪ್ರಾರಂಭದಲ್ಲಿ ಶೀರ್ಷಿಕೆಗಳು ಮೂಡುತ್ತಿರುವಾಗ 
ಹಿನ್ನೆಲೆಯಲ್ಲಿ ನಾವು ಗೊಂಬೆಗಳನ್ನೇ ನೋಡುತ್ತೇವೆ. ಚಿತ್ರ ಪ್ರಾರಂಭವಾದ ಮೇಲೆ 
ಮನುಷ್ಯರೇ ನಟಿಸುತ್ತ ಹೋದರೂ ನಮಗೆ ಆ ಗೊಂಬೆಗಳ ನೆನಪು ಮಾಸುವುದಿಲ್ಲ. 
ನಟರ ನಟನೆ ಶೈಲೀಕೃತವಾಗಿದೆ ; ರಂಗಸಜ್ಜಿಕೆ ಎಕ್ಸ್‌ಪ್ರೆಶನಿಸ್ಟ್ ಚಿತ್ರಗಳ ಹಾಗೆ 
(ನೋಡಿ: ಕ್ಯಾಬಿನೆಟ್ ಆಫ್ ಡಾ . ಕಾಲಿಗಾರಿ) ವಾಸ್ತವೋತ್ತರವಾಗಿದೆ ; 
ಕೆಮೆರಾ ಮತ್ತು ಬೆಳಕಿನ ವ್ಯವಸ್ಥೆ ಕೂಡ ಶೈಲೀಕೃತವಾಗಿದೆ. ಜೊತೆಗೆ, ಜಪಾನಿನ 
ಗೊಂಬೆಯಾಟಗಳಲ್ಲಿ ಬಳಕೆಯಾಗುವಂತೆ ಕಪ್ಪುಬಟ್ಟೆ ತೊಟ್ಟ ರಂಗಸಹಾಯಕರು ? 
ನಟರ ಮಧ್ಯೆಯೇ ಓಡಾಡುತ್ತ ಅವರಿಗೆ ಬೇಕಾದ ರಂಗ ಸಲಕರಣೆಗಳನ್ನು ತಂದು 


೨೫೧ 


ಕೊಡುತ್ತಿರುತ್ತಾರೆ. ಈ ಎಲ್ಲ ತಂತ್ರಗಳಿಂದ ಇಡೀ ಚಿತ್ರಕ್ಕೆ ಒಂದು ವಾಸ್ತವೋತ್ತರ 
ಚೌಕಟ್ಟು ಸಿಗುತ್ತದೆ. ಚಿತ್ರದ ಅಂತಿಮ ಸನ್ನಿ ದೇಶವನ್ನು ಉದಾಹರಣೆಯಾಗಿ 
ನೋಡಬಹುದು. ಜಿಹೇಯಿ ಮತ್ತು ಕೋಹರು ಆತ್ಮಹತ್ಯೆಗೆ ಹೊರಡುತ್ತಾರೆ. 
ಗುಡ್ಡದ ತುದಿಯಲ್ಲಿ ನೇಣುಗಂಬದಂಥ ಚೌಕಟ್ಟು ಇದೆ. ಅಲ್ಲಿ ಇಬ್ಬರು ' ರಂಗ ಸಹಾ 
ಯಕರು' ಏಣಿ ಹಗ್ಗ ಹಿಡಿದು ನಿಂತಿದ್ದಾರೆ. ಹಿಂಬೆಳಕಿನಲ್ಲಿ ಈ ಇಡೀ ದೃಶ್ಯ ಕಪ್ಪು 
ಛಾಯೆಯ ಆಕೃತಿಯಂತಿದೆ. ಇಲ್ಲಿ ಈ ಪ್ರೇಮಿಗಳು ಪ್ರವೇಶಿಸುತ್ತಾರೆ. ಅವರು 
ಬಂದಾಗ ರಂಗ ಸಹಾಯಕರು' ಅವರಿಗೆ ಏಣಿಯೇರಿ ಹಗ್ಗ ಕಟ್ಟಿ ನೇಣುಬಿಗಿದುಕೊ 
ಳ್ಳಲು ಸಹಾಯಮಾಡುತ್ತಾರೆ. ಅವರು ಆತ್ಮಹತ್ಯೆ ಮಾಡಿಕೊಳ್ಳುತ್ತಾರೆ. 

* ಪ್ರೇಮ, ದ್ವೇಷ, ಅಸೂಯೆ, ನಿರಾಶೆ - ಮುಂತಾದ ಮೂಲಭೂತ ಭಾವನೆ 
- ಗಳ ಹುಚ್ಚು ಹೊಳೆಯನ್ನು ತೋರಿಸುತ್ತ ಜತೆಜತೆಗೇ ಭಾವತೀವ್ರತೆಯ ಕ್ರಿಯೆಗೆ 
ಇನ್ನು ಶೈಲೀಕರಿಸಿ ಅದನ್ನು ವಿಧಿ ( ritual) ಗಳ ಹಾಗೆ ಕಾಣಿಸುವ ಜಾನಪದ ಶಂತ್ರ 
ವನ್ನು ಈ ಚಿತ್ರ ಬಳಸಿಕೊಂಡಿದೆ. ಗ್ರೀಕ್ ರುದ್ರನಾಟಕಗಳ ಹಾಗೆ, ಸಂಗ್ಯಾ ಬಾಳ್ಯಾ 
ದಂಥ ಜಾನಪದ ನಾಟಕಗಳ ಹಾಗೆ, ಭಾವನೆಗಳು ಸಿಡಿಯುವ ಉತ್ತುಂಗದಲ್ಲಿ 
ನಾಟಕ ಧಾರ್ಮಿಕ ವಿಧಿ' ( ritual ) ಆಗಿಬಿಡುವ ಸೋಜಿಗ ಈ ಚಿತ್ರದುದ್ದಕ್ಕೂ 
ಕಂಡುಬರುತ್ತದೆ. 


೫೬, ಪ್ರತಿದ್ವಂದಿ 

ಪ್ರತಿಸ್ಪರ್ಧಿ 
ಭಾರತ ( ಬಂಗಾಳಿ)/ ೧೯೭೦ ] ಕಪ್ಪು ಬಿಳುಪು/೯೫ ನಿಮಿಷ 
ನಿರ್ದೇಶನ : ಸತ್ಯಜಿತ್ ರಾಮ್ 


( ಪ್ರತಿದ್ವಂದಿ' ರಾಮ್ ಶೈಲಿ ಬದಲಾದ್ದಕ್ಕೆ ಉದಾಹರಣೆಯೆನ್ನುವಂತಿದೆ. 
' ಪಥೇರ್ ಪಾಂಚಾಲಿ' ಯ ಕಾವ್ಯಮಯ ವಿಲಂಬಲಯ ಬದಲಾಗಿ ಇಲ್ಲಿ ಸಮಕಾಲೀನ 
ಕಲ್ಪತೆಯ ವೇಗ ಆವೇಗಗಳ ದ್ರುತಯ ಕಾಣಿಸುತ್ತದೆ. ಸಂಕಲನ ಶೈಲಿಯಲ್ಲಿ 
ಲಯದ ಬದಲಾವಣೆ ವ್ಯಕ್ತವಾಗುತ್ತದೆ. ಸಮಕಾಲೀನ ನಗರ ಜೀವನದ ಎಲ್ಲ ಮುಖ 
ಗಳನ್ನೂ ಒಳಗೊಂಡ ಪೂರ್ಣ ಚಿತ್ರ ಇದು. ಮಧ್ಯ ವಯಸ್ಸಿನ ರಾಮ್ ಹೊಸ 
ತರುಣ ಪೀಳಿಗೆಯ ಹತಾಶೆಗಳನ್ನು ಅಷ್ಟು ಚೆನ್ನಾಗಿ ಅರ್ಥ ಮಾಡಿಕೊಂಡಿದ್ದಾರೆಂಬುದು 
ಆಶ್ಚರ್ಯ ಹುಟ್ಟಿಸುತ್ತದೆ. ರಾಮ್ ಅವರ ಚಿತ್ರಗಳಲ್ಲೆಲ್ಲ ತುಂಬಿಕೊಂಡಿರುತ್ತಿದ್ದ 
ಶಾಂತ ಗಾಂಭೀರ್ಯಕ್ಕೆ ಬದಲು ಈ ಚಿತ್ರದಲ್ಲಿ ಎಲ್ಲವನ್ನೂ ಪ್ರಶ್ನಿಸಿ ನೋಡುವ 
ತಾರುಣ್ಯದ ಅಶಾಂತಿ ಎದ್ದು ತೋರುತ್ತದೆ. ರಾಯ್ ಅವರ ಉಳಿದ ಚಿತ್ರಗಳಲ್ಲಿನ 

ಮಾನವೀಯತೆ ಒಳ್ಳೆಯದನ್ನೆತ್ತುವಂಥದು ; ಇಲ್ಲಿನದು ವಿಹ್ವಲಗೊಂಡದ್ದು , 

ಬುಡ ತುದಿಗಳಲ್ಲಿ ಎರಡು ಚಿತಾಗ್ನಿಗಳು, ಎರಡು ಇಂಟರ್ ವ್ಯೂಗಳು ; ಇದರ 
ಮಧ್ಯೆ ಹಬ್ಬಿ ಕೊಂಡ 'ಪ್ರತಿದ್ವಂದಿ', ಸಿದ್ದಾರ್ಥ ಎಂಬ ತರುಣನ ಕಥೆ, ಅಕಸ್ಮಾತ್ 
ತಂದೆ ಸತ್ತು ಸಿದ್ದಾರ್ಥ ತನ್ನ ವೈದ್ಯಕೀಯ ಅಭ್ಯಾಸ ಬಿಡಬೇಕಾಗಿದೆ, ಯಾವುದಾದ 
ರೊಂದು ಉದ್ಯೋಗ ಹಿಡಿಯಬೇಕಾಗಿದೆ. ಚೆಲುವೆಯಾದ ಆತನ ತಂಗಿಯೇಗ. 
ಉದ್ಯೋಗದಲ್ಲಿದ್ದು ಸಂಸಾರಕ್ಕೆ ನೆರವಾಗುತ್ತಿದ್ದಾಳೆ. ಆಕೆ ಓವರ್ ಟೈಂ ಕೆಲಸ 
ಮಾಡುತ್ತಿರುವುದಕ್ಕೆ , ಆಕೆಯ ಚೆಲುವು ಯಜಮಾನನಿಗೆ ಮೆಚ್ಚುಗೆಯಾದ್ದೇ ಕಾರ 
ಣವೋ ಎಂಬ ಸಂದೇಹವೂ ಇದೆ ಮುಖ್ಯವಾಗಿ ಯಜಮಾನನ ಹೆಂಡತಿಗೆ, ಸಿದ್ದಾ 
ರ್ಥನ ತಮ್ಮ ತನು, ಪ್ರಕೃತ ವ್ಯವಸ್ಥೆಗಳಲ್ಲಿ ನಂಬಿಕೆ ಕಳೆದುಕೊಂಡು ರಕ್ತಕ್ರಾಂತಿ 
ಯಲ್ಲಿ ವಿಶ್ವಾಸವಿಟ್ಟು ನಕ್ಸಲೈಟ್ ಆಗಿದ್ದಾನೆ. ಏನಾದರೂ ನೆಮ್ಮದಿಗೊಳ್ಳುವ 
ಭೋಳೇ ಸ್ವಭಾವದ ಚಿಕ್ಕಪ್ಪ ; ಕುಡಿತ ತಾನು ಕಲಿತದ್ದಲ್ಲ, ವಂಶಪಾರಂಪಠ್ಯವಾಗಿ 
ಬಂದದ್ದು ಎನ್ನುವ ಸಿನಿಕ್ ಸ್ನೇಹಿತ ; ಸೂಳೆತನಕ್ಕಿಳಿದ ನಸ್೯ ; ತನ್ನನ್ನು ಆಕರ್ಷಿ 
ಸಿದ ಕೇಯಾ ಎಂಬ ಹುಡುಗಿ ; ( ಇವತ್ತಿನ ತರುಣರು ಹುಟ್ಟಾ ಹತಾಶರು' ಎನ್ನುವ 
ಆಕೆಯ ತಂದೆ -ಹೀಗೆ ಸಿದ್ದಾರ್ಥನ ಸುತ್ತ ಹಬ್ಬಿದ ಪ್ರಪಂಚ, 
* ಸ್ನೇಹಿತನೊಬ್ಬ ಸಿದ್ದಾರ್ಥನಿಗೆ ಬೇರೆ ಊರಲ್ಲಿ ಔಷಧಿ ಮಾರುವ ಏಜಂಟ್ 
ಕೆಲಸ ಕೊಡಿಸುತ್ತೇನೆ ಎನ್ನುತ್ತಾನೆ. ಆದರೆ ಸಿದ್ದಾರ್ಥನಿಗೆ ಕಲ್ಕತೆ ಬಿಡಲು ಮನ 
ಸ್ಸಿಲ್ಲ. ಕಲ್ಕತ್ತೆಯ ಕೆಲಸದ ಬಗ್ಗೆ ಯೇ ಆಸೆಪಟ್ಟು ಕಾತರದಿಂದ ಕಾಯುತ್ತಾನೆ. 
ಸಿದ್ದಾರ್ಥ ಚಿಕ್ಕಂದಿನಲ್ಲಿ ಕೇಳಿದ್ದ ಒಂದು ವಿಚಿತ್ರ ಹಕ್ಕಿಯ ಕೂಗು ಆತನ ಬದುಕಿನಲ್ಲಿ 
ಕೇಳಿದಂತಾಗುತ್ತಿರುತ್ತದೆ, 

ಅಂತೂ ಕೆಲಸಕ್ಕೆ ಇಂಟರ್ ವ್ಯೂ ಮಾಡುವ ದಿನ ಉದಯಿಸುತ್ತದೆ. ಇಂಟರ್ 
ಗೆ ಹೋದರೆ ಅಲ್ಲಿ ಸ್ಪರ್ಧಿಗಳು ಕಿಕ್ಕಿರಿದಿದ್ದಾರೆ, ಒಬ್ಬ ಒಳ್ಳೆ ಸೂಟ್ ಧರಿಸಿದವ 
ಬಂದರೆ, ಕೆಲಸ ಆತನಿಗೇ ಸಿಕ್ಕಿತು ಎಂದು ಭಾವಿಸಿ ಎಲ್ಲರೂ ನಿರಾಶರಾಗುತ್ತಾರೆ. 
( ಅವನಿಗೆ ಉಗ್ಗು ಬರುತ್ತಿರಬಹುದಲ್ಲ !' ಎಂದು ತಮ್ಮನ್ನೇ ಸಮಾಧಾನಪಡಿಸಿಕೊಳ್ಳು 
ವವರೂ ಇರುತ್ತಾರೆ. ಇಂಟರ್‌ವ್ಯೂ ನಡೆದೇ ನಡೆಯುತ್ತದೆ. ಯಾರೋ ಎಚ್ಚರತಪ್ಪಿ 
ಬೀಳುತ್ತಾರೆ. ಜವಾನ ಹೇಳುತ್ತಾನೆ- 'ಈಗಊಟದ ಹೊತ್ತು ಬಂತು ; ಮತ್ತೆ ೨ 
ಗಂಟೆಗೆ ಇಂಟರ್ ವ್ಯೂ ಮುಂದುವರಿಯುತ್ತದೆ' ಎಂದು ಸಿದ್ದಾರ್ಥ ತಲೆತಿರುಗಿ 
ದಂತಾಗಿ ಅಲ್ಲಿಂದ ಹೊರಡುತ್ತಾನೆ. ಕಾರಿಡಾರ್, ಗೋಡೆಗಳು, ಸಾಲು ಕಂಬಗಳು, 
ರಸ್ತೆ , ರಸ್ತೆಯ ವಾಹನಗಳು - ಒಂದರಮೇಲೊಂದು ಸುತ್ತಿ ಧಾವಿಸುತ್ತವೆ. ಇದರ 
ತುದಿಗೆ ಹಚ್ಚಹಸಿರು ಬಯಲು ಆಚೀಚೆ ಓಡುತ್ತಿರುವಂತೆ, ರೈಲಲ್ಲಿ ಕೂತು ಸಿದ್ಧಾರ್ಥ 
ಕಾಣಿಸಿಕೊಳ್ಳುತ್ತಾನೆ. ಆತ ದೂರದ ಸಣ್ಣ ಪಟ್ಟಣಕ್ಕೆ ಬರುತ್ತಾನೆ. ಅಲ್ಲಿ ಕಡಿಮೆ 
ದರ್ಜೆಯ ಔಷಧಿ ಏಜಂಟರಲ್ಲಿ ಕೆಲಸಕ್ಕೆ ಸೇರಿಕೊಳ್ಳಲು ನಿರ್ಧರಿಸಿದ್ದಾನೆ. ಆ ಸಣ್ಣ 

ಊರಿನ ಸಣ್ಣ ಹೋಟೆಲ್ ಒಂದರಲ್ಲಿ, ತನಗೆ ಪ್ರತಿಸ್ಪರ್ಧಿಯಾಗಿ ಸೆಣೆಸಿದ ಕಲ್ಕತ್ತಾ 
ನಗರದಿಂದ ದೂರವಾಗಿ, ನೆಮ್ಮದಿಕಾಣುತ್ತಾನೆ. ಇಲ್ಲಿ ಪುನಃ ಆ ಎಳೆತನದಲ್ಲಿ ಕೇಳಿದ 
ಹಕ್ಕಿಯ ಕೂಗುಕೇಳಿಬರುತ್ತದೆ. 


೫೭, ಉಸ್ತ್ರೀ ರೋಟ 

ಅವಳ ರೊಟ್ಟಿ 
ಭಾರತ/ಹಿಂದಿ/ ೧೯೭೦ / ಕಪ್ಪು ಬಿಳುಪು/೧೧೦ ನಿಮಿಷ 


೫೮. 


ದುವಿಧಾ 


ಭಾರತ/ ಹಿಂದಿ/ ೧೯೭೩ / ವರ್ಣ/ ೮೨ ನಿಮಿಷ 


ಎರಡೂ ಚಿತ್ರಗಳ 
ನಿರ್ದೇಶನ : ಮಣಿಕೌಲ್ 


ಸತ್ಯಜಿತ್ ರಾಯ್ ಅವರ ಚಿತ್ರಗಳು ವಿಶ್ವ ಚಲನಚಿತ್ರಕ್ಕೆ ಇಂಡಿಯಾ ಕೊಟ್ಟ 
ಮೊದಲ ಕಾಣಿಕೆಗಳಾಗಿವೆ. ಆದಕ್ಕೆ ಹಿಂದೆ ನಮ್ಮಲ್ಲಿ, ಫಾಲೈಯಿಂದ ಮೊದಲಾಗಿ 
ಬಿಮಲ್ ರಾಮ್ ಶಾಂತಾರಾಮ್ ಅವರ ತನಕ, ಹಲವು ಪ್ರಸಿದ್ಧ ಹೆಸರುಗಳಿವೆ ; 
ಅವರ ಚಿತ್ರಗಳು ನಮ್ಮ ಚಲನಚಿತ್ರದ ಇತಿಹಾಸದಲ್ಲಿ ಮುಖ್ಯ ಸ್ಥಾನ ಪಡೆಯುತ್ತ 
ಎಂಬುದೂ ನಿಜ . ಆದರೆ , ಅನನ್ಯವೂ ಅಪ್ಪಟವೂ ಆದ ಚಲನಚಿತ್ರ ಮಾಧ್ಯಮವನ್ನು 
ಅವರಾರೂ ಇಡಿಯಾಗಿ ಸಾಕ್ಷಾತ್ಕರಿಸಿಕೊಳ್ಳಲಿಲ್ಲ. ವಿಶ್ವದ ಶ್ರೇಷ್ಠ ನಿರ್ದೇಶಕರ 
ಲೊಬ್ಬರೆನಿಸಿಕೊಂಡ ರಾಯಮ್ , ಇಷ್ಟರಲ್ಲಿ ಸುಮಾರು ಇಪ್ಪತ್ತೈದಕ್ಕೂ ಮಿಕ್ಕು ಚಿತ್ರ 
ಗಳನ್ನು ತಯಾರಿಸಿದ್ದಾರೆ, ಈಗಲೂ ಚಿತ್ರ ನಿರ್ಮಾಣದಲ್ಲಿ ತೊಡಗಿಕೊಂಡೇ ಇದ್ದಾರೆ. 
ರಾಮ್ ಅವರ ಸರೀಕರಲ್ಲಿ ಋತ್ವಿಕ್ ಘಟಕ್ ಭಾರೀ ಮೇಧಾವಿಗಳೆಂದು ಪ್ರಸಿದ್ದ 
ರಾಗಿದ್ದಾರೆ. ( ಅವರ ಕೆಲವು ಮುಖ್ಯ ಚಿತ್ರಗಳು : ಮೇಘ ಢಾಕಾ ತಾರಾ - ೧೯೬೦ 
ಕೋಮಲ ಗಾಂಧಾರ್ - ೧೯೬೧ ; ಸುಬರ್ಣ ರೇಖಾ - ೧೯೬೫ .) ಆದರೆ, ಅವರ 
- ಚಿತ್ರಗಳಲ್ಲಿ ಶ್ರೇಷ್ಠತೆಯ ಕುರುಹು ಕಾಣಬಹುದಾದರೂ ಇಡಿಯಾಗಿ ಮಹತ್ವವುಳ್ಳ 
ಕೃತಿಯನ್ನು ಅವರು ಸೃಷ್ಟಿಸಿಲ್ಲ. ಹಾಗೇ , ಅದೇ ಸಾಲಿನಲ್ಲಿ ಬರುವ ಮೃಣಾಲ್ 
ಸೇನ್ ಅವರ ಚಿತ್ರಗಳಾದರೂ ಪ್ರತಿಭೆಯ ತುಣುಕುಗಳನ್ನು ನಿಸ್ಸಂದಿಗ್ಧ ವಾಗಿ ಕಾಣಿ 
ಸುತ್ತವಾದರೂ ವಿಶ್ವ ಚಲನಚಿತ್ರದ ದೃಷ್ಟಿಯಿಂದ ವಿಶೇಷ ಮಹತ್ವ ಪಡೆದುಕೊಳ್ಳು 

ವಷ್ಟು ಜೈವಿಕ ಸತ್ಯವುಳ್ಳ ಕೃತಿಗಳಾಗಿಲ್ಲ. (ಋತ್ವಿಕ್ ಘಟಕ್ ತೀರಿಕೊಂಡಿ 
ದ್ದಾರೆ. ಚಿತ್ರ ತಯಾರಿಕೆಯಲ್ಲಿ ಮುಂದುವರಿಯುತ್ತಿರುವ ಮೃಣಾಲ್ ಸೇನ್ ಆಸೆ 
ಹುಟ್ಟಿಸುತ್ತಿದ್ದಾರೆ. ಇವರಲ್ಲೆಲ್ಲಾ ರಾಮ್ ಮಾತ್ರವೇ ದೂರಎತ್ತರದಲ್ಲಿ ಏಕಾಂಗಿ 
ಯಾಗಿ ನಿಲ್ಲುತ್ತಾರೆ. 
* ಈಚೆ ನಮ್ಮಲ್ಲಿ ಭಾರತೀಯ ಹೊಸ ಅಲೆ' ( Indian New Wave) ಎಂಬ 
ಮಾತು ಕೇಳಿಬಂದಿದೆ. ಇದು ಮುಖ್ಯವಾಗಿ , ಸತ್ಯಜಿತ್ ರಾಮ್ ಅವರಿಂದ ಈಚಿನ 
ಪೀಳಿಗೆಯ ತರುಣ ನಿರ್ದೆಶಕರ ಪ್ರಾಯೋಗಿಕ ಚಿತ್ರಗಳನ್ನು ಸೂಚಿಸುತ್ತದೆ ಎನ್ನ 
ಬಹುದು. ಮೃಣಾಲ್ ಸೇನ್‌ರ ' ಭುವನ್‌ಶೋಮ್ ನಿಂದ ಮೊದಲಾಯಿತೆಂದು 
ಭಾವಿಸುವ ಈ “ ಹೊಸ ಅಲೆ' ಯಲ್ಲಿ ಬೇರೆಬೇರೆ ಹಿನ್ನೆಲೆ ಮತ್ತು ಪರಿಣತಿಗಳಿಂದ ಪರ 
ಸ್ಪರ ತುಂಬ ಭಿನ್ನತೆಯುಳ್ಳ ಹಲವು ನಿರ್ದೆಶಕರುಗಳ ಹೆಸರುಗಳು ಸೇರಿಕೊಳ್ಳ 
ಬಹುದು - ಮಣಿಕೌಲ್ , ಕುಮಾರ ಶಹಾನಿ , ಅರುಣ್ ಕೌಲ್ , ಸುಖದೇವ್ , 
ದುಭೆ, ಚಿದಾನಂದ ದಾಸಗುಪ್ಪ , ಬಾಸು ಚಟರ್ಜಿ , ರಾಜ್ ಮಾರ್‌ಬೋಸ್, ಸತ್ಯು , 
ಕಾರ್ನಾಡ್ , ಕಾರಂತ , ಆದೂರು ಗೋಪಾಲಕೃಷ್ಣನ್ , ವಾಸುದೇವನ್ 
ನಾಯರ್ , ಕಾಸರವಳ್ಳಿ , ಲಂಕೇಶ್ - ಮುಂತಾಗಿ, ಇವರುಗಳಲ್ಲಿ, ಸದ್ಯಕ್ಕೆ 
ಕಾಣುವ ಹಾಗೆ, ಮಣಿಕೌಲ್ ಮತ್ತು ಕುಮಾರ ಶಹಾನಿ ಮುಖ್ಯರು ಎನ್ನ ಬಹುದು. 
ಇಬ್ಬರೂ ಪೂನಾದ ಫಿಲ್ಸ್‌ ಇನ್‌ಸ್ಟಿಟ್ಯೂಟ್‌ನಲ್ಲಿ ಶಾಸ್ತ್ರೀಯ ತರಬೇತಿ ಪಡೆದವರು. 

* ಮಣಿಕೌಲ್ ಒಳ್ಳೆಯ ಪೇಂಟರ್ ಕೂಡ, ಅವರು ತಮ್ಮದೇ ಆದ ಅತ್ಯಂತ 
ವಿಶಿಷ್ಟ ಚಲನಚಿತ್ರಶೈಲಿಯೊಂದನ್ನು ರೂಪಿಸಿಕೊಂಡಿದ್ದಾರೆ. ಈ ಶೈಲಿ ಭಾರತೀಯ 
ಸಂಪ್ರದಾಯದಲ್ಲೇ ಅರಳಿದ್ದು ಎಂದು ಅವರು ಹೇಳಿಕೊಳ್ಳುತ್ತಾರೆ. ಉಸೀ ರೋಟಿ 
( ೧೯೭೦ ), ಆಷಾಢ ಕಾ ಏಕ್ ದಿನ್ ( ೧೯೭೨) , ದುವಿಧಾ ( ೧೯೭೩ ) - ಇವು 
ಅವರ ಕಥಾಚಿತ್ರಗಳು. ಇದಲ್ಲದೆ ಹಲವಾರು ಸಾಕ್ಷ್ಯಚಿತ್ರಗಳನ್ನು ಕೂಡ ಅವರು 
ನಿರ್ಮಿಸಿದ್ದಾರೆ. ೧೯೭೩ - ೭೬ರ ಅವಧಿಯಲ್ಲಿ ಅವರು ' ನೆಹರೂ ಫೆಲೋಶಿಪ್ ಪಡೆದು 
ಕೊಂಡಿದ್ದರು. 


0 ಉಸಿರೋಟ 


ಜಲಂಧರ್ - ನಾಕೋದರ್ ಗಳ ನಡುವೆ ಸಾಗುವ ರಾಜಮಾರ್ಗದಲ್ಲಿ ಒಂದು 
ಬಸ್ ಸ್ಟಾಪ್ ; ಸುತ್ತ ಬಿಕೋ ಎನ್ನು ವ ಬಂಜರುಬಯಲು. ಅಲ್ಲಿ ಬಾಲೋ ಎಂಬ 
ಒಬ್ಬಳು ಹಳ್ಳಿಯ ಹೆಂಗಸು ಕಾಯುತ್ತಾ ಕೂತಿರುತ್ತಾಳೆ. ಆಕೆಯ ಗಂಡ ಸುಜ್ಞಾ 
ಸಿಂಗ್ , ಆ ರಾಜಮಾರ್ಗದಲ್ಲಿ ಬಸ್ ಓಡಿಸುವ ಡ್ರೈವರ್ , ಈಕೆ ದಿನವೂ , ಎರಡು 
ಮೈಲಿದೂರದ ತನ್ನ ಹಳ್ಳಿಯಿಂದ ಊಟ ತಯಾರಿಸಿಕೊಂಡು ಇಲ್ಲಿ ಬಂದು ಆತನ 

- ಬಸ್ ಬರುವುದನ್ನು ಕಾದು ಆತನಿಗೆಊಟಕೊಡುತ್ತಾಳೆ, ಗೊಣಗದೆ ಸಂತೋಷ 
ದಿಂದ ಅಷ್ಟು ಮಾಡಬೇಕಾದ್ದುಸಹಿಣಿಯಾಗಿ ಆಕೆಯ ಕರ್ತವ್ಯ ಎಂದೇ ಗಂಡನ 
ನಂಬಿಕೆ, ಸುಜ್ಞಾಸಿಂಗ್ ಗೆ ಮನೆಗೆ ಹೋಗಲು ಅವಕಾಶ ಸಿಗುವುದು ವಾರದಲ್ಲಿ ಒಂದು 
ದಿನ , ಪ್ರತಿ ಮಂಗಳವಾರ , ಬೇರೆ ದಿನಗಳಲ್ಲಿ, ದಿನದ ಕೆಲಸ ತೀರಿಸಿ ಆತ ಮೊಕ್ಕಾಂ 
ಮಾಡುವುದು ನಗರದಲ್ಲೇ , ಅಲ್ಲಿ, ಜೊತೆಯ ಡ್ರೈವರುಗಳ ಸಂಗಡ ಕುಡಿತ, 
ಇಸ್ಪೀಟ್ ; ಇಲ್ಲವೇ , ಗುಂಗುರು ಕೂದಲಿನ ತನ್ನ ಉಪಪತ್ನಿಯ ಜೊತೆ ಕಾಲ 
ಯಾಪನೆ . 
- ಬಾಲೊ ಕೂಡ ಈ ಎಲ್ಲವನ್ನೂ ಒಪ್ಪಿ ಬದುಕುತ್ತಿದ್ದಾಳೆ. ಸಂಪ್ರದಾಯ ಅವ 
ಳನ್ನು ಹಾಗೆ ಹದಮಾಡಿಬಿಟ್ಟಿದೆ. ಗಂಡ ಪ್ರತಿ ತಿಂಗಳೂ ಮನೆಯ ಖರ್ಚಿಗಾಗಿ ೫೦ 
ರೂಪಾಯಿ ಕೊಡುತ್ತಾನಲ್ಲ. ವಾರದಲ್ಲಿ ಒಂದು ದಿನವಾದರೂ ಮನೆಗೆ ಬಂದು 
ಹೋಗುತ್ತಾನಲ್ಲ. ಇನ್ನು ಗಂಡಸರೆಲ್ಲ ತಮ್ಮ ತಮ್ಮ ಉಪದ್ಯಾಸ ಇಟ್ಟುಕೊಂಡವರೆ , 
ಅದಕ್ಕೇನುಮಾಡುವುದು ? 

ಇವತ್ತು ಆಕೆ ಬಸ್ ಸ್ಟಾಪಿಗೆ ಬರುವಾಗ ತಡವಾಗಿಹೋಯಿತು. ಅಷ್ಟರಲ್ಲಿ 
ಬಸ್ ಹೋಗಿಬಿಟ್ಟಿದೆ. ಹಳ್ಳಿಯಲ್ಲಿ, ಒಬ್ಬಳೇ ಜೊತೆಗಾರ್ತಿಯಾಗಿ ಮನೆಯಲ್ಲಿದ್ದ 
ಆಕೆಯ ೧೪ ವರ್ಷದ ತಂಗಿ ಜಿಂದಾಳ ಮೇಲೆ ಊರಿನ ಪೋಕರಿ ಜಂಗಿ ಎನ್ನು ವಾತ 
ಅತ್ಯಾಚಾರ ಮಾಡುವುದರಲ್ಲಿದ್ದ . ಈಕೆ ಅವಳಿಗೆ ಧೈರ್ಯತುಂಬಿ ಸಮಾಧಾನಗೊಳಿಸ 
ಬೇಕಾಯಿತು. ಆ ಘಟನೆಯಿಂದ ಆಕೆಯ ಮನಸ್ಸು ತಳಮಳಗೊಂಡಿತ್ತು , ತಮ್ಮ 
ಅಸಹಾಯಕತೆಗಾಗಿ ಭಯ ಉಂಟಾಗಿತ್ತು . ಇಷ್ಟೆಲ್ಲ ಆಗುವ ಹೊತ್ತಿಗೆ ಬಸ್ಸಿಗೆ ತಡ 
ವಾಗಿದೆ ಎಂದು ಗೊತ್ತಿದ್ದರೂ , ಕರ್ತವ್ಯ ಬದ್ಧಳಾಗಿ , ಯಾಂತ್ರಿಕವಾಗಿ ಬಸ್ಸಿನ ಕಡೆ 
ಊಟತೆಗೆದುಕೊಂಡು ಹೊರಟಿದ್ದಳು- ದೈವಾವೇಶದಲ್ಲಿ ವಿಧಿಕ್ರಿಯೆ ನಡೆಸುವವರ 
ಹಾಗೆ, 

- ಆಕೆ ಬಸ್ ಸ್ಟಾಪ್‌ನಲ್ಲಿ ಕಾಯುತ್ತಲೇ ಕುಳಿತಿದ್ದಾಳೆ........ ಎಷ್ಟೋ ಹೊತ್ತು 
ಕಳೆದಮೇಲೆ, ಸುಜ್ಞಾಸಿಂಗ್‌ನ ಬಸ್ ಮರಳಿಬರುತ್ತದೆ. ಆತ ಸಿಟ್ಟಾಗಿಊಟವನ್ನು 
ತೆಗೆದುಕೊಳ್ಳುವುದಿಲ್ಲ. ಈಕೆ ವಿವರಿಸಲು ಪ್ರಯತ್ನಿಸುತ್ತಿದ್ದಂತೆ ಬಸ್ ಮೊರೆಯುತ್ತ 
ಮುಂದಕ್ಕೆ ಧಾವಿಸಿ ನಡೆಯುತ್ತದೆ, ಧೂಳಿನ ಮೋಡಎಬ್ಬಿಸಿ, ಆತ ಇನ್ನು ಮರಳ 
ಲಾರ , ಈಕೆಯನ್ನು ಕ್ಷಮಿಸಲಾರ ಎಂಬ ಭೀತಿ ಗಾಳಿಯಲ್ಲಿ ತೇಲತೊಡಗುತ್ತದೆ. 

ತನಗೇ ಆಘಾತವಾಗಿದ್ದರೂ ಆಕೆ ತನ್ನನ್ನೇ ನಿಂದಿಸಿಕೊಳ್ಳುತ್ತಾಳೆ, ತಾನು 
ವಿಷಯವನ್ನು ಆತನಿಗೆ ವಿವರಿಸಿ ಹೇಳಬೇಕಿತ್ತು ಎಂದುಕೊಳ್ಳುತ್ತಾಳೆ, ಇನ್ನು , ಆತನ 
ಬಸ್ ಮುಂದಿನ ಸರದಿಗಾಗಿ ತಿರುಗಿ ಬರುವಷ್ಟರಲ್ಲಿ ರಾತ್ರಿ ಕವಿದಿರುತ್ತದೆ. ಏನೇ ಆಗಲಿ 
* ಕಾಯುತ್ತೇನೆಎಂದು ನಿಶ್ಚಿಸುತ್ತಾಳೆ. ಸಂಜೆಯಾಗುತ್ತದೆ. ಈಗ ಆಕೆ ಏಕಾಂಗಿ, 
ನೆನಪು, ಭಯ , ಕನವರಿಕೆ, ಹಳವಂಡಗಳುಕೊಡುತ್ತಿವೆ. ಗಂಡ ತನ್ನನ್ನು ಬಿಟ್ಟಿ 

ಬಿಡಬಹುದೆ ? ಅವನಿಗೆ ಒಬ್ಬ ಉಪಪತ್ನಿ ಇರುವುದು ನಿಜವಿದ್ದಿತೆ ? ಜಂಗಿ ಜಿಂದಾಳ 
ಮೇಲೆ ಏರಿ ಬಂದದ್ದನ್ನು ತಿಳಿದರೆ ಆತ ಅವನನ್ನು ಚಚ್ಚಿ ಹಾಕಬಹುದು. ಈಗ ಮನೆ 
ಯಲ್ಲಿ ಏನಾಗಿದೆಯೋ , ಜಂಗಿ ಮತ್ತೊಮ್ಮೆ ಬಲಾತ್ಕಾರಕ್ಕೆ ತೊಡಗಿದ್ದರೆ ?............ 
ಹಿಂದೆ ಅದೊಂದು ದಿನ, ಮಂಜು ತುಂಬಿ ಬಿಳಿಚಿಕೊಂಡ ಬೆಳಗಿನಲ್ಲಿ ತಾವೆಲ್ಲ ಕೂಡಿ 
ಓಡಿದ್ದು ನೆನಪಾಗುತ್ತದೆ, ತಮ್ಮ ನೆರೆಯ ಊಟೊಸಿಂಗ್ ಹೆಂಡತಿಯನ್ನು ತ್ಯಜಿಸಿದ್ದ 
ರಿಂದ ಆಕೆ ಆತ್ಮಹತ್ಯೆ ಮಾಡಿಕೊಂಡಿದ್ದಾಳೆ ಎಂಬುದನ್ನು ತಿಳಿದು ಆಕೆಯ ಶವವನ್ನು 
ಹೊತ್ತು ತರಲು ಹೋಗಿದ್ದುದು, 
* ಇದ್ದಕ್ಕಿದ್ದಂತೆ ಬಿರುಗಾಳಿ ಸುತ್ತಿದಂತಾಗುತ್ತದೆ. ಬಾಳೋಳ ಕಾಲುಗಳಲ್ಲಿ 
ರಕ್ತ ಸೋರುತ್ತಿದೆ. ಹೆಗಲಮೇಲೆ ಮೃದುವಾದ ಹಸ್ತ ಸ್ಪರ್ಶವಾದಂತೆನ್ನಿಸುತ್ತದೆ. 
ನೋಡಿದರೆ ಸುಚಾಸಿಂಗ್ ! ಹೆಂಡತಿಯ ಬಗ್ಗೆ ಪ್ರೀತಿ ಅನುಕಂಪ ತೋರಿಸು 
ವುದು ಹೇಗೆಂದು ಗೊತ್ತಿಲ್ಲದೆ ಆತ ಮುಜುಗರದಿಂದ ನಿಂತಿದ್ದಾನೆ, ಆಕೆಯ ನಿಷ್ಠೆ ಆತ 
ನನ್ನು ಕಲಕಿರುವುದು ಸ್ಪಷ್ಟವಾಗುತ್ತದೆ. ಬಾಲೋ ತಮ್ಮ ಸಂಬಂಧದ ಸಾರವನ್ನು 
ಆತನಿಗೆ ಕಾಣಿಸುತ್ತಾಳೆ ಆತ ಊಟದ ಪೊಟ್ಟಣವನ್ನು ತೆಗೆದುಕೊಳ್ಳುತ್ತಾನೆ ; 
ಮುಂದಿನ ಮಂಗಳವಾರ ಮನೆಗೆ ಬರುವುದಾಗಿ ಮಾತುಕೊಡುತ್ತಾನೆ. 


0 ದುವಿಧಾ 


ರಾಜಾಸ್ಥಾನದ ಹಳ್ಳಿಯ ಶ್ರೀಮಂತ ವ್ಯಾಪಾರಿಯೋರ್ವನ ಮಗ ಮದುವೆ 
ಯಾಗಿ ವಧುವಿನೊಡನೆ ಊರಿಗೆ ಬರುತ್ತಾನೆ. ಆಮೇಲೆ ಆತ ವ್ಯಾಪಾರಕ್ಕಾಗಿ 
ದೇಶಾಂತರಕ್ಕೆ ಹೋದಾಗ, ಒಂದು ಭೂತ ಆಕೆಯಲ್ಲಿ ಅನುರಕ್ತಿ ತಾಳುತ್ತದೆ ಮತ್ತು 
ಆ ದೇಶಾಂತರ ಹೋದಗಂಡನ ವೇಷದಲ್ಲಿ ಮನೆಗೆ ಬಂದು, ತಾನೆ ಆತ ಎಂದು ಮನೆ 
ಯವರನ್ನು ವಂಚಿಸಿ ಆಕೆಯ ಜೊತೆ ಬಾಳತೊಡಗುತ್ತದೆ. ಕ್ರಮೇಣ ಆಕೆ ಗರ್ಭವತಿ 
ಯಾಗಿ ಭೂತ ಶಿಶು' ಜನಿಸುವುದರಲ್ಲಿರುವಾಗ, ಈ ಸುದ್ದಿಯನ್ನೆಲ್ಲ ದೂರದಿಂದ ಕೇಳಿ 
ಸಿಕೊಂಡ ನಿಜವಾದ ಗಂಡ, ಮನೆಗೆ ಮರಳುತ್ತಾನೆ. ಈಗ ಮನೆಯವರಿಗೆ ಊರಿನವ 
ರಿಗೆ ನಿಜವಾದ ಗಂಡ ಯಾರು ಎಂಬುದು ಸಮಸ್ಯೆಯಾಗುತ್ತದೆ. ಅಷ್ಟರಲ್ಲಿ ಊರಿನ 
ಬುದ್ದಿವಂತ ಕುರುಬ ಉಪಾಯದಿಂದ 'ಭೂತ' ವನ್ನು ಸೆರೆಹಿಡಿಯುತ್ತಾನೆ. ಈಗ ನಿಜ 
ವಾದ ಗಂಡ ಮನೆಯಲ್ಲಿ ಪುನಃ ಸ್ಥಾನ ಪಡೆದುಕೊಳ್ಳುತ್ತಾನೆ. ಆದರೆ ವಧು ಮಾತ್ರ , 
ಇಷ್ಟು ದಿನ ಜೊತೆಯಾಗಿ ಬಾಳಿದ (ಭೂತಪತಿ' ಯನ್ನು ಕಳೆದುಕೊಂಡು ದುರಂತ ಅನು 
ಭವಿಸುತ್ತಾಳೆ. 

ಈ ಎರಡೂ ಚಿತ್ರಗಳ ( ಹಾಗೂ , ಇವೆರಡರ ನಡುವೆ ತಯಾರಿಸಿದ ' ಆಷಾಢ ಕಾ 
ಏಕ್ ದಿನ್ ' ಚಿತ್ರದ ಮುಖ್ಯ ವಸ್ತು ಭಾರತೀಯ ಸಮಾಜದಲ್ಲಿನ ಹೆಣ್ಣಿನ ಬದುಕು . 


46 


೨೭ 


( ಉಸೀ ರೋಟ' ಸರಳ ಕಥೆಯ ಸರಳ ವಾಸ್ತವ ಚಿತ್ರಣ. ಕೊಂಚ ಹದತಪ್ಪಿ 
ದರೂ ಭಾವಾತಿರೇಕವಾಗಿಬಿಡಬಹುದಾದ ವಸ್ತುವನ್ನು ಅತ್ಯಂತ ಸಂಯಮದಿಂದ ಚಿತ್ರಿ 
ಸಿರುವುದು ಇಲ್ಲಿನ ವೈಶಿಷ್ಟ್ಯ , ಚಿತ್ರ , ಶಬ್ದ , ಸಂಕಲನ - - ಈ ಮೂರು ಅಂಗಗಳಿ 
ರುವ ಚಲನಚಿತ್ರದ ಅನನ್ಯ ಮಾಧ್ಯಮದಲ್ಲೇ ಚಿತ್ರಲಯದ ಮೇಲೆ ಸಂಪೂರ್ಣ 
ಹತೋಟಿಯಿಟ್ಟುಕೊಂಡು, ಚಿತ್ರದ ಸಂಪೂರ್ಣ ಅರ್ಥ ಅನುಭವಗಳು ಅಭಿವ್ಯಕ್ತಿಗೆ 
ಳ್ಳುವಂತೆ ಮಾಡಿರುವ ಇಲ್ಲಿನ ನಿರ್ದೇಶನ ಕೌಶಲ್ಯ ಮತ್ತು ಪ್ರೌಢಿಮೆ ಅಸಾಧಾರಣ 
ವಾದದ್ದು . 

ದುವಿಧಾ' ರಾಜಾಸ್ಥಾನೀ ಜಾನಪದ ಕಥೆಯೊಂದನ್ನು ಆಧರಿಸಿದೆ. ಆದರೆ , 
ಕಥೆಯನ್ನು ಅತಿ ಸೂಕ್ಷ್ಮವಾಗಿ ಬದಲಿಸಿಕೊಂಡು ಹೊಸ ಅನುಭವಗಳ ಆಯಾಮ 
ನನ್ನೇ ಇಲ್ಲಿ ತೆರೆಯಲಾಗಿದೆ. ಮೂಲದಲ್ಲಿ ಕಾಣುವುದು ಧರ್ಮಾಧರ್ಮಗಳ ಕಪ್ಪು 
ಬಿಳುಪಿನ ಪ್ರಶ್ನೆ, ಇಲ್ಲಿ ಹಾಗಲ್ಲ. ಮನುಷ್ಯ ಸಮಾಜದ ಬೆಳವಣಿಗೆಯ ಹಾದಿಯಲ್ಲಿ 
ಆಸ್ತಿಯ ಕಲ್ಪನೆ ಉಂಟಾದದ್ದು , ಅದರಿಂದ ಒದಗಿದ ದುರಂತ ವಿಷಮತೆಗಳು, 
ಕ್ರಮೇಣ ಹೆಣ್ಣು ಕೂಡ ಒಂದು ಗೌರವಾರ್ಹ ಆಸ್ತಿ ' ಯಾಗಿ ಜೀವಂತಿಕೆ ಕಳೆದುಕೊ 
ಳ್ಳಬೇಕಾಗುವುದು - ಮುಂತಾದ ಸಂಕೀರ್ಣ ವಿಷಯಗಳು ಈ ಚಿತ್ರದಲ್ಲಿ ಧ್ವನಿಸುವು 
ದನ್ನು ಗಮನಿಸಬೇಕು. 
- ಚಿತ್ರ , ಸಾಂಪ್ರದಾಯಿಕವಾದ ನಟರು ನಟನೆ ಮುಂತಾದ ಮಾಧ್ಯಮಗಳನ್ನು 
ಮುಖ್ಯವಾಗಿ ಅವಲಂಬಿಸುವ ಬದಲು, ರಾಜಾಸ್ಥಾನೀ ( ಚಿಕಣಿಚಿತ್ರ ' ( ಮಿನಿ 
ಯೇಚರ್ ) ಗಳ ಪರಂಪರೆಯನ್ನು ಹೋಲುವ, ಚಿತ್ರಗಳ ಮೂಲಕ ರೂಪುಗೊಳ್ಳುತ್ತ 
ಹೋಗುತ್ತದೆ. ಇದರಲ್ಲಿ ಬರುವ ಸಂಗೀತ ಹಾಗೂ ಧ್ವನಿಗಳು “ ಹಿನ್ನೆಲೆ' ಮಾತ್ರ 
ನಾಗದೆ, ಆವರಣದ ಅಖಂಡ ಭಾಗವಾಗಿ ಮೂಡಿಕೊಳ್ಳುತ್ತವೆ. 

ತಮ್ಮ ಚಿತ್ರಗಳ ಸಂಬಂಧದಲ್ಲಿ ಕೌಲ್ ಹೇಳುವ ಮಾತುಗಳು ಇವು : 

“ ಬೆಳವಣಿಗೆ ಮುರುಟಿಕೊಂಡ ಪೀಳಿಗೆಗೆ ಸೇರಿದವನು ನಾನು, ಈ ಪೀಳಿಗೆಗೆ 
ಅರಚಿ ಘೋಷಿಸುವುದಕ್ಕೆ ಏನೂ ಇಲ್ಲ, ಆಳವಾದ ಸಂಕಟವಿಲ್ಲ, ಧೈರ್ಯವಿಲ್ಲ ; ಈ 
ಪೀಳಿಗೆ ಸಂಕಟಪಡುತ್ತಿದೆಯೆಂದು ಕಂಡರೆ ಅದು ನಟನೆ ಅಷ್ಟೇ , ನಿಜವಾದ ಅನುಭವ 
ವಲ್ಲ. ಅನುಭವವಲ್ಲದ್ದನ್ನು ಹೇಗೆ ಸಮರ್ಥಿಸೋಣ? 

ಚಲನಚಿತ್ರ ಕೃತಿಗಳಿಗೆ ಸಂಬಂಧಿಸಿ ಈ ಮಾತು ಹೇಳುತ್ತಿದ್ದೇನೆ - ಈ ಸೀಳಿ 
ಗೆಯ ಚಿತ್ರಗಳಲ್ಲಿ ಎಲ್ಲಾದರೂ ನೋವುಸಂಕಟ ಚಿತ್ರಿತವಾಗಿದ್ದರೆ ಅದು ಕಡತಂದದ್ದು 


* ಭಾರತೀಯ ಕಲಾ ಸಂಪ್ರದಾಯದಲ್ಲಿ ವಾಸ್ತವವಾದ' ವಿಲ್ಲ ; ಅದು ಪಾಶ್ಚಾತ್ಯ 
ರದ್ದು ........ 

ಯಾವುದೇ ಕಲಾಕೃತಿಯಲ್ಲ 'ಸಂವಹನ' ಮಾತ್ರವೇ ಏಕೈಕ ಉದ್ದೇಶವಾಗಿ 


ರಬೇಕು ಎಂದು ನಿಶ್ಚಿತವಾಗಿ ಹೇಳಲು ಬರುವುದಿಲ್ಲ....... 

- ಮೊದಲಿಗೇ ನಾನು ನನ್ನ ಪ್ರೇಕ್ಷಕರು ಯಾರೆನ್ನುವುದನ್ನು ಕಂಡುಕೊಂಡು, 
ಅವರಿಗೆ ನನ್ನ ಸಂದೇಶ ತಲುಪಿಸಲಿಕ್ಕಾಗಿ ಕೃತಿರಚನೆಗೆ ಹೊರಟರೆ, ಆಗ ನನ್ನ ಚಿತ್ರ 
ಗಳಿಗೂ ಜಾಹಿರಾತು ಚಿತ್ರಗಳಿಗೂ ವ್ಯತ್ಯಾಸವೇ ಉಳಿಯುವುದಿಲ್ಲ, 

- “ ಸಂವಹನ' ವೊಂದೇ ಉತ್ತಮ ಕಲಾಕೃತಿಯ ಏಕೈಕಉದ್ದೇಶವಲ್ಲ. ಅದೇ 
ಉದ್ದೇಶವನ್ನು ವುದಾದರೆ ನೀವು ವ್ಯಾನ್ ಗೆ ಮತ್ತು ಪಾಕೀ -- ಈ ಇಬ್ಬರು 
ಜಗತ್ತಿನ ಮಹಾಚಿತ್ರಕಾರರನ್ನು ಹೊರಹಾಕಬೇಕಾಗುತ್ತದೆ. ತಮ್ಮ ಜೀವಿತ ಕಾಲ 
ದಲ್ಲಿ ಅವರಿಗೆ “ ಸಂವಹನ' ಸಾಧ್ಯವೇ ಆಗಲಿಲ್ಲ. ಹಾಗೆ ಅವರು ಪೂರ್ಣಸೋತರು . 
ಆದರೆ ಅಷ್ಟರಿಂದ ತೀರ್ಮಾನ ಕೈಗೊಳ್ಳಲು ಸಾಧ್ಯವಿಲ್ಲ. ಯಾವುದೇ ಕಲಾಕೃತಿಯ 
ಗಾಢ ಮೌಲ್ಯ ಕಾಲಾಂತರಗಳಲ್ಲಿ ತಿಳಿಯಬಂದೀತು. 

ನಾನು ಮಹತ್ಕೃತಿಗಳನ್ನೇ ನಿರ್ಮಿಸುತ್ತಿದ್ದೇನೆ ಎನ್ನುವುದಿಲ್ಲ. ಆದರೆ , 
ಯಾವುದೇ ಕೃತಿ ತತ್ ಕ್ಷಣದಲ್ಲಿಯೇ ಸಂವಹನ' ಸಾಧಿಸುವುದಿಲ್ಲ, ಅರ್ಥವಾಗುವು 
ದಿಲ್ಲ ಎಂದ ಮಾತ್ರಕ್ಕೆ ಅದನ್ನು ಧಿಕ್ಕರಿಸಲು ಸಾಧ್ಯವೇ ?” 


೫೯ . ಮಾಯಾದರ್ಪಣ್ 

ಭಾರತ/ ಹಿಂದಿ/ ೧೯೭೨/ ವರ್ಣ /೯೬ ನಿಮಿಷ 
ನಿರ್ದೇಶನ : ಕುಮಾರ ಶಹಾನಿ 


ಕುಮಾರ ಶಹಾನಿ, ೧೯೬೭ರಲ್ಲಿ ಪುಣೆಯ ಫಿಲ್ಸ್‌ ಇನ್‌ಸ್ಟಿಟ್ಯೂಟ್‌ನಿಂದ ನಿರ್ದೆ 
ಶನದಲ್ಲಿ ಡಿಪ್ಲೊಮಾಪಡೆದುಕೊಂಡರು. ಮುಂದೆ ಕೆಲವು ಕಾಲ ಅವರು , ಸುಪ್ರಸಿದ್ದ 
ಫ್ರೆಂಚ್ ನಿರ್ದೆಶಕ ರಾಬರ್ಟ್ ಬ್ರೆಸ್ಟೋನ್ ಜೊತೆ ಕೆಲಸಮಾಡಿ ತರಬೇತಿಗೊಂಡರು. 
ಬ್ರೆಸ್ಟೋನ್‌ನ ಅತಿ ವಿಶಿಷ್ಟವಾದ ಚಿತ್ರಶೈಲಿ ಶಹಾನಿಯವರ ಶೈಲಿಯಮೇಲೆ ಪ್ರಭಾವ 
ಬೀರಿದ್ದು ಕಾಣುತ್ತೇವೆ, 

' ಮಾಯಾದರ್ಪಣ್ , ಕುಮಾರ ಶಹಾನಿ ಅವರ ಪ್ರಥಮ ಕಥಾಚಿತ್ರ . ಈ 
ಚಿತ್ರವಾದಮೇಲೆ ಈ ತನಕವೂ ಮತ್ತೆ ಕಥಾಚಿತ್ರಗಳನ್ನು ತಯಾರಿಸಲು ಅವರಿಗೆ 
ನಿರ್ಮಾಪಕರ ನೆರವು ದೊರೆಯದೆ ಹೋಗಿರುವುದು ದುರದೃಷ್ಟ , ಇವರ ಸರೀಕರಾದ 
ಮಣಿಕೌಲ್‌ರ ಚಿತ್ರಗಳಂತೆಯೇ ಇವರ ಚಿತ್ರವೂ ಉದ್ಯಮ ಚಿತ್ರಮಂದಿರಗಳಲ್ಲಿ 
ಸಾರ್ವಜನಿಕ ಪ್ರದರ್ಶನ ಪಡೆಯುವುದು ಸಾಧ್ಯವಾಗಿಲ್ಲ ಎನ್ನುವುದೂ ಖೇದದ ಸಂಗತಿ, 

ಮಾಯಾದರ್ಪಣ್ , ವಿಲಕ್ಷಣ ಸನ್ನಿವೇಶದಲ್ಲಿ ಯೌವನ ನಿಷ್ಪಲವಾಗಿ 


೫೯ 


ಸವೆದುಹೋಗುತ್ತಿರುವ ತರುಣಿಯೊಬ್ಬಳ ಕಥೆ, ಮುಖ್ಯವಾಗಿ, ಆಕೆಯ ಹೆಸರು 
' ತರನ್ ', ಆಕೆಯ ತಂದೆ ಸ್ವಾತಂತ್ರ್ಯಕ್ಕೆ ಹಿಂದೆ ಇಂಡಿಯಾದಲ್ಲಿ ಅಸ್ತಿತ್ವದಲ್ಲಿದ್ದ 
“ ಸಂಸ್ಥಾನ' ವೊಂದರಲ್ಲಿ ದಿವಾನನಾಗಿದ್ದನ ; ಮೊದಲು ಕಡುಬಡವನಿದ್ದು ತನ್ನ 
ಪ್ರತಿಭೆಪ್ರಯತ್ನಗಳಿಂದಲೇ ಕ್ರಮವಾಗಿ ಮೇಲುಮೇಲಕ್ಕೆ , ಆ ಹುದ್ದೆಯ ತನಕ , ಏರಿ 
ದವನು ; ಈಗ ವೃದ್ಧಾಪ್ಯದಲ್ಲಿದ್ದಾನೆ. ಈಗ ಕಾಲವೇ ಬದಲಾಗಿಹೋಗಿದೆ, ಬದುಕಿನ 
ಕ್ರಮವೆಲ್ಲ ಬದಲಾಗಿಬಿಟ್ಟಿದೆ. ಮುಪ್ಪಿನಲ್ಲಿ ಹೊಸ ಆವರಣಕ್ಕೆ ಹೊಂದಿಕೊಳ್ಳಲು 
ಸಾಧ್ಯವಾಗದೆ ಈ ದಿವಾನ್‌ಸಾಹೇಬ್ ತನ್ನ ಪೂರ್ವಪ್ರತಿಷ್ಠೆಯ ಚಿಪ್ಪಿನಲ್ಲೇ ಏಕಾಂತ 
ವಾಸಿಯಾಗಿ ಬದುಕುತ್ತಿದ್ದಾನೆ. ತನ್ಳ ತಾಯಿ ( ದಿವಾನ್ ಸಾಹೇಬ್‌ನ ಪತ್ನಿ ) 
ಹಿಂದೇ ತೀರಿಕೊಂಡಿದ್ದಾಳೆ, ತರನ್‌ಳಿಗಿದ್ದ ಒಬ್ಬ ಅಣ್ಣ , ತಾಯಿ ತೀರಿಕೊಂಡಮೇಲೆ 
ತಂದೆಯೊಡನೆ ಹೊಂದಿಕೊಳ್ಳಲಾರದೆ ಜಗಳವಾಡಿ, ಮನೆಯ ಸಂಪರ್ಕ ಕಡಿದು 
ಕೊಂಡು ಅಸ್ಸಾಮ್ ಗೆ ಹೋಗಿ, ಅಲ್ಲಿ ಚಾ ತೋಟದಲ್ಲಿ ಕೆಲಸ ಹಿಡಿದುಕೊಂಡು 
ಸ್ವತಂತ್ರನಾಗಿ ಬದುಕುತ್ತಿದ್ದಾನೆ. ಈಗ ಮನೆಯಲ್ಲಿ, ಈ ತಂದೆ- ಮಗಳ ಜೊತೆ, 
ಹಿರಿಯಳಾಗಿ ಮನೆವಾರ್ತೆ ನೋಡಿಕೊಳ್ಳುತ್ ಉಳಿದುಕೊಂಡಿರುವವಳು ತಂದೆಯ 
ಸಹೋದರಿ, ವಿಧವೆ , ಮನೆಯಲ್ಲಿರುವ ಮತ್ತೊಬ್ಬನೆಂದರೆ ಮನೆಗೆಲಸದ ಹುಡುಗ, 
ಶಂಭು, 

ಮನೆಯೆಂದರೆ, ಮುಘಲ್ ಮತ್ತು ಇಂಗ್ಲಿಷ್ ಶೈಲಿಗಳನ್ನಳವಡಿಸಿಕೊಂಡು 
ಕಟ್ಟಿದ ವಿಶಾಲವಾದ ಭಾರೀ ಮಹಲು. ಈಗ ಅದಕ್ಕೆ ತಕ್ಕ ಸುಣ್ಣಬಣ್ಣಗಳಿಗೆ ಗತಿ 
ಯಿಲ್ಲದೆ, ಗೋಡೆ- ಕಿಟಕಿ - ಬಾಗಿಲುಗಳ ಆ ಭವ್ಯತೆಯಲ್ಲ ಖಾಲಿಖಾಲಿಯಾಗಿ ಭಣ 
ಗುಟ್ಟುತ್ತಿದೆ. ಮನೆಯ ಸುತ್ತ ಅರೆಮರಳುಗಾಡು. ಆದರೆ ಈಗ, ಎಲ್ಲವೂ ಬದ 
ಲಾಗತೊಡಗಿದೆ. ಹತ್ತಿರದಲ್ಲಿ ರೈಲು ರಸ್ತೆ ಓಡುತ್ತಿದೆ; ಚಿಕ್ಕ ಪಟ್ಟಣವೊಂದು 
ನಿರ್ಮಾಣಗೊಳ್ಳತೊಡಗಿದೆ ; ಈ ಮನೆಯ ಆವರಣವನ್ನು ಒತ್ತಿ ಸಂಕೋಚಗೊಳಿ 
ಸುತ್ತ ಹೊಸ ಬದುಕು ಕ್ರಮೇಣ ಬೆಳೆದುಕೊಳ್ಳುತ್ತಿದೆ. 
- ಮಗಳು ವಯಸ್ಸಿಗೆ ಬಂದು ದಿನ ಕಳೆಯುತ್ತಿದ್ದರೂ ಅವಳಿಗೆ ಮದುವೆ ಮಾಡು 
ವುದು ತಂದೆಗೆ ಸಾಧ್ಯವಾಗಿಲ್ಲ. ಊರಿಗೆ ಹೊಸದಾಗಿ ಬಂದ ತರುಣ ಎಂಜಿನೀರ್ 
ಒಬ್ಬನಿದ್ದಾನೆ; ಆತ ಮಗಳಿಗೆ ಅನುರೂಪನಾಗುತ್ತಾನೆ; ಆದರೆ , ತನ್ನ ಮನೆತನ 
ಗೌರವ- ಪ್ರತಿಷ್ಠೆಗಳಿಗೆ ತಕ್ಕವನೆನ್ನಿಸುವುದಿಲ್ಲ. ಇಂಥ ಸನ್ನಿವೇಶದಲ್ಲಿ , ಮನೆತನದ 
ಗೌರವ ಪ್ರತಿಷ್ಟೆಗಳಿಗೆ ತನ್ನ ಯೌವನವನ್ನು ದಿನದಿನವೂ ಆಹುತಿ ಕೊಡುತ್ತ ಬದುಕು 
ತಿರುವ ತರನ್ , ಅಸ್ಸಾಮ್‌ಗೆಹೋಗುವ ಯೋಚನೆ ಮಾಡುತ್ತಾಳೆ; ಅಲ್ಲಿ ಅಣ್ಣ 
ನಿರುವಲ್ಲಿಗೆ ಹೋಗಿ ಈ ಉಸಿರು ಕಟ್ಟಿಸುವ ವಾತಾವರಣದಿಂದ ಮುಕ್ತಳಾಗುತ್ತೇನೆ 
ಎಂದು ಪಲಾಯನದ ಹಗಲುಗನಸು ಹೊಂಚುತ್ತಾಳೆ. ಆದರೆ ಕ್ರಮೇಣ, ತಂದೆಯ 
ದೌರ್ಬಲ್ಯ ಹಾಗೂ ತನ್ನ ಜವಾಬ್ದಾರಿಗಳೆರಡನ್ನೂ ಅರಿವುಗೊಳಿಸಿಕೊಳ್ಳುತ್ತ , ಇಲ್ಲೇ 


೨೬ರಿ 


ಬದುಕುವ ನಿರ್ಥಾರ ಕೈಗೊಳ್ಳುತ್ತಾಳೆ, ತರುಣ ಎಂಜಿನೀರ್ ಜೊತೆ ಸಂಬಂಧ ಕಲ್ಪಿಸಿ 
ಕೊಂಡು, ತನ್ನ ಬದುಕಿಗೆ ವಾಸ್ತವವಾದ ಪರಿಹಾರ ಕಂಡುಕೊಳ್ಳು ತ್ತಾಳೆ, 

ಇದು ಸ್ಕೂಲವಾಗಿ ಚಿತ್ರದ ಕಥಾಹಂದರ, ತರನಳ ಬೇಸರದ ಪ್ರಪಂಚ, 
ತುಮುಲ, ಮುಕ್ತಿಯ ಕಡೆಗೆ ಹೀಗೆಮೂರುಘಟ್ಟಗಳಲ್ಲಿ ಕಥೆ ಬೆಳೆದುಕೊಳ್ಳುತ್ತದೆ, 
ಆದರೆ, ಚಿತ್ರದಲ್ಲಿ ಅಂಥ ಗಟ್ಟಿಯಾದ ಕಥಾಸಂವಿಧಾನವಿಲ್ಲ . ಇಲ್ಲಿರುವುದು ಒಂದು ಕಥೆ' 
ಎನ್ನುವುದಕ್ಕಿಂತ, ಒಂದು ಪ್ರಸಂಗ' ಎನಿಸುತ್ತದೆ. ಚಿತ್ರ , ಕಥೆಯನ್ನು ಕಾಲಾನು 
ಕ್ರಮವಾಗಿ ನಿರೂಪಿಸುತ್ತ ಹೋಗುವುದೂ ಇಲ್ಲ, ಬದಲು , ಅಸಂಗತವೆನಿಸುವ ವಿಕ್ಷಿಪ್ತ 
ಮನಸ್ಸುಗಳ ಗ್ರಹಿಕೆಗಳನ್ನು ದಾಖಲಿಸುತ್ತ ಹೋಗುತ್ತದೆ. ಕಾಲಸಾಂಗತ್ಯ ಅರ್ಥ 
ಸಾಂಗತ್ಯಗಳನ್ನು ಬಿಟ್ಟು ಕೊಟ್ಟು ಅನುಭವಸಾಂಗತ್ಯವನ್ನು ಕಟ್ಟಿ ನಿಲ್ಲಿಸುವ ಸಮರ್ಥ 
ಪ್ರಯತ್ನ ಇಲ್ಲಿ ಕಾಣಿಸುತ್ತದೆ, 

ಈ ಚಿತ್ರದಲ್ಲಿ ಮುಖ್ಯವಾಗಿ ನಮ್ಮ ಗಮನಕ್ಕೆ ಬರುವ ಅಂಶವೆಂದರೆ, ಈ ಚಿತ್ರ 
ಆದ್ಯಂತವಾಗಿ , ಇಡೀ , ಚಲನಚಿತ್ರದ ಭಾಷೆಯಲ್ಲಿ, ಅಪ್ಪಟವಾದ ಅನನ್ಯವಾದ ಅದೇ 
ಮಾಧ್ಯಮದಲ್ಲಿ ವ್ಯಕ್ತಗೊಳ್ಳಲು ಹವಣಿಸುತ್ತಿದೆ ಎಂಬುದು. 

ಚಿತ್ರದಲ್ಲಿ ರೂಪಿತವಾಗುವ ತರಸ್ ಮತ್ತು ಆಕೆಯ ತಂದೆಯ ಪಾತ್ರಗಳನ್ನು 
ಗಮನಿಸಬಹುದು. ನಾವು ನಿತ್ಯ ಕಾಣುವ ರೀತಿಯ ಚಿತ್ರಗಳಾಗಿದ್ದರೆ ಈ ಪಾತ್ರ 
ಗಳನ್ನು ಆಂಗಿಕ ಅಭಿನಯದಮೂಲಕ ಸಂವಾದಗಳ ಮೂಲಕ ರೂಪಿಸಲಾಗುತ್ತಿತ್ತು . 
ಆದರೆ ಈ ಚಿತ್ರದಲ್ಲಿ ಅಭಿನಯ ' ವೇ ಇಲ್ಲ ಎನಿಸುತ್ತದೆ. ಅಭಿನಯವೆಂದರೆ ಪಾತ್ರಗಳು 
ತಂತಮ್ಮ ನಡವಳಿಕೆಗಳಲ್ಲಿನ ಅರ್ಥಪೂರ್ಣ ಅಂಶಗಳನ್ನು ಮುಂದೆ ಕಾಣಿಸುತ್ತ 
ಹೋಗುವುದು ; ಅದು ರಂಗಮಾಧ್ಯಮ ರಂಗಕೃತಿಯಲ್ಲಿ , ನಟರು ನನಗಾಗಿ 
ವ್ಯಕ್ತಿಗಳನ್ನು ಪಾತ್ರಗಳಲ್ಲಿ ರೂಪಿಸಿ ಎದುರು ತಂದು ತೋರಿಸುತ್ತಿದ್ದಾರೆ ಎನಿಸುತ್ತದೆ. 
ಆದರೆ ಇಲ್ಲಿ, ಕೆಮೆರಾ ನಮ್ಮನ್ನೆ ವ್ಯಕ್ತಿಗಳ ಹತ್ತಿರಕ್ಕೆ ಒಯ್ದು , ಬೇಕುಬೇಕೆನ್ನುವ 
ಕಡೆಗಳಿಂದ ಅವರನ್ನು ತೋರಿಸುತ್ತ , ಪರಿಚಯಿಸಿಕೊಡುತ್ತಿದೆ ಎನಿಸುತ್ತದೆ, ಈ 
ಚಿತ್ರದ ಈ ಪಾತ್ರಗಳು ಇದೇ ರೀತಿಯಲ್ಲಿ ರಂಗದಮೇಲೆ ಕಾಣಿಸಿಕೊಂಡಿದ್ದರೆ ಎಷ್ಟು 
ಪೇಲವವಾಗಿ ಬಿಡುತ್ತಿತ್ತು ಎನ್ನುವುದನ್ನು ನಾವು ಯೋಚಿಸಿಕೊಂಡರೆ , ಅಷ್ಟು ನಿಖರ 
ವಾಗಿ ಹೇಳಲಿಕ್ಕಾಗದ ಈ ಭೇದ ಸ್ಪಷ್ಟ ತಿಳಿದೀತು. ಒಂದೊಂದು ಪಾತ್ರವನ್ನು 
ಕೆಮೆರಾ ಅಂದರೆ , ಕೆಮೆರಾದ ಮೂಲಕ ನಾವು, ಯಾವ ದೂರ ಯಾವ ಹತ್ತಿರದಿಂದ, 
ಯಾವಕೋನದಿಂದ, ಯಾವ ಚಲನೆಯಲ್ಲಿ, ಎಷ್ಟೆಷ್ಟು ಹೊತ್ತು ನೋಡುತ್ತೇವೆ, 
ಮತ್ತು ನಾವು ಕೂಡ ಅದನ್ನೆಲ್ಲ ಹೇಗೆ ಹೇಗೆ ಚಲಿಸುತ್ತ ನೋಡುತ್ತೇವೆಎನ್ನುವುದ 
ರಿಂದಲೇ ಚಿತ್ರದ ವಿಶಿಷ್ಟ ಅನುಭವ ನಮ್ಮಲ್ಲಿ ಸಾಕ್ಷಾತ್ಕಾರಗೊಳ್ಳುತ್ತದೆ. ಈ ಅಂಶಗ 
ಇಲ್ಲಿ ಒಂದೊಂದೂ ನನ್ನನ್ನು ಆ ಅನುಭವಕ್ಕೆ ಮುಟ್ಟಿಸುವುದಕ್ಕೆ ಅನಿವಾಯ್ಯ . ಹಾಗೇ 
ಆವರಣ ಕೂಡ, ಆ ಹಳೇಕಾಲದ ಭಾರೀ ಬಂಗಲೆ, ಅದರ ಕಾರಿಡಾರ್‌ಗಳು ಕೋಣೆ 


೨೬೧ 


ಗಳು ಚದರಬಿಲ್ಲೆ ಹಾಸಿದ ನೆಲ, ಗೋಡೆ ಕಂಬ ಕಿಟಕಿ ಬಾಗಿಲು, ಕುರ್ಚಿ ಮಂಚ 
ಕಪಾಟುಗಳು ; ಹೊರವಲಯದ ಮರಳುಬಯಲು, ಯಂತ್ರನಾಗರಿಕತೆಯನ್ನು ಮೈ 
ಗೂಡಿಸಿಕೊಳ್ಳುತ್ಯ ರೂಪುಗೊಳ್ಳುತ್ತಿರುವ ಹೊಸ ಪಟ್ಟಣ, ಅದರ ಕೊಂಪೆಗಳು, 
ರೈಲುರಸ್ತೆ , ಎಂಜಿನೀರ್ ವಾಸಿಸುವ ಇಟ್ಟಿಗೆಯ ಬ್ಯಾರಕ್ ಚಿತ್ರದ ಅಭಿವ್ಯಕ್ತಿಗೆ 
ತೀರ ಮುಖ್ಯವಾದ ಅನಿವಾರ್ಯವಾದ ಸಾಧನಗಳಾಗುತ್ತವೆ. ವಾಸ್ತವವನ್ನು ನೇರ 
ದಾಖಲಿಸಿದಂತಿರುವ ಈ ತುಣುಕು ಚಿತ್ರಗಳು, ಅವುಗಳ ದೀರ್ಘ ಪ್ರಸ್ವತೆ, ಅವುಗಳ 
ವಿಶಿಷ್ಟ ಜೋಡಣೆ ಎಲ್ಲ ಅನಿವಾರ್ಯವಾಗಿ ನಿಲ್ಲುತ್ತವೆ, 

ಈ ಚಿತ್ರದಲ್ಲಿ ಶಾಬಿಕ ಭಾಷೆಯ ಬಳಕೆ ಅತ್ಯಂತ ಮಿತವಾದ್ದಾಗಿದೆ, ಸಂಭಾ 
ಷಣೆಗಳು ತೀರ ಕಡಿಮೆ . ಕೊಂಚ ದೀರ್ಘವಾದುವುದೆಂದರೆ ತರಳ ಸ್ವಗತವಾಗಿ 
ಹಿನ್ನೆಲೆಯಲ್ಲಿ ಪಠಿತವಾಗುವ ಕವಿತಾವಾಕ್ಯಗಳು. ಅಂದರೆ , ಚಿತ್ರದ ಅಭಿವ್ಯಕ್ತಿಗಾಗಿ 
ಭಾಷೆಯನ್ನು ಪ್ರಧಾನವೆಂದು ಬಳಸದೆ, ಅದನ್ನು ಸಮಗ್ರ ಮಾಧ್ಯಮದ ಒಂದು ಚಿಕ್ಕ 
ಅಂಶವಾಗಿ ಮತ್ತು ಮಾಧ್ಯಮದ ಒಟ್ಟಿನಲ್ಲಿ ಬೆರೆತುಕೊಂಡದ್ದಾಗಿ ಬಳಸಲಾಗಿದೆ 
ಚಿತ್ರದ ಹೆಚ್ಚಿನ ಭಾಗಗಳಲ್ಲಿ, ಒಟ್ಟಿನ ಧ್ವನಿಪಥ' ವನ್ನು ಗಮನಿಸಿದಾಗ ಅದರಲ್ಲಿ, 
ಭಾಷೆ ಹಾಗೂ ಸಂಗೀತ ಮತ್ತು ವಾದ್ಯ ಇವುಗಳ ಜೊತೆ ಅಷ್ಟೇ ಪ್ರಮುಖವಾಗಿ 
ಇತರ ಸಹಜ ಮತ್ತು ಕೃತ ಧ್ವನಿಗಳ ಸಮೃದ್ಧಿಯನ್ನು ಕಾಣುತ್ತೇವೆ: ಮಗುವಿನ 
ಅಳು , ಹಕ್ಕಿಗಳ ಕಿರುಚು, ಮಿಲ್ಲಿನ ಸಿಳ್ಳು , ನಲ್ಲಿಯಲ್ಲಿ ನೀರು ಸುರಿಯುವ ಸಪ್ಪಳ, 
ಜಲ್ಲಿ ಒಡೆಯುವ ಕರ್ಕಶ ಸದ್ದು - ಮುಂತಾಗಿ , ( ಲೆಕ್ಕ ಹಾಕಿದರೆ ಒಟ್ಟೂ ಈ ಚಿತ್ರ 
ದಲ್ಲಿ ಅಂಥ ಸುಮಾರು ನೂರು ಬಗೆಯ ' ಧ್ವನಿ' ಗಳಿವೆಯಂತೆ.) 

ಈ ಚಿತ್ರದಲ್ಲಿ ಬಹ್ವಂಶ ಕೃತಿಯ ಜೀವಕಣವಾಗಿ ಬರುವ ಚಿತ್ರಖಂಡಗಳು 
ಹಾಗೂ ಧ್ವನಿಖಂಡಗಳು ಕೇವಲ ' ವಾಚ್ಯ ' ವಷ್ಟೇ ಆಗಿ ಉಳಿದುಕೊಳ್ಳದೆ ( ವ್ಯಂಗ್ಯ 
ವಾಗಿ ಬೆಳೆದುಕೊಳ್ಳುವುದನ್ನೂ ಗಮನಿಸಬೇಕು. ಕೆಲವೇ ಉದಾಹರಣೆಗಳನ್ನು ಸೂಚಿ 
ಸುವುದಾದರೆ - ಬಣ್ಣ ಮಾಸಿದ ಗೋಡೆಗಳು ಕಿಟಕಿಕಂಬಿಗಳು ಸಂಪ್ರದಾಯದ ಬಂಧ 
ನವನ್ನು ಸೂಚಿಸಬಹುದು ; ಕಪಾಟು ಗುಪ್ತ ಕನಸುಗಳ ಕೋಶಕ್ಕೆ ಬೆಳಕು ಚೆಲ್ಲ 
ಬಹುದು ; ಬಾಗಿಲು ಹೊಸದಾರಿ ಕಾಣಿಸಲಾಗದ ಬರೀ ತೆರವನ್ನು ಹೊಳೆಸಬಹುದು : 
ರಸ್ತೆ ಡಾಮರಿನ ಪ್ರಸಂಗ ಹಿಂಸೆಯ ಒಡಲಲ್ಲಿ ಸೀಳಿ ಬರುವ ಹೊಸಬದುಕಿಗೆ ಸೂಚಕ 
ವಾಗಬಹುದು. ಹಾಗೇ - ಮಗುವಿನ ಅಳುವಿನಲ್ಲಿ ಅದುಮಿಟ್ಟ ಆಸೆಯ ಮೊರೆತ ಕೇಳ 
ಬಹುದು ; ಮಿಲ್ಲಿನ ಸಿಳ್ಳು ಭಯ ಹುಟ್ಟಿಸಿದರೂ ಹೃದಯಕ್ಕೆ ಕೊಂಡಿ ಹಾಕಿ ಸೆಳೆ 
ಯುವ ಹೊಸಬದುಕಿನ ಕಿರುಚುಕರೆಯಾಗಬಹುದು ; ನಲ್ಲಿಯಲ್ಲಿ ನೀರು ಸುರಿಯುತ್ತಲೆ 
ಇರುವ ಸದ್ದು ಬೇಸರದ ಹುಳುಗೊರೆತವನ್ನೇ ಧ್ವನಿಸಬಹುದು. ( ಇವೆಲ್ಲವೂ , ಇದಕ್ಕೆ 
ಇದು ಅರ್ಥ ಎನ್ನು ವ ನಿಶ್ಚಯವುಳ್ಳ ಘನ ಸಂಕೇತಗಳಾಗದೆ, ಅಸ್ಪಷ್ಟ ಧ್ವನಿಪರಂಪರೆ 
ಗಳನ್ನು ಹಬ್ಬಿಸುವ ಶ್ರೀಮಂತಿಕೆಯುಳ್ಳವಾಗಿದೆ ಎನ್ನುವುದೂ ಮುಖ್ಯ .) 


೨೬೨ 


ಚಿತ್ರ , ಧ್ವನಿ - ಇವುಗಳ ಜೊತೆ ಮಾಧ್ಯಮದಮೂರನೆಯ ಮುಖ್ಯ ಅಂಗ 
ವೆಂದರೆ ( ಚಲನೆ', ' ಚಲನೆ' ಯನ್ನು ವುದು ಅನೇಕ ಪ್ರಕಾರಗಳುಳ್ಳದ್ದು , 
ಅತ್ಯಂತ ಸಂಕೀರ್ಣವಾದ್ದು , ಒಂದೊಂದು ಚಿತ್ರಿಕೆ ( Shot - ಚಿತ್ರಖಂಡ) ಯಲ್ಲ 
ಕಾಣುವ ವಸ್ತುಗಳ ಚಲನೆ ತೀರ ಮೂರ್ತವಾಗಿ ಕಾಣುವಂಥದು. ಈ 
ವಸ್ತು ಚಲನೆಯನ್ನು ದಾಖಲಿಸಿಕೊಳ್ಳುವಾಗ ಅನೇಕ ಸಲ ಕೆಮೆರಾ ಕೂಡ 
ಚಲಿಸುತ್ತ ದಾಖಲಿಸಿಕೊಳ್ಳುತ್ತದಲ್ಲ, ಅದರಿಂದ, ಸಹಜವಲ್ಲದ ಇನ್ನೊಂದು 
ರೀತಿಯ ಕೃತಚಲನೆ ಉಂಟಾಗುತ್ತದೆ. ಇದಲ್ಲದೆ, ಚಿತ್ರೀಕರಣ ಚಿತ್ರಸಂಸ್ಕರಣಗ 
ಳಲ್ಲಿ ಒಮ್ಮೊಮ್ಮೆ ' ಚಮತ್ಕಾರಗಳನ್ನು ಮಾಡಿ ಚಮತ್ಕಾರ ಚಲನೆಯನ್ನು ಸಾಧಿಸು 
ವುದುಂಟು . ಚಿತ್ರಿಕೆಯೆನ್ನುವುದು ಅನೇಕ ಚಿತ್ರಚೌಕಗಳ ಸರಣಿಯಷ್ಟೆ ; 
ಒಂದೊಂದು ಚಿತ್ರಚೌಕದಲ್ಲ , ಅದು ಸ್ತಬ್ಬನೇ ಇದ್ದರೂ , ಅದರಲ್ಲಿನ ರೇಖಾರಚನೆ 
ಗಳಿಂದ ಭಾಸವಾಗುವ ಕಾಲ್ಪನಿಕ ಚಲನೆ' ಯಿರುತ್ತದೆ ; ಈ ಕಾಲ್ಪನಿಕ ಚಲನೆ? 
ಚಿತ್ರ ಚೌಕವನ್ನು ದಾಟಿ ಚಿತ್ರಿಕೆಯುದ್ದಕ್ಕೂ ಮುಂದುವರಿಯುತ್ತ ತನ್ನದೇ ಆದ 
ಚಲನರೇಖೆಯೊಂದನ್ನು ಸೃಷ್ಟಿಸುತ್ತದೆ. ಇದಾದ ಮೇಲೆ, ಚಿತ್ರಿಕೆಚಿತ್ರಿಕೆಗಳ 
ಜೋಡಣೆ ( ಸಂಕಲನ) ಯಲ್ಲಿ ಸಾಧಿಸುವ ಅನೇಕ ರೀತಿಯ ಚಲನೆಗಳು , ಧ್ವನಿಖಂಡ 
ಗಳ ಸಂಕಲನದಲ್ಲಿ ಸಾಧಿತವಾಗುವ ಚಲನೆಗಳು ; ಕಪ್ಪು ಬಿಳುಪಿನಲ್ಲಿನ ತಿಳಿ - ಮಂದಗಳು 
ವರ್ಣಚಿತ್ರಗಳಲ್ಲಿ ವರ್ಣಗಳು ಮತ್ತು ನೇಸಲುಗಳು , ಚಿತ್ರಿತವಾದ ಭಾವಗಳ ವಿವಿಧ 
ತೀವ್ರತೆಗಳು ಮುಂತಾಗಿ ಅನೇಕ ಅಂಶಗಳು ಸೃಜಿಸುವ ಅನೇಕಾನೇಕ ಅಮೂರ್ತ 
ಚಲನೆಗಳು - ಹೀಗೆ ಈ ಎಲ್ಲ ಚಲನೆಗಳ ನೆಯ್ದೆ ಯಲ್ಲಿ ಚಿತ್ರದ ಸಮಗ್ರಲಯ ಸೃಷ್ಟಿ 
ಗೊಳ್ಳುತ್ತದೆ. 
- ಸಂಕೀರ್ಣವಾದ ಚಲನೆಯನ್ನೆಲ್ಲ ನೆಯ್ದು ಕೊಂಡು ಚಿತ್ರದ ವಸ್ತುವಿಗೆ ಅನಿ 
ವಾರ್ಯವೆನ್ನಿಸುವ ಲಯವನ್ನು ರೂಪಿಸಿಕೊಳ್ಳುವುದು ನಿರ್ದೇಶಕನ ಪ್ರತಿಭೆಗೆ ಒಡ್ಡಿದ 
ಸವಾಲು, ' ಮಾಯಾದರ್ಪಣೆ ' ಈ ಸವಾಲನ್ನು ಮುಖಕೊಟ್ಟು ಎದುರಿಸಿದೆ ಮತ್ತು 
ಗಣನೀಯ ಯಶಸ್ಸನ್ನು ಸಾಧಿಸಿದೆ. ಸಂಗೀತ ಕೃತಿಯೊಂದರಲ್ಲಿ ಕಾಣುವ ಲಯಸಿದ್ದಿ 
ಈ ಚಿತ್ರದಲ್ಲಿ ಕಾಣಸಿಗುತ್ತದೆ. ಕಥೆಯನ್ನಷ್ಟೇ ಗಮನದಲ್ಲಿಟ್ಟುಕೊಂಡು ನೋಡಿ, 
ಈ ಚಿತ್ರದ ಲಯ ತೀರ ವಿಲಂಬಿತವಾದ್ದು , ಬೇಸರ ತರಿಸುವಂಥದು ಎಂದು ಹೇಳುವು 
ದುಂಟು. ಆದರೆ , ನಾವು ಗಮನಿಸಬೇಕಾದ್ದು ಕಥೆಯ ಲಯವಲ್ಲ, ಚಿತ್ರ ಒಟ್ಟು 
ಕೊಡುವ ಅನುಭವದ ಲಯ - ಎಂಬುದನ್ನು ನೆನಪಿಟ್ಟುಕೊಂಡರೆ ಈ ಚಿತ್ರದ ಲಯ 
ಸಿದ್ದಿ ಮನಗೊಳ್ಳುತ್ತದೆ. 

* ( ಮಾಯಾದರ್ಪಣ್ ' ವರ್ಣಚಿತ್ರ . ಇಲ್ಲಿ ವರ್ಣ ವನ್ನು ಬಳಸಿಕೊಂಡಿರುವ ಕ್ರಮ 
ವಿಶಿಷ್ಟವಾದದ್ದು . ಸಿನೆಮಾ ಆರಂಭವಾದ್ದು ಚಲಿಸುವ ಚಿತ್ರಗಳನ್ನು ದಾಖಲೆ ಮಾಡಿ 
ಕೊಂಡದ್ದರಿಂದ ; ಕ್ರಮೇಣ, ಆ ಚಲಿಸುವ ಚಿತ್ರಗಳ ದಾಖಲೆಯನ್ನು ಕಲಾತ್ಮಕ 


೨೬೩ 


ವಾಗಿ ಬಳಸಿಕೊಳ್ಳುವಪ್ರಯತ್ನ ನಡೆಯಿತು, ಎಷ್ಟೋ ಎಷ್ಟೋ ವರ್ಷಗಳ ಮೇಲೆ 
ಧ್ವನಿ ದಾಖಲಿಸಿಜೋಡಿಸುವುದು ಸಾಧ್ಯವಾಯಿತು; ಆಮೇಲೆ ಕ್ರಮೇಣ, ಧ್ವನಿ 
ಯನ್ನೂ ಚಿತ್ರ ಧ್ವನಿಗಳ ಒಟ್ಟನ್ನೂ ಕಲಾತ್ಮಕವಾಗಿ ಬಳಸಿಕೊಳ್ಳುವ ಹವಣಿಕೆ 
ನಡೆಯಿತು. ಹೀಗೇ , ವರ್ಣ ಚಿತ್ರಗಳಶೋಧವಾದಮೇಲೆ ವರ್ಣಗಳನ್ನು ಕಲಾತ್ಮಕ 
ವಾಗಿ ಉಪಯೋಗಿಸಿಕೊಳ್ಳುವಪ್ರಯತ್ನ ನಡೆದಿದೆ. ಚಿತ್ರ , ಧ್ವನಿ, ಬಣ್ಣ - ಇವುಗಳ 
ಬಳಕೆ ಪ್ರಾರಂಭವಾದ್ದು ಮೊದಲಿಗೆ ವಾಸ್ತವವನ್ನು ದಾಖಲಿಸಬೇಕೆಂಬ ಹಂಬಲ 
ದಿಂದ. ಆದರೆ ದಾಖಲಾಗುವ ವಾಸ್ತವತೆಗೆ ತನ್ನ ದೇ ಮಿತಿ ಬಂದುಬಿಡುತ್ತದೆ. ಕಪ್ಪು 
ಬಿಳುಪಿನಲ್ಲೇ ಚಿತ್ರಿತವಾದಾಗಲೂ ನಮಗೆ ಮರ ಹಸಿರಾಗಿದೆ ಎಂದೇ ಭಾಸವಾಗುತ್ತದೆ. 
ಕಪ್ಪಾಗಿದೆ ಎನಿಸುವುದಿಲ್ಲ. ಮತ್ತು ಬಣ್ಣದ ದಾಖಲೆ ಒಂದು ಕಡೆಯಿಂದ ವಾಸ್ತವ 
ತೆಯ ಭಾವವನ್ನು ಹೆಚ್ಚಿಸುವ ಹಾಗೆ, ಇನ್ನೊಂದು ಕಡೆಯಿಂದ - ಅದು ಯಂತ್ರಸಿದ್ದ 
ವಾದ್ದಕ್ಕಾಗಿ ವಾಸ್ತವ ದೂರ ಕೂಡ ಆಗುವುದುಂಟು . ವಾಸ್ತವದಲ್ಲಿ ಸಂಕೀರ್ಣ 
ಮಿಶ್ರಣದಿಂದ ನಿಷ್ಖಚಿತವಾದ ವರ್ಣಗಳು ಚಿತ್ರದಲ್ಲಿ ಹಿಡಿದಾಗ ಖಚಿತವಾಗಿ 
ಬಿಟ್ಟು , ವಾಸ್ತವತೆಯನ್ನು ಹೆಚ್ಚಿಸುವುದಕ್ಕಿಂತ ಅದನ್ನು ' ರನ್ನ 'ಗೊಳಿಸಿಬಿಡುತ್ತವೆ. 
ವ್ಯಾಪಾರಿ ಚಿತ್ರಗಳಲ್ಲಿ ರಮ್ಯತೆಯನ್ನು ಉತ್ತೇಕ್ಷಿಸುವುದಕ್ಕೇ ಬಣ್ಣದ ಬಳಕೆಯಾ 
ಗುತ್ತದೆ. 

( ಚಿತ್ರರಚನೆಯ - ಸೇಂಟಿಂಗ್ - ಕಲೆಯಲ್ಲಿ ವರ್ಣವನ್ನು ಅಭಿವ್ಯಕ್ತಿಯ ಸಾಧ 
ನಗಳಲ್ಲೊಂದಾಗಿ ಎಂದಿನಿಂದಲೂ ಬಳಸುತ್ತಿದ್ದಾರಷ್ಟೆ . ಅದರಿಂದ ಕಲಿತು, ಚಲನ 
ಚಿತ್ರ ಮಾಧ್ಯಮಕ್ಕೆ ತಕ್ಕ ರೀತಿಯಲ್ಲಿ , ಬಣ್ಣಗಳನ್ನು ಅಭಿವ್ಯಕ್ತಿಯ ಸಾಧನಗಳ 
ಲೊಂದಾಗಿ ಬಳಸುವ ಪ್ರಯತ್ನ ಐಸೆನ್ ಸೈನ್ನ ಕಾಲದಿಂದಲೂ - ೧೯೪೦ರ ದಶಕ 
ವಿರಲವಾಗಿ ನಡೆಯುತ್ತ ಬಂದಿದೆ.) 
- ಬಣ್ಣದ ಕಲಾತ್ಮಕ ಬಳಕೆ ತುಂಬ ಎಚ್ಚರದಿಂದ ಆಗಬೇಕಾಗುತ್ತದೆ. ಈ ದಿಶೆ 
ಯಲ್ಲಿ ನಮ್ಮಲ್ಲಿ ಮೊದಲ ಪ್ರಯತ್ನ ನಡೆದದ್ದು ಸತ್ಯಜಿತ್ ರಾಯ್ ಅವರಿಂದಲೇ . 
ಅವರ ' ಕಾಂಚನಜಂಗಾ' ( ಬಂಗಾಳಿ- ೧೯೭೨) ವಾಸ್ತವಸ್ತರದಲ್ಲೇ , ಎಚ್ಚರದ ಆಯ್ಕೆ 
ಗಳಿಂದ ವರ್ಣಗಳನ್ನು ಬಳಸಿಕೊಂಡು ಪರಿಣಾಮಕಾರಿಯಾಗಿ ದೆ. ವರ್ಣಗಳನ್ನು 
ಪ್ರಬುದ್ಧವಾಗಿ ಬಳಸಿಕೊಂಡು ಯಶಸ್ವಿಯಾಗಿರುವ ಅವರ ಮತ್ತೊಂದು ಚಿತ್ರ , 
( ಅಶನಿ ಸಂಕೇತ್ ' ( ಬಂಗಾಳಿ - ೧೯೬೩), ಮಣಿಕೌಲ್ ಅವರ ' ದುವಿಧಾ' ( ಹಿಂದಿ 
೧೯೭೩) ಕೂಡ ಈ ದೃಷ್ಟಿಯಿಂದ ಗಣಿಸಬೇಕಾದ್ದು , 

“ ಮಾಯಾದರ್ಪಣ್ ನಲ್ಲಿ ಬಣ್ಣಗಳನ್ನು ಯಥಾವಾಸ್ತವವಾಗಿ ಗ್ರಹಿಸಿಲ್ಲ. 
ಬದಲು, ಒಂದೊಂದು ದೃಶ್ಯದಲ್ಲಿ ಅಗತ್ಯವಾದ ಒಂದೊಂದು ಬಣ್ಣವೇ ವಿಜೃಂಭಿಸು 
ವಂತೆ ತಾಂತ್ರಿಕವಾಗಿ ಸಾಧಿಸಿಕೊಳ್ಳಲಾಗಿದೆ. ಚಿತ್ರ ಭಾವಾತಿರೇಕಕ್ಕೆ ಜಾರಿಕೊಳ್ಳ 
ದಂತೆ ಹತೋಟಿಸಾಧಿಸಿಕೊಳ್ಳುವ ಬಗ್ಗೆ ಯ ಬಣ್ಣವನ್ನು ಬಳಸಿಕೊಳ್ಳಬೇಕಾಯಿತು' 

ಎಂದು ಶಹಾನಿ ಹೇಳಿಕೊಂಡಿದ್ದಾರೆ. ಹೆಚ್ಚಾಗಿ ಹೇಳುವುದಾದರೆ , ಬಣ್ಣವೇ ಭಾವಾ 
ತಿರೇಕಕ್ಕೆ ಕಾರಣವಾಗಿಬಿಡುತ್ತದೆ. ಆದರೆ , ಬಣ್ಣವನ್ನು ಹತೋಟಿಯಿಂದ ಬಳಸಿ 
ಕೊಂಡು, ಚಿತ್ರಕ್ಕೆ ವಿಶಿಷ್ಟ ಸಂಯಮ ಪ್ರೌಢಿಮೆ ದೊರಕುವಂತೆ ಮಾಡಿಕೊಳ್ಳಲು 
ಸಾಧ್ಯ ಎಂಬುದನ್ನು ಈ ಚಿತ್ರ ಕಾಣಿಸಿಕೊಡುತ್ತದೆ, 

ಮಾಸಲು ನೇರಿಳೆಯ ಬಿಳುಪಿನಿಂದ ಆರಂಭವಾಗುವ ಚಿತ್ರ , ತರನಳ ಬಳಿಗೆ 
ಬರುತ್ತಿರುವಂತೆ ಬದಲಾಗಿ ಕೆಂಪು ಬಣ್ಣಕ್ಕೆ ತಿರುಗಿಕೊಳ್ಳುತ್ತದೆ; ಮೊದಲಭಾಗದ 
ಪ್ರಥಮಾರ್ಧ ಕೆಂಪಿನ ಸಮೃದ್ಧಿಯಲ್ಲಿ ನಿರರ್ಥಕವೆನಿಸುತ್ತಿರುವ ಆಕೆಯ ಯೌವನದ 
ಅದನ್ನತೆಯನ್ನು ವ್ಯಂಜಿಸುತ್ತದೆ, ಅದಾದಮೇಲೆ, ಆಕೆಯ ಆತ್ಮನಿರೀಕ್ಷಣೆ, ಕನಸು 
ಗಳಲ್ಲಿನಕ್ರೂರತೀವ್ರತೆ ಹಳದಿಯಲ್ಲಿ ವ್ಯಕ್ತಗೊಳ್ಳುತ್ತದೆ. ಕನಸಿನ ಅಂತ್ಯದಲ್ಲಿ ಆಕೆ 
ಅಸ್ಸಾಮಿನ ಕಲ್ಪನಾ ಲೋಕಕ್ಕೆ ಜಾರಿಕೊಂಡು ತಲ್ಲಿನಳಾಗುವಾಗ ಹಸಿರು ಆವರಿಸಿ 
ಕೊಂಡುಬಿಡುತ್ತದೆ. ಅಲ್ಲಿಂದ ಮುಂದೆ ಮತ್ತೆ ಕೆಂಪು ಬಣ್ಣ ತೊಡಗಿ , ಮೊದಲ 
ಭಾಗದ ಕೊನೆಗೆ , ಹೆಣ್ಣು ತನದ ಹತ್ತಿಕ್ಕಿದ ಬಯಕೆ ಸ್ವಪ್ನದಲ್ಲಿ ಸ್ಫೋಟಗೊಳ್ಳುವಾಗ 
ನೀಲಿ ಬಣ್ಣ ಆವರಿಸಿ ' ತಣಿತ' ವನ್ನುಂಟುಮಾಡುತ್ತದೆ. 
- ಮೊದಲನೇ ಭಾಗದ ಕೆಂಪಿನ ಹೆಚ್ಚಳ ಎರಡನೇ ಭಾಗದಲ್ಲಿ ಹಳದಿಯ ಜೊತೆ 
ಕೂಡಿ, ಮಿಶ್ರಗೊಂಡು, ಕಿತ್ತಳೆ ಬಣ್ಣದ ಚೆಲ್ಲಾಟದಲ್ಲಿ ಬದುಕಿನ ಹೋರಾಟ 
ವನ್ನು ಸೂಚಿಸುತ್ತದೆ, ಈ ಭಾಗದಕೊನೆ ನೇರಳೆ ಬಣ್ಣದಲ್ಲಿ ಅದ್ದಿ ಕೊಂಡು ತಣಿತ? 
ಗೊಳ್ಳುತ್ತದೆ, ಮೂರನೆ ಭಾಗ ಹೆಚ್ಚು ವರ್ಣಮಯ . ಅದರ ಆರಂಭ ಕೆಂಪಿನಿಂದ, 
ಅನಂತರ ಹಸಿರು, ಆಮೇಲೆ ಹಸಿರುಬಿಳುಪು ; ತರನ್‌ ಎಂಜಿನೀ‌ನ ಮನೆಗೆ ಪ್ರವೇ 
ಶಿಸುತ್ತಿದ್ದಂತೆ ಮತ್ತೆ ಕೆಂಪಿನ ವಿಜೃಂಭಣೆ. ಅದಕ್ಕೆ ಮುಂದಿನ ಕನಸು ಕೆಂಪಾಗಿ , 
ಕೆಂಪು- ಬಿಳುಪುಗಳ ಕೆಂಪು-ಕಪ್ಪುಗಳ ಮಿಶ್ರಣವಾಗಿ ಉ ಗೆಡಿಸುತ್ತದೆ. ಆಮೇಲೆ, 
ಅಸ್ಸಾಮಿನ ಕನಸು ಇಲ್ಲೇ ನನಸಾಗಬಹುದಾದ ಸಂಭವವನ್ನು ಸೂಚಿಸುವ ಸನ್ನದ್ದ 
ಹಸಿರಿನಲ್ಲಿ ಚಿತ್ರ ಮುಕ್ತಾಯಗೊಳ್ಳುತ್ತದೆ. 

ಸಮೀಪದಲ್ಲೇ ರಾಮ್ ತಮ್ಮ ಮಹತ್ತನ್ನು ಸ್ಥಾಪಿಸಿಬಿಟ್ಟಿರುವಾಗ, ಅವರ 
ಪ್ರಭಾವದಿಂದ ಹೊರಗುಳಿಯುವುದು ಹೊಸಬರಿಗೆ ಕಷ್ಟದ್ದೇ . ರಾಯ್ ಅವರ ಪ್ರಭಾವ 
ದಿಂದ ಶಹಾನಿ ತಪ್ಪಿಸಿಕೊಂಡಿದ್ದಾರೆಂಬುದೂ ಪ್ರಶಂಸನೀಯ. ( ಚಾರುಲತಾ ' 
( ಬಂಗಾಲಿ - ೧೯೬೪) ಚಿತ್ರದ ಆರಂಭದ ದೃಶ್ಯದಲ್ಲಿ ನಾಯಕಿ ತನ್ನ ಭವ್ಯ ನಿವಾಸದ 
ಭಣಗುಟ್ಟುವ ಕೋಣೆಗಳಲ್ಲಿ ಅನುಭವಿಸುವ ಏಕಾಂತದ ಅಸಹ್ಯ ಬೇಸರವನ್ನು 
ರಾಮ್ ಅಲ್ಪದಲ್ಲೇ ಅತ್ಯಂತ ಪರಿಣಾಮಕಾರಿಯಾಗಿ ಮೂಡಿಸಿದ್ದಾರೆ . ಅದನ್ನು 
ಹೋಲಬಹುದಾದ ತರನ್‌ಳ ಏಕಾಂತ ಬೇಸರವನ್ನು ಶಹಾನಿ ರಾಮ್ ರೀತಿಗಿಂತ 
ತೀರ ಬೇರೆಯಾದ ರೀತಿಯಲ್ಲೇ ರೂಪಿಸುತ್ತಾರೆ. ಚಾರುಲತಾ ವಿರುದ್ದಿಶ್ಯವಾಗಿ 
ಪುಸ್ತಕವನ್ನೆತ್ತಿಕೊಳ್ಳುವುದು, ಗುಣುಗುಣಿಸಿಕೊಳ್ಳುವುದು , ಬೈನಾಕುಲರ್ ಹಿಡಿದು 


47 


೨೬೫ 


ಕೆಳಗೆ ರಸ್ತೆಯಲ್ಲಿ ಸಾಗುವ ದಾರಿಹೋಕ ಧಾಂಡಿಗನನ್ನೇ ಗುರಿಯಿಟ್ಟು ನೋಡುವುದು 

- ಇತ್ಯಾದಿ ಅಸಂಗತ ಕ್ರಿಯೆಗಳ ಮೂಲಕ ರಾಮ್ ಬೇಸರವನ್ನು ಮೂರ್ತಗೊಳಿ 
- ಸುತ್ತ ಹೋಗುತ್ತಾರೆ; ಅದೇ ಶಹಾನಿ, ಮನಃಸ್ಥಿತಿಯನ್ನು ಮೂರ್ತಗೊಳಿಸಲು 
ಹೋಗದೆ, ಅಮೂರ್ತವನ್ನು ಕೂಡ ಹಾಗೇ ಕಣ್ಣಿಗೊತ್ತಿಬಿಡುತ್ತಾರೆ. 

' ಮಾಯಾದರ್ಪಣ್ ' ಚಿತ್ರ , ರಾಮ್ ಅವರ ( ಜಲಸಾ ಘರ್ ' ( ಬಂಗಾಲಿ 
೧೯೫೮) ಚಿತ್ರದ ವಸ್ತುವಿನ ಇನ್ನೊಂದು ಪಾಠವೆನಿಸುವಷ್ಟು ಅದಿದಕ್ಕೆ ಹೋಲಿಕೆ 
ಯಿದೆ. ರಾಮ್ ತಮ್ಮ ಚಿತ್ರವನ್ನು ವಾಸ್ತವನಿಷ್ಠೆಯಿಂದ ಬಹಿರಂಗ ಕ್ರಿಯೆಗಳ 
ಮೂರ್ತತೆಯಲ್ಲಿ ಕಟ್ಟಿಕೊಳ್ಳುತ್ತ ಹೋಗಿದ್ದಾರೆ. ಕುಮಾರ ಶಹಾನಿ, ಇದಕ್ಕೆ 
ವಿರುದ್ದ ವೆನಿಸುವಂತೆ, ವಾಸ್ತವೇತರವನ್ನೂ ತಡಕುತ್ಯ ನಿಷಿಕ್ರಿಯೆಯ ಅಮೂರ್ತತೆ 
ಯಲ್ಲೇ ಹೆಚ್ಚಾಗಿಶೋಧಿಸುತ್ತ ಹೋಗಿದ್ದಾರೆ. ಅಲಗೊಳ್ಳುತ್ತಿರುವಂತೆ ಕಾಣುವ 
ವರ್ತಮಾನದ ಬದುಕಿಗೆ ಹೊಂದಿಕೊಳ್ಳಲಾರದೆ, ಶ್ರೀಮಂತಿಕೆ ಕರಗಿ ಕೊನೆಯಾಗು 
ತಿದ್ದರೂ ತನ್ನ ಪೂರ್ವಪ್ರತಿಷ್ಟೆಯ ನೆನಪನ್ನೇ ಉರಿಸಿಕೊಂಡು, ಕೊನೆಗಾಲವನ್ನು 
ಬದುಕಿ ತೀರಿಸುವ ರಾಮ್ ಅವರ ಜಮೀನ್ದಾರ, ಉಿಯಂತೆ ಕಣ್ಣು ಕೋರೈಸಿ 

ಬೆಳಗಿ ಸಾಯುತ್ತಾನೆ. ಇದ್ದ ಒಬ್ಬನೇ ಮಗ, ಹೆಂಡತಿ ಮೊದಲೇ ಆಕಸ್ಮಿಕದಲ್ಲಿ 
- ಸತ್ತು ಹೋಗುವುದರಿಂದ ಈತನ ಸಾವಿನೊಡನೆ ಇವನ ಸಮಸ್ಯೆಯೂ ತೀರಿಹೋಗು 
ತದೆ, ಆದರೆ ಶಹಾನಿ , ದಿವಾನ್ ಜಿಯ ಮಗಳನ್ನು ಕೇಂದ್ರಕ್ಕಿಟ್ಟುಕೊಂಡು ಇಡೀ 
ಸಮಸ್ಯೆಯ ಸಂಕೀರ್ಣಗಳನ್ನು ಎದುರಿಸುವ ಧೈರ್ಯ ಮಾಡುತ್ತಾರೆ. ತರನ್ , ಭೂತ 
ದಲ್ಲಿ ಬದುಕುವ ತಂದೆಯ ಸತ್ಯವನ್ನೂ ತಾನು ಬದುಕಬೇಕಾದ ವರ್ತಮಾನದ ಸತ್ಯ 
ವನ್ನೂ ಕಂಡುಕೊಂಡು, ತಾನು ಎರಡರ ನಡುವಣ ಸೇತುವೆಯೂ ಆಗಿ ಮುಂದಕ್ಕೆ 
ದಾಟಿಕೊಳ್ಳಬೇಕಾದ ವಿವೇಕವನ್ನು ಹೊಳೆಸುತ್ತಾಳೆ. ಇವಳ ಅಣ್ಣ , ಈ ಎರಡನ್ನೂ 
ಒಟ್ಟಿಗೆ ಎದುರಿಸಲಾರದೆ ಅಸ್ಸಾಮರ ಗೆ ಪ್ರಯಾಣ ಮಾಡಿದ್ದು ಗಮನಾರ್ಹವಾಗಿದೆ. 
ಶಹಾನಿಯವರು ರಾಯ್ ಎತ್ತಿಕೊಂಡ ವಸ್ತುವನ್ನೇ ಎತ್ತಿಕೊಂಡರೂ ಇಡೀ ಅನುಭವ 
ಮತ್ತೂ ವಿಸ್ತಾರಕ್ಕೆ ಸಂಕೀರ್ಣಕ್ಕೆ ಉಚಾಯಿಸುವಂತೆ ಮಾಡುತ್ತಾರೆ; ಹೊಸ ತಲೆ 
ಮಾರಿನವರಾಗಿ, ರಾಮ್ ತಲೆಮಾರಿಗೂ ಈಗಿನದಕ್ಕೂ ಇರುವ ಅಂತರಗಳಿಗೆ ಕೂಡ 
ಸೂಚಿಯಾಗುತ್ತಾರೆ. 
- ಹೀಗೆ, ' ಮಾಯಾದರ್ಪಣ್ ' ಚಿತ್ರ ತನ್ನ ಮಾಧ್ಯಮದ ಅನನ್ಯತೆಯಲ್ಲಿ ಅಭಿ 
ವ್ಯಕ್ತಗೊಳ್ಳಲು ಹೆಣಗಿರುವ , ಪ್ರಬುದ್ಧತೆಗೆ ಕೈಚಾಚಿರುವ ಗಣನೀಯ ಕಲಾಕೃತಿ 
ಯೆನ್ನಿಸುತ್ತದೆ, 

೬೦, ಇಲ್ಯುಮಿನೇಷನ್ 

ILLUMINATION 
ಸಾಕ್ಷಾತ್ಕಾರ 
ಪೋಲಂಡ್ / ೧೯೭೩ / ವರ್ಣ ೯೧ ನಿಮಿಷ 
ನಿರ್ದೇಶನ : ಕ್ರಿಜ್ಸ್ಪೂಫ್ ಜಾನುಸಿ 


ಎರಡನೇ ಮಹಾಯುದ್ಧದ ಅನಂತರ ಕಮ್ಯುನಿಸ್ಟ್ ಆಡಳಿತವನ್ನು ಸ್ಥಾಪಿಸಿ 
ಕೊಂಡ ಪುಟ್ಟ ರಾಷ್ಟ್ರವಾದ ಪೋಲಂಡ್ , ತನ್ನ ಸ್ವಂತಿಕೆ ಮತ್ತು ವಿವೇಕಗಳಿಂದ ಗಣ್ಯ 
ವಾಗಿ, ಅಭಿವೃದ್ಧಿಯ ಹೊಸ ಶಕೆಯನ್ನು ಪ್ರಾರಂಭಿಸಿಕೊಂಡಿತು ; ಬದುಕಿನ ಎಲ್ಲ 
ಕ್ಷೇತ್ರಗಳಲ್ಲಿ ಹೇಗೋ ಹಾಗೆ, ವಿವಿಧ ಕಲೆಗಳ ಕ್ಷೇತ್ರದಲ್ಲ ಒಂದು ಹೊಸಉಬ್ಬರ 
ವನ್ನು ತಂದುಕೊಂಡಿತು. ಈ ಅವಧಿಯಲ್ಲಿ ಪೊಲಿ ಸಿನೆಮಾ ಪ್ರಬುದ್ಧವಾಗಿ ಬೆಳೆದು 
ಕೊಂಡು ಜಗತ್ತಿನ ಗಮನವನ್ನು ಸೆಳೆಯಿತು. ಈ ಕಾಲದ ಕೃತಿಗಳನ್ನು ವಿಶ್ವವಿಮರ್ಶ 
ಕರು “ ಪೊಲಿಷ್ ಸ್ಕೂಲ್ ಚಿತ್ರಗಳೆಂದು ಹೆಸರಿಟ್ಟು ಗಣಿಸಿದರು, ಅಲ್ಲಿಂದ ಈ ತನ 
ಕವೂ ಪೋಲಂಡ್ , ಚಲನಚಿತ್ರ ಕ್ಷೇತ್ರದಲ್ಲಿ ತನ್ನ ಹೆಚ್ಚಳವನ್ನು ಉಳಿಸಿಕೊಂಡು 
ಬಂದಿದೆ. 
- ಹೊಸ ಪೊಲಿಷ್ ಸಿನೆಮಾದ ಮೊದಲ ಪೀಳಿಗೆಯಲ್ಲಿ ಪ್ರಸಿದ್ದರಾದವರು ಆಂದ್ರೆ 
ವಾದಾ 
, ಆಂದ್ರೆ ಮಂಕ್ , ಜೆಸಿ ಕೊಲೆರೊನಿಕ್ಸ್ , ವೋಚಿ ಹಾನಿ ಮುಂತಾದ 
ವರು , ಈ ಪೀಳಿಗೆಗೆ ನಾಮ್ ದಾ ನಾಯಕನೆನ್ನಬಹುದಾದಂತೆ, ಮುಂದಿನ ಪೀಳಿಗೆಯ 
ನಾಯಕನೆನ್ನಿಸಿಕೊಂಡವನು ಕ್ರಿಜ್‌ಸೈಫ್ ಜಾನುಸಿ. 

ಜಾನುಸಿ ಹುಟ್ಟಿದ್ದು ೧೯೩೯ರಲ್ಲಿ , ವಾರ್ಸಾದಲ್ಲಿ . ೧೯೫೫ - ೫೯ರ ಅವಧಿಯಲ್ಲಿ 
ಆತ ವಾರ್ಸಾ ವಿಶ್ವವಿದ್ಯಾನಿಲಯದಲ್ಲಿ ಭೌತಶಾಸ್ತ್ರವನ್ನು ಅಭ್ಯಾಸಮಾಡಿದ. 
ಜೊತೆಗೆ ಚಲನಚಿತ್ರ ಕ್ಷೇತ್ರದಲ್ಲಿ ಶಿಕ್ಷಣ ಪಡೆದ. ಮುಂದೆ ಕೆಲವು ಕಾಲ ಹವ್ಯಾಸಿ 
ಚಿತ್ರ ತಯಾರಿಕೆಯಲ್ಲಿ ತೊಡಗಿಕೊಂಡಿದ್ದ ಆತ , ಈ ಅವಧಿಯಲ್ಲೇ ( ತತ್ವಶಾಸ್ತ್ರವನ್ನೂ 
ಅಭ್ಯಾಸಮಾಡಿದ, ಹಾಗೂ ರಂಗಭೂಮಿಯಲ್ಲೂ ಕೈಯಾಡಿಸಿದ, ೧೯೬೦ರಲ್ಲಿ ಆತ, 
ಲೋಡ್ಸ್ ಫಿಲ್ಕ್ ಸ್ಕೂಲ್ ಸೇರಿಕೊಂಡು ಅಲ್ಲಿ ಆರು ವರ್ಷ ಅವಧಿಯ ಡಿಪ್ಲೊಮಾ 
ಕೋರ್ಸ್ ಮುಗಿಸಿದ. ಆತನ ಡಿಪ್ಲೊಮಾ ಚಿತ್ರ DEATH OF A PROVINCIAL , 
ವೆನಿಸ್ , ಮಾನ್ ಹೀಮ್, ಮಾಸ್ಕೊ ಮುಂತಾದ ಅನೇಕ ಚಲನಚಿತ್ರೋತ್ಸವಗಳಲ್ಲಿ 
ಪ್ರಶಸ್ತಿ ಗೆದ್ದುಕೊಂಡಿತು. ಅದೇ ಸ್ಕೂಲ್‌ನಲ್ಲಿ ಆತ ಎರಡು ವರ್ಷ ಅಧ್ಯಾಪಕನಾ 
ಗಿಯೂ ಕೆಲಸಮಾಡಿದ. ಮುಂದೆ ಪೂರ್ತಾ ಚಿತ್ರನಿರ್ಮಾಣದಲ್ಲೇ ತೊಡಗಿಕೊಂಡ 
ಈತ, ಟೆಲಿವಿಷನ್ ಗಾಗಿ ಮಾಡಿದ ಚಿತ್ರಗಳೂ ಕೂಡಿ, ಸುಮಾರು ಹದಿನೈದು ಚಿತ್ರ 

FAMILY LIFE , BEHIND THE WALL, ILLUMINATION , BALANCE - - ಇವು 
ಈತನ ಮುಖ್ಯ ಚಿತ್ರಗಳು, ಎರಡು ವ್ಯಕ್ತಿಗಳ, ಎರಡು ವಿಚಾರಧಾರೆಗಳ , ಎರಡು 
ಪೀಳಿಗೆಗಳ ಸಂಬಂಧ, ಘರ್ಷಣೆಗಳು ಈತನ ಎಲ್ಲ ಚಿತ್ರಗಳಲ್ಲೂ ಕಂಡುಬರುವಂಥ 
ಕಾಳಜಿಗಳಾಗಿವೆ . 

- ILLUMINATION ಚಿತ್ರ , ವೈಜ್ಞಾನಿಕ ಸಂಸ್ಕೃತಿಯ ಅದ್ಭುತ ಶೋಧನೆಗಳ 
- ಬೆಳಕಿನಲ್ಲಿ ಆಧ್ಯಾತ್ಮಿಕ ಸತ್ಯಗಳನ್ನು ಹುಡುಕಿಕೊಳ್ಳಲು ಹೆಣಗುವ , ಅಗ್ನಿ ದಿವ್ಯಗಳ 
ಶೋಧಯಾತ್ರೆ ಎನ್ನುವಂತಿದೆ. ಬೌದ್ದಿಕ ಶ್ರಮ ಸಂಕಷ್ಟಗಳಿಂದಲೂ ಹೃದಯ ಶುದ್ದಿ 
ಯಿಂದಲೂ ಮನುಷ್ಯ ಆತ್ಯಂತಿಕವಾಗಿ ಅರಿವನ್ನು ಪಡೆದುಕೊಳ್ಳುವ ಪ್ರಕ್ರಿಯೆಗೆ, 
ಮಧ್ಯಯುಗದ ತತ್ತ್ವಶಾಸ್ತ್ರ ಕಲ್ಪನೆಯಲ್ಲಿ 1|lumination ' ಎಂದು ಕರೆಯಲಾಗು 
ತಿತ್ತು . ಚಿತ್ರದ ಶೀರ್ಷಿಕೆ ಆ ವಿಶಿಷ್ಟ ಅರ್ಥವನ್ನು ಉದ್ದೇಶಿಸಿಕೊಂಡದ್ದು , 

ಫ್ರಾನ್ಸಿಸ್ ಜೆಕ್ , ಪ್ರಾಂತಭಾಗದ ಚಿಕ್ಕ ಪಟ್ಟಣವೊಂದರಲ್ಲಿ ಮೆಟ್ರಿಕ್ಯುಲೇ 
ಶನ್ ಮುಗಿಸಿ ವಿಶ್ವವಿದ್ಯಾನಿಲಯದಲ್ಲಿ ಭೌತಶಾಸ್ತ್ರ ' ವನ್ನು ಕಲಿಯತೊಡಗು 
ತಾನೆ. ತನ್ನ ಅಧ್ಯಯನದಲ್ಲಿ ಕ್ರಮೇಣ, ಪರಿಣತಿಯನ್ನು ಪಡೆದುಕೊಳ್ಳುತ್ತ ಅಂತಿಮ 
ವಾಗಿ ಡಾಕ್ಟೋರೇಟ್ ಪದವಿ ಗಳಿಸಿಕೊಳ್ಳುತ್ತಾನೆ. ಭೌತಶಾಸ್ತ್ರದ ತತ್ತ್ವಗಳನ್ನು 
ಅರಿವುಗೊಳಿಸಿಕೊಳ್ಳುವಮೂಲಕ ಬದುಕಿನ ಸತ್ಯವನ್ನೂ ಅರ್ಥವನ ಬೌದ್ಧಿಕವಾಗಿ 
- ಗ್ರಹಿಸಿಕೊಳ್ಳಬೇಕು ಎನ್ನುವುದು ಆತನ ಗಾಢವಾದ ಹಂಬಲ ಮತ್ತು ವಿಶ್ವಾಸ, ಈ 
ಹಿನ್ನೆಲೆಯಲ್ಲಿ, ಆತನ ಬದುಕು ಕ್ರಮಿಸುವ ಹತ್ತು ವರ್ಷಗಳ ಹಲವು ಘಟನೆಗಳನ್ನು 
ಚಿತ್ರ ಒಳಗೊಳ್ಳುತ್ತದೆ. 

ಫ್ರಾನ್ಸಿಸ್ ಜೆಕ್ , ವಿಶ್ವವಿದ್ಯಾನಿಲಯದಲ್ಲಿ ಅಲ್ಲಿಯೇ ಉಪನ್ಯಾಸಕಿಯಾಗಿದ್ದ 
- ಅಗೈಾ ಎಂಬಾಕೆಯಿಂದ ತನ್ನ ಪ್ರಥಮ ಲೈಂಗಿಕ ಅನುಭವವನ್ನು ಪಡೆದುಕೊಳ್ಳು 
ತಾನೆ. ಮುಂದೆ ಇಬ್ಬರೂ ಪರಸ್ಪರ ಕೂಡಿ ಬದುಕತೊಡಗುತ್ತಾರೆ. ಆದರೆ, ಆಕೆ 
ವಯಸ್ಸಿನಲ್ಲಿ ಈತನಿಗಿಂತ ದೊಡ್ಡವಳು, ಮನೋವೃತ್ತಿಯಲ್ಲಿ ನಡವಳಿಕೆಯಲ್ಲಿ ತೀರ 
ಭಿನ್ನ ಳಾದವಳು . ಇದರಿಂದ, ಅವರು ಕೂಡಿಕೊಂಡಷ್ಟೇ ಬೇಗ ಬೇರೆಯಾಗುವುದು 
ಅನಿವಾರ್ಯವಾಗುತ್ತದೆ. ಒಮ್ಮೆ , ಸಾಮೂಹಿಕವಾಗಿ ಮತ್ತು ಬರಿಸಿಕೊಳ್ಳುವ 
ಪ್ರಯೋಗನಡೆದಿದ್ದಾಗ, ಅದೇ ಸಂದರ್ಭದಲ್ಲಿ , ಇಬ್ಬರೂ ಬೇರೆಯಾಗುತ್ತಾರೆ. 
* ಇದಾದಮೇಲೆ ಬೇಸರಗೊಂಡ ಫ್ರಾನ್ಸಿಸ್ ಜೆಕ್ ಪರ್ವತಪ್ರಾಂತಕ್ಕೆ ತೆರಳು 
ತಾನೆ. ಅಲ್ಲಿ , ಪರ್ವತಾರೋಹಣದ ಸಾಹಸಗಳಲ್ಲಿ ಆಸಕ್ತಿಗೊಳ್ಳುತ್ತಾನೆ. ಈತನ 
ಸ್ನೇಹಿತನೊಬ್ಬ ಪರ್ವತಾರೋಹಣ ಪ್ರಯತ್ನದಲ್ಲಿ ಸಾವಿಗೀಡಾದಾಗ ಆತ ದಿಜೂಢ 
ಸಾಗುತ್ತಾನೆ. ಆತನ ಬದುಕಿನಲ್ಲಿ ಎರಡನೆಯ ಘಟ್ಟವಾಗಿ ಬಂದ ಈ ಸಾವು, ಬದು 
ಕಿನ ಗಾಢಕ್ಕೆ ತೆರೆದ ದಾರಿಯಾಗುತ್ತದೆ. 

ಮುಂದೆ ಆತನಿಗೆ ಇನ್ನೊಬ್ಬ ಹೆಣ್ಣಿನ ಸಂಪರ್ಕವೊದಗಿ ಆಕೆಯನ್ನು ಮದುವೆ 


ಯಾಗುತ್ತಾನೆ; ಒಂದು ಮಗುವಿನ ತಂದೆಯಾಗುತ್ತಾನೆ. ಬದುಕಿನ ನಿರ್ವಹಣೆಗಾಗಿ 
ಅಧ್ಯಯನವನ್ನು ಬಿಟ್ಟು ಕೊಟ್ಟು, ಕಾರ್ಖಾನೆಯೊಂದರಲ್ಲಿ ಕೆಲಸಕ್ಕೆ ಸೇರಿಕೊಳ್ಳು 
ತಾನೆ, ಹೆಚ್ಚು ಗಳಿಸುವುದಕ್ಕಾಗಿ, ರಾತ್ರಿಯ ಹೊತ್ತು , ನಿದ್ರೆಯ ಪ್ರಯೋಗಗಳನ್ನು 
ನಡೆಸುತ್ತಿರುವ ಮನೋವಿಜ್ಞಾನದ ಪ್ರಯೋಗಶಾಲೆಯೊಂದರಲ್ಲಿ ದುಡಿಯತೊಡಗು 
ತ್ತಾನೆ. ಇದೇ ಸಂದರ್ಭದಲ್ಲಿ ಆತನ ಆಸಕ್ತಿ ಭೌತಶಾಸ್ತ್ರದಿಂದ ಜೀವಶಾಸ್ತ್ರದ ಕಡೆಗೆ 
ತುಡಿಯತೊಡಗುತ್ತದೆ. ಅಲ್ಲಿಂದ ಮುಂದೆ ಆತ , ವಿದ್ಯುತ್ -ವೈದ್ಯಕೀಯ ಉಪಕರಣ 
ಗಳ ತಂತ್ರಜ್ಞನಾಗಿ ಕೆಲಸ ತೊಡಗುತ್ತಾನೆ. ಇದರಿಂದ ಕ್ರಮೇಣ, ನರ - ಶಸ್ತ್ರಚಿಕಿತ್ಸೆ 
ಹಾಗೂ ಮನೋವೈಜ್ಞಾನಿಕ ಚಿಕಿತ್ಸೆಗಳ ಹೊಸ ಕ್ಷೇತ್ರದ ಪರಿಚಯವಾಗುತ್ತದೆ. 
ಮನೋರೋಗಿಯೊಬ್ಬ ಈತನ ಸ್ನೇಹಿತನಾಗುತ್ತಾನೆ. ಈ ಅವಧಿಯಲ್ಲಿ ಆತ, 
ಮನಸ್ಸು - ಶರೀರಗಳ ಜಡ- ಚೇತನಗಳ ವಿಲಕ್ಷಣ ಸಂಬಂಧಗಳನ್ನು ಹೊಸದಾಗಿ ಕಂಡು 
ಕೊಳ್ಳಲಾರಂಭಿಸುತ್ತಾನೆ. ಮುಂದೆ, ಆತನಸ್ನೇಹಿತನಾದ ಮನೋರೋಗಿಯ ಮಿದು 
ಳಿನ ಶಸ್ತ್ರಚಿಕಿತ್ಸೆ ನಡೆದು ಅವನು ಸಾಯುತ್ತಾನೆ. ಈ ಸಾವು ಫ್ರಾನ್ಸಿಸ್ ಜೆಕ್ ಗೆ ಭಾರಿ 
ಆಘಾತವನ್ನುಂಟುಮಾಡುತ್ತದೆ ; ಸಂಸಾರ ಜೀವನದಿಂದ ವಿಮುಖನಾಗುವಂತೆ 
ಮಾಡುತ್ತದೆ. ಸಾವಿನ ಸಮಸ್ಯೆಗೆ ತಾನು ಪರಿಹಾರ ಪಡೆದುಕೊಳ್ಳಲೇಬೇಕು ಎಂದು 
ಆತ ನಿರ್ಧರಿಸುತ್ತಾನೆ. ಇದಕ್ಕಾಗಿ ಆತ, ಚರ್ಚ್‌ನ ಧರ್ಮಪೀಠ ಸೇರಿಕೊಂಡು ತನ್ನ 
ಸಮಸ್ಯೆಗೆ ಧರ್ಮದಲ್ಲಿ ಉತ್ತರ ಸಿಕ್ಕಿತೆಂದು ತಡಕತೊಡಗುತ್ತಾನೆ. ಅದು ವಿಫಲವಾ 
ದಾಗ ಅಲೆಮಾರಿಯಾಗಿ ಅಲೆಯತೊಡಗುತ್ತಾನೆ, ಇಂಥ ಹತಾಶೆಯ ಸಮಯದಲ್ಲಿ 
ಒಮ್ಮೆ , ಆತ್ಮಹತ್ಯೆಗೂ ಪ್ರಯತ್ನಿಸುತ್ತಾನೆ. ಆದರೆ , ಆತ್ಮಹತ್ಯೆಯ ಪ್ರಯತ್ನವೇ 
ಆತನಲ್ಲಿ ಜೀವನದ ಬಗ್ಗೆ ಇರುವ ಶ್ರದ್ದೆ ಯನ್ನು ತೀವ್ರಗೊಳಿಸುತ್ತದೆ. ಈಗ ಆತ, 
ಹೊಸ ಜವಾಬ್ದಾರಿಯನ್ನು ಹೊತ್ತುಕೊಂಡಂತೆ ತನ್ನ ಕುಟುಂಬಕ್ಕೆ ಮರಳುತ್ತಾನೆ. 
ಕೈ ಬಿಟ್ಟಿದ್ದ ವಿಜ್ಞಾನದ ಅಧ್ಯಯನವನ್ನು ಮುಂದುವರಿಸುತ್ತಾನೆ. 
* ಇದೇ ಸಂದರ್ಭದಲ್ಲಿ , ವಿಶ್ವವಿದ್ಯಾನಿಲಯದಲ್ಲಿ ನಡೆವ ಹಿಂಸಾಕಾಂಡದಿಂದಾಗಿ 
ಆತನಿಗೆ, ಸಮಾಜದ ಬಗ್ಗೆ ತನಗಿರುವ ಜವಾಬ್ದಾರಿಯ ಅರಿವಾಗುತ್ತದೆ. ತಾನು 
ಸಮಾಜದಲ್ಲಿ ಬದುಕುತ್ತಿರುವುದರಿಂದ ಆ ನೈತಿಕ ಜವಾಬ್ದಾರಿ ತನ್ನ ಹೆಗಲಮೇಲಿದೆ 
ಎನ್ನುವುದನ್ನು ಕಂಡುಕೊಳ್ಳುತ್ತಾನೆ. ಈ ಹೊತ್ತಿಗೆ, ಆತನಲ್ಲಿ ಹೃದಯರೋಗದ 
ಸೂಚನೆಗಳು ಕಾಣಿಸತೊಡಗುತ್ತವೆ. ದೇಹ-ಚೇತನಗಳ ಸಂಘರ್ಷ ಒಳತೋಟಿಗಳು 
ಅವನಿಗೆ ನಿಚ್ಚಳವಾಗತೊಡಗುತ್ತವೆ, ಬದುಕಿನ ಮೂಲತತ್ವದ ಬಗ್ಗೆ ಮತ್ತೂ 
ಶೋಧಿಸುವ ಶ್ರದ್ಧೆ ನಿಷ್ಠೆಗಳು ಬಲಿತುಕೊಳ್ಳುತ್ತವೆ. 
. ಇಡೀ ಚಿತ್ರ ನಮಗೆ ವಿಜ್ಞಾನ ಸಾಧನೆಗಳ ಅಪೂರ್ವ ವೈಭವಗಳನ್ನು ಕಣ್ಣು 
ಕುಕ್ಕಿಸುತ್ತದೆ ; ಆದರೆ , ಅದೇ ಅದನ್ನು ಕಳಕಳಿಯಿಂದ ವಿಜ್ಞಾನದ ಮಿತಿಗಳನ್ನೂ 
ಕಾಣಿಸುತ್ತದೆ. ಚಿತ್ರದುದ್ದಕ್ಕೂ ಸ್ಪಟಿಕದ ಶಲಾಕೆಗಳಂತೆ ಖಚಿತವಾಗಿ , ನರಳಿಕೊ 


೨೬೯ 


ಳ್ಳು , ಅರಳಿಕೊಳ್ಳುತ್ತ ಹೋಗುವ ದೃಶ್ಯ ಪರಂಪರೆಗಳು ಪ್ರೇಕ್ಷಕರ ಸಮಸ್ತವನ್ನೂ 
ಮುಟ್ಟಿ ಅಲುಗಿಸಿಬಿಡುತ್ತವೆ ; ವಿಜ್ಞಾನ- ಧರ್ಮ , ಸಮಾಜ-ವ್ಯಕ್ತಿ , ವಸ್ತು - ಚೇತನ 
ಇವುಗಳ ಸಮಸಮು ದ್ವಂದ್ವದಲ್ಲಿ ನರಳಿಕೊಳ್ಳುತ್ತ ಅರಳಿಕೊಳ್ಳುತ್ತ ಹೋಗುವ, ಇವೆ 
ಲ್ಲವನ್ನೂ ಮೀರಿ ಆಚೆಯೆಲ್ಲೋ ಕೂಡ ಮಿಂಚುವ ಬದುಕಿನ ಸೂಕ್ಷ್ಮಗಳು ಸಾಕಾರ 
ವಾಗಿ ಸಾಕ್ಷಾತ್ಕಾರವಾಗುತ್ತವೆ, 

ಪೋಲಂಡ್ ಮಾರ್ಕ್ಸ್‌ವಾದವನ್ನು ಒಪ್ಪಿಕೊಂಡಿತು, ಆದರೆ ಅದನ್ನು ಅನುಲೇ 
ರಿಸಿಕೊಳ್ಳಲಿಲ್ಲ. ಆ ರಾಷ್ಟ್ರ ದ ಬದುಕು ಹಾಗೆ ವಿಶಿಷ್ಟವಾಗಿ ಅರಳಿಕೊಳ್ಳುವುದಕ್ಕೆ ಅದು 
ತನ್ನ ಸ್ವಂತಿಕೆಯ ವಿವೇಕವನ್ನು ಜಾಗೃತವಾಗಿಟ್ಟುಕೊಂಡದ್ದೇ ಕಾರಣ. ಒಂದು 
ದೃಷ್ಟಿಯಿಂದ ಹೇಳುವುದಾದರೆ, ಈ ರಾಷ್ಟ್ರ ವೈಶಿಷ್ಟ್ಯವೇ ಜಾನುಸಿಯ ಕೃತಿವೈಶಿ 
ಹೃದಲ್ಲಿ ಪ್ರತಿಬಿಂಬಿತವಾಗುತ್ತದೆ. ಜಾನುಸಿಯೇ ಹೇಳಿಕೊಂಡಿರುವ ಕೆಳಗಿನ 
ಮಾತುಗಳು ಆತನ ಚಿತ್ರಗಳಿಗೆ ಮುನ್ನುಡಿಯನ್ನು ವಂತಿವೆ : 

“ನಾಮ್ ದಾನ ಪೀಳಿಗೆಗೂ ನನ್ನ ಪೀಳಿಗೆಗೂ ಮಧ್ಯೆ ತುಂಬ ಭಿನ್ನತೆಯಿದೆ. 
ಅವರು ಇಡಿಯಾದ ಸಮಾಜದ ಸಮಸ್ಯೆಗಳ ಬಗ್ಗೆ ಕಾಳಜಿ ಹೊಂದಿದ್ದರು. ಸಾಮಾ 
ಜಿಕ ಬೆಳವಣಿಗೆಯ ಸಾಮಾನ್ಯ ತತ್ವಗಳನ್ನು ಹುಡುಕಿಕೊಳ್ಳುವುದರಲ್ಲಿ ಅವರು ಆಸಕ್ತ 
ರಾಗಿದ್ದರು. ಆರ್ಥಿಕ ರಾಜಕೀಯ ಐತಿಹಾಸಿಕ ಸಂಗತಿಗಳು ಕೂಡಿಕೊಂಡು ಸಾಮೂ 
ಹಿಕ ಬದುಕನ್ನು ರೂಪಿಸುವ ಪರಿ ಯಾವುದೆಂಬುದನ್ನು ಅವರು ಕುತೂಹಲದಿಂದ ಸರಿ 
ಶೀಲಿಸುತ್ತಿದ್ದರು. ಇದು ನಮ್ಮ ಆ ಕಾಲದ ಬದುಕಿಗೆ ತೀರ ಅವಶ್ಯವಿತ್ತು . ಅದಕ್ಕಾ 
ಗಿಯೇ ನಾವು, ಆವರು ಕಾಣಿಸಿದ ತಿಳಿವನ್ನು ಒಪ್ಪಿಕೊಂಡಿದ್ದೇವೆ ; ಅವರ ಬಗ್ಗೆ 
ತುಂಬ ಗೌರವ ಹೊಂದಿದ್ದೇವೆ. ಆದರೆ, ಮತ್ತೂ ಅವರ ದಾರಿಯಲ್ಲೇ ನಾವೂ ನಡೆದು 
ಏನು ಪ್ರಯೋಜನ ? ನಮ್ಮ ದೃಷ್ಟಿ ಬೇರೆಯಾದದ್ದು . ನಮ್ಮ ಆಸಕ್ತಿ ಕೇಂದ್ರೀಕೃತ 
ವಾಗಿರುವುದು, ಸಮಾಜದ ಒಳಗೆ ಬದುಕುವ ವ್ಯಕ್ತಿ ' ಯು ಸಮಸ್ಯೆಗಳ ಮೇಲೆ, 
ಸಾಮಾಜಿಕ ಸತ್ಯಗಳನ್ನು ಅವರು ಕಾಣಿಸಿಯಾಗಿದೆ. ಅದನ್ನೊಪ್ಪಿಕೊಂಡ ನಾವು, 
ಈಗ ಸಮಾಜದ ಒಳಗಿನ ವ್ಯಕ್ತಿಯ ಸತ್ಯವನ್ನು ಕಾಣಲು ಪ್ರಯತ್ನಿಸುತ್ತಿದ್ದೇನೆ. 
ಅವರು ಕಾಣಿಸಿದ ಸಾಮಾಜಿಕ ಸತ್ಯಗಳ ನೆಲೆಯಲ್ಲಿ, ಸ್ವತಂತ್ರ ಆಯ್ಕೆಯ ಶಕ್ತಿಯ 
ರುವ ಸ್ವತಂತ್ರ ಚೇತನಗಳೂ ಇರುವುದನ್ನೂ ನಾವು ಗುರುತಿಸಿದ್ದೇವೆ. ಇಡಿಯಾದ 
ಸಮಾಜ ಹಲವಾರು ಅವಕಾಶಗಳನ್ನು ಸೃಷ್ಟಿಸಿಕೊಡಬಲ್ಲುದು. ಆದರೆ ಜನರ ಬದುಕು 
ಉತ್ತಮಗೊಳ್ಳಲು ಅಷ್ಟು ಸಾಲದು, ಈ ನವಸಮಾಜದ ಚೌಕಟ್ಟಿನಲ್ಲಿ , ಗಂಭೀರ 
ವಾದ ವ್ಯಕ್ತಿ ಪ್ರಯತ್ನಗಳು ನಡೆಯಬೇಕಾಗುತ್ತವೆ, ಪುನಸ್ಸಂಘಟಿತವಾದ ಸಮಾಜದ 
ಚೌಕಟ್ಟಿನಲ್ಲಿ ವ್ಯಕ್ತಿ ' ಯನ್ನು ಪುನಸ್ಸಂಘಟಿಸುವ ಪ್ರಯತ್ನವೇ ನಮ್ಮ ಪ್ರಮುಖ 
ಲಕ್ಷವಾಗಿದೆ. ” 
* ಅದ್ಭುತವಾಗಿ ಬೆಳೆದುಕೊಂಡಿರುವ ಮಾನವ ಸಂಸ್ಕೃತಿಯ ಈಗಿನ ಹಂತದಲ್ಲಿ , 


೨೭೦ 


ಇವತ್ತಿನ ವ್ಯಕ್ತಿಜೀವನಕ್ಕೆ ಎದುರಾಗಿ ನಿಲ್ಲುವ ಅಸಂಖ್ಯಾತ ದ್ವಂದ್ವಗಳನ್ನೂ ಆ 
ದ್ವಂದ್ವಗಳಿಂದ ಉಂಟಾಗುವ ಸಂಕೀರ್ಣಗಳನ್ನೂ ಅಂಥ ಸಂಕೀರ್ಣಗಳಲ್ಲಿ ನರಳುವ 
ಅರಳುವ ಮಾನವಸೂಕಗಳನ್ನೂ ಅಷ್ಟೇ ನವುರಾಗಿ ಮುಟ್ಟಿ ನೋಡಿಕೊಳ್ಳುವ 
ಜಾನುಸಿಯ ಅಪೂರ್ವ ಕೌಶಲಕ್ಕೆ ILLUMINATION, ಒಂದು ಸಮರ್ಥ ಸಾಕ್ಷಿಯಾಗಿ 
ನಿಲ್ಲುತ್ತದೆ. 


ಉಜೀವನ - ಚಮತ್ಕಾರ-ಪ್ರಾಯೋಗಿಕ ಕಿರುಚಿತ್ರಗಳು 


ಪ್ರಾಸ್ತಾವಿಕ 


ಸ್ಕೂಲವಾಗಿ ಹೇಳುವುದಾದರೆ , ಚಲನಚಿತ್ರದಲ್ಲಿ ಕಾಣುವ 
ಮುಖ್ಯವಾದ ಎರಡು ಮಾರ್ಗಗಳು : ವಾಸ್ತವವನ್ನು 
ದಾಖಲಿಸುವ ನಿಜಚಿತ್ರಗಳು ಹಾಗೂ ಅಭಿನಯದಿಂದ 
ಸನ್ನಿವೇಶಗಳನ್ನು ನಿರ್ಮಿಸಿಕೊಂಡು ಚಿತ್ರೀಕರಿಸಿಕೊ 
ಳ್ಳುವ ಕಾಲ್ಪನಿಕ ಚಿತ್ರಗಳು, ಇವೆರಡೂ ಅಲ್ಲದ ಮೂರ 
ನೆಯ ಮಾರ್ಗ, ಉಜೀವನ - ಚಮತ್ಕಾರ ಚಿತ್ರಗಳದ್ದು . 


ಸಿನೆಮಾ ಹುಟ್ಟಿಕೊಳ್ಳುವ ಮೊದಲೇ , ಪಟ್ಟಿಗಳ ಮೇಲೆ 
ಚಲನೆಯ ವಿವಿಧ ಸೂಕ್ಷ್ಮ ಅವಸ್ಥೆಗಳ ಚಿತ್ರ ಬರೆದು 
ಕೊಂಡು ಅದನ್ನು ಕಣ್ಣೆದುರು ಓಡಿಸಿ , ಅದರಿಂದ ಚಲ 
ನೆಯ ಭಾಸ ಉಂಟಾಗುವಂತೆ ಮಾಡುವ ಸಾಧನಗಳು 
ಪ್ರಚಲಿತವಿದ್ದ ವು. ಸಿನೆಮಾ ಬಂದು ಕೆಮೆರಾ ಮೂಲಕ 
ನಿಜವಾದ ಚಲನೆಗಳನ್ನು ದಾಖಲಿಸಿಕೊಳ್ಳಲು ಸಾಧ್ಯ 
ನಾದ ಮೇಲೆಕೂಡ, ಲಿಖಿತ ಚಿತ್ರಗಳ ಉಜೀವನದ 
ಕುತೂಹಲ ನಷ್ಟವಾಗಲಿಲ್ಲ. ಚಲನೆಯ ಅಸಂಖ್ಯಾತ 
ಸೂಕ್ಷ್ಮ ಹಂತಗಳನ್ನು ಕ್ರಮವಾಗಿ ಚಿತ್ರದಲ್ಲಿ ರಚಿಸಿ 
ಕೊಂಡು ಅನಂತರ, ಒಂದೊಂದು ಚಿತ್ರವನ್ನೂ ಕೆಮೆರಾದ 
ಮೂಲಕ ಚಿತ್ರ ಪಟ್ಟಿಯ ಮೇಲೆ ದಾಖಲಿಸಿಕೊಂಡು 


ತಯಾರಿಸುವ, ಈ ಮೂಲಕ, ಸಬ್ಬ ಲಿಖಿತ ಚಿತ್ರಗಳು ಜೀವಗೊಂಡು ಚಲಿಸುವಂತೆ 
ಕಾಣಿಸುವ ಉಜೀವನ ಚಿತ್ರಗಳು ಸಿನೆಮಾದ ಒಂದು ವಿಶಿಷ್ಟ ಮಾರ್ಗವಾಗಿ ಬೆಳೆದು 
ಕೊಂಡು ಬಂದಿವೆ. ಉಜೀವನಕ್ಕಾಗಿ ಮೇಲೆಹೇಳಿದಂತೆ ಲಿಖಿತ ಚಿತ್ರಗಳನ್ನು ಬಳಸು 
ವುದು ಮಾತ್ರವಲ್ಲದೆ, ಗೊಂಬೆಗಳನ್ನೂ ನೆರಳುಗಳನ್ನೂ ಶಿಲ್ಪಗಳನ್ನೂ ಪ್ರತಿಫಲನ 
ಗಳನ್ನೂ ಬಳಸಿರುವುದೂ ಉಂಟು ; ಅಥವಾ, ಬೆಂಕಿಕಡ್ಡಿಗಳು ಕವಾಯಿತು ನಡೆಸು 
ವಂಥ, ವಸ್ತು - ಉಜೀವನಗಳೂ ಉಂಟು. ಇವಲ್ಲದೆ, ಕೆಮೆರಾವನ್ನು ಬಳಸದೆಯೇ 
ಚಿತ್ರಪಟ್ಟಿಗಳ ಮೇಲೆ ನೇರವಾಗಿ ಚಿತ್ರಗಳನ್ನು ಹಾಗೂ ಕೆಲವೊಮ್ಮೆ ಧ್ವನಿಪಥವನ್ನು 
ಕೂಡ ಬರೆದುಕೊಂಡು ಅಥವಾ ಬಣ್ಣಗಳಿಂದ ರಚಿಸಿಕೊಂಡು ತಯಾರಿಸಿದ ' ಕೆಮೆರಾ 
ಬೇಡದ ಚಿತ್ರಗಳೂ ಇವೆ. ಕೆಲವೊಮ್ಮೆ ಅನೇಕಾನೇಕ ತಂತ್ರಗಳನ್ನು ಬಳಸಿಕೊಂಡು 
ಸಹಜ ಚಿತ್ರಗಳನ್ನೇ ಅನೇಕಾನೇಕ ವಿಲಕ್ಷಣ ರೀತಿಗಳಲ್ಲಿ ಚಿತ್ರೀಕರಿಸಿರುವುದೂ 
ಉಂಟು. ಹೀಗೆ, ವಿಶಿಷ್ಟವಾದ ಕೌಶಲ ಚಮತ್ಕಾರಗಳಿಂದ ಸಿದ್ಧಗೊಳ್ಳುವ ಚಲನ 
ಚಿತ್ರಗಳ ಬಳಗದಲ್ಲಿ , ಕಾರ್ಟೂನ್ ( ವ್ಯಂಗ್ಯಚಿತ್ರ ) ಚಲನಚಿತ್ರಗಳು, ಗೊಂಬೆ ಚಿತ್ರ 
ಗಳು , ನೆರಳು ಚಿತ್ರಗಳು ಪ್ರತಿಫಲನ ಅಥವಾ ಪ್ರತಿಬಿಂಬ ಚಿತ್ರಗಳು , ಚಮತ್ಕಾರ 
ಚಿತ್ರಗಳು, ಕೆಮೆರಾ ಬೇಡದ' ಚಿತ್ರಗಳು, ಇವೆಲ್ಲವುಗಳ ಮಿಶ್ರಣಚಿತ್ರಗಳು 
ಮುಂತಾಗಿ ಅನೇಕವು ಕೂಡಿಕೊಳ್ಳುತ್ತವೆ, 


ಪ್ರದರ್ಶನ ಉದ್ಯಮದ ಆನುಕೂಲದ ದೃಷ್ಟಿಯಿಂದ ಚಲನಚಿತ್ರಗಳು ತಮ್ಮ ಉದ್ದ 
( ಪ್ರದರ್ಶನದ ಅವಧಿ) ವನ್ನು ಒಂದು ನಿಶ್ಚಿತ ಮಟ್ಟಕ್ಕೆ ಸೀಮಿತಗೊಳಿಸಿ ಇಟ್ಟು 
ಕೊಂಡಿವೆ ( ಕಥಾಚಿತ್ರಗಳಾದರೆ ಸಾಮಾನ್ಯವಾಗಿ, ಒಂದೂವರೆ ತಾಸಿನಿಂದ ಮೂರು 
ತಾಸು; ಡಾಕುಮೆಂಟರಿಗಳು ಸುಮಾರಾಗಿ ಹದಿನೈದರಿಂದ ಮೂವತ್ತು ನಿಮಿಷ.) 
ಆದರೆ ಉದ್ಯಮದ ಹೊರಗೆ ಕೇವಲ ಪ್ರಯೋಗಕ್ಕಾಗಿ, ಕುತೂಹಲಕ್ಕಾಗಿ, ಬಗೆಬಗೆಯ 
ಗಂಭೀರ ಸಾಧನೆಗಳಿಗಾಗಿ ಚಿತ್ರ ತಯಾರಿಸುವ ಶ್ರದ್ಧಾವಂತರು ಕಿರುಚಿತ್ರಗಳ ಪರಂಪ 
ರೆಯೊಂದನ್ನು ರೂಢಿಸಿಕೊಂಡು ಬಂದಿದ್ದಾರೆ. ಒಂದೆರಡು ನಿಮಿಷಗಳಿಂದ ಹಿಡಿದು 
ಸುಮಾರು ಅರ್ಧತಾಸಿನವರೆಗೆ ಬೇರೆಬೇರೆ ಅವಧಿಯ ಇಂಥ ಕಿರುಚಿತ್ರಗಳು ಸಿನೆಮಾ 
ಭಾಷೆಯ ಹೊಸಹೊಸ ಸಾಧ್ಯತೆಗಳನ್ನು ಹುಡುಕಿಕೊಡಲು ನೆರವಾಗಿವೆ. ಸಿನೆಮಾ 
ಭಾಷೆಯನ್ನು ಅಭ್ಯಾಸ ಮಾಡಲಿಚ್ಛಿಸುವವರಿಗೆ ಇವು ' ಸತ್ಯ 'ವಾಗುತ್ತವೆ. ಸಿನೆಮಾದ 
ವಾಸ್ತವವಿಭಾಗ, ಕಾಲ್ಪನಿಕ ವಿಭಾಗ, ಚಮತ್ಕಾರ ವಿಭಾಗ - ಈ ಮೂರರಲ್ಲ 
ಕಿರುಚಿತ್ರಗಳ ಪ್ರಯೋಗಗಳು ನಡೆದಿವೆ, 
ಈ ಕ್ಷೇತ್ರದ ಕೆಲವು ಪ್ರಸಿದ್ದರ ಬಗ್ಗೆ ಒಂದು ಟಿಪ್ಪಣಿಯನ್ನೂ ಅಸಂಖ್ಯಾತ ವೈವಿಧ್ಯ 
ಗಳಿಂದ ಕೂಡಿದ ಕಿರುಚಿತ್ರಗಳ ಅಪಾರ ರಾಶಿಯಲ್ಲಿ ಕೆಲವೇ ಕೆಲವು ಮಾದರಿಗಳ ಪರಿ 
ಚಯವನ್ನೂ ಮುಂದೆ ಕೊಟ್ಟಿದೆ. 


ಈ ಕ್ಷೇತ್ರದ ಕೆಲವು ಪ್ರಸಿದ್ದರು 


ಕಾರ್ಟೂನ್ ಚಲನಚಿತ್ರಗಳ ಕ್ಷೇತ್ರದಲ್ಲಿ ವಿಶ್ವವಿಖ್ಯಾತವಾದ ದೊಡ್ಡ ಹೆಸರು , 
ವಾಲ್ಟ್ ಡಿಸ್ಸೆ ( ೧೯೦೧ - ೧೯೬೬) ಯದು, ಎಷ್ಟೋ ಮೊದಲೇ , ೧೯೦೭ ರಲ್ಲೇ , 
ಫಾನ್ಸ್‌ನ ಎಮಿಲ್ ಕೊಹ್ , ಕಾರ್ಟೂನ್ ಚಿತ್ರಗಳ ಪರಂಪರೆಯನ್ನು ಪ್ರಾರಂಭಿ 
ಸಿದ್ದ ; ಹಲವು ರಾಷ್ಟ್ರಗಳಲ್ಲಿನ ಹಲವರು ಈ ಪರಂಪರೆಯಲ್ಲಿ, ಇವತ್ತಿಗೂ ಹೊಸದೆ 
ನಿಸುವ ಪ್ರತಿಭಾವಂತ ಚಿತ್ರ ಕೃತಿಗಳನ್ನು ತಯಾರಿಸಿದ್ದರು, ಆದರೆ ಮಕಚಿತ್ರ 
ಯುಗದ ಕೊನೆಯಲ್ಲಿ ಈ ಕ್ಷೇತ್ರಕ್ಕಿಳಿದ ಡಿಸ್ಕೆ , ವಾಕ್ಷೆತ್ರಗಳು ಪ್ರಾರಂಭವಾದಮೇಲೆ 
ತನ್ನ ಕಾರ್ಟೂನ್ ಚಿತ್ರಗಳಿಗೆ ಧ್ವನಿಯನ್ನು ಕೂಡಿಸಿಕೊಂಡು ಅದನ್ನು ಹಾಲಿವುಡ್ ನ 
ವೈಭವ ಪರಂಪರೆಯಲ್ಲಿ ರೂಢಿಸಿ ಜನಪ್ರಿಯಗೊಳಿಸಲು ದುಡಿದ, ಪ್ರತ್ಯೇಕ ಬೃಹತ್ 
ಸ್ಟುಡಿಯೋ ವ್ಯವಸ್ಥೆಯನ್ನು ನಿರ್ಮಿಸಿಕೊಂಡು, ಅಸಂಖ್ಯಾತ ಚಿತ್ರ ಕಲಾವಿದರುಗಳು 
ದುಡಿಯುವ ಒಂದು ಕಾರ್ಖಾನೆ' ಯನ್ನೇ ಸ್ಥಾಪಿಸಿ, ಬಹುಸಂಖ್ಯೆಯ ಚಿತ್ರಗಳನ್ನು 
- ನಿರ್ಮಿಸುತ್ತ , ಅದನ್ನು ಭಾರೀ ಹಣ - ಲಾಭಗಳ ಉದ್ಯಮವನ್ನಾಗಿಸಿದ ಕಾರ್ಟೂನ್ 
- ಚಿತ್ರಗಳಲ್ಲಿ ಈತ, ಮಿಕಿ ಮೌಸ್ , ಡೊನಾಲ್ಡ್ ಡಕ್ ಮುಂತಾದ ಸರಣಿಗಳಲ್ಲಿ 

ಅಸಂಖ್ಯಾತ ಕಿರುಚಿತ್ರಗಳನ್ನು ನಿರ್ಮಿಸಿದನಲ್ಲದೆ SNOW WHYTE AND SEVEN 
DWARFS ನಂಥ ಹಲವಾರು ಪೂರ್ಣಾವಧಿ ಚಿತ್ರಗಳನ್ನು ನಿರ್ಮಿಸಿದ. ಹಾಲಿವುಡ್ 
ಉದ್ಯಮ ಚಿತ್ರಗಳ ಹಾಗೇ ಕಾರ್ಟೂನ್ ಚಿತ್ರಗಳನ್ನು ಜಗತ್ತಿನ ತುಂಬ ಜನಪ್ರಿಯ 
ಗೊಳಿಸಿದ್ದು ಈತನ ಮಹತ್ವದ ಸಾಧನೆ. ಆದರೆ, ಜನಪ್ರಿಯತೆ ಉದ್ಯಮವಂತಿಕೆಗಳೇ 
ಈತನ ಮುಖ್ಯ ಲಕ್ಷವಾಗಿದ್ದರಿಂದ, ಹಾಗೂ ಅದಕ್ಕೆ ಬೇಕಾಗಿ ಸರಳ ನೀತಿಕಥೆಗಳ 
( ಈಸೋಪನ ಕಥೆಗಳು, ಪಂಚತಂತ್ರ ಕಥೆಗಳು ಮುಂತಾದ ಮಾದರಿಯ ಪ್ರಾಣಿಕಥೆ 

ಗಳು ) ಒಂದೇ ಮಾದರಿಯನ್ನೇ ಅಸಂಖ್ಯವಾಗಿ ನಿರ್ಮಿಸುತ್ತ ಹೋದದ್ದರಿಂದ ಈತನ 
- ಕೃತಿಗಳಿಗೆ ಒಂದು ಮಿತಿಯೂ ಉಂಟಾಯಿತು. ಈತನ ಹಾಗೆ ಭಾರೀ ಜನಪ್ರಿಯತೆ 
ಪಡೆದುಕೊಳ್ಳದ ಬೇರೆ ಅನೇಕಾನೇಕರು, ಬೇರೆಬೇರೆ ದೇಶಗಳಲ್ಲಿ, ಡಿಸ್ಕೆಯ ಕಾಲದಲ್ಲ 
ಅನಂತರವೂ ವಿಧವಿಧವಾದರೂಪಗಳಲ್ಲಿ ಶೈಲಿಗಳಲ್ಲಿ ತಂತ್ರಗಳಲ್ಲಿ ಕಾರ್ಟೂನ್ ಚಿತ್ರ 
ಗಳನ್ನು ನಿರ್ಮಿಸುತ್ತ ಬಂದಿದ್ದಾರೆ. ಈ ಎಲ್ಲ ಪ್ರಯತ್ನಗಳಿಂದಾಗಿ ಈಗ, ಕಾರ್ಟೂನ್ 


೨೭೪ 


ಚಲನಚಿತ್ರವೆಂಬುದು ಗಂಭೀರ ಅಭಿವ್ಯಕ್ತಿಯ ಶಕ್ತಿವಂತ ಮಾಧ್ಯಮವಾಗಿ ಸೃಜನಾ 
ತ್ಮಕ ಪ್ರಕಾರವಾಗಿ ಬೆಳೆದುಕೊಂಡಿದೆ. 

- ನಾರ್ಮನ್ ಮೆಕ್ಲಾರೆನ್ ( ೧೯೧೪ - ) ಪ್ರಾಯೋಗಿಕ - ಚಮತ್ಕಾರ - 
ಕಿರುಚಿತ್ರಗಳನ್ನು ತಯಾರಿಸುವುದರಲ್ಲಿ ಪ್ರಸಿದ್ಧನಾದವನು. ಸ್ಕಾಟ್ಲಂಡನವನಾದ 
ಈತ, ಅಲ್ಲಿ ಪ್ರಾಯೋಗಿಕ ಚಿತ್ರಗಳನ್ನು ತಯಾರಿಸತೊಡಗಿ , ಮುಂದೆ ಲಂಡನ್ ಗೆ ಬಂದ. 
ಲಂಡನ್‌ನಲ್ಲಿ, ' ಡಾಕುಮೆಂಟರಿ ಚಿತ್ರಗಳ ಜನಕ ' ನೆಂದು ಹೆಸರಾದ ಗಿಯರ್‌ಸನ್ನ 
ಗುಂಪಿನಲ್ಲಿ ಸೇರಿಕೊಂಡು ಕೆಲಸಮಾಡಿದ, ಆಮೇಲೆ ಅಮೆರಿಕ (ನ್ಯೂಯಾರ್ಕ್) ದಲ್ಲಿ 
ಕೆಲವುಕಾಲ ದುಡಿದು ಕೊನೆಗೆ ೧೯೪೧ರಲ್ಲಿ ಕೆನಡಾದ ' ನ್ಯಾಶನಲ್ ಫಿಲ್ಫ್ ಬೋರ್ಡ್ ' 
ಸೇರಿಕೊಂಡು ಅಲ್ಲೇ ಕೆಲಸಮಾಡುತ್ತಿದ್ದಾನೆ. ಈ ನಡುವೆ, ವಿಶ್ವಸಂಸ್ಥೆಯ ವತಿ 
ಯಿಂದ ಅತ ಚೀನ ಇಂಡಿಯಾಗಳಿಗೂ ಬಂದು ತರಬೇತಿ ಕೊಟ್ಟಿದ್ದಾನೆ. 
- ಆತನ ಪ್ರಯೋಗ ಪ್ರಾರಂಭವಾದ್ದು , ಕೆಮೆರಾ ಬೇಡದ' ಚಿತ್ರಗಳಿಂದ. 
ಖಾಲಿ ಚಿತ್ರ ಪಟ್ಟಿಯನ್ನು ತೆಗೆದುಕೊಂಡು, ಅದರ ಧ್ವನಿಪಥದ ಮೇಲೆಲೇಖನಿ- ಬ್ರಶ್‌ 
ಗಳಿಂದ ಧ್ವನಿರೇಖೆಗಳನ್ನು ಬರೆದುಕೊಂಡು, ಹಾಗೆ ಧ್ವನಿಯ ಸೃಷ್ಟಿಯಾಗುವಂತೆ ಆತ 
ಮಾಡುತ್ತಿದ್ದ ; ಅನಂತರ , ಆ ಧ್ವನಿಗೆ ಹೊಂದುವಂಥ ರೇಖೆಗಳ ವರ್ಣಗಳ ರೂಪ 
ಆಕೃತಿಗಳನ್ನು , ಚಿತ್ರಚೌಕದಮೇಲೆ, ಲೇಖನಿ-ಬ್ರಶ್ ಗಳ ಮೂಲಕವೇ ಚಿತ್ರಿಸಿಕೊ 
ಳ್ಳುತಿದ್ದ , ಹೀಗೆ ಸೃಷ್ಟಿಯಾದ ' ನೇರ ಚಿತ್ರಗಳು ಅಪೂರ್ವವೆನಿಸಿದವು. ಕೆಲವು ಸಲ 
ಆತ, ಧ್ವನಿಪಥದಮೇಲೆ ಯಾವುದಾದರೊಂದು ಅಪರೂಪದ ವಾದ್ಯಗೀತವನ್ನು 
ಮುದ್ರಿಸಿಕೊಂಡು, ಅನಂತರ ಅದಕ್ಕೆ ತಕ್ಕ ರೇಖೆ- ಆಕೃತಿಗಳನ್ನು ಚಿತ್ರಪಟ್ಟಿಯ 
ಮೇಲೆ ಕೈಯಲ್ಲೇ ರಚಿಸಿದ್ದುಂಟು. ಉದಾಹರಣೆಗೆ - ಆತನ FIDDLE DE DEE 
( ಪಿಟೀಲು ಹಾ ಹಾ ) ಎಂಬ ನಾಲ್ಕು ನಿಮಿಷಗಳ ಚಿತ್ರ , ಪಿಟೀಲಿನ ಸಂಗೀತಖಂಡ 
ವೊಂದಕ್ಕೆ ಹೊಂದಿ, ಕುಣಿಯುವ ಮಿಂಚುವ ಮೈಗರೆಯುವ ಹರಿದಾಡುವ ವರ್ಣರೇಖೆ 
ಗಳ ಚುರುಕು ವಿಲಾಸವನ್ನು ಮೆರೆಸುತ್ತದೆ. SYNCHROMY (ಸಂಮೇಳ) ಎಂಬುದು, 
ಎಂಟು ನಿಮಿಷಗಳ ಇದೇ ಬಗೆಯ ಇನ್ನೊಂದು ಚಿತ್ರ , 
* ಅಲ್ಲದೆ ಆತ, ಬಗೆಬಗೆಯ ಉಜೀವನ ( Animation) ಚಿತ್ರಗಳನ್ನೂ ನಿರ್ಮಿ 
ಸಿದ್ದಾನೆ. ಉಜೀವನದ ಜೊತೆಯಲ್ಲಿ ಜೀವಂತ ನಟರ ಅಭಿನಯವನ್ನೂ ಬಳಸಿ 
ಕೊಂಡು ಎರಡನ್ನೂ ಜೋಡಿಸಿದ ಚಿತ್ರಗಳಿವೆ. ತಾಂತ್ರಿಕವಾಗಿ ಪ್ರಯೋಗಾಲಯ 
ದಲ್ಲೇ ಸೃಷ್ಟಿಸಿದ ದೃಶ್ಯ ಚಮತ್ಕಾರಗಳಂತೂ ಬೇಕಷ್ಟಿವೆ. ಇವೆಲ್ಲ ಅತ್ಯಂತ ಕುಶಲ 
ವಾದ ಕಠಿನವಾದ ತಾಂತ್ರಿಕ ಸಾಧನೆಗಳನ್ನು ಅವಲಂಬಿಸಿವೆ. 

_ PHANTASY (ಭಯರತ್ಯ ) ಎಂಬ ಆತನ ಎಂಟು ನಿಮಿಷದ ಚಿತ್ರ , ರಟ್ಟು ಕತ್ರ 
ರಿಸಿದ ಚಿತ್ರಗಳನ್ನು ಉಜೀವನಗೊಳಿಸಿ, ಹೆಸರಾಂತ ಸಂಗೀತಗಾರನ ಕೃತಿಯೊಂದಕ್ಕೆ 
ಹೊಂದಿಸಿಕೊಂಡು ತಯಾರಿಸಿದ್ದು , ಸ್ವಪ್ನ ಸದೃಶ ಭೂಪರಿಸರದಲ್ಲಿ ನಡೆವ ' ವಿಧಿಕ್ರಿಯೆ 

೨೭೫ 


ಯೆಂಬಂತೆ, ಭೀಕರ ನೃತ್ಯವೆಂಬಂತೆ, ಆಟವೆಂಬಂತೆ - ವಿಲಕ್ಷಣ ಅನುಭವ ಕೊಡು 
ತದೆ. RYTHMETIC ( ಗತಿಗಣಿತ) ಎಂಬ ಒಂಭತ್ತು ನಿಮಿಷಗಳ ಚಿತ್ರದಲ್ಲಿ, ಉಜ್ಜಿ 
ವನತಂತ್ರದಮೂಲಕ ಗಣಿತಸಂಖ್ಯೆಗಳು ಮೂಡಿಕೊಂಡು, ಒಂದನ್ನೊಂದು ತಬ್ಬುವ, 
ಸೆಣಸುವ, ಕಿಚಾಯಿಸುವ , ಓಡಿಸುವ , ಆಕ್ರಮಿಸುವ ಸಂಖ್ಯೆಗಳ ಕ್ರೀಡಾವಿಲಾ 
ಸದ ತಿಳಿ ಹಾಸ್ಯವಿದೆ. A CHAIRY TALE ( ಕುರ್ಚಿಯ ಕಥೆ) ಎಂಬ ಹತ್ತು ನಿಮಿಷ 
ಗಳ ಚಿತ್ರ , ತಾನು ಕೂರಿಸಿಕೊಳ್ಳುವುದಿಲ್ಲ ಎಂದು ಹಟತೊಟ್ಟು ಚಂಡಿಮಾಡುವ 
ಕುರ್ಚಿಗೂ ಅದನ್ನೇರಿ ಕೂರಬೇಕು ಎಂದು ಹವಣಿಸಿ ಸಾಹಸಪಡುವ ಒಬ್ಬ ಯುವಕ 
ನಿಗೂ ನಡೆವ ಸೆಣಸಾಟವಾಗಿದೆ . ಇಂಡಿಯಾದ ರವಿಶಂಕರ್ ಅವರ ಹಿನ್ನೆಲೆವಾದನ 
ದಿಂದ ಅಪೂರ್ವ ಸೊಗಸನ್ನು ತಾಳಿಕೊಂಡಿರುವ ಈ ಚಿತ್ರ ಕುರ್ಚಿಯ ತಮಾಷೆಯ 
ಕಥೆಯಾಗಿರುವಂತೆ, ಹೆಣ್ಣು - ಗಂಡಿನ, ಮನುಷ್ಯ ಮನುಷ್ಯರ ಕೂಡಾಟ- ಸೆಣಸಾಟಗಳ 
ಒಗೆತನದ ಕಥೆಯನ್ನೂ ಹೊಳೆಸುತ್ತದೆ. ಚಿತ್ರ ಸಮ್ಮೇಳನವೊಂದರಲ್ಲಿ ಪ್ರಾರಂಭಭಾಷ 
ಣಕ್ಕೆ ಕರೆದಾಗ, ಅದಕ್ಕೆ ಬದಲಾಗಿ ಆತ, ಒಂದು ಕಿರುಚಿತ್ರವನ್ನು ಮಾಡಿ ಪ್ರದರ್ಶಿ 
ಸಿದ. ಇದರಲ್ಲಿ ಚಂಡಿಹಿಡಿದು ಮಾತಾಡಲುಬಿಡದೆ ಕಾಡುವ ಮೈಕಿನೊಡನೆ ನಡೆವ 
ಈತನ ಹಾಸ್ಯಾಸ್ಪದ ವಿಫಲ ಹೋರಾಟ, ಮಾತಿನ ಕಷ್ಟವನ್ನು ಸೂಚಿಸುತ್ತದೆ. 
- ಇಂಥ ೫೦ -೬೦ ಚಿತ್ರಗಳನ್ನು ತಯಾರಿಸಿರುವ ಈತನ ಕೃತಿಗಳು ಸೂಕ್ಷ 
ತಾಂತ್ರಿಕ ಪರಿಣತಿಯ ಸಾಧನೆಗಳಾಗಿದ್ದರೂ ಚಮತ್ಕಾರಮಾತ್ರವಾಗಿ ಉಳಿಯದೆ 
ಪರಿಣಾಮಕಾರಿ ಸೃಷ್ಟಿಗಳಾಗಿವೆ. ಆತನ ಅಮೂರ್ತಚಿತ್ರ ' 'ಮೂರ್ತಾಮೂರ್ತ 
ಚಿತ್ರ ' ( ಕಥಾಕಾಲ್ಪನಿಕ' ಗಳೆಲ್ಲವೂ ಚಮತ್ಕಾರಗಳಿಂದ ತುಂಬಿಕೊಂಡಿರುವುದರ 
ಜೊತೆಗೆ ಮೃದುಹಾಸ್ಯ ಮಾನವೀಯ ಭಾಗಗಳಿಂದ ಆರ್ದವಾಗಿವೆ ; ಅಪರೂಪದ 
ಅನುಭವದ ತುಣುಕುಗಳಾಗಿ ಆಕರ್ಷಿಸುತ್ತವೆ, ( ಮುಂದೆ, ಈತನ ಎರಡು ಕಿರುಚಿತ್ರ 
ಗಳ ಪರಿಚಯವಿದೆ.) 

ಪ್ರಾಯೋಗಿಕ ಕಿರುಚಿತ್ರಗಳಲ್ಲಿ ಹೆಸರುಮಾಡಿಕೊಂಡಿರುವ ಬಟ್೯ ಹಾನ್ಸ್ನಾ 
( ೧೯೧೬ - ) ನೆದರ್‌ಲ್ಯಾಂಡ್ಸ್ ( ಡಚ್ ) ದೇಶದವನು. ಪ್ರಾರಂಭದಲ್ಲಿ ಪೇಂಟರ್ 
ಆಗಿದ್ದು ಅನಂತರ ಚಿತ್ರಗ್ರಾಹಕನಾಗಿ ಮುಂದೆ ( ೧೯೪೮) ಚಿತ್ರನಿರ್ಮಾಣಕ್ಕೆ ತೊಡ 
ಗಿದ. ೧೯೫೮ರಿಂದ ಈಚೆ ಈತ ಕೆಲವು ( ಕಥಾಚಿತ್ರಗಳನ್ನೂ ನಿರ್ಮಿಸಿದ್ದಾನೆ. 
ಯಾವ ವಿಶೇಷ ಚಮತ್ಕಾರಗಳನ್ನೂ ಬಳಸಿಕೊಳ್ಳದೆ ವಾಸ್ತವವನ್ನೇ ದಾಖಲುಗೊಳಿಸಿ 
ದಂತಿರುವ ಈತನ ಕಿರುಚಿತ್ರಗಳು ಡಾಕುಮೆಂಟರಿ ವರ್ಗಕ್ಕೆ ಸೇರಬಹುದಾದಂಥವು. 
ಆದರೆ ಅವುಗಳಲ್ಲಿ ಅನೇಕವು, ಸಾಮಾನ್ಯ ಡಾಕುಮೆಂಟರಿಗಳಲ್ಲಿ ಕಾಣಲಾಗದಿರು 
ನಂಥ ಅಪರೂಪದ ಸೊಬಗನ್ನೂ ಸೃಜನಾತ್ಮಕತೆಯನ್ನೂ ಕಾಣಿಸುವ ವಿಶಿಷ್ಟ ಕಲಾ 
ಕೃತಿಗಳಾಗಿವೆ, 

ಉದಾಹರಣೆಗೆ- ನೆದರ್ ಲ್ಯಾಂಡ್ಸ್ ಸಮುದ್ರ ತೀರದಲ್ಲಿ ಭೂಕೊರೆತ ತಡೆಯಲು, 

ಟ 


ದ್ವೀಪದ್ವೀಪಗಳನ್ನು ಕೂಡಿಸಿ ಅಡ್ಡಗಟ್ಟು ಹಾಕುವ ವಿಶೇಷ ತಾಂತ್ರಿಕ ಸಾಹಸದ 
ಡಾಕುಮೆಂಟರಿ ಚಿತ್ರವಾದ DELTA PHASE ONE ಎಂಬುದು ( ೨೦ ನಿಮಿಷ) , 
ಅಷ್ಟು ಖಚಿತವಾಗಿ ತನ್ನ ಡಾಕುಮೆಂಟರಿ ಉದ್ದೇಶವನ್ನು ಸಾಧಿಸುತ್ತದೆ; ಹೀಗೆ 
ಡಾಕುಮೆಂಟರಿಗಳಿಗೆ ಮಾದರಿಯಾಗಿರುವಂತೆ, ಕಥಾಚಿತ್ರವೊಂದರಲ್ಲಿ ಕಾಣುವ 
ಕುತೂಹಲ ಆಕರ್ಷಣೆಗಳನ್ನೂ ಕಾಣಿಸುತ್ತದೆ, 

ಹಾಲಂಡ್ ಕಾಲುವೆಗಳ ನಾಡು ; ಅಲ್ಲಿ ಕಾಲುವೆಗಳೇ ರಸ್ತೆಗಳು , ಕಾಲುವೆ 
ಗಳ ನೀರಿನ ಕನ್ನಡಿಯಲ್ಲಿ ಪ್ರತಿಬಿಂಬಿಸಿ ಕಾಣುವ ಅಲ್ಲಿನ ನಾಡು ನಗರಗಳ ಪ್ರತಿ 
ಫಲನ ಚಿತ್ರಗಳಿಂದಲೇ ಸಿದ್ಧವಾದ್ದು ಈ ಕಿರುಚಿತ್ರ ( ೧೦ ನಿಮಿಷ), ಆಮ್ ಸ್ಟರ್ 
ಡಾವನ್ ನಗರದ ( ೭ನೇ ಶತಮಾನದ ಭವ್ಯ ವಾಸ್ತುಗಳು, ಗ್ರಾಮಪ್ರದೇಶದ ಗಾಳಿ 
ಗಿರಣಿಗಳು , ಪಶುಪ್ರಾಣಿಗಳು, ತೇಲುವ ದೋಣಿಗಳು ಮುಂತಾಗಿ ಅಲ್ಲಿನ ದೃಶ್ಯ 
ವೈಶಿಷ್ಟಗಳೆಲ್ಲವನ್ನೂ ಹಾಲಂಡ್ನ ನೀರಿನಕನ್ನಡಿಯಲ್ಲಿ ಕಾಣಿಸುವ ಈ ಚಿತ್ರ 
ಅತ್ಯಪೂರ್ವವಾದ ಸೊಬಗಿನಿಂದ ಕೂಡಿದೆ. 

( ಈತನ ಎರಡು ಚಿತ್ರಗಳ ಪರಿಚಯವನ್ನು ಮುಂದೆ ಕೊಟ್ಟಿದೆ.) 

ಎರಡನೇ ಮಹಾಯುದ್ಧದ ಅನಂತರ, ಪೂರ್ವ ಯುರೋಪಿನ ದೇಶಗಳಲ್ಲಿ 
( ಪೋಲಂಡ್ , ಜೆಕೊಸ್ಕೊ ವೆಕಿಯಾ, ಹಂಗರಿ , ಹಾಲಂಡ್ ಇ. ) ಉಜೀವನ ಚಿತ್ರ 
ಕ್ಷೇತ್ರದಲ್ಲಿ ವಿಧವಿಧವಾದ ಪ್ರಯೋಗಗಳು ನಡೆದಿವೆ, ಜೆಕೊಸ್ಕೊ ವೆಕಿಯಾದ ಜಿರಿಟ್ರಂಕ 
ಮತ್ತು ಆತನ ಹಾದಿಯಲ್ಲೇ ಮುಂದೆ ಕೆಲಸಮಾಡಿದ ಕರೆಲ್ ಜೆನನ್ , ಪೋಲಂಡ್ನ 
ಬೊರೊವ್ ಜಿಕ್ ಹಾಗೂ ಜೆನ್ ಲೆನಿಕ ತಮ್ಮ ವೈವಿಧ್ಯ ಪೂರ್ಣ ಹಾಗೂ ಶಕ್ತಿವಂತ 
ಗೊಂಬೆಚಿತ್ರಶಿಲ್ಪ ಚಿತ್ರಗಳಿಂದ ಪ್ರಸಿದ್ಧರಾಗಿದ್ದಾರೆ. 

ಪ್ರಚಾರದಿಂದ ಮೊದಲಾಗಿ ಕಲಾತ್ಮಕ ಅಭಿವ್ಯಕ್ತಿಗಳ ತನಕ ವಿಧವಿಧವಾದ 
ಉದ್ದೇಶಗಳನ್ನಿಟ್ಟುಕೊಂಡು ಅನೇಕ ರಾಷ್ಟ್ರಗಳಲ್ಲಿ, ಅಸಂಖ್ಯಾತ ತಂತ್ರ ರೂಪಶೈಲಿ 
ಗಳಲ್ಲಿ, ಈಗ ನಿರ್ಮಾಣಗೊಳ್ಳುತ್ತಿರುವ ಉಜೀವನ- ಚಮತ್ಕಾರ-ಪ್ರಾಯೋಗಿಕ ಕಿರು 
ಚಿತ್ರಗಳು ಚಲನಚಿತ್ರಲೋಕದಲ್ಲಿ ಒಂದು ಹೊಸ ಪ್ರಪಂಚವನ್ನೇ ಸೃಷ್ಟಿಸಿವೆ. 


ع 
عی 


ನೆರ್ ಬರ್ಸ್ ( NEIGHBOURS) 
ನೆರೆಹೊರೆ 
ಕೆನಡಾ/ ೧೯೫೨/ ವರ್ಣ/೯ ನಿಮಿಷ 
ನಿರ್ದೇಶನ : ನಾರ್ಮನ್ ಮೆಕ್ ಲಾರೆನ್ 


ಚಿಕ್ಕ ಬಯಲೊಂದರಲ್ಲಿ ಎರಡು ಮನೆಗಳು ; ಅಲ್ಲಿ ವಾಸಿಸುವ ಇಬ್ಬರು. ಅವ 
ರಿಬ್ಬರ ಮನೆಗಳ ನಡುವೆ ಒಂದು ಗಿಡ ಹುಟ್ಟಿ ಅದರಲ್ಲಿ ಹೂ ಅರಳುತ್ತದೆ. ಅದು 
ತನ್ನದು ತನ್ನ ದು ಎಂದು ಇಬ್ಬರೂ ಹಕ್ಕು ಸ್ಥಾಪಿಸಲು ಯತ್ನಿಸುತ್ತಾರೆ, ಬಡಿದಾಡು 
ತ್ತಾರೆ. ಕೊನೆಗೆ ಇಬ್ಬರೂ ಸಾಯುತ್ತಾರೆ. ಇಬ್ಬರ ಮೇಲೂ ಒಂದೇ ಗೋರಿ ನಿಲ್ಲು 
ತದೆ, ಹೂವುಗೋರಿಯನ್ನೇರುತ್ತದೆ. ತುದಿಯಲ್ಲಿ ನೀತಿಪಾಠ ಹೇಳುವಂತೆ ಹೀಗೆ 
ಶೀರ್ಷಿಕೆಗಳು ಬರುತ್ತವೆ : 

s0 ( ಆದ್ದರಿಂದ) 
LOVE THY NEIGHBOUR ( ನಿನ್ನ ನೆರೆಯವನನ್ನು ಪ್ರೀತಿಸು) 

ಈ ನೀತಿವಾಕ್ಯ ಪ್ರಪಂಚದ ಹದಿನಾರು ಭಾಷೆಗಳಲ್ಲಿ ಒಂದಾದಮೇಲೊಂದ 
ರಂತೆ ಪುನರಾವೃತವಾಗಿ ಚಿತ್ರ ಮುಗಿಯುತ್ತದೆ. 

. ಕಥೆಯ ಶೈಲಿ ನೀತಿಕಥೆಗಳನ್ನು ಹೋಲುತ್ತದೆ. ಚಿತ್ರೀಕರಣ ತಂತ್ರದಲ್ಲೂ 
ನೀತಿಕಥೆಗಳ ತಂತ್ರ ಕಾಣುತ್ತದೆ. ಚಿತ್ರದಲ್ಲಿ ಬರುವ ಎರಡು ಪಾತ್ರಗಳಿಗೆ ಇಬ್ಬರು 
ನಟರನ್ನು ಬಳಸಿಕೊಂಡಿದೆ. ಇಬ್ಬರೂ ಒಂದೇ ರೀತಿ ಇದ್ದಾರೆ, ಒಂದೇ ರೀತಿ ನಡೆದು 
ಕೊಳ್ಳುತ್ತಾರೆ - ಬಿಂಬ ಪ್ರತಿಬಿಂಬಗಳ ಹಾಗೆ, ಚಿತ್ರೀಕೃತ ಪಟ್ಟಿಯಲ್ಲಿ ಮಧ್ಯೆ 
ಮಧ್ಯೆ ಒಂದೊಂದು ಚಿತ್ರ ಚೌಕವನ್ನು ಕತ್ತರಿಸಿಹಾಕುವ ವಿಶಿಷ್ಟ ತಂತ್ರದ ಮೂಲಕ 
ಇವರ ನಡಿಗೆ ಕ್ರಿಯೆ ಮುಂತಾದವುಗಳಲ್ಲಿ ಗೊಂಬೆಗಳ ರೀತಿಯ ಚಲನೆಯನ್ನು ಸಾಧಿಸ 
ಲಾಗಿದೆ, ಹಿನ್ನೆಲೆಯೆಲ್ಲವೂ ಕತ್ತರಿಸಿದ ಚಿತ್ರಗಳನ್ನು ಉಜೀವನಗೊಳಿಸಿ ಮಾಡಿ 
ಕೊಂಡದ್ದು , ಒಂದು ಸ್ವರದಲ್ಲಿ ಕಥೆ ನೀತಿಕಥೆಯಂತೆ ಕಾಲಾತೀತವಾಗಿದ್ದರೂ , 
ಕಾಣುವ ಎರಡು ಪಾತ್ರಗಳು ತೀರ ವರ್ತಮಾನದ ವ್ಯಕ್ತಿಗಳು ; ಆರಾಮ ಕುರ್ಚಿಯ 
ಮೇಲೆ ವರ್ತಮಾನಪತ್ರಿಕೆ ಓದುತ್ತ ಕೂತವರು , ತುದಿಯಲ್ಲಿ, ನೀತಿಪಾಠವನ್ನು ಒಂದಲ್ಲ 
ಹದಿನಾರು ಭಾಷೆಗಳಲ್ಲಿ ಸತತವಾಗಿ ಘೋಷಿಸಿದೆ. ಈ ಮೂಲಕ ಚಿತ್ರಕರ್ತ , ನೀತಿ 
ಕಥೆಯ ಶೈಲಿಯನ್ನು ಬಳಸಿಕೊಂಡು, ನೀತಿಕಥೆಯ ಕಪ್ಪು ಬಿಳುಪುಗಳ ಸರಳತೆಗೆ ತದ್ವಿ, 
ರುದ್ಧವಾದ ಹೊಸ ಸಂಕೀರ್ಣ ಅನುಭವವನ್ನು ಸೃಜಿಸಿಕೊಡುತ್ತಾನೆ. 

* ' ನೆರೆಯವನನ್ನು ಪ್ರೀತಿಸು' ಎಂಬ ನೀತಿ, ಯಾವತ್ತಿನ ಕಾಲದಿಂದಲೂ 
ಮನುಷ್ಯನಿಗೆ ತಿಳಿದ ಎಲ್ಲ ಭಾಷೆಗಳಲ್ಲೂ ಸತತವಾಗಿ ಹೇಳುತ್ತಲೇ ಬಂದಿದ್ದು, ಎಲ್ಲ ಕಾಲ 
ದೇಶಗಳಲ್ಲಿ ಉದ್ಯೋಷಿತವಾಗುತ್ತ ಬಂದ ಈ ನೀತಿ ಇವತ್ತಿಗೂ ಕೃತಿಗಿಳಿಯುವುದು 


೨೭೮ 


ಸಾಧ್ಯವಾಗಿಲ್ಲ. ಪ್ರಾಗೈತಿಹಾಸಿಕ ವನ್ಯ ಜನಾಂಗದವರ ಹಾಗೇ ಇವತ್ತಿನವರೂ ಹಕ್ಕಿ 
ಗಾಗಿ ಹಗೆಯಿಂದ ಸೆಣೆಸುತ್ತಾರೆ. ಒಂದಲ್ಲ , ಹದಿನಾರು ಭಾಷೆಗಳಲ್ಲಿ ಉದ್ಯೋಷಿಸಿ 
ದರೂ ಮನುಷ್ಯನ ದೌರ್ಬಲ್ಯ ನೀಗುವುದಿಲ್ಲ. ಕೈಯೆತ್ತಿ ಕೂಗುತ್ತಿದ್ದೇನೆ, ಯಾರೂ 
ಕೇಳುತ್ತಿಲ್ಲ' ಎಂದು ವ್ಯಾಸರು ವಿಷಾದಿಸಿದಂತೆ, ಮಾನವ ದ್ವಂದ್ವ ಘರ್ಷಣೆಗಳ 
ದುರಂತವನ್ನು ವಿಷಾದಿಸುವ ಈ ಕಿರುಚಿತ್ರ ಅತ್ಯಪೂರ್ವವಾದದ್ದು. 


ಪಾ ದೆ ದೂ (PAS DE DEUX) 
ದ್ವಂದ್ವ ನೃತ್ಯ 
ಕೆನಡಾ/ ೧೯೫೮/ ಕಪ್ಪು ಬಿಳುಪು/ ೧೩ ನಿಮಿಷ 
ನಿರ್ದೇಶನ : ನಾರ್ಮನ್ ಮೆಕ್ ಲಾರೆನ್ 


ಕೆನಡಾದಲ್ಲಿ ಬ್ಯಾಲೆ ನೃತ್ಯದಲ್ಲಿ ಪ್ರಸಿದ್ಧರಾದ ಮಾರ್ಗರೆಟ್ ಮರ್ಸಿಯರ್ 
ಮತ್ತು ವಿನ್ಸಂಟ್ ವಾರೆನ್ ಎಂಬಿಬ್ಬರ ದ್ವಂದ್ವ ನೃತ್ಯವನ್ನು ಅವಲಂಬಿಸಿ ಈ ಕಿರು 
ಚಿತ್ರ ನಿರ್ಮಿತವಾಗಿದೆ. 

ಇಡೀ ಚಿತ್ರಕ್ಕೆ ಸಪೇತಾದ ಕಪ್ಪು ಹಿನ್ನೆಲೆಯಿದೆ. ಅದರ ಎದುರು, ಆತ್ಯಂತ 
ಜಾಗರೂಕತೆಯಿಂದ ನಿಯಂತ್ರಿಸಿಕೊಂಡ ಪ್ರಕಾಶವ್ಯವಸ್ಥೆಯಲ್ಲಿ ಶರೀರರೇಖೆಗಳು 
ವಿಂಚುತ್ತ ಹೋಗುತ್ತವೆ. ಉದ್ದಕ್ಕೂ , ಮಾನವಶರೀರದ ಸೌಂದರ್ಯವನ್ನು ಆರಾ 
ಧಿಸುವ ಅಕ್ಕರೆಯ ಕಣ್ಣುಗಳಲ್ಲಿ, ಮಾಂಸರೇಖೆಗಳ ಜೀವಂತ ಚಿತ್ರಗಳು ನೆಯು 
ಕೊಳ್ಳುವುದನ್ನು ಕಾಣುತ್ತ ಹೋಗುತ್ತೇವೆ, 
* ಪ್ರಾರಂಭದಲ್ಲಿ ' ಪುರುಷ'ನೊಬ್ಬನೇ ನರ್ತಿಸುತ್ತ ಸ್ವಯಂ ವೈಭವವನ್ನು ಮೊಳಗಿ 
ಸಿಕೊಳ್ಳುತ್ತಿದ್ದಾನೆ. ಕೈಯ ಚೆಲವು ಕಾಲಿನ ಚೆಲುವು ಒಂದು ಹತ್ತಾದಂತೆ , ಕೈ ಚಲಿಸು 
ವಾಗ ಕಾಲು ಚಲಿಸುವಾಗ ಹತ್ತಾರು ಕೈಗಳು ಕಾಲುಗಳು ಮೂಡಿಕೊಂಡು ಮೈಗ 
ರೆಯುತ್ತವೆ. ಇದ್ದಕ್ಕಿದ್ದಂತೆ ಕೊಳಲಿನಲ್ಲಿ ಆದಿಸ್ವರ ಮೊರೆಯುತ್ತದೆ. ದೂರದಲ್ಲಿ 
ಮತ್ತೊಂದು ಬಿಂಬ. ಈಗ ಹೆಣ್ಣು ಪ್ರವೇಶಿಸುತ್ತಾಳೆ, ಮುಂದೆ ಇಬ್ಬರ ದ್ವಂದ್ವ 
ನೃತ್ಯ ನಡೆಯುತ್ತದೆ. ಆಕೆ , ಒಂದಿದ್ದವಳು ಚಲನೆಯಲ್ಲಿ ಹತ್ತಾಗಿ ಹಲವಾಗಿ ಮಿಂಚು 
ತಾಳೆ. ಈತ ಅಪ್ಪಲುಕೈಯೆತ್ತಿದರೆ , ಎತ್ತಿದ ಕೈಗಳು ನೂರಾಗುತ್ತವೆ ; ಹತ್ತು 
ಹಲವಾಗಿ ಆಕೆಯನ್ನು ಸುತ್ತುತ್ತಾನೆ, ಮುತ್ತುತ್ತಾನೆ. ಹೀಗೇ , ಕ್ಷಣ ಕ್ಷಣಕ್ಕೆ 
ಒಂದೊಂದು ಚಲನೆಗೂ ಇಬ್ಬರೂ ಇಬ್ಬರ ಶರೀರಭಾಗಗಳೂ ಹತ್ತಾಗುತ್ತ ಹಲವಾ 
ಗುತ್ತ ಮತ್ತೆ ಒಂದೇ ಆಗುತ್ತ , ಬೆರೆಯುತ್ತ ಬೆಸೆದುಕೊಳ್ಳುತ್ತ ಹೋಗುತ್ತವೆ. 


೨೭೯ 


ಈ ಚಿತ್ರದಲ್ಲಿ ಬಹುಬಿಂಬ ಮುದ್ರಣ' ದ ತಂತ್ರವನ್ನು ವಿಶೇಷವಾಗಿ ಬಳಸಲಾ 
ಗಿದೆ. ಇದು ಅತ್ಯಂತ ಕೌಶಲದಿಂದ ಸೂಕಗಣಿತದಿಂದ ಪ್ರಯೋಗಾಲಯದಲ್ಲಿ ಸಾಧಿ 
ಸಿಕೊಳ್ಳಬೇಕಾದ ತಂತ್ರ . ಇಂಥ ತಂತ್ರದಲ್ಲಿ ಈ ಚಿತ್ರ ಸಾಧಿಸಿರುವ ಸಿದ್ದಿ ಬೆರಗು 
ಗೊಳಿಸುವಂಥದು. ಆದರೆ ಚಿತ್ರದ ಇಂಥ ಭಾರೀ ತಂತ್ರಚಮತ್ಕಾರವೂ ನಮ್ಮನ್ನು 
ಸೆಳೆಯದೆ, ಇಡೀ ಚಿತ್ರದ ಅನಿರ್ವಾಚ್ಯ ಅನುಭವದಲ್ಲಿ ನಾವು ಒಳಗಾಗಿಬಿಡುತ್ತೇವೆ. 
ತಾಂತ್ರಿಕ ಚಮತ್ಕಾರ ಅಷ್ಟಿದ್ದರೂ ಅದನ್ನು ಮೀರುವ ಅನುಭವಸತ್ಯವಿರುವುದ 
ಕ್ಕಾಗಿ ಚಿತ್ರ , ಶ್ರೇಷ್ಠ ಕಲಾಕೃತಿಯಾಗಿ ನಮ್ಮ ಆಳವನ್ನು ಅಲುಗಿಸುತ್ತದೆ, 
- ಸಾಂಖ್ಯರ ' ಪುರುಷ - ಪ್ರಕೃತಿ' ಸಿದ್ಧಾಂತಕ್ಕೆ ಮೂಲವಾದ ಮಹತ್ ಅನುಭವ 
ನನ್ನೆ ಈ ಚಿತ್ರ ಮೀಟುತ್ತಿದೆಯೆಂದು ನನಗೆ ಅನ್ನಿಸಿದರೆ ಆಶ್ಚರ್ಯವಿಲ್ಲ. 


೩ , ಗ್ಲಾಸ್ ( GLASS) 

ಗಾಜಿನ ಚಿತ್ರ 
ನೆದರ್‌ಲ್ಯಾಂಡ್ಸ್ / ೧೯೫೮/ ವರ್ಣ/ ೧೦ ನಿಮಿಷ 
ನಿರ್ದೇಶನ : ಬರ್ಟ್ ಹಾನ್‌ ಸ್ಟಾ 


ಹಾಲಂಡ್ ಗಾಜಿನ ಉದ್ಯಮದಲ್ಲಿ ಹೆಸರಾದದ್ದು . ಪರಂಪರಾಗತವಾಗಿ ಬಂದ 
ಕಸಬುಗಾರರು ಕೈ ಚಳಕದಿಂದ ಸೃಜಿಸುವ ಅಸಂಖ್ಯಾತರೀತಿಯ ಗಾಜಿನ ಅಪರೂಪ 
ವಸ್ತುಗಳ ಯಾಂತ್ರಿಕವಾಗಿ ಬಹು ಪ್ರಮಾಣದಲ್ಲಿ ಸಿದ್ಧಗೊಳ್ಳುವ ಬಳಕೆ ವಸ್ತು 
ಗಳೂ ಅಲ್ಲಿ ತಯಾರಾಗುತ್ತವೆ. ಗಾಜಿನ ಉದ್ಯಮದ ಸಂಸ್ಥೆಯೊಂದಕ್ಕೆ , ಹಾನ್‌ ಸ್ಟಾ 
ಒಂದು ಡಾಕುಮೆಂಟರಿ ಚಿತ್ರವನ್ನು ತಯಾರಿಸಿಕೊಟ್ಟ . ಅದು ೨೫ ನಿಮಿಷಗಳ ಕಪ್ಪು 
ಬಿಳುಪಿನ ಚಿತ್ರ , ಅದರ ಜತೆಯಲ್ಲೇ ಆತ, ತನಗಾಗಿ , ಅದೇ ಚಿತ್ರದ ಸಂಕ್ಷಿಪ್ತ 
ಸಂಕಲನವನ್ನು - ವರ್ಣದಲ್ಲಿ ಸಿದ್ಧಗೊಳಿಸಿಕೊಂಡ, 

ಮೂಲ ಕಪ್ಪು ಬಿಳುಪು ಚಿತ್ರ ಹಾಲಂಡ್ನ ಈ ಉದ್ಯಮದ ವಿವರಗಳನ್ನೆಲ್ಲ ಆಕ 
ರ್ಷಕ ಶೈಲಿಯಲ್ಲಿ ಚಿತ್ರಿಸಿಕೊಡುತ್ತದೆ. ಆದರೆ ಆತನ ಈ ವರ್ಣಚಿತ್ರ , ವಿವರ ಪ್ರದ 
ರ್ಶನಕ್ಕಿಂತ ಹೆಚ್ಚಾಗಿ ಒಂದು ಗಾಢ ಪರಿಶೋಧನವಾಗಿದೆ, 

ಚಿತ್ರದ ಮೊದಲಲ್ಲಿ , ಕುಶಲ ಕೆಲಸಗಾರರು ತುಂಬ ಎಚ್ಚರದಿಂದ ಕೌಶಲ 
ಚಾತುರ್ಯಗಳಿಂದ ನಾಜೂಕಾದ ಗಾಜಿನ ಸುಂದರ ವಸ್ತುಗಳನ್ನು ಸೃಜಿಸುವುದನ್ನು 
ಕಾಣುತ್ತೇವೆ. ಒಬ್ಬ ಕುಶಲಕರ್ಮಿಗೂ ಆತ ಸೃಜಿಸುವ ವಸ್ತುವಿಗೂ ಇರುವ 
ಜೀವಂತ ಸಂಬಂಧ ಸ್ಪಷ್ಟ ಕಾಣಿಸುತ್ತದೆ. ( ಒಬ್ಬ ಕಸುಬುಗಾರನ ಅಂಗೋಪಾಂಗಗಳ 


೯೮೦ 


ಮಾಟಕ್ಕೂ ಆತ ತಯಾರಿಸುವ ವಸ್ತುಗಳ ಮಾಟಕ್ಕೂ ಮಧ್ಯೆ ಸಾಮ್ಯ ಕಾಣಿಸುವ 
ವರೆಗೆ, ಈ ಸಂಬಂಧ ಗಾಢವಾಗಿರುವುದನ್ನು ಕಾಣುತ್ತೇವೆ.) ಎರಡನೆಯ ಭಾಗ, 
ಕುಶಲಕರ್ಮಿಗಳು ಬಳಸುವ, ಸರಳ ಸಾಧನಗಳು ಹೇಗೆ ಅವರ ಹೊರ-ಕೈಗಳೇ ಆಗಿ 
ಬಳಕೆಗೊಳ್ಳುತ್ತವೆ ಎಂಬುದನ್ನು ಕಾಣಿಸುತ್ತದೆ. ಮೂರನೆಯ ಭಾಗ, ಬಳಕೆ ವಸ್ತು 
ಗಳನ್ನು ಅಸಂಖ್ಯ ಸಂಖ್ಯೆಯಲ್ಲಿ ತಯಾರಿಸಿ ಸೇರಿಸುವ ಆಧುನಿಕ ಯಂತ್ರಗಳ ರಾಜ್ಯ 
ವನ್ನು ತೋರಿಸುತ್ತದೆ. ಯಂತ್ರ , ಮಾನವರ ಅಪೇಕ್ಷೆಯಿಲ್ಲದೆ ಎಲ್ಲವನ್ನೂ ತಾನೇ 
ಮಾಡಿಕೊಳ್ಳುತ್ತಿದೆಯಲ್ಲ ಎಂದು ನನಗೆ ಮೊದಲಿಗೆ ಕಂಡರೂ , ಒಮ್ಮೆ ಏನೋ 
ದೋಷ ಸಂಭವಿಸಿದಾಗ, ಯಂತ್ರ ಸೋಲುತ್ತದೆ ; ಮನುಷ್ಯನೇ ಅದನ್ನು ಸರಿಪಡಿಸಿ 
ಕೊಳ್ಳಬೇಕಾಗುತ್ತದೆ. ಕೊನೆಯ ಭಾಗ, ಕರಕುಶಲ ಉತ್ಪಾದನೆ- ಯಂತ್ರೋತ್ಸಾ 
ದನೆಗಳೆರಡನ್ನೂ ಒಗ್ಗೂಡಿಸಿ ನೋಡಿಕೊಳ್ಳುತ್ತ ಇವುಗಳ ಹೊಂದಾಣಿಕೆಯ ಹದ 
ಯಾವುದೆಂಬುದನ್ನು ಕಂಡುಕೊಳ್ಳಲು ಕಾತರಿಸುತ್ತದೆ. 
ಈ ನಾಲ್ಕು ಭಾಗಗಳಿಗೆ ಅದಕ್ಕೆ ದಕ್ಕೆ ಅಷ್ಟು ಉಚಿತವಾಗಿ ಹೊಂದುವ ಹಿನ್ನೆಲೆ 
ಸಂಗೀತ ಬಳಕೆಯಾಗಿದೆ. ಯಂತ್ರ ಭಾಗದಲ್ಲಿ , ಹಿನ್ನೆಲೆಯಲ್ಲಿ, ಎಣಿಕೆಯ ಏಕತಾನದ 
ದನಿ ಯಂತ್ರಲಯಕ್ಕೆ ಶೃತಿ ಹಿಡಿಯುತ್ತದೆ. ಶಬ್ದ ದಂತೆ ವರ್ಣ ಕೂಡ ಇಲ್ಲಿ ಅಷ್ಟು 
ಉಚಿತವಾಗಿ ಬಳಕೆಯಾಗಿದೆ. ಚಿತ್ರದ ಉದ್ದಕ್ಕೂ ಅತ್ಯಂತ ಅನಿರೀಕ್ಷಿತವಾದ 
ನವುರು ಹಾಸ್ಯದರೇಖೆಗಳು ಮಿಂಚಿ ಚಿತ್ರವನ್ನು ಮಾನವೀಯವಾಗಿಸುತ್ತವೆ, 

ಕೈ ಕಸುಬಿನ ಸೊಗಸನ್ನೂ ಯಂತ್ರಗಳ ಅನಿವಾರ್ಯವನ್ನೂ ಒಟ್ಟಿಗೇ ಕಾಣ 
ಬಲ್ಲಸೈರ್ಯ ಈ ಚಿತ್ರದಲ್ಲಿ ವ್ಯಕ್ತಗೊಳ್ಳುತ್ತದೆ. ಮನುಷ್ಯ ಹಾಗೂ ಯಂತ್ರಗಳ 
ಸಂಬಂಧದ ಬಗ್ಗೆ ವ್ಯಾಖ್ಯಾನಿಸಲು ಮುನ್ನುಗ್ಗದೆ ಅದನ್ನು ಬಗೆಬಗೆಯಲ್ಲಿ ವ್ಯಾಖ್ಯಾ 
ನಿಸಿದ ಸಮಾಜಶಾಸ್ತ್ರಜ್ಞರು- ಅರ್ಥಶಾಸ್ತ್ರಜ್ಞರು- ರಾಜಕೀಯಶಾಸ್ತ್ರಜ್ಞರುಗಳಿಗಿಂತ 
ಕಡಿಮೆಯಿಲ್ಲದ ಆಳವಾದ ಪ್ರಜ್ಞೆಯಿಂದ ಅರಿವುಗೊಳಿಸಿಕೊಳ್ಳುವ ಇಲ್ಲಿನ ಅಸಾಧಾರಣ 
ಪ್ರಯತ್ನ ಈ ಕಿರುಚಿತ್ರವನ್ನು ಮಹತ್ವದ್ದಾಗಿಸಿದೆ. 


ಜ ( Z00) 
ಪ್ರಾಣಿ ಸಂಗ್ರಹ 
ನೆದರ್ ಲ್ಯಾಂಡ್ಸ್ / ೧೯೫೮ / ಕಪ್ಪು ಬಿಳುಪು 
ನಿರ್ದೇಶನ : ಬರ್ಟ್ ಹಾನ್‌ ಸ್ಟಾ 


ಇದು ಪ್ರಾಣಿ ಸಂಗ್ರಹವೊಂದರ ಚಿತ್ರ ಮೇಲೆ ನೋಡುವುದಕ್ಕೆ . ಅಲ್ಲಿರುವ 

೨೮೧ 


ಚಿತ್ರವಿಚಿತ್ರವಾದ ಪ್ರಾಣಿಗಳು, ಅವುಗಳ ಮುಖಭಂಗಿ ಚಲನೆ ಮುಂತಾದವುಗಳಲ್ಲಿ 
ವ್ಯಕ್ತವಾಗುವ ಬೆರಗೆನ್ನಿಸುವಂಥ ಭಾವವೈವಿಧ್ಯ , ಇವುಗಳನ್ನು ವಿವಿಧ ಕೋನಗಳಿಂದ 
ದೂರಗಳಿಂದ ಚಿತ್ರೀಕರಿಸಿದ ಚಿತ್ರಿಕೆಗಳು ಮತ್ತು ಅವುಗಳಲ್ಲಿ ಹಾಸುಹೊಕ್ಕಾಗಿ ಬರುವ 
ಜೂ ನೋಡಲು ಬಂದ ನೂರಾರು ಪ್ರೇಕ್ಷಕರ ಚಿತ್ರಿಕೆಗಳು ; ಗಂಡುಗಳು ಹೆಣ್ಣುಗಳು 
ಎಳೆಯರು ಮುದುಕರು ಮಕ್ಕಳು ಮುಂತಾಗಿ ಹಲವು ಅವಸ್ಥೆಯ ಜನ ; ಆಟ 
ವಿನೋದಕುತೂಹಲ ವಿಶ್ರಾಂತಿ ಮೋಜುಊಟ ತಿಂಡಿ ಪರಸ್ಪರ ತೋರಿಸುವುದು 
ಮುಂತಾದ್ದರಲ್ಲಿ ಉದ್ಯುಕ್ತರಾದವರು, ನೋಡಲು ಬಂದು ಅದೇ ಮರೆತರೋ ಎನ್ನುವ 
ಹಾಗೆ ತಂತಮ್ಮಲ್ಲಿ ಆಸಕ್ತರಾಗಿ ಕೂತವರು , ನಿರಾಸಕ್ತರಾಗಿ ಏಕಾಂತ ಕೂತವರು ; 
ಪುನಃ ಲಕ್ಷಣ ವಿಲಕ್ಷಣಕೋನಗಳಲ್ಲಿ , ದೂರಗಳಲ್ಲಿ , ನೆಲೆಗಳಲ್ಲಿ, ಈ ತುಂಡು ಚಿತ್ರ 
ಮುಗಿಯುವಷ್ಟರಲ್ಲಿ ನಮಗೆ ಮನುಷ್ಯ ಪ್ರಾಣಿ ಭೇದಸಂಪೂರ್ಣ ಮರೆತುಹೋಗುತ್ತದೆ. 
ಮುಖಗಳು, ಭಾವಗಳು, ಭಂಗಿಗಳು, ಗತಿಗಳು - ಮುಂತಾದವುಗಳ ಸನ್ನದ 
ಸೃಷ್ಟಿಯಚೋದ್ಯವನ್ನೇ ಆ ಸಣ್ಣ ಅಂಗಳದಲ್ಲಿ ಕಾಣುತ್ತೇವೆ. ಮತ್ತೆಲ್ಲಮೀರಿ ಆಕ್ರಮಿ 
ಸಿಬಿಡುವ ಪ್ರಾಣದ ವಿಜೃಂಭಣೆಗೆ ನಾವು ವಿಸ್ಮಯಗೊಳ್ಳುತ್ತೇವೆ. ಪಶು -ಪಕ್ಷಿ - ಮಾನವ 
ವರ್ಗಗಳ ಕಲ್ಪನೆಯನ್ನೆ ಮರೆಸಿ ಪ್ರಾಣದ ಆರ್ಕವನ್ನೇ ಉರಿಸುವಂಥ ಚಿತ್ರ ಇದು. 
ಈ ಚಿತ್ರದ ಬಗ್ಗೆ ಹಾನ್‌ ಸ್ನಾನೇ ಹೇಳುವ ವಿನಮ್ರವಾದ ಕೆಲವು ಮಾತುಗಳು 
ಗಮನಿಸುವಂತಿವೆ : 

“ ಒಂದು ನಿರ್ದಿಷ್ಟ ಸನ್ನಿವೇಶದಲ್ಲಿ ನಿರ್ದಿಷ್ಟ ಆವರಣದಲ್ಲಿ ಜನರ ನಡವಳಿಕೆ 
ಯಾವ ರೀತಿಯದು ಎಂಬುದನ್ನು ನೇರ ಪರೀಕ್ಷಿಸುವ ಕ್ರಮವೇ ಈ ತುಂಡು ಚಿತ್ರಕ್ಕೆ 
ಆಧಾರ . ಇದು ಹೊಸ ಪದ್ಧತಿ ನನಗಂತೂ , 

ಈ ಚಿತ್ರದಲ್ಲಿ ಏನೊಂದೂ ಅಭಿನೀತವಾದದ್ದಿಲ್ಲ. ಜನಸಾಮಾನ್ಯರು ತಾವು 
ತಾವೇ ಆಗಿರುವಾಗ ಕೆಮೆರಾ ಅವರ ಮೇಲೆ ಪತ್ತೇದಾರಿ ನಡೆಸಿತು. ಕೆಮೆರಾವನ್ನು 
ಅವರಿಗೆ ಪತ್ತೆಯಾಗದ ಹಾಗೆ ಅಡಗಿಸಿಡಲಾಗಿತ್ತು , ಪ್ರಾಣಿಗಳ ಎದುರಲ್ಲಿ 
ಮುಚ್ಚಿಯೇ ಇಟ್ಟಿತ್ತು . ಈ ತೆರನ ಕೆಮೆರಾ ಬಳಕೆ ತೀರಾ ಹೊಸದೇನಲ್ಲ. ಇಂಗ್ಲೆಂಡ್ 
ನಲ್ಲಿ ( ಶ್ವೇಚ್ಛಾಚಿತ್ರ ' ಪಂಥ : Free Cinema) ಅಮೆರಿಕ ಹಾಲಂಡ್‌ಗಳಲ್ಲಿ ಈಗಾ 
ಗಲೇ ಈ ಪದ್ಧತಿ ಬಳಸಿರುವುದುಂಟು. 
- ಹೀಗೆ ಕೆಲಸಮಾಡುವುದರಲ್ಲಿರುವ ಅಪಾಯವನ್ನು ನಾನು ಬಲ್ಲೆ. ಜನರನ್ನು ಅವರ 
ಸಹಜ ನಡವಳಿಕೆಯಲ್ಲಿ ಗೊತ್ತಿಲ್ಲದೆ ಹಿಡಿದುಬಿಡುವುದು ಕೊಂಚ ಅನ್ಯಾಯವೇ . ಈ 
ಅವಕಾಶವನ್ನು ದುರುಪಯೋಗಮಾಡುವುದು ಸುಲಭ. 
- ಈ ಪದ್ದತಿಯನ್ನು ಹೇಗೆ ಉಪಯೋಗಿಸಿದೆ ಎನ್ನು ವುದರ ನಿರ್ಧಾರವಾಗುವುದು 
ಮುಖ್ಯ , ಸಂಕಲನವಾದಮೇಲೆ ಅದು ಯಾ ಥರದ ಅಭಿವ್ಯಕ್ತಿಯಾಗಿದೆ ಎಂಬುದರ 
ಮೇಲೆ, ನನ್ನ ಮುಖ್ಯ ಧೋರಣೆಯೆಂದರೆ, ನನ್ನ ' ಸಹಜೀವಿ' ಗಳ ಖರ್ಚಿನಲ್ಲಿ ಸುಲಭ 


೮೨ 


ಯಶಸ್ಸು ಪಡೆದುಬಿಡಬಹುದಾದ ಚಪಲವನ್ನು ಪೂರಾ ಹತ್ತಿಕ್ಕಿಕೊಳ್ಳಬೇಕು 
ಎಂಬುದೇ ಚಿತ್ರೀಕರಣಕ್ಕೆ ಸಿಕ್ಕವರನ್ನು ಇದು ನೋಯಿಸೀತು ಎಂದು ತೋರಿದ 
ಚಿತ್ರಿಕೆಗಳ ದೊಡ್ಡ ರಾಶಿಯನ್ನೇ ನಾನು ಬಿಟ್ಟು ಹಾಕಿದ್ದೇನೆ. ಪ್ರಾಣಿಗಳನ್ನು 
ನೋಡುತ್ತ ಹೋಗುವುದು ಎಷ್ಟೋ ಅಷ್ಟೇ ಮನುಷ್ಯರನ್ನು ನಿರೀಕ್ಷಿಸುವುದೂ 
ಕುತೂಹಲಕಾರಿ ಎನ್ನಿಸುವಂಥ ತುಂಬ ಹಿತಕರವೂ ಆಸಕ್ತಿ ಪೂರ್ಣವೂ ಆದ ಸ್ಥಳ 
( ಪ್ರಾಣಿಸಂಗ್ರಹ' ಎಂಬುದು ನನ್ನ ದೃಷ್ಟಿ , ಈ ಚಿತ್ರದಲ್ಲಿ , 

ಮನುಷ್ಯರು ಪ್ರಾಣಿಗಳನ್ನು ನೋಡುತ್ತಾರೆ, ಅವು ಇವರನ್ನು ನೋಡುತ್ತವೆ. 
( ಎರಡೂ ಕಡೆಯವರ ಕ್ಷೇಮಕ್ಕಾಗಿ ಪ್ರಾಣಿಗಳು ಮನುಷ್ಯರು ಎರಡೂ ಪರಸ್ಪರ ಸರ 
ಳಿನ ಹಿಂದಿರುವುದೇ ಲೇಸು), ಮನುಷ್ಯರು ಅವನ್ನು ನೋಡಿ ಖುಶಿಪಡುವಂತೆ ಅವು 
ಇವರನ್ನು ಕಂಡು ಖುಶಿಪಡುತ್ತಾವೋ ಇಲ್ಲವೋ ಸ್ಪಷ್ಟವಿಲ್ಲ . ಆದರೆ ನನಗೆ ಕಂಡ 
ಹಾಗೆ ಕೆಲವು ಅತಿಸಂದಣಿಯ ದಿನಗಳಲ್ಲಂತೂ , ಬಂದ ಜನರೆಲ್ಲ ಬೆಟ್ಟು ಮಾಡಿ ನಕ್ಕು 
ಮನಸ್ವೀ ಮಾತಾಡಿ ಅವುಗಳನ್ನು ಪೀಡಿಸುವಾಗ ಪ್ರಾಣಿಗಳು ಹುಚ್ಚಾಗಿ ಹೋಗು 
ಇವೆ. ನಮಗೂ ಪ್ರಾಣಿಗಳಿಗೂ ಸಾಮ್ಯವೇನೋ ಉಂಟು, ಆದರೆ ನಾವು ಅವುಗಳಿ 
ಗಿಂತ ಬೇರೆ ತಾನೆ. ” 


೫ , 


೨೩ ಡ ( 23 SKID00). 
ಜೀವಹಾರಕ 
ಕೆನಡಾ/ ೧೯೬೮ / ಕಪ್ಪು ಬಿಳುಪು/ ೮ ನಿಮಿಷ 
ನಿರ್ದೇಶನ : 


ಇದೊಂದು ಕಾಲ್ಪನಿಕ. ಹೊಚ್ಚಹೊಸದಾದ ಒಂದು ಭಯಾನಕ ಬಾಂಬಿನ 
ಶೋಧವಾಗಿದೆ. ಅದು ಜಗತ್ತಿನಲ್ಲಿ ತೃಣವನ್ನೂ ಕದಲಿಸದೆ , ಸಮಸ್ತವನ್ನೂ ಇದ್ದು 
ದಿದ್ದಂತೆಯೇ ಉಳಿಸಿ ಜೀವಕಣಗಳನ್ನು ಮಾತ್ರ ~ ಎಂಥ ಸೂಕ್ಷ್ಮಾತಿಸೂಕ್ಷ . 
ಜೀವಿಯ ಕಣವನ್ನೂ ಬಿಡದೆ - ನಾಶಮಾಡಿಬಿಡುತ್ತದೆ. ಅದರ ಪ್ರಯೋಗವಾಯಿ 
ತೆಂಬುದು ಚಿತ್ರದ ವಸ್ತು . ಒಂದು ಬೃಹತ್ ನಗರ , ಅಂತಸ್ತು ಅಂತಸ್ತು ಮುಗಿಲಿ 
ಗೇರಿರುವ ಬೃಹದಾಕಾರದ ಸಾಲು ಸಾಲು ಸಿಮೆಂಟ್ ಕಟ್ಟಡಗಳು, ಎಲ್ಲಿಂದೆಲ್ಲಿಗೂ 
ಕಟ್ಟಡಗಳೇ ಕಟ್ಟಡಗಳು, ಚೊಕ್ಕ ರಸ್ತೆಗಳು. ಆದರೆ ಎಲ್ಲವೂ ಸ್ತಬ್ದ. ಘೋರ 
ನೀರವ, ಮೆಲ್ಲಗೆ ನೀರವವನ್ನಾಕ್ರಮಿಸುವ ಸದ್ದು : ಬೃಹದಾಕಾರದ ಕಟ್ಟಡದೊಳಗೆ 
ಸ್ವಯಂಚಾಲಿತ ಮುದ್ರಣಯಂತ್ರವೊಂದು ತನ್ನಷ್ಟಕ್ಕೆ ತಾನು ದಿನಪತ್ರಿಕೆಗಳನ್ನು 


೨೮೩ 


ಮುದ್ರಿಸಿ ರಾಶಿಹಾಕುತ್ತಿದೆ. ಅದರಲ್ಲಿ ಶೀರ್ಷಿಕೆ : 'ಹೊಸ ಬಾಂಬಿನಶೋಧ, ಅದರ 
ಪ್ರಯೋಗವಾಗಲಿದೆ', ಅರ್ಥಾತ್ ಈಗಾಗಲೇ ಆ ಬಾಂಬಿನ ಪ್ರಯೋಗ ಆಗಿಬಿಟ್ಟಿದೆ. 
ಜಗತ್ತು ನಿಷ್ಠಾಣವಾಗಿದೆ. ಎಲ್ಲ ತೃಣ ಕೂಡ, ಇದ್ದ ಹಾಗೇ ಇದೆ ; ಸ್ವಯಂ 
ಚಾಲಿತ ಯಂತ್ರಗಳು ಅವಿರತ ದುಡಿಯುತ್ತಲೇ ಇವೆ ; ಜೀವಕಣಗಳಷ್ಟೇ ನಾಶವಾ 
ಗಿವೆ, ಮತ್ತೆ ಸಹಿಸಲಾಗದ ನೀರವ, ಘೋರ ಮೌನ ; ನಗರ ಸುತ್ತುವ ಕೆಮೆರಾ 
ಸಾಲು ಸಾಲು ಕಟ್ಟಡಗಳನ್ನೇ ರಸ್ತೆಗಳನ್ನೇ ಕಾಣಿಸುತ್ತದೆ, ಆ ಘೋರ ಮೌನದ 
ನಡುವೆ ಈಗೊಮ್ಮೆ ಏನೋ ಸದ್ದು , ಯಾವುದೋ ಒಂದು ಪ್ರಾಣಿ ಉಳಿದುಕೊಂಡು 
ಬಿಟ್ಟತೆ ? ದೂರ ರಸ್ತೆಯಲ್ಲಿ ಓಡೋಡಿ ಬರುತ್ತಿದೆ. ಬಂತು , ಹತ್ತಿರ ಬಂತು. 
ಒಂದು ಕಾಗದದ ಮುದ್ದೆ ಅಷ್ಟೆ , ಗಾಳಿಗೆ ಉರುಳಿರುಳಿ ಬಂದಿದೆ. ಈ ಘೋರ ಮೌನ 
ದಲ್ಲಿ , ಮಾನವ ನಾಗರಿಕತೆಯ ತುದಿ ಮಜಲಿನ ಪ್ರತೀಕವೆಂಬಂಥ ಸುಂದರ ಆಕೃತಿಗಳ, 
ಆದರೆ ಕಠಿಣ ಕಲ್ಲಾದ ಕಟ್ಟಡ- ರಸ್ತೆಗಳ ಚಿತ್ರಜಾಲದಲ್ಲೇ ಚಿತ್ರ ಕೊನೆಯಾಗುತ್ತದೆ. 


೬ , 


ದ ಬಿಗ್ ಸಿಟಿಬಸ್ (THE BIG CITY BLUES) 
ಮಹಾನಗರದಶೋಕಗೀತೆ 
ನೆದರ್ ಲ್ಯಾಂಡ್ / ೧೯೬೨/ ಕಪ್ಪು ಬಿಳುಪು/ ೨೪ ನಿಮಿಷ 
ನಿರ್ದೇಶನ : ಚಾರ್ಲ್ಸ್ ವಾನ್ ದ ಲಿಂಡೆನ್ 


ಭಾರೀ ನಗರವೊಂದರ ಹೊರವಲಯದಲ್ಲಿ, ಈಗಿನ್ನೂ ಕಟ್ಟಿ ಮುಗಿಯುತ್ತ ಬಂದಿ 
ರುವ ಹಲವು ಅಂತಸ್ತುಗಳ ಕಟ್ಟಡವೊಂದರಲ್ಲಿ, ಬಹುಶಃ ಅದು ನಿರ್ಜನವಾಗಿದ್ದ ಹೊತ್ತಿ 
ನಲ್ಲಿ, ಒಬ್ಬ ಹುಡುಗಿ ಹೇಗೋ ಕೊಲೆಯಾಗಿ ಬಿದ್ದಿದ್ದು ಪತ್ತೆಯಾಗಿದೆ ಎನ್ನುವ 
ಪತ್ರಿಕಾ ವರದಿಯ ಕೆಲವು ವಿವರಗಳನ್ನು ಆಧರಿಸಿ ಈ ಕಿರುಚಿತ್ರ ರೂಪಿತವಾಗಿದೆ 
ಎಂದು ಭಾವಿಸಿಕೊಳ್ಳಬಹುದು. 

ದೊಡ್ಡ ನಗರವೊಂದರ ಹೊರವಲಯದಲ್ಲಿ ನಿರ್ಮಾಣವಾಗತೊಡಗಿರುವ ಉಪ 
ನಗರ ; ಅಲ್ಲಿ, ಈಗಷ್ಟೇ ಕಟ್ಟಿ ಮುಗಿಸುತ್ತಿರುವ ಹಲವು ಅಂತಸ್ತುಗಳ ಭಾರೀ 
ಕಾಂಕ್ರೀಟ್ ಕಟ್ಟಡ, ನಿರ್ಜನವಾದ ಆ ಕಟ್ಟಡದಲ್ಲಿ ಕಥೆ ನಡೆಯುತ್ತದೆ, 

ಚಿತ್ರದ ಪ್ರಾರಂಭಕ್ಕೆ , ಒಂದು ಪೋಲೀಸ್ ಕಾರು, ಆಂಬುಲೆನ್ಸ್ ಬಂದು ಅ 
ಕಟ್ಟಡದ ಎದುರು ನಿಲ್ಲುತ್ತವೆ. ಪೋಲೀಸ್ ಕಾರ್‌ನಲ್ಲಿ ಒಬ್ಬ ಬಿಳಿ ಯುವಕನನ್ನು 
ಅರೆಸ್ಟ್ ಮಾಡಿ ತಂದಿದ್ದಾರೆ. ಅನಂತರ , ಕಟ್ಟಡದ ಒಳಗಿನಿಂದ ಒಬ್ಬ ಕರಿಯ 
( ನೀ ) ಯುವಕನನ್ನು ಅರೆಸ್ಟ್ ಮಾಡಿ ತರಲಾಗುತ್ತದೆ. ಏನು ನಡೆದಿದೆಯೆಂದು 


೨೮೪ 


ತಿಳಿಯಲು ಕುತೂಹಲದಿಂದ ಜನ ಸೇರುತ್ತಿದ್ದಾರೆ. 

ಈಗ, ಈಗಾಗಲೇ ನಡೆದು ಹೋಗಿರುವ ಕಥೆ ಹಿಮ್ಮಿಂಚಿನಲ್ಲಿ ( ಫ್ಲ್ಯಾಶ್ ಬ್ಯಾಕ್ಲಿ) 
ಮಡಿಕೊಳ್ಳತೊಡಗುತ್ತದೆ : 

ನಿರ್ಜನವಾದ ಅದೇ ಕಟ್ಟಡ, ಒಬ್ಬ ಚಿಕ್ಕ ಬಾಲಕಕೈಯಲ್ಲಿ ಒಂದುಮೊಲವನ್ನು 
ಹಿಡಿದು ಬರುತ್ತಿದ್ದಾನೆ. ಆತನ ಹಿಂದೆ ಬಂದ ಒಬ್ಬ ಬಾಲಕಿ ( ೧೫ - ೧೬ ವಯಸ್ಸಿನವಳು) 
ಆತನನ್ನು ಅಟ್ಟಿಸಿಕೊಂಡು ಹೋಗಿ ಮೊಲವನ್ನು ಕಸಿದುಕೊಳ್ಳುತ್ತಾಳೆ. ಅಷ್ಟರಲ್ಲಿ 
ಮೊಲ ತಪ್ಪಿಸಿಕೊಂಡು ಕಟ್ಟಡದ ಒಳಭಾಗದಲ್ಲಿ ಓಡತೊಡಗುತ್ತದೆ. ನಿರ್ಜನ ಕಟ್ಟಡದ 
ಮೂಲೆಮೂಲೆಗಳಲ್ಲಿ ಓಡಿ ತಪ್ಪಿಸಿಕೊಳ್ಳುವ ಆ ಮೊಲವನ್ನು ಆಕೆ ಅಟ್ಟುತ್ತ ನಡೆಯು 
ತಾಳೆ, ಹಾಗೇ ಹೋಗುವಾಗ, ಒಂದು ಅಂಗಳದಲ್ಲಿ ಇಬ್ಬರು ಯುವಕರು ( ಒಬ್ಬ 
ಬಿಳಿಯ , ಮತ್ತೊಬ್ಬ ಕರಿಯ ) ಅಮಲೇರಿ ಗೋಡೆಗೆ ಒರಗಿ ಕೂತದ್ದು ಕಾಣುತ್ತದೆ. 
ಬಿಳಿಯನಕೈಯಲ್ಲಿದ್ದ ಸೀಸೆ ಬರಿದಾಗಿದೆ, ಕರಿಯನ ಕೈಯಲ್ಲಿ ಅರ್ಧ ಬರಿದಾದ ಸೀಸೆ 
ಯಿದೆ, ಬಿಳಿ ಯುವಕ ಮಲಿನಲ್ಲಿ ಮೇಲಕ್ಕೆದ್ದು , ಅಂಗಳದಲ್ಲಿನ ಕೆಸರು ತುಳಿಯುತ್ತ 
ಹುಡುಗಿಯನ್ನು ಅಟ್ಟಿಸಿಕೊಂಡು ಬರುತ್ತಾನೆ. ಆಕೆ ಹೆದರಿ ಓಡತೊಡಗುತ್ತಾಳೆ. 

ಆಕೆ ಒಂದಾದ ಮೇಲೊಂದು ಮಹಡಿ ಹತ್ತುತ , ಕಟ್ಟಡದ ಹಾಯಾರಿಮೂಲೆ 
ಗಳಲ್ಲಿ ತಪ್ಪಿಸಿಕೊಳ್ಳಲು ಯತ್ನಿ ಸುತ್ತ ಓಡುತ್ತಾಳೆ, ಓಡುವುದು, ಅಟ್ಟಿಸುವುದು 
ದೀರ್ಘಕಾಲ ನಡೆದು ಆಕೆಸೋಲುತ್ತಾಳೆ. ತೋಲತಪ್ಪಿ ಮೇಲು ಮಹಡಿಯಿಂದ 
ಮೆಟ್ಟಿಲು ತೆರವಿನಲ್ಲಿ ಉರುಳಿ, ಕೆಳಗೆ ಬಿದ್ದು ಸಾಯುತ್ತಾಳೆ. 

* ಈಗ ಆ ಕರಿಯ ಯುವಕ ಮೂರನೇ ಅಂತಸ್ತಿನ ಏಣಿಮೆಟ್ಟಿಲಿನ ಮೇಲೆಕೂತು 
ತನ್ನ ತುತ್ತೂರಿ ಬಾರಿಸುತ್ತಿದ್ದಾನೆ. ಹುಡುಗಿಯ ಕಿರಿಚು ಕೇಳಿ ನೋಡಿದಾಗ ಆಕೆ 
ಸತ್ತು ಬಿದ್ದದ್ದು ತಿಳಿಯುತ್ತದೆ, 

ಅಷ್ಟರಲ್ಲಿ , ಮೊಲವನ್ನು ತಂದ ಚಿಕ್ಕ ಹುಡುಗ, ಹುಡುಗಿ ಮತ್ತು ಮೊಲವನ್ನು 
ಹುಡುಕುತ್ತ ಕಟ್ಟಡದೊಳಕ್ಕೆ ಬರುತ್ತಾನೆ. ಮೊಲ ಒಮ್ಮೆ ಕಂಡು ಮತ್ತೆ ತಪ್ಪಿಸಿ 
ಕೊಳ್ಳುತ್ತದೆ. ಆತ ಬೆನ್ನಟ್ಟುತ್ತಾನೆ. ಇದೇ ಹೊತ್ತಿಗೆ ಬಿಳಿಯ ಯುವಕ ತಪ್ಪಿಸಿ 
ಕೊಂಡು ಹೋಗುತ್ತಾನೆ. ಹುಡುಗ ಅಂತೂ ಕಷ್ಟದಿಂದ ಮೂಲವನ್ನು ಹಿಡಿದುಕೊಳ್ಳು 
ತಾನೆ. ಒಂದು ಕಡೆ ಮೊಲವನ್ನು ಹಿಡಿದು ನಿಂತ ಪುಟ್ಟ ಹುಡುಗ , ಇನ್ನೊಂದು ಕಡೆ 
ಸತ್ತು ಬಿದ್ದಿರುವ ಹುಡುಗಿ ; ಮೇಲೆ ಕೂತು ಇವರಿಬ್ಬರ ಕಡೆ ನೋಡುತ್ತ ತನ್ನ 
ತುತ್ತೂರಿಯಲ್ಲಿ ಬ್ಲೂಸ್' (ನೀಗೊ ಜನಾಂಗದ ಶವಯಾತ್ರೆಯ ಗೀತ) ನುಡಿಸುತಿ 
ರುವ ಕರಿಯ ಯುವಕ - ಹೀಗೆ ಫ್ಲ್ಯಾಶ್ ಬ್ಯಾಕ್ ಮುಕ್ತಾಯವಾಗುತ್ತದೆ. 

- ಮತ್ತೆ ನಮಗೆಕಾಣುವುದು,ಪೋಲೀಸ್ ಕಾರ್ , ಏನಾಗಿದೆಯೆಂದು ನೋಡಲು 
ಸೇರಿದ ಜನಸಂದಣಿ , ಬಿಳಿಯ ಕರಿಯ ಯುವಕರಿಬ್ಬರನ್ನೂ ಅರೆಸ್ಟ್ ಮಾಡಿ ಕೂರಿಸಿ 
ಕೊಂಡು ಪೋಲೀಸ್ ಕಾರ್ ಹೊರಡುತ್ತದೆ........ 


೨೮೫ 


0 


ಈಗ ಪುನಃ ಅದೇ ಕಟ್ಟಡ ; ನಿರ್ಜನವಾಗಿದೆ. ಪುಟ್ಟ ಬಾಲಕ ಮೊಲವನ್ನು 
ಹಿಡಿದು ಬರುತ್ತಿದ್ದಾನೆ. ಹಿಂದಿನ ಹುಡುಗಿಯ ಹಾಗೇ ಕಾಣುವ ಮತ್ತೊಬ್ಬ ( ಎರಡ 
ನೆಯ ) ಹುಡುಗಿ ಅವನನ್ನು ಅಟ್ಟಿಸಿಕೊಂಡು ಮೊಲವನ್ನು ಕಸಿದುಕೊಳ್ಳುತ್ತಾಳೆ, ಮೊಲ 
ತಪ್ಪಿಸಿಕೊಂಡು ಓಡುತ್ತದೆ, ಆಕೆ ಹಿಂಬಾಲಿಸುತ್ತಾಳೆ........( ಅಂದರೆ, ಈ ಎರಡನೆಯ 
ಹುಡುಗಿಯ ಕಥೆಯ ಪ್ರಾರಂಭದಿಂದ , ಅದೇ ಕಥೆ ಅಲ್ಲಿಯೇ , ಹಾಗೇ , ಪುನಃಪುನಃ 
ಸಂಭವಿಸುತ್ತ ಹೋದೀತು ಎಂಬುದನ್ನು ಸೂಚಿಸಲಾಗಿದೆ.) 

ಈ ಚಿತ್ರ ಒಂದು ಸ್ತರದಲ್ಲಿ ನಮ್ಮ ನಗರ ನಾಗರಿಕತೆಯ ಅನೈತಿಕ ವಾತಾವರಣ 
ವನ್ನು ಹೇಳುತ್ತ ಇನ್ನೊಂದು ಸ್ವರದಲ್ಲಿ, ಮನುಷ್ಯನ ಕಾಮ - ಹಿಂಸೆಗಳನ್ನು ಕಾಣಿಸ 
ಲೆತ್ನಿಸುತ್ತದೆ. ನಾಗರಿಕವೆನಿಸುವ ವಾತಾವರಣದಲ್ಲಿ ಎಳೆಯ ಹೆಣೋಬ್ಬಳ ಮೇಲೆ 
ಕುಡಿದು ಅತ್ಯಾಚಾರ ನಡೆಸುವ ಕ್ರೌರ್ಯ, ಇನ್ನೊಂದು ಸ್ವರದಲ್ಲಿ ಕರಿಯ ಜನಾಂಗದ 
ಮೇಲೆ ಬಿಳಿಯರು ನಡೆಸಿದ ಅತ್ಯಾಚಾರಕ್ಕೆ ಪ್ರತಿಮೆಯಾಗಿ ನಿಲ್ಲುತ್ತವೆ, ಅಂತ್ಯದಲ್ಲಿ 
ಪುನರಾವೃತಗೊಳ್ಳುವ ಆರಂಭಿಕ ಚಿತ್ರಿಕೆಗಳು, ಇಂಥ ಮಾನವ ದೌರ್ಜನ್ಯಗಳ ಪುನ 
ರಾವೃತ್ತಿಯನ್ನು ಪರಿಣಾಮಕಾರಿಯಾಗಿ ವ್ಯಕ್ತಗೊಳಿಸುತ್ತವೆ. 

(ಬ್ಲೂಸ್' ಎಂಬಂದು ನೀಗೋ ಜನಾಂಗದ ವಿಶಿಷ್ಟ ಗೀತ, ಆಫ್ರಿಕಾದಿಂದ 
ಅವರನ್ನು ಹಿಂಡುಹಿಂಡಾಗಿ ಅಮೆರಿಕಾಕ್ಕೆ ಸಾಗಿಸಿದಾಗ , ಅಲ್ಲಿ ಅವರು ತಮ್ಮ ತವುರು 
ನೆಲವನ್ನು ನೆನೆಸಿ ಹಾಡಿದ ಗೀತೆಗಳೇ ಇದಕ್ಕೆ ಮೂಲಎನ್ನುತ್ತಾರೆ. ಆ ದುಃಖ , 
ಕರುಣೆ, ಅನುತಾಪಗಳ ಮೇಳವಾದ 'ಬ್ರೂಸ್' ಈ ಚಿತ್ರಕ್ಕೆ ಹಿನ್ನೆಲೆ ಸೃಷ್ಟಿಸಿದೆ, 


ಇನ್ಸಿಡೆಂಟ್ ಎಟ್ ಔಲ್ ಕ್ರೀಕ್ 
(INCIDENT AT OWL CREEK ) 
ಕಲ್ಕ್ರೀಕ್‌ನ ಒಂದು ಘಟನೆ 
ಫ್ರಾನ್ಸ್ / ೧೯೬೨ / ವರ್ಣ/ ೨೭ ನಿಮಿಷ 
ನಿರ್ದೇಶನ : ರಾಬರ್ಟ್ ಎನ್ ರಿಕೊ 


ಅಮೆರಿಕದಲ್ಲಿ ಅಂತರ್ಯುದ್ಧ ನಡೆಯುತ್ತಿದ್ದ ಸಮಯ ಅದು. ಆಗ, ಒಂದು 
ಮಿಲಿಟರಿ ಶಿಬಿರದ ಬಳಿ ಒಬ್ಬ ಸಾಮಾನ್ಯ ನಾಗರಿಕ ಒಮ್ಮೆ ಸುತ್ತಾಡುತ್ತಿದ್ದಾಗ, ಆತ 
ಹೊಂಚುತ್ತಿರಬಹುದೆಂಬ ಸಂದೇಹವುಂಟಾಗಿ , ಆತನನ್ನು ಸೆರೆ ಹಿಡಿಯುತ್ತಾರೆ. ಅವನ 
ಅಪರಾಧಕ್ಕೆ ಶಿಕ್ಷೆಯೆಂದರೆ ಮರಣಶಿಕ್ಷೆಯೇ , ಆತನಿಗೆ ಮರಣಶಿಕ್ಷೆ ವಿಧಿಸಲಾಗುತ್ತದೆ. 
ಮಂಜು ಕವಿದ ಒಂದು ಮುಂಜಾನೆ, ಔಲ್ಕ್ರೀಕ್ ಎಂಬಲ್ಲಿ , ನದಿಯ ಸೇತುವೆಯ 


೨೮೬ 


ಮೇಲೆ ಆತನಿಗಾಗಿ ಗಲ್ಲುಗಂಬ ನಿಲ್ಲಿಸುತ್ತಾರೆ; ಸುತ್ತ ಬಂದೂಕು ಹಿಡಿದು ನಿಂತ 
ಕಾವಲುಗಾರರು ಬಂದೂಕು ಗುರಿಮಾಡಿ ಸಜ್ಜಾಗುತ್ತಾರೆ ಇನ್ನೇನು ಬುಡದ ಹಲಗೆ 
ಎಳೆದರಾಯಿತು, ಆತ ನೇಣಿನಲ್ಲಿ ತೂಗುತ್ತಾನೆ. ಮುಂಜಾನೆಯ ಮಸುಕಿನಲ್ಲಿ 
ಸುತ್ತಣ ಮರ-ಗಿಡ- ಗುಡ್ಡ - ನದಿಗಳೆಲ್ಲ ಹೊಸ ಚೆಲುವನ್ನು ಸೂಸುತ್ತಿರಲು ಇಲ್ಲಿ ವಾತಾ 
ವರಣ ಉಸಿರುಗಟ್ಟಿಸುವಂತಿದೆ, ಆ ಕ್ಷಣದಲ್ಲಿ , ಒಮ್ಮೆ ಆತ, ಸುತ್ತಣ ಪ್ರಪಂಚದ 
ಕಡೆಯಬಾರಿಗೆ ಕಣ್ಣು ಹಾಯಿಸುತ್ತಾನೆ. ಕಣ್ಣು ಮುಚ್ಚುತ್ತಾನೆ........ ಕಮಾಂಡ 
ರನ ಆಜ್ಞೆ , ಹಲಗೆ ಸರಿಯುತ್ತದೆ........ ಆದರೆ , ಆಶ್ಚರ್ಯ, ಹೇಗೋ ನೇಣುಹಗ್ಗ 
ತುಂಡಾಗಿಬಿಡುತ್ತದೆ ; ಆತ ಕೆಳಗಿರುವ ಹೊಳೆಗೆ ಬೀಳುತ್ತಾನೆ. ಹೊಳೆಗೆ ಬಿದ್ದದ್ದೆ 
ಆತ ಜೀವ ಪಣವಾಗಿಟ್ಟು ಈಜತೊಡಗುತ್ತಾನೆ. ಪ್ರವಾಹದಲ್ಲಿನ ಹಾವು ಮುಂತಾದ 
ವಿಷಜಂತುಗಳಿಂದ ಹೇಗೋ ತಪ್ಪಿಸಿಕೊಳ್ಳುತ್ತ ಈಜುತ್ತಾನೆ. ಕಾವಲುಪಡೆಯ 
ನೂರಾರು ಬಂದೂಕುಗಳು ಈತನ ಕಡೆ ಗುರಿಯಿಟ್ಟು ಗುಂಡು ಹಾರಿಸುತ್ತವೆ; ಅಕ್ಕ 
ಪಕ್ಕದಲ್ಲೇ ಗುಂಡುಗಳು ಹಾದುಹೋಗುತ್ತವೆ. ಪ್ರವಾಹದ ಸೆಳವನ್ನು ಸೆಣೆಸಿ ಆತ 
ಈಜಿಯೇ ಈಜುತ್ತಾನೆ. ಅಂತೂ ಮುಂದೆ ದಡದ ನೆಲೆ ತಲುಪುವ ಹೊತ್ತಿಗೆ ಆತನ 
ಶಕ್ತಿಯೆಲ್ಲ ಉಡುಗಿದೆ. ಆದರೆ, ಜೀವದ ಅದಮ್ಯ ಹರ್ಷದಿಂದ ಆತ ಮರಳಿನಲ್ಲಿ ಉರು 
ಳಾಡುತ್ತಾನೆ. ಅಲ್ಲಿಂದ ಎದ್ದು ಮತ್ತೆ ಓಡತೊಡಗುತ್ತಾನೆ. ಬಯಲು, ಕಾಡು, 
ಹಕ್ಕಿಗಳು, ಕೀಟಗಳು, ಎಲೆಗಳು ಎಲ್ಲೆಲ್ಲ ಬದುಕಿನ ವಿಜೃಂಭಣೆ ; ಮುಗಿಯ 
ದಂತೆ ಬೆಳೆಯುತ್ತ ಹೋಗುವ ಕಾಲುದಾರಿಗಳಲ್ಲಿ ಓಡಿಯೇ ಓಡುತ್ತಾನೆ. ಕಡೆಗೂ 
ಒಮ್ಮೆ ಮನೆಯನ್ನು ಸಮೀಪಿಸುತ್ತಾನೆ. ದೂರದಲ್ಲಿ ಮನೆ ಕಾಣುತ್ತಿದೆ. ಕಾಯು 
ತಿರುವ ಎಳೆಯ ತರುಣಿ, ಕೈಯುತ್ತಿಕೊಂಡೇ ಹೊಸ್ತಿಲಿಳಿದು ಬರುತ್ತಿದ್ದಾಳೆ. ಈತ 
ಮತ್ತೂ ಓಡುತ್ತಾನೆ ; ಆಕೆಯ ತೆರೆದ ಕೈ ತೆಕ್ಕೆಯೊಳಗೆ ಹೋಗಿ ಬೀಳುತ್ತಾನೆ. 

ತಟ್ಟನೆ ದೃಶ್ಯ ಛೇದಗೊಳ್ಳುತ್ತದೆ. ಔಲಕ್ರೀಕ್ ಸೇತುವೆಯ ಮೇಲ್ಬಾಗ, 
ನೇಣುಗಂಬದಲ್ಲಿ ಈತನ ಹೆಣ ನೇತಾಡುತ್ತಿದೆ. ಸಾಯುವ ಕ್ಷಣದಲ್ಲಿನ ಈತನ ತಪ್ಪಿ 
ಸಿಕೊಳ್ಳುವ ಕನಸು ಕೊನೆಯಾಗಿದೆ ! 

ನ್ಯಾಯದ ಹೆಸರಲ್ಲಿ ಮನುಷ್ಯ ಮನುಷ್ಯನನ್ನು ಕೊಲ್ಲುವ ಅಸಹ್ಯ ಕ್ರೌರ್ಯ 
ವನ್ನು ಅತ್ಯಂತ ಮಾರ್ಮಿಕವಾಗಿ ಸ್ಮರಣೀಯವಾಗಿ ಚಿತ್ರಿಸುವ ಅಪೂರ್ವ ಶಕ್ತಿಯ 
ಕಿರುಚಿತ್ರ ಇದು. ಒಬ್ಬ ಮನುಷ್ಯನನ್ನು ಕೊಲ್ಲುವುದೆಂದರೆ, ಆರಡಿ ಗಾತ್ರದ ಒಂದು 
ಶರೀರವನ್ನು ನಾಶಮಾಡುವುದಷ್ಟೇ ಅಲ್ಲ ; ಆತನ ಸ್ವಾತಂತ್ರವನ್ನು ಕೊಂದಂತೆ ; 
ಆತನ ಸಾಹಸ , ಆಸೆಆಕಾಂಕ್ಷೆಗಳು , ಕನಸುಗಳು, ಅವನ ಬದುಕಿನೊಡನೆ ಹೆಣೆದು 
ಕೊಂಡ ಅನೇಕ ಜೀವಗಳು ಎಲ್ಲವನ್ನೂ ಕೊಂದಂತೆ , ಒಬ್ಬನನ್ನು ಕೊಲ್ಲುವು 
ದೆಂದರೆ , ಆತನ ಪಾಲಿಗೆ ಸಮಸ್ತ ಜಗತ್ತನ್ನೇ ಕೊಲೆಮಾಡಿದಂತೆ. ಮನುಷ್ಯನಿಗೆ 
ಮೀರಿದ ಅಧಿಕಾರ ಇದು, ಅಲ್ಲವೆ ? ದೀರ್ಘಕಾಲ ಕಾಡುವ ಚಿತ್ರ ಇದು. ® 


20. 


೨೮೭ 


ಹ್ಯಾಪಿ ಆನಿವರ್ಸರಿ ( HAPPY ANNIVERSARY) 
ವಿವಾಹದ ವಾರ್ಷಿಕೋತ್ಸವ 
ಫ್ರಾನ್ಸ್ / ೧೯೬೩ / ಕಪ್ಪು ಬಿಳುಪು/ ೨೧ ನಿಮಿಷ 
ನಿರ್ದೇಶನ : ಸೀರೆ ಎಟ್ ಮತ್ತು ಜೆ, ಸಿ, ಕರೀರೆ 


ಸ್ಥಳ - ಅತ್ಯಾಧುನಿಕ ನಾಗರಿಕತೆ ಸೃಷ್ಟಿಸಿಕೊಂಡಿರುವ ಒಂದು ಮಹಾನಗರ , 
ಅಲ್ಲಿಜೋನ್ ಮತ್ತು ಪೀಟರ್ ಎಂಬ ತರುಣ ದಂಪತಿಗಳ ವಾಸ, ಆ ದಿನ ಅವರ 
ವಿವಾಹ ವಾರ್ಷಿಕೋತ್ಸವವಾದ್ದರಿಂದ ತಾವಿಬ್ಬರೂ ಕೂಡಿ ಹರ್ಷಭೋಜನ ಮಾಡ 
ಬೇಕು ಎಂಬ ಆಸೆಯಲ್ಲಿ ಹೆಂಡತಿ ಸೂಕ್ಷಶ್ರದ್ದೆಯಿಂದ ತಯಾರಿ ನಡೆಸಿದ್ದಾಳೆ, ಆ 
ದಿನಕ್ಕೆ ಹೆಂಡತಿಗೆ ಪುಷ್ಪಗುಚ್ಛ ಕಾಣಿಕೆಗಳನ್ನು ತರಲು ಆಕೆಯ ಗಂಡ ತನ್ನ ಕಾರ್ ನಲ್ಲಿ 
ಅಂಗಡಿಗೆ ಹೋಗಿದ್ದಾನೆ. ವಾಹನಗಳಿಂದ ಇಡಿಕಿರಿದು, ಅವುಗಳನ್ನು ಓಡಿಸಲೂ ಕಷ್ಟ 
ವಾದ ಅ೦ಗಡಿ ರಸ್ತೆಯಲ್ಲಿ ಆತ ಸಂಕಷ್ಟಗಳ ಸರಣಿಯಲ್ಲಿ ಸಿಕ್ಕು ತೊಳಲಬೇಕಾಗು 
ತದೆ; ತನ್ನಲ್ಲಿರುವ ಬುದ್ದಿ ತಾಳ್ಮೆಗಳಷ್ಟನ್ನೂ ಖರ್ಚುಮಾಡಿ ಅಂತೂ ಕೊನೆಗೆ, 
ಎಷ್ಟೋ ಗಂಟೆಗಳ ಅನಂತರ , ಆತ ಅಲ್ಲಿಂದ ಕಾಣಿಕೆಗಳ ಸಮೇತ ಹೊರಡಲು ಶಕ್ತ 
ನಾಗುತ್ತಾನೆ. ಮನೆಯಲ್ಲಿ ಹೆಂಡತಿ ಕಾದು ಕಾದು ಬೇಸತ್ತು ಸಹನೆ ತೀರಿಹೋಗಿ 
ಕೊನೆಯಲ್ಲಿ ತಾನೊಬ್ಬಳೇ ಉಂಡು ನಿದ್ದೆಹೋಗುತ್ತಾಳೆ, ಅಂತೂ ಗಂಡ ಮನೆಗೆ 
ಬರುತ್ತಾನೆ. ಅವನ ತೊಳಲಾಟದಲ್ಲಿ ಕಾಣಿಕೆಯ ವಸ್ತು ಛಿದ್ರಗೊಂಡಿದೆ. ಚೂರಾದ 
ಕಾಣಿಕೆಗಳ ಸಮೇತ ಒಳಗೆ ಬಂದು, ನಿದ್ರೆಹೋದ ಹೆಂಡತಿಯನ್ನು ಕಂಡು, ಅಲ್ಲಿ 
ಉಳಿದಿರುವ ತಿನಿಸುಗಳನ್ನು ತಾನೊಬ್ಬನೇ ತಿನ್ನಲು ತೊಡಗುತ್ತಾನೆ. 

ಮಾನವಸಂಬಂಧಗಳ ಅತ್ಯಂತ ಅಪರೂಪವಾದ ಸುಖಕ್ಷಣಗಳನ್ನೂ ನಾಶಮಾಡಿ 
ಬಿಡುವ ನಮ್ಮ ನಗರ ಸಂಸ್ಕೃತಿಯನ್ನು ಇಲ್ಲಿ ಅತ್ಯಂತ ನವುರಾಗಿ ಟೀಕಿಸಲಾಗಿದೆ. 
ಮನುಷ್ಯ ಹೆಚ್ಚು ಹೆಚ್ಚು ಸುಖಪಡುವ ಮಹತ್ವಾಕಾಂಕ್ಷೆಯಿಂದ ಕಟ್ಟಿಕೊಂಡ ನಾಗರಿ 
ಕತೆ, ಆತನನ್ನೇ ತನ್ನ ಬಲೆಯಲ್ಲಿ ಬಲಿಯಾಗಿ ಬೀಳಿಸಿಕೊಳ್ಳುತ್ತದೆ ; ಕಡೆಗೆ ಮನುಷ್ಯ 
ಮಾನವೀಯವಾಗಿ ಬದುಕಲೂ ಸಾಧ್ಯವಾಗದಂಥ ದುರಂತವೊದಗುತ್ತದೆ. ಅಗಣ್ಯವಾದ 
ಒಂದು ಅತಿ ಚಿಕ್ಕ ಅತಿ ಸಾಮಾನ್ಯ ಘಟನೆಯ ಮೂಲಕ ಹೊಸದಾದ ನಮ್ಮ ನಗರದ 
ನಾಗರಿಕತೆಯ ದುರಂತವನ್ನು ಮನಗಾಣಿಸುವ ಇಲ್ಲಿನಕೌಶಲ ಬೆರಗುಪಡಿಸುವಂಥಾದ್ದು . 
- ಆತುರದಿಂದ ಪೇಚಾಡುವ ಗಂಡ ಮತ್ತು ಕಾತರದಿಂದ ಕಾಯುವ ಹೆಂಡತಿ, 
ಇವರ ಮಧ್ಯೆ ಸಂದುಹೋಗುವ ದೀರ್ಘಕಾಲ - ಇವನ್ನು ತೀವ್ರ ಅನುಭವವಾಗಿಸಿ 
ಕೊಡಲು ಇಲ್ಲಿ ಬಳಸಿರುವ ಮುಖ್ಯ ಗಮನಾರ್ಹವಾದ ತಂತ್ರವೆಂದರೆ , ಚಿತ್ರಿಕೆಗಳ 
ಸಂಕಲನದಲ್ಲಿ ಸಾಧಿಸಿರುವ ವಿಶೇಷ ಲಯ , ಇದು ಅಭ್ಯಾಸ ಯೋಗ್ಯವಾಗಿದೆ. 


ಕ್ರಿ 


೨೮೮ 


€ . 


300 ( YOU ) 
ನೀನು 
ಹಂಗರಿ/ ೧೯೬೪/ ಕಪ್ಪು ಬಿಳುಪು/ ೧೪ ನಿಮಿಷ 
ನಿರ್ದೆಶನ : ಇಸ್ತವನ್ ಜಾಬೊ 


ಚಿತ್ರದಮೊದಲಲ್ಲಿ ನಿರ್ದೆಶಕನ ಈ ಒಂದು ಚಿಕ್ಕ ಪ್ರಸ್ತಾವನೆ' ಯಿದೆ : 
( ಚಲನಚಿತ್ರ ನಿರ್ಮಾತ ಚಿತ್ರಕಾರನಲ್ಲ ಅಥವಾ ಕವಿಯಲ್ಲ ; ಆತ ಚಿತ್ರ ನಿರ್ಮಾತ 
ನಷ್ಟೇ , ಅವನ ಮಾಧ್ಯಮ ದೃಶ್ಯಗತಿಗಳು ಮತ್ತು ಧ್ವನಿಗತಿಗಳಿಂದ ಕೂಡಿದ್ದು , 
ನಾನು ಈ ಚಿಕ್ಕ ಹುಡುಗಿಯನ್ನು ಪ್ರೀತಿಸಿದ್ದೇನೆ ಮತ್ತು ಆ ನನ್ನ ಪ್ರೇಯಸಿಯ 
ಬಗ್ಗೆ ಒಂದು ಪ್ರೇಮಗೀತವನ್ನು ಬರೆದಿದ್ದೇನೆ, ನಾನು ಆರಿಸಿಕೊಂಡ ಚಿತ್ರಭಾಷೆಯ 
ಮಾಧ್ಯಮದಲ್ಲಿ ....” ಸುಮಾರು ೧೫ - ೧೬ ವರ್ಷಗಳಿರಬಹುದಾದ ತುಂಬು ಚೆಲುವೆ 
ಯಾದ ತೀರ ಮುಗ್ಗೆ ಯಾಗಿ ಕಾಣುವ ಆ ಹುಡುಗಿ ಮನೆಯಿಂದ ಹೊರಡುತ್ತಾಳೆ. 
ಬೆಳಗಿನ ಸುಂದರ ಆವರಣ, ಹಾದಿಯ ಬಯಲಲ್ಲಿ ಹೂಗಳು ಮೊಗ್ಗೆಗಳು. ಎಲ್ಲ ಈ 
ಹುಡುಗಿಯ ಹಾಗೇ ಮೀಸಲು ಮುರಿಯದ್ದು , ಬದುಕಿನ ಉಲ್ಲಾಸದ ಹೊಚ್ಚ ಹೊಸ 
ತುಳುಕು, ಪೇಟೆಗೆ ಹೋಗುತ್ತಾಳೆ, ಉದ್ದಕ್ಕೂ ತನ್ನಲ್ಲೇ ಏನೋ ಗುಣುಗುಣಿಸಿಕೊ 
ಳ್ಳುತ್ತ , ವಾಹನ ತುಂಬಿರುವ ರಸ್ತೆಯ ಕೆಲವು ಕಾಲುದಾರಿಯಲ್ಲಿ ನಡೆಯುತ್ತಾಳೆ. 
ನಿಂತು ಸಮಯ ನೋಡಿ ರಸ್ತೆಯ ಆಚೆ ದಾಟುತ್ತಾಳೆ, ಈಚೆ ದಾಟುತ್ತಾಳೆ, ತಿರುಗಿ 
ಮನೆಗೆ ಬರುತ್ತ ಹಾದಿಯಲ್ಲಿ ಬಯಲಿನ ಚೆಲುವು ನೋಡುತ್ತ ನಿಂತುಬಿಡುತ್ತಾಳೆ. 
ಮನೆಗೆ ಹಿಂದಿರುಗುತ್ತಾಳೆ. ಇದಿಷ್ಟೇ ಚಿತ್ರ . ಆಕೆಯ ಮೀಸಲು ಮುರಿಯದ ಮುಗ್ಧ 
ಮುಖದ ಸೂಕ್ಷ್ಮಾತಿಸೂಕ್ಷ್ಮ ಕಂಹನಗಳನ್ನು , ಅಂಗಭಂಗಿಗಳನ್ನು , ನಡಗೆಯಲ್ಲಿನ 
ನರ್ತನವನ್ನು ಆವರಣದ ಹೂವು- ಬಯಲು- ಬೆಳಗುಗಳ ಸಮಾನ ಹಿನ್ನೆಲೆಯಲ್ಲಿ ಹಾಗೂ 
ನಗರ- ವಾಹನ - ಜನಸಂದಣಿಗಳ ಸಂಕೀರ್ಣ ಚಕಮಕಿಯಲ್ಲಿ ಅದ್ಭುತವಾಗಿ ಸೆರೆಹಿಡಿದು 
ಬಿಟ್ಟಿದ್ದಾನೆ ಈ ನಿರ್ದೆಶಕ ; ಹೆಣ್ಣಿನ ಚೆಲುವಿಗೂ ಪ್ರೀತಿಗೂ ಕೆಮೆರಾ ಕಣ್ಣುಗಳ 
ಕುತೂಹಲದ ಕುಡಿಬೆಳಕಿನ ಆರತಿಯೆತ್ತಿ ಆರಾಧಿಸಿದ್ದಾನೆ. 


೧೦ . ವೆಡಿಂಗ್ (WEDDING) 

ಮದುವೆ 
ರಷ್ಯಾ / ೧೯೬೪ /ಕಪ್ಪು ಬಿಳುಪು/ ೨೧ ನಿಮಿಷ 
ನಿರ್ದೇಶನ : ಮಿಸೈಲ್ ಕೊಬಾಬಿಯೊಜೆಸ್ 
ಎಳೆಯ ತರುಣ ( ಇವಾನ್ ) ರೂಂನಲ್ಲಿ ಏಕಾಂಗಿಯಾಗಿ ವಾಸಿಸುತ್ತಿದ್ದಾನೆ. 

ಒಂದು ಔಷಧಿ ತಯಾರಿಕಾ ಸಂಸ್ಥೆಯಲ್ಲಿ ಅವನಿಗೆ ಕೆಲಸ, ಒಂದು ದಿನ, ಬಸ್‌ನಲ್ಲಿ 
ಹೋಗುವಾಗ ಆತ ಒಬ್ಬ ಹುಡುಗಿ ( ನಟಾಶಾ) ಯನ್ನು ಕಂಡು ಮೆಚ್ಚು ತ್ತಾನೆ. 
ಅವತ್ತಿನಿಂದ ದಿನವೂ ಆಕೆಯನ್ನು ಅನುಸರಿಸುತ್ತಾನೆ. ಪರಿಚಯ ಮಾಡಿಕೊಳ್ಳು 
ತ್ತಾನೆ. ಆಕೆಯ ಸಾಮೀಪ್ಯಕ್ಕಾಗಿ ಹಾತೊರೆದು, ಅದಕ್ಕಾಗಿ ಅವಮಾನ ನೋವು 
ಗಳಾದರೂ ಸಂತೋಷದಿಂದ ಸಹಿಸುತ್ತಾನೆ. ಆಕೆ ತನ್ನನ್ನು ಮದುವೆಯಾಗುವಳೆಂದು 
ಮನಸ್ಸಲ್ಲಿ ಮಂಡಿಗೆ ತಿನ್ನುತ್ತಾನೆ. ತಾನು ಆಕೆಯ ಮನೆಗೆ ಹೋಗಿ ಅಕೆಯ ತಾಯಿಗೆ 
ಪುಷ್ಪಗುಚ್ಛ ಕೊಟ್ಟಂತೆ, ಆಕೆ ಸಂತೋಷಗೊಂಡು ತನ್ನ ಮಗಳನ್ನು ಈತ ಮದುವೆ 
ಯಾಗಲು ಒಪ್ಪಿದಂತೆ ಕನಸು ಕಾಣುತ್ತಾನೆ, ಕನಸನ್ನೇ ನೆಚ್ಚಿ , ಮರುದಿನ ಬೆಳಿಗ್ಗೆ 
ಹೂಗೊಂಚಲು ಹಿಡಿದು ಅವಳ ಮನೆಗೆ ಹೋಗುತ್ತಾನೆ. ಮನೆಬಾಗಿಲಿಗೆ ಹೋಗಿ 
ಇನ್ನೇನು ಬಾಗಿಲು ತೆರೆಸಬೇಕು ಎನ್ನುವಷ್ಟರಲ್ಲಿ, ಒಂದು ಗುಂಪು ಉತ್ಸವದ ಸಂಭ್ರಮ 
ದಿಂದ ಆ ಮನೆಯ ಕಡೆಗೇ ಬರುತ್ತಿರುವುದು ಕಾಣಿಸುತ್ತದೆ. ಈತ ಬದಿಗಾಗಿ ನಿಂತು 
ಕುತೂಹಲದಿಂದ ನೋಡುತ್ತಾನೆ. ಗುಂಪು ಹತ್ತಿರವಾಗುತ್ತದೆ, ಉತ್ಸವದ ಗುಂಪಿನಲ್ಲಿ 
ಆ ಹುಡುಗಿಯೂ ಕಾಣಿಸುತ್ತಾಳೆ, ಆಗಷ್ಟೇ ಮದುವೆ ಮುಗಿದು, ಹುಡುಗಿ ತನ್ನ 
ಗಂಡನೊಡನೆ ಬಂಧುಗಳ ಜೊತೆಗೂಡಿ ಮನೆಗೆ ಬರುತ್ತಿದ್ದಾಳೆಂಬುದು ಸ್ಪಷ್ಟವಾಗುತ್ತದೆ. 
- ಈ ಚಿಕ್ಕ ಚಿತ್ರ ಎಳೆಯ ತಾರುಣ್ಯದ ಮುಗ್ಗ ಕನಸುಗಳ ನವುರನ್ನೂ ಪೆದ್ದು ತನ 
ವನ್ನೂ ಹಾಗೇ ಅದು ವಾಸ್ತವಕ್ಕೆ ತಾಕಿ ಛಿದ್ರಗೊಳ್ಳುವ ಲಘುದುರಂತವನ್ನೂ ಅತ್ಯಂತ 
ಸೂಕ್ಷ್ಮ ಅರಿವಿನಿಂದ, ಸಹಾನುಭೂತಿ ವಸ್ತುನಿಷ್ಠೆ ಗಳಿಂದ, ಹಾಸ್ಯ ಲೇಪದೊಡನೆ 
ಮಾರ್ಮಿಕವಾಗಿ ಚಿತ್ರಿಸುತ್ತದೆ ; ಮನಸ್ಸಿನಲ್ಲಿ ಹುಗಿದು ನಿಂತು ಬಿಡುತ್ತದೆ. 

ಮಾಸ್ಕೋದಫಿಲ್ಕ್ ಸ್ಕೂಲ್‌ನಲ್ಲಿ ಅಭ್ಯಾಸ ಮಾಡಿದ ವಿದ್ಯಾರ್ಥಿ ಅಭ್ಯಾಸದ 
ಅಂಗವಾಗಿ ತಯಾರಿಸಿದ ವಿದ್ಯಾರ್ಥಿ ಚಿತ್ರ ಇದು, 


೧೧ . ದಿ ಅದರ್ ಸೈಡ್ (THE OTHER SIDE) 

ಇನ್ನೊಂದು ಮಗ್ಗುಲು 
ಬೆಲ್ಸಿಯಮ್/ ೧೯೬೬ / ಕಪ್ಪು ಬಿಳುಪು/ ೧೯ ನಿಮಿಷ 
ನಿರ್ದೇಶನ : ಹೆರ್ ಮನ್ ವುಯುಟ್ಸ್ 


ಆಧುನಿಕ ನಗರವೊಂದರ ರಸ್ತೆ , ರಸ್ತೆಯ ಎರಡೂ ಕಡೆಗಳಲ್ಲೂ ಕಾಲುದಾ 
ರಿಯ ಕಟ್ಟೆಗಳು ಹಾಗೂ ಅದಕ್ಕೆ ಅಂಚು ಕಟ್ಟಿ ನಿಂತ ಎತ್ತರೆತ್ತರವಾದ ಕಟ್ಟಡಗಳು 
ಕಲ್ಲು ಸಿಮೆಂಟ್ ಕಬ್ಬಿಣ-ಗಾಜುಗಳ ಈ ಕಟ್ಟಡಗಳು ಇಕ್ಕೆಲದಲ್ಲೂ ಎತ್ತರವಾಗಿ 


ܘ 
6 

ಎದ್ದು ನಿಂತಿರುವುದರಿಂದ, ಸಾಕಷ್ಟು ವಿಶಾಲವಾದ ರಸ್ತೆಯ ಸಂಕೋಚವಾಗಿರುವಂತೆ 
ಕಾಣುತ್ತಿದೆ. ಒಟ್ಟೂ ನೋಡಿದಾಗ ಇಡೀ ದೃಶ್ಯ , ಅಗತ್ಯಕ್ಕಿಂತ ಹೆಚ್ಚು ಎತ್ತರದ 
ಪ್ರಾಕಾರಕಟ್ಟಿ ನಿಲ್ಲಿಸಿರುವ ಸೆರೆಮನೆಯ ಕಿರಿಅಂಗಳವೋ ಎಂಬ ಭಾಸ ಹುಟ್ಟಿಸುತ್ತದೆ. 
- ಜನ, ವಿವಿಧ ವಯಸ್ಸು ರೂಪು ಆಕಾರಗಳ ಗಂಡಸರು ಹೆಂಗಸರು ಮುಂತಾಗಿ 
ಕಾಲುದಾರಿಯ ಕಟ್ಟೆಯ ಮೇಲೆ, ಕಟ್ಟಡಗಳ ಗೋಡೆಗಳಿಗೆ ಮುಖವಾಗಿ, ಗೋಡೆ 
ಗಳಿಗೆ ಅಂಗೈ ಹಚ್ಚಿ , ಅಡ್ಡಡ್ಡಲಾಗಿ, ಇರುವೆಯ ಸಾಲಿನಂತೆ ಸಾಲುಗಟ್ಟಿ , ತೆವಳಿ 
ಚಲಿಸುತ್ತಿದ್ದಾರೆ. ಗೋಡೆ ಅಂಟಿಕೊಂಡೇ ತೆವಳಿ ಹರಿಯುತ್ತಿದೆ, ಜನಗಳ ಸಾಲು 
ಸಾಲು - ತೆವಳುವ ಕಾಲುಗಳ ಸಾಲುಸಾಲು, ಸಾಲುಸಾಲಾಗಿ ಚಲಿಸುವಗೋಡೆಗೆ 
ಹಚ್ಚಿದ ಮುಖಗಳು , ಅಂಗೈಗಳು...... ..೦೦೦ 

ರಸ್ತೆಯ ಮಧ್ಯೆ , ಈ ಜನರಲ್ಲೇ ಒಬ್ಬನೆನ್ನಿ ಸುವಾತನ ಹೆಣ ಬಿದ್ದಿದೆ. ಹೆಣದ 
ಕಣ್ಣು ತೆರದಿದೆ, ಶೂನ್ಯ ದೃಷ್ಟಿಯ ಸತ್ತ ಕಣ್ಣುಗಳು........ ಮತ್ತೆ ಹರಿಯುವ ಜನ 
ಗಳ, ಕೈಗಳ, ಕಾಲುಗಳ, ಮುಖಗಳ ಸಾಲುಸಾಲು........ ಭಯದಲ್ಲಿ ಹೆಪ್ಪುಗಟ್ಟಿ 
ಗೋಡೆತೇಯುತ್ತ ತೆವಳುವ ಶರೀರಗಳು, ಅಂಗಾಂಗಗಳು........ 

ಇದ್ದಕ್ಕಿದ್ದಂತೆ ಸಾಲಿನಲ್ಲೊಬ್ಬ , ಆವೇಶ ಬಂದವನಂತೆ ಸಾಲಿನಿಂದ ಸಿಡಿದು 
ಹೊರಬರುತ್ತಾನೆ. ನಡು ರಸ್ತೆಯ ಹೆಣದ ಕಡೆ ಹೆಜ್ಜೆಯಿಡುತ್ತಾನೆ. ತಟ್ಟನೆ ಗುಂಡು 
ಸಿಡಿದ ಸದ್ದು , ಈತ ಸತ್ತು ನೆಲಕ್ಕೊರಗುತ್ತಾನೆ........ ಸಾಲಿನಲ್ಲಿ ಆತಂಕ , ಕಾತರ... 
ಮತೊಬ್ಬ ಸಾಲು ಬಿಟ್ಟು ಈ ಕಡೆ ಚಲಿಸತೊಡಗುತ್ತಾನೆ. ಕ್ರಮೇಣ ಅವನ ಹಿಂದೆ 
ಒಬ್ಬ , ಇನ್ನೊಬ್ಬ, ಐದಾರು ಜನ........ ..ಕ್ರಮೇಣ, ಅದೊಂದು ಚಿಕ್ಕ ಗುಂಪಾಗಿ, 
ಹೆಣದ ಕಡೆ ಮೆರವಣಿಗೆ ಹೊರಡುತ್ತದೆ. ಅವರಲ್ಲೊಬ್ಬ ಧೀರನಂತೆ ಮುಂದಾಗುತ್ತಾನೆ 
ಮುಂದಾಳಾಗುತ್ತಾನೆ. ಮತ್ತೆ ಅದೃಶ್ಯದಿಂದ ಸಿಡಿಯುವ ಗುಂಡುಗಳು ....... ಗುಂಪಿ 
ನಲ್ಲಿ ಒಂದು, ಎರಡು, ಒಟ್ಟೂ ನಾಲ್ಕು ಜನ ಸತ್ತು ಬೀಳುತ್ತಾರೆ........ಭಯ ಆವರಿ 
ಸುತ್ತದೆ........ ಗುಂಪು ಚದುರುತ್ತದೆ........ ಚೆದುರಿ ಗುಂಪಿನವರೆಲ್ಲ ಎದ್ದೂ ಬಿದೂಗಿ 
ಹಿಂದಿನಂತೆ ಸಾಲು ಸೇರಿಕೊಂಡು ಮತ್ತೆ ತೆವಳತೊಡಗುತ್ತಾರೆ....... 

ರಸ್ತೆಯ ನಡುವೆ ಈಗ ಆರು ಹೆಣಗಳು ಬಿದ್ದಿವೆ. . 
೧೯೬೬ ಎಂಬ ಅಸ್ಪಷ್ಟ ಶೀರ್ಷಿಕೆಯೊಡನೆ ಈ ಚಿತ್ರ ಮುಕ್ತಾಯಗೊಳ್ಳುತ್ತದೆ. 

ಹೊಸ ನಾಗರಿಕತೆಯ ಅದ್ಭುತ ನಗರಸೃಷ್ಟಿಗಳನ್ನು ಭಯದ ಕಾಂಕ್ರೀಟ್ ಸೆರೆ 
ಮನೆಯಾಗಿಸಿರುವ ರಾಜಕೀಯ ಸರ್ವಾಧಿಕಾರ- ಹಿಂಸೆಗಳ ಬಗ್ಗೆ , ಆತಂಕ ಕಳವಳ 
ಗಳಿಂದ ಕಾತರಿಸುವ ಈ ಕಿರುಚಿತ್ರ , ರಾಜಕೀಯ ಪುನರ್‌ ಜಾಗೃತಿಗೆ ಕಹಳೆಯೂದು 
ವಂತಿದೆ. . 


ಉದ್ಧತ ಚಿತ್ರಗಳು ಮತ್ತು ನಿರ್ದೇಶಕರುಗಳ 

ಸೂಚಿಕೆ 


[ಸೂಚನೆ : ಪರಿಚಯ ಕೊಟ್ಟಿರುವ ಚಿತ್ರಗಳನ್ನು ದಪ್ಪ ಅಕ್ಷರದಲ್ಲಿ ನಮೂದಿಸಿದೆ] 


ಅಕ್ಟೋಬರ್ ( ಚಿತ್ರ ) ೧೮ , ಅಲೆಕ್ಸಾಂಡೋವ್, ಗ್ರೆಗೋರಿ ೨೧ 

೭೫ - ೭೬, ೧೧೭ ಅವರ್ ಆಫ್ ದಿ ಫರ್ನೇಸಸ್ , ದ | 
ಅಗ್ನಸ್ ಡೈ ( ಚಿತ್ರ ) ೨೩೮ 

( ಚಿತ್ರ ) ೨೪೫ - ೨೪೮ 
ಅಟೊನ್ಮೆಂಟ್ ಆಫ್ ಗೋಸ್ವಾ ಅಶಾನಿ ಸಂಕೇತ್ ( ಚಿತ್ರ ) ೧೭೦ , ೨೬೩ 

ಬರ್ಲಿಂಗ್ ( ಚಿತ್ರ ) ೧೭ ಆಕ್ಷೆರ್ ರಿವೆಂಜ್ , ಅನ್ ( ಚಿತ್ರ ) ೪೦ 
ಅದರ್ ಸೈಡ್ , ದಿ ( ಚಿತ್ರ ) ಆಂಟೋನಿಯೋನಿ, ಮೈಕೆಲೆಂಜೆಲೊ 

೨೮೯ - ೨೯೦ - ೩೭, ೩೮ , ೪೦ , ೪೧, ೪೩ , ೬೪ , 
ಅನ್ ಲೈನ್ ಅಂಡೆಲಾ ( ಚಿತ್ರ ) 

- ೧೭೮ , ೨೦೭, ೨೦೯ - ೨೧೨ , 
. ೧೯ , ೮೨, ೧೯೦ 

* ೨೨೫ -೨೨೯ 
ಅಪರಾಜಿತೊ ( ಚಿತ್ರ ) ೩೪ , ಆಂಡರ್ ಸನ್ , ಬಿಬಿ ೧೮೪ 

- ೧೬೬ - ೧೭೯ , ೧೯೩ ಆಂಡರ್ ಸನ್ , ಲಿಂಡ್ಸೆ ೩೩ , ೪೪ 
ಅಪೂರ್ ಸಂಸಾರ್ ( ಚಿತ್ರ ) ೩೪ , ಆಂಡೋನೋವ್, ಮೆಟೋಡಿ ೪೪ 

- ೧೬೬ - ೧೭೬ ಆರ್ಸನಾಲ್ ( ಚಿತ್ರ ) ೮೩ , ೮೫ 
ಅಭಿಜನ್ ( ಚಿತ್ರ ) ೧೭೦ ಆಲಿವರ್ ಟ್ವಿಸ್ಟ್ ( ಚಿತ್ರ ) ೧೨೫ 
ಅಮರ್ ಕಾರ್ಡ್ ( ಚಿತ್ರ ) ೧೬೨ ಆಲ್ ಕ್ವಯಮ್ ಆನ್ ದಿ ವೆಸ್ಟರ್ನ್ | 
ಅರಣ್‌ ದಿನ ರಾತ್ರಿ ( ಚಿತ್ರ ) ೧೭೦ 

ಈ ಪ್ರಂಟ್ ( ಚಿತ್ರ ) ೨೨ 
ಅರ್ತ್ ( ಚಿತ್ರ ) ೧೯ , ೮೨- ೮೫ ಆಲ್ಫಾ ವಿಲ್ಲೆ ( ಚಿತ್ರ ) ೪೧, ೨೪೧ 
ಅರ್ಲಿ ಆಟಮ್ ( ಚಿತ್ರ ) ೧೫೭ ಆಷಸ್ ಎಂಡ್ ಡೈಮಂಡ್ಸ್ ( ಚಿತ್ರ ) 
ಅರ್ಲಿ ಸಮ್ಮರ್( ಚಿತ್ರ ) ೧೫೬ - ೩೫, ೧೮೬ - ೧೮೯ , ೨೨೫ 
ಅರ್ಲಿ ಸ್ಪಿಂಗ್ ( ಚಿತ್ರ ) ೧೫೬ ಆಷಾಢ ಕಾ ಏಕ್ ದಿನ್ ( ಚಿತ್ರ ) 
ಅಲೆಕ್ಸಾಂಡರ್ ನೇವ್ಸ್ಕಿ ( ಚಿತ್ರ ) 

೨೫೪, ೨೫೬ 
೨೫ , ೧೧೮ ಇಕಿರು ( ಚಿತ್ರ ) 

೧೪೨ - ೧೪೭ 


S೯೨ 


೧೯೧ 


ಇಚಿಕಾವಾ, ಕೋನ್ 

ಎನ್ ಆಟಮ್ ಆಪ್ಟರ್‌ನೂಸ್ 
೪೦ , ೪೧, ೨೧೯ , ೨೪೯ 

( ಚಿತ್ರ ) ೧೫೭ 
ಇಂಡಸ್ಟ್ರಿಯಲ್ ಬ್ರಿಟನ” ( ಚಿತ್ರ ) ಎನ್ರಿಕೊ , ರಾಬರ್ಟ್ ೨೮೫ 

೯೧ , ೧೨೮ ಎ ನೌ ಲ ಲಿಬರ್ಟಿ ( ಚಿತ್ರ ) ೨೨ 
ಇನ್ ಟಾಲರೆನ್ಸ್ ( ಚಿತ್ರ ) 

ಎಸ್ಪಿನೋಕ್ಸ್ ಫ್ಲವರ್ ( ಚಿತ್ರ ) ೧೫೬ 

೧೪ , ೪೯ - ೫೪ ಎಪಮ್ ( ಚಿತ್ರ ) ೨೨ , ೭೩ 
ಇನ್ಸಿಡೆಂಟ್ ಎಟ್ ಔಲ್ಕ್ರೀಕ್ ಎಮ್ ಎಂಡ್ ಎ ಹಾಫ್ ( ಚಿತ್ರ ) 
( ಚಿತ್ರ ) ೨೮೫ - ೨೮೬ 

- ೩೯ , ೧೬೧, ೧೬೨ 
ಇನ್ನರ್‌ ಅಯಮ್ , ದ ( ಚಿತ್ರ ) ೧೭೦ ಎಲ್ ( ಚಿತ್ರ ) 
ಇನ್ನೋಸೆಂಟ್ ಸಾರ್ ಸರಗ್ಸ್ ( ಚಿತ್ರ ) ಎಲಿಫೆಂಟ್ ಬಾಮ್ ( ಚಿತ್ರ ) 
- ೩೭ , ೧೮೭ 

೧೨೮ , ೧೪೨ 
ಇನ್ ವಿಚ್ ವಿ ಸರ್ವ್ ( ಚಿತ್ರ ) ೧೨೪ ಎವ್ವರಿಥಿಂಗ್ ಫಾರ್ ಸೇಲ್ ( ಚಿತ್ರ ) 
ಇಮೈಗ್ರಂಟ್ ( ಚಿತ್ರ ) ೧೪ 

೧೮೭ 
ಇಲ್ ಗ್ರೀಡೋ ( ಚಿತ್ರ ) ೨೧೦ ಏರೋಗ್ರಾಡ ( ಚಿತ್ರ ) ೮೫ 
ಇಲ್ಯುಮಿನೇಶನ್ ( ಚಿತ್ರ ) ಐ ಆಮ್ ಎ ಫಗಿಟಿವ್ ಫ್ರಮ್ ಎ 

- ೨೬೬ - ೨೭೦ - ಚೈನ್ ಗ್ಯಾಂಗ್ ( ಚಿತ್ರ ) ೨೩ 
ಇವಾನ್ ( ಚಿತ್ರ ) 

೮೫ ಐಲಂಡ್ , ದ ( ಚಿತ್ರ ) 
ಇನಾನ್ ದ ಟೆರಿಬಲ್ ( ಚಿತ್ರ ) . - ೩೮, ೫೯ , ೨೧೭- ೨೨೦ 

೨೭ , ೨೮, ೧೧೨ - ೧೨೪ ಐ ವಾಸ್ ಬಾರ್ನ್ ಬಟ್ ( ಚಿತ್ರ ) 
ಉಗೊತ್ತು ಮಾನೋಗಾತರಿ ( ಚಿತ್ರ ) 

೧೫೫, ೧೫೬ 
೩೦ , ೧೫೦ - ೧೫೪ ಐ ವಿಚಲೋನಿ( ಚಿತ್ರ ) ೧೬೧ 
ಉಂಬರ್ಟೊ ಡಿ ( ಚಿತ್ರ ) ೧೩೨ , ಐ ವಿಂಟ ( ಚಿತ್ರ ) 

೨೧೦ 
ಉ ರೋಟ( ಚಿತ್ರ ) ೨೫೩ - ೨೫೮ ಐಸೆನ್ ಸೈನ್, ಸೆರ್ಗಯಿ ೧೬ , ೧೭, 
ಎಕ್ , ನಿಕೋಲಾಯಮ್ ೨೨ ೧೮, ೧೯ , ೨೦ , ೨೧, ೨೫ , ೨೭ , 
ಎಕ್ಸ್ ಟರ್ಮಿನೇಟಿಂಗ್ ಏಂಜಲ್ , ದಿ ೨೮ , ೫೪, ೬೪ ೬೮, ೬೯ , ೭೧ , 

( ಚಿತ್ರ ) ೧೯೧ ೭೨ , ೭೫ - ೭೬, ೮೩ , ೯೨ , 
ಎಟೇ , ಸಿರೆ | 

೨೮೭ ೧೦೫ , ೧೦೮, ೧೧೭- ೧೨೪ , ೨೬೩ 
ಎ ಟೇಸ್ಟ್ ಆಫ್ ಹನಿ ( ಚಿತ್ರ ) ೩೮ ಓಜು, ಯಾಸುಜಿರೋ ೨೩ , ೩೦ , 
ಎನ್ ಪೋರ್ಟರ್ ೧೨ - ೧೩೬ , ೧೫೦ , ೧೫೪- ೧೬೦ , ೨೧೯ 
ಎಂಡ್ ಆಫ್ ಸೆಂಟ್ ಪೀಟ‌ಬರ್ಗ್ ಓನಿಬಾಬಾ ( ಚಿತ್ರ ) 

( ಚಿತ್ರ ) ೧೯ , ೭೨ ಓ ಸನ್ , ದ ( ಚಿತ್ರ ) ೧೫೬ 


52 


೨೯೩ 


ಕುಲೆಶೋವ್, ಲೆನ್ 


೧೬ ೬೫ , 


ಓಪನ್ ಸಿಟಿ ( ಚಿತ್ರ ). 

೨೭ , ೧೩೧, ೧೩೨ , ೧೬೧ 
ಓ ಪುಲಸ್ , ಮಾಕ್ಸ್ - ೭೭ 
ಓಲ್ಡ್ ಎಂಡ್ ದ ನ್ಯೂ , ದ ( ಚಿತ್ರ ) 

- ೧೯ , ೮೩ 
ಓಶಿಮಾ , ನಗಿಸ ೪೨, ೨೨೦ , 

- ೨೪೯ 
ಕಂಡೆವರ್ ಮ್ಯಾನ್ ಎಸ್ಕೇಪ್ 

- ( ಚಿತ್ರ ) ೩೪ 
ಕನ್ ಫ್ರಾಂಟೇಶನ್ ( ಚಿತ್ರ ) ೨೩೮ 
ಕರೀರೆ, ಜೆ, ಸಿ . 

೨೮೭ 
ಕಲಟಜೋವ್, ಮಿಖೈಲ್ 

೩೪, ೧೮೪- ೧೮೬ 
ಕವಲೆರೋವಿಚ್ , ಜೆರಿ ೧೮೬ 
ಕಾಜಾನ್ , ಎಲಿಯ 

೨೮ 
ಕಾಂಚನ ಜಂಗಾ ( ಚಿತ್ರ ) 

- ೧೨೦ , ೨೬೩ 
ಕಾ ಪುರುಷ್ ಓ ಮಾ ಪುರುಷ 

( ಚಿತ್ರ ) ೧೭೦ 
ಕಾಮರ್‌ ಶಾಫ್ಟ್ ( ಚಿತ್ರ ) ೨೨ 
ಕಾಡಾರ್ , ಜಾನ್ 

ပုပ္ပ 
ಕಾರ್ನಾಡ್ , ಗಿರೀಶ್ 
ಕಾರಂತ್ , ಬಿ , ವಿ , 

೨೫೪ 
ಕಾಸರವಳ್ಳಿ , ಗಿರೀಶ್ 
ಕಿಂಗ್ ಇನ್ ನ್ಯೂಯಾರ್ಕ್ , ದ 

- ( ಚಿತ್ರ ) ೧೦೮ 
ಕುಬ್ರಿಕ್ , ಸ್ಟಾನ್ಲೈ ೩೯ , ೪೨, ೪೪ 
ಕುರೋನೆಕೊ ( ಚಿತ್ರ ) ೨೨೦ , 
ಕುರೋಸವ , ಅಕಿರ ೨೯ , ೩೦ , ೩೪ , 

- a೦ . ೩೪, 
೩೫ , ೪೧ , ೧೩೫ - ೧೩೯ , ೧೪೨ 
೧೪೭, ೧೫೦ , ೧೫೪, ೨೧೯ 


ಕೆನಾಲ್ ( ಚಿತ್ರ ) 

೧೮೭ 
ಕೊಬಯಶಿ, ಮಸಕಿ 

೨೨೦ 
ಕೊಬಾಬಿಯೊಜೆಸ್ , ಮಿಖೈಲ್ ೨೮೮ 
ಕೊಲೆರೊನಿಕ್ಸ್ , ಜೆಸಿ ೨೬೬ 
ಕೋಜಿಂಟ್ಟೇವ್, ಗ್ರಿಗೋರಿ ೪೧ 
ಕೋಮಲ ಗಾಂಧಾರ್ ( ಚಿತ್ರ ) ೨೫೩ 
ಕೋರಸ್‌ ಆಫ್‌ ಟೋಕಿಯೋ 

( ಚಿತ್ರ ) ೧೫೫ 
ಕೋಹ್ , ಎಮಿಲ್ ೧೩ , ೨೭೩ 
ಕೌಲ್ , ಅರುಣ್ 

೨೫೪ 
ಕೌಲ್ , ಮಣಿ - ೪೪ , ೧೫ , 

೨೫೩೨೫೮ , ೨೬೩ 
ಕ್ಯಾಬಿನೆಟ್ ಆಫ್ ಡಾ ಕಾಲಿಗಾರಿ , 

ದ ಚಿತ್ರ ) ೧೫ , ೫೫ - ೫೭, 

- ೮೨, ೧೭೭ ೨೫೦ 
ಕ್ಯಾಬೀರಿಯಾ ( ಚಿತ್ರ ) ೧೬೧ 
ಕ್ಯು ವಿವಾ ಮೆಕ್ಸಿಕೊ ( ಚಿತ್ರ ) 

೨೧, ೧೧೭ 
ಕ್ರಿಮಿನಲ್ ಲೈಫ್ ಆಫ್ ಆರ್ಚಿ 

ಬ್ಯಾಲೊ ಡೆ ಲಾ ಕರ್ಜ್ 

- ( ಚಿತ್ರ ) ೧೬೧ 
ಕ್ರೇನ್ಸ್ ಆರ್ ಫೈಯಿಂಗ್ , ದ 
- ( ಚಿತ್ರ ) ೩೮ , ೧೮೪ - ೧೮೬ 
ಕೈಸ್ ಎಂಡ್ ವಿಸ್ಪರ್ ( ಚಿತ್ರ ) ೧೮೪ 
ಕ್ಲಾನ್ ಮನ್ , ದ ( ಚಿತ್ರ ) ೫೨ 
ಕೈಮೆಂಟ್ , ರೆನೆ 

೨೯ 
ಕೇರ್‌, ರೆನೆ , 
ಕ್ಷೌಜೋಟ್, ಹೆನ್ರಿ 

೧೪೭ - ೧೪೯ 


೨೫೪ 


೨೫೪ 


. 


೨೨ 


೩೦ , 


S೯೪ 


ಕೌನ್ಸ್ ( ಚಿತ್ರ ) 

೧೬೨ 
ಗಾನ್ ವಿತ್ ದಿ ವಿಂಡ್ ( ಚಿತ್ರ ) ೨೫ 
ಗಾಲ್ , ಇಸ್ಕ್ವಾನ್ ೪೪ 
ಗುಡ್ ಮಾರ್ನಿಂಗ್ ( ಚಿತ್ರ ) 

- ೨೩ , ೧೫೬ 
ಗೋದಾರ್ದ್, ಜೀನ್ ಲೂಕ್ ೩೬ , 

೩೮, ೩೯ , ೪೧ , ೪೨ , ೪೪, ೧೦೪ 
೧೭೮ , ೨೦೫ - ೨೦೮, ೨೧೦ , ೨೧೨ 
೨೧೩ , ೨೧೪, ೨೧೫ , ೨೩೩ , 

- ೨೪೧ - ೨೪೪ 
ಗೋಪಾಲಕೃಷ್ಣನ್ , ಆದೂರ್ ೨೫೪ 
ಗೋಪಿಗಾಯಾಂ ಬಾಘಾ ಬೈನೆ. 

( ಚಿತ್ರ ) ೧೭೦ 
ಗೋಲ್ಸ್ ರಷ್ ( ಚಿತ್ರ ) ೧೭, 

೬೧- ೬೪, ೯೮, ೨೦೮ 
ಗ್ರಾಂಡ್ ಇಲ್ಯೂಶನ್ , ದ ( ಚಿತ್ರ ) 

೨೫, ೧೦೨ 
ಗ್ಲಾಸ್ ( ಚಿತ್ರ ) ೨೭೯ ೨೮೦ | 
ಗ್ರಿಫಿತ್ , ಡೇವಿಡ್ ವಾರ್ಕ್ ೧೩ , 
೧೪, ೧೬ , ೪೯ , ೫೦ , ೫೧, ೫೨ , 

- ೫೩ , ೫೪ , ೧೩೧ 
ಗ್ರಿಯರ್ ಸನ್ , ಜಾನ್ ೧೯ , 

೨೬ , ೯೦ , ೯೧, ೯೪, ೧೯೬ , ೨೭೪ 
ಗ್ರೀಡ' ( ಚಿತ್ರ ) 
ಗ್ರೀನ್, ಫ್ರೀಸ್ 
ಗ್ರೇಟ್ ಎಕ್ಸ್ ಪೆಕ್ಟೇಶನ್ಸ್ ( ಚಿತ್ರ ) 

- ೨೮, ೧೨೫ 
ಗ್ರೇಟ್ ಟೈನ್ ರಾಬರಿ , ದ ( ಚಿತ್ರ ) 

- ೧೨ , ೪೯ 
ಗ್ರೇಟ್ ಡಿಕ್ಟೇಟರ್ ( ಚಿತ್ರ ) 

೧೦೧ , ೧೦೫ - ೧೦೮ 


ಗೇಮ್ಸ್ ಆಫ್ ರಾತ್ ( ಚಿತ್ರ ) ೨೫ 
ಘಟಕ್ , ಋತ್ವಿಕ್ ೨೫೩ , ೨೫೪ 
ಚಟರ್ಜಿ, ಬಾಸು 

೨೫೪ 
ಚಪಾಯೆನ್ ( ಚಿತ್ರ ) ೨೩ 
ಚಾಪ್ಲಿನ್ , ಚಾಲ್ ೧೩, ೧೪, 
- ೧೭, ೨೨, ೨೪ , ೬೧- ೬೪, ೮೫, 
೯೮ - ೧೦೧ , ೧೦೫ - ೧೦೮, ೨೧೩ , 

೨೨೨ 
ಚಾರುಲತಾ ( ಚಿತ್ರ ) 

೪೦ , 

- ೧೭೦ , ೨೬೪ 
ಚಿಕಮತ್ತು ಮಾನೋಗಾತರಿ ( ಚಿತ್ರ ) 

೧೫೧ 
ಚಿರಿಯಾ ಖಾನಾ ( ಚಿತ್ರ ) ೧೭೦ 
ಚಿಲ್ಲನ್ ಆಫ್ ಹಿರೋಶಿಮಾ | 

( ಚಿತ್ರ ) ೨೨೦ 
ಚೇ ಅರಿ ಟೇಲ್, ಎ ( ಚಿತ್ರ ) ೨೭೫ 
ಚೈಲ್ಡ್ಹುಡ್ ಆಫ್ 

ಮ್ಯಾಕ್ಸಿಂ ಗೋರ್ಕಿ, ದ ( ಚಿತ್ರ ) ೨೫ 
ಛಬ್ರಾಲ್ , ಕ್ವಾಡೆ| 

១១ 
ಜನ ಅರಣ್ಯ ( ಚಿತ್ರ ) ೧೬೦ 
ಜನರಲ್ ಲೈನ್ ( ಚಿತ್ರ ) ೧೯ , ೮೩ 
ಜನರಲ್ ಸುವೋರೋವ್ 

( ಚಿತ್ರ ) ೭೨ 
ಜನರೇಶನ್ ( ಚಿತ್ರ ) 
ಜಬ್ರಿ ಪಾಯಿಂಟ್ ( ಚಿತ್ರ ) ೪೩ 
ಜಲಸಾ ಘರ್ ( ಚಿತ್ರ ) ೧೬೯ , 

- ೧೭೦ , ೧೯೩ - ೧೯೬ , ೨೬೫ 
ಜಾನುಸಿ , ಕ್ರಿಸ್ಟೋಫ್ ೪೪, ೧೮೭೨ 

೨೬೬ - ೨೭೦ 
ಜಾಬೊ , ಇಸ್ತವನ್ 


೧೭ 


೧೮೨ 


೨೮೮ 


೨೯೫ 


ಜಾಸ್ ಸಿಂಗರ್ ( ಚಿತ್ರ ) ೨೦ 
ಜೀರೋ ಡೆ ಕಾಂಡೋಮ್ ( ಚಿತ್ರ ) ೨೩ 
ಜುಡಿತ್ ಆಫ್ ಬೆಥುಲಿಯಾ ( ಚಿತ್ರ ) . 


೫೦ 


ಜೂ ( ಚಿತ್ರ ) ೨೮೦ ೨೮೨ 
ಜೂಲೆಎಟ್ ಜಿವರ್ ( ಚಿತ್ರ ) ೩೮ , 

೨೧೪ 
ಜೆ ಟ ಏವಮ್ ( ಚಿತ್ರ ) ೨೦೪ 
ಜೆಟನೊ ಆಕ್ಸೆವಿಯೊ ೨೪೫ - ೨೪೮ 
ಜೆಂಟಲ್ ಮನ್ಸ್ ಅಗ್ರಿಮೆಂಟ್ 

- ( ಚಿತ್ರ ) ೨೮ 
ಜೆಮನ್ , ಕರೆ 

೨೭೬ 
ಜೈ ಬಾಬಾ ಫೆಲೂನಾಥ್ ( ಚಿತ್ರ ) ೧೭೦ 
ಜೋಲ್ ಸನ್ , ಅಲ್ ೨೦ . 
ಜೂಲಿ ಆಫ್ ದಿ ಸ್ಪಿರಿಟ್ಸ್ 

( ಚಿತ್ರ ) ೧೬೧ 
ಟರ್ಕ್ ಸಿಬ್ ( ಚಿತ್ರ ) ೧೯ 
ಟಾಬು ( ಚಿತ್ರ ) ೫೯ , ೧೨೮ 
ಟಾಮ್ ಜೋನ್ಸ್ ( ಚಿತ್ರ ) ೩೩ 
ಟೂ ರೌಸೆಂಡ್ ಒನ್ ಎ ಸ್ಪೇಸ್ 

ಒಡೆಸ್ಸಿ ( ಚಿತ್ರ ) ೪೨ 
ಟೂ ಹಾಫ್ ಟೈಮ್ಸ್ ಇನ್ ಎ 

- ಹೆಲ್ ( ಚಿತ್ರ ) ೨೨೦ - ೨೨೩ 
ಟೆನ್ ಡೇಸ್ ದಟ್ ಶುಕ್ ದ ವರ್ಲ್ 
( ಚಿತ್ರ ) 

೭೫ - ೭೭ 
ಟೋಕಿಯೋ ಒಲಂಪಿಯಾಡ್ ( ಚಿತ್ರ ) 

- ೪೧ 
ಟೋಕಿಯೋ ಸ್ಟೋರಿ( ಚಿತ್ರ ) 

- ೩೦ , ೧೫೪ - ೧೬೦ 
ಟೋಡಾಬ್ರದರ್ ಎಂಡ್ ಹಿಸ್ 

ಸಿಸ್ಟಲ್ಸ್ , ದ ( ಚಿತ್ರ ) ೧೫೬ 


ಟ್ರಂಕ, ಜಿರಿ 

೨೭೬ 
ಟ್ರಯಂಫ್‌ ಆಫ್‌ ದಿ ವಿಲ್ , ದ 

( ಚಿತ್ರ ) ೨೪ 
ಟ್ರಯಲ್ ಆಫ್ ಜೋನ್ ಆಫ್ 

ಆರ್ಕ್ , ದ ( ಚಿತ ) ೩೮ , ೨೩೪ 
ಟ್ವೆಂಟಿ ಶ್ರೀ ಡೂ ( ಚಿತ್ರ ) 

೨೮೨ - ೨೮೩ 
ಡಬಲ್ ಸುಯಿಸೈಡ್ ( ಚಿತ್ರ ) ೪೩ , 

೨೪೮ - ೨೫೧ 
ಡಾಕ್ಟರ್ ರಿವಾಗೋ ( ಚಿತ್ರ ) ೧೨೪ 
ಡಾಲಿ, ಸಲ್ವಡಾರ್ ೧೯ , ೭೭ , 

- ೮೨, ೧೯೦ 
ಡಿ ಸಿಕಾ , ವಿಟ್ಟೋರಿಯೊ ೨೮ , ೨೯ , 

೧೩ - ೧೩೫ , ೧೪೧ 
ಡಿಸ್ಕೆ , ವಾಲ್ಟ್ ೨೨, ೨೭೩ 
ಡೆತ್ ಬೈ ಹ್ಯಾಂಗಿಂಗ್ ( ಚಿತ್ರ ) 

೪೨, ೨೪೯ 
ಡೆಲ್ಲಾ ಫೇಸ್ ಒನ್ ( ಚಿತ್ರ ) ೨೭೬ 
ಡೇ ಫಾರ್ ನೈಟ್ ( ಚಿತ್ರ ) ೨೧೪ 
ಡೇವಿಸ್ , ಪೀಟರ್ 
ಡೈಕ್ , ವಾನ್ 

೧೨೮ 
- ಡೈರಿ ಆಫ್ ಎ ಶಿಂಜುಕಿ ಥೀಫ್ 

( ಚಿತ್ರ ) ೨೪ 


೪೪ 


ಡೈರಿ ಆಫ್ ಎ ಕಂಟ್ರಿ ಪೋಸ್ಟ್ , ದಿ 

( ಚಿತ್ರ ) ೨೩೩ , ೨೩೪ 
ಡೈರಿ ಆಫ್ ಎ ಛೇಂಬರ್ ಮೈಡ್ 

- ( ಚಿತ್ರ ) ೧೯೧ 
ಡೋವ್‌ಝಂಕೋ , ಅಲೆಕ್ಸಾಂಡರ್ 

- ೬೯ , ೮೩ - ೮೫ , ೯೨ 
ಡಿಸ್ಟರ್ ( ಚಿತ್ರ ) ೧೯ , ೯೦, ೯೧ 


೨೯೬ 


ಡೇಯರ್ , ಕಾರ್ಲ್ ೧೯ , ೩೮, 

- ೭೭ - ೮೨, ೧೭೮ , ೨೩೪ 
ತಾರಾ ಪದ್ಧತಿ ೧೪ , ೫೧ 
ತಾರ್ ಕೋನ್ , ಆಂದ್ರೆ ೪೪ 
ತೀನ್ ಕನ್ಯಾ ( ಚಿತ್ರ ) ೧೭೦ 
ತೆಶಿಗಹರ, ಹಿರೋಶಿ ೪೦, 
* ೨೨೦ , ೨೨೯ - ೨೩೨ , ೨೪೯ 

ಸ್ವಾನಾ ( ಚಿತ್ರ ) ೧೬೧ 
ತೂಫೋ , ಫ್ರಾಂಕಾಮ್ಸ್ ೩೬ , 
೩೭, ೩೮, ೪೨, ೨೦೭, ೨೧೦, 

೨೧೨ - ೨೧೬ , ೨೩೩ 
ಥರ್ಟಿನೈನ್ ಸೈನ್ಸ್ , ದ ( ಚಿತ್ರ ) 

- ೨೪ , ೮೫ - ೯೦ 
ಥ್ಯ ಎ ಗ್ಲಾಸ್‌ ಡಾರ್ಕ್ಲೀ ( ಚಿತ್ರ ) 

- ೧೮೪ 
ಥೈನ್ ಆಫ್ ಬ್ಲಡ್ ( ಚಿತ್ರ ) ೩೫ 
ದಾಸಗುಪ್ತ , ಚಿದಾನಂದ ೨೫೪ 
ದಿಸ್ ಸ್ಪೋರ್ಟಿಂಗ್ ಲೈಫ್ ( ಚಿತ್ರ ) ೩೩ 
ದಿಸ್ ಹ್ಯಾಪಿ ಬ್ರೆಡ್ ( ಚಿತ್ರ ) ೧೨೫ 
ದುಭೆ, ಸತ್ಯದೇವ್ ೨೫೪ 
ದುವಿಧಾ ( ಚಿತ್ರ ) ೪೪ , ೨೫೩ - ೨೫೮ 
ದೇವಿ ( ಚಿತ್ರ ) : 

೧೭೦ 
ನಖಿಮೊವ್ ( ಚಿತ್ರ ) ೧೨೩ 
ನಸಾರಿನ್ ( ಚಿತ್ರ ) ೩೫ , ೧೮೯ - ೧೯೨ 
ನಾನಾ ( ಚಿತ್ರ ) 
ನಾನುಕ್‌ ಆಫ್‌ ದಿ ನಾರ್ತ್ ( ಚಿತ್ರ ) 

- ೧೫, ೫೭ - ೫೯ , ೧೨೮ 
ನಾಯಕ್ ( ಚಿತ್ರ ) ೧೭೦ 
ನಾಯರ್ , ವಾಸುದೇವನ್ ೨೫೪ 
ನಾರ್ತ್ ಬೈ ನಾರ್ತ್‌ವೆಸ್ಟ್ ( ಚಿತ್ರ ) 

- ೮೯ 


ನಿಂಜೆನ್ ( ಚಿತ್ರ ) 

೨೨೦ 
ನೈಟ್ ಎಂಡ್ ಫಾಗ್ ( ಚಿತ್ರ ) . 

- ೧೯೬ - ೨೦೪ 
ನೆಯ ಬರ್ಸ್ ( ಚಿತ್ರ ) . 

೨೭೭ ೨೭೮ 
ನೈಟ್ ಮೈಲ್, ದ ( ಚಿತ್ರ ) 

- ೨೪ , ೯೧, ೯೪ - ೯೭ 
ನೈಫ್ ಇನ್ ದಿ ವಾಟರ್ ( ಚಿತ್ರ ) 

- ೪೧ , ೨೨೩ - ೨೨೫ 
ನೋಯಲ್ ಕವರ್ಡ್ ೧೨೫ 

ನ್ಯೂ ಟೇಲ್ಸ್ ಆಫ್ ಟಾಯಿರಾ 
* ಕ್ಲಾನ್ ( ಚಿತ್ರ ) ೧೫೧ 
ನ್ಯೂಡ್ ರೆಸ್ಟುರಾ ( ಚಿತ್ರ ) ೪೨ 
ಪಥೇರ್ ಪಾಂಚಾಲಿ ( ಚಿತ್ರ ) 
- ೩೧ , ೩೩ , ೩೪ , ೧೬೬ - ೧೭೬ , 

- ೧೯೨, ೨೫೧ 
ಪರಾಶ್ ಪತ್ಥರ್ ( ಚಿತ್ರ ) ೧೬೯ , 

- ೧೭೦ , ೧೯೩ 
ಸಾ ದೆ ದ್ಯು ( ಚಿತ್ರ ) ೨೭೮ - ೨೭೯ 
ಪಾಬ್ ಸ್ಟ್ 
ಪಾಸಿಂಗ್ ಫ್ಯಾನ್ಸಿ [ ಚಿತ್ರ ] ೧೫೫ 
ಪಾಸೊಲಿನಿ 
ಪಿಕ್ ಪಾಕೆಟ್ [ ಚಿತ್ರ ] ೨೩೩ 
ಸಿಟ್ ಫಾಲ್ [ ಚಿತ್ರ ] ೨೩೨ 
ಪುಡೋವ್‌ಕಿನ್ ೧೬ , ೧೭ , ೧೯ , 
೨೦ , ೨೧, ೫೪ , ೬೫ , ೬೯ - ೭೨ 

- ೮೩ , ೧೨೩ , ೧೬೯ 
ಪೈ ಸನ್ ( ಚಿತ್ರ ) 

೧೬೧ 
ಪೊಂಟೆಕೋರ್ವೊ, ಗಿಲ್ಲಾ ೪೧, ೪೨ 
ಪೊಲಾನ್‌ಸ್ಕಿ , ರೋಮನ್ ೪೧, 

೧೮೭ , ೨೨೩ - ೨೨೫ 


೪೪ 

೨೯೭ 


ರ್೪ 


೧೭೫ , ೧೯೭, ೨೧೮ 
ಫ್ಲವರ್ ಆಫ್ ಗ್ರೀನ್ ಟೀ ಓವರ್ 
ರೈಸ್ , ದ ( ಚಿತ್ರ ) ೧೫೬ 
ಬಂಡಾರ್ ಚುಕ್ 
ಬರ್ಗ್ಮನ್ , ಇಂಗ್ವಾರ್ ೩೪ , 
೩೫ , ೩೯ , ೪೪, ೧೭೭ - ೧೮೪ , 

೨೩೩ 
ಬರ್ಡ್ಮ ನ್ , ಡೆಲ್ ೩೧ 
ಬಡ್ , ದಿ ( ಚಿತ್ರ ) 
ಬರ್ತ್ ಆಫ್ ಎ ನೇಷನ್ , ದ . 

೧೩ , ೪೯ - ೫೪ 
ಬರ್ಮೀಸ್ ಹಾರ್ಪ್, ದ ( ಚಿತ್ರ ) 


ಪೋರ್ಟರ್ , ಎಡ್ವನ್ 
ಪ್ಯಾಷನ್ ಆಫ್ ಜೋನ್ ಆಫ್ 
- ಆರ್ಕ್‌ , ದ ( ಚಿತ್ರ ) ೧೯ , ೩೮ , 

- ೭೭- ೮೨ , ೨೩೪ 
ಪ್ರತಿದ್ವಂದಿ ( ಚಿತ್ರ ) ೪೩ , ೧೭೦ , 

೨೫೧ - ೨೫೩ 
ಪ್ರೊ ದಟ್ ಬೋಕ್ ದ ಫೈನ್ಸ್ 

( ಚಿತ್ರ ) ೨೪ 
ಫಾಂಟಸಿ ( ಚಿತ್ರ ) 

೨೭೪ 
ಫಾರ್ ಫ್ರಂ ವಿಯಟ್ ನಾಮ್ ( ಚಿತ್ರ ) 

- ೨೪೨ 
ಫಾಲ್ಕೆ , ದಾದಾ ಸಾಹೇಬ ೩೨, 

೧೬೭ - ೨೫೩ 
ಫಾಸ್ ಬಿಂದರ್ 

೪೪ 
ಫಿಫ್ಟ್ ಡೀ ಡೀ ( ಚಿತ್ರ ) ೨೭೪ 
ಫೆಲಿನಿ, ಫೆಡರಿಕೊ ೩೧, ೩೭, ೩೯ , 
- ೪೩ , ೪೪ , ೧೬೦ - ೧೬೬ , ೨೦೭ 
ಫೋರ್ಡ್ , ಜಾನ್ : ೨೫ 
ಫೋರ್ ಹಂಡ್ರೆಡ್ ಬ್ರೌಸ್ ( ಚಿತ್ರ ) 

೩೬ , ೨೧೩ 
ಫ್ಯಾಂಟಮ್ ಆಫ್ ಲಿಬರ್ಟಿ, ದ | 

- ( ಚಿತ್ರ ) ೧೯೧ . - 
ಫ್ಯಾಂಟಾಸ್ ಮನೋರಿಯಾ ( ಚಿತ್ರ ) . 

- 

೧೩ 
ಫ್ಯಾಬ್ರಿ , ಜೋಲ್ತಾನ್ ೨೨೦ - ೨೨೩ , 

೨೩೭ 
ಫ್ರಾಂಕಿಯೋಲಿನಿ, ಗಿಯಾನ್ನಿ 

- ೧೪೦ - ೧೪೨ 
ಫ್ಲಾ ಹರ್ಟ, ರಾಬರ್ಟ್ ೧೫, ೧೬ , - 
- ೨೩ , ೨೩ , ೨೮ , ೫೭- ೫೯ , ೯೧ 

೯೨, ೧೨೮ - ೧೩೧ , ೧೪೨, 


೪೦ ) 


ಬಾಯ್ ( ಚಿತ್ರ ) ೨೪೯ 
ಬಾಲ ( ಚಿತ್ರ ) 

೧೭೦ 
ಬಾಲ್ಬಜಾರ್ ( ಚಿತ್ರ ) 

೨೩೩ - ೨೩೭ 
ಬಿಗ್ ಸಿಟಿ ಬ್ಯೂಸ್ ( ಚಿತ್ರ ) 

- ೨೮೩ - ೨೮೫ 
ಬಿಮಲ್ ರಾಯಮ್ 

೨೫೩ 
ಬುನುಯೆಲ್ , ಲೂಯಿ , ೧೯ , ೨೯ , 
೩೯ , ೩೮ , ೭೭ , ೮೨ , ೧೮೯ - ೧೯೨ 

೨೦೭, ೨೩೩ 
ಬೆಡ್ ಎಂಡ್ ಬೋರ್ಡ್ ( ಚಿತ್ರ ) 


೨೧೪ 


ಬೆಲ್ಲೆ ಡ ಜೋರ್ ( ಚಿತ್ರ ) ೧೯೧ 
ಬೇಜಿನ್ , ಆಂದ್ರೆ 

೨೧೨ 
ಬೈಸಿಕಲ್ ಥೀನ್ಸ್ , ದ ( ಚಿತ್ರ ) 
೨೯ , ೧೩೧ - ೧೩೫ , ೧೪೧, ೧೬೦ , 

೨೦೬ , ೨೦೮ , ೨೩೬ 
ಬೊರೊವ್ ಜಿಕ್ , 

೨೭೬ 


೨೯೮ 


ಬ್ಯಾಟಲ್ ಆಫ್ ಆಲ್ಟರ್ ದ 

( ಚಿತ್ರ ) ೪೨ 
ಬ್ಯಾಟ್ಸ್ಶಿಪ್ ಪೊಟೆಮ್ ಕಿನ್ 
( ಚಿತ್ರ ) ೧೬ , ೬೪ - ೭೮, ೧೬೯ , 

೨೪೫ 
ಬ್ಯಾಲೆ ಮೆಕ್ಯಾನಿಕ್ ( ಚಿತ್ರ ) ೧೭, 

- ೧೮ , ೮೨ 
ಬ್ರಿರ್ಜ್ ಆನ್ ದಿ ರಿವರ್ ಕ್ಯಾಮ್ 

- ( ಚಿತ್ರ ) ೧೨೪ 
ಬೀಫ್ ಎನ್ ಕೌಂಟರ್' ( ಚಿತ್ರ ) 

೨೭ , ೧೨೪ - ೧೨೮ 
ಬೆಥ್ ಲೆಸ್ ( ಚಿತ್ರ ) ೩೬ , 
೨೦೫ - ೨೦೮, ೨೦೯ , ೨೧೪, 

* ೨೧೫ , ೨೪೧ 
ಬ್ರೆಸ್ಟೋನ್, ರಾಬರ್ಟ್ ೩೪, ೩೮ , 

೪೦ , ೨೦೭, ೨೩೩ - ೨೩೭, ೨೫೮ 
ಬ್ಲಾಕ್ ಮೈಲ್ ( ಚಿತ್ರ ) ೨೪ , ೮೬ , 


ಮಾರ್‌ಬೋಸ್, ರಾಜ್ ೨೫೪ 
ಮಾಸ್ಟರ್ ಆಫ್ ದಿ ಹೌಸ್ , ದಿ 

- ( ಚಿತ್ರ ) ೭೮ 
ಮಿಜೋಗುಚಿ, ಕೆನ್ಜಿ ೩೦ , ೧೩೬ , 

೧೫೦ - ೧೫೪, ೨೧೯ 
ಮಿರರ್ ಆಫ್ ಹಾಲಂಡ್ ( ಚಿತ್ರ ) . 

೨೭೬ 
ಮಿರಾಕಲ್ , ದಿ ( ಚಿತ್ರ ) ೧೬೧ 
ಮಿರಾಕಲ್ ಇನ್ ಮಿಲಾನ್ ( ಚಿತ್ರ ) 

೧೩೨ 
ಮುಂಕ್ , ಆಂದ್ರೆ ೧೮೬ , ೨೬೬ 
ಮುರಿಯೆಲ್ ( ಚಿತ್ರ ) ೨೦೪ 
ಮುರ್ನೋವ್ ೧೭, ೫೯ -೬೧ 
ಮೆಕ್ ಲಾರೆನ್ , ನಾರ್ಮನ್ 

೨೭೪ - ೨೭೫ , ೨೭೭ ೨೭೮ 
ಮೆಕ್ಯಾನಿಕ್ಸ್ ಆಫ್ ದಿ ಬೈನ್ ( ಚಿತ್ರ ) 


ಮೆಟೊಪೊಲಿಸ್ ( ಚಿತ್ರ ) ೧೮ , 

೭೨ - ೭೪ 
ಮಂಜೆಲ್ , ಜೆರಿ 
ಮೆರಿ ಗೋ ರೌಂಡ್ ( ಚಿತ್ರ ) ೨೨೩ 
ಮೆಲೆ, ಜಾರ್ಜ್ 
ಮೇಘ ಢಾಕಾ ತಾರಾ ( ಚಿತ್ರ ) - ೨೫೩ 
ಮೋನಾ ( ಚಿತ್ರ ) ೫೯ , ೯೧, ೧೨೮ 
ವಾನ್ ಆಫ್ ಅರಾನ್ ( ಚಿತ್ರ ) . 

- ೨೩ , ೫೯ , ೧೨೮ 
ಮ್ಯಾನ್ ಎಸ್ಕೇಪ್ಟ್ , ಎ ( ಚಿತ್ರ ) ೨೩೩ 
ಯಂಗ್ ಎಂಡ್ ದ ಡಾನ್ಸ್ , ದ 

- ( ಚಿತ್ರ ) ೨೯ 
ಯಾನ್ಸೊ , ಮಿಕ್ ಲೋ ೪೧ , ೪೪ 

೨೩೭- ೨೪೦ 


ಬ್ಲೊ ಅಪ್ ( ಚಿತ್ರ ) ೪೧ 
ಭುವನ್ ಶೋವಮ್ ( ಚಿತ್ರ ) ೨೫೪ 
ವಕನ ಜೆನ್ , ದುಸನ್ ೪೪ 
ಮದರ್ ( ಚಿತ್ರ ) ೧೭, ೬೯ - ೭೨ 
ನುಸುಮುರ, ಯಸುಜೊ ೨೨೦ 
ಮಹಾನಗರ್ ( ಚಿತ್ರ ) ೧೭೦ 
ಮಾಡರ್ನ್ ಟೈಮ್ ( ಚಿತ್ರ ) 

- ೨೪ , ೯೮ - ೧೦೧, ೯೯ - 
ಮಾಯಾದರ್ಪಣೆ ( ಚಿತ್ರ ) . 

೨೫೮ - ೨೬೫ 
ಮಾರ್ಕ್ ಡಾನ್ಸೈಮ್ .. - ೨೫ 
ಮಾಕ್' F‌ , ಕ್ರಿಸ್ 
ಮಾರ್ಥಿ ( ಚಿತ್ರ ) 


D 


೧೬೨ 


ಯು ( ಚಿತ್ರ ) - ೨೮೮ 
ಯೊಶಿಮುರ | 

೨೨೦ 
ರಟ್ ಮನ್ , ವಾಲ್ಟರ್ ೭೩ 
ರವೀಂದ್ರನಾಥ ಠಾಕೂರ್( ಚಿತ್ರ ) ೧೭೦ 
ರಶೋಮನ್ ( ಚಿತ್ರ ) ೨೯ , ೩೦ , 

೧೩೫ - ೧೩೯ , ೧೪೨ , ೧೬೬ ೧೬೮ 
ರಾಮ್ , ಸತ್ಯಜಿತ್ ೩೧ , ೩೩ , ೩೪, 

೪೦ , ೪೩ , ೪೪, ೪೫, ೧೩೫ , 
೧೯೩ - ೧೯೬ , ೨೫೧ - ೨೫೩ , 

೨೫೪ , ೨೬೩ ೨೬೪, ೨೬೫ 
ರಿಚಡ'ರ್ ಸನ್ , ಟೋನಿ ೩೩ , ೩೮ 
ರಿದ ಮೆಟಿಕ್ ( ಚಿತ್ರ ) ೨೭೫ 
ರಿವರ್ , ದ ( ಚಿತ್ರ ) ೨೪, ೧೬೯ 
ರೀಜ್ , ಕರೇಲ್ ೩೩ , ೩೭ 
ರೂವಮ್ ಎಟ್ ದಿ ಟಾಪ್ ( ಚಿತ್ರ ) ೩೩ 
ರೂಲ್ಸ್ ಆಫ್ ದಿ ಗೇಮ್ ( ಚಿತ್ರ ) 

- ೧೦೧ - ೧೦೫ 
ರೆಡ್ ಡೆಸರ್ಟ್ ( ಚಿತ್ರ ) ೪೦ , ೨೧೦ , 

೨೨೫ - ೨೨೯ 
ರೆಡ್, ಬಿಯರ್ಡ್ ( ಚಿತ್ರ ) ೪೦ 
ರೆಡ್ ಸಾಮ್ ( ಚಿತ್ರ ) ೨೩೮ 
ರೆನೆಯಮ್ , ಅಲೆನ್ ೩೬ , ೩೭ , 

( ೯ - ೨೦೪, ೨೦೭, ೨೧೦ , ೨೧೩ 
ರೆನೊರ್, ಜೀನ್ ೨೫ , ೧೦೧ - ೧೦೫ , 

- ೧೭೯ 
ರೈಟ್ , ಚೇಸಿಲ್ ೨೩ , ೯೦ - ೯೩, 

೯೪ - ೯೭ 
ರೈಫನ್ ಸ್ಟಾಲ್ , ಲೆನಿ ೨೪ 
ರೈಫಲ್ ಮನ್ , ದಿ ( ಚಿತ್ರ ) ೨೪೧ 
ರೊಸ್ಸೆಲಿನಿ, ರೊಬೆರ್ಟೆ ೨೭, ೧೩೧ 
ರೋಛಾ, ಸ್ಟ್ರಾಬರ್ 

ပူပူ 


ರೋಡ್ ಟು ಲೈಫ್ ( ಚಿತ್ರ ) ೨೨ 
ರೊಮಾ ( ಚಿತ್ರ ) 
ರೌಂಡ್ ಅಪ್ , ದಿ ( ಚಿತ್ರ ). 

- ೨೩೭- ೨೪೦ 
ಲ ಏಜ್ ಡಿ ಆರ್ ( ಚಿತ್ರ ) ೧೯೦ 
ಲಂಕೇಶ್ , ಪಿ . ೨೫೪ 
ಲವ್ ಎಟ್ ಟ್ವೆಂಟಿ ( ಚಿತ್ರ ) ೨೧೪ 
ಲಾ ಅವೆಂಚುರಾ ( ಚಿತ್ರ ) ೩೮ , 

೨೦೯ - ೨೧೨, ೨೨೫ 
ಲಾ ಆಡಾಡೋ ( ಚಿತ್ರ ) ೧೯೧ 
ಲಾ ಎಕ್ಸಿಸ್ಸೆ ( ಚಿತ್ರ ) ೨೧೦ 
ಲಾಗೆರ್ ಲೋಫ್, ಸೆಲ್ಯಾ ೧೩ 
ಲಾಂಗ್, ಪ್ರಿನ್ಸ್ ೧೮ , ೨೨, ೭೨ - ೭೪ 
ಲಾ ಚಿನೊಯಮ್ಸ್ ( ಚಿತ್ರ ) ೨೪೨ 
ಲಾ ಡೊಲೊ ವಿಟಾ ( ಚಿತ್ರ ) ೩೭ , 

೧೬೧ 
ಲಾ ನೋಟೆ( ಚಿತ್ರ ) ೩೮ , ೨೧೦ 
ಲಾರೆನ್ಸ್ ಆಫ್ ಅರೇಬಿಯಾ ಚಿತ್ರ ) 

೩೯ , ೧೨೪ 
ಲಾಸ್ ಆಲಿವಿಡಾಡೊಸ್ ( ಚಿತ್ರ ) ೨೯ 
ಲಾಸ್ಟ್ ಇಂ‌ ಎಟ್ ಮಾರಿಎನ್ 

ಬ್ಯಾಡ ( ಚಿತ್ರ ) ೩೬, ೨೦೪ 
ಲಾಸ್ಟ್ ಲಾಸ್ , ದ ( ಚಿತ್ರ ) 

- ೧೭ , ೫೯ - ೬೧ 
ಲಾ ಸ್ವಾದಾ ( ಚಿತ್ರ ) ೩೧ , 

- ೧೬೧ - ೧೬೬ , ೨೩೬ 
ಫ್ಲವರ್ ಆಫ್ ಸೆಂಟ್ 

ಫ್ರಾನ್ಸಿಸ್ , ದಿ ( ಚಿತ್ರ ) ೧೬೧ 
ಲಿಫ್ಟ್ ಸೋಲ್ಟರ್ ( ಚಿತ್ರ ) ೨೪೧ 
ಲಿಂಡರ್ , ಮ್ಯಾಕ್ಸ್ 

೧೪ 
ಲಿಂಡೆನ್ , ಚಾರ್ಲ್ಸ್ ವಾನ್ ದ ೨೮೩ 


೩೦೦ 


ನಾಮ್ದಾ, ಆಂದ್ರಯಿ ೩೫ , ೩೭ , 
- ೧೮೬ - ೧೮೯ , ೨೨೫ , ೨೬೬ , ೨೬೯ 
ವಾರ್ ಆಫ್ ದಿ ವರ್ಲ್ಡ್ ೧೦೯ 
ವಾರ್ ಈಸ್ ಓವರ್ , ದ ( ಚಿತ್ರ ) ೨೦೪ 
ವಾ ಎಂಡ್ ಪೀಸ್ ( ಚಿತ್ರ ) ೪೧ 
ವಾರ್ದಾ , ಅಗ್ನಿ 
ನಾರ್ನ್ ರ್ ಸಹೋದರರು ೨೦ , 
ವಾರ್ ಹಾಲ್ , ಆಂಡಿ ೪೨, ೪೪ 
ವಾಸ್ಸಿಲಿನ್ ಸಹೋದರರು 
ವಿಗೋ , ಜೀನ್ 

- ೨೩ 
ವಿಂಟರ್ ಲೈಟ್ ( ಚಿತ್ರ ) ೧೮೪ 
ವಿರಿಡಿಯಾನಾ ( ಚಿತ್ರ ) ೩೮ , ೧೯೧ 
ವೀಕೆಂಡ ( ಚಿತ್ರ ) ೪೨ , ೨೦೮ , 

೨೪೧ - ೨೪೪ 
ನೀನೆ, ರಾಬರ್ಟ ೧೫ ೫೫ - ೫೭ , 


ಲೀನ್ , ಡೇವಿಡ್ ೨೭, ೨೮ , ೩೯, 

- ೧೨೪ - ೧೨೮ 
ಲುಕ್ ಬ್ಯಾಕ್ ಇನ್ ಲೈಂಗರ್ 

- ( ಚಿತ್ರ ) ೩೩ 
ಲುಮಿಯೇರ್ ಅಗಸ್ಟ್ ೧೦ , ೧೨ 
ಲುಮಿಯೇರ್, ಲೂಯಿ ೧೦ , ೧೨ 
ಲುಮಿಯೇರ್ ಸಹೋದರರು ೧೦, 

- ೧೨ , ೧೬೭ 
ಲುಯಿಸಿಯಾನಾಸ್ಟೋರಿ ( ಚಿತ್ರ ) 

- ೨೮, ೫೯ , ೧೨೮ ೧೩೧ 
ಲೆ ಅಮಿಚೆ ( ಚಿತ್ರ ) ೨೧೦ 
ಲೆಕ್ಯಾಬಿನೆ ( ಚಿತ್ರ ) ೩೯ 
ಲೆಗರ್ , ಫೆರ್ನಾಂಡ್ ೧೮ , ೮೨ 
ಲೆನಿಕ, ಜೆನ್ 

೨೭೬ 
ಲೆ ಬೊನೋರ್ ( ಚಿತ್ರ ) ೪೦ 
ಲೆ ಮಿಲಿಯನ್ ( ಚಿತ್ರ ) 
ಲೆ ಜೋಲಿ ಮಾಯಮ್ ( ಚಿತ್ರ ) ೪೦ 
ಲೇಟ್ ಆಟಮ್ ( ಚಿತ್ರ ) ೧೫೭ 
ಲೇಟ್ ಸ್ಪಿಂಗ್ ( ಚಿತ್ರ ) 
ಲೇಡಿ ವ್ಯಾನಿಷಸ್ , ದ ( ಚಿತ್ರ ) ೮೯ 
ಲೈಫ್ ಆಫ್ ಓಹು ( ಚಿತ್ರ ) ೧೫೧ 
ಲೈಫ್ ಇನ್ ಬ್ಲಾಸ್ಟ್ ( ಚಿತ್ರ ) ೮೫ 
ಲೊರೆಂಟ್ಸ್ , ಸೆರೆ 

೨೪ 
ಲೊಲಿಟಾ ( ಚಿತ್ರ ) 
ಲ್ಯಾಂಡ್ , ದಿ ( ಚಿತ್ರ ) ೧೨೮ 
ಲ್ಯಾಂಡ್ ವಿಥ್ಯಾಟ್ ಬ್ರೆಡ್ ( ಚಿತ್ರ ) 

೧೯೦ 
ಲ್ಯಾಂಡ್ಸ್ಕೇಪ್ ಆಫೈರ್ ಬ್ಯಾಟಲ್ 

* ( ಚಿತ್ರ ) ೧೮೭ 
ವರ್ಜಿನ್ ಸಿಂಗ್ ( ಚಿತ್ರ ) ೧೭೭, 


ಗಿ೭೭ 


೧೫೬ 


ವುಮನ್ ಆಫ್ ( ಇನ್‌ ) ದಿ | 
ಡ್ರನ್ಸ್ ( ಚಿತ್ರ ) ೪೦ , ೨೨೯ - ೨೩೨ 
ವುಮನ್ ಈಸ್ ಎ ವುಮನ್ , ಎ 

- ( ಚಿತ್ರ ) ೩೮ , ೨೪೧ 
ವುಯುಟ್ಯ , ಹೆರ್ಮನ್ ೨೯೦ 
ವೂಲ್ಫ್ , ದ ( ಚಿತ್ರ ) ೨೨೦ 
ವೆಡಿಂಗ್ ( ಚಿತ್ರ ) ೨೮೮ - ೨೮೯ 
ವೆರೈಟಿ ಲೈಟ್ಸ್ ( ಚಿತ್ರ ) ( ೬೧ 
ವೆರ್ಟಿಗೋ ( ಚಿತ್ರ ) ೮೯ 
ವೆರ್ ಟೋವ್, ಜಿಗಾ ೧೬ , ೬೪, ೬೯ , 

೨೪೨ 
ವೆಲ್ಡ್ , ಆರ್ಸನ್ ೨೬ , ೧೦೯ - ೧೧೯ , 

. ೨೧೩ 
ನೇಜಸ್ ಆಫ್ ಫಿಯರ್ ( ಚಿತ್ರ ) 

೩೦ , ೧೪೭ - ೧೪೯ 


೧೮೪ 


೩೦೧ 


ವೈಟ್ ಶಾಡೊಸ್ ಆಫ್ ದಿ ಸೌತ್ , 

೧೦೯ - ೧೧೬ , ೨೨೩ 
ಸೀಸ್ ( ಚಿತ್ರ ) ೧೨೮ ಸಿಟಿ ಲೈಟ್ಸ್ ( ಚಿತ್ರ ) ೨೨, ೯೮ 
ವೈಟ್ ಶೇಕ್ , ದಿ ( ಚಿತ್ರ ) ೧೬೧ ಸೀಕ್ರೆಟ್ ಗೇವಮ್ , ದ ( ಚಿತ್ರ ) ೨೯ 
ವೈಲ್ಡ್ ಲೈಫ್ ( ಚಿತ್ರ ) ೨೧೪ ಸೀನ್ಸ್ ಫ್ರಂ ಎ ಮ್ಯಾರೇಜ್ ( ಚಿತ್ರ ) 
ವೈಲ್ಡ್ ಸ್ಟಾ ಬೆಸ್, ದ ( ಚಿತ್ರ ) 

೧೮೪ 
* ೩೫ ೪೩ , ೧೭೭- ೧೮೪ ಸೀಮಾಬದ್ಧ ( ಚಿತ್ರ ) . ೧೭೦ 
ವೋಯಜ್ ಟು ದಿ ಮನ್ 

ಸುಖದೇವ್ 

೨೫೪ 
( ಚಿತ್ರ ) ೧೨ ಸುಬರ್ಣ ರೇಖಾ ( ಚಿತ್ರ ) ೨೫೩ 
ವ್ಯಾಟ್ , ಹ್ಯಾರಿ ೯೧, ೯೪- ೯೭ ಸೆಟರಿಕಾನ” ( ಚಿತ್ರ ) ೪೩ , ೧೬೧, 
ಶತರಂಜ್ ಕೆ ಖಿಲಾರಿ ( ಚಿತ್ರ ) ೧೭೦ 

೧೬೨ 
ಶಹಾನಿ , ಕುಮಾರ್ ೪೫ , ೨೫೪ ಸೆನೆಟ್ , ಮ್ಯಾಕ್ 
ಶಾಂತಾರಾಮ್ , ವಿ 

೨೫೩ ಸೆವೆಂತ್ ಸೀಲ್ , ದ ( ಚಿತ್ರ ) ೩೪, 
ಶಿಂಡೋ , ಕನೆಟೊ ೩೮ , ೩೯ , 

೧೭೭ - ೧೮೪ 
೨೧೭ - ೨೨೦ , ೨೪೯ ಸೇನ್ , ಮೃಣಾಲ್ ೨೫೩ , ೨೫೪ 
ಶಿನೋಡ, ಮಸಹಿರೋ ೪೩ , ೨೨೦ , ಸೈಕೊ ( ಚಿತ್ರ ) 

೮೯ 
೨೪೮ - ೨೫೧ ಸೈಲೆನ್ಸ್ , ದ ( ಚಿತ್ರ ) ೩೯ , ೧೮೪ 
ಶೂಟ್ ದ ಪಿಯಾನೋ 

ಸೈಲೆನ್ಸ್ ಅಂಡ್ ದಿ ಕೈ , ದಿ ೨೩೮ 
ಪ್ಲೇಯರ್ ( ಚಿತ್ರ ) ೩೭ , ಸೊಲಾನಸ್ , ಫರ್ನಾಂಡೋ ಇಲ್ಲ , 
- ೨೧೨ - ೨೧೬ 

- ೨೪೫ - ೨೪೮ 
ಶೂ ಶೈನ್ ( ಚಿತ್ರ ) ೨೮ , ೧೩೨ ಸೋನಾರ್ ಕೆಲ್ಲಾ ( ಚಿತ್ರ ) ೧೭೦ 
ಶೌಲ್ಟರ್ ಆರ್ಮ್ ( ಚಿತ್ರ ) ೧೪ ಸೌಂಡ್ ಬ್ಯಾರಿಯರ್ ( ಚಿತ್ರ ) ೧೨೫ 
ಸತ್ಯು , ಎಂ , ಎಸ್ . 

೨೫೪ ಸ್ವಾರ್ಮ್ ಓವರ್ ಏಶಿಯಾ ( ಚಿತ್ರ ) 
ಸಾಂಗ್ ಆಫ್ ಸಿಲೋನ್ ( ಚಿತ್ರ ) 

೨೩ , ೯೦ - ೯೩ , ೯೪ , ೯೬ 
ಸಾಟರ್‌ ಡೇ ನೈಟ್ ಎಂಡ್ ಸಂಡೇ ಸ್ಟೀಮ್ಬೋಟ್ ವಿಲ್ಲಿ ( ಚಿತ್ರ ) ೨೨ 

ಮಾರ್ನಿಂಗ್ ( ಚಿತ್ರ ) ೩೭ ಸ್ಟೇನ್, ಲೂಯಿಲ್ ೨೨ 
ಸಾಫ್ಟ್ ಸ್ಕಿನ್ , ದ ( ಚಿತ್ರ ) ೨೧೪ ಸ್ಟೋರಿಆಫ್ ಎ ಪಾಟರ್ ( ಚಿತ್ರ ) . 
ಸಾಲ್ಟ್ ಆಫ್ ಸ್ವಾನೆಟಾ ( ಚಿತ್ರ ) ೧೮೫ 

೧ ೮ 
ಸಿಕ್ಕಿಮ್ ( ಚಿತ್ರ ) . - ೧೭೦ ಸೋಲನ್ ಕಿಸಸ್ ( ಚಿತ್ರ ) ೨೧೪ 
ಸಿಂಕ್ರೋಮಿ ( ಚಿತ್ರ ) ೨೭೪ - ಸ್ಫೋ ವೈಟ್ ಆಂಡ್ ಸೆವೆನ್ 
ಸಿಟಿಜನ್ ಕೇನ್ ( ಚಿತ್ರ ) ೨೬ , 

ಡ್ವಾರ್ಫ್ ( ಚಿತ್ರ ) ೨೭೩ 


೭೨ 


ಸ್ಟಿಲರ್ 


೩೦೨ 


ಸ್ವೀಟ್ ಆಫ್ ಶೇಮ್ ( ಚಿತ್ರ ) ೫೧ ಹಿರೋಷಿಮಾ ಮಾನ್ ಅಮೋರ್' 
ಸೈಕ್ ( ಚಿತ್ರ ) ೧೬ , ೧೧೭ ( ಚಿತ್ರ ) ೩೬ , ೩೭, ೧೯೯ - ೨೦೪, 
ಸೊಹೀಮ್ ೧೭ 

೨೩ 
ಸ್ಮಿತ್ , ಪೀಟರ್ 

ಹೀರಕ್ ರಾಜಾರ್ ದೇಶ್ ( ಚಿತ್ರ ) 
ಹನಿ, ಸುಸುಮು ೨೨೦ , ೨ರ್೪ 

೧೭೦ 
ಹರ್ ಲೈಫ್ ಟು ಲಿವ್ ( ಚಿತ್ರ ) ೩೯ ಹೆರ್ಜಾ , ವೆರ್ನರ್ 
ಹಾನ್ಸ್ಟಾ , ಬರ್ಬ್ ೨೭೫ , ೨೭೯ , ಹೆಲೋ ಎಲಿಫೆಂಟ್ ( ಚಿತ್ರ ) 
೨೮೦ - ೨೮೧ 

೧೪೦ - ೧೪೨ 
ಹಾಸ್ ,ವೋಯ್ಸೀಚ್ ೧೮೬ , ೨೬೬ ಹ್ಯಾಪಿ ಆನಿವರ್ಸರಿ ( ಚಿತ್ರ ) ೨೮೭ 
ಹಿಚ್ಕಾಕ್ , ಆಲ್ ಫ್ರೆಡ್ ೨೪, ಹ್ಯಾಮೈಟ್ ( ಚಿತ್ರ ) 

೮೫ - ೯೦ , ೨೦೭, ೨೧೩ 


೪೧ . 


